
ניו-יאָרק, 1947 
ביבליאַטעק פֿון ייַװאָ 
ייִדישער װיסנשאַפֿטלעכער אינסטימוט, היסטאָרישע סעקציע 


דאָס אַחריות פֿאַר די װיסנשאַפֿטלעכע שטאַנדפּונקטן 
װאָס װערן אַרױסגעזאָגט אין די אויסגאַבעס פֿון ייִוװואָ 
טראָגן די מחברים גופֿא 


סעז צ+---עעטעזעפאן 11210א56188 1594תם1צ מגת' צם8 ,1947 ,1{ס21צעסס 

מײַן ברודער יצחק 


לזכר װאַרשע, װוּ אונדזער װיגל איז געשטאַנען 


פֿון ייִדישן װיסנשאַפֿטלעכן אינסטיטוט -- ייַואָ 


דער געדאַנק וועגן אַרוסגעבן אַ געשיכטע פֿון דער ייִדישער 
ווארשע איז אַרוסגעשווומען אין ייִװאָ נאָך אין דער מלחמה- 
צײַט, באַלד נאָך דעם וי עם זײַנען קיין אַמעריקע אַנגעקומען 
די ערשטע גערוסן וועגן דעם געטאָדאױפֿשטאַנד פֿון 1943, 
עס איז געווען בלויז נאַטירלעך, אַז דער ייִװאָ זאָל די דאָזיקע 
אױפֿגאַבע אָנגעטרױען ד"ר יעקבֿ שאַצקין, װאָס ער האָט אין 
משך פֿון עטלעכע צענדלינג יאָר כּסדר פּובליקירט אַרבעטן 
וועגן איינציקע עטאַפּן און פּערזענלעכקייטן פֿון דער גע" 
שיכטע פֿון דער װאַרשעווער ייִדישער קהילה און פֿאַרמאַנט 
אין זײַנע זאַמלונגען רײַכע אַרכיו-מאַטעריאַלן װאָס זײַנען 
נאָך ביז איצטער אין ערגעץ ניט פּובליקירט. 

דעם ערשטן באַנד פֿון דער דאָזיקער געשיכטע גיבן מיר 
איצטער איבער דער עפֿנטלעכקײט. די װײַטערדיקע בענד 
וועלן דערפֿירן דאָס ווערק ביז דער ליקװידאַציע פֿון װאַר- 
שעווער געטאָ דורך די דײַטשן. דער צווייטער באַנד װאָס 
דערגייט ביז 1863 איז שוין אויך פֿאַרטיק אין מאַנוסקריפּט, 
און אַ נרויסער טייל דערפֿון איז שוין אויסגעזעצט. 


דער ייַװאָ האָט אין זײַן אַרבעטפּלאַן די געשיכטע פֿון 
נאָך אַנדערע ייִדישע קהילות אין מיזרח- און מיטל-אײיראָפּע, 
און בײַי דער ערשטער מיגלעכקייט וװועלן יענע אױסגאַבעס 
אויך פֿאַרװירקלעכט ווערן. 

הקדמה ,יי יי עי יי 
אַלט-װאַרשע טיט טע אע יט אב טיט אט 
וו. פֿון די עלטסטע צײַטן ביז 1527 יי יי 
ווו. אין די יאָרן 1527--1764 םע ...יי יי 
שו. אין דער צײַט פֿון לעצטן פּױלישן קיניג (1764--1794) יי 
ש. אין דער תּקופֿה פֿון דעם גרויסן סיים (1788=--1792) יי יי 
וצ. דער אױפֿשטאַנד פֿון 1794 = יע עי יי 
ווש,. דאָס ייִדישע לעבן אין דער צווייטער העלפֿט 18טן י"ה יי 
וווש. יידישע פּערזענלעכקייטן אין דער צווייטער העלפֿט 18טן י"ה אע 
או. אין דער תּקופֿה פֿון דער פּרײַסישער אָקופּאַציע (1796--1807) . 
א. אין דער תּקופֿה פֿון פֿירשטנשאַפֿט װאַרשע (1807---1812) יי 
וא. ואַרשעווער ייִדן אין דער מלחמה פֿון 1812 יי 
ווא. דאָס אינעװייניקסטע לעבן אין פֿירשטנשאַפֿט װאַרשע = יי 
וווא. ואַרשע אין דער תּקופֿה פֿון קאָנגרעס-פּוילן (1815--1820) = 
שוא. די ייִדישע קהילה-פֿאַרװאַלטונג אונטער קאָנגרעס-פּױלן יי יע 
שא. דאָס איגעװייניקסטע ייִדישע לעבן אין די יאָרן 1815--1831 א 
וצא. ואַרשעווער ייִדן אין אױפֿשטאַנד פֿון 1821 יע יע יע 

אַלט-װאַרשע 


די געשיכטע פֿון דער שטאָט װאַרשע שטעלט מיט זיך פֿאָר אַ לאַנגע קייט 
פֿון היסטאָרישע רינגען, װאָס די ערשטע פֿון זי קען מען דאָקומענטאַריש מער 
ניט פֿעסטשטעלן. די נעמען פֿון שטעט און דערפֿער אָרום װאַרשע זאָגן עדותי 
אַז אַ סלאַװישער שבֿט פֿון אַרום טשעכנלאַנד האָט זיך דאָרטן באַזעצט אַזױ פֿרי 
וי אין עלפֿטן יאָרהונדערט, און אפֿשר נאָך פֿריִער. | 

דער נאָמען פֿון דער עלטסטער גאַס אין אַלט:װאַרשע, די ריבאַקעס 
(241מץ2) איז אַ זכר פֿון אַ פֿישער-קאָלאָניע װאָס האָט זיך אַ מאָל געפֿונען אויף 
די ברעגן פֿון דעם טײַך װײַסל, 

אין יענער צײַט איז װאַרשע געווען אַ דאָרף. מיט דעם מאָמענט, ווען זי 
ווערט אַ רעזידענץ פֿון דעם ערשטן פֿירשט קאָנראַד (1207--1247), ווערט 
װאַרשע דערהויבן צו דער מדרגה פֿון כּמעט אַ שטאָט אויף אַ טעריטאָריע װאָס 
האָט געהייסן מאַזאָװיע. דער פֿירשטלעכער הויף האָט צוגעצויגן אַ סך מענטשן 
װאָס האָבן אים באַדינט. אָבער קיין פּאָליטיש חשיבֿות האָט װאַרשע נאָך ניט 
געהאַט. צו יענער צײַט זײַנען נאָך די שטעט טשערסק און סאָכאַטשעװו געווען 
וויכטיקער איידער די שטאָט פֿון דעם מאַזאָװישן פֿירשט, 

דער ערשטער דאָקומענט װאָס באַשטעטיקט דעם שטאָטישן כאַראַקטער 
פֿון װאַרשע שטאַמט פֿון 1241, הגם עס זײַנען פֿאַראַן ידיעות וועגן דעם, אַז נאָך 
אין 1224 איז װאַרשע געווען באַצײיכנט וי אַ שטאָט. דער פֿירשטלעכער שלאָס 
האָט זיך צו יענער צײַט געפֿונען אין יאַזדאָוו (שפּעטער אואַזדאָוו) און ערשט 
אין 1212 אין װאַרשע גופֿא, 

כּדי צו ווערן אַ שטאָט, װאָס אין מיטל-עלטער האָט עס געמיינט דאָס רעכט 
צו האָבן ירידים און גאַראַנטירן די תּושבֿים שוץ און גערעכטיקייט, האָט זיך 
גטפֿאַדערט אײַנצופֿירן שטאָטיש רעכט. דאָס איז געשען ערשט אין 13239, 

דער װאַרשעװער מאַרקפּלאַץ האָט זיך זייער שנעל אָנגעהויבן צו אַנט- 
וויקלען. די דאָזיקע אַנטװיקלונג האָט ער געהאַט צו פֿאַרדאַנקען דער גינציקער 
געאָגראַפֿישער לאַגע װאָס האָט גורם געווען, אַז מיטן װאַסער און מיט יבשה- 
וועגן האָט מען גוט געקענט אַהין צוקומען. 

די ערשטע מאַזאָװישע פֿירשטן האָבן געלייגט דעם יסוד פֿאַר דער אַנט- 
וויקלונג פֿון דעם דאָרף װאַרשע אין אַ שטאָט. עס איז אָנגעקומען ניט אַזױ 
גרינג מחמת דעם, װאָס די שכנישע שבֿטים, דער הױיפּט די פּרײַסן, פֿלעגן אָפֿט 
אָנפֿאַלן און פֿירן לאַנגע מלחמות מיטן קליינעם פֿירשטנטום. שפּעטער זײַנען 
געקומען די טאָטערישע אָנפֿאַלן (1289) און די ליטווישע אינװאַזיע (1290), אַזױ 

אַז עס איז געווען שווער רויק צו אַרבעטן אַרום פֿאַרגרעסערן די שטאָט. דער 
איינציקער פּועל-יוצא פֿון די אָפֿטע מלחמות איז געווען, אַז אױפֿן אָרט פֿון 
דעם הילצערנעם פּאַלאַץ אין יאַזדאָוו האָט דער פֿירשט אויסגעבויט בײַם ברעג 
פֿון װײַסל אַ געמויערטן שלאָס אַרומגערינגלט מיט אַ הויכן, שטיינערנעם פּאַר- 
קאַן, װאָס האָט געזאָלט דינען ווי.-אַ פֿעסטונג בי אָנפֿאַלן, 

אין דעם דאָזיקן געמויערטן גבֿול פֿון דעם פֿירשטלעכן שלאָס אַנטװיקלט 
זיך. די שטאָט גופֿא, ד"ה אַלט-װאַרשע, אַ שטאָט צווישן מויערן (105טנת 106:2). 
אין דער צווייטער העלפֿט 14טן י"ה (1377) ווערט די הױפּטשטאָט פֿון מאַזאָװויע 
אַריכערגעטראָגן פֿון טשערסק קיין װאַרשע. דער דאָזיקער פֿאַקט האָט געהאַט 
אַ דעצידירנדיקע ווירקונג אויף דעם װײַטערדיקן גורל פֿון װאַרשע, פֿון יענער 
תּקופֿה שטאַמט די ערשטע אויטענטישע באַשרײַבונג פֿון דער שטאָט. עס ווערט 
דערציילט, אַז ,װאַרשע איז אַרומגעצאַמט מיט אַ מויער, און דער פֿירשט פֿון 
מאַזאָװויע װווינט דאָרטן". די שטאָט האָט אַ סך באַקװעמע הײַזער און אַ מאַרק, 
חוץ קאַנדערע באַקװעמלעכקייטן פֿאַר די תּושבֿים און פֿאַר די געסט". 

| דער פֿירשטלעכער שלאָס האָט געהאַט אַ טורעם, פֿון וועלכן שומרים 

פֿלעגן װאָרענען אין פֿאַל פֿון ניט-געבעטענע געסט. דעמאָלט פֿלעגן זיך די פֿינף 
טויערן אַרום דעם מויער פֿאַרשליסן און די גאַנצע שטאָט האָט זיך פֿאַרװאַנדלט 
אין אַ פֿעסטונג, גרייט זיך צו באַשיצן. | 

די נאָענטקײט פֿון די תּושבֿים צום שלאָס גופֿא האָט ממילא געמוזט אַרױפֿ- 
לייגן אַ חותם פֿון אוֹנטערטעניקייט לגבי דעם פֿירשט און אַ ;פֿאָטערלעכן" 
פּראָטעקציאָניזם פֿון דעם הערשעד לגבי זײַנע אונטערטאַנען. 

די שטאָט האָט געהאַט אַ קלויסטער װאָס איז דערהויבן געװאָרן צו דער 
מדרגה פֿון אַ קאַטעדרע, װי עס פּאַסט פֿאַר אַ הױפּטשטאָט פֿון אַ מלוכה, ביל דער 
קאַטעדרע איז געווען אַ שולע און אַ צווינטער, | 

די שטאָט איז אין אָנהײכ געווען פֿאַרװאַלטעט פֿון אויסגעקליבענע פפֿאָ- 
טערס פֿון דער שטאָט" בראָש מיט אַ סאָלטיס (440062:05). די קליינע באַ- 
פֿעלקערונג פֿון װאַרשע איז באַשטאַנען דאָס רובֿ פֿון פּאַטריצישע משפּחות, װאָס 
דורך אָפֿטע שידוכים צװישן אייגענע האָבן זיי זיך געפֿילט וי איין משפּחה און 
ממילא תּמיד סאָלידאַריש פֿאַרטײידיקט זייערע אינטערעסן, 

ענג און היימיש איז געווען אין די קליינע שמאָלע געסלעך פֿון אַלט- 
װאַרשע. דער גאַנצער שטח פֿון דער דאָזיקער שטאָט, ווען מען פֿאַראײניקט 
אַלע גאַסן אין איין גראָדער ליניע, איז געווען ניט לענגער, װי די הײַנטיקע 
מאַרשאַלקאָווסקע גאַס. דער אַרומגעצאַמטער שטאָט-שטח האָט מיט זײַן ליפ 
טישער פֿאָרעם געמאַכט אַן אײַנדרוק פֿון אַן איזאָלירטן בנין פֿול מיט סודות 
און פֿאַרבאָרגענעם פּחד. מיט די פֿינף טויערן פֿאַרריגלט, מיט די מויערן װאָס 
האָבן זיך אָנגעשפּאַרט פֿון צוויי זײַטן אין דעם פֿירשטס שלאָס און מיט דער 
נאַטירלעכער. שוץ בײַ דער מיזרחזײַט אַ דאַנק דעם טײַך ווייסל --- האָט די 
גאַנצע שטאָט אויסגעזען וי אַ פּלאַסטישער מוסטער פֿון אַ מיטל-עלטערישן פֿאַר- 
פּאַנצערטן ייִשובֿ. 

אױפֿן מאַרקפּלאַץ איז געווען דער ראָטהױז און פֿיר שורות הײַזער, פֿון 
זיי איז דאָט סאַמע אָנזעעװדיקע געווען דער בנין װווּ דער סאָלטיס האָט געוווינט. 

אין דעם דאָזיקן קװואַדראַט הײַזער האָבן זיך געפֿונען אַ פּאָר קלענערע 
קלויסטערס, קראָמען און קנײַפּעס, װוּהין עס איז געווען באַקװעם אַרײַנצוגײן 
ניט נאָר אין אַ מאַרקטאָג, נאָר אויך זונטיק נאָך דער מעסע. 

דער מאַרקפּלאַץ איז געווען דאָס האַרץ פֿון דער שטאָט,. אירע אַרטעריעס 
זײַנען געווען שמאָלע געסלעך, טייל פֿון זיי נאָר אויף דורכגיין, דאָס זײַנען געווען 
שוויענטאָיאַנסקאַ, זאַפּיעצעק, שמאָלער דונײַ, גאָלעמביאַ, קזשיווע קאָלאָ, קאַ- 
מיעננע סכאָדקי, צעלנאַ, יעזויצקא, 

די אָדעון פֿון דער שטאָט זיַנען געװוע? דער שלאָספּלאַץ, פּיונאַ, פּיע- 
קאַרסקאַ, שעראָקי דונײי, קאַנאָניאַ און דזשעקאַניאַ. די װינקלגאָסן זײַנען געווען: 
ריצערסקאַ, שלעפּאַ און אַ ריי געסלעך װאָס עקסיסטירן מער ניט. צװוישן זי 
אַ געסל מיטן נאָמען ביעדאַ (פדלות"), װאָס איז טאַקע באַװױנט געװאָרן פֿון 
אָרעמע-לײַט, און אַ ייִדישע גאַס, וועגן וועלכער עס װעט אויסקומען צו דער- 
ציילן אין צווייטן קאַפּיטל, 

וי גרויס ס'איז געווען די באַפֿעלקערונג פֿון ואַרשע אין יענע צײַטן איז 
שווער פֿעסטצושטעלן, דער פֿאַקט, װאָס אויף דעם קליינעם שטח האָבן זיך 
געפֿונען פֿיר קלויסטערס איז נאָך קיין ראַיה ניט, אַז די באַפֿעלקערונג איז געווען 
גרויס. װוי אַ װײַט אַרױסגערוקטן פֿאָרפּאָסט פֿון קריסטנטום האָט דער פּױפּס 
געשאָנקען װאַרשע מער אױפֿמערקזאַמקײט און געזען אַז זי זאָל האָבן מער 
קלויסטערס כּדי צו קענען אױפֿנעמען נײַע גלייביקע. 

קיין סך פּלאַץ אויף צו בויען הײַזער איז אין אַלט:װאַרשע בכלל ניט 
געווען. דערפֿון האָט זיך גענומען, װאָס די הײַזער זײַנען געוען געבויט אין 
דער טיף און אין דער הייך, ניט אין דער ברייט. אַ צװײפֿענצטערדיקער פֿאַסאַד 
איז די דורכשניטלעכע ברייט פֿון אַ הויז. די הײַזער װאָס זײַנען געווען געבויט 
אין דער טיף האָבן אַפֿילו געהאַט צװײיגאָרנדיקע קעלערן, װוּ מענטשן האָבן גע- 
װווינט און די דאָזיקע אונטערערדישע דירהלעך זײַנען געבליבן דער סאַמע 
כאַראַקטעריסטישער אַרכיטעקטורעלער שטריך פֿון אַלט-װאַרשע. 

פֿון די פֿענצטער פֿון די הײַזער האָט מען געקענט מיט אַ געלאַסן קול 
רעדן צו אַ שכן אויף דער צוייטער זײַט גאַס. געלעבט האָט מען אין שכנות 
ניט נאָר מיט מענטשן, נאָר אויך מיט גאָט און מיטן מלאך-חמוות. אַלט-שטאָט 
האָט געהאַט צוויי צווינטערס: איינער איז געווען בײַ דער קאַטעדרע און אַ 
צווייטער בײַ דעם קלויסטער פֿון די אויגוסטינער. חוֹץ דעם האָבן די קעלערס 
פֿון די קלויסטערס געהאַט ;סקלעפּעס", װוּ מען פֿלעגט באַגראָבן חשובֿע מיט- 
גלידער פֿון דער װאַרשעװער פּאַטריציערשאַפֿט. 

זונטיק, אַז מען איז געגאַנגען צו דער מעסע, האָט מען שוין גלײַכצײַטיק 
געקענט גיין אויף קבֿר-אָבֿות. די חשובֿסטע פּאַטריציער פֿלעגט מען באַגראָבן אין 
די ווענט פֿון דעם קלויסטער, וי אין אַ נישע, און לעבן דעם איז געווען די 
,;שטאָט*, װוּ די מיטגלידער פֿון דער משפּחה פֿלעגן תּפֿילה טאָן אָנשפּאַרנדיק זיך 

אויף דעם מילמלשטיינערנעם באַרעליעף-טאָװל װאָס האָט באַצײיכנט דעם נאָמען 
און דאָס חשיבֿות פֿון פֿאַרמױיערטן מת. 

צווישן לעבן און טויט איז אין דער שטאָט קיין מחיצה ניט געווען. פֿון 
דער באַגרעבעניש איז מען געגאַנגען ,באַנעצן" דעם אָנדענק פֿון מת אין דער 
קנײַפּע אַנטקעגן דעם קלויסטער און מיטגענומען דעם גלח, וי אַ סימן מובֿהק, 
אַז מען גייט ניט סתּם טרינקען, נאָר שבאַוויינען* אַ פֿאַרלױרענעם גליד פֿון 
דער משפּחה. , | | 

דער װאַרשעװער פּאַטריציער האָט זיך זייער שטאַרק איבערגענומען מיט 
זכות-אָבֿות. ער האָט געשטעלט מאָנומענטן פֿון מירמלשטיין, אויב ער איז 
געווען אַן עושר, אָדער באַשטעלט איילבילדער, אויב ער איז געווען פֿון די 
בינונים. אין שטאָט האָט מען יעדערן געקענט און געװוּסט זײַן אָפּשטאַם און זײַן 
סאָציאַלע פּאָזיציע. 

די ענגשאַפֿט אין דער פֿאַרמױערטער שטאָט האָט גורם געווען גרויסע 
אומגליקן, בפֿרט בעת אַ מגפֿה האָט זיך פֿאַרשפּרײט צװוישן אירע תּושבֿים. דע- 
מאָלט האָט דער מלאך-המוות מיט אַן עגאַליטאַרן גלײַכגילט געשניטן די באַפֿעל- 
קערונג. עס איז שוין געווען אוממעגלעך זיך אָפּצוגעבן מיט דער ,אייביקייט" 
פֿון אַ יחיד, און די גרויסע ברידער-קבֿרים האָבן ממילא אָפּגעװישט די מיט 
גרויס אײפֿער אָפּגעהיטענע אינדיווידועלע חשיבֿות, די אָפֿטע מגפֿות האָבן גע" 
מוזט ברענגען צו דעם, אַז מחוץ די מויערן פֿון דער שטאָט גופֿא זאָלן זיך 
שאַפֿן נײַע צווינטערס. אַזאַ פּלאַץ אויף באַגראָבן, למשל, איז געווען בײַם קראָ- 
קעווער טויער װאָס איז צו יענער צײַט געווען בײַם אָנהײיב פֿון קראָקעװוער 
פֿאָרשטאָט, 

דאָס לעבן פֿון װאַרשעװער תּושבֿ פֿון מיטל-עלטער איז געווען אין גאַנצן 
רעגולירט פֿון קלויסטער. דער גלח האָט געבענטשט די סוחרים אין טאָג פֿון 
יריד און געהאַט אַ דעה אין לעבן פֿון יעדן יחיד פֿון זײַן געבוירן ווערן ביזן 
טויט. דער קאַטױלישער קלויסטער האָט זיך באַטראַכט פֿאַר אַ שומר פֿון דער 
רעליגיע װאָס איז נאָך ניט שטאַרק אײַנגעפֿונדעװעט אין די הערצער און מוחות 
פֿון די גלײביקע. אַפֿילו אין פֿירשטלעכן געריכט איז דאָס װאָרט פֿון קלויסטער 
געווען דעצידירנדיק. טױיטשטראָף פֿאַר כּפֿירה איז געווען אַ נאָרמאַלע שטראָף, 
אױיספֿירן פֿלעגט מען אַ פּסק-דין מיט דער גאַנצער טעאַטראַלישער פּאָמפּע װאָס 
איז אַזױ כאַראַקטעריסטיש פֿאַרן מיטל-עלטער. צוליב ,פּעדאַגאָגישע? צוועקן 
פֿלעגט מען דאָס טאָן אויפֿן מאַרקפּלאַץ. פֿאַר אַ וועלט װאָס האָט אין צײַטן פֿון שלום 
געלעבט כּמעט אָן עמאָציעס, חוץ אפֿשר אָפֿטע דועלן און געשלעגן אין די 
קנײַפּעס, איז אַזאַ טויטשטראָף-ספּעקטאַקל געווען אַ גרויסע סענסאַציע. 

מיט אַ גרויסער טרומײיטערײַ פֿון די טורעמס פֿון דער פֿעסטונג פֿלעגט 
מען מעלדן וועגן דעם, אַז אױפֿן מאַרקפּלאַץ װעט אױסגעפֿירט װערן 2גאָטס 
פסק-דין". אויף אַ ספּעציעלן פּאָדיום װאָס די שטאָט האָט אויסגעבויט פֿלעגט 
זיך באַװײַזן דער הענקער, אָנגעטאָן אין ענגע, געפּאַסטע רויטע הז כּדי 
דורכצופֿירן דעם פּסקידין װאָס איז פֿאָרגעלײענט געװאָרן בקול רם. דער הענ- 

קער איז ניט געווען דווקא אַן ענגער ספּעציאַליסט. ער האָט געקענט די מלאָכה 
פֿון ברענען, אַראָפּהאַקן דעם קאָפּ, פֿערטלען, רעדערן, גליען מיט אײַזן וכדומה. 
ניט נאָר מענטשן פֿלעגן דורכגיין די דאָזיקע פּראָצעדור פֿון דער דעמאָלטיקער 
גערעכטיקייט, נאָר אויך בעלי-חיים און זייער אָפֿט שטומע קאַפּיקורסישע? מאַ- 
נוסקריפּטן, דאָס פּלעצל, װוּ מען האָט אױסגעפֿירט די אורטיילן, האָט אין אַלט- 
װאַרשע געהייסן פּיעקעלקאָ (,דאָס גיהנומל") און האָט זיך געפֿונען לעבן די 
שטאָטמױערן, בײַ פּאָדװאַל-גאַס. פֿאַר הענגען איז געווען אַ באַזונדערער פּלאַץ 
הינטערן שטאָט. דאָס איז געווען אַ באַרג אױף די ביעלאַנעס, װוּ אַ בוים 
האָט געדינט פֿאַר אַ תּליה. דער מענטש פֿון יענער תּקופֿה האָט געהאַלטן, אַז 
די נאָטור גופֿא שאַפֿט אַ תּלי"ה און דער מענטש דאַרף נאָר ;דערהייבן" דעם 
מענטשן. פֿון די פּאָר באַשרײַבונגען װאָס האָבן זיך אָפּגעהיט וועגן עקזעקוציעס 
אין װאַרשע איז צו זען, אַז זיי זײַנען דורכגעפֿירט געװאָרן מיט אַ חוש פֿאַר 
דעקאָראַטיװקײט, מיט אַ מאַקאַברישן טאָן און בדרך כּלל זייער ראַפֿינירט. עס 
איז אַפֿילו אַ מאָל דאָרטן אױפֿגעהאָנגען געװאָרן אַ משוגענער װאָס האָט זיך 
מיט אַ האַק געװאָרפֿן אױפֿן מלך. די אַשׁ פֿון די פֿאַרברענטע פֿאַרמישפּטע פֿלעגט 
מען אַרײַנלײגן אין אַ האַרמאַט און אַרױסשיסן אין װײַסל אַרײַן. | 

דער ,מײַסטער* (אַזױ װערט דער הענקער טיטולירט אין די אַקטן) האָט 
געהאַט אַ פּרײַז פֿאַר יעדער עקזעקוציע. פֿאַר אַראָפּהאַקן דעם קאָפּ האָט ער 
גערעכנט 100 גילדן. פֿאַר אַ טאָפּעלער עקזעקוציע, ד"ה פֿאַר אָפּהאַקן פֿריִער אַ 
האַנט (בײַ ,זינדיקע") און שפּעטער דעם קאָפּ --- 120 גילדן. פֿאַר אַ דרײַפֿאַכער 
עקזעקוציע (אַראָפּהאַקן דעם קאָפּ, שפּעטער פֿערטלען און פֿאַרברענען) --- גאַנצע 
0 גילדן. 


פֿון אַ ,גײַסטיקער" עקזעקוציע, ד"ה פֿון פֿאַרברענען אַ מאַנוסקריפּט פֿון 
אַן גאַפּיקורס?, האָט דער מײַסטער קיין גרויסע הכנסה ניט געהאַט. דעריבער 
האָט ער זיך אויף אַזעלכע פֿאַרדינסטן ניט געקװאַפּעט. אַזױ למשל איז פֿאַרשריבן 
אין דעם הוצאות-בוך פֿון אַלט-װאַרשע, אַז פֿאַר פֿאַרברענען עפֿנטלעך אַ ליטע" 
ראַרישן פּאַשקעװיל האָט דער מײַסטער באַקומען סך-הכּל 8 גילדן. אין 18טן י"ה 
האָט װאַרשע געזען אַ סך זעלטענער פֿיזישע עקזעקוציעס, אָבער גײַסטיקע עק" 
זעקוציעס זײַנען פֿאָרגעקומען נאָך אין 1772, ווען מען האָט אויף אַלטשטאָט 
פֿאַרברענט פאַפּיקורסישע? ביכער. 

דעם סדר פֿון לעבן אין דער שטאָט גופֿא האָט רעגולירט דער שטאַטראַט 
װאָס איז באַשטאַנען פֿון 12 ראַטמענער, לזכר פֿון די 12 אַפּאָסטאָלן. די דאָזיקע 
ראַטמענער זײַנען געווען געקליבן פֿון צוויי שיכטן פֿון די אַריסטאָקראַטישע 
משפּחות און פֿון די רײַכערע מיעשטשאַנעס (שטאָטלײַט) און פֿון פֿאָלק, ד"ה 
פֿון קלענערע סוחרים, קרעמערס און בעלי-מלאָכות. די דאָזיקע שיכטן האָבן 
מיט זיך רעפּרעזענטירט דאָס בירגערטום פֿון אַלטשטאָט. די אָפֿטע סיכסוכים 
צווישן די דאָזיקע שיכטן פֿילן אָן מיט זיך די דינאַמישע געשיכטע פֿון אַלט- 
װאַרשע. די פּאַטריציער, ד"ה די רײַכע סוחרים, פֿלעגן אימפּאָרטירן פֿאַר- 
שיידענע סחורות פֿון אָריענט, די אַזױ גערופֿענע קאָלאָניאַלע סחורות. זייער 


16 אַלט-װאַרשע 


קליענטור איז באַשטאַנען דאָס רובֿ פֿון די הױפֿמאַגנאַטן װאָס אַרום דעם פֿירשט, 
יענע האָבן ליב געהאַט רײַכע בגדים, זייערע פֿרױען האָבן רק געװאָלט האָבן 
קאַלקוטער פּערל. דער קלענערער סוחר האָט אַפֿילו ניט געהאַט קיין צוטריט 
צו דעם מין קונה. אויך די מעגלעכקייטן פֿון אימפּאָרטירן סחורות בײַ די דע- 
מאָלטיקע נסיעות-שוועריקייטן זײַנען פֿאַר דעם מיטעלן סוחר געווען כּמעט וי 
אויסגעשלאָסן, 

בעת דער קליינער סוחר אָדער קרעמער האָט באַדאַרפֿט װאַרטן אויף די 
ירידים, װאָס זײַנען אײַנגעפֿירט געװאָרן װי אַ שטענדיקע אינסטיטוציע ערשט 
אין 1461 און זײַנען פֿאָרגעקומען פֿיר מאָל אַ יאָר -- האָט דער פּאַטריציער 
געהאַט זײַן קליינע, אָבער פֿאַרמעגלעכע קליענטור אַ קײַלעכדיק יאָר, די דאָזיקע 
סוחרישע אַריסטאָקראַטיע האָט געקוקט מיט ביטול אויף דעם קרעמער, אַפּשיטא 
אויף דעם בעל-מלאָכה. אין דער צווייטער העלפֿט 15טן ייה האָט דער קאַמף פֿון 
די צוויי שיכטן גורם געווען די גרינדונג פֿון דער ;סוחרישער מיטברודערשאַפֿט" 
(016022 1:001:2161014), װאָס איר הױיפּט-עובֿדא איז געווען זיך אַנטקעגנצו- 
שטעלן די מאָנאָפּאָליסטישע טענדענצן פֿון דער סוחרישער אַריסטאָקראַטיע, 

דער שטאָטראַט האָט געמוזט פֿאַרענטפֿערן די אַלע פֿראַגעס. ווען עס האָט 
זיך געהאַנדלט וועגן ענינים װאָס האָבן צו טאָן נאָר מיט שיכטן װאָס ער פֿאַר- 
טרעט, פֿלעגט מען מיט אַ קלונג פֿון אַ גלאָק רופֿן נאָר די ראַטמענער. אין פֿאַל 
ווען אױפֿן סדר-היום איז געווען אַן ענין װאָס איז נוגע אַלע תּושבֿים, פֿלעגט 
מען פֿאַרבעטן דאָס גאַנצע פֿאָלק. דעמאָלט פֿלעגט מען שאַלן מיט טרומייטערס 
אויף די פֿיר עקן מאַרקפּלאַץ, װאָס דאָס איז געווען דער סימן, אַז מען רופֿט 
עמך זאָגן זײַן דעה, צו וועלכער די שטאָטטאַטעס האָבן זיך בדרך- כּלל װײיניק 
װאָס צוגעהערט. די באַשלוסן פֿון שטאָטראַט אָדער דעם פּלעביסציט, וי מען 
האָט עס גערופֿן, פֿלעגט מען פֿײַערלעך פֿאָרלײענען פֿאַרן עולם. סתּם באַשלוסן 
אָדער 1202 פֿלעגט מען נאָר פֿאַרשרײַבן אין ספֿר-הזכּרון, 

צו די אַלגעמײנע פּלעביסציטן צו וועלכע דאָס פֿאָלק האָט זיך אויך ניט 
צוגעהערט, הגם זיי אויסגעהערט, זײַנען געווען תּקנות וועגן בתּי-זונות, וועגן 
שפּילן אין קאָרטן און וועגן אַליין-קאָנטראָל בעת אַלקאָהאָלישע עקספּערימענטן, 

קיין קולטורעלע עשירות האָט די מיטל-עלטערישע װאַרשע כּמעט וי ניט 
פֿאַרמאָגט. קיין שרײַבערס האָט זי ניט אַרױסגעגעבן. מוזיק און דועלירן זיך מיט 
שטילעטן זײַנען אימפּאָרטירט געװאָרן פֿון איטאַליע. עס איז בכלל געוען אַ 
קליינע, ענגע וועלט. אין דער דאָזיקער באַגרענעצטער וועלט האָט מען געקענט 
ווערן אַן עושר, װײַל עס איז ניט געווען װוּ צו פּטרן דאָס געלט. דער הױפֿ- 
מאַגנאַט האָט נאָך געקענט ערגעץ װוּ מאַכן אַ נסיעה, פֿון צײַט צו צײַט אויך 
אַ פּאַטריצישער סוחר, הגם די קאָלאָניאַלע סחורות פֿלעגט ער קריגן פֿון אי- 
טאַליענישע עקספּאָרטערן. דער גײַסט פֿון שטאַרקער קאַטױלישקײט האָט אַרומ- 
גענומען דאָס לעבן. יעדער מין אַפּיקורסות איז דערשטיקט געװאָרן אין פֿײַער 
און בלוט. דער גײַסטיקער ניוואָ פֿון װאַרשע, אין פֿאַרגלײַך מיט קראָקע למשל, 
איז געווען זייער אַ נידעריקער. 

די אָפֿטע מלחמות און נאַטור*קאַטאַסטראָפֿעס האָבן ניט איין מאָל חרובֿ 
געמאַכט די שטאָט און פֿאַרצערט אַ טייל פֿון דער באַפֿעלקערונג. מען האָט 
אָנגעהױיבן בויען די שטאָט פֿון דאָס נײַ; די אױיסגעשטאָרבענע משפּחות זײַנען פֿאַר" 
װישט געװאָרן אין דעם היסטאָרישן זכּרון דורך נײַע. דער װוּקס פֿון דער 
פּאָליטישער און װירטשאַפֿטלעכער חשיבֿות פֿון װאַרשע האָט געצויגן מענטשן 
פֿון כּלערלײי נאַציעס און שפּעטער אמונות. דער דײַטשער עלעמענט צװישן ביר- 
גערטום איז געווען אָנזעעודיק, הגם װאַרשע האָט שוין אין 15טן י"ה פֿאַרמאָגט 
אַ היפּשע צאָל פּוױלישע שטאָטלײַט, 

דער דאָזיקער װוּקס האָט אויך גורם געווען, אַז ייַשובֿים זאָלן אױיפֿקומען 
מחוץ די מויערן פֿון אַלט-װאַרשע. די דאָזיקע טיילן האָבן שפּעטער באַקומען 
דעם נאָמען נײַ-װאַרשע. עס שאַפֿן זיך דעמאָלט די יורזדיקעס, ד"ה פּריװאַטע 
ייִשובֿים מיט רעכט פֿון אַ שטאָט. זיי זײַנען מיט דער צײַט געװאָרן מלוכות אין 
אַ מלוכה, מיט אייגענע געזעצן און אַפֿילו אייגענע מטבעות. די עלטסטע יורזדיקע 
איז אױפֿגעקומען 1402; זי איז געשאַפֿן געװאָרן פֿון גלחים אויף די הײַנטיקע 
גאַסן פֿון בעדנאַרסקע ביז קראָקעווער פֿאָרשטאָט און האָט געהייסן 12216422842. 

אַלטשטאָט האָט זיך שטאַרק געווערט קעגן די דאָזיקע יורזדיקעס. זי פֿלעגן 
שטאַרק קאָנקורירן מיט אַלט-:װאַרשעװער סוחרים, װאָס, פֿאַרװיגט אין זייערע 
זיכערקייט-פּריװױילעגיעס, האָבן זיי זיך געפֿירט וי איידעמס אויף קעסט, 

דעם אויסלענדישן סוחר האָט מען אַלץ שווערער געמאַכט דעם צוטריט 
צו אַלט-:װאַרשע. 1483 גיט דער מאַזאָװישער פֿירשט באָלעסלאַוו אַרױס אַ תּקנה 
װאָס פֿאַרװערט פֿרעמדע סוחרים צו פֿאַרקױפֿן סחורות דעטאַל אין װאַרשע; נאָר 
הורטהאַנדל איז געבליבן דערלויבט. דאָס איז געטאָן געװאָרן אויף דער בקשה 
פֿון די װאַרשעװער שטאָטלײַט װאָס האָבן דערפֿילט די סכּנה פֿאַר זייער עקסיס- 
טענץ. 

געשען איז דאָס דרײַסיק יאָר נאָך דעם וי די טערקן האָבן פֿאַרנומען 
קאָנסטאַנטינאָפּאָל און נאָך דעם וי פּוילן האָט פֿאַרנומען פּאָמערן. 

די צוויי פֿאַקטן האָבן דעצידירט די צוקונפֿט פֿון װאַרשע, װאָס ביז איצט 
איז זי געווען אין אַ זײַט פֿון די ברייטע האַנדלשליאַכן, זי איז בגװאַלט אַרײַנ" 
געצויגן געװאָרן אין אַזאַ אינטערנאַציאָנאַלער האַנדלס-פּאָזיציע, אַז די עקס- 
קלוזיווע װירטשאַפֿטס-פּאָליטיק פֿון די װאַרשעװער שטאָטלײַט האָט געמוזט פֿון 
זיך אַליין בטל ווערן. די װײַסל איז געװאָרן אַן ערשטקלאַסיקע האַנדלס-אַרטעריע. 
קיין װאַרשע האָבן גענומען ציִען סוחרים פֿון אַלע לענדער און שפּראַכן. אין 
די ערשטע קאָסמאָגראַפֿיעס פֿון סוף 15טן און אָנהײיב 16טן י"ה וװערט שוױן 
װאַרשע רעקלאַמירט וי אַ שטאָט פֿון גרויסע עקאָנאָמישע פּאָטענצן. 

אָבער דער װאַרשעװער פּאַטריציער האָט װײַטער געלעבט מיט דער גלאָריע 
פֿון נעכטן און געדרימלט אין שאָטן פֿון זײַנע פּריווילעגיעס, פֿאַרשלאָסן אין זײַן 
פּריאַטן בנין, װאָס פֿאַר אים אין דאָס געװען אַ הױז צו לעבן צו האָבן 
קינדער און אַפֿילו שטאַרבן (אין הויף פֿון זײַן ,פּאָסעסיע? האָט ער געהאַלטן 
אין נישעס די טויטע גלידער פֿון זײַן משפּחה), פֿאַרקוקט אויף די בילדער פֿון 

זײַנע אָבֿות װאָס האָבן אים אַרומגערינגלט פֿון די ווענט פֿון זײַן ;שלאָס" -- 
איז ער שוין ניט געווען מסוגל צו פֿאַרשטײן דעם היסטאָרישן פּראָצעס װאָס 
אַנטװיקלט זיך מיט אַזאַ אײַזערנער לאָגיק אין זײַן אייגענער סבֿיבֿה. ער האָט 
זיך ניט געקענט צופּאַסן צו די נײַע, ממש אינטערנאַציאָנאַלע האָריזאָנטן פֿון וויר" 
טשאַפֿטלעכן לעבן, װאָס האָבן געהאַלטן אין אױפֿעפֿענען זיך, און האָט גאָרנישט 
ניט געקענט אױפֿטאָן חוץ אָרגאַניזירטער שׂינאה אונטער דער מאַסקע פֿון ;האַנדל- 
ברודערשאַפֿטן? און אין דער פֿאָרעם פֿון שוץ-פּריװוילעגיעס, אויסגעבעטלטע פֿון 
די מלכים, | 

אין דער דאָזיקער אַטמאָספֿער און אין די דאָזיקע היסטאָרישע ראַמען באַ- 
װײַזן זיך ייִדן אױפֿן שטח פֿון אַלט-װאַרשע': 


' דאָס דאָזיקע קאַפּיטל איז אָנגעשריבן לויט די װײַטערדיקע מקורים: 
-20'" ,6816000941 .8 :1929 ,6021574602 ,57667:201/2002004 27522406 17 ,00טז34 זא 
-32420 //25:42 26 2/526:/6 ען ,000981ט6816 .8 :1892 ,420002/7, , ש02:9246ט 02486481 
-10216 .5 :1896-1898 ,,.1{סט 4 ,2/:24:04 /1 8704 ,0541ס(24ס .30 :1911 ,.0ל ,/4/266220 
3076 (7022015:220 0/872:24012 /6226101 2 ,20:688/0062 .}1 :1913 ,1 ,170/520:046 ,1841טעט 
.1סט 2 ,./לר /2/:2404/20 /1 /5/4/0 0 0204024060226) ,8311681ת30) .30 :1913 ,2/:22:04 ען 
62 2 ,8פטשסעססץל:2 .שָׂר 54 ,ם6ת243080 ,1/2/:0262 ,6000011061) של :1912 

פֿון די עלטסטע צײַטן בי 1927 


די עלטסטע שפּורן 

איינער פֿון די פֿאַרדינסטפֿולסטע היסטאָריקערס פֿון אַלט-װאַרשע שרײַבט, אַז 
דער אָנהײב פֿון ייַדישן ייִשובֿ אין װאַרשע איז ,פֿאַרדעקט מיט אַ נעפּל פֿון יאָר- 
הונדערטער". ווען מען וויל פֿון אונטער די דאָזיקע ;נעפּלען" אַרױסשײלן אַן 
ערדישן פֿאַקט, װאָלט מען דאָס געקענט טאָן מיט אַ פֿעסטשטעלונג װאָס װעט 
זײַן קרובֿ לאמת, דהײַנו: ייִדן באַװײַזן זיך אין װאַרשע נאָך אין 13טן יאָרהונדערט, 
בנוגע דער דאָזיקער דאַטע זײַנען דאָס רובֿ היסטאָריקערס כּמעט מסכּים. 

דער פֿאַקט גופֿא, װאָס דער ערשטער אויטענטישער דאָקומענט שטאַמט פֿון 
4, רעדט לטובֿת דער השערה, אַז ייִדן זײַנען געווען אין װאַרשע שוין אין 
4טן יאָרהונדערט. װאָלט אָט דער דאָקומענט געווען אַן אינקאָלאַט-פּריװױלעגיע, 
ד"ה אַ דערלויבעניש זיך צו באַזעצן אין װאַרשע, װאָלט מען געקענט די דאָזיקע 
דאַטע נעמען וי דעם מאַרקירשטײן פֿאַר דעם ייִדישן ייִשובֿ אין דער שטאָט. 
דער דאָקומענט פֿון 1414 איז אָבער ניט מער וי אַ טרוקענע קורצע נאָטיץ 
פֿון די געריכטאַקטן אין דער שטאָט טשערסק וועגן איינעם אַ ייִד מיטן נאָמען עזרא 
(5טת1:428), װאָס האָט זיך פּראָצעסירט מיט אַ טשערסקער ביױגער פּיאָטר. אַ פּראָי 
צעס איז בדרך-כּלל אַן עפּילאָג פֿון אַ טראַנזאַקציע װאָס איז פֿאָרגעקומען אַ סך 
פֿריִער. משמעות, אַז דער װאַרשעװער ייִד האָט לאַנג געװאַרט אויף זײַן חובֿ און 
ניט קענענדיק זיך דערװאַרטן דעם סילוק האָט ער אָנגעקלאָגט דעם בעל-חובֿ 
אין געריכט. לוט דעם פּרינציפּ פֿון יענער עפּאָכע, אַז דער עתּובֿע גייט נאָך 
דעם ניהּבֿע" (161 מוטע10 104טף864 האָט דער װאַרשעװער ייד אָנגע- 
קלאָגט אין דעם געריכט פֿון דער שטאָט, װוּ דער בעל-חובֿ האָט געוווינט. אָבער 
אַזאַ אַרגומענטאַציע קען העכסטנס ;אָפּדינגען" עטלעכע יאָר, װאָס װאָלט געקענט 
ברענגען צו אַ מסקנא, אַז לויט אַלע װאַרשײַנלעכקײטן װאָלט מען באַדאַרף רע" 
כענען, אַז אין אָנהײב פֿון 15טן יאָרהונדערט בויט זיך דער ערשטער ייִדישער 
ייִשובֿ אין װאַרשע, 

אָבער אַ געלט-תּבֿיעה אין אַ געריכט איז אַ סימן פֿון אײַנגעפֿונדעװעט- 
קייט אין דער שטאָט גופֿא. דאָס איז אַ לעגאַלע פּראָצעדור, װאָס זעט פֿאָרױס, 


{מתּתיהו מיזעס שרײַבט אין ייִדישער געזעלשאַפֿטלעכער לעקסיקאָן 1, װאַרשע, 1939, 
זי 280, אַז װאַרשע האָט שוין געהאַט אַ רבֿ אין 12טן י"ה, װײַל אין די שאלות ותּשובֿות פסקי 
הלכות פֿון מנחם ריקנטי (ערשטע אױסגאַבע, באָלאָניץ 1538) װערט דערמאָנט: רבינו מנחם 
מחרשא (תשובֿה תּקז). עס איז אָבער ניט מער װי אַ דרוק"טעות, װײַל אַ פּאָר בלעטלעך 
װײַטער שטייט בפֿירוש װורמשא און ניט וורשא, ד"ה אַז מען מיינט די שטאָט װאָרמס. 


פו 

אַז דער בעל-דבֿר גופֿא איז אַ לעגאַלער תּושבֿ פֿון דער שטאָט. ער איז זיכער 
ניט געווען דער איינציקער װאָס האָט געפֿירט געשעפֿטן בכלל און מיט ניט-ייִדן 
בפֿרט, ממילא האָט געמוזט זײַן אַ ייִשובֿ װאָס איז אַ סך עלטער וי דער צופֿעליק 
אָפּגעהיטער דאָקומענט דערציילט.? 

בכן קען מען די צופֿעליקע ידיעות פֿון געריכטביכער בכלל, און בפֿרט אין 
אַזאַ אָפּגעשטאַנען לאַנד, װי ס'איז געווען יעמאָלט מאַזאָװויע װאָס האָט, לויט אַ 
קאָמפּעטענטן היסטאָריקער, געהאַט אַ שװאַכן אינטערעס פֿאַר ייִדישע ענינים 
--- ניט האַלטן פֿאַר אַ זיכערן װעגװוײַזער בנוגע דעם עלטער פֿון אַ ייִדישן ייִשובֿ.* 

די ערשטע בולטע סימנים פֿון אַן אָרגאַניזירטער ייִדישער קהילה אין װאַרשע 
שטאַמען פֿון דער ערשטער העלפֿט 15טן יאָרהונדערט, פֿון דער צײַט פֿון דער 
ממשלה פֿון דעם פֿירשט יאַנוש דעם ערשטן (געהערשט פֿון 1381 ביז 1429), 
קיין ייִדישע דאָקומענטן האָבן זיך ליידער ניט אָפּגעהיט. די גרויסע צאָלל גע- 
ריכטאַקטן אָבער זאָגן עדות, אַז אַ לעבעדיקע האַנדל- און קרעדיט-טעטיקייט איז 
אָנגעגאַנגען צווישן ייִדן אין װאַרשע. 

װוי גרויס איז געווען זייער צאָל לאָזט זיך דאָקומענטאַריש ניט פֿעסט- 
שטעלן, | 

פֿון אַ שטײַער-רשימה פֿון 1423 איז צו זען, אַז די גאַנצע עדה ייִדן איז 
באַשטאַנען פֿון 10 בעלי-בתּים װאָס זײַנען געווען שטײַער-פֿעיִק. חוץ דעם איז 
געווען אַ רבֿ און אַ שמש, װאָס זיי האָבן קיין שטײַערן ניט געצאָלט. לויט אַנאַי 
לאָגישע סיטואַציעס אין אַנדערע קהילות אין מיטל-עלטער, און אין מאַזאָװיע 
בפֿרט, מוז מען קומען צום אױספֿיר, אַז אַ בעל-הבתּישקייט איז מער וי אַ פֿאַ-. 
מיליע, מסתּמא נעמט זי אַרום אויך איידעמס און אַנדערע גלידער פֿון דער משפּחה 
--- אַזױ אַז מען דאַוף אָננעמען, אַז דער ייִדישער ייַשובֿ איז באַשטאַנען פֿון אַן 
ערך 20 פֿאַמיליעס, װאָס דאָס מיינט צװישן 150 און 160 נפֿשות.* 

שוין גאָר פֿרי איז געקומען צו אַ צזאַמענשטױס צװישן די ייִדן און די 
װאַרשעװער בירגערס װאָס זײַנען געווען גוט אָרגאַניזירט פֿאַר דער פֿאַרטײידיקונג 
פֿון זייערע עקאָנאָמישע אינטערעסן. אַלע מיטלען װאָס זײַנען אַזױ גוט באַקאַנט 


' אויף דער טעריטאָריע פֿון מאַזאָװיע, װאָס װאַרשע איז געװען איינע פֿון אירע שטעט, 
האָבן מיר א בולטע אילוסטראַציע, אַז דער אָנהײב פֿון א ייִדישן ייַשובֿ קען זײַן אַ סך צלטער 
איידער די עלטסטע פֿאַרצײכענונג. אין פּלאָצק שטאַמט די עלטסטע ידיעה װעגן ייִדן פֿון יאָר 
7. דערנאָך גייט אַ לאַנגע הפֿסקה ביזן יאָר 1425, וען אין די אָפּגעהיטע מאַזאָװישע געריכט- 
ביכער האָט זיך פֿאַרבלאָנקעט א נאָטיץ װעגן ייִדן. װאָלט די ידיעה פֿון 1227 צו אונדז ניט 
דערגאנגען, װי עס זײַנען ניט דערגאַנגען א סך אַנדערע ידיעות װאָס די צײַט און די קאַטאַי 
סטראָפֿעס האָבן אָפּגעװישט, װאָלט דער היסטאָריקער געשטאַנען בײַ דער דאַטע און מסתּמא 
געהאַלטן, אַז דאָס איז מער אָדער װײניקער דער אָנהײב פֿון דעם ייִדישן ייָשובֿ אין פּלאָצק, 
פֿיגל ישעיה טרונק, געשיכטע פֿון ייִדן אין פּלאָצק, ייַװאָ, װאַרשע, 1939, זי 13, 

' טרונק, ,צו דער געשיכטע פֿון די ייִדן אין מאַזאָװיע אין 15טן י""ה, היסטאָרישע שריפֿטן, 
ייְװאָ, וו, וו 206 א"װי .11 סקס ,1922 ,.0ט ,2/:240/260שן /4 2622 ,מזט!ט!ספמום ‏ מ* 

איך נעם אָן אַ גרעסערע צאָל נפֿשות װי רינגעלבלום. דאָס װערט מאָטיװירט אין טעקסט 
גופֿא. 

פֿון דער געשיכטע פֿון אַנדערע קהילות זײַנען אָנגעװענדט געװאָרן קעגן דעם 
| יונגן ייִדישן ייִשוכֿ, די כּוונה איז געווען צו באַזײַטיקן דעם קאָנקורענט, אָדער 
לכל הפּחות אָפּצושװאַכן זײַן פּיאָנירישן אימפּעט. 

װאַרשעװער ייִדן האָבן ניט געלעבט אין זכות פֿון אַ פּריווילעגיע. עס איז 
מעגלעך, אַז אַזאַ פּריווילעגיע איז געווען, אָבער זי איז צו אונדז ניט דערגאַנגען. 
געלעבט האָבן זי אין זכות פֿון דעם װאָס עס זײַנען אין אָנהײב בכלל ניט געווען קיין 
שום באַגרענעצונגען פֿאַר זיי. עס איז ייִדן ניט געווען פֿאַרבאָטן צו קױפֿן אַ הויז, 
הגם דאָס איז זיי שווער אָנגעקומען. דער גאַנצער שטח פֿון דער שטאָט איז געווען 
טאַקע זייער אַ באַגרענגעצטער, דאָך האָבן מענטשן געקױפֿט און פֿאַרקױפֿט הי" 
זער. אין משך פֿון די יאָרן 1414---1442 ווערט פֿאַררעגיסטרירט נאָר איין פֿאַל 
(אויף 12), װוּ אַ ייַד איז געװאָרן אַ באַזיצער פֿון אַ בנין. עס קאָן אָבער אויך גע- 
מאָלט זײַן, װי דאָס איז צו זען פֿון אַנדערע מקומות, אַז די אומזיכערקייט מיטן 
מאָרגן האָט אָפּגעהאַלטן אַ ייִדן פֿון קױפֿן אַ הויז, װאָס בשעת אַ גירוש איז עס 
אױיטאָמאַטיש אַריבער אין רשות פֿון דער שטאָט, 

פֿאַראַן גרויסע בלויזן אין דער דאָקומענטאַציע פֿון דעם ייִדישן עבֿר אין 
װאַרשע. ביז 1454 פֿעלן בכלל ידיעות וועגן דעם ייִדישן לעבן. דאָס זײַנען די 
יאָרן פֿון דער אַנטי-ייַדישעד װאַקכאַנאַליע װאָס דער פֿראַנציסקאַנער מאָנאַך יאָהאַן 
קאַפּיסטראַנאָ האָט אָנגעפֿירט אין גאַנץ אײיראָפּע. 

ער האָט מיט זײַנע פֿלאַמיקע דרשות אָנגעצונדן אַ פֿײַער פֿון שׂינאה, װאָס 
האָט גאָר שנעל אױסגעבראָכן ניט נאָר מיט פּאָגראָמען, נאָר אויך מיט אַנולירן 
די פּריווילעגיע פֿאַר די קרוינייִדן, װאָס דער קיניג קאַזימיר דער 4טער, יאַגע- 
לאָנטשיק, האָט זיי געהאַט געגעבן אין 1453" | 

עס איז שווער פֿעסטצושטעלן, צי קאַפּיסטראַנאָס בלוטיקע האַנט האָט 
דערגרייכט די שטאָט װאַרשע. דער רושם װאָס זײַן אַנטי-ייַדישע אַקציע האָט 
געמאַכט אין גאַנץ פּוילן האָט זיכער געפֿונען אַן אָפּקלאַנג אין װאַרשע. דאָס 
אָבער באַרעכטיקט ניט אַפֿילו צו אַ השערה, אַז אין װאַרשע איז געווען אַ פּאָגראָם 
אויף ייִדן, וי אַ פּועל-יוצא פֿון דער דאָזיקער לײַדנשאַפֿטלעכער קאַמפּאַניע, וי 
דאָס איז געווען דער פֿאַל אין קראָקע,' פּסיכאָלאָגיש איז דאָס קרובֿ לאמת, בפֿרט 
נאָך, אַז ביז 1418 איז ניטאָ קיין שום שפּור פֿון ייִדישער טעטיקייט אין װאַרשע. 
וי אַן אַקטיװוער װירטשאַפֿטלעכער עלעמענט װאָלטן ייִדן באַדאַרפֿט איבערלאָזן 
שפּורן וועגן זייער טעטיקייט אין די געריכטאַקטן. אַ צווייטער וויכטיקער פֿאַקט 
אין שליכות מיטן המשך פֿון דעם ייִדישן לעבן אין װאַרשע פֿון יענער תּקופֿה איז, 
אַז די ייִדן װאָס ווערן דערמאָנט אין װאַרשע זײַנען נײַע תּושבֿים פֿון גנעזנע, 
װאָס דער פֿירשט קאָנראַד דער דריטער האָט זיי דערלויבט זיך צו באַזעצן. 


' אין קראָקע איז קאַפּיסטראַנאָ געװען דעם 14טן מײַ 1454, 
.26-27 .קק,1900,11 ,6י16140, 188261107::24680, /1102:06/:1602 1222616 , 11פטגנסזאן .יע 
577-5811 .קק , (1934) 111 ,/2052064/0290 2 4001602096/2 424610:0 2002:2209 5 
דאָס איז אַ רעצענזיע אויף רינגעלבלומס בוך װעגן ייִדן אין װאַרשע, געשריבן פֿון י. 
קאַרװאַשינסקאַ, 

פֿון די יאָרן 1480---1486 זײַנען פֿאַראַן אַ ריי ראַיות, אַז ייִדן זײַנען געווען 
פֿאַרטריבן פֿון דער שטאָט. אין 1481 האָט אַ וואַרשעװער בירגער ניקאָלײַ פּאָמיאַן 
פֿאַר עפּעס אַן אױפֿטו פֿאַרן פֿירשט באַקומען אַ פּריװילעגיע; דאָרטן שטייט גע" 
שריבן, אַז זײַן הויז געפֿינט זיך לעבן דעם ייִדישן בית-הקבֿרות. צוויי יאָר שפּע- 
טער (1482) ווערט אין אַן אַקט דערמאָנט, אַז די שטאָט האָט איבערגענומען די 
ייִדישע שול און דעם בית-הקבֿרות, ד"ה אַז מען האָט די דאָזיקע צוויי מוסדות 
פֿון דער ייִדישער קהילה פּשוט קאָנפֿיסקירט." 

דער פֿאַקט גופֿא, װאָס װאַרשעװער ייִדן ווערן דערמאָנט צו יענער צײַט 
וי אײַנוווינערס פֿון אַ גאַנצער ריי שכנותדיקע שטעט און שטעטלעך (טשערסק, 
פּולטוסק, בלוינע) איז אַ בולטע ראַיה, אַז ייִדן האָט מען פֿון װאַרשע פֿאַרטריבן, 
אַרום ואַרשע הייבן אָן אױפֿקומען יורזדיקעס, ד"ה פּריואַטע שטעט מיט אַ 
זעלבשטענדיקן אַדמיניסטראַטיון אַפּאַראַט. אין די דאָזיקע יורזדיקעס באַגע- 
גענען מיר ייִדן שוין אין יאָר 1482, די דאָזיקע ייִדן פֿירן געשעפֿטן ניט נאָר 
אױפֿן אָרט, נאָר אויך אין אַלט-:װאַרשע, װוּ זיי האָבן ביז ניט לאַנג געמעגט 
וווינען. פֿון דעם איז צו זען, אַז 1482 זײַנען ייִדן פֿאַרטריבן געװאָרן פֿון װאַרשע. 
דער פֿאַקט גופֿא, װאָס אין די יורזדיקעס בכלל, און ,נײַ:װאַרשע* בפֿרט, זײַנען 
ייָדן געווען פֿאַרן יאר 1482, איז דער בעסטער באַװײַז, אַז דער גירוש איז גע- 
קומען ניט מיט איין מאָל, די װאַקסנדיקע שׂינאה צו ייִדן האָט גורם געווען, אַז 
זי זאָלן זיך פֿון װאַרשע אַרױסקלײַבן. די שטאָטלײַט האָבן צוגענומען די ייִדישע 
הײַזער און חוץ דעם באַקומען אין יענעם יאָר (1483) אַ פּריווילעגיע װאָס באַ- 
שיצט זיי קעגן ,פֿרעמדע סוחרים" און ספּעציעל קעגן דעטאַל-סוחרים; די דאָ- 
זיקע ,פֿרעמדע סוחרים" מעגן האַנדלען אין װאַרשע נאָר בעת עס קומען פֿאָר 
ירידים. 

דער פֿירשט װאָס האָט זיך אונטערגעגעבן די שטאָטלײַט איז געווען באָ- 
לעסלאַװוו דער פֿינפֿטער; ער האָט רעגירט פֿון 1471 ביז 1488. אין דער צײַט 
פֿון זײַן ממשלה האָבן די שטאָטלײַט געװוונען אַ ריי פּריווילעגיעס. אײַנגעטונקט 
אין חובֿות, האָט ער בײַ זיי געליִען געלט און ניט קענענדיק אָפּצאָלן אין מזומנים, 
האָט ער זיי געגעבן אַזעלכע װירטשאַפֿטלעכע הנחות, אַז אַלע קאָנקורענטן זייערע 
זײַנען באַזײַטיקט געװאָרן. אויף אַזאַ אופֿן האָבן די שטאָטלײַט איבערליציטירט 
די ייִדן און זײַנען געװאָרן די איינציקע סוחרים אין װאַרשע? | 

דאָס װאָס די װאַרשעװער ייִדן האָבן זיך באַזעצט אין די שכנותדיקע שטעט 
און אין די יורזדיקעס, װי ,נײַ:װאַרשע* אַ שטייגער, און ניט עמיגרירט װײַטער 
װײַזט, אַז זיי האָבן געהאָפֿט, אַז עס װעלן קומען בעסערע צײַטן און מען װועט 
זיך צוריק קענען אַרײַנקלײַבן אין דער מאַזאָװישער הױפּטשטאָט. װאָס עס האָט 
באַװוירקט דעם זעלבן פֿירשט באָלעסלאַװו זיך ,איבערצובעטן" מיט ייִדן איז ניט 
באַקאָנט. בכל אופֿן איז אַ פֿאַקט, אַז 1486 געפֿינט מען שוין ייִדן צוריק אין 


'נ. סוקולוב, , מילקוטייי, האסיף, 4 (1894), זי 125, 
' וועגן די נאַטור-קאַטאַסטראָפֿעס פֿון יענער צײַט אין װאַרשע זען: 

װאַרשע. זיי פֿאַרפֿירן אַ פּראָצעס קעגן די װאָס האָבן צוגענומען זייערע הײַזער, 
און זיי געווינען דעם פּראָצעס, דאָס לעבן גייט װײַטער אָן נאָרמאַל, אַזױ וי פֿאַרן 
גירוש. ייִדן לײַען דעם פֿירשט געלט. די קהילה בויט זיך אויף אויף ס'נײַ; זי 
האָט אַ רבֿ, אַ שול, אַ מיקווה און אַ בית:הקבֿרות, צי זײַנען דאָס געווען די זעלבע 
אינסטיטוציעס װאָס מען האָט מיט דרײַ יאָר צוריק קאָנפֿיסקירט -- איז שווער 
צו זאָגן; ס'לייגט זיך אױפֿן שׂכל אַז יאָ. 

ייִדן פֿירן דורך גרויסע טראַנזאַקציעס אין דעם פֿירשטלעכן הויף גופֿא, 
און אַלץ װאָלט אפֿשר געגאַנגען כּשורה, ווען ניט דער נײַער פֿירשט, קאָנראַד 
דער דריטער (1488---1502). | 

אין זײַן צײַט קומען פֿאָר גרויסע פּאָליטישע שינויים אויף דער טעריטאָריע 
פֿון מאַזאָװוישן פֿירשטנטום. צוויי רײַכע פּראָװוינצן, ראַװער און סאָכאַטשעװער, 
האָט מען פֿאַראײניקט מיט דער קרוין. דער פֿירשט גופֿא (ער איז געווען דער 
ברודער פֿון דעם פֿריִערדיקן פֿירשט באָלעסלאַו דעם פֿינפֿטן װאָס האָט ניט 
איבערגעלאָזט קיין קינדער) איז געװאָרן דער הערשער, ער האָט געמוזט אַרױס- 
פּרעסן פֿון דער אַרומגעשניטענער טעריטאָריע װאָס מער געלט, אמת, די האַנדלס- 
באַציָונגען מיט פּרײַסן האָבן רײַכער געמאַכט דאָס לאַנד. אָבער דאָס אַלץ איז 
געווען צו װייניק, און דעריבער האָט ער אױפֿגעשרױפֿט די שטײַער-הכנסה און 
קודם"כּל געזען, אַז די ,פֿרעמדע" זאָלן צאָלן װאָס מער. די לאַגע פֿון דעם ייִדישן 
ייִשובֿ ווערט זייער אַ שווערע. מען אַרעסטירט ייִדן און אויך ניט-ידן פֿאַר ניט 
צאָלן שטײיַערן. פֿון מיסחר קען שוין דער ייִד ניט ציִען אַזױ פֿיל, אַז ער זאָל זײַן 
בכּוח צו לעבן און צאָלן דעױפֿאַר װאָס מען לאָזט אים לעבן. װי תּמיד אין אַזעלכע 
סיטואַציעס, ווען אין לאַנד איז אַ דוחק אין געלט, איז מיסחר מיט געלט די 
איינציקע ישועה. דאָס אַנגאַזשירט אַ גרעסערע צאָל ייִדן אין געלטהאַנדל, די הויכע 
פּראָצענטער בלײַבן סײַ װי סײַ ניט בײַם ייַד. זיי גייען דירעקט אין מלוכה-אוצר 
װאָס איז וי אַ לעכערדיקער זאַק. 

אַזױ איז אָנגעגאַנגען די ערשטע צען יאָר פֿון דעם דאָזיקן פֿירשטס ממשלה, 
פֿון 1498 ביז 1524 זײַנען די מקורים וועגן ייִדן זייער מאָגערע. מען וייסט 
ניט אויף זיכער, צי זיי זײַנען געווען אין װאַרשע אָדער מען האָט זיי אויף אַ 
נאָװוינע נאָך א מאָל פֿאַרטריבן. 

פֿון דער אַלגעמײנער געשיכטע פֿון װאַרשע וייסט מען אָבער, אַז נאָך 
דעם טויט פֿון פֿירשט קאָנראַד דעם דריטן (1502) האָט מאַזאָװיע געזאָלט איבער- 
גיין צו דער קרוין. די אַלמנה, די פֿירשטין אַנאַ, האָט זיך אַנטקעגנגעשטעלט דעם 
דאָזיקן באַשלוס, און ס'איז איר געלונגען צו פּועלן, אַז מאַזאָװויע זאָל בלײַבן וי 
אַן אונטערטעניקע מלוכה (פֿעאָד, אין פּויליש 16880) אַזױ לאַנג וי אירע צויי 
זין וועלן לעבן. די דאָזיקע זין האָבן געהייסן סטאַניסלאַוו און יאַנוש. היות וי זיי 
זײַנען געווען מינעריעריק, איז די אַלמנה באַשטימט געװאָרן פֿאַר אַ רעגענטין, 
אויך איז פֿאָרמולירט געװאָרן, אַז אין פֿאַל ביידע פּרינצן װעלן ניט האָבן קיין 
יורשים, װעט מאַזאָװיע אינקאַָרפּאָרירט ווערן אין דער קרוין. די דאָזיקע תּקופֿה 
פֿון רעגענטשאַפֿט איז געווען זייער אַ שטורעמדיקע. אינטריגעס און פֿאַרשװע- 

רונגען, אָפּאַזיציאָנעלע אַרױסטרעטונגען פֿון דער שליאַכטע זײַנען געווען טאָג- 
טעגלעכע דערשײיַנונגען. װי נאָר דער עלטסטער זון סטאַניסלאַװ איז געװאָרן 
פֿוליעריק, האָט מען די אַלמנה מיט כּוח באַזײַטיקט פֿון רעגענטשאַפֿט (1518). 
דער פֿירשט סטאַניסלאַוו צוזאַמען מיט זײַן ברודער יאַנוש װאָס איז געווען 
מיט אַ יאָר ייִנגער האָבן געפֿירט אַ הולטײַסקן לעבן. 
אַדאָלף פּאַװוינסקי, אַ גרױיסמײַסטער פֿון דער פּוילישער געשיכטע, שרײַבט 
אַזױ וועגן די צוויי פֿירשטלעכע ברידער: 
באַאײַנפֿלוסט פֿונעם נײַסט פֿון דער הפֿקרות פֿון דער מאַזאָווישער 
שליאַכטע, זײַנען זיי געװאָרן דורכגעדרונגען מיט די שלעכטע ריחות פֿון 
זייער צײַט, אַנשטאָט אײַנצוצאַמען די אַנאַרכיע, האָבן די פֿירשטן מיט 
זייער פֿירן זיך דערמוטיקט אַ מאָראַלישע פֿאַרדאָרבנקײט. די רוישיקע 
שליאַכטישע געזעלשאַפֿטלעכקײט, אַזױ גרויס וי אין ערנעץ ניט אין 
פּױלן, האָט שוין פֿון לאַנג ניט געהאַט קיין פֿעלד אוֹיף אויסצוניסן די 
װאַקסנדיקע כװאַליעס פֿון אַנרעסיווע אינסטינקטן. דאָס װאָס מען האָט 
ניט געקענט אויספֿירן לנבי שׂונאים, װײַל זיי האָבן גראָד געפֿעלט, האָט 
מען געזוכט צו שטילן דורך קריגערײַען, אָנפֿאַלן, משפּחֶה-קאָנפֿליקטן און 
אַטאַקן אויף שכנים. בײַ די נידעריקע שיכטן פֿון פֿאָלְק האָט געהערשט 
אַ שעדלעכע ווילדקייט און פֿון די הויכקייטן פֿון פֿירשטלעכן טראָן האָט 
נעשטורעמט אַ וויכער פֿון מאָראַלישער צעפֿאַלנקײט? 
אין דער דאָזיקער פּאָליטישער און מאָראַלישער אַטמאָספֿער האָט די וויר- 
טשאַפֿטלעכע לאַגע פֿון לאַנד ניט געקענט זײַן קיין גוטע. 
דער זעלבער היסטאָריקער שרײַבט אַזו: 
אין דער נעלטװירטשאַפֿט פֿון הויף האָט זיך אײַנגענאָדזשעט אַן אומ- 
אָרדענונג. די פּריװאַטע און עפֿנטלעכע שטײַערן און אַנדערע הכנסות האָבן 
שוין פֿאַר די צוויי פֿירשטן ניט געקלעקט. מען האָט געמוזט פֿאַרקױפֿן 
די מלוכח-וועלדער. דערפֿער האָט מען באַדאַרפֿט פֿאַרמשכּונען, און אַזױ 
וי דאָס איז ניט תּמיד געלונגען, האָט מען אָנגעהויבן לײַען פֿון ייִדן 
געלט אויף אַ כֹּתבֿ. 
דער פֿאַקט גופֿא, װאָס די צוויי הולטײַסקע פֿירשטן לײַען געלט בײַ ייִדן 
אויף אַ כּתבֿ, װאָלט געקענט געטײַטשט ווערן, אַז אין יענער צײַט זײַנען געווען 
ייִדן אין װאַרשע. װײַל אויב ניט, איז וי אַזױ האָט דער פֿירשטלעכער היף 
געקענט האָבן אַ קאָנטאַקט מיט די ייִדישע געלטלײַערס? אָבער אַ ריי דאָקומענטן 
פֿון יענער אומרויקער צײַט דערציילן אַ טראַגישע געשיכטע פֿון ליקווידירן דאָס 
האָב און גוטס פֿון ייִדן אין װאַרשע. 1516 שענקט די פֿירשטין-אַלמנה אַנאַ א 
פּלאַץ אירן אַ הויפֿמאַן פֿאַר עפּעס אױפֿטוען װאָס ווערן ניט אױפֿגעקלערט. אפֿשר 
איז דאָס געווען סתּם אַ באַלױנונג פֿאַר אַ ניט-באַצאָלטן חובֿ? אָבער דאָס איז 
ניט דער עיקר. דער סאַמע עיקר איז, אַז דער פּלאַץ איז ניט געווען אירער, 
ער האָט געהערט צו אַ ייִדן מיטן נאָמען אַבֿרהם. די פֿירשטין האָט דעם פּלאַץ 
זיכער בײַ דעם ייִדן ניט געקױפֿט, ניט אַנדערש, אַז מען האָט עס בײַ אים צו- 
גענומשד יי 

אָבער אין 1522 וערט שוין דערציילט וועגן אַ שענקונג װאָס איז שוין 
ניט געווען דאָס אייגנס פֿון אַ יחיד, נאָר ס'האָט געהערט צום גאַנצן כּלל. דאָס 
איז די שול. יענעם יאָר האָט זי שוין ניט עקסיסטירט. זי איז ליקווידירט גע- 
װאָרן אַ סך פֿריער. ווען --- ווייסט מען ניט. אין אַן אַקט פֿון אַ מתּנה פֿאַר דעם 
;איידל געבוירענעם" קאָזירסקי, ווערט געזאָגט, אַז מען שענקט אים אַ פּלאַץ, 
;װוּ עס איז געשטאַנען די שול"ב 

און אַז די שול איז שוין ניט געווען, האָט דער ייִדישער בית-החיים אַװודאי 
מער ניט עקסיסטירט. דאָס דאָזיקע אייגנס פֿון דער ייִַדישער קהילה אין װאַרשע 
האָט געירשנט די קאַפּיטולע פֿון דעם קלויסטער פֿון הײיליקן יאַן. צען יאָר איז 
דער בית-עולם געשטאַנען ליידיק, ביז די טאַטעס פֿון דער קאַפּיטולע זײַנען 
געװאָרן פּראַקטיש און עס אַװעקגעגעבן אויף אַ קנוצלעכער זאָך". אין 1521 האָט 
מען אויף דעם אָרט, װוּ עס האָבן גערוט די ביינער פֿון די װאַרשעװער ייַדן 
אױפֿגעשטעלט אַ בעקעריי =+ | 

די אַלע בולטע סימנים פֿון ליקווידירן די ייִדישע קהילה אין װאַרשע זײַנען 
זיך אָבער ניט סותר מיט דעם פֿאַקט, אַז ייִדן זײַנען געווען אין װאַרשע און 
האָבן געשטילט דעם געלטדאָרשט פֿון די דעגענערירטע פּרינצן פֿון מאַזאָוויע. 
אָבער דאָס זײַנען שוין געווען ייִדן פֿון אַנדערש װו; זיי זײַנען אויף די חורבֿות 
פֿון אַ צעריבענעם ייִדישן ייִשובֿ אין דער שטאָט געקומען אַהער צוליב פֿאַר- 
שיידענע עסקים, אָבער זיי האָבן אין װאַרשע ניט געוווינט. 

אַז אין װאַרשע איז פֿאָרגעקומען אַ לײַדנשאַפֿטלעכער קאַמף אויף פּטור 
צו ווערן פֿון ייִדן און ממילא פֿון די חובֿות װאָס דער הויף און די ,איידל גע- 
בוירענע" הױפֿלײַט און די שליאַכטע איז זיי געקומען, קען מען זען שוין פֿון 
דעם, װאָס אַן ענלעכער קאַמף איז פֿאָרגעקומען אין די קרױנפּראַװינצן. די טעג 
פֿון דער זעלבשטענדיקייט פֿון מאַזאָװישן פֿירשטנטום זײַנען סײַ וי סײל געווען 
געציילטע. ממילא איז אַ כּמו-אוניפֿיקאַציע, זאָל זײַן דערװײַל נאָר אויף דעם 
אַנטי-ייָדישן פֿראָנט, געווען אַקטועל און אויך גרינג דורכצופֿירן. 

די פּױזענער סוחרים האָבן נאָך אין 1517 אָנגעהויבן אַ שאַרפֿן קאַמף פֿאַר 
באַזײַטיקן ייִדן פֿון דעטאַל:האַנדל. גלײַכצײַטיק טרעטן אַרױס מיט די זעלבע 
פלענער לובלין און צויזמיר, | 

אין װאַרשע איז געווען טעטיק די , סוחרישע מיטברודערשאַפֿט" (-114ת40 
2סט 6:014), װאָס איר ציל איז געווען צו באַקעמפֿן דעם ,פֿרעמדן עלע- 
מענט" אין מיסחר," 1525 גיט אַרױס דער װאַרשעװער פֿירשט אַ דעקרעט װאָס 
פֿאַרבאָט ניט-קאַטױליקן זיך צו באַזעצן אין װאַרשע. 

דער דאָזיקער דעקרעט איז געווען געצילט קעגן פּראָטעסטאַנטן, קעגן וועלכע 
װאַרשע האָט אָנגעהויבן פֿירן אַ העפֿטיקע קאַמפּאַניע מיט עפֿנטלעכע אױיטאָ-דאַ- 

פֿעס פֿון מענטשן און ביכער. אָבער מען האָט ניט באַדאַרפֿט לאַנג װאַרטן, אַז די 
שעה פֿון ייִַדישן גזר זאָל שלאָגן. ייַדן, פֿאַקטיש שוין ניט בנימצא אין װאַרשע װי 
תּושבֿים, האָבן נאָך אַלץ דאָרטן געהאַנדלט בײַ טאָג; אָװנטצײַט האָבן זיי זיך צו- 
ריקגעצויגן צו די ,געצעלטן פֿון יעקבֿ? װאָס זיי האָבן אױפֿגעבױט אָדער געדונגען 
אין די אַרומיקע יורזדיקעס און געהאָפֿט מיט דער האָפֿענונג פֿון אױסגעפּרוּווטע 
אָפּטימיסטן, אַז די װאָלקנס וועלן פֿאַרשװונדן ווערן און זייער זון װועט אויף ס'נײי 
אָנהייבן צו שײַנען. 

אָבער דאָס אַלין, װאָס זיי האָבן געהאַנדלט אין װאַרשע און אפֿשר זיך 
אויך פֿאַרנומען מיט מלאָכה ניט טראָגנדיק מער קיין גרויסע שטײַער-התחײַבֿותן, 
האָט זיי אַװעקגעשטעלט וי אַ קאָנקורירנדיקן כּוז אין אַ סך אַ גינציקערער 
לאַגע לגבי דעם װאַרשעװער קריסטלעכן קרעמער, סוחר און בעלימלאָכה. עס 
לייגט זיך אױפֿן שׂכל, אַז די ?סוחרישע מיטברודערשאַפֿט* האָט זיך געשאַפֿן טאַקע 
צוליב דעם, מען זאָל אויף אַ מער אָרגאַניזירטן אופֿן זען אין גאַנצן צו ליקווי- 
דירן דעם ייַדישן עלעמענט אין דער שטאָט, אַפֿילו דעם װאָס קומט נאָר דורכ- 
פֿירן זײַנע עסקים. דערויף האָט זיך געפֿאָדערט ניט אַ ריי מקנות פֿון אַן עלי" 
מינירנדיקן כאַראַקטער; עס האָט זיך געפֿאָדערט אַ שטאַרקער כאַראַקטער װאָס 
זאָל עלימינירן ייִדן אָן תּקנות. דאָס האָט געמיינט אין דעם לשון פֿון יענער תּקופֿה 
אַ פֿולע פּריווילעגיע פֿאַר דער שטאָט װאַרשע, אַז ייַדן זײַנען בכלל ניט טאָלע- 
רירט, ניט װוי תּושבֿים און ניט וי געסט, 

מיט דער הילף פֿון דער יונגער ;סוחרישער מיטברודערשאַפֿט" איז דאָס 
פֿולקום געראָטן, 

געשען איז דאָס באַלד נאָך דעם טויט פֿון די צוויי ברידער-פֿירשטן, פֿון 
וועלכע איינער איז געשטאָרבן דעם 8טן אויגוסט 1524 און דער צווייטער דעם 
0טן מאַרץ 1526, פֿאַראַן אַ סבֿרא, אַז מען האָט זיי גאָר פֿאַרסמט, נאָך איידער 
מען האָט אױיסגעפֿאָרשט דעם ענין, האָט מען בינו לבינו פֿאַרברענט צוויי פֿרױען 
אויף דער באַרימטער ,פּיעקעלקאָ?. 

דער פּולישער קיניג זיגמונט דער ערשטער איז מיט גרויס פּאַראַד אַרײַג- 
געפֿאָרן קיין װאַרשע דעם 25סטן אױיגוסט 1526 וי דער לעגאַלער יורש פֿון דעם 
מאַזאָוישן פֿירשטנטום, 

| דער היסטאָריקער פּאַװוינסקי שרײַבט: 
עס איז פֿאַרלאָשן געװאָרן די זעלבשטענדיקייט פֿון מאַזאָװויע אַזױ וי 

די זון אויף די האָריזאָנטן, װאָס פֿאַרשװינדט פּאַמעלעך, פּאַװאָליע הינטער 

די װאָלקנס, ניט אַרױפרופֿנדיק קיין בלוטיקן פֿײַער. 

עס איז אָבער אויך פֿאַרלאָשן געװאָרן, און דווקא אין בלוט און פֿײַער, אַ 
קאַפּיטל ייַדישע געשיכטע אין װאַרשע. 

ווען דער קיניג זיגמונט האָט באַשטעטיקט די תּושבֿים פֿון מאַזאָװויע זיי" 
ערע אַלע פּריווילעגיעס, סטאַטוטן און תּקנות, האָבן אים די שטאָטלײַט דערמאָנט, 
אַז זיי האָבן אַלטע פּריווילעגיעס װאָס פֿאַרװערן ייִדן צו װוינען אין װאַרשע. 
אין יענעם געהויבענעם מאָמענט פֿון ענאַציאָנאַלער אַחדות" האָט דער קיניג 
;באַװיליקט? צופֿרידן צו שטעלן אויך די שטאָטלײַט, װאָס זײַענדיק עלימינירט פֿון 

פּאָליטישן לעבן פֿון לאַנד, זײַנען זיי געווען צװײיטראַנגיקע געסט אויף דער 
גראַנדיעזער צערעמאָניע פֿון אינקאָרפּאָרירן מאַזאָװויע אין דער קרוין. 

אַזױ איז אױפֿגעקומען דער אַקט פֿון 1527, 02615טן 4016128415 מסם 06, 
װאָס האָט פֿאַרחתמעט און פֿאַרריגלט די פֿינף טויערן פֿון אַלט-:װאַרשע פֿאַר ייִדן. 

אין דעם דאָזיקן דאָקומענט, װאָס האָט געהאַט אַזאַ היסטאָרישע ווערדע פֿאַר 
דער געשיכטע פֿון דער שטאָט װאַרשע און האָט אַרױסגערופֿן פּרוּוון פֿון אַנדערע 
שטעט זיך צו דערשלאָגן צו עפּעס ענלעכס, ווערן זייער פּרטימדיק געבראַכט די 
סיבות פֿאַר אַרױסגעבן דעם עדיקט, 

ראשית, ווערט דאָרטן געזאָגט, האָבן זיך די װאַרשעװער שטאָטלײַט באַ- 
קלאָגט אויף די אָפֿטע גנבֿות װאָס קומען פֿאָר אין שטאָט. דאָס קומט פֿאָר 
צוליב דעם, װאָס ייִדן געפֿינען זיך אין שטאָט. דעריבער האָבן די שטאָטלײַט 
געבעטן צו באַזײַטיקן ייִדן פֿון דעם װאַרשעװער שטח. אָבער כּדי צו געבן דעם 
עדיקט אַ יורידישע באַזע, ווערט אױפֿגעלעבט ;דער אַלטער מינחג װאָט פֿאַר- 
ווערט די זעלביקע ייִַדן צו ווינען אין דער אַלטער און דער נײַער שטאָט 
וואַרשע, וי אויך אין זייערע פֿאָרשטעט 

די גזרה האָט אַלזאָ געצילט אַרױסצושטופּן די ייַדן אויך פֿון די יורזדי" 
קעס. עס ווערט זיי דעריבער פֿאַרװערט צו האָבן וועלכע עס איז הײַזער אָדער 
וװווינונגען. עס ווערט אָבער אויך ניט-ייַדן פֿאַרװערט צו פֿאַרדינגען דירות צו 
ייִדן*: 

מאַרץ 1527 איז אַ דעלעגאַציע פֿון װאַרשעװער שטאָטלײַט אַװעקגעפֿאָרן 
קיין קראָקע, יעמאָלט די הױפּטשטאָט פֿון דער מלוכה, און באַקומען אַ באַשטע- 
טיקטע די נײַע פּריווילעגיע וי אויך די אַלטע. היות וי ייִדן האָבן נאָך געהאַט 
ניט-ליקווידירטע עסקים אין װאַרשע און װאָלטן געקענט זיך באַװײַזן אין שטאָט 
כּדי אין געריכט אױפֿצומאָנען די חובֿות װאָס זײַנען זיי געקומען פֿון די שטאָט- 
לײַט, האָט אַ דעקרעט פֿון 28סטן אַפּריל 1527 פֿאַרװערט סײַ די ייִדן און סײַ 
די שטאָטלײַט זיך צו לאָדן פֿאַרן װאַרשעװער געריכט. אַזאַ פֿאַרבאָט איז געווען 
וי געווונטשן דווקא פֿאַר די שטאָטלײַט, װײַל פֿון זיי איז ייִדן געקומען מער 
געלט, וי פֿאַרקערט. אויף אַזאַ אופֿן האָט דאָס װאַרשעװער בירגערטום אַרײַנ" 
געכאַפּט אַ טאָפּעלע מציאה: פּטור געװאָרן פֿון אַ קאַנקורענט און ליקווידירט די 
חובֿות. אַז דער דאָזיקער דעקרעט װאָס האָט פֿאַרטריבן די ייִַדן פֿון װאַרשע, 
איז געווען געצילט קעגן ייִדן וי אַ װירטשאַפֿטלעכן עלעמענט, באַװײַזט דער 
דאָקומענט וועגן ניט טאָלערירן ייַדן אין װאַרשע. 

דער קיניג דערמאָנט אין אים אַ ייִדן מיטן נאָמען משה צעלניק (1640156 
71), וועלכער ווערט אַרויסגענומען פֿון כּלל, דער דאָזיקער משה איז 


* דער פֿולער טעקסט איז געװען געדרוקט עטלעכע מאָל. דער בעסטער טעקסט בײַ: 
{/:47:22 17 (374/6 5702602:2020 02204/4 41616105342680 2/2:/1021616 , 881טטס2 1612 שטי +י 
-22/21026 ,8610 .24 ;145--144 .קק ,0.6 ,גתט!ס218861 :33 ,1913 ,1772--1376 

1444 . .. 479. 


28 פֿון די עלטסטע צײַטן ביו 1527 


שוין ביזן דעקרעט געווען אַ פּריװױלעגירטער ייַד אין װאַרשע. זײַן משפּחה איז 
באַשטאַנען פֿון צוויי זין, אַ טאָכטער און אפֿשר אויך אַן איידעם. צוזאַמען האָבן 
זיי מיט זיך פֿאָרגעשטעלט אַ מין האַנדלס-קאָנסאָרציום װאָס האָט געפֿירט כּלערליי 
געשעפֿטן, אין די ערשטע פֿינף יאָר נאָכן עדיקט וועגן גירוש פֿירן זיי דורכן 
געריכט פֿופֿציק פֿאַרשײדענע האַנדלס-טראַנזאַקציעס. משמעות, אַז זיי האָבן 
ליקווידירט די עסקים פֿון די פֿאַרטריבענע ייַדן, מסתּמא ניט אויס רחמנות. 
דאָס איז געווען בכלל זייער אַ רײַכע משפּחה-פֿירמע, אַן אָנפֿאַל אויף דער משפּחה 
פֿון משה צעלניק, װאָס די װאַרשעװער שטאָטלײַט האָבן דורכגעפֿירט אין 1529, 
דעקט אויף די עשירות װאָס זי האָט פֿאַרמאָגט. 

דער ראָש פֿון דער דאָזיקער משפּחה, משה צעלניק, ווערט אין די. אַקטן 
טיטולירט5ט6014:0 400604, װאָס דאָס מיינט, אַז די גויים האָבן אים אָנערקענט 
פֿאַר אַ בזדתמורה. אָבער ער איז געווען שטאַרק פֿאַראינטערעסירט אויך אין קמח, 
ער האָט אַרענדירט די װאַרשעװער טעריטאָריעלע צאָלן, נאָך בעת מאַזאָװויע איז 
געווען זעלבשטענדיק. חוץ דער צאָל-אַרענדע פֿירט משה גרויסע קרעדיטי און 
האַנדל-אָפּעראַציעס,. ער שיקט תּבֿואה קיין דאַנציק, לײַט געלט אויף משכּנות. 
די לעצטע טראַנזאַקציעס זײַנען אַזױ פֿאַרשײדנאַרטיק אין גרייס און צאָל, אַז ער 
קען אַפֿילו מער קיין אינװענטאַר ניט צונױפֿשטעלן, 

דער היסטאָריקער עמנואל רינגעלבלום ז"ל איז פֿולשטענדיק גערעכט, בעת 
ער כאַראַקטעריזירט ר' משהן, װוי דעם רײַכסטן ייִדן אין דער געשיכטע פֿון װאַר" 
שע. דער דאָזיקער גרויסער געלטמאַגנאַט דערמאָנט די קראָקעװוער און לעמ" 
בערגער געשעפֿט-תּקיפֿים. מען דאַרף אויך ניט פֿאַרגעסן, אַז אין פֿאַרגלײַך מיט 
קראָקע און לעמבערג איז װאַרשע געווען גאָר אַ קליינע קהילה, 

זײַן זון עזרא (5ט/1424) פֿירט אייגענע געשעפֿטן אויך, הגם ער איז אין 
דער זעלבער צײַט אַ גליד פֿון דער משפּחה-פֿירמע. אויך די טאָכטער חנה-שיינע 
האָט זיך אַרױסגעװיזן צו זײַן אַ טיכטיקע סוחרטע. 

די געשעפֿטן פֿון משה צעלניקס משפּחה האָבן אַרױסגערופֿן קינאה און 
שׂינאה פֿון די שטאָטישע סוחרים. ניט געקוקט אויף זייער פּריװױלעגירטער 
לאַגע איז 1529 געמאַכט געװאָרן אויף זיי אַן אָנפֿאַל, אַראַנזשירט פֿון אַ ראַטמאַן, 
איינעם יאַן לוטשעק. משה צעלניק איז געשטאָרבן אַן ערך אין 15232, אין הסכּם 
מיט דער פּריװוילעגיע, װאָס זי איז געווען זכות עצמו, האָט די משפּחה געמוזט 
פֿאַרלאָזן װואַרשע." מיט זייער אַװעקגײן איז, אָפֿיציעל על-כּל-פּנים, אַרױס דער 
לעצטער רעשט ייִדן פֿון דער הױיפּטשטאָט פֿון מאַזאָװיע. 


די רעכטלעכע לאַנץ 


קיין יורידישער דאָקומענט װאָס זאָל לעגאַליזירן און ממילא אויך רעגו" 
לירן דעם ייִדישן קיבוץ אין װאַרשע איז ניטאָ. אַזעלכע תּקנות װי דער קאָלישער 
סטאַטוט פֿון 1264 האָט מאַזאָװיע ניט געהאַט, הגם עס איז ניט אױסגעשלאָסן 


{(זען דעם אינדעקס) 2255 .0.6 ,מ:ט!2188610 דג 

אַז עפּעס ענלעכס איז געווען און פֿאַרלױירן געװאָרן,=" עס איז אָבער ניט נייטיק 
צו טראַכטן, אַז אַ פּריווילעגיע וי אַ יורידישער רעגולאַטאָר איז דווקא געווען 
אַ מוז, כּדי ייִדן זאָלן זיך קענען באַזעצן, האַנדלען, לאָדן זיך אין געריכט און 
בויען יענע מוסדות װאָס זייערע רעליגיעז-קולטורעלע הצטרכותן האָבן גע- 
פֿאָדערט. | 

אין פֿאַרגלײַך מיט דער קרוין איז, װי עס איז שוין דערמאַנט געװאָרן, 
מאַזאָװיע געווען אַן אָפּגעשטאַנען לאַנד. דער קולטורעלער ניוואָ און די יורידישע 
קולטור זײַנען דאָ געווען אַ סך נידעריקער. מאַזאָװויע האָט ניט פֿאַרמאָגט די גע- 
שולטע מענטשן, װאָס אין דער קרוין האָט זיי לרובֿ צוגעשטעלט די קראָקעווער 
אַקאַדעמיע. דערפֿאַר זײַנען טאַקע בכלל יורידישע דענקמעלער פֿון מאַזאָװויע זעל- 
טענער. 

ייָדן זײַנען געווען ?;קאַמערקנעכט? (04016026 96901). דער פֿירשט האָט זי 
באַשיצט און זיי האָבן באַהבֿה געצאָלט פֿאַר דער דאָזיקער שוץ. אַ ייד האָט גע- 
קענט האָבן שטאָטישע רעכט, דאָס האָט אָבער בשום אופֿן ניט געמיינט, אַז ער 
איז אַ שטאָטבירגער. ער איז װײַטער געווען דער אונטערטאַן פֿון דעם פֿירשט, 
אין פֿאַל פֿון אַ סיכסוך איז ער געגאַנגען אין געריכט, װאָס זײַן קאָמפּעטענץ איז 
ניט געווען אַזאַ אַבסאָלוטע. די יורידישע פּראַקטיק האָט דיקטירט יעדע האַנד- 
לונג, אָבער ניט דער יורידישער אות. אויב אַ ייִד האָט געמאָנט געלט, האָט ער 
באַדאַרפֿט גיין אין אַזא געריכט װאָס איז בעסער, כּדי צו דערגרייכן דעם ניתּבֿע. 
ענינים צווישן ייִדן גופֿא האָבן געקענט געפּסקנט וערן אין ייִדישן בית דין. 
װײַל דער מינהג איז געווען שטאַרקער פֿון דעם דין, האָט די פּראַקטיק ניט 
אַלע מאָל געאַרבעט לויט אַ סכעמע. 

אין פֿאַרגלײַך מיט דער קרוין האָבן ייִדן אין מאַזאָויע געהאַט שמעלערע 
רעכט. דאָס קען מען זען פֿון דעם דעקרעט פֿון קאָנראַד דעם דריטן פֿון יאָר 1496, 

אַלע ענינים, אַפֿילו צווישן ייִדן גופֿא געהערן קודם-כּל צו דער קאָמפּע- 
טענץ פֿון דעם פֿירשטלעכן ריכטער; אויב אָבער אַזאַ דריכטער קען ניט פּסקענען 
אין הסכּם מיטן ייִדישן דין, קענען ייִדן זיך מישפּטן פֿאַר אַ ייִדישן ריכטער 
װאָס הייסט אין די אַקטן 60215080060915 5001206005 און װאָס האָט אויף דעם 
אַ מאַנדאַט פֿון פֿירשט. אַ װאַרשעװער ייִד װאָס איז ניט צופֿרידן מיטן פּסק" 
דין פֿון זײַן אייגענעם בית-דין, קען זיך ניט ווענדן צו פֿרעמדע רבנים." שוין דער 


*" אין אַ געריכטאַקט פֿון 1432 איז מען זיך סומך אויף אַן אָפּשריפֿט פֿון אַן עלטערן 
דאָקומענט, פֿון װעלכן עס איז ניט קלאָר, צי מען האָט געמיינט דעם קאָלישער סטאַטוט אָדער 
אַ פּריװילעגיע װאָס ייִדן אין מאַזאָװיע האָבן געזאָלט האָבן. בדרך כּלל איז אָבער גיטאָ קיין 
שפּור פֿון זיך סומך זײַן אויף עפּעס אַ כּוללדיקער פּריווילעגיע. דאַרף מען דעריבער אָננעמען, 
אַז אזא דאָקומענט איז ניט געוען. 
.64145) 66 010112005 211245 20 9טס1זט/ם1 9019 0עק 60706416 סטזטמת 86 060604 תסה י 

בײַ ייִדן פֿון דער קרוין איז געװוען אַ פּראַקטיק צו װענדן זיך צו די גרעסטע רבנים מחוץ . 
פּױלן, אויב אַ פּסק פֿון אַ פּוױלישן רבֿ האָט זיי ניט צופֿרידן געשטעלט. י. טרונק, ייװאָיבלעטער, 
ש, 236 (אַ װיכטיקע קריטישע רעצענזיע אויף רינגעלבלומס בוך): 0 .0 ,תט!2:89612 ע, 
זזי 45---51, 

פֿאַקט גופֿא, װאָס דער ייִדישער שופֿט איז געווען מאַנדאַטירט פֿון פֿירשט גופֿא 
איז אַ באַװײַז, אַז אין פֿאַרגלײַך מיט דער קרוין, װוּ קהל האָט געוויילט (על-כּל- 
פּנים פֿאָרמעל) זײַנע ריכטער איז אין מאַזאָװיע די אױטאָנאָמיע פֿון ייִדן געווען 
אַ שטאַרק באַגרענעצטע: דאָס לאַנד האָט בכלל ניט געװוּסט פֿון אַ ברייטער אוי- 
טאָנאָמיע פֿאַר פֿאַרשײדענע סאָציאַלע שיכטן. לויט אַלע סימנים אָבער איז דער 
אַמט פֿון אַ ייִדישן שופֿט געבליבן נאָר אױפֿן פּאַפּיר, װײַל אין דער געשיכטע 
פֿון װאַרשע געפֿינען מיר ניט אַפֿילו איין נאָמען פֿון אַזאַ ייִדישן שופֿט, באַשטימט 
פֿונעם פֿירשט. 

די יוריסדיקציע איבער ייִדן איז געווען אין די הענט פֿון פֿירשט. אויס- 
געפֿירט האָבן זי זײַנע באַאַמטע. דער געריכט איז באַשטאַנען פֿון אַ ריכטער 
פֿאַר ייִדן (אַלע מאָל אַ ניט-ייִד) און צוויי ייִדן-דיינים. דער רבֿ איז ניט געווען 
אָנערקענט פֿאַר אַ דיין. חוץ דעם איז געווען אַ שרײַבער, װאָס ער איז משמעות 
אויך געווען דער איבערזעצער, װײַל עס לייגט זיך ניט אױפֿן שׂכל, אַז דעמאָלט 
האָבן אַלע ייִדן פֿאַרשטאַנען לאַטײַן און פּױליש. 

עס זײַנען אויך פֿאַראַן באַװײַזן, אַז אין סיכסוכים צווישן ייִדן גופֿא האָט 
געמישפּט אַ בוררים-געריכט פֿון הויכע באַאַמטע. 

פֿון דער יורידישער פּראָצעדור פֿון יענער צײַט זעט מען דעם עקאָנאָ- 
מישן ניװואָ פֿון אַ ייִדישן קיבוץ. אין קרוין-פּױלן, למשל, האָט מען געקענט שווערן 
אויף אַ ספֿר:תורה, ווען עס האָט זיך געהאַנדלט וועגן אַ גרויסער סומע געלט. 
אין מאַזאָװויע, ממילא אויך אין װאַרשע, האָט אַפֿילו אַ קליינע סומע באַרעכטיקט 
צו אַ שבֿועה. 

װאַרשעװער ייִדן זײַנען ניט געווען געצווונגען צו גיין אין ייִדישן געריכט, 
געווען פֿאַלן ווען ייִדן זײַנען געגאַנגען צום לאַנדגעריכט, 

אין טייל פּרטים איז געווען אַ חילוק צװישן אַ קרוינגעריכט און אַ גע- 
ריכט אין מאַזאָװיע, ממילא אין װאַרשע. אין קרוין-פּױלן, ווען אַ ייַד האָט אָפּ- 
געגעבן אַ שבֿועה (למשל, אַז דער משכּון װאָס איז בײַ אים פֿאַרזעצט געװאָרן 
איז פֿאַרלאָרן געגאַנגען און ער איז אין דעם ניט שולדיק), האָט מען אים באַ- 
פֿרײַט פֿון וועלכער ניט איז פֿאַראַנטװאָרטלעכקײט. אין װאַרשע, אַפֿילו ווען דער 
ייַד האָט געשװאָרן, האָט עס אים ניט באַפֿרײַט און ער איז געווען מחיבֿ צו 
פֿאַרגיטיקן דעם היזק." אין אַנדערע זאַכן זײַנען ייִדישע רעכט געווען ברייטער וי 
אין קרוין-פּוילן. דאָרטן איז געווען פֿאַרבאָטן, אַז אַ ייַד זאָל איבערנעמען אַ נחלה 
פֿאַר אַ חובֿ פֿון אַ קריסטלעכן בעל-חובֿ, בעת אין מאַזאָװיע האָט אַזױנס יאָ 
פּאַסירט, אין מאַזאָװיע איז בדרך-כּלל געווען מער רעכט אָן פֿאָרמולירונגען 
בעת אין דער קרוין זײַנען געווען מער פֿאָרמולירטע רעכט, װאָס אין דער פּראַק- 
טיק זײַנען זיי ניט אַלע מאָל דורכגעפֿירט געװאָרן. אמת, נאָך 1427 האָט זיך 
די לאַגע אין מאַזאָװויע פֿאַרערגערט, אָבער וי מען ועט זען פֿון דעם װײַטערדיקן 
קאַפּיטל וועגן קרעדיט-אָפּעראַציעס אין װאַרשע, איז די פּראַקטיק אין מאַזאָװיע 
געווען אַ סך ליבעראַלער איידער אין קרוין-פּױלן. | 


"י. טרונק, געשיכטע פֿון ייִדן אין פּלאָצק, זי 6, 

שטײַערן 


װוי קאַמערקנעכט האָבן ואַרשעװער ייִדן קודם כּל געצאָלט פֿון יאָר צו 
יאָר אַ פֿירשטלעכן שטליער (4002115 068905), װאָס דאָס איז געווען דער סימן- 
מובֿהק פֿון שוצרעכט. היות וי פֿאַרן פֿירשט זײַנען ייִדן תּמיד געווען אַ מקור 
פֿון הכנסה האָט דער ענין פֿון שטײַער גאָרניט געהאַט צו טאָן מיט די מעג- 
לעכקייטן דעם דאָזיקן שטײיַערױ צו צאָלן. אין װאַרשע האָט מען געקענט קױפֿן 
אַ הויז פֿאַר קנאַפּע 5 שאָק גראָשן; דער יערלעכער שטײַער װאָס יעדער ייד 
האָט געצאָלט איז געווען 2 פֿלאָרין, װאָס דאָס האָט באַטראָפֿן 66 גראָשן, ד"ה 
אַ שאָק מיט 6 גראָשן. קען מען זיך פֿאָרשטעלן, װיפֿל געלט דער פֿירשט האָט 
געצאַפּט פֿון ייִדן, 

משמעות, אַז מאַזאָװישע פֿירשטן האָב זיך אויך געהאַלטן בײַם פּרינציפּ װאָס 
דער קיניג קאַזימיר דער גרויסער האָט פֿאָרמולירט אין זײַן ניט דאַטירטער 
פּריווילעגיע פֿאַר ייִדֹן. שייָדן דאַרפֿן תּמיד זײַן גרייט מיט זייער געלט פֿאַר אונ- 
דזערע הצטרכותן װי אונדזערע אונטערטאַנען * 

חוץ דעם ,פֿירשטלעכן שטײַער* האָבן ייִדן געצאָלט אַן אָפּצאָל װאָס האָט 
געטראָגן דעם נאָמען 9010600065. דאָס האָבן געצאָלט עקאָנאָמיש זעלבשטענ- 
דיקע ראָשים פֿון די משפּחות און װירטשאַפֿטן. דער פֿאַרמעגן-צושטאַנד איז 
געווען די מאָס פֿאַר דעם דאָזיקן שטײַער. 

אין אַנדערע שטעט אין מאַזאָװויע, װוי למשל װישעגראָד, איז דער דורכשניט- 
שטײַער געווען אַ סך אַ גרעסערער ; מיר קענען דערפֿון דרינגען, אַז דאָרטן זײַנען 
ייִדן געווען פֿאַרמעגלעכער איידער אין װאַרשע. 

די דאָזיקע צוויי אָפּצאָלן שעפּן ניט אויס די געלט-התחײַבֿותן פֿון די ייַדן, עס 
האָבן עקסיסטירט פֿאַרשײדענע ניט-פֿיקסירטע שטײַערן, װי שטראָפֿן למשל. 
אָפֿט מאָל האָט געטראָפֿן, אַז אַ פֿירשט האָט איבערגעגעבן אָדער פּשוט פֿאַר- 
קױפֿט זײַנע פּאָטענציעלע הכנסות צו אַנדערע. אין אַזא פֿאַל איז שוין ניט 
געווען מעגלעך צו קאָנטראָלירן די סקאַלע פֿון שטײַערן, און דער שטײַערשרויף 
איז געווען געווענדט נאָר אין דער מאָס רחמים און יושר בײַם קאָלעקטאָר. 

כּלי-קודש האָבן קיין שטײַערן ניט געצאָלט. אויך זײַנען הײַזער געווען פֿרײַ 
פֿון שטײַערן. 

די שטײַערן האָבן געמוזט זײַן אַ שווערע פֿינאַנציעלע משׂא, װײַל אָפֿט מאָל 
האָט מען ייַדן אַרעסטירט פֿאַר ניט צאָלן שטײַערן און אַנדערע ייִדן פֿלעגן קומען 
צו הילף און לייגן ערבֿות פֿאַר די אַרעסטירטע. 


עקאַנאָמישע טעטיקייט 


ואַרשע האָט געשפּילט אַ גרויסע ראָלע אין דער אַנטװיקלונג פֿון פּוױילישן 
האַנדל, דאָ האָכן זיך געקרייצט די האַנדלסװעגן פֿון דאַנציק, ליטע און די פּרײַסי- 
שע פּראָװוינצן. 

רײַזנדער דערציילן, אַז די שטאָט איז פֿול מיט אויסלענדישע סוחרים און 
אַז מען קומט אַהער פֿון גאָר װײַטע מקומות. צווישן די ,אויסלענדישע סוחרים" 
זײַנען אויך געווען אַ שפּאָר ביסל אויסלענדישע ייִדן. וועגן זייערע האַנדלס- 
טראַנזאַקציעס ווייסט מען אַ סך מער וי וועגן װאַרשעװער ייִדן גופֿא. די סיבה איז 
אַ פּשוטע: דער פֿרעמדער סוחר האָט זײַנע געשעפֿטן געמוזט פֿאַרפֿיקסירן בכּתבֿ, 
כּדי אין פֿאַל פֿון ניט צאָלן די חובֿות זאָל ער קענען זיך לאָדן אין געריכט. דער 
כאַראַקטער און פֿאַרנעם פֿון דעם האַנדל פֿון די װאַרשעװער ייִדן תּושבֿים ווערט 
זעלטן פֿאַרצײיכנט, 

וועגן באַגרענעצונגען פֿאַר ייַדן אין האַנדל הערט מען ניט ביזן יאָר 1461, 
יענעם יאָר ווערן אײַנגעאָרדנט פֿיר ירידים אַנטקעגן די פֿיר זין װאָס דער 
פֿירשט האָט געהאַט; און עס ווערט געזאָגט, אַז דאָס איז אַ מתּנה די װאַרשע- 
ווער שטאָטלײַט און אַז נאָר קריסטן מעגן זיך באַטײליקן אין די דאָזיקע ירידים, 
שפּעטער ווערן אײַנגעפֿירט מער דראַסטישע באַגרענעצונגען. אין 1483 למשל 
ווערט באַשטימט, אַז ,פֿרעמדע סוחרים" מעגן האַנדלען נאָר הורט; מערניט בעת 
די ירידים מעגן זי פֿאַרקױפֿן לאַחדים אויך. | 

װײַזט אויס, אַז ייִדן זײַנען ניט געווען אָנגעװיזן אויף דעם לאָקאַלן האַנדל, 
די גרויסע שטײַערן װאָס זיי האָבן געצאָלט פֿאַר דער זכיה צו קענען ווינען 
אין װואַרשע, האָט מען ניט געקענט אױיסאַרבעטן פֿון אַ לאָקאַלן מיסחר, בפֿרט 
נאָך. אַז די פּוילישע און די דײַטשע שטאָטלײַט זײַנען געווען גאָר שטאַרקע 
קאָנקורענטן,. עס האָט דעריבער געקענט קומען אין באַטראַכט קודם-כּל אַ מחוץ- 
שטאָטישער האַנדל, הגם אויך דער לאָקאַלער האָט אין אַ געוויסער מאָס צו" 
געהאָלפֿן, | 

דער סוחר פֿון יענער צײַט איז ניט געווען קיין ספּעציאַליסט װאָס גיט זיך 
אָפּ דווקא מיט איין געביט און דערבײַ בלײַבט עס. דער ייד האָט בעל כּרחו 
געמוזט זיך פֿאַרנעמען מיט װאָס עס האָט זיך געלאָזט. בעת קרעדיט-אָפּעראַציעס 
זײַנען אין פֿולן גאַנג און ברענגען אַרײַן נישקשהדיקע רווחים, איז ער אַ חלפֿן, 
ווערן זיי שװאַכער, ווערט ער אַ סוחר. אָפֿט מאָל גייט די אַנטװיקלונג פֿאַרקערט; 
אַ סוחר, װאָס עס האָט אים אָפּגעגליקט אין די געשעפֿטן, ווערט אַ חלפֿן, ביידע 
פֿונקציעס קענען פֿאַראײניקט ווערן בײַ די גלידער פֿון דער משפּחה; אַזאַ משפּחה 
פֿאַרװאַנדלט זיך אין אַ האַנדלס-פֿירמע. 

אַ חלפֿן ווערט אויך אַ סוחר, ווען עס זאַמלען זיך אָן פֿאַרמשכּנטע סחורות 
װאָס קענען פֿון לאַנג האַלטן קאַליע ווערן. איז דאָס, למשל, תּבֿואה אָדער האָניק 
האָט דער חלפֿן קיין אַנדער ברירה ניט וי בײַ צײַטנס דאָס פֿאַרקױפֿן, 

להיפּוך צו דער פּראַקטיק אין קרוין-פּױלן האָט אַ ייד אין מאַזאָװויע געמעגט 
האַלטן אַ גוט אָדער אַ דאָרף וי אַ משכּון אויף אַ הלוואה. עס האָט געטראָפֿן, אַז 
אַ חלפֿן איז געװאָרן אַ צײַטװײַליקער בעל:הבית פֿון אומבאַוועגלעכע פֿאַר- 
מעגנס. אין אַזעלכע פֿאַלן, אויב עס האָט זיך געהאַנדלט וועגן אַקערלאַנד, האָט 
דער חלפֿן זיך פֿאַרװאַנדלט אין אַן ערדאַרבעטער, כּדי אויסצושלאָגן זײַן געלט 
פֿון פֿאַרקױפֿן דאָס גערעטעניש. געהאַנדלט האָבן ייִדן מיט אַלץ װאָס עס האָט זיך 
געלאָזט: מיט תּבֿואה, האָלץ, מעד, פֿערד, בהמות און אַזױ ווייטער. 

שינויים קומען פֿאָר אין דער צווייטער העלפֿט 15טן י"ה. ייִדן פֿאַרלירן דעם 
האַנדל מיט אַגראַר-פּראָדוקטן. געשען איז דאָס צוליב אַ תּקנה, װאָס האָט געגעבן 
אַ פּריאָריטעט די שטאָטלײַט און באַאַמטע בײַם אײַנקױפֿן פּראָדוקטן װאָס מען 
ברענגט אױפֿן װאַרשעװער מאַרק. די דאָזיקע באַגרענעצונג האָט דער שטאָט 
קיין טובֿה ניט געטאָן. דער פּריווילעגירטער קונה האָט אָנגעהויבן דיקטירן 
די פּרײַון, ממילא האָט זיך דאָס אָפּגערופֿן אויף דעם צופֿלוס פֿון פּראָדוקטן, 
דער בעל-הבית פֿון די אַגראַר-פּראָדוקטן פֿלעגט פֿאַרקױפֿן זײַנע סחורות אונטער 
דער שטאָט אָדער גאָר פֿאַר עקספּאָרט, דער סוף איז געווען, אַז אין 1482 האָט 
מען די דאָזיקע באַגרענעצונג צוריק אָפּגעשאַפֿט, 

וי קליין עס זאָל ניט זײַן דער פֿאַרמעסט פֿון די באַגרענעצונגען װאָס האָבן 
באַצװעקט צו פֿאַרשמעלעױן די האַנדלס-אַקטיװויטעטן פֿון ייִדן, זײַנען זיי אָבער 
געווען, און דאָס האָט געמוזט שטויסן ייִדן צו זוכן נײַע פּרנסות. די עקאָנאָמישע 
קאָנטינויַטעט װערט אָפֿט מאָל אומגעריכט איבערגעריסן און מען דאַרף די 
פֿעדעם איבער אַ נײַט פֿאַרבינדן, די װאָס האָבן געהאַט אַ ביסל קאַפּיטאַל האָבן 
גענומען האַנדלען מיט אױיסלאַנד. דאָס איז געווען זייער אַ ריזיקאַלישער האַנדל, 
קודם- כּל איז דאָס געווען פֿאַרבונדן מיט געבן לאַנגע קרעדיטן, מיט יורידישש. 
קאָנפֿליקטן, דאָס רובֿ אויף פֿרעמדע טעריטאָריעס, אין וועלכע דער יִד האָט זיך 
ניט געקענט ריכטן אויף קיין שוץ פֿון ;זײַן" לאַנד. חוץ דעם איז דעם ניט- 
געניטן װאַרשעװער ייִדן אויסגעקומען צו קאָנקורירן מיט די ייִדן אין דער קרוין . 
און אין דער ליטע, װאָס האָבן זיך שוין געהאַט קונה שם געווען דווקא אױפֿן 
פֿעלד פֿון אויסלענדישן האַנדל און װאָס זײַנען געווען קאַפּיטאַל-קרעפֿטיקער. 

אין דער צווייטער העלפֿט 15טן יאָרהונדערט טרעפֿט מען ייִדן פֿון װאַרשע 
װאָס פֿירן געשעפֿטן מיט גראָדנער ייִדן (1452), שפּעטער מיט בריסקער -- 
הייסט עס ניט גאָר אמתע אויסלענדישע ייִדן, הגם פּוילן און ליטע זײַנען דעמאָלט 
געווען באַזונדערע מדינות. װאַרשעװער ייַדן האָבן עסקים מיט די דאַנציקער 
בירגערס װאָס האָבן געפֿירט גרויסע געשעפֿטן מיט אַגראַר-פּראָדוקטן פֿון מיזרח 
און זיי עקספּאָרטירט אין װײַטע לענדער, 

דאַנציק, די צפֿונדיקע ווענעציע, האָט ייִדן ניט אַרײַנגעלאָזט. ערשט אין 
4, ווען די דאָזיקע שטאָט ווערט אַ פֿרײַער פּאָרט אתטעק דעם פּראָטעקטאָראַט 
פֿון פוילן: באַקומען ייִדן אַהין אַ צוטריט, 

נאָך אין 1458 זײַנען פֿאַראַן ידיעות וועגן װײַטע אויסלענדישע נסיעות 
פֿון װאַרשעװער ייַדן, טייל מאָל אויף גאַנצע צויי יאָר, פֿון 1483 האָבן מיר 
אַ ידיעה וועגן אַ װאַרשעװער ייִדן, װאָס האָט צוליב מיסחרים אָנגעשפּאַרט אַזש 
קיין איטאַליע. דער דאָזיקער ייַד איז געפֿאָרן אין שליחות פֿון אַ ייִדישן סוחר אין 
בריסק און איז אפֿשר געווען זײַנער אַ שותּף, װײַל יענעם יאָר קומט צווישן זי 
צו אַ סיכסוך, װאָס דער געריכט האָט געזאָלט אוױיסגלליַכן, מכּוח די הוצאות פֿאַר אַ 
רײַזע קיין ווענעציע. 

אין פֿאַרגלײַך מיט די האַנדל-טראַנזאַקציעס פֿון בריסקער ייִדן למשל, װאָס 
האָבן אין יענער צײַט פֿאַרנומען ממש די מיזרח:װאַנט פֿון פּױלישן האַנדל, 

זײַנען די מיסחרים פֿון די װאַרשעװער ייִדן געווען לפֿייערך קליין. בריסקער 
ייִדן האָבן געפֿירט גרויסע געשעפֿטן מיט די דאַנציקער אויף דער טעריטאָריע 
פֿון דער שטאָט װאַרשע גופֿא, װאַרשע איז געװאָרן דער מיטלפּונקט פֿאַר סוחרישע 
באַגעגענישן. עס איז ניט אויסגעשלאָסן, אַז בײַ אַזעלכע אָפּעראַציעס אין אַ 
חלק אין פֿאַרמיטלערײַ צוגעפֿאַלן די װאַרשעװער ייִדן. אָבער דאָס זײַנען געווען 
;גליקן? װאָס האָבן לאַנג ניט געדויערט. וי נאָר דאַנציק ווערט אַ פֿרײַע שטאָט 
(1454) און מען קען שוין פֿירן אומגעשטערט געשעפֿטן אין דער דאָזיקער פּאָרט- 
שטאָט גופֿא, פֿאַרלירט װאַרשע דעם באַטײַט פֿון אַ פֿאַרמיטלערישן פּונקט און 
ממילא אויך די פֿרעמדע סוחרים, די זעלבע בריסקער ייַדן הייבן אָן האַנדלען די" 
רעקט מיט די װאַרשעװער שטאָטלײַט, מיט וועלכע די דאָרטיקע ייִדן האָבן קיין 
גרויס מזל בדרך כּלל ניט געהאַט. די בריסקער ייִדן שטעלן צו קיין װאַרשע האָלץ, 
טוך --- אַלץ אין גרויסע סכומען. זיי פֿאַרקױפֿן װאַקס, פֿוטערװאַרג די זעלבע 
שטאָטלײַט, װאָס בײַ זיך אין שטאָט האָבן זי אַ ייִדן ניט געװאָלט האָבן. 

אויך קאָלאָניאַלע סחורות, וי זײַדנס פֿאַר די מאַגנאַטישע פֿרױען, קאַלקוטער 
פּערל און פֿאַרשײדענע בשׂמים שטעלן צו די ניט-װאַרשעװער ייַדן. דער דאָזיקער 
האַנדל איז געגאַנגען דווקא אין יענער צײַט, ווען ייִדן זײַנען געווען פֿאַרטריבן 
פֿון דער שטאָט, דאָס באַװײַזט צום בולטסטן, אַז דער פּערמאַנענטער קאָנפֿליקט 
צוישן די שטאָטלײַט און די ייִדן אין װאַרשע איז געווען אַ ריין עקאָנאָמישער 
און אַז די רעליגיעזע מאָמענטן האָבן אין דעם פֿאַל קיין ראָלע ניט געשפּילט, 
וי נאָר ייִדן ווערן צוריק אַרײַנגעלאָזט אין שטאָט אַרײַן, פֿירן די בריסקער ייִדן 
װוײַטער געשעפֿטן מיט ייִדן אין װאַרשע. דאָס זעלבע חזרט זיך איבער אין 1498, 
אין יענעם יאָר ווערן ייִדן ממש פֿאַרשװוּנדן פֿון װאַרשע, און מען הערט פֿון זי 
ניט אַ גאַנץ פֿערטל יאָרהונדערט. אין דער דאָזיקער לאַנגער הפֿסקת זײַנען 
די בריסקער ייִדן טעטיק אין װאַרשע און פֿירן דורך כּלערלײי האַנדל-אָפּעראַציעם 5 

חוץ מיסחר זײַנען װאַרשעװער ייִדן געווען טעטיק אין קרעדיט-אָפּעראַציעס, 
לײַען געלט אויף פּראָצענט האָט געפֿאָדערט אַ גרעסערע ריזיקע וי אַנדערע 
מינים געשעפֿטן, שוין די מאָראַלישע קװאַליפֿיצירונג פֿון דעם חלפֿן, בפֿרט ווען 
ער איז אַן ;אַנדערשגלײביקער" (פֿאַר אייגענע האָט מען געציטערט און פֿרעמדע 
האָט מען פֿײַנט געהאַט), האָט געמוזט שאַפֿן אַ לאַגע, אַז אַ ייַד האָט ניט געקענט 
פֿירן אַזעלכע געשעפֿטן, אויב דער פֿירשט האָט ניט געגעבן זײַן ברכה אויף די 
גרעסערע רווחים, כּדי ער. דער פֿירשט, זאָל דערפֿון באַקומען זײַן חלק. דער 
פֿירשט האָט געמוזט באַשיצן אַ חלפֿן, זען אַז דער קרן אָדער די פּראָצענטער זאָלן 
פּינקטלעך געצאָלט װערן, װײַל זײַן הכנסה איז אין אַ גרויסן טייל געווען אָפּהענ- 
גיק פֿון דער זיכערקייט פֿון די דאָזיקע קרעדיט-אָפּעראַציעס, 

דער מאַזאָוישער פּרינץ האָט אַפֿילו געהאַלטן, אַז זײַנע באַאַמטע זײַנען 


" פֿאַר דעם אָפּשניט זײַנען די װיכטיקסטע מקורים: רינגעלבלום, ,בײַטראָגן צו דער װירט- 
שאַפֿטלעכער געשיכטע פֿון די מאַזאָװישע ייִדן, יונגער היסטאָריקער, ייִװאָ, 1929, 24---53; 
זײַן פּוליש בוך זען הערה 4), די אַרבעטן פֿון טרונק און 

מחויבֿ צו העלפֿן דעם ייִדישן חלפֿן אײַנצומאָנען די חובֿות. די גרייס פֿון די 
הלוואות און די הייך פֿון די פּראָצענטער זײַנען געווען נאָרמירט; אויך דער כאַי 
ראַקטער פֿון די משכּנות, להיפּוך צו דער קרוין װאָס האָט נאָך אין 1423 פֿאַרװערט 
ייִדן לײַען געלט אויף אומבאַוועגלעכע גיטער, איז דאָס אין מאַזאָויע געװען 
דערלויבט; נאָך אַ סימן, אַז דאָ אין לאַנד איז דער דוחק אין מזומן געװען 
גרעסער. אָבער מיט פֿערצן יאָר שפּעטער (1427) איז דער דאָזיקער מין משכּנות 
שוין געווען פֿאַרװערט. 

עס זײַנען אָבער געבליבן אַנדערע אונטערשיידן. אין מאַזאָװיע האָט מען 
אַפֿילו געקענט אַרעסטירן פֿאַר ניט באַצאָלן אַ חובֿ. די סאַמע פֿאַרשפּרײטסטע 
פֿאָרמען פֿון הלוואות זײַנען אָבער געווען אויף באַוװעגלעכע משכּנות און אויף 
שריפֿטלעכע התחײַבֿותן, װוּ אַנדערע גאַראַנטירן צו באַצאָלן פֿאַר דעם מלווה 
(ס1980(6150). | 

צו דער װיכטיקסטער קליענטור פֿון דעם ייַדישן חלפֿן האָט פֿאַרשטײט זיך 
געהערט די שליאַכטע. שפּעטער קומען צו שטאָטלײַט און אַפֿילו בעלי-מלאָכות, 
בדרך- כּלל זײַנען די הלוואות געווען קליינע; די װאַרשעװער חלפֿנים האָבן זיך 
ניט געקענט פֿאַרמעסטן מיט די גרויסע געלט-פּאָטענטאַטן אין דער קרוין און 
אַפֿילו אויף דער ליטע. בעת דער מאַזאָװישער פֿירשט זשעמאָװיט האָט באַדאַרפֿט 
מאַכן אַ גרעסערע הלוואה, האָט ער (אין 1385) דורכגעפֿירט אַ קרעדיט-טראַנ" 
זאַקציע מיטן קראָקעווער באַנקיר לעוועק און זײַנע שותּפֿים," 

איין איינציקער יוצא מן הכּלל, איז דער פֿריִער דערמאָנטער משה צעלניק, 
ער האָט אָבער אַנטװיקלט זײַן טעטיקייט ערשט אין די יאָרן פֿון דער שקיעה 
פֿון דער װאַרשעװער קהילה (1527--1532). 

צוליב דעם װאָס די װאַרשעװער חלפֿנים האָבן אָפּערירט מיט באַגרע" 
נעצטע קאַפּיטאַלן, איז דער אומזאַץ געווען אַ קלענערער, ממילא זײַנען די 
פּראָצענטער געווען גרעסערע און די טערמינען קירצערע. װאַרשעװער באַנ"י 
קירן האָבן געפֿירט געשעפֿטן מיט ייִדן פֿון אַנדערע שטעט פֿון מאַזאָװיע. אַזױ 
למשל האָט דער באַנקיר אַלעקסאַנדער באָדאַרפֿט אין 1425 אױסצאָלן אַ פּלאָצ- 
קער ייִדן אַ געוויסע סומע װאָס ער האָט גראָד ניט געהאַט. דער ענין האָט 
אָנגעשפּאַרט אין געריכט. דער פּסק איז געווען, אַז בײַם צאָלן חובֿות האָט דער 
פּלאָצקער ייִד די בכורה פֿאַר אַנדערע מלווים פֿון דעם זעלבן אַלעקסאַנדער, 
מיטן אויסנאַם פֿון איינעם אַ ייִדן מיטן נאָמען יצחק פֿון װאַרשע, װאָס אים קומט 
צו באַצאָלן פֿריִער. מיר האָבן דאָ אַ פֿאַל פֿון אַ צײַטװײַליקן אָפּשטעלן צאָלן די 
חובֿות פֿון אַ באַנקיר. דער סדר פֿון די אױיסצאָלונגען װוערט רעגולירט פֿון אַ 
געריכט. דער דאָזיקער אַלעקסאַנדער, װאָס ער איז תּמיד געענגט אין געלט, 
געהער צום טיפּ גרויסע באַנקירן װאָס לײַען געלט אויף פֿאַרשײדענע ערבֿותן 
ער נעמט למשל איבער (אין 1427) אַ גאַנץ דאָרף װאָס איז בײַ אים געװאָרן 
פֿאַרמשכּנט, און ער מוז עס פֿאַרװאַלטן. די צעאַקערטע ערד פֿאַרקױפֿט ער פֿינף 


*י, שיפּער, די װירטשאַפֿטסיגעשיכטע פֿון די יודן אין פוילן בעתן מיטלאַלטער, װאַרשעי 
6, ז' 128. 

יאָר שפּעטער צו אַ שליאַכטשיץ, װאָס דאָס מיינט, אַז פֿינף יאָר צײַט האָט ער 
אַליין געפֿירט דאָס דאָרף. ווען דער בעל-חופֿ איז געשטאָרבן, האָט די אַלמנה 
אָנגעקלאָגט דעם ייִד אין געריכט, און דער געריכט האָט איר צוגעפּסקנט דאָס 
פֿאַרמעגן בתּנאַי, אַז ער װעט האָבן דאָס רעכט אױפֿן גערעטעניש ביז ער װעט 
אָפּנעמען דעם גאַנצן חובֿ װאָס קומט אים. אַזאַ יורידישע שײַכות האָט געהייסן 
אינטראָמיסיע און האָט אַפֿילו באַרעכטיקט דעם ייִדן צו פֿאַרקױפֿן דאָס דאָרף, 
אין דער טאָגיטעגלעכער פּראַקטיק האָט עס אָבער זעלטן געטראָפֿן, דאָס. מאַ- 
זאָוישע געזעץ האָט זיך סומך געווען אויף דעם פּרינציפּ פֿון רעטראָאַקציע, ד"ה אַז 
די קרובֿים פֿון בעל-חובֿ האָבן אונטער אַלע תּנאים די פּריאָריטעט בײַם אָפּקױפֿן 
דאָס פֿאַרמשכּנטע גוט. אַ סך קאָמפּליצירטער איז געווען די פֿאָרעם פֿון געבן 
הלוואות, לוט וועלכער דער בעל-חובֿ גופֿא גיט זיך איבער אין פֿאַל פֿון ניט 
באַצאָלן דעם חוב אין די הענט פֿון דעם מלווה. אויך אין קרוין-פּױלן איז דאָס 
געווען פּראַקטיצירט. אַזאַ איינער האָט געקענט זיצן אין מפֿיסה אַזױ לאַנג, ביז 
ער אָדער זײַן משפּחה האָבן ניט באַצאָלט דעם חובֿ. 

הגם די באַאַמטע האָבן באַדאַרפֿט לויטן ווילן פֿון דעם פֿירשט העלפֿן דעם 
ייִדן אײַנקאַסירן זײַנע חובֿות, האָט עס אָבער אין דער גרויער פּראַקטיק ניט 
אויסגעזען אַזױ העל. דער באַאַמטער, דער עקזעקוטאָר פֿון פֿירשטלעכן געריכט, 
האָט זיך ניט געאײַלט אײַנצומאָנען בײַ אַ קריסט אַ חובֿ לטובֿת אַ ייִדן אַפֿילו 
ווען מען האָט עס דעם יִדן געהאַט צוגעפּסקנט, אָפֿט מוז דער פֿירשט גופֿא 
אינטערווענירן, װײַל זײַן הכנסה שטייט אין קאָן. 

חובֿות האָט מען אויך אײַנגעמאָנט דורך ליציטירן דאָס פֿאַרמעגן פֿון בעל" 
חובֿ. די דאָזיקע צװאַנג-טראַנסמיסיע פֿון חובֿות האָט געאַרבעט אויף אַזאַ אופֿן, 
אַז דער מלווה נעמט קודם-כּל אַראָפּ דאָס װאָס עס קומט אים, און דאָס איבעריקע 
גייט צו אַנדערע מלווים, אויב אַזעלכע זײַנען פֿאַראַן. בדרךיכּלל איז ער ניט 
געווען דער איינציקער, וועמען עס איז געקומען געלט = 

װי עס איז שוין פֿריִער דערמאָנט געװאָרן, זײַנען די פּראָצענטער געווען 
הויכע. פֿון 60 גראָשן, למשל, האָט מען געצאָלט פּראָצענט אַ גראָשן אַ װאָך.= 


* דער גאַנצער ענין געשילדערט לויט רינגעלבלומס ,קרעדיט אָפּעראַציעס פֿון װאַרשעװער 
ייִדן אין מיטל-אַלטער", שריפֿטן פֿאַר עקאָנאָמיק און סטאַטיסטיק, ייװאָ, ו זזי 5--79, און 
וס אַרבעט װעגן מאַזאָװיע אין די היסטאָרישע שריפטן, ו, ייְוואָי 

וװעגן דעם ענין פֿון פּראָצענטער אין מיטל-עלטער איז כּדאַי אָנצוּװײַזן, אַז אין פּראָװאַנס 
איז עס געװען נאָרמירט 30090 (אין 1243), פֿײגל; 

.45 .ץ ,1907 ,166227412:2245 18 6,, ,/562106 0 
וועגן פּוילן; 
/26411:61411019 465 22:606טו 0160ק21095) 14 99ט/2:105 468 0061 ,64ט15002גשר .4 
-408-88 .קט ,111 ,20368 ,/20:611:0241) 22:/072:0260 26 /2:02/5:09721 
וועגן ענגלאַנד איז דער װיכטיקסטער מקור: הערבערט לאָוע אין דער אױסגאַבע: 
11ס-267 ,1932 ,11 01 ,02277615 ע:19:02 6726 5763 
אין עסטרליך איז די נאָרמע געװען: 17370. די ערשטע נאָרמירטע סקאַלע אין פּוילן איז געװען 
אין 1347, און זי האָט אויסגעמאַכט 5490 (י. שיפּער, װירטשאַפֿטס-געשיכטע, זוי 87---91), 

אָפֿט מאָל האָט מען דעם פּראָצענט געצאָלט אין נאַטור. אַזױ למשל ווערט נאָטירט 
אַן אָפּמאַך (1427) וי איינער דאַרף דעם באַנקיר אַלעקסאַנדער באַצאָלן 60 גראָשן 
-- אַ האַלבן גראָשן אַ װאָך און אַ גוט שעפּסל וי אַ צולאָג. דער עלעמענט פֿון 
ריזיקע און די סכּנות װאָס האָבן געשטעקט אין אַזעלכע טראַנזאַקציעס זײַנען 
געווען זייער גרויסע. בעת מען האָט זיי געשלאָסן זײַנען זיי געווען אויסשליסלעך 
האַנדל-טראַנזאַקציעס, אָבער וי נאָר עס איז געקומען צום צאָלן און מען האָט 
ניט געװאָלט און אפֿשר אויך ניט געקענט, האָבן זיי זיך פֿאַרװאַנדלט אין רע- 
ליגיעז-נאַציאָנאַלע קאַטעגאָריעס און האָבן געבראַכט גרויסע צרות דווקא דעם 
פֿרעמדן* מאָנער, 


אין מאַזאָװיע זײַנען אַגבֿ די גרעסטע צאָל חלפֿנים געווען דווקא קריסטן, 
װאָס זיי האָבן בדרך-כּלל פֿאַרמאָגט גרעסערע קאַפּיטאַלן, 


דער ייִדישער מלווה איז געווען פֿון אַ קלענערן פֿאַרנעם. ער איז געווען 
גיכער אַן אייגנטימער פֿון אַ לאָמבאַרד, װי אַ באַנקיר. די משכּנות װאָס זאַמלען 
זיך בי אים אָן זײַנען על-פּיירובֿ סחורות, װוי געווער. געװאַנט, גאָלדענע קייטן, 
טײַערע בגדים און חפֿצים. אויף אַזױנע משכּנות קען מען קיין גרויסע סומעס ניט 
אויסלײיען. אַז עס קומט אַ צײַט און די משכּנות ווערן ניט אויסגעלייזט, װוערט 
דער ,באַנקיר* אַ סוחר װאָס האַנדלט מיט אָרעמען האָב און גוטס װאָס די 
הלוואה-געשעפֿטן האָבן בײַ אים אָנגעזאַמלט, 


עס װאָלט אָבער געווען אַ טעות צו מיינען אַז אַ סך ייִדן זײַנען געווען 
באַשעפֿטיקט מיט געלטהאַנדל, װי שוין געזאָגט האָט װאַרשע ניט געהאַט קיין 
סך קאַפּיטאַל-קרעפֿטיקע ייִדן און קיין גרויס פֿעלד איז סײַ װי סײַ אויף דעם 
אָפּשניט פֿון עקאָנאָמישער טעטיקייט ניט געווען. בפֿרט נאָך, אַז װאַרשע האָט 
געהאַט אַ סך קריסטלעכע חלפֿנים. | | 


די ייַדישע װאַרשע האָט אויך געהאַט האָרעפּאַשנע מענטשן, בעלי-מלאָכות. 
ניט געקוקט אויף דעם װאָס גראָד אין װאַרשע זײַנען די האַנטװערקער-צעכן 
געווען פֿון קדמונים אָן גוט אָרגאַניזירט (און װוּהין מען האָט, װי באַקאַנט, אַ 
ייִדן ניט צוגעלאָזן), זײַנען דאָך געווען ייִדישע בעלי-מלאָכות װאָס האָבן זיכער 
געאַרבעט פֿאַר אַ ניט-ייַדישער קליענטור, װײַל די קליינע ייִדישע עדה האָט זיך 
אין זיי ניט גענייטיקט. דאָס רובֿ פֿון די דאָזיקע בעלי-מלאָכות האָבן געװווינט 
אין דער פֿאָרשטאָט בלוינע (810816), מסתּמא דערפֿאַר, װאָס אין װאַרשע האָט 
מען זיי שטאַרק גערודפֿט. פֿון פֿאַרשײדענע קװאַלן דערוויסן מיר זיך, אַז אין 
װאַרשע זײַנען געווען ייִדישע קירזשנערס און שטריקמאַכערס. עס זײַנען אָן 
ספֿק געווען אויך אַנדערע בעלי-מלאָכות, אָבער אין ליכט פֿון די געריכטאַקטן 
שײַנען זיי ניט אַרױיס. די געשיכטע פֿון װאַרשע פֿון יענער תּקופֿה האָט אונדז 
איבערגעלאָזן נאָר שפּורן פֿון קאָנפֿליקטן װאָס האָבן אָנגעשפּאַרט אין געריכט, 
די סטאַטישע עקאָנאָמיק, די רויַקע טעטיקייט, די פּראַצע פֿון דעם װאָכעדיקן 
ייִדן אומגעשטערט פֿון דרויסנדיקע כּוחות האָבן קיין אויסדרוק אין די אָפּגע- 
היטע דאָקומענטן ניט באַקומען. 

חוץ אַ רבֿ, אַ שוחט, אַ קצבֿ (אָדער קצבֿים) און אַ בעדער האָט װאַרשע 
געהאָט נאָר איין מין פֿון דעם װאָס מען רופֿט אָן ,פֿרײַע פּראָפֿעסיעס", דאָס 
זײַנען געווען די רופֿאים, 

קודם-כּל צייכנט זיך אויס װאַרשע מיט דעם װאָס זי האָט געהאַט אַ פֿרױ 
אַ רופֿא. דאָס איז געווען דאָס װײַב פֿון דעם פֿלינקן און ענערגישן באַנקיר 
אַלעקסאַנדער, זי האָט געהייסן סלאָווע. שוין דער סלאַװישער נאָמען אירער 
טראָגט סימנים פֿון טיפֿער אײַנגעפֿונדעװעטקײט אין לאַנד. פֿון דעם יאָר 1435 
איז פֿאַראַן וועגן איר אַן אינטערעסאַנטע נאָטיץ. זי האָט זיך אונטערגענומען 
צו היילן אַ פֿרױ פֿון אַ פּױילישן שליאַכטשיץ. פֿאַר איר טרחה האָט זי געזאָלט 
באַקומען דרײַ שאָק גראָשן, זייער אַ גרויסע מטבע פֿאַר יענער צײַט. אין דעם 
אָפּמאַך ווערט אָבער געזאָגט, אַז אויב עס װעט איר ניט געלינגען אויסצוהיילן 
די פּאַציענטקע, קריגט זי גאָרניט, פֿאַר יענער צײַט איז דאָס געווען אַ קליבע" 
ראַלער* אָפּמאַך. װײַל אין אַנדערע לענדער האָבן ייִדישע רופֿאים אָפֿט מאָל 
באַצאָלט מיט זייער לעבן פֿאַר אַ ניט-אײַנגעגעבענער קוראַציע. 

אין יאָר 1463 ווערט דערמאָנט אַ רופֿא מיטן נאָמען ישׂראל װאָס האָט 
געשטאַמט פֿון שלעזיע. אין דעם זעלבן יאָר װוערט דערמאָנט אַן אַנדער רופֿא 
מיטן נאָמען שלמה. ער היילט ניט נאָר קראַנקע גופֿים, נאָר אויך קראַנקע 
קעשענעס. ער איז אַ חלפֿן, אַגבֿ אַן אָפֿטע דערשײַנונג בעתן מיטל-עלטער, אַ 
שטאַרק פֿאַרשפּרײטע קאָמבינאַציע פֿון פֿונקציעס צװוישן ייִדישע און ניט-ייִדישע 
רופֿאים אין דײַטשלאַנד, פֿראַנקרײַך און איטאַליש * 

צוישן די ייִדישע רופֿאים איז פֿאַראַן אַפֿילו איינער װאָס פּראַקטיצירט אין 
צוויי שטעט: אין סאָכאַטשעװו און אין װואַרשע. זײַן נאָמען איז געווען פֿעליקס, 
אין װאַרשע האָט ער געהאַט אַ גרויסע פּראַקטיק צװוישן גלחים װאָס האָבן אים 
אָנגעטוױט זייערע זינדיקע גופֿים. עס איז אויך ניט אוױיסגעשלאָסן, אַז אַן אַנדער 
סאָכאַטשעװער רופֿא און חלפֿן, איינער יעקבֿ װאָס װוערט דערמאָנט אין 1519, 
האָט פּראַקטיצירט אויף ביידע געביטן אויך אין ואַרשף* ‏ 

די קליינע ייִדישע קהילה װאָס װאַרשע האָט מיט זיך צו יענער צײַט פֿאָר- 
געשטעלט האָט זיך זיכער ניט גענייטיקט אין אַזױ פֿיל רופֿאים, מען זעט אָבער, 
אַז זיי האָבן די הױיפּטפּראַקטיק געהאַט פֿון ניט-ייַדן, װאָס זיי האָבן בדרך- כּלל 
אויך בעסער געצאָלט, 


דאָס לעבן אין דער ייִדישער גאָס 
װאַרשע האָט געהאַט אַ ,ייִדישע גאַס", אָבער קיין געטאָ פֿאַר ייִדן איז אין 
דער שטאָט ואַרשע ניט געווען. 


* וועגן דעם ענין איז פֿאַראַן אַ ריזיקע ליטעראַטור. װעגן פֿראַנקרײַך האָט עס צונויפֿ- 


געזאַמלט: 
4 17760006 002 10260600203 005 132080440/224:/0 1220/201:6//0 ,161ת10/661960161 0 1005 
װעגן אַנדערע בלי: | .1936 2119 ,426 7202 


1סצ 2 ,1944 ,1821:101016 ,246020206 6226 1615 7'06 ,1:1646000816 7זזג1ן 
.3 .עס ,111 ,4026 664:0-264600104 ונק ** 

די ייִדישע גאַס האָט זיך געפֿונען אויף דעם פּלאַץ װאָס הייבט זיך אָן פֿון 

געסל שמאָלער דונײַ; זי איז געגאַנגען אין דער ריכטונג פֿון צפֿון צו דרום. 
אויב מען נעמט דעם סדר פֿון די מויערן װאָס זײַנען געווען אויף אַלטשטאָט 
ערבֿ דער צווייטער וועלט-מלחמה, זײַנען דאָס הויז נומער 1 אויף ריצערסקאַ 
און די מויערן פֿון דער פּיוונאַ גאַס װאָס טראָגן די נומערן פֿון 22 ביז 47 
(סך-הכּל אַכט הײַזער) און דערגרייכן ביז פּיעקאַרסקאַ. דאָס איז געווען די 
אַמאָליקע ייִדישע גאַס. איר ברייט איז געווען אַכט פּוױלישע איילן, איר לענג 
-- 109, אין שטח 872 קװאַדראַטאײלן,* די שול האָט זיך געפֿונען אין דעם הויז 
װאָס איז הײַנט שמאָלער-דונײַ נומער 7. דער בית:הקבֿרות איז געווען הינטער 
דער מויער פֿון דער שול, װי עס איז שוין פֿריִער דערמאָנט געװאָרן. איז אױפֿן 
אָרט פֿון בית:הקבֿרות אַװועקגעשטעלט געװאָרן אין 1531 אַ בעקערײ. 

אויף זייער אַ קליינעם שטה האָבן זיך אַזױ אַרום געפֿונען בשכנות די 
ייִדישע שול און צוויי קאַטױלישע קלויסטערס, דער ייִדישער בית:הקבֿרות און 
דער קאַטױלישער צווינטער. די דאָזיקע ייִדישע גאַס, װאָס האָט אין די לאַטײַנישע 
אַקטן געהייסן ייִדישער פּלאַץ (גוט:460ט1 112664), איז לויט אַלע סימנים ניט 
געווען די איינציקע גאָס װוּ ייִדן האָבן געוווינט אָדער געמוזט ווינען. דאָ האָט 
אָבער זיכער, צוזאַמען מיט ניט-ייִדן, געלעבט די מערהייט פֿון דעם ייִדישן ייִשובֿ 
אין שטאָט, 

די הײַזער זײַנען געווען שמאָלע, מיט צװװײיגאָרנדיקע קעלערס װאָס האָבן 
אויך געדינט פֿאַר װווינונגען. קיין באַזונדעדרע בגדים אָדער ייִדישע צייכנס האָבן 
ייַדן ניט געטראָגן. דער שטענדיקער קאָנטאַקט מיט דער ניט-ייִדישער באַ- 
פֿעלקערונג האָט גורם געווען, אַז ייִדן האָבן דעם פּוילישן לשון פֿאַרשטאַנען 
און אפֿשר אויך גערעדט, 

אַלט האָט געמוזט זײַן דאָס דאָזיקע געסל. דאָס װאָס מען האָט דעם נאָמען 
דונײַ געװאָלט עטימאָלאָגיש אַרױספֿירן פֿון העברעיִשן װאָרט אדוני, איז זיכער 
ניט קיין גוטער פֿילאָלאָגישער פּשט, אָבער אַ גוטע אילוסטראַציע פֿון דעם, וי 
דאָס פֿאָלק האָט געהאַלטן, אַז ייִדן זײַנען פֿון קדמונים תּושבֿים פֿון װאַרשע, אַזױ 
וי גאָט װאָלט זיי אַהער געשיקט און מיט אַ גאַס אויף... זײַן נאָמען זיי באַשיצט. 
די אייִדישע גאַס" האָט נאָך אין 1567 געטראָגן דעם זעלבן נאָמען, הגם עס 
האָט דאָרטן שוין קיין ייַד ניט געטאָרט וווינען, שפּעטער האָט מען זי משנה-שם 
געווען אויף אבֿרהמס גאַס (2024221000512 1ט). דאָס איז געשען אין 1619. 
נאָך שפּעטער, ווען אַ רײַכער פּאַטריציער מיטן נאָמען באַריטשקאָ האָט זיך 
דאָרטן געקױיפֿט אַ הויז װוּ עס איז אַ מאָל געווען די ייִדרישע שול, האָט די גאַס 
באַקומען דעם נאָמען באַריטשקאָ-גאָס * 
1 עט 1/6/:244/06 10 410/012201386 12226//0204 ,50016520248841 זי /ח * 
11080טגתסב) .50 :246-200 .עס ,1899 ,(4/:24:0ץן /172632/040 :2 ,541שיס+סטץ 2:2‏ שֵף 


-/213-220 .פס ,26:0244 שן 
אין די עלטערע וערק פֿון װײַנערט און אַנדערע, װאָס װערן דערמאָנט אין הערה 1 צום 
קאַפּיטל ,אַלט-װאַרשע*. 
-ש280סץ:22 101104 0061861 .44 :1914 ,6008152402 ,26/96200:016 ,הסטזגבן זי 5* 

-330-242 .מט ,11 ,1865 ,21:264/:26 ען 2221202684 , "348 

אַ סך ייִדן האָבן געוווינט אויך אויף די פֿאָרשטעט. פֿון אַנדערע מקורים איז 
צו זען, אַז עטלעכע גבֿירים האָבן געהאַט מויערן אין אַנדערע גאַסן פֿון אַלט- 
װאַרשע. די צאָל פֿון אַזעלכע הויזבאַזיצערס-ייַדן איז ניט געווען צו גרויס. װײַט 
פֿון דער ייִדישער גאַס האָט עס ניט געקאָנט זײַן, װײַל די קאַטױלישע וועלט איז 
געווען אַזױ נאָענט, ממש אַרײַנגעצאַמט אין דער ייִדישער טעריטאָריע. ענג 
און דושנע האָט געמוזט זײַן אין דער ייַדישער גאַס, פֿאַר אַ שפּאַצירפּלאַץ האָט 
געדינט דאָס וועלדל װאָס האָט דעמאָלט געהייסן ,די ייִדישע ביעלאַנעס", אַ סימן, 
אַז נאָר ייִדן האָבן דאָרט געשעפּט פֿרישע לופֿט" | 

עס איז געווען אַ קהילה, וועגן וועלכער מען וייסט זייער וייניק. קיין 
ייִדישע דאָקומענטן האָבן זיך ניט אָפּגעהיט. די דאָזיקע קהילה האָט אָבער 
געמוזט זײַן גוט אָרגאַניזירט און האָבן אייגענע פֿאָנדן, אויב אין די יאָרן 1428 
און 1429 פֿירן צוויי ייִדן קרעדיט-טראַנזאַקציעס מיט די געלטער פֿון דער שול, 

כּלפּי-חוץ האָט די קהילה געהאַט די רעפּרעזענטאַטיוע מאַכט. בעת אַ גרופּע 
גנעזנער ייִדן ווילן זיך באַזעצן אין װאַרשע, גייט אַ דעלעגאַציע פֿון דער קהילה 
און פֿון די דאָזיקע ייִדן צום ואַרשעװער פֿירשט זיך משתּדל זײַן וועגן דעם. די 
קהילה האָט געהאַט אַ רבֿ. אין די יאָרן 1466--1480 ווערט דערמאָנט אַ רביצין 
װאָס פֿירט קרעדיט-געשעפֿטן בשותּפֿות מיט נאָך צוויי ייִדן, אויך דער שמש האָט 
ניט געהאַט גענוג אויף חיונה פֿון זײַן קהילה-שטעלע, װײַל ער פֿאַרנעמט זיך אויך 
מיט אױסלײַען געלט.* | 

וי אַזױ ס'האָט אויסגעזען אַ ייִדישע שטוב אין װאַרשע אין מיטל-עלטער -- 
קען מען נאָר פּרוּוון זיך אויסמאָלן לויט דעם איין און איינציקן דאָקומענט װאָס 
רינגעלבלום האָט געפֿונען אין געריכטאַקטן פֿון 1460. אַ ייַד האָט פֿאַרן אַװעקפֿאָרן 
פֿאַרשלאָסן אין אַן אַלמער זײַנע זאַכן און האָט די רשימה באַשטעטיקט אין געריכט, 

דאָרטן איז געווען: 

7 בעכערס פֿון צין, 6 שיסלען אויך פֿון צין, 2 צינענע ביינדלעך צו שפּילן 
זיך, אַ פֿײַערטאָפּ, צוויי פֿאַנען, אַ גרויסער טאָפּ, ,אין וועלכן מען טראָגט װאַסער, 
אָדער װוּ מען לייגט אַרײַן פֿיש אָדער פֿלײיש?, אַ קעסלטאָפּ, איין אויוון פֿון אײַזן, 
;אויף וועלכן מען לייגט אַרױיף האָלץ צום ברענען" אאַז"ו, 

אין דער שטוב איז אויך געווען אַ סך בעטגעװאַנט, צװישן דעם 9 קישנס, 
2 איבערציכער, 6 האַנטעכער, עס זײַנען אַפֿילו געווען באָדהעמדער פֿון סחורה 
װאָס איז געווען אימפּאָרטירט פֿון קעלן. די דאָזיקע שטוב האָט געהאַט אַ סך 
מלבושים. די גרויסע צאָל צירונג אין דער רשימה איז גיכער אַ באַװײַז, אַז דער 
בעל-הבית האָט געהאַט אַ מין לאָמבאַרד, װײַל חוץ דער צירונג האָט ער אויך 
געהאַט אַ קאַסטן אויף צו באַהאַלטן געלט. דאָס האָט סתּם אַ ייַד ניט געקענט האָבן. 


, ("ץ816188 40005416ץ:2'') 2/5244/20ען (4/440 0 22010:446026) ,11041טג00ב) שֶהף " 
1912,1 


.108-111 .עט 2/:24:/26 /1 10 2622 , גט1886121:ד יל 55 
א טייל פֿון דעם בוך איז געדרוקט אין ייִדיש אין דִי היסטאָרישע שריפֿטן, ייַװאָ, ן, זי 197--230, 

אַװוודאי איז די רשימה ניט קיין באַװײַז, אַז דאָס אַלץ איז געווען פֿון איין 
בעל-הבתּישקייט, אָבער מען קען פֿון דעם דאָזיקן איין-און-איינציקן מקור האָבן 
אַ באַגריף, װאָס עס האָט פֿאַרמאָגט אַ פֿאַרמעגלעכע ייִדישע שטוב אין װאַרשע 
אין 15טן יאָרהונדערט. 

די צירונג און די װײַבערישע באַפּוצונגען, די שנירלעך פּערל װאָס וערן 
דערמאָנט אין דער רשימה זאָגן עדות, אַז מען האָט זיך געפּוצט און זיך געוויזן 
פֿאַר לײַטן אין דעם שענסטן און בעסטן װאָס מען האָט געהאַט; און דעם חלפֿנס 
װײַב האָט זיכער געקענט פּועלן בײַ אים, אַז ער זאָל איר לאָזן אַ מאָל זיך אױספּוצן 
אין פֿרעמדע צירונג און אפֿשר אַפֿילו אין פֿרעמדע מלבושים. אָבער די וועלט 
פֿאַר וועלכער מען האָט זיך געקענט פּוצן, איז געוען זייער אַ קליינע. דאָס 
וויכטיקסטע אָרט איז געווען די שול. דאָס איז בנוגע דער פֿרױ. דער ייִדישער 
מאַן האָט געהאַט ברייטערע געלעגנהייטן. קודם- כּל איז דער קאָנטאַקט מיט דער 
אַרומיקער וועלט געווען ניט נאָר אַ װירטשאַפֿטלעכער, נאָר אויך אַ סאָציאַלער, 
אין אַ סבֿיבֿה, װוּ עס טרעפֿט, אַז אַ שליאַכטשיץ איז ערבֿ בשותּפֿות מיט אַ ייִדן 
פֿאַר אַ צווייטן ייִדן, אָדער טרעט אַרױס וי אַ בורר אויסגעקליבן פֿון ייִדישע 
צדדים אָדער אין אַ סיכסוך צווישן אַ ייַד און אַ ניט-ייַד, האָבן די באַרירפּונקטן 
צווישן ייַד און קריסט ניט געקענט זײַן אַזעלכע שװאַכע, וי למשל אין דײַטשלאַנד, 
דערפֿון נעמט זיך דאָס, אַז חבֿרותאדיקע באַגעגענישן צווישן ייִד און קריסט 
זײַנען אין װאַרשע ניט געווען קיין זעלטנקייט. פֿון אַ געריכט-פּראָטאָקאָל פֿון 
4 דערוויסט מען זיך, אַז אַ װאַרשעװער ייד עזרא, אויף לאַטײַן 5טז1422, 
האָט געטרונקען װײַן און געשפּילט אין ביינדלעך מיט דעם קווויל געבוירענעם" 
טשאָלעק פֿון דער שטאָט טשערסק. בעת דעם פּאָגראָם אויף דעם מאַגנאַט ר' 
משה צעלניק (1529) האָבן פּאָליאַקן באַשיצט ייִדן און געעפֿנט זייערע היימען פֿאַר 
די אַנטלױפֿנדיקע ייִדן." אַפֿילו אין די אומפֿאַרמײַדלעכע קאָנפֿליקטן פֿון ייִדן 
און ניט-ייִדן איז דער טראָפּ געלעגן ניט אויף דעם רעליגיעזן חילוק, נאָר אויף 
די קאָנפֿליקטן גופֿא, װאָס זײַנען געווען אַ פּועל-יוצא פֿון אַנטקעגנדיקע אינטע- 
רעסן, קינאה-שׂינאה, זשעדנעקייט, גאווה. 

מען קען ניט זאָגן, אַז דער װאַרשעװער ייד האָט געלעבט אין הסכּם מיטן 
פּסוק פֿון תּהילים: ;/אשרי אדם מפּחד תּמיד". פֿון די געריכטאַקטן װאָס באַרירן 
פֿאַרשײדענע קאָנפֿליקטן איז צו זען, אַז דער ייַד האָט זיך ניט געלאָזט באַלײידיקן 
און איז אָפֿט מאָל געווען דער אַגרעסיווער צד. אַזױ איז געווען אין פּלאָצק, און 
ניט אַנדערש האָט עס אויסגעזען אין װאַרשע. 

ווען אַ ,ווויל געבוירענער" האָט אָנגערופֿן אַ ייִדן : הונט, האָט דער ייד אים 
תּיכּף אָנגעקלאָגט אין געריכט. איינע אַן ?אשת-חיל" אסתּר. די פֿרױ פֿון דעם 
דיין בייניש, האָט געזידלט אַ אװוויל געבוירענע" דאַמע און װערט דערפֿאַר 
באַשטראָפֿט. אסתר נעמט אָבער ניט אָן דעם פּסק, און אין געריכט דערקלערט 
זי, אַז דאָס האָט מען אױיסגעטראַכט אויף איר רכילות. 

פֿונעם לעבן פֿון די װאַרשעװער ייִדן אין 15טן י"ה, יונגער היסטאַריקער, 1, 1926, זז' 66---80; 
שיפּער, די קולטוריגעשיכטע פֿון ידן אין פּוילן, 1926, זו' 212--225, 


42 פֿון די עלטסטע צײַטן ביז 1527 


אַז מען רעדט שוין וועגן פֿרױען, איז כּדאַי פֿון דער קליינער צאָל פֿאַקטן 
װאָס זײַנען צו אונדז דערגאַנגען צו ברענגען אַ פֿאַקט, אַז ייִדישע מענער האָבן 
ליב געהאַט צו באַרײידן ניט װייניקער וי פֿרױען. אין 1428 האָט איינע הדסה 
אָנגעקלאָגט אַ װאַרשעװער ייִדן מיטן נאָמען יעקבֿ, װײַל ער האָט גערעדט אויף איר 
לשון-הרע. אין 1468 פֿאַרקלאָגט דער ייִד יהושע אַ ייִדן מיטן נאָמען שלמה, מחמת 
דער לעצטער האָט וועגן אים דערציילט, אַז ער איז אַ שווינדלער. זייער פּיקאַנט 
איז דער פּראָצעס פֿון 1477. עטלעכע בריסקער ייִדן װאָס זײַנען געקומען קיין 
װאַרשע צוליב געשעפֿטן זײַנען זיך געזעסן אין אַן אַכסניא. דורך דעם פֿענצטער 
האָבן זי דערזען דער רביצינס זין. די בריסקער ייִדן זײַנען אַרױס אין גאַס און 
אָנגעהױיבן אויף זיי שרײַען: גנבֿים, און נאָך אַנדערע זידלווערטער. מען האָט 
תִּיכּף געלאָזט וויסן די פּרנסים פֿון דער קהילה. עס איז באַשלאָסן געװאָרן וועגן 
דעם מודיע זײַן דער שטאָטמאַכט, און מען האָט די בריסקער אײַנגעזעצט אין 
תּפֿיסה. בעת דעם פּראָצעס, װאָס זײַן סוף איז, ליידער, ניט באַקאָנט, האָבן די 
ייִדן זיך פֿאַרטײידיקט, אַז דאָס האָבן זיי זיך סתּם געטריבן קאַטאָװעס," 


דאָס קולטור-לעבן 


רעדט מען וועגן דער קולטור פֿון ייִדן אין װאַרשע, מיינט עס קודם'כּל 
8סטשטעלן זייער רײדשפּראַך. די נעמען מיט וועלכע ייִדן זײַנען פֿאַרשריבן, 
זײַנען על-פּידרובֿ אַזעלכע װאָס מען באַגעגנט אין יענער צײַט בײַ ייִדן אין די 
מערבֿ-אײראָפּעישע לענדער. דאָס זײַנען נעמען פֿון דײַטשן מקור, װײַטער פֿון 
לשון-קודש און אַרמיש, אַ שפּאָר ביסל סלאַװישע פֿון טשעכישן אָפּשטאַם און 
גאָר געציילטע ראָמאַנישע נעמען. 

געקומען זײַנען די ייִדן פֿון דײַטשע און טשעכיש-שלעזישע געביטן, װוּ 
,לשון אשכּנז" איז שוין געווען די רײידשפּראַך, און אַרײַנגעװאַנדערט האָבן זי 
אין אַ לאַנד, וו דער דײַטשער עלעמענט איז געווען זייער אַ שטאַרקער, באַזונדער 
טאַקע אין װאַרשע. אמת דער פּראָצעס פֿון פּאָלאָניזאַציע איז בײַם דײַטשן ביר" 
גערטום אין װאַרשע געווען אַן אינטענסיווער, שוין פּשוט צוליב דער סיבה, װאָס 
געפֿינענדיק דאָ אַ היפּשן קלאַס פּױלישע שטאָטלײַט האָבן די דײַטשן דורך 
שידוכים זיך אַסימילירט = 

ממילא האָט דער ייַד אין װאַרשע געקענט זיך צונױפֿרײדן אין ;לשון אשכּנזײ 
אַפֿילו מיט טייל ניט-יידן. פֿון דער צווייטער זײַט איז אָבער באַקאַנט, אַז די 
שפּראַך פֿון געריכט איז געווען פּױליש. הגם עס זײַנען דאָ אַ סך פֿאַלן, װוּ עס 
ווערט דערמאָנט אַן איבערזעצער, אָבער פֿון טייל פּראָצעסן קען מען אַרױיס- 
דרינגען, אַז ייִדן האָבן ניט נאָר פֿאַרשטאַנען, נאָר אויך גערעדט פּױליש. אַזױ 


"לויט רינגעלבלומען (יונגער היסטאָריקער, |, זי 70); בײ שיפּערן (קולטוריגעשיכטע, 
זי 239), זײַנען ניט ריכטיק אָנגעגעבן דעם רבֿס זין, בעת אין דעם אַקט שטייט 46ט6006010 8111, 
דייה דער רביצינס זין. מסתּמא איז די רביצין געװען אַן אַלמנה, 

למשל איז פֿאַרפּראָטאָקאָלירט דאָס קערנדיקע פּויליש װאָס אַ ייד האָט גערעדט אין 
אַ פּראָצעס פֿון 1425, 

עס איז כּמעט וי זיכער, אַז די מער פֿאַרמעגלעכע שיכטן פֿון דער ייִדישער 
באַפֿעלקערונג, װאָס זײַנען געשטאַנען אין אַ כּסדרדיקן קאָנטאַקט מיטן פֿירשטלעכן 
הויף און מיט דער שליאַכטישער קליענטור, האָבן געקענט ויידן אויך פּױליש, 
לכל הפּחות געקענט זיך אויף פּױליש אויסריידן. דער פֿאַקט, װאָס סלאַווישע נעמען 
טראָגן על-פּיירובֿ דווקא ייִדישע פֿרױען. װאָס האָבן, װי עס איז שוין אָנגעװויזן 
געװאָרן, שטאַרק געהאָלפֿן אין די געשעפֿטן און פֿיגורירן אָפֿט אין געריכטאַקטן 
וי אָנקלאָגערינס, באַשולדיקטע אָדער עדות -- באַװײַזט, אַז די ייִדישע פֿרױ 
איז געווען מער באַהאַוונט אין פּויליש איידער דער ייִדישער מאַן 

עס זײַנען ניט געבליבן קיין שום שפּורן פֿון דער גערעדטער און געשריבענער 
שפּראַך פֿון די װאַרשעװער ייַדן. דער איינציקער אויסנאַם, דערפֿאַר אָבער זייער 
אַ וויכטיקער, זײַנען די קורצע הגהות אויף העבױעיש און ייִדיש, װאָס דער 
היסטאָריקער ע. רינגעלבלום האָט געפֿונען אין װאַרשעװער אַרכיו און װאָס 
שטאַמען פֿון די יאָרן 1427-1422,** די צונעמען פֿון קריסטן ווערן דאָ איבער- 
געזעצט אוֹיף העברעיש, אַ שטיגער בײַם לאַטײַנישן 21802401 206801108) 
(גרעגאָר דער פֿישער) איז צוגעשריבן אויף העברעיש: ,גריגור דייג". דאָס 
לאַטײַנישע װאָרט 200168010410 ווערט פֿאַרטײַטשט אויף ייִדיש ,מילנער"". 

אין די זעלביקע אַדנאָטאַציעס געפֿינען מיר, אַז איינער אַ ייד יעקבֿ שרײַבט 
זיך אונטער ;יכּוב" (מסתּמא איבערגעבנדיק די פּלישע פֿאָרעם 2טא8(); 
ניט אַלע ייִױֹן זײַנען משמעות געווען לומדים " 

נאָך וויכטיקער פֿאַר דעם קולטור-מצבֿ פֿון ייִדן אין װאַרשע איז אַ פּאַרמעט 
פֿון סוף 15טן אָדער אָנהייב 16טן י"ה, װאָס האַלט אין זיך אַ פֿראַגמענט פֿון ספֿר 
ירמיהו מיט ייִדישע טײַטשװערטער., דאָס זײַנען זיכער רעשטלעך פֿון אַ האַנט- 
עקזעמפּלאַר פֿון אַ ייִדישן לערנער אין ואַרשע, װאָס האָט שווערע פּסוקים גע" 
טײַטשט אויף ייִדיש. 

עס האָבן זיך אויך אָפּגעהיט אַנדערע פּאַרמעטן פֿון אָנהײב 16טן י"ה, צווישן 
זי אַ פֿראַגמענט פֿון תּרי"ג מיצוות. דאָס סאַמע כאַראַקטעריסטישע אין דעם 
דאָזיקן פּאַרמעט זײַנען די פּורעכטיקע אָרנאַמענטן פֿון ראָשי-תּיבֿות פֿון די מיצווז, 
װאָס זאָגן עדות אויף אַ הויכער קינסטלערישער קולטור. דער לעצטער שפּור 
פֿון ייִדישן קולטור-פֿאַרמעגן פֿון יענער צײַט איז אַן אויסצוג פֿון ספֿר שמות, 


ע. רינגעלבלום, ,באַמערקונגען אין לשון קודש און אַלטײייִדיש פֿון 15טן י"ה, פֿילאַלאָ 
גישע שריפֿטן, ייְװואָ, ו זז' 333---338, 

שוין אין 1850 האָט דער פֿאַרדינסטפֿולער װאַרשעװער היטטאָריקער סאָביעשטשאנסקי גצ 
מאָלדן, אַז ער האָט געזען אין װאַרשעװער אַרכיו העברעישע און ,זשאַרגאַנישע* דאָקומענטן 
װאָס שטאַמען פֿון מיטל-עלטער. אויך אַנדערע היסטאָריקערס (װײַנערט, גאָמוליצקי און קאַראַי 
טשינסקי) האָבן דאָס באַשטעטיקט. די דאָקומענטן זײַנען ליידער נעלם געװאָרן. דאָס מאַכט די 
אױפֿדעקונג פֿון דעם ייִדישן היסטאָריקער רינגעלבלום נאָך װאָגיקער, 

* אין פּלאָצק האָט א ייִד יעקבֿ אין 1672 זיך געחתמעט ,יאקל". פֿ"גל י. טרונק, געשיכטע 
פֿון יידן אין פּלאַצק, זי 19, 

פּרשה ויקהל, געשריבן אויף פּאַרמעט." עס איז ניט אויסגעשלאָסן, אַז די דאָזיקע 
מאַנוסקריפּטן זײַנען געבראַכט געװאָרן פֿון דײַטשלאַנד. בפֿרט דער אילומינירטער 
כּתבֿייד, װאָס טראָגט בולטע סימנים פֿון מערפֿ-אײראָפּעישער גראָטעסק:אָר- 
נאַמענטיק, 

הגם עס האָבן זיך אָפּגעהיט אַ פּאָר נעמען פֿון װאַרשעװער רבנים פֿון יענער 
תּקופֿה, אָבער צי זײַנען זיי געווען מחברים פֿון ספֿרים אָדער גרויסע לומדים --- 
דאָס איז ניט באַװוּסט. אין דער קליינער סבֿיבֿה װאָס די ייִדישע װאַרשע האָט מיט 
זיך פֿאָרגעשטעלט בעתן מיטל-עלטער איז אַ גרויסער ספֿק, צי מען האָט געקענט 
אַ למדן אָפּשאַצן, לומדות אין מיטל-עלטער איז געווען באַזירט ניט אויף פּער- 
זענלעכן באַזיץ פֿון וויסן, נאָר אויף דעם אױטאָריטעט װאָס דער טרעגער פֿון 
דער דאָזיקער לומדות האָט פֿאַרמאָגט אין דער לומדישער װעלט. דאָס איז 
מערסטנס געקומען צום אויסדרוק דורך דעם אױסבײַט פֿון שאלות און דורך די 
באַקומענע תּשובֿות װאָס גרויסע תּלמודישע אױטאָריטעטן האָבן צװישן זיך 
אויסגעביטן. מיר האָבן געזען, אַז אַ רבֿ פֿון װאַרשע האָט ניט געטאָרט זיך 
ווענדן צו ;אויסלענדישע רבנים? װעגן אױפֿקלערן אַ דין און אַז אַ ייד װאָס 
איז ניט געווען צופֿרידן מיטן פּסק-דין פֿון זײַן בית-דין, האָט אויך ניט געקענט 
אַפּעלירן צו די גרויסע בני-תּורה אין פּוילן און אין ליטע, די נאָענטסטע לענדער, 
דערפֿאַר געפֿינט מען ניט קיין איין שאלה פֿון אַ װואַרשעװער רבֿ אין דער גרויסער 
שאלות-ותּשובֿות-ליטעראַטור פֿון יענער צײַט, אַפּשיטא נאָך אַ תּשובֿה פֿון אַ וואַר- 
שעווער רבֿ, װאָס זאָל אונדז געבן אַ מעגלעכקייט צו אורטיילן וועגן זײַן לומדות 
און חשיבֿות, 

אַז לומדים האָבן אין װאַרשע ניט געפֿעלט, זאָל צום סוף אילוסטרירט ווערן 
מיט דעם װײַטערדיקן פֿאַקט וועגן אַ משומד : 

אין װאַרשע האָט געלעבט אַ ייד דוד װאָס האָט זיך קודם קונה-שם געווען 
וי אַ בעל-דיקדוק. סוף 15טן י"ה איז ער אַװעק קיין קראָקע. דאָ האָט ער זיך 
באַקענט מיטן ביסקופּ פּיאָטר טאָמיצקי, אַ גרויסער מעצענאַט פֿון הומאַניסטישער 
קולטור. פֿון 1524 האָט טאָמיצקי געצאָלט דודן אַ סטיפּענדיע פֿון זײַנע אייגענע 
פֿאָנדן,. געשמדט האָט זיך דוד משמעות אַ סך פֿריִער, װײַל אין יענעם יאָר 
ווערט וועגן אים פֿאַרנאָטירט, אַז ,ער איז שוין לאַנג אַריבער צו דער קריסטלע" 
כער אמונה". דוד, װאָס האָט זיך צוגעגעבן דעם נאָמען לעאָנאַרד, איז געװאָרן 
פּראָפֿעסאָר פֿון העברעיש אין קראָקע. אין 1530 האָט ער אַרױסגעגעבן אַ העב- 
רעיישע גראַמאַטיק װאָס האָט אין די קרײַזן פֿון די הומאַניסטן שטאַרק אויס- 
גענומען" 


** רינגעלבלום, פֿילאָלאַָגישע שריפֿטן, ייִװאָ, 4 דאָרט. | 
,89 .תץ ,1900 06ע1412 , 14826110:::22620, /11002:6/:91672 1227616 ,40:80511א .12 * 

דער קאַמף פֿאַר לעגאַליזירן דעם ייִדישן ייִשובֿ 


מיט גרויס פּאַראַד איז דעם 13טן סעפּטעמבער 1526 געמאָלדן געװאָרן, אַז 
מאַזאָװויע ווערט אינקאָרפּאָרירט אין דער קרוין. די אױטאָנאָמישע געזעצן פֿון 
דעם לאַנד זײַנען דערװײַל ניט בטל געװאָרן. דער פּיעטריקאָװער סיים האָט דעם 
7סטן דעצעמבער 1529 באַשטעטיקט די דאָזיקע באַשלוסן. אַזױ אַרום אין די 
געשיכטע פֿון דער זעלבשטענדיקער מאַזאָװיע געקומען צו איר פֿינאַל. אַ טייל 
װואַרשע איז ניט געווען צופֿרידן מיט דעם דאָזיקן פֿינאַל, דער קיניג האָט שטום 
געמאַכט אויף אַ װײַל די טענות פֿון דעם מעכטיקן פּאַטריציאַט אױפֿן חשבון פֿון 
ייִדן, דער דעקרעט פֿון 1527 וועגן פֿאַרטרײַבן די ייִדן פֿון װאַרשע איז געווען 
אַ הנחה פֿון ערשטראַנגיקן פּאָליטישן באַטײַט. מען האָט אָבער אויך באַדאַרפֿט 
צופֿרידן שטעלן די מאַגנאַטן װאָס האָבן פֿאַרלױרן זייער פּאָליטישן פּרעסטיזש 
צוליב דעם װאָס די היימישע הויף-סבֿיבֿה איז ליקווידירט געװאָרן, דער געדאַנק, 
װאַרשע זאָל ווערן די הױפטשטאָט פֿון דער קרוין, האָט געשפּילט אַ גרויסע ראָלע 
בײַם אײַנגיין אויף דער דאָזיקער אינקאָרפּאָראַציע. אמת, עס זײַנען געווען אַ סך 
ריין יורידישע טעמים װאָס האָבן די דאָזיקע אינקאָרפּאָראַציע לעגאַליזירט און 
ממילא אָפּגעשװאַכט די פֿאַרשפּיצטע טענות פֿון די קעגענערס, אַז דאָס אין אַ 
ברוטאַלע אַנעקסיע. 


דערװײַל האָט אָבער דער קיניג ניט געטראַכט װעגן באַזעצן זיך אין 
װאַרשע, אין משך פֿון זײַן ממשלה האָט ער דעם ;,נײַעם דימענט פֿון זײַן קרוין", 
וי ער דריקט זיך אויס אין אַ בריוו, באַזוכט צוויי מאָל (1526 און 1544). דער 
ערשטער באָזוך האָט טאַקע גורם געווען דעם דעקרעט וועגן דעם ייִדישן גירוש, 
וי אַ צולאָג צו דער דאָזיקער מתּנה האָבן די שטאָטלײַט געװוּנען גרויסע הנחות 
אין שטײַערן, | 

זיגמונטס יורש. דער זון זײַנער זיגמונט אױיגוסט, האָט אין דער צײַט פֿון 
זײַן קיניגן (1548 -- 1572) באַזוכט װאַרשע פֿיר מאָל, דאָס איז געװען בשעת 
די סיימען. די דאָזיקע סיימען זײַנען מיט אַ כּיוון צונױפֿגערופֿן געװאָרן אַהער, 
כּדי צו פֿאַרשטאַרקן דעם צובונד פֿון דעם פֿרישן גליד פֿון דער רעפּובליק מיט 
דעם גאַנצן מלוכה-קערפּער. דער לובלינער סיים פֿון 1569 האָט אָנגענומען אַ 
באַשלוס פֿון דער גרעסטער היסטאָרישער ווערדע פֿאַר דער שטאָט װאַרשע. עס 
איז באַשטימט געװאָרן, אַז װאַרשע ווערט דער פּלאַץ פֿאַר די פּאַרלאַמענטאַרישע 
צונױפֿקומען פֿון פּױלן. ווערן די הױפּטשטאָט פֿון לאַנד האָט נאָך װאַרשע ניט גע- 

קענט. אין פֿאָרגלײַך מיט קראָקע האָט זי אויסגעזען צו פּרימיטיו. זי האָט גע- 
האַט װינציק שולן, קיין איין דרוק ניט און גאָר קיין אינדוסטריע ניט. 

דער ערשטער אינװענטאַר װאָס די שטאָט האָט געמאַכט אין 1564 האָט 
געוויזן, אַז אויף אַלטשטאָט זײַנען פֿאַראַן 487 הײַזער, פֿון זיי אַ גרויסע צאָל 
קליינע, איין-משפּחהדיקע מויערן. די ;נײַשטאָט* האָט געהאַט סך-הכּל 204 הײַזער. 
בעת אַלטשטאָט איז געווען אַ געמוערטער קװאַרטאַל, איז די נײַשטאָט געווען 
כּמעט אין גאַנצן אַ הילצערנע. ביידע שטעט האָבן געהאַט באַזונדערע מאַגיסטראַטן, 
אייגענע געזעצן און ממילא אויך אייגענע באַאַמטע. 

די שליאַכטע האָט ניט געװאָלט צאָלן קיין שטאָטישע שטײַערן און אָנ" 
געהויבן שאַפֿן אייגענע יורזדיקעס. זי האָט צוגעצויגן אַהין מיעשטשאַנעס און 
בעלי-מלאָכות פֿון דער שטאָט גופֿא, קאָנקורירנדיק דורך קלענערע שטײַערן װאָס 
די נײַע תּושבֿים װעלן דאַרפֿן צאָלן. דער קאַמף קעגן די דאָזיקע יורזדיקעס איז 
װוײַטער פֿון אַ פּאַפּירענעם דועל ניט דערגאַנגען. דער קיניג האָט געמוזט צופֿרידן 
שטעלן אי די שטאָטלײַט אי די שליאַכטע, מיט די דעקרעטן לטובֿת די שטאָט- 
לײַט האָט דער קיניג מאַניפֿעסטירט זײַנע גוטע כּוונות לגבי זיי. מיט דעם ניט 
אינטערווענירן קעגן דעם ראַשיקן װוּקס פֿון דער צאָל יורזדיקעט האָט ער ממילא 
געגעבן אַ שטילע הסכּמה צו דעם, װאָס די אַמביציעזע שליאַכטע האָט געטאָן. 

דער װוּקס פֿון די יורזדיקעס האָט אָבער געמאַכט פֿון דער גזרה פֿון 
7 אַ טויטן אות. מיטן אױיסנאַם פֿון ר' משהן, דעם אַרענדאַר פֿון שטײַערן. 
װאָס אים האָט מען מזכּה געווען מיטן רעכט צו בלײַבן אין װאַרשע לעגאַל, 
זײַנען אַ סך ייִדן געבליבן װײַטער וווינען האַלב לעגאַל. קודם-כּל האָט דער דע- 
קרעט פֿון 1527 ניט פֿאָרמולירט גענוג קלאָר, אויף װאָס פֿאַר אַ שטח פֿון װאַרשע 
טאָרן ייִדן ניט װווינען. עט ווערט נאָר געזאָגט, אַז ייִדן טאָרן ניט װוינען אין דער 
שטאָט און אויף די פֿערשטעט, און אַז דער מאַזאָװוישער װאָיעװאָדע וי אויך 
דער װאַרשעװער סטאַראָסטע צוזאַמען מיטן שטאָט-פּרעזידענט און די ראַטמענער 
דאַרפֿן דורכפֿירן דעם אַקט פֿון גירוש. דאָס האָט בשום אופֿן ניט געקענט מיינען, 
אַז אויף יענע טעריטאָריעס װאָס געפֿינען זיך אויף דער פּעריפֿעריע פֿון װאַרשע 
און געהערן ניט צו דער קאָמפּעטענץ פֿון די שטאָטפֿאָטערס טאָרן ייִדן זיך ניט באַ- 
זעצן. אויף דער אַװאַנסצענע פֿון דעם דאָזיקן אײיגנאַרטיקן קאַמף צווישן די שטאָט- 
בעלי-בתּים און אַן עדה ייִדן רוקט זיך אַרױס אַ דריטער צד: דאָס זײַנען די 
יורזדיקעס. לכתּחילה האָבן די דאָזיקע יורזדיקעס געדינט וי רעזערוו-ליניעס פֿאַר 
דער ייִדישער פֿאַרטײידיקונג. ווען ייַדן זײַנען געווען געצווונגען זיך צוריקציען פֿון 
דער פֿראָנטליניע װאָס זיי האָבן געװאָלט אײַננעמען אין פּאַרטיזאַנישע אַטאַקן 
פֿלעגן זיי זיך צוריקציען אין די יורזדיקעס. די דאָזיקע אַרױסטרעטונגען פֿלעגן 
זיך אויסדריקן אין ספּאָראַדישע וויזיטן אין װאַרשע טאַקע צוליב געשעפֿטן, אָבער 
גלײַכצײַטיק מיט אַ געדאַנק צו קענען זיך דאָרט באַזעצן. דער דעקרעט פֿון 1527 
האָט בפֿירוש דערקלערט, אַז ייִדן מעגן פֿירן מיסחרים אין װאַרשע, אָבער ניט 
וווינען. פֿאַרטריבן פֿון דער שטאָט, האָבן ייִדן זיך באַמיט צו באַזעצן װאָס נעענ- 
טער צו איר. די האָפֿענונג, אַז די גזרה איז אויף אַ װײַל, האָט זיי קיין מאָל 

גיט פֿאַרלאָזן. אין זייער היסטאָרישן זכּרון האָבן אױפֿגעלױכטן די זכרונות פֿון 
ענלעכע גזרות אין װאַרשע, װאָס זײַנען עטלעכע מאָל אַרױסגעגעבן און שפּעטער 
אָפּגעשאַפֿט געװאָרן, 

ייִדן, װי אַ שװאַכער צד, האָבן געמוזט אָנווענדן יענע כּלי-זיין װאָס דער 
היסטאָרישער גורל האָט פֿאַר זיי באַשטימט. חוץ דעם אײביקן בטחון, אַז דער 
שטורעם וועט זיך אײַנשטילן איז געווען אויך דער אַלטער מיטל, אויסגעפּרו- 
בירט אין לאַנגע ראַנגלענישן פֿאַר אַ ביסל רעכט, פֿון ווייך מאַכן דאָס האַרץ 
פֿון דעם שלעכט באַצאָלטן שטאָט-שומר, אַז ער זאָל אַזױ שטרענג ניט בודק 
זײַן. דער פֿאַקט גופֿא, װאָס עלף יאָר נאָך דעם וי דער דעקרעט איז אַרױסגע- 
געבן געװאָרן האָט מען באַדאַרפֿט אים איבערחזרן, אי; דער בעסטער סימן, אַז 
אין לעבן האָט ער ניט געאַרבעט. מסתּמא זײַנען צווישן די יאָרן 1528 און 1570 
ניט איין מאָל אַרױסגעגעבן געװאָרן אַזהרות מכּוח אָפּהיטן דעם געזעץ פֿון 1527: 

דעם 10טן מײַ 1570 האָט דער קיניג זיגמונט אויגוסט געמוזט נאָך אַ מאָל 
פֿאָרמולירן די הױפּטפּונקטן פֿון דעם דעקרעט פֿון 1527; אַ סימן, אַז אין לעבן 
האָט דער פֿאַרבאָט ניט געקענט דורכגעפֿירט ווערן בשלמות. אין דעם נײַעם 
דעקרעט זײַנען שוין אָבער פֿאַראַן עטלעכע פּרטים װאָס זײַנען מרמז, אַז די גזרה 
איז אַ ביסל געמילדערט געװאָרן. דאָרטן ווערט געזאָגט, אַז קיין ייד אָדער 
ייִדישקע טאָר ניט ווינען אין װאַרשע, ניט אַלײן און אויך ניט מיט זייערע 
קינדער, באַדינערשאַפֿט, מעג זי זײַן קריסטלעך אָדער ייִדיש. דער דאָזיקער 
פֿאַרבאָט איז חל אויף די טעריטאָריעס װאָס געפֿינען זיך אין גבֿול פֿון שטאָט, 
דהײַנו, אויף שטאָטישע, קיניגלעכע, קלויסטערשע און פּריצישע גרונטן װאָס גע- 
פֿינען זיך אין אַלטשטאָט, װוי אויך אין נײַשטאָט און אויף די פֿערשטעט. 

אויף די דאָזיקע טעריטאָריעס טאָרן ייִדן ניט ווינען, אַפֿילו בעת דער 
קיניג געפֿינט זיך דאָרטן; אין אַנדערע שטעט איז דאָס אַגבֿ ניט פּראַקטיקירט 
געװאָרן. איין אויסנאַם ווערט אָבער יאַ געמאַכט. דאָס איז די צײַט פֿון די סיימ- 
סעסיעס. בעת די דאָזיקע פּאַרלאַמענטאַרישע צונױיפֿקומען מעגן ייַדן באַזוכן 
װאַרשע און פֿירן געשעפֿטן; אויף דעם דאַרפֿן זיי באַקומען אַ דערלויבעניש פֿון 
דער שטאָט. זיי טאָרן אָבער ניט האָבן קיין קראָמען, פֿאַרנעמען זיך מיט מלאָכה, 
װוײַל דאָס זײַנען פּריווילעגיעס פֿון די שטאַטלײַט, 

עס ווערט אויך צום ערשטן מאָל פֿאָרמולירט דער שטח פֿון דעם תּחום, 
ווו ייִדן טאָרן ניט ווינען. דאָס איז געווען צוויי מײַל אַרום דער שטאָט, פֿון 
ביידע זײַטן פֿון דעם טײַך װײַסל: אויף דעם דאָזיקן שטח טאָרן ייִדן ניט האַנדלען 
אָדער פֿאַױנעמען זיך מיט מלאָכה אונטער אַ גזר פֿון אַ קאָנפֿיסקאַציע פֿון זייער 
האָב און גוטס. אויף דעם שטאָטישן מאַגיסטראַט ווערט אַרױפֿגעלײגט די אויפֿ- 
גאַבע דורכצופֿירן די דאָזיקע תּקנות, 


' אין אַ זעלטענעם מעמאָראַנדום צוגעשטעלט דעם װאַרשעװער גובערנאַטאָר גראַף בערג 
(אין 1870) װערט געזאָגט, אַז זיגמונט אױגוסט האָט אין 1570 דערלויבט ,אַ הײפֿל װײַכע 
ייִדישע משפּחות צו װוינען אין װאַרשע". דאָס שטימט מיט די פֿאַקטן, הגם קיין אָפֿיציעלע 
באַשטעטיקונג פֿאַר דער דאָזיקער דערלויבעניש האָט זיך ניט אָפּגעהיט, 

די ערשטע הנחה פֿון דעם דאָזיקן דעקרעט איז ניט געווען קיין נײַע. זי 
האָט נאָר בּאַשטעטיקט די רעכט, אַז אין ערטער װווּ ייִדן טאָרן ניט װווינען מעגן 
זיי אָבער האַנדלען אין דער צײַט פֿון סיימסעסיעס. אַזױ למשל איז אויך געווען אין 
פּיעטריקאָו; די שטאָט איז געווען פֿאַרמאַכט פֿאַר ייִדן װי תּושבֿים, אָבער אָפֿן 
בעת די סיימזיצונגען װוי פֿאַר האַנדלסגעסט, 

װאַרשע איז דערװײַל געװאָרן די הױפּטשטאָט פֿון פּוילן, דער פּאַרלאַמענ- 
טאַרישער יריד האָט זיך אַהער אַריבערגעקליבן, ממילא אויך דער געשעפֿט- 
יריד. אַזאַ יריד האָט אין פּױלן אָן ייִדן קיין פּנים ניט געהאַט, אַזױ האָבן גע- 
/האַלטן די ,הויך געבוירענע" אַדללײַט װאָס פֿלעגן זיך צונױפֿקומען אױפֿן סיים, 
זי איז אַפֿילו ניט אײַנגעפֿאַלן צו טראַכטן וועגן דעם, אַז דער שטאָטמאַן קען 
האָבן די הױיפּט-דעה בײַם פֿעסטשטעלן. די פּרײַזן פֿון סחורות װאָס דער סיים- 
דעפּוטאַט האָט בי אַזאַ געלעגנהייט אײַנגעקױפֿט אין גרויסע צאָלן. ממילא איז 
דער שליאַכטשיץ געווען פֿאַראינטערעסירט, אַז נאָך אַ צד זאָל דאָרטן קענען 
האַנדלען. עס האָט דווקא ניט געמוזט זײַן קיין ייִד. עס האָט אויך געקענט זײַן 
אַן אַרמענער --- ביידע אַגבֿ שטאַרק פֿאַרהאַסט בײַם האַלב דײַטשן, האַלב פּוילישן 
בירגערטום, 

ייִדן האָבן געמעגט קומען קיין װאַרשע צוויי װאָכן פֿאַר דער עפֿענונג פֿון 
סיים און בלײַבן ביז צוויי װאָכן נאָך זײַן שליסן, געוויינטלעך האָט אַ קאַדענץ 
פֿון סיים אָנגעהאַלטן זעקס װאָכן אַלע צוויי יאָר. דאָס האָט געמיינט, אַז אַלע 
צוויי יאָר האָט אַ ייִַדישער סוחר געקענט זײַן אין װאַרשע אומגעשטערטערהייט 
אַן ערך צען װאָכן,* קומען אויף אַזאַ קורצער צײַט האָט זיך אפֿשר אין גאַנצן 
ניט געלוינט, אַפֿילו ווען מען האָט אַרײַנגעכאַפּט אַ ביסל נאָכן זמן. אָבער קיין 
װאַרשע פֿלעגן צונױפֿגערופֿן ווערן ניט נאָר די ,נאָרמאַלע* סיימען, נאָר אויך 
אַ דיי ,אויסערגעוויינטלעכע". בשעת מען האָט געדאַרפֿט קלײַבן אַ נײַעם מלך, 
האָט אַזאַ װאַלסײים (עִמץ6160 גת(56) אָפֿט מאָל געדויערט עטלעכע חדשים; 
עס זײַנען געווען אַזעלכע שטורעמדיקע װאַלסײמען װאָס האָבן אָנגעהאַלטן אַ האַלב 
יאָר. חוץ דעם זײַנען געווען עקסטרע קרוינסיימען, ווען מען האָט דעם מלך גע- 
קרוינט, און אַנדערע צונױיפֿקומען װאָס די צײַט האָט געפֿאָדערט, 

ממילא פֿלעגט ניט תּמיד, אָבער גאַנץ אָפֿט אױספֿאַלן אַזאַ מזל-ברכה פֿון 
פּאַרלאַמענטאַרישע און צװישנפּאַרלאַמענטאַרישע , קאָנװאָקאַציעס?, אַז אַ ייִדישער 
סוחר האָט געקענט פֿאַרברענגען אין װאַרשע דעם גרעסטן חלק פֿון יאָר. 

אַזױ אַרום זײַנען ייִדן געבליבן היפּשע טיילן פֿון יאָר אין װאַרשע. זיי האָבן 
דאָ ניט נאָר געפֿירט מיסחרים, נאָר אויך געהאַלטן שטײַערן אין אַרענדע. דאָס 
ווערט קלאָר פֿון דעם דעקרעט פֿון 14טן מאַרץ 1580, װאָס סטעפֿאַן באַטאָרי 
האָט אַרױסגעגעבן אין גראָדנע. אין דעם דאָזיקן דעקרעט װעוױט דערלויבט ייִדן צו 
נעמען אין אַרענדע שטײַערן פֿון דער שליאַכטע, עס ווערט זי אָבער װײַטער פֿאַר- 
ווערט צו וװווינען אין װאַרשע. דער דאָזיקער דעקרעט רעדט בפֿירוש נאָר וועגן 
װאַרשע, װײַל וועגן דערלויבן ייִדן אַרענדירן שטײַערן אין אַנדערע שטעט האָט 

דער דאָזיקער קיניג אַרױסגעגעבן אַ ריי אינדיווידועלע דעקרעטן. דאָס זאָל מיינען, 
אַז ייִדן האָבן אַרענדירט שטײַערן, מסתּמא אויך שטאָטישע. דאָס ווערט זיי מער 
ניט דערלויבט, אָבער פּריצישע שטײַערן מעגן זיי אַרענדירן. אָבער פּריצישע 
שטײַערן פֿון װאַרשע אין יענער צײַט האָט געמיינט הכנסות אין די יורודיקעס 
גופֿא, ד"ה אין די פּריואַטע שטעט װאָס אַרום דעם שטח פֿון װאַרשע." אויב 
די דאָזיקע אינטערפּרעטאַציע איז אַ ריכטיקע (און קיין אַנדערע דאָקומענטן וועגן 
װאַרשע און ייִדן פֿון יענער צײַט זײַנען ניט בנימצא) מיינט עס, אַז אין דער תּקופֿה 
פֿון 1570 ביז 1580 האָבן ייִדן אַרײַנגעשטעלט מער וי אַ פֿוס אויף דעם פֿאַר- 
באָטענעם שטח פֿון דער שטאָט, 

דאָס מערקװוערדיקסטע דערבײיַ איז, װאָס אָפּשאַפֿן דעם אַקט -4016 מסם 46 
9) 248015 האָט דער דאָזיקער קיניג אין װאַרשע ניט געקאָנט, װוי ער האָט 
עס אין זײַן קורצער ממשלה געטאָן אין אַ ריי שטעט פֿון פּוילן, פֿאַר װאָס װאַרשע 
ניט קען אפֿשר דערקלערט וװערן מיט דעם, װאָס באַטאָרי האָט זיך אַרומגע- 
טראָגן מיטן געדאַנק וועגן אַריבערפֿירן די הױפּטשטאָט אין דער דאָזיקער שטאָט. 
די פּאַטריציערס האָבן משמעות געפֿאָדערט, אַז די פּריווילעגיע פֿון 1527 זאָל 
בלײַבן אין קראַפֿט, | 

אין זכות פֿון דער פּריווילעגיע פֿון 1576, װאָס די לויצקער ייִַדן האָבן 
באַקומען, זײַנען געעפֿנט געװאָרן פֿאַר ייִדישע סוחרים אַ סך פֿאַרמאַכטע שטעט: 
דער קיניג האָט דערלויבט די לויצקער ייִדן צו האַנדלען אין אַלע שטעט פֿון 
קרוין-פּױלן, צוויי יאָר שפּעטער גיט דער זעלבער מלך אַרױס אַ דעקרעט װאָס 
שאַפֿט אָפּ די פּריווילעגיע פֿון יענע שטעט װאָס פֿאַרװערן ייִדן װוינען און האַנד- 
לען. די װאַרשעװער שטאָטלײַט האָבן. זיך משמעות דערשראָקן פֿאַר דעם קיניגס 
בריײיטהאַרציקייט און אַרױסבאַקומען די פּריווילעגיע פֿון 1580, װאָס שליסט אויס 
װאַרשע פֿון דער רשימה שטעט װוּ אייִדן מעגן װווינען און האַנדלען". 

אָבער ייִדן האָבן אין װאַרשע װײַטער געהאַנדלט, ממילא האָבן זיי אויך 
געוווינט, ווען אַפֿילו ניט אין גאַנצן לעגאַל. 

4 ווערט פֿאַרצײכנט אַ סיסטעמאַטישער האַנדל מיט פֿערד, װאָס קראָ- 
קעווער ייִדן האָבן געפֿירט אין װאַרשע. אַנדערע ייִדן פֿלעגן צושטעלן פֿוטערװאַרג, 
דער דאָזיקער האַנדל איז געפֿירט געװאָרן פֿאָרמעל נאָר בעת דער צײַט פֿון די 
סיימזיצונגען. פֿאַקטיש האָט מען דעם דאָזיקן לעגאַלן טערמין ניט אָפּגעהיט, 

גאָר לעבעדיק איז געװאָרן דער ייִדישעב האַנדל אין װאַרשע, ווען די שטאָט 
איז געװאָרן די הױיפּטשטאָט פֿון דער מלוכה. דאָס איז געשען אין 1595, 

די רײַזנדערס װאָס האָבן צו יענער צײַט באַזוכט װאַרשע שרײַבן אַז די 
שטאָט זעט אויס וי אַ גרויסער האַנדלס-צענטער. איינער פֿון זיי דערציילט 
אַפֿילו, אַז קיין װאַרשע קומען אַ סך רײַכע סוחרים און עס גייט דאָ אָן אַ זייער 
לוקראַטיווער האַנדל* | 

דער אַנטיסעמיט מיטשינסקי שרײַבט אין זײַן באַרימטן פּאַמפֿלצט 21046 
248 װאָס איז אַרױס אין קראָקע אין 1618; 
אין װאַרשע אויפֿן סיים, אויך דאָרטן װעט דער {קריסטלעכער} סוחר 
נאָרניט פּועלן, װײַל הגם עס איז פֿאַרװערט ייִדן אויסשטעלן זייערע סחורות 
עפֿנטלעך, דאָך פֿירן זיי זייערע נעשעפֿטן אין די קראָמען און אין די 
אַכסניות, מיסחרים און װאָכערײַ, פּונקט וי אין אַלֶע אַנדערע שטעט. 
להיפּוך צו אים שרײַבט אַ צווייטער אַנטיסעמיט, דער רופֿא און סעקרעטאַר 
פֿון קיניג זיגמונט דעם דריטן, אַז געלויבט זאָל זײַן די ,בתולה סירענע", דער 
סימבאָל פֿון װואַרשע, װײַל זי איז באמת אַ גבתולה?. 
עס װווינט ניט דאָרטן דער געמיינער יודאַש, אויך ניט דער אַריאַנער 
אָדער אַן אַנדער אוממאָראַליש באַשעפֿעניש... זײַ שטאָלץ, צניעותדי" 
קע װאַרשע, װאָס דו ביסט געבליבן אַ בתולה אין פֿאַרגלײַך {מיט אַנדערע 
שטעטן, װײַל דו האָסט זייער גוט פֿאַרשטאַנען די ייִדישע פֿאַרראַטן,* 
אַ בולט בילד פֿון ייִדישן לעבן אין ואַרשע האָט איבערגעלאָזט אַ גראַפֿאָ- 
מאַן אַ פּאַטריציער, איינער אַדאַם יאַזשעמבסקי, װאָס האָט אָנגעשריבן אַ גע- 
גראַמטע באַשרײַבונג פֿון װאַרשע אין יאָר 1642, 
אים האָבן מיר צו פֿאַרדאַנקען קודם-כּל אַ וויכטיקע ידיעה. ייִדן האָבן אין 
יענער צײַט געװווינט אין דער יורזדיקע סקאַרישעוו, אַזױ נאָענט פֿון װאַרשע, אַז 
עס איז פֿאַרשטענדלעך, פֿאַר װאָס זיי האָבן געקענט האַנדלען אין דער שטאָט אַ 
גאַנצן טאָג, אַפֿילו ניט אין דער צײַט פֿון סיים. יאַזשעמבסקי וייסט אויך צו 
דערציילן, אַז אין די פֿערשטעט האָבן אין זײַן צײַט געװווינט אַ סך ייִדן. 
אין זײַנע אונטערהינקענדיקע גראַמען שילדערט דער דאָזיקער פּראָטאָגאַ- 
ניסט פֿון די װאַרשעװער שטאָטלײַט די ייִדישע מיסחרים אין דער שטאָט: 
בײַ זיי, שרײיבט ער, קען מען געפֿינען פֿאַרשײדענע סחורות: גאָלד, 
זילבער און געצײַג; שנירלעך, סנעפּלעך; אַלץ ביליק און אַפֿילו געלט פֿאַר 
אַ צולאָג.... יעדן טאָג איז בײַ זיי אַ יריד, חוץ שבת. זייער אופֿן לעבן 
איז זייער אַ נעבעכדיקער. זייערע בנדים זײַנען זייער אָרעמע. אַז מען 
קומט אַרײַן צו אַזאַ ייִדן, זעט מען, װוי ער פֿאַרבײַסט אַ רעטעכל, אוגערקע 
אָדער נאָר אַ מערעלע! מיט דעם באָפֿרידיקט זיך דאָס ייַדעלע. ער 
קלײַבט מטבעלעך, און מיט זיי שטעלט ער צופֿרידן אַ פּאַן, װײַל ער 
לײט אים אויף א משכּון. ער האָט נוצן פֿון עשירות, דרייט מיטן מוח, 
פֿאַרקױפֿט מיט קליינע רווחים און גיט אויס אַ פּרוטה אויף עסן? 
וי גראָטעסק די דאָזיקע גראַמען זאָלן ניט קלינגען, גיבן זיי אונדז פֿאָרט 
אַ בילד. דאָס איז אַ בילד פֿון אַ שווערן קאַמף פֿאַר עקסיסטענץ פֿון אַ װאַר- 
שעווער ייִדן. ער דערעסט ניט, װײַל חוץ דעם װאָס ער איז אַ קרעמער, דאַרף 
ער נאָך צופֿרידן שטעלן די פּריצים מיט הלוואות, אפֿשר די זעלביקע פּריצים פֿון 
די יורזדיקעס װאָס האָבן אים באַװיליקט פֿאַר אַ גרויסן פּרײַז בײַ זיך אַ נאַכט- 
לעגער, : 

להיפּוך צו די היימישע קרעמערס, װאָס קיין קראָם האָבן זיי ניט, נאָר אָנ" 
דערן אַרום איבער שענקען און אַכסניות -- פֿירן ייַדן פֿון אַנדערע שטעט, 
ווען זיי קומען קיין װאַרשע, גרויסע געשעפֿטן, ממש וי געשעפֿט-פּאַטריציער. 
צווישן זיי זײַנען די קראָקעווער ייִדן געווען די סאַמע חשובֿסטע. זיי פֿירן גע- 
שעפֿטן אויף אַ גרויסן פֿאַרנעם, און די געשעפֿטן גייען שפּעטער אַריבער בירושה 
צו זייערע קינדער. דווקא זיי קװאַפּען זיך ניט אויף רעכט צו ווינען אין װאַר- 
שע. זיי קומען אין דער צײַט פֿון אַ סיים, ווען מען קױפֿט און מען פֿאַרקױפֿט, 
דער שליאַכטשיץ-דעפּוטאַט דאַרף ברענגען אַהיים פֿאַר זיך אַ נײַעם פֿערד, פֿאַר 
דעם װײַב אַ פֿוטער, צירונג וכדומה. דאָט זײַנען אַלץ טײַערע אַרטיקלען. דאָס 
;ייִדל" פֿון יאַזשעמבסקיס געגהאַמטער באַשרײַבונג קען די פּריצים דאָס ניט צו" 
שטעלן. דאָס שטעלן צו די ;בעסטע" סוחרים פֿון לויצק און קראָקע, פּויזן, בריסק 
און אַנדערע גרויסע האַנדלשטעט. 


נאָך יעדן יריד הייבן אויף די װאַרשעװער שטאַטלײַט אַ נײַעם ויצעק. 
מסתּמא פֿלעגט די קאַסע װײַון, אַז זיי האָבן פֿון די עהויכגעבוירענע" אַדללײַט 
ניט געלייזט אַזױ פֿיל װוי זיי האָבן געהאָפֿט. הייבט זיך אָן אַ נײַער אַטאַק אויף 
דעם ,ייִדישן מבול? אין ואַרשע. 1658 מוז דער סיים אויף דער בקשה פֿון די 
שטאָטלײַט נאָך אַ מאָל דערמאָנען, אַז ייִדן פֿירן זיך אויף אין װאַרשע אַזױ וי זיי 
װאָלטן געהאַט אַן ,אינקאָלאַט", ד"ה אַ שטאָטישע פּריווילעגיע צו וווינען. דאָס 
האָבן זיי ניט, מוסרט די סיים-רעזאָלוציע. אָבער ייִדֹן גיבן ניט אויף זייער 
קאַמף. די שטאָט האָט געשפּילט אַ צו גרויסע ראָלע אין דעם עקאָנאָמישן לעבן 
פֿון גאַנצן לאַנד, אַז מען זאָל מקריבֿ זײַן אַזאַ וויכטיקע פּאַזיציע, 


די רעכט צו באַזוכן װאַרשע בעת סיימישע סעסיעס זײַנען אין די אַלף 
איסורים קיין מאָל ניט פֿאַרלײיקנט געװאָרן. דער שליאַכטשיץ האָט פֿײַנט געהאַט 
דעם אױפֿגעקומענעם שטאָטמאַן װאָס האָט זיך געריסן צום עמוד פֿון פּאָליטישן 
לעבן, האָט ער דעריבער געלאָזט דעם ייִדן װווינען אין דעם גבֿול פֿון זײַן יורז" 
דיקע. דער אָרגאַניזירטער אַטאַק פֿון די שטאָטלײַט איז ממילא געצילט ניט אַזױ 
קעגן דעם ייִדן, וי קעגן די יורזדיקעס װאָס גיבן דעם ייַדן שוץ. פֿאַר ייִדן 
איז דאָס געווען אַ סטראַטעגישער געווינס, אַן אַטאַק קעגן דער שליאַכטע, װאָס 
בויט יורזדיקעס וי כּלומרשטע ווינטערהיימען פֿאַר זיך אין דער הױפּטשטאָט פֿון 
דער מלוכה און פֿאַקטיש וי אַ געשעפֿט װאָס באַצאָלט זיך גאַנץ פֿײַן, איז ניט 
געווען אַזױ לײַכט וי אַ קאַמף קעגן דעם ייַדישן קרעמער און זײַן ,סטראַגאַן". 
די אָפֿטע רעזאָלוציעס פֿון װאַרשעװער ;האַנדלס-ברודערשאַפֿט? קעגן די יורזדי" 
קעס זײַנען דער בעסטער באַװײַז, אַז דער ייִדישער אָנטײל אין עקאָנאָמישן לעבן 
פֿון װאַרשע, ווערט, ניט געקוקט אויף די מניעות, כּמעט אַ פּערמאַנענטער. די 
ספּאָראַדישע באַזוכן בעת די סיימסעסיעס זײַנען געווען אַ כּשרער תּירוץ צו קומען 
אױיסשפּירן די שאַנסן און אויסזיכטן אַרײַנצושטעלן אַ פֿעסטן פֿוס אויף דעם ,פֿאַר- 
באָטענעם" באָדן. די דאָזיקע אויסשפּיר-אַרבעט פֿירן דורך בדרך- כּלל ייִדן אין 
שכנות פֿון דער שטאָט. געלינגט זיי דאָס, װוערט עס אַ סיגנאַל פֿאַר ייִדן פֿון 
װײַטערע מקומות װאָס ווילן אויך פּרוּוון זייער מזל אין אַ שטאָט, װאָס איר מיסחר 

איז לויטן אויסדרוק פֿון אַ רײַזנדן נאָך אַלץ ,אין צושטאַנד פֿון בתולהשאַפֿט" 
לגבי אַנדערע שטעט. עס העלפֿן שוין מער ניט אַפֿילו די תּירוצים װאָס ווערן 
אָנגעגעבן אין די רעזאָלוציעס פֿון די שטאָטפֿאָטערס, אַז אין די אָפֿטע מגפֿות 
און עפּידעמיעס אין װאַרשע זײַנען שולדיק ייִדן, און דערפֿאַר דאַרף מען זיי פֿאַר- 
טרײַבן. 1678 ווערט אַפֿילו אָנגענומען אַ ‏ שטרענגע רעזאָלוציע, אַז ייִדן װאָס 
האַנדלען מיט אַלטע בגדים זאָל מען פֿאַרטרײַבן פֿון אַלטשטאָט און ניט לאָזן 
זי דאָרטן וווינען. ווער עס װועט עובֿר זײַן אויף דעם דאָזיקן פֿאַרבאָט װעט קריגן . 
די תּליה און ער עס װעט בײַ זיך האַלטן אַזאַ ייִדן, װעט קריגן תּפֿיסה און ‏ 
דאַרפֿן נאָך באַצאָלן אַ געלטשטראָף' 
כּדי צו געווינען דעם מלוכה-אַפּאַראַט פֿאַר דער אַקציע פֿון פֿאַרטרײַבן ייִַדן 
פֿון װאַרשע, ווערט (1676) אָנגענומען אַ באַשלוס, אַז פֿון דעם קאָנפֿיסקירטן פֿאַר- 
מעגן פֿון אַן אַרעסטירטן ייִדן אין װאַרשע װועט דער מלוכה-אוצר באַקומען אַ 
העלפֿט, און די צווייטע העלפֿט װעט גיין פֿאַר דער קאַסע פֿון דער ,מיטברודער- 
שאַפֿט", 
נאָך שטאַרקער איז די רעזאָלוציע פֿון דער זעלבער מיטברודערשאַפֿט, אָנ- 
גענומען אויף אַ פֿײַערלעכער זיצונג אין יאָר 1679; 
יעדער ייִד, װאָס װעט דערוועגן, להיפּוך צום הייליקן געזעץ, ווינען 
און האַלטן אַרענדעס אין אונדזער שטאָט װאַרשע, מעג אַרעסטירט ווערן 
פֿון אַ שטאָטבירגער. זײַן פֿאַרמעגן דאַרף קאָנפֿיסקירט ווערן און געבראבכט 
ווערן צו דער שטאָטישער מאַכט, 
דורכפֿירן די דאָזיקע גזרה איז אָבער ניט געראָטן, ראשית כֹּל איז אין 
װאַרשע געווען אַן עלעמענט װאָס איז בכלל ניט געווען צופֿרידן מיט דער ,סוחרי- 
שער מיטברודערשאַפֿט", דאָס איז געווען דער בעל-מלאָכה. דער דאָזיקער סאָ- 
ציאַלער פּאַריער אין דער װאַרשעװער בירגערלעכער געזעלשאַפֿט האָט ניט תּמיד 
זיך געקענט מפֿרנס זײַן פֿון זײַן מלאָכה. ממילא פֿלעגט ער פֿון צײַט צו צײַט אַ - 
ביסל ;אונטערהאַנדלען". באַזונדער האָט דעם בעל-מלאָכה פֿאַרדראָסן דער אויס- 
שליסלעכער מאָנאָפּאָל אויף רויע מאַטעריאַלן, װאָס דער סוחרים-פֿאַראײן האָט 
אַזױ אײפֿערזיכטיק געהיט. דער געזעץ, אַז אַ שוסטער מעג האָבן בײַ זיך נאָר אַזױ 
פֿיל לעדער, װיפֿל באַשטעלונגען ער האָט, אַניט ווערט ער חשוד אין האַנדלען 
מיט לעדער -- האָט דעם שוסטער שטאַרק פֿאַרדראָסן. דערפֿאַר איז דער בעל- 
מלאָכה ביסלעכװײַז געװאָרן נײיטראַל צו דעם קאַמף און אַפֿילן פֿײַנדלעך גע- 
שטימט לגבי דעם קאַרפּאָראַטיוון גײַסט פֿון דער סוחרים-אָרגאַניזאַציע. ער האָט 
זיך איבערגעצײַגט, אַז ביי ייָדן באַקומט מען רויע שטאָפֿן אַ סך וועלוועלער. ממילא 
האָט אים ניט געלוינט צו מאַכן יד-אַחת מיטן פּריװוילעגירטן סוחרימטום= 
אָבער גאָר אַנדערש איז געווען מיטן קליינעם ייִדישן קרעמער, ווען אַזאַ 
איינער האָט זיך באַװיזן אויף די שמאָלע, אָרעמע געסלעך פֿון אַלט-װאַרשע. אים 

האָט דער האַלב קרעמער האַלב בעל-מלאָכה באַטראַכט וי אַ געפֿערלעכן קאָנקו- 
רענט. זײַן ביסל סחורה האָט מען תּיכּף קאָנפֿיסקירט. ער פֿלעגט מן צאָלן 
לא-יחרץ-געלט, אַז מען זאָל אים ניט מסרן און ניט פֿאַרטרײַבן אָן געלט און אָן 
סחורה. פֿון אַזעלכע אַרעסטן האָט דער קליינער שטאָט-באַאַמטער געהאַט אַ ניש- 
קשהדיקע הכנסה.? 

אין 1648, בעת דער מלחמה מיט די קאָזאַקן, האָבן ייִדישע פּליטים אָנגע- 
הויבן לױפֿן אין די גרויסע שטעט בכלל, און װאָס װײַטער אויף מערבֿ אַלץ מער, 
פֿאַר די דאָזיקע אומגליקלעכע װאָס האָבן געװאָלט זיך ראַטעװען פֿון בלוטיקן 
מבול איז װאַרשע געווען איינע פֿון די שטעט װאָס האָט זיי געקענט געבן שוץ 
און רעלאַטיווע זיכערקייט. יענעם יאָר האָט שוין װאַרשע געהאַט צוויי נײַע יורז- 
דיקעס, צוישן זיי איינע אויף לעש. געגרינדעט פֿון דעם קרױנקאַנצלער יאַן 
לעשטשינסקי, אויך דאָס דאָרף פּראַגע איז 1642 דערהויבן געװאָרן צו אַ שטאָט 
װאָס האָט אַנטװיקלט אַ לעבעדיקן האַנדל. ייִדן האָבן געהאָפֿט, אַז דאָס מאָל וועט 
מען זיי לאָזן בלליבן כאָטש אויף דערװײַל אין שטאָט. אמת, װאַרשע איז געווען 
פֿול מיט פּליטים --- ניט"יידן. אין שטאָט האָט געהערשט אַ הונגער צוליב אַ 
מגפֿה װאָס האָט חרובֿ געמאַכט די פֿעלדער, 

דער קיניג װלאַדיסלאַװ דער פֿערטער האָט אין אַזאַ טראַגישן מאָמענט 
אַרױסגעגעבן אַ דעקרעט װאָס פֿאַרװערט ייִדן זיך צו באַזעצן אין װאַרשע. אַ באַ- 
זונדער גרויסע שטראָף איז געקומען די װאָס האַלטן בײַ זיך אין שטוב אַ ייִדן; 
די סחורות פֿון אַזאַ ייִדן האָט געמעגט קאָנפֿיסקירט וערן. 

אין דער זעלבער צײַט אָבער איז אין דעם דעקרעט אױפֿגעקלערט געװאָרן, 
אַז ייִדן װאָס קומען צום קיניג קיין װאַרשע צוליב געוויסע ענינים קענען אַרױס- 
נעמען אין מאַגיסטראַט ספּעציעלע בילעטן אויף בלײַבן געציילטע טעג אין שטאָט, 
דאָס איז די עלטסטע ידיעה וועגן אַ ;טאָגצעטל", װאָס האָט, וי מיר וועלן שפּעטער 
זען, געשפּילט גאָר אַ גרויסע ראָלע אין באַשטימען דעם װײַטערדיקן גורל פֿון 
ייִדן אין װאַרשע, 

עס זײַנען געקומען די שוועדישע מלחמות װאָס האָבן אָנגעטאָן אַ גרויסן 
חורבן אין װאַרשע. די באַפֿעלקערונג פֿון שטאָט איז אין צאָל גװאַלדיק געפֿאַלן, 
די צאָל הײַזער איז געװאָרן כּמעט אויף אַ העלפֿט קלענער וי אין דער צווייטער 
העלפֿט 16טן י"ה. 

דער מאַגיסטראַט האָט אָבער װײַטער געפֿירט זײַן קאַמף קעגן ייִדן. 1658 
ווערט נאָך אַ מאָל באַשטעטיקט די אַלטע שטאָטישע פּריווילעגיע פֿון 1527, בּדי 
אָבער ס'זאָל זײַן אַ בעסערער קאָנטראָל אויף די רעכט פֿון ייִדן צו זײַן אין שטאָט 
און אויף די שטײַערן װאָס זיי האָבן געצאָלט פֿאַר דעם דאָזיקן זכות, איז די יוריס- 
דיקציע איבער זיי אַריבער אין רשות פֿון דער שטאָטישער מאַכט, ד"ה צו די 

שטאָטלײַט גופֿא, 

מיט גרויס התמדה האָט מען געהיט, אַז ייִדן זאָלן דורכפֿירן דאָס װאָס די 
תּקנות האָבן נאָרמירט. באַלד נאָך דעם ווי די סיימזיצונגען פֿלעגן זיך אָטּשליסן האָט 
מען מיט אַ גרויסן טרומייט געלאָזט וויסן ייִדן, זיי זאָלן זיך אָפּטראָגן פֿון שטאָט, 
חוץ, פֿאַרשטײט זיך, די װאָס האָבן געהאַט דאָס רעכט צו וװוינען: עס זײַנען געווען 
אויך אַזױנע, אמת אין זייער אַ קליינער צאָל. אױיפֿן לײַפּציקער יריד למשל איז 
2 געווען אַ ייָד פֿון װאַרשע; ער איז געקומען מיט אַ באַדינערשאַפֿט װאָס האָט 
לעגאַל מיט אים געװווינט אין װאַרשע. אין 1702 ווערט אויף דעם זעלבן יריד 
פֿאַרצײכנט אַ צווייטער װאַרשעװער תּושב י 
וועגן די פּריווילעגירטע שתּדלנים װאָס האָבן געהאַט וווינרעכט אין װאַרשע 
וועט קומען צו רייד שפּעטער. 
װאָס אָפֿטער עס פֿלעגן פֿאָרקומען סיימען, אַלץ גרעסער איז געווען די צאָל 
ייִדן אין װאַרשע. באַזונדער גינציק איז געווען פֿאַר אַזאַ װוּקס דער װאַלסיים פֿון 
דעם קיניג מיכאַל װישניאָװויעצקי אין 1669, דאָס זײַנען געווען זייער שטורעמדיקע 
װאַלן. זיי האָבן אָנגעהאַלטן גאַנצע צען חדשים, 
משמעות, אַז די דאָזיקע װאַלן האָבן אַרײַנגעבראַכט קיין װאַרשע אַ גרויסן 
צופֿלוס פֿון ,פֿרעמדע" עלעמענטן, װײַל 1672 האָט מען צום ערשטן מאָל אין 
דער געשיכטע פֿון װאַרשע אײַנגעפֿירט אַ סיסטעם פֿון מעלדן די באַפֿעלקערונג. 
גאָר אַ ביטערן קאַמף קעגן ייִדן אין װאַרשע האָט געפֿירט דער מלך יאַן סאָביעס" 
קי (1674---1696), ער האָט געװאָלט צוציִען װאָס מער קריסטלעכע, אייגענע און 
אויסלענדישע, סוחרים אין שטאָט אַרײַן. ער האָט דעריבער אויסגעבויט אַ ספּע- 
ציעלן האַנדלס-באַזאַר (אויף דעם הײַנטיקן טעאַטער-פּלאַץ, װוּ עס שטייען די 
טעאַטערס) און דאָס אַ נאָמען געגעבן מאַריװױיל, אױפֿן נאָמען פֿון זײַן פֿרױ, די 
פֿראַנצײיזישע פּרינצעסין מאַרֹי (1696), אַהין האָט מען קיין ייִדישע סוחרים ניט 
צוגעלאָזט און דירה-געלט איז געווען אַזױ ביליק, אַז די סוחרים זאָלן קענען 
קאָנקורירן מיטן ייִדישן סוחר. 
אין מאַריוױיל זײַינען געווען 22 געשעפֿטן מיט דירות פֿאַר די סוחרים, אַ 
שיינער גאָרטן אין מיטן הויף און אויך מאַגאַזינען פֿאַר די אימפּאָרטערן װאָס 
האָבן מאַזוכט די שטאָט, 
קיין װאַרשע זײַנען אָנגעפֿאָרן אַ סך אַרמענישע סוחרים. זיי האָבן זיך שנעל 
אַסימילירט און געשפּילט אַ גרויסע ראָלע אין װירטשאַפֿטלעכן און פּאָליטישן 
לעבן פֿון דער שטאָט. 
אַ פֿראַנצײיזישער רײַזנדער װאָס האָט באַזוכט װאַרשע אין 1683 שרײַבט, 
אַז די שטאָט איז זייער אַ קליינע און אַ שמוציקע. עס זײַנען נאָר דאָ אַ פּאָר 
פּאַלאַצן װאָס זײַנען מיט זייער איבערגעשפּיצטער פּראַכט אַ שאַרפֿער קאָנטראַסט 
מיטן גרויען אָרום, | 
דערמוטיקט פֿון דער שטעלונג פֿון דעם קיניג און דער קיניגין מאַרי צום 
ענין פֿון אַ ייִדישן ייַשובֿ אין װאַרשע, האָבן די שטאַטלײַט געאַרבעט מעשׂים, 

אַז אַפֿילו אין דער צײַט פֿון די סיימען און ענלעכע געלעגנהייטן זאָל מען ייִדן 
אויך פֿאַרװערן קומען. | 

באַזונדער האָבן זיי אָנגעפֿירט אַ סיסטעמאַטישע קאַמפּאַניע אין 1691, יע" 
נעם יאָר אין חודש פֿעברואַר האָט אין װאַרשע געזאָלט פֿאָרקומען די חתונה 
פֿון דעם קרױינפּרינץ יאַקוב סאָביעסקי. לויטן געזעץ האָבן ייִדן געמעגט האַנדלען 
אין דער צײַט פֿון אַזאַ פֿײַערלעכן צונופֿקום. די ;סוחרישע מיטברודערשאַפֿט" 
האָט אָנגעהױבן בײַ צײַטנס באַאַרבעטן די שטאָטפֿירערס, זיי זאָלן בשום-אופֿן ניט 
פֿאַרדינגען ייִדן קראָמען און דירות, װײַל ס'איז קעגן געזעץ, װאָס דאָס איז געווען 
ניט ריכטיק, | 

די דאָזיקע אַקציע האָט פֿאַרשלונגען גרויסע סומעס געלט. דער גרויסער 
קרוין-מאַרשאַלעק, דער שומר פֿון אָרדענונג און יושר אין דער הױיפּטשטאָט, האָט 
באַקומען במזומנים גאָר אַ װואַזשנע סומע. אַ גלח װאָס האָט די ברידער-סוחרים 
צוגעזאָגט האַלטן אַ פֿלאַמיקע דרשה קעגן ייִַדן האָט מען פֿאַרגיטיקט מיט אַ 
גרויסן טאָפּ װװײַן. דעם מלוכה-קאַנצלער האָט מען צוגעטראָגן דאָס טײַערסטע 
װאָס מען האָט דעמאָלט זיך געקענט פֿאַרגינען אַ נאַש צו טאָן מאַראַנצן און 
לימענעס, געקױפֿט בײַ אַ גרויסן אימפּאָרטער אין װאַרשע. דעם דאָזיקן הויכן 
פּרײַז, אַ סך אַ גרעסערן, װי די מזומנים װאָס אַנדערע האָבן באַקומען, האָט דער 
קאַנצלער גענומען פֿאַר זײַן צוזאָג משפּיע צו זײַן אויף דעם חתן-קרױנפּרינץ, ער 
זאָל ניט אַרױסװײַזן קיין גוט האַרץ צו ייִדן, 

קלענערע באַאַמטע האָבן באַקומען מתּנות אין הסכּם מיט זייער ראַנג און... 
זייערע השׂגות, 

נאָך דער פֿײַערלעכער חתונה-צערעמאָניע, װאָס עפּעס אַזױנס האָט װאַרשע 
לאַנג ניט געהאַט געזען, האָבן זיך די ברידער פֿון דער קריסטלעכער ,סוחרישער 
מיטברודערשאַפֿט? זיך אַועקגעזעצט און געמאַכט אַ חשבון, צי עס האָט זיך 
באַצאָלט דער גאַנצער עסק מיטן באַזײַטיקן די ייִדישע קאָנקורענץ. אין דעם 
באַריכט, געשריבן אין אַ מינאָרן טאָן, באַקלאָגן זיך די שטאָטלײַט, אַז להיפּוך 
צו די צוזאָגן איז אַלץ געבליבן בײַם אַלטן. קריסטן האָבן פֿאַרדונגען ייִדישע 
סוחרים קראָמען און אַפֿילו דירות. באַזונדער אין כּעס זײַנען זיי געווען אויף די 
בעלי-בתּים פֿון די יורזדיקעס װאָס האָבן געבראָכן די נאַציאָנאַלע סאָלידאַריש- 
קייט; איבער זיי זײַנען עס די אויסזיכטן אויף אַ גרויסער לייזונג ניט מקוים 
געװאָרן + 

אַנדערש האָט ניט געקענט זײַן. גראָד אין יענער צײַט איז אַרום װאַרשע 
אױפֿגעקומען אַ ריי נײַע יורזדיקעס. פֿאַרװערן בויען די דאָזיקע יורזדיקעס האָט 
מען ניט געקענט. אויסנוצן אַזאַ גאָלדענע געלעגנהייט וי דעם קרױינפּרינצס 
חתונה איז װײַטער פֿאַר די בעלי-בתּים פֿון די יורזדיקעס געווען צו אַ גרויסער 
נסיון, אַז מען זאָל אים קענען בײַשטײן, 1678 האָט מען טאַקע זיך באַמיט 
אָפּשאַפֿן די יורזדיקעס, אָבער דאָס איז געווען אוממעגלעך, װײַל עס װאָלט אונ- 

טערגעריסן די יסודות פֿון די שליאַכטישע פּריווילעגיעס. אַזױ אַרום קומען אויף 
די יורזדיקעס: נײַע וועלט (1686), טאַמקע (1687) און װיעלאָפּאָלע, שפּעטער אָנגע- 
רופֿן אײַזערנער טויער (1692), אמת, די יוריסדיקציע איבער די פֿערשטעט איז 
אַריבערגעגאַנגען צום מאַגיסטראַט פֿון אַלטשטאָט, פֿאַר ייִדן איז דאָס געווען אַ 
גרויסע סכּנה. ניט געקוקט אויף דעם זײַנען ייַדן אין װאַרשע װײַטער געװוען 
אַ פֿראַנצײזישער רײַזנדער דערציילט, אַז די בעלי-מלאָכות װאָס מען זעט אין 
װאַרשע און אין אַ סך אַנדערע שטעט זײַנען על-פּידרובֿ שאָטלענדער און ייִדן. 

װאָס לענגער עס האָט געדויערט דער קאַמף, אַלץ אינטענסיווער און לײַדנ" 
שאַפֿטלעכער איז ער געװאָרן. אין דעם פּרט האָבן ביידע צדדים אַרױסגעװיזן אַ 
װאַקסנדיקע קאַמפֿסלוסטיקײט און זײַנען געווען גאָר װײַט פֿון זיך מיאש זײַן אין 
דעם ענדגילטיקן נצחון. אויף די זיצונגען פֿון דער ;סוחרישער מיטברודערשאַפֿט" 
מיט זייער פֿאַרגליווערטן צערעמאָניאַל פֿלעגט דער סעקרעטאַר לייענען וי אַ 
פּיזמון דאָס לאַנגע שנירל החלטות, און פֿאַר די שטאָטלײַט איז עס געווען אַזאַ 
סטימול וי אַ צעטל געװוּנענע שלאַכטן װאָס ווערן אויסגערעכנט פֿון דעם פֿירער 
פֿון אַן אַרמײ ערבֿ אַ נײַער שלאַכט װאָס דאַרף דעצידירן דעם אויסגאַנג פֿון דער 
מלחמה. מיט די דאָזיקע החלטות קעגן ייִדן איז פֿול די װאַרשעװער ;מיעשטשאַ- 
נישע" ליטעראַטור פֿון יענער צײַט, װאָס איז אין פֿאַרגלײַך מיט קראָקע, לעמבערג 
און פּױיזן שטאַרק הינטערשטעליק מחמת דעם טעם װאָס דרוקן ביכער האָט מען 
אָנגעהויבן אין װאַרשע ערשט אין 1624. דאָס װאַרשעװער בירגערטום האָט זיך 
געשפּײַזט מיט דער אַנטי-ייִדישער ליטעראַטור פֿון קראָקע, מיט די אפּאַצעציעס" 
און ,;שפּאַסיקע* גראַמען, אין וועלכע דער ייִדישער קרעמער ווערט תּמיד אַרױיס- 
געשטעלט וי אַ גנבֿ און דער ייִדישער בעל-מלאָכה וי אַ פּאַרטאַטש = 

מיט דעם דאָזיקן עמאָציאָנעל טיף פֿאַרװאָרצלטן צוגאַנג צום /ניט:קריסט- 
לעכן" קאָנקורענט (פֿאַר פּראָטעסטאַנטן האָט שוין װאַרשע געמאַכט אַ ביסל הנחות) 
איז דער קאַמף װאָס האָט געדויערט אָן אױפֿהער קנאַפּע 200 יאָר אַריבער אויך 
אין אַכצנטן י"ה. 

דער דאָזיקער יאָרהונדערט האָט די ייִדן קיין גליקן ניט צוגעזאָגט. עס איז 
אָבער געווען אַ געוויסער שינוי אין די מעטאָדן פֿון קאַמף, צוליב טיפֿע אײַנרײַסן 
אין דעם לאַגער פֿון בירגערטום. די סאָציאַלע סתּירות צווישן די פּאַטריציערס 
פֿון איין זײַט און דעם קליינעם קרעמער און בעל-מלאָכה פֿון דער צווייטער 
זײַט האָבן זיך פֿאַרשאַרפֿט. דאָס האָט אָפּגעשװאַכט דעם צד װאָס האָט באַקעמפֿט 
ייָדן, עס ווערט אויך בולט אַ דריטער צד, ד"ה די מלוכה, װאָס רעפּרעזענטירנדיק 
די שליאַכטישע געזעלשאַפֿט האָט זי געמוזט ממילא אַ ביסל נײטראַליזירן דעם 
דאָזיקן קאַמף, די צאָל יורזדיקעס איז געװאַקסן און ממילא די צאָל ייַדן, הגם 
ניט אַלע יורזדיקעס האָבן געװאָלט זיך ,פֿאַרמיאוסן? אין די אויגן פֿון די שטאָט". 
פֿאָטערס דורך עסקים מיט ייִדן, די שטאָטפֿאָטערס זײַנען געשטאַנען פֿאַר אַ גע- 
שעענעם פֿאַקט: ייִדן זײַנען דאָ אין װאַרשע: זיי האַנדלען, פֿאַרנעמען זיך מיט 

מלאָכות, און אַ טייל פֿון זיי װווינט דאָ אַפֿילו, ממילא האָט מען געמוזט מאָדיפֿי- 
צירן דעם מעטאָד פֿון קאַמף. אַנשטאָט אַרײַנלײגן אַזױ פֿיל ענערגיע אין אַרױס- 
שטויסן ייִדן פֿון דער שטאָט איז שוין גלײַכער געווען צו זען, אַז זייער צאָל 
זאָל לכל הפּחות ניט גרעטער ווערן. אויף די דאָזיקע נײַע פּאָזיציעס אין דאָס 
בירגערטום אָפּגעטראָטן אין דער תּקופֿה ווען די זאַקסישע דינאַסטיע האָט גע- 
װוּנען די פּוױלישע קרוין, אין דער צײַט פֿון קיניג אויגוסט דעם צווייטן (1697--- 
3) און זײַן זון אויגוסט דעם דריטן (1732---1764), 

זייער טראַגיש איז געווען דער גורל פֿון װאַרשע בעת דער ממשלה פֿון 
דעם ערשטן זאַקסישן מלך. פֿאַרפּלאָנטערט אין אַ נעץ פֿון מלחמות, האָט דער 
דאָזיקער קיניג געשמידט אַ קייט פֿון קאַטאַסטראָפֿעס אױפֿן לאַנד בכלל, און אויף 
װאַרשע בפֿרט. דעם 25סטן מײַ 1702 האָט דער שװעדישער מלך קאַרל דער 
צװעלפֿטער פֿאַרנומען װואַרשע. סעפּטעמבער 1702 האָבן די פֿאַראײניקטע פּױליש- 
זאַקסישע חיילות באַפֿרײַט די שטאָט. סוף יולי 1705 זײַנען אויף די גאַסן פֿון 
װואַרשע פֿאָרגעקומען בלוטיקע שלאַכטן צװישן דער שוועדישער און זאַקסישער 
אַרמײ, אויגוסט 1704 איז קיין װאַרשע אַרײַן אַ רוסישע אַרמײ, כּדי צו העלפֿן 
דעם פּױלישן אַליאַנט צו פֿאַרטרײַבן דעם שותּפֿישן שׂונא, דעם שוועד. וי אַ 
רעזולטאַט פֿון דעם שטראָם פֿון פֿאַרשײדענע חיילות, פֿון הונגער און פֿון קעלט, 
האָבן זיך אין שטאָט פֿאַרשפּרײט עפּידעמישע קראַנקייטן. װאַרשע איז פֿאַרװאַנדלט 
געװאָרן אין אַ גרויסן בית-הקבֿרות, אין דער גאַנצער שטאָט איז געבליבן נאָר 
איין מויער, װאָס איז ניט געווען באַרירט פֿון דער מגפֿה, אין קיניגלעכן שלאָס 
זײַנען פֿון 40 מאַן באַאַמטע נאָר דרײַ געבליבן לעבן. פֿון די 186 שוסטערס װאָס 
װאַרשע האָט אָפֿיציעל געהאַט זײַנען נאָר 11 געבליבן לעבן. איבער הונדערט 
באַגרעבערס האָבן באַצאָלט מיט זייער לעבן בײַם אױספֿירן זייערע פֿונקציעס, 
די שטאָט האָט פֿאַרלאָרן 320,000 מענטשן, מער וי צוויי דריטל פֿון אירע איינ- 
וווינערס * 

1 האָט זיך דאָס איבערגעחזרט, אָבער אין אַ סך אַ קלענערן פֿאַרנעם, 
אַז אויך ייִדן זײַנען געפֿאַלן קרבנות פֿון דער דאָזיקער קאַטאַסטראָפֿע איז בלתּי 
ספֿק. די צאָל קען ניט פֿעסטגעשטעלט ווערן. על-כּל-פּנים איז אָבער אַ גוזמא 
דער באַריכט פֿון אַ דײַטשן רײַזנדן װאָס האָט באַזוכט די שטאָט אין 1712 און 
געשריבן, אַז ;דאָס סאַמע טשיקאַווסטע איז, װאָס עס איז ניטאָ אַפֿילן איין ייִד 
אין װאַרש"* , 
| וי באַלד עס זײַנען דאָ פֿאַקטן פֿון רדיפֿות, הייסט עס דאָך, אַז זיי זײַנען 
געווען. 1712 האָט למשל אַ דײַטשישער פֿאַבריקאַנט אין װאַרשע אַראָפּגעבראַכט 
פֿאַר זײַן פֿאַבריק פֿון זילבערהאַפֿט און לײַװנט אַ ייִדישן ספּעציאַליסט פֿון אויס- 
לאַנד. די שטאָטפֿאָטערס האָבן אים געצװוּנגען דעם ייִדן משלח צַן זייר = 

עס איז ביז גאָר אינטערעסאַנט, אַז דעם ענדגילטיקן דערפֿאָלג פֿון דעם 
מלך אױגוסט דעם דריטן צו וערן פּוילישער קיניג האָט ער געהאָט צו פֿאַר- 
דאַנקען אַ ייִדן. דאָס איז געווען דער זאַקסישער הױפֿייַד בערענד לעהמאַן. ער 
האָט עס געשאַפֿן די גרויסע קאַמפּאַניע-געלטער, מיט וועלכע די דאָזיקע װאַלן 
זײַנען געווען פֿאַרבונדן. אַפּריל 1700 איז בערענד געווען אין װאַרשע. שפּעטער 
האָט ער נאָך עטלעכע מאָל באַזוכט די שטאָט. אין זײַנע בריוו איז ניטאָ קיין 
שפּור פֿון אינטערעס פֿאַר די ענינים פֿון ייִדן אין פּױלן בכלל און אין װאַרשע 
בפֿרט, גראָד אין יענער צײַט האָט זיך די לאַגע פֿון פּױלישן ייִדנטום שטאַרק 
פֿאַרערגערט, און אַ װאָרט פֿון אַזאַ קרובֿ למלכות װאָלט געקענט דעם גורל פֿון 
ייִדן אין אַ געוויסער מאָס פֿאַרבעסערן. לעהמאַן האָט אָבער פֿאַר די ייִדישע 
ענינים קיין לעבעדיקן אינטערעס, להיפּוך צו אַ סך אַנדערע הױפֿײדן ניט 
אַרױסגעװיזן* 

די גרויסע סכּנה פֿאַר ייַדן איז געווען די אַקציע פֿון קאָנסאָלידירן די אַטאַקן 
קעגן זיי, װאָס אַ ריי ;סוחרישע מיטברודערשאַפֿטן? פֿון די גרעסערע שטעט אין 
פּױלן, װאַרשע בתוכם, האָבן אָנגעהױיבן צו אָרגאַניזירן. 1726 איז פֿאָרגעקומען 
אַן אַסיפֿה פֿון דעלעגאַטן פֿון די קריסטלעכע סוחרים פֿון לובלין, פּױזן און װאַרשע. 
מען האָט אויסגעאַרבעט אַ פּעטיציע וועגן באַגרענעצן די עקאָנאָמישע טעטיקייטן 
פֿון ייִדן, 

געקומען איז אָבער די אַקציע אַ ביסל צו שפּעט. ניט נאָר מאַגנאַטן און 
די שליאַכטע, נאָר אויך אַ טייל פֿון די פּאַטריציערס װאָס האָבן שוין אין דער 
פּראַקטיק פֿאַרזוכט דעם טעם פֿון בשותּפֿותדיקע געשעפֿטן מיט ייִדן, האָבן גע" 
האַלטן, אַז מען זאָל ייִדן צופֿיל ניט רודפֿן, אין דעם קאַמף פֿאַר אַ האַנדל-העגע- 
מאָניע דורך קאָנטראָלפּרײזן האָבן די קריסטלעכע סוחרים קיין גרויסע נצחונות 
ניט געהאַט צו פֿאַרצײכענען 

אין אַ באַריכט פֿון דער װאַרשעװער קסוחרישער מיטברודערשאַפֿט* פֿון 
0 ווערט בפֿירוש באַשטעטיקט, אַז אין ואַרשע געפֿינט זיך אַ היפּשע עדה 
ייִדן. פֿאַרטרײַבן זי איז שוין געווען אַן אוממעגלעכקייט. די איינציקע תּרופֿה װאָס 
האָט געקענט געמאָלט זײַן איז געווען רעגלאַמענטאַציע. 

דער קרוין-מאַרשאַלעק פֿון װאַרשע פֿראַנצישעק ביעלינסקי (1683---1766), 
אַזױ צו זאָגן דער מלוכישער גובערנאַטאָר פֿון שטאָט, האָט זיך געשטעלט װי 
אַ פּראָגראַס-מאַקסימום: ניט צולאָזן, אַז די צאָל ייִדן אין װאַרשע זאָל װאַקסן. 
דאָס האָט מען געקענט טאָן דורך אַ פֿאַרגרעסערטן בילעטן-שטײַער; דאָס װעט 
קודם- כּל קאָנטראָלירן די צאָל ייִדן אין װאַרשע, והשנית ניט דערלאָזן קיין ;אומ- 
געװוונטשענע עלעמענטן" װאָס קענען אַזאַ שטײַער ניט אק ד"ה די אָרעמע- 
לײַט און ווינקל-בעלי-מלאָכות, 

דער פֿיסקאַלישער מאָטיוו צו מאַכן פֿון דער ,אומפֿאַרמײַדלעכקײט" לכל 
הפּחות אַ הכנסה פֿאַר דעם מלוכה-אוצר האָט גובֿר געווען אַלע אַנדערע פּלענער 
וועגן ייִדן,. אמת, ביעלינסקי האָט לכתּחילה געװאָלט מאַכן װאַרשע שייַדגרייף, 
אין אָנהײיב איז דאָס אים געראָטן אויף אַזױ פֿיל, אַז אין שטאָט גופֿא איז די צאָל 
ייִדן געפֿאַלן, אָבער אױיפֿן חשבון פֿון די יורזדיקעס און די פֿערשטעט. דאָס 
איז געווען אַ פֿיקטיווער נצחון, װײַל כּליזמן די בילעטן-אָפּצאָלן זײַנען געווען אין 
קראַפֿט, איז פֿון שטאַנדפּונקט פֿון די קריסטלעכע סוחרים קיין גרויסער חילוק 
ניט געווען, צי ייִדן װוינען אין שטאָט אָדער קומען אַרײַן אין אַ טאָג-טעגלעכן 
שטראָם דורך די ראָגאַטקעס, 

דער מאַרשאַלעק גופֿא האָט זייער שנעל דערשמעקט, אַז קאָנטראָלירן די 
ייִדנשאַפֿט אין װאַרשע מיט דער הילף פֿון אַ בילעטן-אָפּצאָל איז אַ גוט געשעפֿט. 
ער גופֿא האָט זיך אויסגעבויט אַ יורזדיקע און האָט צו איר ניט דערלייגט, טאַקע 
וי אַ ,מכניס-אורח" פֿון ייִדן. אָרדינאַט זאַמאָיסקי האָט זיך אין דער זעלבער 
צײַט אויסגעבויט די יורזדיקע אָרדינאַצקע, און דער גראַף פּאָטאָצקי האָט אונטער- 
געטראָגן זײַן פֿרױ מאַריאַ, װי אַ מתּנה צו דער זילבערנער חתונה, די יורזדיקע 
מאַריענשטאַט (1762), װאָס איז געווען שפּעטער באַװוינט פֿון ייִדן, 

דאָס ?;טאָגצעטל" איז אויף אַזאַ אופֿן געװאָרן אַ גרויסער קװאַל פֿון הכנסה, 
עס האָט אַרײַנגעטראָגן אַװױ פֿיל, אַז עס איז ניט געוען פֿון די לײַבטע זאַכן 
אָפּזאָגן זיך פֿון דעם און פֿאַרשטעקן די בודזשעטאַרישע לאָך מיט אַן אַנדערן 
פֿיסקאַלישן מקוך " 

אמת, אין שטאָט זײַנען געווען אַ סך אָרעמע ייִדן װאָס האָבן געזען אַרױס- 
צודרייען זיך פֿון צאָלן דעם בילעטן-שטײַער. די שטאָטטאַטעס האָבן אָנגענומען אַ 
באַשלוס, אַז די מיליץ זאָל אַרעסטירן יעדן איינעם װאָס װעט ניט האָבן קיין 
קבלה פֿון דער שטאָט, אַז ער האָט אױסגעקױפֿט די בילעטן פֿאַר אַזױ פֿיל טעג 
װיפֿל ער האָט בדעה צו זײַן אין װאַרשע. דעם דאָזיקן באַשלוס האָט מען אָבער 
ניט געקענט דורכפֿירן, די גאַנצע מיליץ פֿון װאַרשע איז באַשטאַנען פֿון 24 מאַן 
מיט איין װאַכמײַסטער. אמת, דער סטאַראָסטע האָט אויך געהאָט זײַנע זעלנערס, 
דער בילעטן-ענין איז אָבער געווען אין דער יוריסדיקציע פֿון שטאָט, 

דער ייִדישער בילעטן-שטײַער האָט אַרױסגערופֿן סיכסוכים צװישן דער 
;סוחרישער מיטברודערשאַפֿט* און דעם מאַגיסטראַט. די ,מיטברודערשאַפֿט" האָט 
געהאַלטן, אַז אײַנקאַסירן דאָס טאָגצעטל גייט אַרײַן אין איר קאָמפּעטענץ, בעת 
דער מאַגיסטראַט, געשטיצט פֿון די קלענערע סוחרים און בעלי-מלאָכות, האָט 
געװאָלט, אַז די דאָזיקע פֿעטע קו זאָל מעלקן דער שטאָט-פּרעזידענט גופֿא. 

לגבי פֿאַרמעגלעכע ייִדן האָט זיך געלאָזט מערקן אַ געוויסער שינוי ביי 
די פּאַטריציערס. זיי האָבן געהאַלטן, אַז געוויסע רײַכע ייִדן מעגן װוינען אין 
שטאָט. דער המון אָבער איז געווען קעגן דעם און האָט כּסדר גערודפֿט ייִדן אין 


" אסתּר טענענבוים, , דאָס װאַרשעװער בירגערטום און די ייִדן אין דער צװייטער העלפֿט 
פֿון 18טן יייה", יונגער היסטאָריקער, |, 1926, זו' 41---47: ע. רינגעלבלום, , דאָס ייִדישע 'טאָג- 
צעטל! אין װאָרשע", לאַנדקענטעניש, 1936, נומ' 2, 3, 

די גאַסן. קיטאָוװויטש, אַ מיטצײַטלערישער מעמואַריסט, דערציילט, אַז אַ ייִד האָט 
געקענט אָן שום סיבות כאַפּן קלעפּ אין גאַס. ;ייִדן, שרײַבט עֶר, האָבן געמוזט 
זײַן הכנעהדיק, װײַל זיי האָבן ניט געהאָט קיין אינקאָלאַט, דערפֿאַר האָבן זיי די 
גרויסע און קליינע קריוודעס געטראָגן געדולדיק", 

באַזונדער האָבן זיך געלאָזט וווילגיין אויף דעם חשבון פֿון ייִדן די סטו- 
דענטן. די הויכשולן האָבן גענאָסן פֿון אימוניטעט-רעכט, ממילא האָט מען די 
סטודענטן ניט געקענט דערפֿאַר באַשטראָפֿן, 

דער זעלבער קיטאָוויטש דערציילט וועגן ייִדן אין װאַרשע זייער טשיקאַװע 
זאַכן. ,רײַסן ייִדן אין די גאָסן איז אַזױ אַרײַן אין בלוט |בײַ די סטודענטן), אַז 
ייִדן האָבן זיך שטאַרק געהיט, ניט צו זײַן אין גאַס אין יענע שעהען, וען די 
סטודענטן זײַנען געגאַנגען אין שול אָדער האָבן זיך שוין אומגעקערט אַהים, 
אויב אַזאַ ייִדל איז על-פּי צופֿאַל דערטאַפּט געװאָרן, בפֿרט אין יענע מקומות, 
װווּ די סטודענטן האָבן זיך געלאָזט װווילגיין, האָט ער אויסגעזען וי אַ האָז װאָס 
איז אַרײַנגעפֿאַלן צווישן יאָגהינט. די סטודענטן פֿלעגן דעמאָלט אַװעקװאַרפֿן אַלע 
זייערע שפּילן און זיך נעמען צום ייִדן און אים גוט צעמזיקן". ווען דאָס אויס- 
קױפֿן דאָס טאָגצעטל איז סיסטעמאַטיזירט געװאָרן, האָט זיך דער ייד גענומען 
פֿילן זיכערער: מיט אַ בילעט אין האַנט איז ער געווען אַ לעגאַלער גאַסט. דער 
זעלבער קיטאָוויטש באַשטעטיקט טאַקע, אַז וי נאָר ייַדן האָבן גענומען אויס- 
קױפֿן בילעטן, האָט שוין דער קרוין-מאַרשאַלעק װאָס האָט געצויגן פֿון דעם גרויסע 
הכנסות געהאַלטן פֿאַר זײַן חובֿ צו באַשיצן זײַנע קליענטן, 

אַ ייִד, אַפֿילו דער צום װײיניקסטן באַליידיקטער, שרײַבט קיטאָוויטש, 

אויב ער האָט נאָר געקענט כאַפּן און דערקענען דעם באַליידיקער, פֿלעגט 

ער אים תִּיכּף לאָזן ברענגען פֿאַרן געריכט פֿון מאַרשאַלעק, ווו אַזאַ איינער 

פֿלעגט בדרך כּלל באַשטראָפֿט ווערן אָדער מיט אַ נעלטשטראָף אָדער,. 

אויב יענער איז געווען אַן אָרעמאַן, מיט שמיץ. אַזױ אַרום האָט זיך אין 

גאַנצן אָפּנעשטעלט דאָס אָנטאָן ייִדן בזיונוה 5 

די דאָזיקע גוט באַצאָלטע שוץ פֿון איין זײַט און די שטעללננג פֿון אַ 
טייל װאַרשעװער פּאַטריציערס, אַז פֿאַרמעגלעכע ייִדן דאַרפֿן און מעגן וווינען 
אין װאַרשע --- דאָס זײַנען געווען די ערשטע פּאָזיציעס, װאָס ייִדן האָבן אויס- 
געקעמפֿט אין דער הױפּטשטאָט פֿון פּױלן. 

די אָבלאַװעס אויף ייִדן האָבן זיך אָבער דורך דעם ניט אָפּגעשטעלט, די 
שטאָטלײַט קריגן אַ באַשטעטיקונג פֿון סיים, אַז ייִדן טאָרן זיך ניט באַזעצן און 
פֿירן מיסחרים אין װאַרשע. דאָס באַרעכטיקט דעם מאַגיסטראַט צו קאָנפֿיסקירן 
סחורה װאָס ייִדן פֿאַרקױפֿן ;ניט לעגאַל". דאָס פּאַראַליזירט ייִדישע געשעפֿטן 
דער בילעטן-שטײַער האָט באַרעכטיקט, בעת עס איז ניט געווען קיין סיים, נאָר 
צו זײַן אין שטאָט אַ קורצע צײַט, אָבער ניט צו האַנדלען. אַ סך בילעטן פֿלעגן 
ייִדן אױיסקױפֿן מיטן תּירוץ, אַז זיי גייען צו אַ דאָקטאָר אין װאַרשע, אַ דײַטשישער 

רופֿא װאָס האָט אין די יאָרן 1711---1728. געװײַלט אין װאַרשע שרײיַבט, אַז דאָס 
ביסל דאָקטוירים װאָס װאַרשע האָט שאַרן ממש גאָלד, ייִדישקעס און ניט-יידיש- 
קעס לױפֿן רק צו זיי זיך היילן, קיין װאַרשע פֿלעגן צו יענער צײַט קומען פֿון 
אויסלאַנד דאָקטוירים נאָר אויף אַ װײַל, און װי דער דאָזיקער רופֿאיעדות דער- 
ציילט, ,זײַנען זיי נאָך עטלעכע יאָר |{פּראַקטיקן אַװעקגעפֿאָרן באַלאָדן מיט גאָלד 
און עשירות"." אָבער באַצאָלן דעם דאָקטאָר װי אַ סגולה צו באַזובן די שטאָט 
װאַרשע איז געווען אַ טײַערער ביסן, און אַ פּשוטער ייד האָט זיך דאָס ניט 
געקאָנט פֿאַרגינען, 


6 איז קיין װואַרשע געקומען אַ הויכער עסטרײַנישער באַאַמטער אויף 
אױיסצופֿאָרשן די אויסזיכטן פֿון אַן אינטענסיוון האַנדל צוישן עסטרײַך און פּוילן, 
אין זײַן באַריכותדיקן באַריכט שרײַבט ער, אַז װאַרשע איז אַ שטאָט װוּ פֿאַר- 
שיידענע נאַציעס פֿירן מיסחר. הגם עס איז ייִדן פֿאַרװערט צו וװווינען אין דעם 
פּערימעטער פֿון דרײַ ביז פֿיר מײַל פֿון דער שטאָט און האַנדלען, דאָך זײַנען 
זי דאָ פֿאַראַן אין אַ גרעסערער צאָל. די מאַגנאַטן פּראָטעזשירן ייִדן דורך פֿאַר- 
דינגען זיי אין די יורזדיקעס דירות פֿאַר זייער אַ הויכן פּרײַז. דער ייַד שטעלט 
אַרױס איבער זײַן קראָם דעם הערב פֿון זײַן מאַגנאַט-באַשיצער, און דאָס איז 
אַזױ וי אַ סימן פֿון זײַן אימוניטעט. דער ייִדישער האַנדל איז אָבער קיין שטער 
ניט פֿאַר די פּוילישע סוחרים צו טאָן געשעפֿטן, װײַל די פּריצישע קליענטור 
איז בדרך כּלל זייער אַ גוטע. די שליאַכטע זוכט גוטע זאַכן און צאָלט די בעסטע 
פּרײַזן, 


דער דאָזיקער באַאַמטער רעכנט אויס די נעמען פֿון די סאַמע גרעסטע װאַר- 
שעווער סוחרים פֿון יענער צײַט, צווישן וועלכע מען געפֿינט איין ייִדישן נאָמען, 
על-פּידרובֿ רופֿט ער אָן אַרמענער, פֿראַנצױזן, דײַטשן, טשעכן און, פֿאַרשטײט 
זיך, אַ סך פּאָליאַקן. דאָך לייקנט ער ניט, אַז ייַדן שפּילן אַ ראָלע ניט נאָר אין 
האַנדל פֿון װאַרשע, נאָר אויך אין מלאָכה, ניט געקוקט אויף די שטערונגען 
מצד די צִעָכַן יפ 


וי אַזױ איז דאָס אָבער געווען מעגלעך? אויף דעם גיט אונדז אַן ענטפֿער 
זייער אַ פּראָמינענטער פּױלישער היסטאָריקער. פֿאָרמולירנדיק די יסודות פֿון דער 
ייִדישער רעכטלעך-עקאָנאָמישער עקסיסטענץ אין פּוילן, שרײַבט ער אַזו: 


דער מאַכטיקער פּראָטעקטאָר, זשעדנע נאָך עולם-הזה, האָט געהאָ- 
דעװועט בײַ זיך ייִדן, אַזױ װוי מען האָדעװעט אַ סטאַדע הינער װאָס פייגן 
נאָלדענע אייער. ער האָט קיין מאָל ניט פֿאַרנאַכלעסיקט די ראָזיקע נאָל- 
דענע אייער. ער האָט טיף נעגלייבט, אַז דער רבונו של עולם האָט אים 
אַראָפּנעשיסט די ייִדן טאַקע צוליב דעם צוועק. ער האָט אויך טיף נע- 
גלייבט, אַז די סאַמע אומפֿאַרשעמטע רױיבערײַ קען בשום אופֿן ניט באַ- 

טראַכט ווערן װי אַן אומיושר לנבי ייִדן, װײַל װי א פּריציש אייגנס 

זאַמלען זיי די גראָשנס פֿאַר זייער האַך ' 

די מעגלעכקייט צו זאַמלען גראָשנס פֿאַר דעם האַר פֿון װאַרשע איז שוין 
אין די אויגן פֿון ייִדן געווען אַ נצחון אין זייער קאַמף פֿאַרן רעכט זיך דאָ צו 
באַזעצן. די סיפֿע סתּירות צווישן די אינטערעסן פֿון פּאַטריציערס און בעלי" 
מלאָכות, די מאַגנאַטן און דער מלוכה-קאַסע זײַנען פֿאַר ייָדן געווען וי געפֿונען. 
קיין קאָנסאָלידירטער פֿראַנט קעגן אַ אייִדישער אינװאַזיע" אין װאַרשע איז שוין 
ניט געווען. די צעשפּליטערונג פֿון דעם צד שכּנגד האָט געשטאַרקט די ייִדישע 
האָפֿענונגען. די לאָגיק פֿון דער געשאַפֿענער סיטואַציע האָט דיקטירט, אַז מען 
דאַרף גיין װײַטער און באַפֿעסטיקן זיך וי אַ קיבוץ. דאָס האָט געמיינט זיך לע- 
גאַליזירן, אין אַ שטאָט, װוּ ייָדן האָבן ניט געטאָרט האָבן קיין בית-הקבֿרות, האָט 
דער קאַמף פֿאַרן רעכט צו לעבן געמוזט אַרוסברענגען דעם קאַמף פֿאַרן רעכט 
צו... שטאַרבן און מקובר ווערן. 

די דאָזיקע פּראָגראַם רעאַליזירן האָט מען נאָר געקענט מיט אַ פֿיל-װינציק 
אָרגאַניזירטער קערפּערשאַפֿט. דער קאַמף אַרום דער דאָזיקער לעגאַליזאַציע פֿילט 
אָן די גאַנצע געשיכטע פֿון ייִדן אין װאַרשע בעת דער ממשלה פֿון דעם לעצטן 
פּולישן מלך סטאַניסלאַװ אויגוסט פּאָניאַטאָווסקי. 


ניט-װוארשעווער ייַדן אין וארשע 

געווען זײַנען עטלעכע הױפֿייִדן װאָס האָבן פֿאַרמאָגט אַ סערװויטאָראַט, ד"ה 
אַ פּריװוילעגיע צו װווינען אין װאַרשע בעת דער מלך איז דאָרטן געווען.- ייִדן 
האָבן אויך געמעגט קומען קיין װאַרשע, ווען זיי האָבן געהאַט עסקים אין גע" 
ריכט. מיט דעם מאָמענט, װאָס ואַרשע איז געװאָרן דער זיץ פֿון דעם העכסטן 
מלוכה-טריבונאַל, זײַנען אַזעלכע באַזוכן געװאָרן אומפֿאַרמײַדלעך. אָבער פֿאָרן אין 
װאַרשע האָבן געקענט נאָר רײַכע ייִדן װאָס האָבן זיך געלאָדן וועגן אַזעלכע 
גרויסע סכומען, אַז זיי האָבן זיך מיטן פּסק-דין פֿון די לאָקאַלע געריכטן ניט 
געקענט צופֿרידן שטעלן, 

אין װאַרשע פֿלעגן זיך אָפּשפּילן די לעצטע אַקטן פֿון גרויסע יוסטיץ" 
דראַמעס, צווישן זיי אויך אַזעלכע װאָס זײַנען געווען נוגע ייִדן, וי פֿאַרשײדענע 
פּראָצעסן וועגן עלילת-דם, גנבֿות פֿון קלויסטערשע חפֿצים אָדער טראַגישע פֿאַלן 
פֿון מיט גװאַלד געשמדטע קינדער פֿון פֿרומע ייִדישע טאַטע-מאַמע, 

באַשערט איז געווען אין דער דאָזיקער אַלט-מאַזאָווישער שטאָט װאָס האָט 
פֿאַרריגלט אירע פֿינף טויערן פֿאַר אַ ייִדן װאָס האָט דאָרטן געװאָלט לעבן, אַז 
זיי זאָלן זיך רחבֿותדיק עפֿעגען ווען אויף אַזאַ ייִדן איז אױיסגעפֿאַלן דער בלינדער 
גורל געבראַכט צו ווערן אונטער אַ שוידערלעכער באַשולדיקונג װאָס האָט אים 
דערפֿירט צו קידוש-השם. נאָך איידער װאַרשע האָט נאָכן גירוש פֿון 1527 דערזען 
אין אירע ווענט פּױילישע ייִַדן, האָט זי שוין געזען ייִדן-קדושים. 

* פֿירן געשעפֿטן אין װאַרשע האָבן די דאָזיקע ייִדן מיט סערװיטאָראַטן ניט געטאָרט. 


אין די יאָרן 1527 --- 1164 ' 6 


אַ װינציק באַקאַנטע טראַגעדיע פֿון אַ יוסטיץ-מאָרד קעגן צוויי יונגע ייִדן 
האָט זיך פֿאַרענדיקט אין װאַרשע אויף דער ,פּיעקעלקאָ" אין יאָר 1596. 

צוויי ברידער משה און יהודה, די זין פֿון אַ גאָמבינער ייִדן ר' יקותיאל, 
זײַנען יענעם יאָר אַרעסטירט געװאָרן אין זייער שטעטל און געבראַכט געװאָרן 
קיין װאַרשע, װוּ מען האָט זיי געמישפּט פֿאַר אַ ,בלוטמאָרד". די פּרטים פֿון 
דעם דאָזיקן ערשטן עלילת-דם-פּראָצעס אין װאַרשע זײַנען אומבאַקאַנט. דער פֿי- 
נאַל זײַנער איז אָבער געבליבן פֿאַרצײכנט לזכר עולם אין פֿיר סליחות, אין 
וועלכע בני"דור האָבן אין אַ ממש אַ רעאַליסטישער פֿאָרעם, אין נאַיִװוע, מעכאַניש 
קאָפּירטע פּסוקים-:חרוזים דערציילט וועגן דער דאָזיקער טראַגעדיע. געמוזט האָבן 
די צוויי ברידער זײַן קינדער פֿון אַ חשובֿן ייִדן, אָדער דער אויסטערלישער טוט 
זייערער האָט געמוזט אַרױסרופֿן אַ טיפֿן צער, אויב מען האָט מחבר געווען וועגן 
דעם דאָזיקן ענין פֿיר פֿאַרשײדענע סליחות. שוין דער פֿאַקט גופֿא, װאָס צװוישן 
די בעלי-הסליחות געפֿינען זיך אַזעלכע גרויסע בני-תּורה פֿון יענעם דור װוי דער 
קראָקעווער רבֿ און מקובל ר' משה מרדכי מרגליות, דער גראָדנער למדן ר' 
מנחם מאָניש בן הרבֿ יצחק חיות (1560--1636), און אַפֿילו דער מהרש"אָ, אָדער 
זײַנער אַ ברודער -- זאָגט עדות, אַז די געשעעניש האָט אױפֿגערודערט די ייִדן 
פֿון יענער צײַט. 

די צוויי ברידער האָט מען שוידערלעך געפּײַניקט. מען האָט זיי גערעדערט, 
די גופֿים צוגעבונדן צו אַן עק פֿון אַ פֿערד און לסוף אױפֿגעהאָנגען, 

דער ערשטער, ר' משה, איז געװאָרן ;נתעלה בישיבֿה של מעלה" פֿרײַטיק, 
14 סעג אין חודש אייר שנ"ו (דעם 12טן מײַ 1596); דער צווייטער, ר' יודאַ, 
דינסטיק, 16 טעג אין חודש אייר שנ"ו (דעם 16טן מײַ 1396). צו קבֿר ישׂראל 
זײַנען זי געקומען אַ דאַנק שתּדלנות בײַם מלך זיגמונט דעם 19טן מײַ 1596 
אין שטעטל בלוינע, דרײַ מײַל פֿון װאַרשע, 

פֿון קראָקע ביז קליינע קהילות אין דײַטשלאַנד זײַנען זייערע הייליקע נעמען 
פֿאַרשריבן געװאָרן אין דעם יזכּור-בוך. אין טאָג פֿון יאָרצײַט פֿלעגט מען זאָגן 
די סליחות, ספּעציעל צונױפֿגעשטעלט צום אָנדענק פֿון די קדושים. די קראָ- 
קעווער קהילה האָט דעם טראַגישן סוף פֿון די צוויי גאָמבינער בחורים װאָס זײַנען 
אומגעקומען אין װאַרשע שָל קידוש השם, פֿאַרשריבן אין אַ געפּרעסטן, קורצן 
פּראָטאָקאָל אין איר פּינקס. יעדן יום כּיפּור בײַם דאַװנען מוסף האָבן די קראָ- 
קעווער מתפּללים געזאָגט די סליחה װאָס זייער רבֿ האָט אָנגעשריבן. אין אַנדערע 
קהילות פֿלעגט מען זאָגן אַ באַזונדערע סליחה ראָש חודש אייף == 


- װעטשטיין, ,לתולדות גדולי ישראליי, ספר היובל לכבוד סאַקאָלאָ, 1904, זזי 281--282, 
א. לאַנדסהוטה, עמודי העבּודה, מחברת א, בערלין, 1857, זזי 232--4332 דוד פֿרינקל, ,סליה 
בלתּי נודעה על הקדושים מגומביןײ, עלים, ו (1934), זזי 78---80; א. ליפֿשיץ, דאָרטן 2, זוי 24-23; 
,1 ,1898 /(/2407:41:021721 1:/66012:::626 , 14011268 1.1461401101800115006 | ,1806850618 1 

זען אויך יזכּור-בוך פֿון 5062 (בײַערן), כּתבֿײיד אין ייִדישן טעאָלאָגישן סעמינאַר 
אין נייי, דף 99---105 (פֿרײַנדלעכע אינפֿאָרמאַציע פֿון י. לוצקי, דעם קאַטאַלאָגירער פֿון די 
מאַנוסקריפּטן), 


2 אין די יאָרן 1527---1764 


בעת די צוויי ערשטע קדושים אין װאַרשע האָבן אין די אויגן פֿון ייַדישן 
כּלל פֿאַרקערפּערט די העכסטע מאָראַלישע עליה, איז דער פֿאַל מיטן ערשטן 
משומד אין װאַרשע באַטראַכט געװאָרן װי אַ סימן פֿון אַ מאָראַלישער ירידה. 


דער פֿאַקט, װאָס דער דאָזיקער משומד איז ניט געווען אַפֿילו קיין פּױלי 
שער ייָד, האָט די חרפה אויף אַ האָר ניט קלענער געמאַכט. ער איז געוען 
אַ חשובֿ, אַ ספֿרדישער ייד פֿון צפֿת. געהייסן האָט ער יהודה יונה בן יצחקי 
געבוירן 1588, האָט ער לאַנגע יאָרן זיך אַרומגעשלעפּט איבער ייִדישע קיבוצים 
פֿון אײראָפּע און געלערנט קבלה און גמרא. ער האָט אין ערגעץ ניט געקענט 
אײַנזיצן. אַ קורצע צײַט איז ער געווען דיין אין דער ספֿרדישער קהילה אין 
האַמבורג. שפּעטער איז ער געקומען קיין פּולן און געזאָגט אַ שיעור אין גרויסע 
פּוילישע ישיבֿות. מיט אַ מאָל איז ער אָבער פֿאַרשװוּנדן געװאָרן, געקומען קיין 
װאַרשע, און דאָ האָט ער זיך געשמדט אין יאָר 1625. אין װאַרשע איז דאָס 
געווען אַזאַ גרויסע סענסאַציע, אַז דער פֿאַקט איז פֿאַרשריבן אין די אַנאַלן פֿון דער 
קאַטעדרע. דער קלויסטער האָט זיך זייער איבערגענומען מיט איר ערשטן גרויסן 
;נצחון" אין װאַרשע,. דער משומד האָט אָבער תּיכֹּף געהאַט סיכסוכים מיט די 
קאַטולישע גײַסטלעכע און האָט געמוזט פֿאַרלאָזן פּױלן* 


דאָס איז דער עלטסטער משומד אין װאַרשע, װאָס די קראָניקעס האָבן פֿאַר" 
צייכנט, צוישן 1625 און 1699 האָט װאַרשע געזען אַ סך שמד-אַקטן דורכגע- 
פֿירט מיט גרויס פּאָמפּע. משומדים זײַנען גראָד געווען אָנגעלײגט אין שטאָט; 
בײַ עטלעכע פֿון זי איז דער מלך בכבֿודו ובֿעצמו געווען דער טױפֿפֿאָטער. באַ- 
זונדער האָט זיך געפֿלײַסט צו פֿאַרגרעסערן די צאָל נעאָפֿיטן די פּולישע מאַג- 
נאַטעריע, ניט אַלע משומדים זײַנען געווען פֿון אַרום װאַרשע, על-פּיירובֿ זײַנען 
זיי געקומען אַהער פֿון גרויסע ייִדישע קהילות, װוּ דאָס שמדן זיך האָט זיך ניט 
אַזױ גוט באַצאָלט װוי אין װאַרשע. 


* ער האָט זיך באַזעצט אין פּיזע (איטאַליע), װוּ ער איז געװאָרן פּראָפֿעסאָר פֿון העברעיש. 
פֿון דאָרטן איז ער אַװעק קיין רוים און געװאָרן ביבליאָטעקער בײַם װאַטיקאַן (1638). ער איז 
געװאָרן דער העברעיש-לערער פֿון איטאַליענישע געלערנטע, צװישן זי פֿון דעם באַרימטן 
ביבליאָגראַף דזשוליאָ באַרטאָלאָטשי (1613--1687). דער דאָזיקער משומד האָט געמאַכט אַ רײ 
איבערזעצונגען פֿון מיסיאָנערישע חיבורים, צװישן זײי דעם למוד המשיחים (1658), אין 1668 
האָט ער איבערגעזעצט דעם ברית החדשה אויף העברעיש, מיט אַ דעדיקאַציע צום פּופּס 
קלעמענס דעם נײַנטן. ער האָט פֿאַרענדיקט זײַן לעבן װי דזשיאָװאַני באַפּטיסטאַ גאַלילעאָ אין 
יאָר 1671, זען: 

71 קע {1895 תוועסם ,2077 20 14400 46 62630/40016 ,ת08619161 /11686-7 
/ .1889 2:92204 0 2524 ק1 10 :140 .310 1,664 ,511טסן גלכ) .7 
דער פֿאַרטרעטער פֿון עסטרײַכישן קייסער, װאָס איז 1699 געפֿאָרן מיט אַ שליחות צום 
קיניג פּיאָטער דעם גרויסן, פֿאַרצײכנט אין זײַן טאָגבוך, אַז אין װאַרשע האָט ער אין קלויסטער 
פֿון הײיליקן קרייץ בײַגעװוינט אַ שמד-צערעמאָניע פֿון אַ ייִדן, װוּ דער װאַרשעװער קאַרדינאַל 
גופֿא איז געווען דער טױפֿפֿאַטער, דאָס האָט געמוזט זײַן גאָר אַ ,געהויבענער קליענט", מחמת 
דעם װאָס אַפֿילו װען דער קיניג איז געװען דער טױפֿפֿאָטער, פֿלעגט א קאַרדינאַל זעלטן דורכ". 
פֿירן די טױיף:צערעמאָניע. זען: 1596 ד1 110000000 4 1646000. 

כּדאַי צו דערמאָנען אַ טיפּ ייִדישע געסט װאָס מען פֿלעגט אַרײַנלאָזן אין 
װאַרשע, דאָס זײַנען געווען ייִדישע לצים, גערופֿן אויף ניט קיין ייִדישע חתונות, 
װײַל ייִדן האָבן אין יענעו צײַט קיין חתונות אין װאַרשע ניט געקענט פּראַוען. 

דעם 21סטן יוני 1674 איז אין װאַרשע פֿאָרגעקומען די חתונה פֿון דעם 
פּלאָצקער ,סטאָלניק? קאַזימיר קלאָקאַצקי, כּדי די פֿאַרבעטענע געסט זאָלן זיך 
גוט משׂמח זײַן, האָט מען אײַנגעלאָדן כּלייזמרים, לצים און קונצן-מאַכערס פֿון 
גאַנצע 18 אומות. צווישן זיי האָבן זיך ייִדן שטאַרק אויסגעצייכנט. אַ הױפֿפּאָעט 
װאָס האָט בײַגעוווינט די דאָזיקע חתונה שרײיַבט אין זײַן געגראַמטן באַריכט; 

דאָרטן האָבן אַ צינײַנער, אַ קאַראַימער און ייִדן נעשפּרונגען און גע" 

וויזן כּלערליי קונצן, אַזױ, אַז אַפֿילו די טערקן זײַנען פֿון זיי שטאַרק 

| נתפּעל? געװאָרן = 

בעת עס רעדט זיך וועגן איין ציגײַנער און איין קאַראַיָמער, ווערן ייִדן 
דערמאָנט אין לשון רבים. װוער זיי זײיַנען געווען װערט ניט דערציילט. איינס 
איז אָבער זיכער. די דאָזיקע ילדישע פֿאַװײַלערס האָבן אין װאַרשע ניט געטאָרט 
וווינען און ממילא געמוזט נאָך דער חתונה פֿאַרלאָזץ די שטאָט,. װאַרשע, די 
;שטאָט אָן ייִדן", האָט חוץ קדושים און להבֿדיל משומדים און ייִדישע קונצן- 
מאַכערס געזען אויך אמתע יידן, װאָט פֿלעגן אַהער קומען אין צײַט פֿון סיימען 
און אויך אין אַ צווישנסיים-צײַט. ניט אין זייערע אייגענע עסקים זײַנען זי 
אַהער געקומען. די ענינים פֿון כּלל ישׂראל האָבן זיי אַהער געבראַכט. דאָס 
זײַנען געווען כּלערליי ייִדישע דעלעגאַציעס. שלוחים, שתּדלנים, געבעטענע און 
אומגעבעטענע, על-פּײירובֿ אָבער לעגאַלע רעפּרעזענטאַנטן פֿון ייִדישע קהילות, 
פֿון וועדי"הגליל, וועדי-האַרצות, וועד-המדינה און אַנדערע קערפּערשאַפֿטן, 

לאַנג איז געווען די קייט פֿון די דאָזיקע פּראָצעסיעט. געגאַנגען זײַנען 
שטאָלצע ייִדן אין זייערש אויסטערלישע קליידער מיט הדרת-פנימדיקע בערד, 
מיטן טרויער אין די אויגן אָבער מיט שטאָלץ אין זייער באַװעגן זיך; אָט די 
דאָזיקע ייִדן, װאָס דער איטאַליענישער מאָלער קאַנאַלעטי האָט פֿאַראײביקט אויף 
זײַנע באַרימטע לײַװגטן, 

זינט 1595, ווען װאַרשע איז געװאָרן די הױפּטשטאָט פֿון פּוילן, איז דאָ 
געווען טעטיק אַ ייִדישע רעפּרעזענטאַציע, װאָס האָט געטראָגן דעם נאָמען! ועד 
וורעזא, אָדער ממוני אַרצות בוורטא, 

די אױפֿגאַבע פֿון דער דאָזיקער װאַרשעװער דעלעגאַציע איז געווען אַפּצו- 
שרײיַען גזרות, באַמיען זיך וועגן אַרענדעס, שטליערן וכדומה. בעת די סיימסעסיעס 
האָט אַזאַ דעלעגאַציע געאַרבעט אין די קולואַרן פֿון דעם סיים און געזען משפּיע 
זײַן די געזעץ-געבערס, זיי זאָלן זײַן ;גוט צו ייִדן". בדרך-כּלל איז אַזאַ דעלעגאַציע 
באַשטאַנען פֿון צוויי שתּדלנים, איינער פֿון דעם עד אין דער קרוין און דער 
צווייטער פֿון ליטע, צו איין רעפּרעזענטאַנט פֿון די דרײַ גרעסטע קחילות אין 
לאַנד און פֿון אַ סעקרעטאַר װאָס האָט באַדאַרפֿט גוט קענען די מלוכה-שפּראַך. 
שפּעטער האָט מען צוגעגעבן דעלעגאַטן פֿון אַנדערע גרעסערע קהילות, װי למשל 

מינסק. בײַם קלײַבן די שלוחים האָט מען זיך גערעכנט מיט דעם, אַז דאָס 
דאַרפֿן זײַן ייַדן װאָס זײַנען זייער חשובֿ און ;קענען שטיין פֿאַרן מלך און די 
שׂרים", | 

אין פֿאַל פֿון גזרות װאָס האָבן געמוזט װאָס שנעלער אָפּגעשריִען װערן. 
האָט מען ניט געטאָרט װאַרטן ביז דער סיים װועט זיך צונױפֿקומען. אויך זײַנען 
געווען ענינים װאָס האָבן געפֿאָדערט אַ ריין אינדיווידועלע שתּדלנות בײַ די 
מלוכה-אינסטאַנצן אין װאַרשע. פֿאַר די דאָזיקע באַמיָונגען איז געווען אַ שמש 
מיוחד װאָס פֿלעגט צופֿאָרן קיין װאַרשע, ווען עס איז געווען נייטיק (;כּשהיה 
מהצורך"), 

אַזעלכע דעלעגאַציעס און איינציקע משולחים װאָס פֿלעגן אָפֿט מאָל פֿאַר- 
ברענגען אַ לענגערע צײַט אין ואַרשע, האָבן געקאָסט געלט. חוץ דער נסיעה 
גופֿא זײַנען אויך געווען אַנדערע הוצאות, װוי למשל מתּנות פֿאַר די סיים- 
דעפּוטאַטן װאָס האָבן שוין געהאָלפֿן אָדער װעלן העלפֿן, 

די דעלעגאַציע פֿון שלוחים פֿון װעד פֿלעגט געוויינטלעך פֿאָרן מיט אַן 
אייגענער סוויטע װאָס האָט אַרײַנגענומען אויך אַ שוחט, אַ משרת און אַ קוכער. 
יעדער דעלעגאַט פֿלעגט באַקומען 20 גילדן אַ װאָך. פֿון די דאָזיקע שׂכירות האָט 
מען שוין באַדאַרפֿט אויסהאַלטן אויך די סוויטע און אַפֿילו געבן נדבֿות (אָבער ניט 
מתּנות). פֿאָרגעלט האָט מען באַקומען באַזונדער. די דאָזיקע הוצאות זײַנען אָבער 
געווען צו מאָגער, אַזױ אַז מען האָט געהעכערט די שׂכירות ביז פֿופֿציק גילדן 
אַ װאָך. װאַרשע האָט געזען אַזעלכע דעלעגאַציעס זייער אָפֿט, באַזונדער אין דער 
ערשטער העלפֿט 18טן י"ה. די לעצטע דעלעגאַציע איז געווען אין 1765, 

כּדי דעקן די הוצאות פֿון די דאָזיקע שתּדלנות-דעלעגאַציעס איז אַרױפֿ- 
געלייגט געװאָרן אויף די קהילות אַ ספּעציעלער שטײַער. דאָס איז אַזױ לײַכט 
ניט אָנגעקומען. דאָס אײַנמאָנען דעם דאָזיקן אָפּצאָל האָט זיך אָנגעשטױסן אויף 
גרויסע שוועריקייטן. מען האָט געמוזט אָננעמען גאָר שטרענגע מיטלען כּדי 
אײַנצוקאַסירן דאָס געלט, . 

2 האָט מען געמוזט אָננעמען אַ באַשלוס, אַז אויב די קהילות װעלן ניט 
צושיקן זייער חלק הוצאות דירעקט קיין װאַרשע צו דער דעלעגאַציע װעלן די 
אַלופֿים און די מנהיגים מוזן נעמען אַ הלוואה. די קאַסע פֿון דעם װעד איז 
ניט געווען בכּוח אוױיסצוצאָלן פֿאָרױס די שׂכירות און די אַנדערע הוצאות. נאָך 
דעם, וי אַזאַ הלוואה איז געמאַכט געװאָרן, האָט יעדע קהילה געמוזט באַצאָלן 
פּראָפּאָרציאָנעל איר חלק, אײַנגעשלאָסן די פּראָצענטער. עס איז אַפֿילן אָנגע- 
נומען געװאָרן אַ החלטה, אַז ווען אַ שליח פֿון דער דעלעגאַציע װועט צופֿעליק 
אױסגעפֿינען, אַז אין װאַרשע געפֿינט זיך אַ יחיד פֿון אַ קהילה װאָס האָט נאָך 
איר חלק ניט צוגעטראָגן, מעג ער אַפֿילו מיט דער הילף פֿון גויים אים אַרעס- 
טירן און קאָנפֿיסקירן זײַן געלט און סחורות, כּדי צו דעקן דעם חובֿ פֿון זײַן 
קהילה. מען האָט אָבער דעם יחיד באַדאַרפֿט איבערלאָזן אַזױ פֿיל, װיפֿל עס 
איז געווען נייטיק פֿאַר פּרנסה אָדער אויף הוצאות אַהים. על-פּיירובֿ זײַנען 
אַזעלכע יחידים געווען רײַכע ייַדן, אַניט װאָלטן זיי ניט געקענט קומען קיין 

װואַרשע צוליב געשעפֿטן. אַזאַ ,קרבן" פֿלעגט באַקומען פֿון דער דעלעגאַציע אַ 
קבלה אויף דער סומע װאָס ער האָט אונטער צװאַנג אויסגעליען. אין דער 
היים האָט ער געזאָלט באַקומען פֿון זײַן קהילה דעם סכום צוריק אױיסגעצאָלט, 


ניט געקוקט אויף די שטרענגע תּקנות, אַז קיינער זאָל ניט פֿאָרן אומגע- 
בעטענערהייט קיין װאַרשע און טאָן שתּדלנות אויף אַ פּריואַטן אופֿן, זײַנען 
אַזעלכע פֿאַלן פֿאָרגעקומען. דאָס האָט דעמאָראַליזירט די אינסטיטוציע פֿון 
שתּדלנים. גבֿירים, װאָס האָבן געזוכט כּיבודים און זיך גװאַלדיק געריסן צו דער 
מיזרח-װאַנט פֿון דער ייִדישער געזעלשאַפֿטלעכקײט (די װאַרשעװער דעלעגאַציע 
איז געווען דאָס העכסטע, מיט װאָס דאָס ייַדישע קהלשע לעבן האָט געקענט 
עמעצן באַלױינען), האָבן זיך געריסן צום עמוד. אַנדערע האָבן פּשוט געװאָלט 
אויסניצן די דאָזיקע כּלל-אַרבעט פֿאַר זייערע אייגענע געשעפֿטן. די דאָזיקע 
תּקיפֿים האָבן זיך ניט געװאָלט רעכענען מיטן כאַראַקטער פֿון די שליחותן, צו 
וועלכע ניט יעדער איינער איז געווען צוגעפּאַסט. עס האָט אַפֿילו געטראָפֿן, אַז 
אַזאַ ניט-געבעטענער פּאַרטיזאַנישער שתּדלן האָט געהאַנדלט להיפּוך צו די אינ- 
טערעסן פֿון דעם אָרגאַניזירטן ציבור. די דאָזיקע הפֿקרות האָט מען געמוזט 
ענערגיש אײַנצוימען. 


2 גיט דער װעד פֿון ליטע אַרױס אַ תּקנה װאָס פֿאַרװערט אַזעלכע 
נסיעות, אָבער עס האָט קיין סך ניט געהאָלפֿן, דער װעד איז געװען בלוטיק 
פֿאַראינטערעסירט ניט צו דערצערענען די צענטראַלע מאַכט אין װאַרשע מיט 
דעם װאָס ייִדֹן זײַנען עובֿר אויף דעם פֿאַרבאָט צו זײַן אין דער הױפּטשטאָט. 
אַזױינע טענות צו ייִדן האָבן ניט איין מאָל שווער געמאַכט דער דעלעגאַציע איר 
שמדלנות-אַרבעט. דער איינציקער מיטל װאָס דער דעת הקהל האָט געהאַט אין 
זײַן רשות כּדי אָפּצושטעלן די הפֿקרות איז געווען אַ חרם. פֿאַר יעדער זיצונג 
פֿון אַ סיים האָט מען אין אַ ספּעציעלן כרוז וועגן דעם מודיע געווען. עס איז 
אָנגענומען געװאָרן אַ החלטה, אַז יעדער ייַד װאָס קומט קיין װאַרשע װי אַ 
כּלומרשטער שליח וועט דאַרפֿן װײַזן די הרשאה צו די אַלופֿים און מנהיגים 
װאָס זײַנען אױיטאָריזירט צו זײַן אין װאַרשע. געווען אויך פֿאַלן, ווען דווקא 
די לעגאַלע שתּדלנים האָבן געצויגן פּערזענלעכן נוצן פֿון זייער כּלל-אַרבעט. 
דאָס האָט מען אויך געמוזט אָפּשטעלי* 


8 פפרלעס אין 124600//1725 405 /1::0040241 /1 2000 160400202/6) //17 /240706/550/721, 
פּנקס מדינת ליטא, ערוך ע"י ש. דובנאָ, בערלין, תּרפּ"ה (זען: אינדעקס), 1867, זי 346; 
שי 246 /114212 ,1618 .1 ,1931 ,2192202 60 ,614264/506 17 2,0:022:16 ,+סקנגספ .{ 

.63---46 .טס , (1932) ,11 ,2:6010522 242642002:226 , '201806 (44006 

23 קומט קיין װאַרשע ד"ר יאָנאַס דיאָנא, דער פרנס פֿון דער רײַסישער מדינה, כֹּדי 
צוזאַמען מיט די פּרנסים פֿון די אַנדערע מדינות צו שליסן אַן אָפּמאַך מכּוח אַן אימפּאָרט פֿון 
אתרוגים פֿאַר ייַדן אין פּוילן (רינגעלבלום, סאַציאַלע מעדיצין, 19233, נומ' 10-9). אויף א בא. 
ראַטונג פֿון דער װאַרשעװער דעלעגאַציע 1761 האָט מען פֿאַרהאַנדלט די פֿראַגע פֿון אַ ספּעציעלן 
אָפּצאָל, כּדי צו דעקן די רײַזע'הוצאות פֿון יאַמפּאָלער שתּדלן (י. שיפּער אין היסטאָרישע שריפֿטן, 
ילװאָ, ו, די 102). 

אין 17טן י"ה שיילט זיך אויס אַ קאָלירפֿולע געשטאַלט פֿון אַזאַ פּראָ 
פֿעסיאָנעלן שתּדלן. 

ער האָט געהייסן מרדכי נעקל, געשפּילט האָט ער אַ גרויסע ראָלע װי אַ 
שתּדלן נאָך ביז 16232, וי א מין ,הױיפֿייַד". גענוי איז באַקאַנט זײַן טעטיקייט 
פֿון די יאָרן 1628 ביז 1660, ווי אַ פּראָפֿעסיאָנעלער שתּדלן פֿון פּױלישן ייִדנטום, 
אין 1628 פֿאַרטײדיקט ער אין װאַרשע פֿאַר דעם אַסעסאָרן-געריכט ייַדן װאָס 
זײַנען געװאָרן געמישפּט פֿאַר בויען אָדער רעמאָנטירן שולן אָן אַ ספּעציעלער 
דערלויבעניש, װי דאָס האָט זיך אין אייניקע ערטער פֿון פּוילן אין יענער צײַט 
געפֿאָדערט. אַ צווייטער פּראָצעס, אויך אין ואַרישע, װוּ ער טרעט אַרױס װי אַ 
פֿאַרטײידיקער איז געווען קעגן אַ גרופּע קראָקעװוער ייִדן װאָס האָבן ניט איין- 
געצאָלט געוויסע גרענעץ-שטײַערן. נעקל האָט משמעות מצליח געווען אין זײַנע 
פֿאַרטײידיקונגען און נושׂא-חן געווען בײַ מלכות. אין 1646 קריגט ער אַ קיניג- 
לעכן בריוו װאָס דערלויבט אים צו װוינען אין װאַרשע מיט זײַן גאַנצער משפּחה, 
דער קיניג שרײַבט צום מאַגיסטראַט פֿון אַלט:װאַרשע, אַז מען זאָל ,זײַן" מאַרעק 
(מרדכי) נעקל ניט ;שלאָגן און טרײַבן פֿון אים לצנות", װײַל דאָס איז זײַן 
פֿאַקטאָר, 

בעת גזרות תּ"ח האָט מרדכי נעקל געוווינט אין װאַרשע און זיך שטאַרק 
באַמיט גרינגער צו מאַכן די לאַגע פֿון די אומגליקלעכע פּליטים װאָס זײַנען זיך 
אַהין אָנגעלאָפֿן, 1649 ווערט זײַן נאָמען דערמאָנט אין אַ קיניגלעכן דעקרעט, אין 
וועלכן עס ווערן געלויבט די אגרויסע פֿאַרדינסטן פֿון דעם ייִדן און די ערלעכקייט 
װאָס ער האָט אַרױסגעװיזן בײַם אָפּטאָן פֿאַרשײדענע ענינים װאָס האָבן אַ שײיַכות 
מיטן קיניגלעכן אוצר", | 

מרדכי נעקל איז געווען אַ היימישער מענטש אין די קולואַרן פֿון פּוילישן 
סיים. ער האָט זיך געקענט מיט אַ סך דעפּוטאַטן און אויף אַזאַ אופֿן געפועלט 
אַ סך טובֿות, אין דער קאַנצעלאָריע פֿון קיניג לאָזט ער באַשטעטיקן אַ ריי דאָ- 
קומענטן לטובֿת ייַדן, צווישן זיי דעם דעקרעט פֿון סטעפֿאַן באַטאָרי קעגן באַ- 
שולדיקן ייַדן אין ניצן קריסטלעך בלוט, 

פֿון די קיניגלעכע טובֿות געניסט ניט נאָר ר' מרדכי נעקל, נאָר אויך 
זײַנע זיבן זין, איינער פֿון זי משה, וערט דערמאָנט אין 1649: ער איז צוזאַמען 
מיטן טאַטן אין קיניגלעכן דינסט און ביידע קענען וווינען ווּ זיי ווילן אין גאַנץ 
ליטע און אין דער קרוין און זײַנען פֿרײַ פֿון וועלכע עס איז שטײַערן אָדער 
אָפּצאָלן. 

דער דאָזיקער משה וװערט טאַקע אין 1665, ווען דער טאַטע איז געװאָרן 
אַ זקן, דער יורש פֿון זײַן אַמט פֿון אַ הױיפּט:שתּדלן אין דער קרוין. 

/צוויי אַנדערע זין, לעווקאָ און יעקבֿ, באַקומען אַ פּריווילעגיע צו ווינען 
אין װאַרשע און אַפֿילו דאָס רעכט צו בויען פֿאַר זיך הײַזער. זיי טאָרן זיך אָבער 
ניט פֿאַרנעמען מיט מיסחר. וועגן אַ פֿערטן זון װערט דערמאָנט, אַז ער מעג 
;פֿאַר די הױפֿגעשעפֿטן אַזױ גוט וי פֿאַר זײַנע אייגענע, פּריואַטע, רויַק און 
פֿרײַ זיך אויסלעבן" אין װאַרשע. 

דער דערמאָנטער זון יעקבֿ און זײַן ברודער חיים האָבן געליטן גרויסע 
היזקות בעת די שוועדישע מלחמות (1658), דערפֿאַר האָט דער קיניג זיי באַלױנט 
מיטן רעכט צו באַזיצן הײַזער אין קראָקע און אין עלקיש (016052). 

צוויי אַנדערע זין, שלמה און אליהו, באַקומען אין זכות פֿון זייער טאַטן 
אַ פֿרײַען אינקאָלאַט אין לובלין מיט רעכט צו פֿירן מיסחר. דער אַלטער מרדכי 
נעקל האָט געהאַט גרויס נחת פֿון זײַנע זיבן זין. ער האָט זיי גוט באַזאָרגט און 
אויף דער עלטער (1658) איז ער אַװעק קיין קראָקע, כּדי זאָרט צו פֿאַרענדיקן 
זײַן לעבן. 

זײַן זון משה בן מרדכי (11214000102 840265) פֿיגורירט אין די װאַרשעװער 
אַקטן װי דער שתּדלן פֿון פּױלישן ייִדנטום פֿון יאָר 1660 ביז 1676" 

הגם עס איז געווען אַ באַזונדערער שתּדלן פֿאַר ליטע, װאָס דער ליט- 
ווישער װועד האָט באַשטימט נאָך אין 1629, איז אָבער דער ספּעציעלער שליח 
פֿאַר ליטע אין װאַרשע מיט דער צײַט כּמעט וי פֿאַרװישט געװאָרן. פּונקט וי 
אין אַלגעמײנעם לעבן פֿון פּוילן האָט זיך אין דער פּראַקטיק פֿאַרװישט נאָכן 
יאָר 1569 דער חילוק צווישן ליטע און פּוילן, אַזױ האָבן זיך אויך אין דער 
האַרטער פּראַקטיק פֿון ייִדישן לעבן, פֿאַרװישט די גרענעצן צווישן ליטוישן 
און פּוילישן ייִדנטום, ביידע האָט פֿאַראײניקט דער זעלבער מבול פֿון נגישות, 
רדיפֿות און גזרות. ביידע האָבן געזוכט ניט אַזױ יושר, וי רחמים אויף די 
שטיינערנע גאַסן פֿון דער פּוילישער הױפּטשטאָט. אויף צו האָבן א צוטריט צו די 
דאָזיקע טויערן פֿון רחמים האָט זיך געפֿאָדערט ניט סתּם דיבורים, נאָר קאָנ- 
קרעטע, ברוטאַל רעאַליסטישע מעשׂים מיט שוחד און מיט פּערזענלעכע פֿאַר- 
בינדונגען. דערויף האָט זיך אויסגעטויגט נאָר איינער װאָס האָט מיט דער דאָ- 
זיקער וועלט פֿון הפֿקרדיקער ;גערעכטיקייט" געהאַט אַ שטענדיקע מגע-ומשׂא. 
דאָס האָט געקענט זײַן נאָר איינער, װאָס כאָטש די טויערן פֿון װאַרשע זײַנען 
געווען זינט 1527 הערמעטיש פֿאַרריגלט פֿאַר זײַנע ברידער, זײַנען זיי אָבער פֿאַר 
אים צוליב ייִחוס עצמו אָדער ייָהוס כּסף געשטאַנען תּמיד אָפֿן. ער װוינט דאָרטן, 
ער קען דעם אינעװייניקסטן מעכאַניזם פֿון דעם מלוכה-אַפּאַראַט. עס איז דער" 
פֿאַר קיין חידוש ניט, װאָס ר' מרדכי נעקל און זײַן זון משה זײַנען געוען 
חשובֿער און עפֿעקטיווער אין זייערע באַמיָונגען איידער די צופֿעליקע שלוחים, 

מיט זי פֿאַרענדיקט זיך אויף אַ װײַל דער ייַדישער שתּדלן אין װואַרשע, װאָס 
וועט, װוי מיר װעלן זען אין נאָענטסטן קאַפּיטל, אױפֿשטײן איבער אַ נײַס נאָר אויף 
דער טעריטאָריע פֿון װואַרשע און פֿאַר װאַרשעװער ייִדן בפֿירוש, װוי נאָר דאָס צע- 
פֿלאָסענע ייַדישע לעבן אין דער דאָזיקער שטאָט װעט באַקומען די ערשטע רוש- 
טאָװאַניעס פֿון אַ קאָלעקטיוון בנין. 

אין דער צײַט פֿון לעצטן פּוילישן קינינ (1764--1794) 


גרויסע שינויים זײַנען פֿאָרגעקומען אין ואַרשע אין דער צײַט פֿון סטאַ- 
ניסלאַװו אויגוסט פּאָניאַטאָווסקי. דער דאָזיקער קיניג, װאָס איידער ער איז אויס- 
געקליבן געװאָרן פֿאַר הערשער פֿון פּוילן האָט ער אַ סך אַרומגערײַזט און באַ- 
זוכט די װויכטיקסטע אײראָפּעישע לענדער, האָט זיך געשטעלט פֿאַר אַ ציל צו 
דערהייבן װאַרשע צו דער מדרגה פֿון אַן ערשטקלאַסיקער הױפּטשטאָט. 

ער האָט פֿאַררופֿן די בעסטע אַרכיטעקטן, מאָלערס, סקולפּטאָרן, ערדמעס- 
טערס און איז צוגעטרעטן צו דער אַרבעט פֿון פֿאַרשענערן און פֿאַרגרעסערן 
די שטאָט. דער גרויסער פֿאָלװאַרק װאָס האָט פֿאַרנומען דעם צענטראַלן שטח פֿון 
װואַרשע און האָט געהערט צו דער װאַרשעװער סטאַראָסטװע און פּאַרצעלירט גע" 
װאָרן אויף גאַסן. די בעלי-בתּים פֿון די הײַזער װאָס זײַנען דאָרטן אױיפֿגע- 
שטעלט געװאָרן האָבן געצאָלט שטײַערן דעם סטאַראָסטע. וי גרויס ס'איז געווען 
דער דאָזיקער פֿאָלװאַרק, קען מען זען פֿון דעם, װאָס 15 ברייטע און לאַנגע 
גאַסן זײַנען אױפֿגעבױיט געװאָרך: | 

5 ווערט געשאַפֿן די קאָמיסיע פֿון ;גוטער אָרדענונג" (15ם0101 1םסט). 
איר אױפֿגאַבע איז געווען אָפּצוראַמען מניעות װאָס שטערן דער אַנטװיקלונג פֿון 
דער שטאָט. די דאָזיקע קאָמיסיע האָט קודם-כּל געפֿאָדערט, אַז מען זאָל אָפּשאַפֿן 
די יורזדיקעס, װײַל זיי שטערן די אוניפֿיקאַציע פֿון װאַרשע און באַטײליקן זיך 
ניט אין אויסהאַלטן די סאַמע נייטיקסטע אינסטיטוציעס. די יורזדיקעס למשל 
האָבן ניט געװאָלט צוטראָגן צום אויסברוקירן די שטאָטישע גאַסן און אַפֿילו 
ניט צו דער פֿײַער-לעשער-אָפּטײלונג. צוויי מאָל האָט דער סיים אָנגענומען אַ 
באַשלוס אָפּצושאַפֿן די יורזדיקעס (1764 און 1768); ביידע מאָל איז דאָס אָבער 
געבליבן אױפֿן פּאַפּיר. עס האָט אַנדערש ניט געקענט זײַן. דער קיניג גופֿא 
האָט שוין בײַ צײַטנס זיך אױפֿגעבױט אַ יורזדיקע װאָס האָט אַרומגענומען דעם 
שטח פֿון בראָװאַרנאַ ביז צום בעלװועדער, און שפּעטער, ווען ער האָט אָפּגע- 
קױפֿט בײַ די פּאָטאָצקיס די יורזדיקע מאַריענשטאַט, האָט ער די ביידע פֿאַר- 
אייניקט אונטערן נאָמען סטאַניסלאַװוװו. אַנשטאָט די צאָל יורזדיקעס זאָל 
קלענער וערן, איז זי פֿאַקטיש גרעסער געװאָרן. אין יענער צײַט האָט װאַרשע 
געהאַט גאַנצע 15 יורזדיקעס, אַ סימן, אַז זיי האָבן זיך באַצאָלט, וי וווינערטער 


' דאָס זײַנען די גאַסן: מאַזאָװיעצקע, קרולעווסקע, טװאַרדע, גזשיבאָװסקע, אײַזנגאַס (זשע- 
לאַזנע), קראָכמאַלנע, פּראָסטע, ציגלגאַס (צעגלאַנע), טשעפּלע, כלאָדנע, עלעקטאָראַלנע, װאָלסקע, 
װראָניע, לוצקע און כמיעלנע, 

פֿאַר ייִדן און אויך פֿאַר ניט-ייִדן, וועמען דאָס געזעץ האָט פֿאַרבאָטן צו וווינען 
אין שטאָט גופֿא, 

צװוישן די דאָזיקע יורזדיקעס איז געווען איינע אויסגעבויט (1766) אויס- 
שליסלעך פֿאַר ייִדן, זי האָט געהייסן אנײַיירושלים" (1610201102 8שסא1). 
אַהין האָט זיך אַפֿילו אַריבערגעטראָגן אַ טייל פֿון װאַרשעװער מיסחר. דער 
פּוילישער קונה האָט אָנגעהויבן קומען קיין ,נײַיירושלים" און וען ער האָט 
איין מאָל טועם געווען די פֿרײד פֿון כאַפּן אַ מציאֹה, האָט ער שוין ניט אויפֿ- 
געהערט צו קױפֿן בײַם ;ניט-גלײביקן? סוחר, 

דער קאַמף קעגן די יורזדיקעס האָט אָבער געהאַט אַחוץ אַ ריין עקאָנאָ 
מישן אונטערשלאַק אויך אַ פּאָליטישן, און דאָס האָט דעם קאַמף בכלל, און מצד 
דעם קיניג בפֿרט, אַ ביסל שווער געמאַכט. דער רובֿ פֿון די מאַגנאַטן װאָס האָבן 
געבויט די נײַע יורזדיקעס האָבן געהערט צו דער פּאַרטײ װאָס האָט זיך אָריעג- 
טירט אויף רוסלאַנד, און דער דאָזיקער פּאַרטײ האָט דער קיניג גופֿא געהאַט 
צו פֿאַרדאַנקען דעם טראָן. פֿאַר די פּאַטריצישע קרײיזן פֿון דער פּױילישער שליאַכ- 
טע און פֿון די שטאָטלײַט איז דער קאַמף קעגן די יורזדיקעס טײלװײַז געווען 
אַ פּאָליטישע מאָביליזאַציע פֿון די אַנטירוסישע כּוחות, מיטן געדאַנק צו קאָמ- 
פּראָמיטירן דעם צד שכּנגד, אַזאַ ציל האָט דער קיניג ניט געקאָנט אַקצעפּטירן 
מיט אַ פֿול מויל. אויף שטאָטישע רעפֿאָרמען איז ער אײַנגעגאַנגען. ער האָט 
געעפֿנט 17 מאַרקפּלעצער, צוגעצויגן פֿרעמדן קאַפּיטאַל, צוגעגעבן חשק צו האַנדל 
און אינדוסטריע. די מלוכה האָט אָנגעהויבן בויען אין װאַרשע אַן אייגענע איג- 
דוסטריע, קודם כּל פֿאַר די באַדערפֿענישן פֿון דער אַרמײ. אין דעם פּרט האָט 
דער קיניג זייער אַ סך אױפֿגעטאָן. די נײַע שיינע בנינים, די פּרעכטיקע פֿאַר- 
װײַלונג-פּלעצער האָבן צוגעצויגן אַ סך אויסלענדערס. דער אינטערנאַציאָנאַלער 
דאָן-זשואַן קאַזאַנאָוואַ איז אַפֿילו געקומען קיין װאַרשע זוכן גליק בײַ די פּוילישע 
פֿרױען, וועמענס שיינקייט עס האָבן באַשריבן און באַזונגען רײַזנדערס. דאָס 
װאָס קאַזאַנאָװאַ איז געקומען קיין װאַרשע מיט אַ רעקאָמענדאַציע פֿון אַ ייַדישן 
באַנקיר אין האָלאַנד, איז אויך ניט קיין צופֿאַל, די גאַנצע טעטיקייט אַרום דעם 
הויף. די מיסחרים, הלוואות, קאָנטראַקטן, די ריינע און ניט-ריינע עסקים -- 
דאָס אַלץ איז געווען אַ רעזולטאַט פֿון דעם קיניגס פּריװאַטע קאָנטאַקטן, גע- 
שאַפֿן אין די צײַטן, ווען ער האָט געמאַכט נסיעות, כּדי ,לערנען זיך פֿון דער 
וועלט", װי ער שרײַבט אין זײַנע מעמואַרן. 

אין 1754, בעת פּאַניאַטאָווסקי איז געווען איז האָלאַנד, האָט ער זיך באַ- 
קענט מיטן ייִדישן באַנקיר טובֿיה באָאַס (בועז) (1696--1782) און בײַ אים גע- 
כאַפּט אַ גמילת-חסד, דאָס געלט האָט שוין דער ייִדישער באַנקיר ניט אָנגעזען. 
ווען דער בעל-חובֿ איז אָבער געװאָרן קיניג פֿון פּױילן, האָט איט באָאַס געשיקט 
אַ ,מזל-טובֿ-בריוול". אַזױ שרײַבט דער קיניג גופֿא אין זײַנע מעמואַרן. װאָס 


{ הײַנטיקע יעראָזאָלימסקער אַלעעס. װעגן איר געשיכטע זען: 
-3024 00כן 08818 0012560244 ,16402011016 (6טס4א1 0 001480210801 ,981מ1121 .44 
.403.407 .טט ,17 ,1845 ,2/5244/566 ש1 220120:084  ,‏ 404(ט204(0 810 9228 


72 אין דער צײַט פֿון לעצטן פּוילישן קיניג (1764---1194) | 


ער האָט אים געוװוונטשן קען מען זיך משער זײַן. באַלד נאָך דער באַגריסונג קומט 
קיין װאַרשע שמעון סימאָן, טובֿיה באָאַסעס איידעם, און װוערט (1768) הױפֿ- 
באַנקיר און צושטעלער פֿון צירונג פֿאַר דעם קיניגס הויף. דער דאָזיקער שמעון 
ברענגט אַראָפּ צוויי ברידער, שמואל און יעקבֿ, און עס הייבט זיך אָן אַ סדרה 
האַנדלס-פּריװוױלעגיעס, װאָס האָט ניט איר גלײַכן אין דער געשיכטע פֿון װאַרשע, 
די משפּחה סימאָנס אָדער סימאָניס עקספּאָרטירט פֿון פּוילן תּבֿואה קיין האָלאַנד, 
די צוויי הױפֿמאַגנאַטן ווינצענטי פּאָטאָצקי און אַדאַם פּאָנינטקי ווערן, אונטער 
דער פֿאָרעם פֿון פּראָטעקטאָרן, זייערע פֿאַקטישע שותּפֿים. דער מיסחר גייט דורך 
ריגע, דאַנציק, עלבינג. גרויסע מאַגנאַטן פֿאַרקױפֿן זייערע אַגראַר- פּראָדוקטן, די 
דאָזיקע געשעפֿטן, גוט באַשיצט, װאַקסן און פֿאַרשפּרײטן זיך איבערן לאַנד, 
ציען אַרײַן קאַפּיטאַל-קרעפֿטיקע ייַדן פֿון אַנדערע שטעט און לענדער, ס'קומען 
קיין װאַרשע נאָך ייִדן פֿון אויסלאַנד, מאיר יצחק קאָן פֿון אַמטטערדאַם ווערט 
אין װאַרשע אַ צירונג-הענדלער. לוי-פּינחס שלעזינגער פֿון גלאָגע ווערט אַ שותּף 
מיט איינעם פֿון די סימאָנסעס. די גרעסטע געשעפֿטן פֿירן די טימאָנסעס, בפֿרט 
מיטן קיניג. די גרעסטע חובֿות (װאָס זיי האָבן שוין קיין מאָל ניט געקענט אייַג" 
מאָנען) זײַנען טאַקע געווען פֿון דער קיניגלעכער פּריװאַטער קאָנטע? 

מער ייִדן הייבן אָן קומען פֿון אַנדערע לענדער: פֿון פּרײַסן, שלעזיע, פֿון 
דער װײַטער טערקײ, פֿון ענגלאַנד און אַפֿילו פֿון דער עקזאָטישער מאָסקװע. 
אויך פֿון אַנדערע טיילן פּױילן האָבן זיך באַװויזן גרויסע ייִדישע סוחרים. װאַרשע 
וי אַ האַנדלס-צענטער האָט זיך זייער גוט געפּאַסט פֿאַר פֿאַרצװײַגטע פֿאַר- 
מיטלערישע מיסחרים. לובלינער ייִדן האָבן אין װואַרשע געפֿירט גרויסע געשעפֿטן 
מיט רוסלאַנד. אַ קראָקעווער ייָד, לייזער איצקאָוויטש, האָט אימפּאָרטירט קיין 
װאַרשע רוסישן טאַבעק. דאָס זעלבע האָבן געטאָן ייִדן פֿון פּאָדאָליע. מאָהילעװער 
ייִדן ברענגען פֿוטערװאַרג. בראָדער ייִדן זײַנען געקומען אין ואַרשע אין אַזאַ 
גרויסער צאָל, אַז פּאָטאָצקי האָט פֿאַר זיי אויסגעבויט אַ יורזדיקע און איר אַ 
נאָמען געגעבן ,נײַ"בראָד". אַנדערע ייִדן פֿון פֿאַרשײדענע מקומות האָבן צוגע- 
שטעלט תּבֿואה, האָלץ, פּאָטאַש, װאַקס, פֿיש, חלבֿ, לײַװונט, װאָל אאַז"ו, 

אויב מען זאָל זיך פֿאַרלאָזן אויף אַ ידיעה פֿון אַ מיטצײַטלערישער ענצי" 
קלאָפּעדיע (פֿון 1784), האָבן ייִדן פֿון בראָד, לעמבערג און יערעסלאַוו געבויט 
אייגענע שיפֿן און געפֿירט אויף זיי סחורות קיין װאַרשע און קיין דאַנציק,+ 

דער דאָזיקער ריזיקער האַנדל מיט װאַרשע און אין װאַרשע פֿון די אויס- 
לענדישע און מחוץ-שטאָטישע ייַדן איז געווען על-פּײירובֿ אַ הורטהאַנדל, אויב 
יאָ דעטאַל, האָט עס געהאַט צו טאָן נאָר מיט יחידים-קונים פֿון אַ גרויסן פֿאַרנעם, 
וי דער קיניג גופֿא, אָדער די געציילטע מאַגנאַטן, 

קעגן אָט דעם האַנדל האָבן די װאַרשעװער שטאָטלײַט ניט געקעמפֿט. די 
דאָזיקע ריזיקע געשעפֿטן האָבן װײַט איבערגעשפּרײַזט די השׂגות פֿון דעם װאַר- 
שעווער קריסטלעלן סוחר, סײַ אין אױיסשפּרײט, סײַ אַפֿילו אין דעם מין סחורות, 
פֿאַרקערט, אין געוויסע פּרטים איז דער דאָזיקער האַנדל געווען אַ ברכה פֿאַר 
די קריסטלעכע סוחרים. ייִדן האָבן מער אימפּאָרטירט וי עקספּאָרטירט. דאָס 
אָבער, װאָס זיי האָבן אימפּאָרטירט איז געווען אין אַזעלכע גרויסע סכומען, אַז 
דער װאַרשעװער קריסטלעכער האַנדלסקלאַס װאָלט עס פֿאַר זײַן קליענטור ניט 
געקענט פֿאַרניצן, 
חוץ דעם זײַנען די דאָזיקע געשעפֿטן על-פּיירופֿ געפֿירט געװאָרן פֿון ייִדן 
װאָס האָבן בכלל ניט געהאַט בדעה זיך אין װאַרשע צו באַזעצן. אמת, אַ טייל 
פֿון זי האָט עס געטאָן, דאָס זײַנען געווען דווקא די קלענערע געשעפֿטסלײַט, 
און וי נאָר זיי ווערן רײַך, ווערן זיי די צילברעט פֿון די װאַרשעװער שטאָטלײַט, 
קיין אינדוסטריע אין שטאָט האָבן די דאָזיקע ייִַדישע געשעפֿטסלײַט ניט גע- 
קענט שאַפֿן, װײַל זיי האָכן ניט געהאַט קיין רעכט אויף אייגנס, 
דאָס אַרײַנפֿאָרן און אַרױספֿאָרן פֿון סוחרישע עלעמענטן האָט אויף פֿרעמדע 
געמאַכט דעם אײַנדרוק, אַז װאַרשע איז אַ ;האַנדלס-בינשטאָק". אַן ענגלישער 
רײַזנדער פֿון 1768---1770 שרײיַבט אַזו; 
װאַרשע איז שטאַרק באַװױנט, װי די הױפּטשטאָט פֿון פּױלן ציט זי 
תּמיד אַ גרויסע צאָל נײַע תּושבֿים. צו דעם האָט נאָך נורם נגעווען רי 
קלאַנעדיקע לאַנע פֿון אַ סך אַנדערע שטעט אין דער מלוכה, אַזױ אַז די 
צאָל פֿון ואַרשעס אײַנוווינערס ווערט גערעכנט אויף איבער אַכציק 
טויזנט? 
אויב די צאָל איז אַפֿילן אַ גרויסע גוזמא (ואַרשע האָט אין 1780 געציילט 
סך"-הכּל אַ 50,000 נפֿשות), האָט אָבער דער אימפּעט פֿון שטאָט צו אַזאַ אײַנדרוק 
באַרעכטיקט. אויף צוויי פֿראַנצױזן װאָס האָבן באַזוכט װאַרשע אין 1790 האָט 
זי געמאַכט אַן אײַנדרוק פֿון זייער אַ גרויסן כּרך און פֿון אַ ריין ייִדישן האַנדלס-צעג- 
טער. אין די אויגן פֿון אַן ענגלענדער װאָס איז דאָרט געווען אין 1778, האָט װאַרשע 
,פֿאַרמאָגט אַ סך ייִדן װאָס זײַנען אַ גרויסער טייל פֿון דער באַפֿעלקערונג?. דער 
דאָזיקער באַזוכער האָט אָבער באַמערקט עפּעס, װאָס ניט אַלע רײַזנדערס האָבן 
געזען אַז דער רובֿ מנין פֿון ייִדן אין װאַרשע זײַנען אָרעמע-לײַט און אַז פֿון 
צײַט צו צײַט באַרױבט מען זיי, דערנאָך טרײַנט מען זיי אַרױס און מען וויל 
זיי בכלל אומברענגען? 
אַ ריגער דײַטש װאָס איז געווען אין װאַרשע אין 1793 האָט מיט זײַן 
שאַרפֿן אויג ריכטיק אָפּנעשאַצט די שטאָט. דאָס איז אַ שטאָט, שרײַבט ער, װאָס 
שטאַרצט אַזױ אַרױס מיט אירע קאַנטראַסטן צווישן רײַך און אָרעם וי קיין שטאָט 

ניט אין אײראָפּע. גבֿירים האָבן געוווינט אין אייגענע פּאַלאַצן. די תּקיפֿים איז 
גאָרניט אָנגעשטאַנען צו װוינען אין אַ געדונגענער דירה. 1794 האָט װאַרשע 
פֿאַרמאָגט 117 פּריװואַטע פּאַלאַצן. די באַדינערשאַפֿט פֿון די דאָזיקע פּאַלאַצן האָט 
אויסגעמאַכט קנאַפּע 22 פּראָצענט פֿון דער גאַנצער װאַרשעװער באַפֿעלקערונג, 

װאַרשע איז נאָך אַלץ געווען אַ ,פּאַנסקע שטאָט* װאָס האָט געקענט זייער 
גוט פֿאַרדעקן איר קבצנישקייט. עשירות האָט זיך לאַנג ניט געהאַלטן, ניט נאָר 
בײַ אַ טייל פֿון די גאַסטראָלירנדיקע ייִדן, װאָס עס האָט זי אָפּגעגליקט אין מיסחר, 
נאָר אויך ניט בײַ די תּושבֿים, די גרויסע סוחרים ניט-ייַדן, די פּני פֿון דער 
,סוחרישער מיטברודערשאַפֿט". דאָס שאַרפֿע אויג פֿון דעם ריגער דײַטש האָט 
עס באַמערקט. דאָס איז דערפֿאַר, באַמערקט ער, װאָס אַלעמען האָט אַרומגענומען . 
אַ דראַנג צו ספּעקולאַציע. עס פֿעלט אַ סטאַבילקײט אין דער הױפּטשטאָט פֿון 
לאַנד, װײַל דאָס לאַנד איז פּאָליטיש ניט סטאַביל.? 

די ממש עקסטעריטאָריאַלע פּריווילעגיעס פֿון די האָלענדישע און אַנדערע 
אויסלענדישע ייִַדן און פֿון דעם הײַפֿל היימישע ייִדן גרויסע אימפּאָרטערן און 
עקספּאָרטערן האָבן נאָך אַלעמען באַשיצט אַ גאָר קליינע טייל פֿון די ייִדן אין 
װאַרשע. די שטאָט האָט געהאַט אַ גרויסע עדה ייַדן, דאָס רובֿ אָרעמע און גע- 
רודפֿטע, די טאַקע, וועגן וועלכע דער רעדאַקטאָר פֿון דער פֿראַנצײיזישער ציי- 
טונג אין װאַרשע האָט געשריבן, אַז ,יעדערער, ווער עס האָט די מאַכט, נעמט 
זיך דאָס רעכט זיי צו שיקאַנירן 

די דאָזיקע נגישות חזרן זיך איבער אַזױ אָפֿט, שרײַבט דער דאָזיקער פֿראַנ- 
צויז, אַז פֿאַר דעם קליינעם קרעמער איז נאָר געבליבן אַרבעטן, כּדי האָבן אויף 
אױיסקױפֿגעלט, און דערפֿאַר מוזן ייִדן ;זיך קערן אויף טויזנטערליי אופֿנים און 
דרייען געשעפֿטן אין אַלע זײַטף? 

לויט דער ציילונג װאָס איז דורכגעפֿירט געװאָרן דעם 18טן מײַ 1765 
און איז װײַט ניט קיין פּינקטלעכע קומט אויס, אַז װאַרשע האָט געהאָט 2,519 
ייַדישע נפֿשות. פֿון דער פֿאַרטײלונג לויט די גאַסן איז צו זען אַז ייִדן האָבן 
לגמרי ניט געװוינט אויף דעם שטח װאָס איז אין יענער צײַט פֿאַקטיש געווען 
װאַרשע, ד"ה אַלט- און נײַישטאָט, נאָר על-פּיירובֿ אין די פֿערשטעט, דאָס הייסט 
בעצם אין די יורזדיקעס. דער גרעסטער טייל ייִדן האָט געוווינט אויף ,;סענאַטאָרן" 
(56844019242 ), ד"ה אין דער פּעריפֿעריע פֿון די הײַנטיקע גאַסן טלאָמאַצקע, 
ביעלאַנסקע, סענאַטאָרסקע, טטאַטער-פּלאַץ און אומגעגנט. גאָר אַ גרויסע צאָל 
האָט געוװוינט אויף פּראַגע. לויט ר, מאַהלערס חשבון האָבן 1,274 ייִדישע נפֿשות 
געוװווינט אין עטלעכע און פֿערציק הױפֿן, 

אין דער צײַט פֿון לעצטן פּוילישן קיניג (1764--- 1794) : 


מיט פֿופֿצן יאָר שפּעטער (1781) האָט שוין די װאַרשעװער ייִדישע באַ- 
פֿעלקערונג אויסגעזען גאָר אַנדערש. זי איז קודם כּל געווען גרעסער. די צאָל 
נפֿשות איז שוין געווען 2,044,. שפּעטער איז די צאָל געפֿאַלן מחמת שטרענגע 
גירושים, אָבער דאָס האָט איר װוּקס בשום אופֿן ניט געקענט אָפּשטעלן. 1787 
איז די צאָל ייִדן אין װאַרשע (חוץ פּראַגע) 2,994 און מיט פֿינף יאָר שפּעטער 
(1792) גאַנצע 6,150, 

לגבי דער גאַנצער באַפֿעלקערונג פֿון דער שטאָט האָבן ייִדן אויסגעמאַכט: 
אין 1781 -- 2,2 פּראָצענט און אין 1792 --- פֿולע 8 פּראָצענט, גרויסע שינויים 
זײַנען אָבער פֿאָרגעקומען אין דער דיסלאָקאַציע פֿון ייִדן. די גרעסטע צאָל 
האָט געוווינט אין דעם ערשטן און דעם דריטן שטאָטצירקל, פֿון נײַשטאָט ביז 
װיעזשבאָווע גאַס און די גאַסן אַרום הײַנטיקן טעאַטער-פּלאַץ;" אַ טייל ייִדן האָבן 
געוווינט אין צווייטן צירקל (הײַנטיקע פֿראַנצישקאַנער, באָניפֿראַטן און 23 אַנ- 
דערע גאַסן און געסלעך), דערקעגן איז שטאַרק געשטיגן די ייִדישע באַפֿעלקערונג 
אין פּראַגע. פֿון 70 נפֿשות אין 1765 איז זי אַרױף אויף 904 אין יאָר 1792, 
דאָס איז געווען דערפֿאַר װאָס אין פּראַגע זײַנען די רעכטלעכע תּנאים געווען 
אַ סך גרינגערע. נאָך אין 1775 האָט מען ייַדן דערלויבט אָפֿיציעל צו ווינען 
אויף פּראַגע. פֿינף יאָר שפּעטער װערט דאָרטן געגרינדעט אַ ייִדישער בית- 
עולם, דער ערשטער בית-עולם אין דער פּעריפֿעריע פֿון װאַרשש " 

עס איז פֿאַקטיש שווער געווען אָנצוּװײַזן אַ גאַס אין װאַרשע, װוּ ייִדן האָבן 
צו יענער צײַט ניט געװוינט. אין שטאָט גופֿא געפֿינט מען ייִדן ווינען אויף 
0 גאַסן. מיטן װוּקס פֿון דער צאָל ייִדן האָט ממילא געמוזט אויך װאַקסן 
די צאָל הױפֿן װאָס זיי האָבן באַװױינט. פֿון די עטלעכע פֿערציק הױפֿן אין 1765 
איז די צאָל געשטיגן אין 1792 ביז גאַנצע 270, װאָס דאָס האָט באַטראָפֿן בערך 
עלף פּראָצענט פֿון אַלע הײַזער אין װאַרשע. ניט יעדער הויף איז אָבער אין 
דער אמתן געווען אַ הויז צו וװווינען. גראָד אין די געדיכטע ייִדישע צענטערס 
איז די צאָל הױפֿן, װוּ ס'האָבן געװווינט ייַדן, געווען זייער קליין. דאָס זײַנען 
אָבער געווען גאָר גרויסע הױפֿן, מיט שטײַגן-דירות, פֿאַר וועלכע מען האָט 
געמוזט צאָלן אַ סך דירה-געלט. פֿון 15 ביז 20 מאַן האָבן געוווינט אין אַזאַ 
שטוב. אין אַ ייִדישן הויף װאָס האָט געהערט צו דער שליאַכטישער משפּחה פֿלע- 
מינג (הײַנטיקע לוקסעמבורג-גאַלעריע אויף סענאַטאָרן"גאָס) איז געווען אַ רי 
קליינע דירות מיט קראָמען, אין די דאָזיקע שטיבלעך איז געווען אָפּגעטײלט 


*אין 1792 איז װאַרשע פֿאַרטײלט געװאָרן אויף זעקס צירקלען (פּראַגע איז געװען דער 
זיבעטער). דאָס איז געװען א רעזולטאַט פֿון אָפּשאַפֿן די יורזדיקעס אין 1791, זען: 
גתץ078ץ115:09 ט{ס076ע שי 9ש340215226 עם(/240010150/20 2042141 ,1660102מעשלפ 

.18 .סק ,2 .סם 1930 ,1 ,{/07:241  1/‏ 2:700:206 

" דייר ר. מאַהלער, , צאָל און צעשפּרײטונג פֿון ייַדן אין װאַרשע אין 18טן י"ה", לאַנד- 
קענטעניש, װאַרשע, 1924, 2, זז' 40--50, אויך ש3/2152460 1060046. ,10:2420708942 דן 
35 טסעק ס11גט ,1931 ,(514/9:1/0229 25:04/14128 ,"1792 .1 שי. מיט װיכטיקע קאָרעקטיון 
פֿון שימקעוויטש, דאָרטן, זוי 833---839, 

אַ קליינער שטח פֿאַר אַ געוועלבל. אין אַן אַנדער הויף אויף מאַריוויל (הײַנטיקער 
טעאַטער-פּלאַץ) איז געווען אין מיטן הויף אַן אײַנגעמױערטע קיך פֿאַר אַלע 
אײַנװוינערס. דאָס רובֿ ייַדישע הױפֿן פֿלעגן אַרענדירן ייִדן. דעם הויף מאַריוויל 
למשל האָט געהאַט אין אַרענדע אַ ייָד, פֿון פֿאַך אַ שמוקלער, װאָס האָט געצאָלט 
דעם בעל-הבית, דעם פֿירשט װאָראָניעצקי, 225 רויטע גילדן אַ ר ד"ה 6,030 
פּוױילישע גילדן לויט דער װאַלוטע פֿון 1029 3 

די דאָזיקע ענגשאַפֿט האָט אַרױסגערופֿן אָפֿטע עפּידעמיעס. די שטאָט האָט 
אײַנגעפֿירט אַ טעגלעכע היגיענישע אינספּעקציע פֿון ייִדישע הױפֿן, דער קרוין- 
מאַרשאַלעק האָט באַשטימט אַ ייִדישן רופֿא, כּדי ער זאָל צושטעלן באַריכטן 
וועגן דער צאָל ייִדישע קראַנקע, 

הגם די ענגשאַפֿט האָט אַ סך צוגעהאָלפֿן צום היגיענישן צושטאַנד, דאָך מוז 
מען פֿעסטשטעלן, אַז אין די ניט-ייַדישע קװאַרטאַלן פֿון װאַרשע איז ניט געווען 
קיין סך ריינער. די לאַגע האָבן פֿאַרערגערט די שנאָרערס װאָס זײַנען זיך אָנגע- 
לאָפֿן אַהער וי היישעריקן און זײַנען אַפֿילו געווען אָרגאַניזירט אין אַ ,ברו- 
דערשאַפֿט?. די דאָזיקע בעטלערס און שנאָרערס זײַנען ניט אַלע מאָל געווען 
;פּראָפֿעסיאָנעלע* לײַט. צוישן זיי האָט מען געקענט זען זעלנערס -- דעזער- 
טערן און סתּם דעקלאַסירטע מענטשן, װאַרשע האָט אויך געזען, װי עס ווערט 
אָפּגעראַמט דער רעליגיעזער באַריער צווישן אָרעמע-לײַט: דער איינציקער סאָ- 
ציאַלער שיכט, װאָס האָט געלעבט בשלום מיט ייִדן, זײַנען געווען די שנאָרערס, 

קוקט מען זיך צו צו דער סאָציאַלער סטרוקטור פֿון די װאַרשעװער ייִדן 
פֿון יענער צײַט, זעט מען באַלד די װאָרצלען פֿון דער גרויסער אָרעמקײט. לויט 
| דער סטאַטיסטיק פֿון פּרנסות פֿון 1792 האָט מער וי אַ העלפֿט ייִדן געהערט 
צו מענטשן ;אָן מיטלען צו לעבן". די הויפּט-יסודות פֿון דער עקאָנאָמישער 
עקסיסטענץ זײַנען געווען: האַנדל, שענקערײַ און מלאָכה. פֿון די דרײַ פּרנסות 
האָבן געלעבט 239 פּראָצענט. עפּעס מער וי 5 פּראָצענט האָבן געהערט צו כּלי" 
קודש. געווען מלאָכות, ווו ייַדן זײַנען געווען סאָליד פֿאַרטראָטן, צווישן שנײַדערס, 
היטל-מאַכערס און קירזשנערס האָבן זיי אויסגעמאַכט קנאַפּע 25 פּראָצענט, צווישן 
גאָלדשמידן און זייגער-מאַכערס --- איבער 20. אין דער באַקלײיד-אינדוסטריע 
איז דער ייִדישער אָנטײל געווען דער גרעסטער -- גאַנצע 82 פּראָצענט,- די 
דאָזיקע בעלי-מלאָכות האָבן עפֿנטלעך ניט געטאָרט אַרבעטן, און אין די צעכן 
האָט מען זיי בדרך- כּלל ניט אָנגענומען. וי ,פּאַרטאַטשעס" האָט מען זיי אין 
עטלעכע צעכן יאָ אַרײַנגענומען, אָבער אָן אַקטיווע רעכט: זיי האָבן געצאָלט אַ 
שטײַער און געמעגט אַרבעטן אין די ;טרוקענע טעג", ד"ה בעת קאַטױלישע 
תּעניתים. אין די צעכן פֿון שמוקלערס אָדער שנײַדערס האָט מען געזען געשמדטע 


= ע; רינגעלבלום, ,די היגיענישע און װוינונגס-פֿאַרהעלטענישן פֿון די װאַרשעװער יידן 
בעתן 18טן י"ה", סאָציאַלע מעדיצין, 1934, זזי 100---103, 

.1921 ,3084322002 ,./2 18 /1 //:6/322 17 22072202:26/: 272/002 ען ,סשס:31641) .11 
ער שרײַבט, אַז אין די מאַגנאַטישע פּאַלאַצן איז אויך ניט געװען ריין. 

י. שיפּער, לאַנדקענטעניש, 1935, 2, זוי 6'5, 

לערניינגלעך אָדער אַפֿילו פֿולע .ברידער-מיטגלידער", אָבער זייער צאָל איז ניט 
געווען גרויס * 

פֿאַרן ייַדישן ייִשובֿ אין װאַרשע איז די צאָל ייַדישע בעלי-מלאָכות געווען 
בפֿירוש צו גרויס. האָבן זיי געמוזט אַרבעטן פֿאָױן ניט-ייַדישן קליענט, אַרבעטן 
ביליקער און בעסער. | 

וי שמוציק און אָרעם ס'איז אין װאַרשע ניט געװען האָט די שטאָט 
פֿאָרט געצויגן. די האָפֿענונגען אויף פּרנסה אין די קליינע שטעט און שטעטלעך 
זײַנען געווען נאָך שװאַכער. קאַפּיטאַל-קרעפֿטיקע עלעמענטן האָבן אין װאַרשע 
געפֿונען אַ סך אַ ברייטער פֿעלד װי בײַ זיך אין דער היים. די גרויסע צאָל 
הויף-ליװעראַנטן הורט-סוחרים האָט באַלעבט די שטאָט, דערפֿאַר איז מען אַהער 
געלאָפֿן, כּדי צו זוכן אַ שטיקל ברויט װי מעקלערס אָדער סתּם משרתים אַרום 
די דאָזיקע סוחרים. געווען שטעט, בפֿרט פּריװאַטע, װאָס װאָבן ניט געװאָלט, 
אַז ,זייערע* פֿאַרמעגלעכערע ייִדן זאָלן עמיגרירן קיין װאַרשע. אַזױי למשל האָט 
די פֿירשטין יאַבלאָנאָווטקאַ, די בעליהביתטע פֿון דער שטאָט סעמיאַטיטש, פֿאַר- 
האַלטן פֿאַר אַ מִשכּון די פֿרױען און קינדער פֿון ,אירע" דרלי ייִדן װאָס זײַנען 
6 אַװעק קיין װאַרשע צוליב געשעפֿטן, די גױויסע שטאָט האָט זיי אַזױ פּאָס- 
מאַקעװעט, אַז זיי האָבן געװאָלט דאָרטן בלײַבן און געשיקט נאָך זייערע מש- 
פּחות, אָבער די פֿירשטין האָט דאָס ניט געװאָלט לליִדי* 

קהילות װאָס פֿלעגן באַקומען אַ געוויסן פּראָצענט פֿון די געשעפֿטן װאָס 
די דאָרטיקע סוחרים האָבן געפֿירט האָבן אויך דערפֿילט אַ געוויסע סכּנה אין 
דעם, װאָס מען האַנדלט שוין מחוץ דער אייגענער שטאָט, הגם מען לעבט אין 
איר. די קראָקעװער ייִדן למשל האָבן אין דער צווייטער העלפֿט 18טן י"ה גע- 
פֿירט געשעפֿטן מיט לײַפּציק און פֿראַנקפֿורט-מײַן דורך װאַרשע. דאָס װאָס 
װאַרשע איז געװאָרן זייער טראַנזיטפּונקט האָט געשעדיקט די הכנסות פֿון דער 
קראָקעווער קהילה. 1771 באַשטימט די קראַקעווער קהילה פֿאַר זיך אַ פּראָ- 
צענטועלן אָפּצאָל פֿון די דאָזיקע געשעפֿטי = | 

די מערסטע פֿון די װאָס זײַנען געקומען קיין װאַרשע האָבן קיין קאַפּי" 
טאַלן ניט געהאַט, קיין משפּחה אויך ניט: דווקא קעגן די דאָזיקע גליקן-זוכערס 
האָט די שטאָט אָנגעהויבן אַ שאַרפֿן קאַמף, אמת, דער קאַמף איז ניט געווען 
נאָר קעגן ייִדן. די עפידעמיע פֿון מיסחר האָט אַרומגענומען אויך ניט-יידישע 
קרײַזן, װאַרשע האָט בכלל געהאַט אַ סך פֿרעמדע טסוחרים. גריכן, למשל, האָבן 
געפֿירט בשותּפֿותדיקע געשעפֿטן מיט יָדן. אויף 180 רעגיסטרירטע גרויסע 
סוחרישע פֿירמעס (אין 1788) זײַנען געווען פּוילישע ניט מער וי א צענדלינג, 
די רײַכערע שטאָטלײַט האָבן זיך אַרײַנגעלאָוט אין חלפֿנישע געשעפֿטן, 

,הױפֿמענטשן, קאַמער"דינערס, לאָקײַען, לױפֿערס האָבן זיך גענומען צום 
האַנדל". אַזױ קלאָגט די ,סוחרישע מיטברודערשאַפֿט?. אָבער דעם טראָפּ שטעלט 
מען אויף ייָדן; 
װארשע איז די איינציקע שטאָט אין אײיראָפּע, שרײַבן די , האַנדלס- 
ברידער", װאָס איז באַרימט וי די רעזידענץ פֿון די פּוילישע מאָנאַרכן, 
פֿון די גענעראַלע סיימען, װאָס האָט די זכיה צו זען די װאַלן פֿון מלכים, 
װאָס איז אויסגעברייטערט געװאָרן אַ דאַנק דעם שיינעם געבײַ פון אירע 
פּאַלאַצן, פֿאַרשענערט געװאָרן מיט קלויסטערס און מאָנאַסטירן, באַ- 
רימט געװאָרן מיט אירע טראָטואַרן און מיט דער ריינקייט פון די גאַסן, 
באַפּוצט געװאָרן מיט מויערן און פּריצישע הױפֿן -- ועל כּולם, די דאָי 
זיקע װאַרשע װאָס איז באַפֿרײַט געװאָרן פֿון איר ייִדישן ייִשובֿ, פֿון זײַן 
מיטחר און - שקלאַפֿערײַ --- זי איז דערפֿאַר אַזױ באַרימט, גרויס, ריין 
און שיין, װײַל זי טאָלערירט ניט בײַ זיך די כּופֿרים אין קריסטוסן," 
אָט די דאָזיקע װאַרשע ווילן די מיטגלידער פֿון דער ;סוחרישער מיט" 
ברודערשאַפֿט* ראַטעװען פֿון דעם תֹּל װאָס ייִדן האָבן געמאַכט פֿון אַנדערע 
שטעט פֿון פּולן, סטאַניסלאַוו אױיגוסט האָט קודם כֹּל באַשטעטיקט די אַלטע 
דעקרעטן װאָס פֿאַרװערן ייִדן צו זײַן אין װאַרשע. באַזונדער האָט ער באַשטע- 
טיקט דעם דעקרעט פֿון װלאַדיסלאַו דעם פֿערטן (1648), װאָס האָט פֿאַרװערט 
ייִדן צו דינגען פּריצישע הײַזער און פֿירן דאָרטן מיסחר. אַן אויסנאַם איז גע" 
מאַכט געװאָרן פֿאַר די אַזױ גערופֿענע שיידערס,(526(40), ד"ה מענטשן װאָס האָבן 
זיך פֿאַױרנומען מיט אָפּקױפֿן און איבערשמעלצן אַלט זילבער, פֿאַר חתימה-שטע" 
כערס און פֿוטער-פֿאַרבערס --- אַלץ מלאָכות, װאָס זײַנען צװישן קריסטן ניט 
געווען פֿאַרשפּרײט. 
אָט די אױיסנאַמען פֿאַר געוויסע מינים בעלי-מלאָכות זײַנען געווען ניט 
װוינציקער וויכטיק װי די אױיסנאַמען און אַפֿילו פּריווילעגיעס װאָס די הױפֿייִדן 
און גרויסע סוחרים-ייַדן האָבן פֿאַקטיש שוין פֿאַרמאָגט. פֿאַר געלט האָבן ייִדן 
סײַ וי באַקומען אַ דערלויבעניש צו האָבן קראָמען לעבן די טויערן פֿון דער 
הױפּטשטאָט. אין לעצטן סך-הכּל איז פֿאָרט געווען אַן אָנזעעװדיקער פּראָגרעס 
אין די באַמיַונגען זיך אײַנצופֿונדעװען אין װאַרשע. ביז 1770 הערט מען ניט 
פֿון קיין קאָלעקטיוער אַקציע מצד ייִדן בנוגע באַפֿעסטיקן יורידיש די רעכט 
צו װווינען אין װאַרשע. קיין אָרגאַניזירטע קהילה איז אין װאַרשע ניט געווען. זי 
האָט ניט געקענט זײַן, װײַל דער אַלגעמײנער פֿאַרבאָט צו װוינען איז נאָך אַלץ 
געווען אין קראַפֿט. אָבער ייִדן האָבן געהאַט וועגן דעם אַסיפֿות. זיי פֿלעגן זיך 
טרעפֿן אין די פּריװאַטע און האַלב לעגאַלע מנינים, אין די ייִדישע גאָרקיכן 
װאָס האָבן געבליט אין װאַרשע, דווקא לעגאַל, װײַל דאָס רובֿ ייִדן זײַנען געווען 
אין װאַרשע אָן זייערע משפּחות, 
אין דעם געדיכטסטן ייִדישן קװאַרטאַל אויף לעש (165280) פֿלעגן פֿאָר- 
קומען ייִדישע אַסיפֿות. אַן אַנאָנימער מחבר פֿון אַן אַנטיסעמיטישן פּאַמפֿלעט 
ווייסט וועגן דעם צו דערציילן. ער באַקלאָגט זיך, אַז װאַרשעװער ייִדן האָבן 
עפֿנטלעכע אַסיפֿות. וער ס'זײַנען געווען די אָרגאַניזאַטאָרן פֿון די דאָזיקע פֿאַר- 
זאַמלונגען ווייסט מען ליידער ניט. זיכער ניט די פּריווילעגירטע ייַדן, װאָס אין 

זייער נאָמען װועט מיט יאָרן שפּעטער אַ רײַכער ייִדישער סוחר און הױפֿייַד בעטן 
באַזונדערע רעכט, וי עס פּאַסט זיך פֿאַר אַ {;בעסערן מין" ייִדן. 

די דאָזיקע אַסיפֿות זײַנען געווען אַן אויסדרוק ניט נאָר פֿון די װאָס האָבן 
שוין לאַנג געװווינט האַלב לעגאַל אין װאַרשע, נאָר אויך פֿון אַ נײַעם שטראָם 
נע-ונדניקעס, װאָס די בלוטיקע הײַדאַמאַטשינע האָט זי פֿאַרטריבן קיין װאַרשע 
אין דער צווייטער העלפֿט 18טן י"ה. דער דאָזיקער נײַער טיפּ ייַד האָט זיך באַ- 
טראַכט וי אַ קרבן פֿון דער אַנטיפּוילישער רעװאָלוציע װאָס איז פֿאָרגעקומען 
אין אוקראַיִנע. ממילא האָט זיך דער פּליט געפֿילט באַרעכטיקט צו פֿאָדערן 
שוץ און זיכערקייט מצד דער פּוילישער מלוכה-מאַכט, 

פֿון די דאָזיקע קרײַזן איז משמעות אַרױס די פּעטיציע פֿון 15טן יוני 1770 
צום װאַרשעװער מאַגיסטראַט, װאָס לייגט פֿאָר פֿאַר דער שטאָט שליסן מיט ייִדן 
אַ פּאַקט. לויטן מוסטער פֿון אַנדערע פּוילישע שטעט. אמת, אַזאַ פּאַקט האָט באַ- 
גרענעצט די רעכט פֿון צד װאָס וויל זיך אין אַ שטאָט באַזעצן. אָבער ייִדן האָבן 
געװוּסט פֿון זייער לאַנגער היסטאָרישער פּראַקטיק, אַז אַ פֿאַרפֿיקסירטער אָפּמאַך 
מיט באַשטימטע באַגרענעצטע רעכט איז בכל-אופֿן בעסער, וי לויזע מעגלעכקייטן 
פֿון אַן אומזיכערער עקסיסטענץ, 

די שטאָט איז אָבער אויף קיין פּאַקט ניט אײַנגעגאַנגען. דער מאַגיסטראַט 
האָט דערמאָנט, אַז מיט צוויי יאָר פֿריער האָבן די שטאָטלײַט געבעטן דעם 
סיים איין מאָל פֿאַר אַלע מאָל צו דערװײַטערן ייִדן פֿון װאַרשע. דער סוף איז 
גאָר געווען, האָט דער מאַגיסטראַט געשריבן, אַז די רעכט פֿון ייִדן אין װאַרשע 
זײַנען פֿאַקטיש פֿאַרברײטערט און ניט פֿאַרשמעלערט געװאָרן. פֿאַרשטײט זיך, 
אַז ניט אויף אַזױ פֿיל, וי עס האָבן זיך פֿאַרברײטערט די רעכט פֿון די ניט- 
קאַטױלישע קריסטן, אָבער פֿאָרט אַ פֿאַרבעסערונג, 

דער סיים האָט ניט געװאָלט נאָכגעבן די שטאָטלײַט. דאָס איז געווען ניט 
צוליב אַהבֿת-מרדכי, נאָר מחמת שׂינאת-:המן. דער שליאַכטישער סיים האָט בכלל 
געקוקט קרום אויף די פּאָליטישע אַמביציעס פֿון די שטאָטלײַט, װאָס האָבן זיך 
שוין אָנגעהויבן מאָביליזירן פֿאַר אַ גענעראַלער קאַמפּאַניע קעגן די שליאַכטישע 
פּרעראָגאַטיון. אָפֿיציעל האָט דער סיים מאָטיווירט זײַן שטעלונג מיט דעם, װאָס 
ייִדן האָבן אַ רעכט צו האַנדלען אין װאַרשע, צוליב דער באַקװועמלעכקייט פֿון דעם 
עולם און אויך ,,כּדי קלענער צו מאַכן דעם יקרות אויף סחורות", 

דער מאַגיסטראַט האָט ניט געהאַט קיין חשק אײַנצורײַסן מיט דער שליאַכטע 
און מיט די מאַגנאַטן און האָט זיך געװאָלט אַרױסדרײען פֿון זײַן אַ שומר פֿאַר 
די פּריווילעגיעס פֿון דעם סוחרים-פֿאַראײן, אין משך פֿון פֿיר חדשים (אויגוסט--- 
נאָוועמבער 1768) האָט דער פֿאַראײן פֿינף מאָל אינטערפּעלירט וועגן דעם דאָזיקן 
ענין. דער מאַגיסטראַט װאָס האָט אין פֿראַגעס פֿון קאָמפּעטענץ ניט אַזױ לײַכט 
נאָכגעגעבן אַפֿילו דעם קרוין-מאַרשאַלעק האָט דאָס מאָל אויסגענוצט די גע- 
לעגנחייט און איבערגעגעבן דעם מאַרשאַלעק דעם דאָזיקן דעליקאַטן עָנין זי 

דער נײַער מאַרשאַלעק לובאָמירסקי האָט זיך אָנגעכאַפּט אין דעם וי אין 
אַן אבֿןדטו. דאָ האָט ער געהאַט אַ מעגלעכקייט צו באַװײַזן, אַז דאָס ווערטל: 
;אַ נײַער בעזעם קערט בעסער" איז אַ ריכטיקס, 

קנאַפּע צוויי װאָכן נאָך דעם ייִדישן מעמאָראַנדום גיט דער קרוין-מאַר- 
שאַלעק אַרױיס אַ באַפֿעל, אַז ייִדן זאָלן ליקווידירן זייערע געשעפֿטן און תּיכֹּף 
פֿאַרלאָזן װאַרשע. ער האָט אַפֿילו וועגן דעם אָפּנעדרוקט אַ ספּעציעלע מודעה, 
אויף פּויליש און ייִדיש, און געהייסן אױפֿהענגען דאָס אין אַלע מנינים און 
| שטיבלעך פֿון װאַרשע און פּראַגע. די הורט-סוחרים האָט מען דערלויבט צו פֿאַר- 
בלײַבן דרײַ װאָכן לענגער, בכדי זיי זאָלן אױיספֿאַרקױפֿן זייערע סחורות. די 
ניט-פֿאַרקױפֿטע סחורות האָט ער דערלויבט צו דעפּאָנירן אין שטאָטישע מאַגאַ- 
זינען. פֿון ייִדישע בעלי-מלאָכות האָבן דרײַ שנײַדערס און פֿינף חתימה-שטעכערס 
געמעגט בלײַבן אין שטאָט. די שטאָט האָט אָכער פֿאַרשטאַנען, אַז כּל-זמן עס זײַנען 
פֿאַראַן יורזדיקעס וועט אַזאַ דעקרעט קיין פּעולה ניט האָבן. לובאָמירסקי האָט 
עס אויך פֿאַרשטאַנען. מען האָט דעריבער באַדאַרפֿט מאַכן אַ ,/מוסטער-פּאָגראָם" 
אויף איינער פֿון די יורזדיקעס, אַז ייִדן זאָלן מער ניט זוכן קיין שוץ אונטער 
דעם פֿאַרטעך פֿון די מאַכטיקע מאַגנאַטן, אויסגעקליבן האָט מען דווקא אַ פֿרי- 
שע יורזדיקע: נײַזירושלים, װאָס דער מאַגנאַט אוױיגוסט סולקאָווסקי האָט אויס- 
געבויט אין 1766, דאָס איז געווען איינע פֿון די גרעסטע יורזדיקעס. זי האָט 
צוגעצויגן קונים פֿון גאַנץ װאַרשע אַזױ װײַט, אַז די װאַרשעװער קראָמען זײַנען 
געשטאַנען ליידיק, 

ניודירושלים, שרייבט איינער פֿון די מיטצײַטלערס, איז יעדן טאָג אין 

דער װאָך פֿו? מיט קונים װאָס קומען פֿון גאַנץ װאַרשע * 

דעם דאָזיקן פּאָגנראָם האָט מען דורכגעפֿירט דעם 22סטן יאַנואַר 1775. 
אין דער זעלבער צײַט האָט מען חרובֿ געמאַכט אַן אַנדערע יורזדיקע --- פּאָטאָק, 
װאָס פּאָטאָצקי האָט זי געהאַט אויסגעבויט. אין שטאָט גופֿא האָט דער קרוין- 
מאַרשאַלעק געהייסן צונעמען אַלע סחורות פֿון די ייִדישע קראָמען און דעפּאָ- 
נירן אין די שטאָט-מאַגאַזינען * 

להיפוך צו דעם אויף װאָס מען האָט זיך געריכט, זײַנען די דאָזיקע פּאָגראָמען 
ניט געווען קיין ראַדיקאַלע רפֿואה פֿאַר די מכּות פֿון די שטאָטלײַט, 

עס איז ניט קיין צופֿאַל, װאָס דער גירוש און די פּאָגראָמען זײַנען פֿאָרגע- 
קומען אין 1775. צווישן די יאָרן 1773--1775 זײַנען אָפּגעהאַלטן געװאָרן סעסיעט 
פֿון זעם דעלעגאַציע-סיים װאָס האָט באַדאַרפֿט סאַנקציאָנירן די ערשטע חלוקה 
פֿון פּוילן אין 1772. בעת אַ סיים האָבן ייִדן קיין טאָגצעטל ניט געדאַרפֿט אויס- 

- שפּעטער האָט דער קיניג דערלויבט ייִדן צו האָבן א באזאר אין שטאָט. אויף דער הײַני 
טיקער סענאַטאָרן-גאַס איז אױפֿגעקומען דער באַרימטער 6ס206161 (1789--1809), אַ באַזאַר 
3 איילן די ברייט, 1809 איז עֶר אַריבערגעטראָגן געװאָרן אויף מאַרשאַלקאָוסקע גאַס, דאָרטן, 
װוּ ס'איז שפּעטער געװען הערזעס געשעפֿט (זינט 1900). דער לעצטער פּלאַץ איז געװען אויף 
באגנע. 

קױפֿן, ממילא האָט מען זיי ניט געקענט קאָנטראָלירן. אָבער 1775 ווערט דער 
דאָזיקער שטײַער צוריק באַנײַט און אַפֿילו געהעכערט. אַ ייד האָט תּיכּף נאָכן 
אָנקומען אין שטאָט אַרײַן געמוזט צאָלן דרי זילבערנע גראָשן פֿאַר אַ טאָגצעטל 
אויף 14 טעג. בײַם אָנקומען האָט מען געמוזט אָנגעבן דעם ציל פֿון דעם באַזוך. 
אַזאַ אױספֿרעג-פּראָצעדור האָט געפֿאָדערט אַן אַפּאַראַט מיט באַאַמטע. חוץ דעם 
האָט מען געמוזט האָבן אַ ספּעציעלע װאַך און קאָנטראָלערן, װאָס איינער 
האָט געהיט דעם צווייטן. די וועכטערס פֿון קרוין-מאַרשאַלעק האָבן געהיט די 
וועכטערס פֿון דער ,סוחרישער מיטברודערשאַפֿט?. עס האָט זיך אַזױ אַרום גע- 
שאַפֿן אַ לאַגע, אַז דער װאַקסנדיקער פּערסאַנאַל װאָס האָט געלעבט אַרום דער 
דאָזיקער ביוראָקראַטיש-פֿיסקאַלישער פּראָצעדור פֿון אױיספֿרעגן, פֿאַרשרײַבן און 
שטעמפּלען די בילעטן איז שוין געווען פֿאַראינטערעסירט, אַז עס זאָלן קומען 
װאָס מער ייַדן, אַז עס זאָל זײַן װאָס מער צו שרײַבן און צו שטעמפּלען. 

צום בילעטן-שטײַער האָט דער מאַרשאַלעק גופֿא ניט דערלייגט. מען איז 
אַרײַן אין אַזאַ אַזאַרט מיטן עסק בילעטן, אַז מען האָט אַפֿילו פֿאַרגעסן צו בלאָזן 
דעם טרומייט, וי מען איז זיך נוהג געווען כּדי אָנזאָגן ייַדן, אַז זיי דאַרפֿן 
פֿאַרלאָזן די הױפּטשטאָט, 

װאָס מער שועריקייטן מען האָט ייִדן געמאַכט, אַלץ מער איז געװאַקסן די 
הכנסה פֿון שטאָט אין זכות פֿון די דאָזיקע שוועריקייטן, אַלע װאָס האָבן ניט געהאַט 
קיין טאָגצעטל זײַנען באַטראַכט געװאָרן װי אומלעגאַלע און געמוזט פֿאַרלאָזן 
די שטאָט. פֿר;ער האָט מען באַקומען אומזיסטע טאָגצעטלען אויף 14 טעג, און 
ערשט נאָך דעם דאָזיקן טערמין האָט מען באַדאַרפֿט צאָלן, כּדי אָבער צו האָבן 
געלט אויף בויען בריקן, פֿעסטונגען אאַז"וו איז בײַ דעם שלאַבאַן אַװועקגעשטעלט 
געװאָרן אַ פּושקע, און ייִדן האָבן ,פֿרײַװיליק? אַרײַנגעװאָרפֿן אַ נדבֿה. ווען די 
דאָזיקע פּושקע האָט קיין גרויסע מזומנים ניט אַרײַנגעבראַכט, איז אין 1777 
אַרױס אַ פֿאַראָרדענונג, אַז חוץ די באַצאָלטע טאָגצעטלען אויף 14 טעג, דאַרפֿן 
אַלע װאָס װוינען אין װאַרשע שטענדיק אָדער צײַטװײַליק אױיסקױפֿן אויך גע- 
נעראָל-בילעטן, אויב מען האָט עמעצן געכאַפּט אָן די צוויי בילעטן, פֿלעגט אַזאַ 
איינער קריגן שמיץ און פֿאַרטריבן ווערן פֿון דער שטאָט = 

די דאָזיקע הפֿקרות האָט אַרױסגערופֿן אַ פּראָטעסט-מעמאָראַנדום פֿון ייִדן, 
דער דאָזיקער מעמאָראַנדום, דאַטירט דעם 6טן יוני 1778, איז אַן ערשטראַנגיקער 
דאָקומענט, קודם"כּל האָט ער אַ חתימה, ער איז ניט אַנאָנים. דער ייַד װאָס האָט 
אים אונטערגעשריבן הייסט זאַװל יאַסלאָװיטש. צווישן די גרויסע סוחרים און 
הױפֿיידן איז אַזאַ נאָמען ניט בנימצא; דאָס האָט געמוזט זײַן איינער פֿון פֿאָלק, 
געשריבן איז דער דאָקומענט מיט שטאָלץ און װערדע: מער פֿאָדערונג װי 
תחנונים, 


קיין אומגליק קען זיך ניט פֿאַרנלײַכן צו אונדזער אומגליק, ווערט 
דאָרטן געזאָגט, װײַל יעדן טאָג זײַנען מיר אונטערגעװאָרפֿן רדיפֿות 

און אומדערטרענלעכע אַרעסטן. אונדז האָט זיך געדוכט, אַז דוֹרך 
דעם װאָס מיר לעבן אין דעם דאָזיקן לאַנד, זײַנען מיר עפּעס אַ טייל 
פֿון זײַן כירגערטום, װײַל בעת די געזעצן פֿון דער רעפּובליק לייגן 
אויף אונדז אַרוף דעם חובֿ צו צאָלן עפֿנטלעכע שטײַערן, צאָלן מיר זיי. 
אָבער צו אונדזער גרעסטן פֿאַרדראָס צײַגן מיר זיך איבער גאָר אין 
עפּעס אַנדערש, װײַל להיפּוך צו יעטװעדער מענטשלעכקייט איז אונדז 
פֿאַרבאָטן אַפֿילן ניט נאָר צו װוינען אויף דער דאָזיקער ערד, נאָר 
אַפֿילו די לופֿט אויף אָטעמען איז אונדז צו געניסן פֿאַרװערט,? 


װוי עס איז שוין דערמאָנט געװאָרן, איז דער דאָזיקער רוף געבליבן אָן 
רעװלטאַטן, די , לײַטישע, ייִדן האָבן זיך נאָך ניט באַקלאָגט. זיי האָבן געצאָלט 
שטײַערן און דערװײַל גאָרניט ניט געבעטן. 1784 גיט דער נײַער קרוין-מאַר- 
שאַלעק מיכאַל מנישעק אַרױס פֿרישע תּקנות ,פֿאַר דער שטאָט װאַרשע בנוגע 
ייִדן". די באַדינגונגען אויף באַזוכן װאַרשע זײַנען געמאַכט געװאָרן אַ סך שווערער. 
קודם-כּל האָט מען געהעכערט דעם פּרײַז פֿון אַ טאָגצעטל ביז 5 גראָשן. דער- 
קעגן הורט-סוחרים האָט מען פֿאָרט געגעבן אַ קלייגע הנחה: האָט אַזאַ איינער ניט 
באַװיזן צו פֿאַרקױפֿן זײַן סחורה אין די 14 טעג, װאָס אים איז דערלויבט צו זײַן 
אין װאַרשע, האָט מען אים פּראָלאָנגירט אויף נאָך צוויי װאָכן. קיין דריטע פּראָ- 
לאָנגאַציע האָט מען אָבער שוין ניט געגעבן, סײַדן אַז דער ייִד האָט אַן אַרױס- 
פֿאָדערונג פֿון אַ װאַרשעװער געריכט. 

אַ בעל-מלאָכה האָט מען בכלל קיין טאָגצעטל ניט געגעבן. אַן אויסנאַם האָט 
מען געמאַכט פֿאַר געציילטע פֿאַכלײַט, וי גאָלדשמידן און חתימה-שטעכערס. אָבער 
0 האָט דער צעך פֿון די גאָלדשמידן געמאָלדן, אַז מען דאַרף שוין מער ניט 
קיין ייִדן פֿון דעם פֿאַך. בלויז די דערלויבעניש פֿון די פֿינף חתימה-שטעכערס 
בלײַבט עפֿעקטיוו אויף :יײַטער. אויך ייַדישע פֿרױען האָט מען קיין טאָגצעטל 
ניט געגעבן, חוץ אין פֿאַלן, ווען זיי מוזן גיין צו אַ דאָקטער. געװאָלט האָט מען 
אויף אַזאַ אופֿן פֿאַרהיטן װאַרשע פֿון ייִדישע משפּחות. אַ ייד װאָס האָט ניט זײַן 
פֿרױ און קינדער אין װאַרשע, האָט מען געטראַכט, װעט לאַנג ניט װועלן בלײַבן 
אין שטאָט אַפּשיטא זיך באַזעצן אָן דער משפּחה. 

בעטלערס און באַרישניקעס (גאָסן-הענדלערס) זײַנען געווען אויסגעשלאָסן פֿון 
דער פּריווילעגיע צו קױפֿן אַ טאָגצעטל, פֿאַר אַלע, וועמען די תּקנות פֿון דעם נײַעם 
קרוין-מאַרשאַלעק װאָבן ניט דערלויבט צו בלײַבן אין װאַרשע, איז באַשטימט 
געװאָרן אַ טערמין, ווען זיי מוזן די שטאָט פֿאַרלאָזן, דער 21סטער יוני, 1784. 

ייִדן האָבן זיך געווענדט נאָך הילף צום קיניג. אָבער סטאַניסלאַוו אויגוסט 
האָט זיך ניט געװאָלט מישן אין דעם ענין. ער האָט קלאָר פֿאַרשטאַנען אַז 
הינטער דעם קאַמף מיט ייִדן שטעקט אַ סך מער, און די צײַט האָט באַװיזן אַז 
ער איז געווען גערעכט. 

די ייִדן האָבן באַשלאָסן צו פֿאַרלאָזן װאַרשע. זיי האָבן זיך געווענדט צום 


21 ציטירט לויט אפסתר טצגענבוים, זי 9, 

װאַרשעװער באַנקיר פּיאָטר טעפּער מיט אַ בקשה צו דערלויבן זיי זיך באַזעצן 
אין זײַן גוט ראַשין, ניט װײַט פֿון שטאָט " 

טעפּער, װאָס האָט געהאָט גרויסע פֿינאַנציעלע שװועריקייטן און האָט טאַקע 
אין אַ קורצער צײַט אַרום באַנקראָטירט, האָט זיך אָנגעכאַפּט פֿאַר אַזאַ גאָלדענער 
געלעגנהייט, צו זײַן אַ ,באַשיצער" פֿון ייִדן, 

די שטאָטלײַט האָט עס זייער באַאומרויקט. זיי האָבן געזען בפּועל ממש, 
אַז דאָס חזרט זיך איבער די מעשׂה ,נײַ-ירושלים". דער קונה ועט נאָכפֿאָרן 
דעם סוחר, און יעמאָלט איז דער האַנדל פֿון די װאַרשעװער קריסטלעכע סוחרים 
אין אַ סכּנה. זיי האָבן דעם ענין גענומען ריין יורידיש. טעפּער איז אַ שטאָטמאַן, 
ניט קיין מאַגנאַט אָדער שליאַכטשיץ. ער האָט באַקומען פֿון קיניג אַ פּערזענלעכע 
פּריווילעגיע צו האָבן אַ גוט, װאָס אַ שטאָטמאַן טאָר עס על-פּי געזעץ ניט האָבן, 
הגם די שטאָטלײַט קעמפֿן דערפֿאַר. ממילא טאָד דער דאָזיקער טעפּער בײַ זיך 
קיין ייִדן ניט האַלטן. האָבן זיי געבעטן דעם קיניג צו געבן פֿאַרשטײן דעם אױפֿ- 
געקומענעם באַנקיר, אַז ער זאָל קיין מגע-ומשׂא מיט ייִדן ניט האָבן. 

אויף אַזאַ עפֿעקט פֿון דער טראַנזאַקציע מיטן ראַשינער באַנקיר האָבן זיך 
ייִדן ניט געריכט. איצט האָבן זיי פֿאַרשטאַנען זייער כּוח אוֹן ווערט. פֿון אַלע 
סטראַשונקעס, אַז מען וועט ייַדן אָנטאָן נאָך מער צרות פֿאַר דער ;חוצפה" צו 
באַשיצן זיך אונטער אַ נײַעם ,גואל" האָט זיך גאָרניט אױיסגעלאָזט. מען האָט 
געמוזט צולאָזן ייַדן קיין װאַרשע און לאָזן זיי צו רו. ייִדן האָבן זיך באַזעצט אין 
אַ שטאָטטײל אויף דער הײַנטיקער סענאַטאָרן גאַס. עס האָבן זיך שוֹין באַװויזן 
ייַדישע פֿרױען; אין אָנהײב האָט מען זיי געהאַלטן פֿאַרשפּאַרט אין די ענגע 
שטײיַגן-דירות, װײַל, װי שוין באַמערקט, האָבן זי ניט געטאָרט ווינען אין 
װאַרשע, חוץ ייַדישע גאָלדשמידן האָבן זיך באַוויזן ייַדישע שנײַדערס, היטל- 
מאַכערס, קירזשנערס. איבער די הױפֿן און גאָסן האָט מען שוין געזען ייִדישע 
מעקלערס און גאַסן-פֿאַרקױפֿערס, 

דער דאָזיקער זיג איז אָבער געהאַנגען אויף אַ האָר, װײַל ער האָט ניט 
געהאָט קיין יורידישן יסוד. עס איז געווען מער געבויט אױפֿן געזעץ פֿון לעבן, וי 
אױפֿן לעבן פֿון געזעץ. ממילא האָט זיך געמוזט פֿילן אַן אומזיכערקייט, כּל-זמן 
די שטאָט װעט ניט שליסן מיט ייִדן אַן אָפּמאַך, אָדער אַרױסגעבן אַ ספּעציעלע 
תּקנה װאָס װועט פֿעסטשטעלן די ייִדישע רעכט אין װאַרשע. און דאָ איז געווען 
דער אַלטער קאָנפֿליקט צווישן דער ייִדישער עקספּאַנסיע און די שומרים פֿון די 
אַלטע פּריווילעגיעס. אויב דער קריסטלעכער סוחר האָט טײלװײַז שלום געמאַכט 
מיטן געדאַנק, אַז ער האָט אַ קאָנקורענט אין דעם ייִדן, הגם דער שנעלער װוּקס 
פֿון דער שטאָט האָט געעפֿנט ברייטערע עקאָנאָמישע האָריזאָנטן פֿאַר אַ גרעסערן 
קיבוץ, האָט דער קריסטלעכער בעל:מלאָכה ניט געקענט שלום מאַכן מיטן 
געדאַנק צו דערלאָזן אַ ייִדישן בעל-מלאָכה, 

די שליאַכטע איז ניט געוען פֿאַראינטערעסירט אין באַשיצן דעם בעל- 
מלאָכה,, פּונקט װי זי איז ניט געווען פֿאַראינטערעסירט, בעת די ;סוחרישע 
מיטברודערשאַפֿט* האָט געזוכט בײַ איר הילף, 

מיט בלויז יורידישע תּירוצים האָט מען ייִדן פֿון װאַרשע ניט געקענט 
אַרױסשטױסן, עס האָבן אויך ניט געהאָלפֿן די בילבולים, אַז ייִדן פֿאַרשפּרײטן 
עפּידעמישע קראַנקייטן און אַז דאָס בעסטע װאָלט געווען, ווען מען פֿאַרדינגט 
זיי ניט קיין דירות אין װאַרשע, 

דער בעל-מלאָכה האָט זיך אָנגעכאַפּט פֿאַרן לעצטן מיטל װאָס דער ייְאוש 
האָט אים דיקטירט: פֿיזישער כּוח. געשען איז דאָס אָבער אין אַ צײַט, ווען אַזאַ 
מעטאָד פֿון קאַמף האָט אַפֿילו אין װאַרשע גאָרניט געקענט פּועלן, דאָס איז גע- 
ווען די צײַט פֿון דעם באַרימטן פֿיריאָריקן סיים װאָס האָט געזאָלט רעפֿאָרמירן 
פֿונדאַמענטאַל די פּוילישע רעפּובליק, 

דער גורל פֿון די ייַדן אין װאַרשע איז געווען ענג פֿאַרבונדן מיט דעם גאַנצן 
פּראַיעקט וועגן ,רעפֿאָרמירן" דאָס ייִדישע לעבן. די װײַטערדיקע אַנטװיקלונג 
פֿון דעם װאַרשעװער קאַמף פֿאַר וווינרעכט איז דעריבער געווען ענג פֿאַרבונדן 
מיטן אױיסגאַנג פֿון די פֿאַרהאַנדלונגען פֿון דעם דאָזיקן היסטאָרישן פֿיריאָריקן 
סיים (1788---1791), | | 


אין דער תקופֿה פֿון דעם גרויסן סיים (1788--1792) 


אָקטאָבער 1788 עֶפֿנט זיך אין װאַרשע דער נײַער סיים. קיין שום צערע- 
מאָניעס זײַנען דאָס מאָל ניט פֿאָרגעקומען. די צײַט איז געווען צו ערנצט. די 
אױפֿגאַכעס װאָס דער דאָזיקער סיים האָט זיך געשטעלט זײַנען געווען גראַנדיעזע: 
פֿאַרריכטן די מלוכה-מאַשין װאָס האָט מיט איר אינערציע דערפֿירט צו דער 
חלוקה פֿון פּױלן, געװאָלט האָט מען עס דערגרייכן דורך גרויסע רעפֿאָרמען, 
פֿון וועלכע מיליטער און פֿינאַנצן זײַנען געווען די סאַמע עיקרדיקסטע פּונקטן, 
אויף װאַרשע זײַנען געווען געווענדט די אויגן ניט נאָר פֿון פּוילן, נאָר פֿון גאַנץ 
אײיראָפּע. זייער פֿלינק האָט געאַרבעט די דיפּלאָמאַטישע מאַשין פֿון די דרײַ 
מלוכות װאָס האָבן דורכגעפֿירט די חלוקה פֿון פּוילן. מיט אַ דיפּלאָמאַטישער 
לאָזשע אין סיים גופֿא, תּמיד געפּאַקט מיט אויסטלענדישע אַמבאַסאַדאָרן און אַגענטן 
איז דער דאָזיקער סיים געווען אַן אַרענע, װוּ עס זײַנען פֿאָרגעקומען די װויכטיקסטע 
פּאָליטישע שלאַכטן, 

אויך דער קאַמף צווישן די שטאָטלײַט און ייִדן אין װאַרשע האָט זיך צע- 
פֿלאַקערט אין דער צײַט פֿון יענעם סיים און אויך אױפֿן באָדן פֿון סיים. הגם 
די ייִדן-פֿראַגע איז פֿריִער אויך אָפֿט געקומען פֿאַר דעם דאָזיקן פּאַרלאַמענטאַרישן 
פֿאָרום, האָט זי אָבער קיין מאָל ניט פֿאַרנומען אַזאַ אָרט װי בעת דעם ;גרויסן" 
סיים. צום ערשטן מאָל אין דער געשיכטע פֿון פּוילן איז געווען אַ פּרווו פֿון אַ 
סיסטעמאַטישער אַרבעט אַרום דער פֿראַגע פֿון ייִדישע רעכט אין פּוילן. מען האָט 
אַקטיװוירט די געזעלשאַפֿטלעכע מיינונג. פּעטיציעס און פּראָיעקטן פֿאַר און קעגן 
האָבן פֿאַרפֿלײצט די רעגירונג. פּריװאַטע פּראָיעקטן זײַנען אַרױס פֿון דרוק און 
זײַנען פֿאַרשפּרײט געװאָרן צווישן די סיים-דעפּוטאַטן. פֿון דרויסן האָבן ביידע 
גרופּעס: די שטאָטלײַט און די ייִדן, געאַרבעט דורך פּעטיציעס, אוידיענצן און 
אַפֿילו געלטמיטלען -- אַלץ כּדי צו באַאײַנפֿלוסן אַקטיווע פּאָליטיקערס. ביידע 
צדדים זײַנען אין סיים ניט געווען פֿאַרטראָטן. בעת די שטאַטלײַט האָבן גע- 
קעמפֿט פֿאַרן רעכט צו האָבן פֿאַרטרעטערס אין סיים, האָבן ייַדן אַפֿילו ניט גע- 
האַט די מינדסטע השׂגה אויף צו חלומען וועגן דעם. אויף די סיים-פֿירערס האָט 
דער קאַמף פֿון די שטאָטלײַט פֿאַר אַ דעפּרעזענטאַציע געמאַכט דעם אײַנדרוק, 
אַז חוץ קליינע פּריװוילעגיעס (װוי די רעכט צו קױפֿן אַ גוט און דינען אין דער 
אַרמײי) -- איז דער הױפּטציל זייערער צו פֿאַרטרײַבן ייִדן פֿון אַלע שטעט פֿון 
פּױלן. | 

דעם באַנײַטן קאַמף האָט אָנגעהויבן אַ דעלעגאַציע פֿון װאַרשעװער שטאָט- 
ראַט, װאָס האָט זיך געמאָלדן אין סיים און אַרױסגעשטעלט די אַלטע טענות, 

6 אין דער תּקופֿה פֿון דעם גרויסן סיים (1788 -- 1792) 


אַז מען ברעכט די ,הייליקע" תּקנות פֿון 1527, װאָס פֿאַרװעון ייִדן װווינען אין 
װאַרשע. די דעלעגאַציע האָט געפֿאָדערט, מען זאָל תּיכֹּף דורכפֿירן אַ גירוש 
אויף ייִדן. דאָס איז אָבער ניט געווען פֿון די לײַכטע זאַכן. ניט געקוקט אויף 
אַלע מניעות איז די ייִדישע באַפֿעלקערונג אין װאַרשע שטאַרק אױטגעװאַקסן, 
באַזונדער נאָכן אינצידענט מיט ראַשין. מען זעט שוין די ערשטע שפּראָצן פֿון אַ 
לעגאַלער ייִדישער ציבור-רעפּרעזענטאַנץ. די אָפֿטע פּעטיציעס פֿון אָרגאַניזירטע 
גרופּעס ייִדן, װאָס טרעטן אַרױיס פֿאַרן סיים און דער שטאָט-פֿאַרװאַלטונג מכּוח 
וווינרעכט, האָבן ממילא שוין ניט געקענט פֿאַרלײקענען, אַז אַ ייִדישער ייִשובֿ 
איז פֿאַראַן אין ואַרשע, און געפֿאָדערט, אַז מען זאָל אים לעגאַליזירן. די שטאָט- 
לײַט האָבן אין זייער קאַנסערװאַטיװקײט פֿאַרזען די גרויסע שינויים, װאָס זײַנען 
פֿאָרגעקומען אין װאַרשע בכלל און אין ייִדישן לעבן בפֿרט. אַ גירוש האָט שוין 
ניט געקאָנט געמאָלט זײַן 

דער סעקרעטאַר פֿון װאַרשעװער שטאָטראַט, דער ערשטער טריבון פֿון די 
שטאַטלײַט, איז געווען איינער מיכאַל שװויניאַרטקי (1740--1793), ער האָט געקענט 
האַלטן אַ פּען אין האַנט און איו אויך געװען אַ גוטער מאָסן-רעדנער. דעם 
ענין ייִדן -- ניטייידן אין װאַרשע האָט ער אַװעקגעשטעלט ברייט. דאָס איז ניט 
קיין ריין לאָקאַלער ענין. די ייִדן-פֿראַגע אין פּוילן איז קודם- כּל אַ שטאָטישע 
פֿראַגע; מוזן די שטעט האָבן אַ דעה בײַם באַשטימען די פּאָליטיק. אָבער די שטאָט- 
לײַט האָבן קיין װואַלרעכט ניט, ממילא אויך ניט קיין פֿאַרטרעטערס. שװיניאַרסקי 
האָט דעריבער פֿאַרבונדן דעם ענין ייִדן מיט דער פֿאָדערונג צו האָבן אַ רעפּרע- 
זענטאַציע פֿון די שטאַטלײַט אין סיים. די שליאַכטע איז ניט פֿאַראינטערעסיױט 
אין די שטעט און דערפֿאַר זײַנען זי אין אַ צושטאַנד פֿון ירידה. זאָל מען צולאָזן 
שטאָטלײַט אין סיים, װועלן דעמאָלט די שטעט האָבן די אמתע פֿאַרטײדיקערט 
פֿון זייערע אינטערעסן. דער שליאַכטע האָט אַזאַ פּראָגראַם ניט געשמעקט. דער 
קאַמף פֿאַר די רעכט פֿון די שטאָטלײַט איז געווען אַ וויכטיקער פּונקט אין דער 
גרויסער פּראַגראָט פֿון רעפֿאָרמען. דאָס האָט געמיינט אױיסגלײַכן זיי סאָציאַל 
און פּאָליטיש מיט דעד שליאַכטע, געבן זי אָפֿיציר-ראַנגען און רעכט צו זײַן 
גוט-באַזיצערס, 

אין זײַן ;עקספּאָזיציע וועגן די רעכט פֿון דער שטאָט װאַרשע בנוגע ייַדן 
און אַ תּשובֿה אויף די פֿאָדערונגען פֿון די לעצטע ועגן אַ לאָקאַציע אין דער 
דאָזיקער שטאָט"? אַ טראַקטאַט װאָס דער װאַרשעװער שטאָטראַט האָט דעצעמ- 
בער 1788 אָפּגעדרוקט אויף זײַנע הוצאות, האָט שװױניאַרטקי געגעבן אַ ברייטע 
פֿאָרמולירונג פֿון אַ קאַמפֿפּראָגראַם װאָס איז געװאָרן דער פּאָליטישער אַני-מאמין 
פֿון דעם מיליטאַנטישן בירגערטום. די דאָזיקע בראָשור איז געוען אַ תּשובֿה 
אויף אַ פּעטיציע װאָס אַ גרופּע פֿאַרמעגלעכע ייִדן אין װאַרשע האָבן דערלאַנגט 
אין סיים. ייִדן האָבן געבעטן, אַז מען זאָל זיי דערלויבן װײַטער ווינען אין 
װואַרשע און פֿאַרנעמען זיך מיט האַנדל און מלאָכה; דערבײַ האָבן זיי דעקלאַרירט 

אַ סומע פֿון 80,000 גילדן פֿאַר דער אַרמײ. חוץ די שטײַערן, װאָס זיי זײַנען 
גרייט ,אײיביק צו צאָלן", האָבן זיי אויך דעקלאַרירט אַ סומע פֿון דרײַ טויזנט 
דוקאַטן ,פּלאַצגעלט?, ד"ה פֿאַרן רעכט צו האַנדלען? 

די דעקלאַראַציע לטובֿת דער אַרמײ איז געווען אַ קלוגער און זייער צײַ- 
טיקער זשעסט. די אַרמײ איז געװאָרן דאָס באַליבטסטע קינד פֿון די פּאָליטישע 
טאַטעס אין פּױילן, דער עפֿעקט פֿון דער דאָזיקער דעקלאַראַציע האָט געמוזט זײַן 
אַ גרויסער, אויב ער האָט אַרױיסגערופֿן אַ תּיכּפֿדיקע תּשובֿה. שװיניאַרסקיס בראָ- 
שור איז פֿאַרטײילט געװאָרן צוישן די סיים-דעפּוטאַטן און סענאַטאָרן און האָט 
אַ טייל פֿון זי געװונען. - 

איצט זײַנען די שטאָטלײַט צוגעטראָטן צו אָרגאַניזירן אַ פּערמאַנענטע פֹּאָ- 
ליטישע קערפּערשאַפֿט װאָס זאָל פֿאַרטרעטן זייערע אינטערעסן, 

דעם 24סטן נאָוועמבער 1789 איז אין װאַרשע פֿאָרגעקומען אַ צוזאַמענפֿאָר 
פֿון פוילישע שטעט. עס זײַנען געקומען 293 דעלעגאַטן. די ייַדן-פֿראַגע איז אַוועק- 
געשטעלט געװאָרן װוי דער עיקר-פּונקט. די דאָזיקע ערשטע פּאַליטישע אַקציע 
פֿון פּױלישן בירגערטום האָט מער איבערגעשראָקן די שליאַכטע, איידער די ייַדן. 
אין די אויגן פֿון דעם הערשנדיקן קלאַס איז די דאָזיקע ,;שװאַרצע פּראָצעסיט" 
פֿון די שטאָטלײַט געווען אַן אָנזאָג פֿון אַ סאָציאַלער רעװאָלוציע. דער פּחד פֿאַר 
אַן איבערקערעניש און דער וידעוווילן צו דער :חוצפּהדיקער" פֿאָדערונג פֿון 
דעם בירגערטום האָט ניט איין דעפּוטאַט געמאַכט פֿאַר אַ באַשיצער פֿון ייִדן 
די שטאָטלײַט זײַנען געקומען מיט פֿאָדערונגען פֿאַר זיך גופֿא. וי רעאַקציאָנער 
זיי זײַנען ניט געווען, האָט דער שאָטן פֿון דער פֿראַנצײיזישער רעװאָלוציע גע- 
שוועבט איבער זיי, הגם עס איז געווען אַ גרויסער חילוק צווישן די פּאַליטישע 
אַספּיראַציעס פֿון פֿראַנצײזישן בירגערטום און פֿון פּוילישן, 

גראָד פֿאַרן צוזאַמענפֿאָר, וועגן וועלכן מען האָט קיין סודות ניט געמאַכט, 
איז אין װאַרשע אַרױס אַ מוטיקע אױפֿפֿאָדערונג וועגן רעכט פֿאַר ייִדן, געחתמעט 
פֿון ;װואַרשעװער ייִדן" און צוגעשיקט צום סיים. די דאָזיקע נײַע ייִדישע פּע- 
טיציע ברענגט אַ סך פּדּטים וועגן לעבן פֿון ייַדן אין װאַרשע, און דעריבער איז 
זי פֿאַר אונדז אַן ערשטקלאַסיקער מקור. די ייִדן בעטן אַ זיכער אָרט אויף צו 
װווינען, עס מעג אַפֿילו זײַן הינטער די שטאָט-אָקאָפּעס, אין די פֿערשטעט, נאָר 
דאָרטן װווּ דער מאַגיסטראַט האָט ניט קיין דעה, 

לויטן דעקרעט מעגן ייִדן תּמיד פֿאַרקױפֿן הורט; נאָר בעת סיימזיצונגען 
מעגן זיי קוועגן און מעסטן", ד"ה פֿאַרקױפֿן דעטאַל. ;אָבער צי װעט אויף דעם 
אײַנגיין דער מאַגיסטראַט -- פֿרעגן די מחברים פֿון דער פּעטיציע --- אָדער די 
סוחרישע מיטברודערשאַפֿט װאָס צווינגט אַ ייִדן צו האַלטן סחורה אין זײַן ענגן 

מאַגאַזין און אָנשטאָפּן קעמערלעך, פֿאַר וועלכע מען דאַרף צאָלן 400 גילדן אַ 
שטיק, ייִדן זײַנען שוין רויַנירט, װײַל לויט די פֿאָדערונגען פֿון דער גילדיע 
מאַכט מען רעוויזיעס אין זייערע דירות, מען נעמט צו און מען קאָנפֿיסקירט 
די סחורות װאָס מען געפֿינט בײַ זיי". װײַטער שרײַבן זיי, וי אַן ענטפֿער אויף 
שװױיניאַרסקיס פּאַמפֿלעט, אַז דער האַנדל פֿאַלט ניט, מחמת ייִדן זײַנען זיך מיט 
דעם מתעסק, נאָר דערפֿאַר װאָס מען דערלאָזט זיי ניט. זיי בעטן דעריבער, אַז 
דער סיים זאָל זיי אינקאָרפּאָרירן אין וועלכן עס איז שטאַנד. ביז דאָס וועט אָבער 
באַשטימט װערן, בעטן די אואַרשעװער ייִדן", אַז מען זאָל זיי דערלויבן פֿירן 
קליינהאַנדל אין װאַרשע?* 

די שליאַכטע און די מאַגנאַטן זײַנען געווען קעגן די פֿאָדערונגען פֿון די 
שטאָטלײַט בכלל; איז באַקעמפֿן די ,,שװאַרצע פּראָצעסיע* האָט ממילא געהייסן 
באַשיצן ייִדן. 

אָבער ניט אַלע סיים-דעפּוטאַטן האָבן געװאָלט האָבן אויף זיך דעם ;פֿלצק" 
פֿון אָננעמען זיך פֿאַר ייִדן,. עטלעכע האָבן צוגעגעבן, אַז די טענות קעגן ייִדן 
זײַנען גערעכטע, װאָס דאָס מיינט נאָך ניט, אַז די פּאָליטישע אַספּיראַציעס פֿון 
די שטאָטלײַט דאַרפֿן געשטיצט וװערן. עס זײַנען אָבער געווען צווישן די דעפּוטאַטן 
שליאַכטשיצעס-יורדים װאָס האָבן געזען אין דער גרופּע שטאָטלײַט-עולים אַן 
עלעמענט װאָס איז שוין ראָוי זיך באַטײליקן אין דעם פּאָליטישן לעבן פֿון לאַנד, 
וי אַ מינאָריטעט האָבן די דאָזיקע יורדים געװאָלט שפּילן אַ גרעסערע ראָלע, 
און דערפֿאַר האָבן זיי געשטיצט די פֿאָדערונגען פֿון דעם בירגערטום. עטלעכע 
פֿון זי האָבן זיך געראַטעװעט פֿון אַ פֿולשטענדיקער ירידה דורך אאַרײַנשדכנען" 
זיך אין די אױפֿגעקומענע בירגערלעכע משפּחות, בפֿרט יענע װאָס האָבן חוץ 
מיסחר זיך אויך פֿאַרנומען מיט לײַען געלט אויף פּראָצענט. די דאָזיקע האַלב 
סוחרים און האַלב חלפֿנים האָבן געהערט צו די סאַמע אַמביציעזע און ממילא 
די סאַמע אַנטיסעמיטישע בירגער-עלעמענטן. דערקעגן די מאַגנאַטן און די הויכע 
קלויסטערשע שׂררות זײַנען געווען שטאַרק קעגן דעם בירגערטום. דער שאָטן 
פֿון דער פֿראַנצײזישער רעװאָלוציע האָט זיי פֿאַרפֿאָלגט. די רעזאָלוציע פֿון סיים 
װאָס איז אָנגענומען געװאָרן דעם 27סטן יולי 1789 וועגן סעקולאַריזירן די גרוי- 
סע ביסקופּישע מאַיאָנטקעס האָט זיי שטאַרק דערשראָקן. 

עס נעמט מיך אַרום אַ פּחד, האָט געזאָגט דער קאַטױלישער פּרימאַט 

אין אַ סיימרעדע, און אַן אומגעהײַערע שרעק פֿאַר דער מעגלעכקייט, אַן 

מיר זאָלן צוליב אונדזער ניט-אָפּנעהיטקײט זיך אַ רוק טאָן אונטער דעם 

פֿאַטאַלן ליכט פֿון די לאַמטערנעס, מיט וועלכע די פֿראַנצױזן ווילן פֿאַר- 

לעשן אמונה, ערע און שׂכל. זיי ווילן דאָס מאַטיווירן מיט אַ כימערישער 

אויסטייטשונג פֿון רעכט פֿון מענטש און פֿון אַבסאָלוטער גלײַכקייט. זיי 

דאָס קערנדיקע פּויליש פֿון די פּעטיציעס פֿון די װאַרשעװער ייִדן איז אפֿשר מרמז אויף 

אַ ניט-יידן װאָס האָט די דאָזיקע שריפֿטן פֿאַר זי צוזאַמענגעשטעלט, 

שטעלן אַװעק אויף דער זעלבער שאָל פֿון װאָג דעם ייִדן, דעם תּלִין, דעם 
פּױער, דעם ביסורמאַן |מחמדאַנערן, דעם שליאַכטשיץ, דעם שטאָטמאַן 
און דעם גלח. אָבער דעם לעצטן שליסן זיי אין גאַנצן אויס פֿון דער 
שוץ פֿון דער מלוכה* 


קעגן אַזאַ גלײַכהײט איז געווען אַ גרויסער טייל פֿון סיים. דאָס האָט גע- 
מוזט פֿירן צו אַ פּאָליטיק פֿון צוימען די אַספּיראַציעס פֿון דריטן שטאַנד, און 
דאָס איז אומדירעקט געווען לטובֿת די ייִדן, 

מחוץ דעם סיים זײַנען אויך געווען קרײַזן װאָס האָבן געהאַט אַן אינטערעס 
אין די ענינים פֿון ייִדן. אין די מאַסאָנישע קרײיַזן, למשל, צו וועלכע דער קיניג 
האָט געהערט, האָט מען זיך אויך פֿאַרנומען מיט דער ייִדן-פֿראַגע. די וויכטיקסטע 
דעפּוטאַטן פֿון דעם פֿיריאָריקן סיים זײַנען געווען מיטגלידער פֿון דער װאַרשע- 
ווער לאָזשע ,אונטער דרײַ שילדן". איר סעקרעטאַר איז געווען יאַן לושטשעווסקי, 
אַ פֿרײַנד און שפּעטער אַפֿילו אַ שטילער שותּף פֿון דעם הױפֿייַדן שמואל זביטקאָ- 
ווער. דער ראַציאָנאַליסטישער הומאַניזם װאָס האָט געהערשט אין יענער לאָזשע 
האָט געמוזט גורם זײַן, אַז מען זאָל די ייִדישע ענינים דעבאַטירן ניט אַזױ לײַדנ- 
שאַפֿטלעך, וי פֿון דער פּלאַטפֿאָרמע פֿון סיים. שפּעטער, ווען די װאַרשעװער 
לאָזשעס זײַנען פֿאַרכאַפּט געװאָרן פֿון מאַגנאַטן װאָס האָבן זיך אָריענטירט אויף 
רוסלאַנד, האָט די שטעלונג צו ייִדן אין װאַרשע זיך געמוזט בײַטן צום בעסערן, 
שוין מחמת דעם טעם, װאָס די בעלי-בתּים פֿון די גרעסטע יורזדיקעס זײַנען געווען 
צוישן זיי. 1789 האָט אַן אַנטירוסישע שטימונג ניוועלירט די דאָזיקע השפּעות, 
די הינטערקוליסן-אַרבעט אַרום באַאײַנפֿלוסן די רעזאָלוציע-קאָמיסיע אין פֿאַר- 
שיידענע פּאָליטישע פֿראַגעס פֿון סיים איז געקומען פֿון דאָרטן, אַגבֿ איז אויך 
דער שפּעטערדיקער העלד פֿון. דער רעװאָלוציע פֿון 1794, בערעק יאָסעלעװיטש, 
געווען אַ מיטגליד פֿון דער פּאַטריאָטישער לאָזשע אין װאַרשע. אמת, קיין צו 
װאַרעמע שטימונג פֿאַר ייִדן האָט דאָרטן ניט געהערשט, דערפֿאַר זײַנען אָבער 
געווען ניט קיין קליינע סימפּאַטיעס פֿאַר דעם ,פֿאַלשן משיח" יעקבֿ פֿראַנק; וועגן 
אים איז אַפֿילו שוין אין יאָר 1782 אָנגעגאַנגען אַ לאַנגע דעבאַטע, אין וועלכער 
מען האָט קריטיקירט פּוױלישע ייַדן, אַז מיטן אױיסנאַם פֿון פֿראַנקן און דעם 
לאַנדאָנער מקובל פֿאַלק בעל-שם-טובֿ פֿאַרשטײען זיי זיך ניט אויף קבלה, 

די עטלעכע משומדים אין דער װאַרשעװער לאָזשע ;די קאַפּיטולע פֿון דעם 
ראָזן און גאָלדענעם צלם", װאָס האָט עקסיסטירט אין די יאָרן 1766---1776, 
האָבן געהיט די אינטערעסן פֿון זייער גרופּע, װאָס אַ טייל פֿון איר אין שוין 
אַפֿילן געאַדלט געװאָרן. דערפֿאַר זײַנען זיי געװאָרן אַ צילברעט פֿון אַטאַקן מצד 
דער ;מיעשטשאַנער* פּובליציסטיק פֿון די װאַרשעװער שטאָטלײַט? 

פֿון די מאַסאָנישע קרליזן זײַנען אַרױס מוטיקע שטימען אין פֿאַרטײידיקונג 
פֿון ייִדן, די דאָזיקע פֿאַרטײידיקונג איז קודם-כּל אַרױסגעװאַקסן פֿון דעם קאַמף 
קעגן די פּאָליטישע אַספּיראַציעס פֿון די שטאָטלײַט. דער ייִדישער זאַך האָבן די 
דאָזיקע שטימען פֿאָרט אַ סך אַרױסגעהאָלפֿן,. עס האָבן זיך דערהערט הומאַני- 
טאַרישע טענער אין דער פּוילישער פּובליציסטיק. 

ייִדן ווערן געדריקט פֿון אַלֶע זײַטן, האָט איינער געשריבן: זיי האָבן 

ניט קיין צוטריט צו די טעמפּלען פֿון גערעכטיקייט; זיי קלאַמערן זיך 

אונטער א שוץ פֿון איינעם, און דער איינער באַרײַסט זיי ביזן לעצטן 

גראַשן. עס איז שוין בײַ אונדז אַ געוויינטלעכע זאַך צו שינדן די הויט 

פֿון ייִדן. דערפֿאַר ווילן ייִדן בעסער זײַן געשונדן פֿון איינעם, איידער צו 

זײַן אַן אָביעקט פֿון עקספּלואַטאַציע פֿון יעדער איינעם װאָס האָט נאָר 

כּוח. עס איז דאָך בײַ אונדז קיין נאָווינע ניט צו זען אין דער הויפּט- 

שטאָט אַ ייִדן פֿאַרבלוטיקט פֿון פֿיזישע װוּנדן, װאָס לױפֿט אַרום באַ- 

שאָטן מיט שלאָג-מתּנות. מען שטראָפֿט ניט אַפֿילו דערפֿאַר, נאָר פֿאַר- 

קערט: מען מאַכט שפּאַס אָדער מען איננאָרירט דעם גאַנצן ענין. ייִדן 

קױפֿן זיך אויס מיט גרויסע געלטער בײַ זייערע פּאַנעס, נאָר דערפֿאַר 

װאָס זיי זײַנען ייִדן, צי איז דאָס אַ לײַטישע זאַך, אַז עמעצער זאָל דאַרפֿן 

צאָלן פֿאַר זײַן אמונה און וועמען נאָך: פּריװאַטע לײַט. 

און װײַטער שרײַבט דער דאָזיקער אַנאָנים, אַז בכלל קען מען מיט גװאַלד 
מענטשן ניט בעסער מאַכן. מען דאַרף זיך מיט זיי גוט באַגין. רעפֿאָרמירן -- 
אַוודאי און אַװודאי, אָבער ניט דורך רדיפֿות און עינוים" 

דאָס איז געווען די ערשטע שטאַרקע שטים, הגם מען האָט שוין געשריבן 
לטובֿת ייִדן אַ סך פֿריִער. זי איז געקומען פֿון די קרײיזן פֿון די ליבעואַל גע- 
שטימטע סיים-דעפּוטאַטן, די רעפֿאָרמען, װאָס דער מחבר לײגט פֿאָר זײַנעף 
ערדאַרבעט, פּאָלאָניזירונג דורך שולן, אָפּשאַפֿן די קהילות. דאָס איז אין אײַנקלאַנג 
מיט דער שטעלונג צו ייִדן, װאָס די גרופּע רעפֿאָרמיסטן פֿון סיים --- דער פּינס- 
קער דעפּוטאַט מאַטעוש בוטרימאָװיטש, טאַדעוש טשאַצקי, דער גלח יעזיערסקי 
און באַזונדער דער בראַצלאַװער דעפּוטאַט כאָלאָניעװוסקי, דער ליבעראַלסטער פֿון 
אַלע --- האָבן אין יענער צײַט פֿאָרמולירט, 

דאָס װאַרשעװער בירגערטום האָט אָבער ניט געװאָלט צונויפֿמישן דעם ענין 
פֿון רעפֿאָרמירן ייִדן מיט דער פֿאָדערונג װאָס גיכער משלח זײַן די ייִדן פֿון שטאָט, 
די שטאַטלײַט האָבן געזען אין די סיימאַקציעס אַ טראָט צו פֿאַרציִען דעם גאַנצן 
ענין. און װאָס מער עס האָט זיך פֿאַרצױגן די אַרבעט פֿון סיים, אַלץ אומגעדול- 
דיקער זײַנען געװאָרן די װאַרשעװער שטאָטלײַט. די שטאָט האָט שוין געהאַט 
איבער צען טויזנט ייִדן. זייער אױיפֿהאַלט אין װאַרשע איז געווען בכל-אופֿן כּשר. 
ממילא האָט מען זיי ניט געקענט פֿאַרטרײַבן אַזױ לאַנג װוי דער סיים האָט געהאַט 
זײַן סעסיע. אָבער אַרױיסשטעלן באַשולדיקונגען האָט מען געקענט. זיי זײַנען גע- 
ווען מער געצילט קעגן די דעפּוטאַטן װאָס האָבן ?אַ שװאַכקײט צו קומען מיט אַ 
כאָפּטע סוחרים, משרתים און יוצרימשרתים". באַזונדער איז מען געווען אין 

כּעס אויף די רײַסישע און ליטווישע דעפּטאַטן װאָס האָבן אַפֿילו געבראַכט 
אייגענע ייִדישע שנײַדערס. דאָס איז געווען אין הסכּם מיטן געזעץ, אָבער דער 
אָנגעלאַף פֿון ייִדישע בעלי-מלאָכות האָט אַרײַנגעטריבן אין כּעס די קריסטלעכע 
קאָנקורענטן זייערע. ייִדן, האָבן זיי זיך באַקלאָגט, זײַנען אַפֿילו אַרײַנגעדרונגען 
אין דעם ,הײיליקסטן ווינקל פֿון װאַרשע? --- אין אַלטשטאָט. דער שטאָט-פּרע- 
זידענט יאַן דעקערט האָט געשריבן, אַז אַלטשטאָט איז פֿול מיט געהיימע ייִדישע 
װאַרשטאַטן װאָס נעמען צו די פּרנסה פֿון די קריסטן. דערפֿאַר בעט ער װאָס 
גיכער באַשליסן אַ גירוש אויף ייַדן פֿון װואַרשע, אַזאַ באַשלוס האָט געקענט קומען 
אָדער פֿון סיים אָדער פֿון קרוין-מאַרשאַלעק. די ביידע גרופּעס: די סוחרים און 
די בעלי-מלאָכות האָבן דעריבער באַשלאָסן צו אינטענסיווירן זייערע אַקציעס' 


דעם 15טן מאַרץ 1790 האָבן די דאָזיקע צוויי גרופּעס פֿאָרגעלײגט דעם 
סיים אַ מתּנה פֿון פֿופֿציק טויזנט גילדן פֿאַרן מלוכה-אוצר פֿאַר אַ דעקרעט פֿון 
אַ ייִדישן גירוש. שוין די סומע אַליין איז געווען אַ בולטער פּרוּוו איבערצוליצי- 
טירן די ייַדישע מתנח פֿון סוף 1789, 


די אַקציע האָט אָבער באַלד אָנגעהויבן אַ ביסל אונטערצוהינקען. די סוחרים 
זײַנען ניט געווען אַזוֹי סאָלידאַריש איפדעם קאַמף קעגן ייִדן װי די בעלי-מלאָכות, 
טייל האָבן אַפֿילו געפֿירט בשותּפֿותדיקע געשעפֿטן מיט ייִדן. די קריסטלעכע 
סוחרים פֿון גריכישן אָפּשטאַם זײַנען געווען די ערשטע װאָס האָבן געבראָכן דעם 
,איינהייטלעכן פֿראַנט?. אויך עטלעכע פֿראַנצױזן און האָלענדער האָבן געהאַט 
ייִדישע שותּפֿים. גאָר אַנדערש איז געווען מיט די האַנטװערקער-צעכן. זיי האָבן 
אויף קיין שום קאָמפּראָמיסן ניט געװאָלט גיין. הגם עס זײַנען אין װאַרשע געווען 
טעטיק ייִדישע קעסל-מאַכערס, בלעכערס, הויזמאָלערס, װאָס האָבן געאַרבעט בײַ 
מלוכה-אַרבעטן, װי למשל בײַם איבערבויען די קאַזאַרמעס, דאָך האָבן נאָר צוויי 
צעכן גענומען די אַקציע אין זייערע הענט. דאָס זײַנען געווען: די שנײַדערס און 
זי קירזשנערס, 


דעם 20סטן מאַרץ 1790 איז פֿאַרן מאַגיסטראַט פֿאָרגעקומען אַ דעמאָנס- 
טראַציע פֿון די מיטגלידער פֿון די צוויי צעכן. זייערע פֿאַרטרעטערס האָבן גע- 
רעדט קלאָרע דיבורים: אויב מען װעט תּיכֹּף ניט פֿאַרטרײַבן ייִדן פֿון שטאָט, 
װעט מען ניט קענען גאַראַנטירן פֿאַר זייערע לעבנס, מורא האָבנדיק פֿאַר אַ 
בלוטיקן פּאָגראָם װאָס װאָלט דער שטאָט געבראַכט גרויס שאָדן, האָט דעקערט 
תּיכּף געלאָזט וויסן דעם סיים וועגן די דאָזיקע שטימונגען. קודם- כּל האָט מען 
וועגן דעם מודיע געווען דער מיליטערישער קאָמיסיע. זי האָט אויסגעקליבן 
דרײַ דעפּוטאַטן װאָס האָבן געהאַט אַ קאָנפֿערענץ מיט די פֿאַרטרעטערס פֿון די 
צעכן. פֿאַר די דאָזיקע דעפּוטאַטן האָבן זיך די צעכן-פֿאַרטרעטערס פֿאַרקלאָגט 
אויף די מיליטערישע אַמטן, פֿאַר װאָס זיי באַשעפֿטיקן ייִדן בײַם רעמאָנטירן 
די קאַזאַרמעס, 7 יש 

די אױפֿגעברױזטע שטימונגען האָט מען געמוזט מיט עפּעס באַרויִקן. דעם 
2סטן מאַרץ 1790 (אַ רעקאָרד פֿון גיכקייט אין דער געשיכטע פֿון דעם דאָזיקן 
סיים) איז אַרױסגעגעבן געװאָרן אַ באַפֿעל, אַז אַלע ייִדן חוץ די סוחרים מוזן 
פֿאַרלאָזן װאַרשע. דער דאָזיקער באַפֿעל האָט געצילט קודם- כּל אין דעם ייִדישן 
בעל-מלאָכה, גאַסן-הענדלערס און אױפֿקױפֿערס, אין דער זעלבער מודעה וועגן 
גירוש ווערט אויך געבעטן, אַז מען זאָל ניט טשעפּען ייִדן, בעת זיי וועלן פֿאַרלאָזן 
די שטאָט. / 

דער פֿאַקט װאָס מען האָט אַזױ גיך נאָכגעגעבן די שטאָטלײַט האָט אַרױס- 
גערופֿן אומרויקייט בײַ דער שליאַכטע: אין אירע אויגן איז דאָס געווען אַ פֿאָר" 
שפּיל צו אַ רעװאָלוציע; עס האָט געשמעקט מיט ;אַ טיראַניע פֿון מיעשטשאַנישן 
בויט" 

דער המון האָט אָבער געפֿאָדערט זײַנס: ייַדן מוזן אין משך פֿון דרײַ טעג 
פֿאַרלאָזן די שטאָט. די אָרעמע ייִדן האָבן זיך תּיכּף אָפּגעטראָגן. די ?בעסערע" 
האָבן זיך דערװײַל פֿאַרקליבן אין די יורזדיקעס, װוּ אַזאַ געשעעניש איז געווען 
אַן אידעאַלע סיטואַציע פֿאַר קאָניונקטור-פּרײַזן. דער בידנער קרעמער און אָרעמער 
בעל-מלאָכה האָט זיך ניט געקענט דערלויבן צו צאָלן אַזױנע פּרײַזן. אַ טייל 
ייִדישע בעלי-מלאָכות האָבן געהאַט באַשטעלונגען פֿון סיים-דעפּוטאַטן און אַפֿילו 
פֿון שטאָטישע פּאַטריציערס. זי האָבן זיך געפֿילט אַ ביסל זיכערער מאָראַליש, 
אָבער בשום אופֿן ניט יורידיש. עס האָט זיך אָנגעהויבן אַ געיעג אויף ,געהיימער 
ייִדישער אַרבעט?. 

דעם 19טן אַפּריל 1790 איז געקומען צו די ערשטע גאַסן-געשלעגן צווישן 
ייִדישע און ניט-יידישע בעלי-מלאָכות אין װאַרשע. הגם עס האָט אויסגעזען מער 
וי אַ דעמאַנסטראַציע פֿון אָרגאַניזירטע כּוחות, האָט עס אין דער זעלבער צײַט 
געטראָגן דעם כאַראַקטער פֿון אַן אַזהרה דעם סיים -- אַז מען מיינט אויף אַן 
אמת, מיט אַ פּאָר װאָכן שפּעטער איז געקומען די קאַטאַסטראָפֿעי 

די מאַכט פֿון דעם מאַגיסטראַט איז געווען אַזױ גרויס, אַז אַפֿילו דאָס קריגס- 
מיניסטעריום האָט געמוזט אָנקומען צום שטאָט-פּרעזידענט, װען עס איז גע" 
גאַנגען וועגן אָנשטעלן ייִדישע בעלי-מלאָכות פֿאַר דעם מיליטער. דעם 15טן 
מײַ 1790 האָט די מיליטערישע קאָמיסיע געבעטן בײַ דעקערטן 40 טאָגצעטלען פֿאַר 
ילדישע שנײַדערס, מאַנטל-מאַכערס, קירזשנערס און שמוקלערס װאָס האָבן געזאָלט 
אַרבעטן נאָך פֿאַרן מיליטער. װי נאָר די קריסטלעכע בעלי-מלאָכות האָבן זיך 
וועגן דעם דערוװוסט, האָט זיך אָנגעהויבן אַ טומל. עס האָט ניט געהאָלפֿן דאָס 
אַפּעלירן צו די פּאַטריאָטישע געפֿילן פֿון די בעלי-מלאָכות," 

דעם 16טן מײַ 1790 איז אין װאַרשע אױיסגעבראָכן דער ערשטער ,פּראָ- 
לעטאַרישער" פּאָגראָם. איינער אַ שנײַדער, מיטן נאָמען פֿאַקס, האָט געטראָפֿן 
אין גאַס אַ ייִדישן שנײַדער װאָס האָט געהאַלטן אין די הענט אַ פֿאַרטיקן מלבוש. 
פֿאַקס האָט בײַ אים געװאָלט דעם מלבוש אַרױסרײַסן. דער ייִד האָט זיך ניט גע- 
לאָזט און אָנגעהױבן צו לױפֿן, דער קריסטלעכער שנײַדער האָט גענומען צו הילף 


*ע. נ. פֿרענק, העירונים והיהודים בפולין, װאָרשע, 1921, 95, 143. 

זײַנע צוויי געזעלן, און זאַלבעדריט האָבן זיי זיך אָנגעהױיבן יאָגן נאָך דעם ייִדישן 
שנײַדער. דעם געיאָגטן איז געראָטן זיך צו באַהאַלטן אין אַ דערבײַיקן הויף. אים 
צו הילף זײַנען אָנגעלאָפֿן אַנדערע ייָדן. זיי האָבן געכאַפּט דעם שנײַדער פֿאַקס 
און אים פֿאַרשפּאַרט אין אַ שפּײַכלער, עס האָבן זיך באַלד פֿאַרשפּרײט קלאַנגען, 
אַז ייִדן האָבן געהרגעט אַ קריסט, עס זײַנען זיך אָנגעלאָפֿן אַ סך קריסטן, די 
ייִדן האָבן פֿאַרשפּאַרט אַלע טירן און טויערן אין דעם הויז אויף טלאָמאַצקע 
און זיך העלדיש פֿאַרטײידיקט, ניט קענענדיק אײַננעמען די ;ייִדישע פֿעסטונג? 
האָט זיך דער המון אַ לאָז געטאָן אויף דעם דערבלייקן פּאָטשעיווו, װוּ עס איז 
געווען אַ ייִדישע האַלע מיט קראָמען און דירות. עס איז אַרױסגעפֿאָדערט געװאָרן 
די שטאָטישע פּאָליצײ, װוי אויך די װאַך פֿון דעם קרוין-מאַרשאַלעק. דער המון 
האָט אָנגעהויבן צו באַװאַרפֿן די. װואַך מיט שטיינער. מען האָט געמוזט אַראָפּ- 
ברענגען מיליטער װאָס האָט ענדלעך צעטריבן די אָנגעלאַפֿעגע מענטשן. 

פֿאַר דער שליאַכטע איז דאָס געווען אַ בולטער סימן פֿון אַ ,מיעשטשאַ- 
נישער רעװאָלוציע", פֿאַר וועלכער זי האָט אַזױ געציטערט. די אָנגעלאָדנקײט 
פֿון דער אַטמאָספֿער אַרום דעם דאָזיקן קאָנפֿליקט האָט געפֿאָדערט אַ גיכע 
רעאַקציע. די אַטאַקן אויף דער אַרמײ װאָס איז גראָד אין יענעם מאָמענט געווען 
דער אָביעקט פֿון נאַציאָנאַל-פּאָליטישער צערטלעכקייט איז באַטראַכט געװאָרן וי 
דער גרעסטער אַנטיפּאַטריאָטישער אַקט. באַלד דעם צוייטן טאָג, דעם 17טן 
מײַ 1790, איז שוין וועגן דעם פּאָגראָם אַרײַנגעטראָגן געװאָרן אַן אינטערפּעלאַציע 
אין סיים, אַגבֿ די ערשטע אין דער געשיכטע פֿון ייִדן אין פּולן, 

אַרײַנגעטראָגן האָט די דאָזיקע אינטערפּעלאַציע דער פינסקער דעפּוטאָט 
מאַטעוש בוטרימאָװוויטש. געשטיצט האָט אים דער קאַשטעלאַן יעזיערסקי, דער 
דעפּוטאַט װאַווזשעצקי, טאַדעוש טשאַצקי --- מיטגלידער פֿון דער ליבעראַלער 
מינאָריטעט אין דער ,פּאַטריאָטישער* פּאַרטײ, אַודאי, זײַנען זיי געווען סימפּאַ- 
טיש צו די פֿאָדערונגען פֿון די שטאָטלײט, אָבער זייער אַנטיסעמיטיזם האָבן זיי 
געטאַדלט, און אין הסכם מיטן דעמאָלטיקן קוק אויף דער ייִדן פֿראַגע אין די 
ליבעראַלע קרײיזן האָבן זיי געהאַט פֿאַרטיקע פּלענער, וי אַזױ צו ,רעפֿאָרמירן 
און פֿאַרבעסערן דאָס פֿאָלק פֿון ייִדן" אין פּולן, 

פֿאַר די אינטערפּעלאַנטן איז אָבער דער פּאָגראָם ניט געווען בפֿירוש אַ 
ייִדישער, גאָר גיכער אַ באַװײַז פֿון דער ;וואַקסנדיקער חוצפּה פֿון די שטאָטלײַט". 

בעת דער דעבאַטע אַרום דער אינטערפּעלאַציע האָבן עטלעכע דעפּוטאַטן 
אַפֿילו געהאַט צו דערציילן וועגן אָנפֿאַלן פֿון שטאָטלײַט אויף דער שליאַכטע. דער 
דעפּוטאַט קוביצקי האָט אָבער פֿאַרטײידיקט די אָנפֿאַלערס און געהאַט טענות צום 
סיים, װאָס ער נעמט אונטער זײַן שוץ די ייִדן אין װאַרשע: דערפֿאַר האָט די 
גאַס געמוזט נעמען די גערעכטיקייט אין אירע הענט, 

עס איז געווען אָבער אויך אַן אַנדער אַספּעקט פֿון דער פּאָגראָם-געשיכטע. 
דאָס איז געווען די פּאָליטישע זײַט דערפֿון, און אויך דער ווידערקול אין די 
שכנותדיקע לענדער, 

קודם-כּל האָט דער פּאָגראָם און דער אָנפֿאַל אויף דער אַרמײ קאָמפּראָ- 
מיטירט דעם מאַגיסטראַט פֿון דער פּױלישער הױפּטשטאָט. טײלװײַז האָט דער 


24 אין דער תּקופֿה פֿון דעם גרויסן סיים (1188 --- 1792) 


מאַגיסטראַט זיך געװאָלט ריינװואַשן דורך העלפֿן אַרעסטירן דרײַ מײַסטערס, די 
פֿירערס פֿון די אומרוען. מען האָט זיי פֿאַרשפּאַרט אויף צוויי יאָר תּפֿיסה אין 
קאַמענעץ-פּאָדאָלסק אָן רעכט זיך אומצוקערן קיין װאַרשע. אויב דאָס האָט אַ ביסל 
אױיסגעלײַטערט די לופֿט אין װאַרשע, איז אָבער די שטעלונג פֿון די פֿאַרטרע". 
טערט פֿון די דרײַ מלוכות, װאָס האָבן זיך באַטײליקט אין דער חלוקה פֿון 
| פוילן, געווען גאָר אַן אַנדערע. אַוודאי האָט זיי ניט אינטערעסירט די ייִדישע 
זײַט, נאָר די גאָלדענע געלעגנהייט צו ריידן שלעכטס אויף פּוילן אין אויסלאַנד? 
אין אַ בריוו צו דער רוסישער קייסערינע קאַטערינע שרײַבט מען פֿון 
װאַרשע, באַלד נאָכן פּאָגראָם, אַז ייִדן שטערן די שטאָטלײַט אין מיסחר, אָבער 
,;איצט װעט װאַרשע פֿון זיי פּטור ווערן". 
דער עסטרײַכישער אַמבאַסאַדאָר קאַשע (604086) האָט צוגעשיקט צו זײַן 
רעגירונג אַ באַריכותדיקן באַריכט, אין וועלכן ער גיט איבער פּרטים ועגן 
דעם פּאָגראָם. דאָס ראַבירן, שױײַבט ער, האָט געדויערט פֿיר שעה צײַט. מען האָט 
אױיסגעבראַכן אַ סך שויבן אין די ייִדישע גאַסן. אַן אַנדער עדות, אַ װאַרשעװער 
מחבר, שרײַבט, אַז ;עס איז שוין ניט געווען קיין איין גאַנצע שוב אין דעם 
אַמאָליקן פּאַלאַץ פֿון די פּאָטשעיעס, ווען די פּאָליצײ האָט ערשט אָנגעהויבן צו 
טראַכטן וועגן באַרויִקן די הפֿקרדיקע חבֿױה"י 
אין דער פּרעסע האָט מען וועגן דעם ענין אַ סך געשריבן און געטאַדלט 
די הפֿקױ-מעשׂים. גאָר פּרטימדיק האָט געשריבן די פֿראַנצײיזישע צײַטונג, װאָס זי 
איז געווען אַ פּוילישער אָפֿיציאָז און האָט בכלל גענומען אַ גינציקע שטעלונג לגבי 
ייִדן, דאָס האָט מרמז געווען, אַז דער קיניג גופֿא איז אויך געווען אומצופֿרידן 
פֿון די אַנטי-ייִדישע אומרוען, הגם ער האָט דערבײי געהאַט גאָר אַנדערע מאָטיון. 
ס'איז באַשטימט געװאָרן אַ סיים-קאָמיסיע צונױפֿצוזאַמלען אין משך פֿון צוויי 
װאָכן דעם מאַטעריאַל וועגן דעם פּאָגראָם. שפּעטער האָט מען דעם טערמין פֿאַר- 
לענגערט אויף נאָך צוויי װואָכן. עס זײַנען אָבער געקומען אַנדערע פּאָליטישע 
געשעענישן, און פֿון דער אױספֿאָרשונג איז גאָרניט געװאָרן. 
דער המון האָט זיך אָבֶער אין װאַרשע ניט באַרויַקט, הגם ועגן פֿאַר- 
טרײַבן די ייִדן האָט מען אַפֿילו אין די סאַמע אַנטיסעמיטישע קרײַזן אויפֿ- 
געהערט צו חלומען. 
אַ מיטצײַטלער, דער גלח קיטאָוויטש, אַ גרויסער אָנהענגער פֿון דער שטאָט- 
לײַט-באַװעגונג, שרײיבט אַזױ: | 
דער ייִרישער המון קלעפּט זיך |צו װאַרשען וי פֿליגן צו זיסװאַרג. 
טרײַבט מען זיי אַרויס הײַנט, רײַסן זיי זיך מיט א טאָג אָדער עטלעכע 
טענ שמפּעטער אַרײַן מיט כּוח נאָך אַ מאָל קיין װאַרשע. עס אין ניט 
קיין לײַכטע זאַך אַרױיסטרײַבן ייִדן פֿון א פּלאַץ, װאָס האָט זיי פּאָליובעט, 

דאָס איז דערפֿאַר װאָס זיי האָבן צוויי מאָל אַזױ פֿי? פֿאַרטײידיקערס וי 
שׂונאים. װיפֿ? מאָל האָט שוין דער סיים זיך אונטערנענומען צו פֿאַר- 
טרײַבן אַלע ייִדן, און יעדעס מאָל קומען די רײַסישע און ליטווישע דע- 
פּוטאַטן װאָס זײַנען אױיסגעװואַקטן צווישן ייִדן און קיין אַנדערע בירגערס 
אין זייערע שטעט האָבן זיי ניט און זיי זײַנען בכלל? געוווינט צו קופֿן 
פֿון ייִדן סחורות און אַלֵץ װאָס זיי דאַרפֿן, פֿון זייערע שוליאָרן זײַנען 
זיי אױפֿגעקאָרמעט נעװאָרן אויף יידישע זעס? און בייג? און אָנגעשיכּורט 
געװאָרן מיט ייִדישע משקאָות. עטלעכע פֿון זיי זײַנען נאָך פֿאַרבונדן 
דורך אַ געמיינער פֿרײַנדשאַפֿט מיט יוננע ייִדישקעס װאָט האַנדלען אין 
װאַרשע מיט זייערע קערפּערס. אַנדערע, װוײַטער, זײַנען אונטערגעקויפּט 
מיט פֿײַנע ייִדיישע כאַבאַרגעלטער. דערפֿאַר שרײַען זיי אויפֿן גאַנצן 
האלדז, פֿאַרטײידיקן ייִדן, טענחן, אַז מען טאָר זיי ניט פֿאַרטרײַבן, אַז 
דער ייִדישער האַנדל? אין ואַרשע ברעננט גרויסע רווחים דעם מלוכה- 
אוצר און אַז ווען יידישע סוחרים װאָלטן ניט אײַננגעשטעלט קיין מעסיקע 
פּרײַזן, װאָלטן די קריסטן-סוחרים געשונדן פֿון די קונים די הויט. צוליב 
אָט דער שוץ איז שוין א נירוש פֿון ייִדן אין װאַרשע אַן אוממינלעכקייט = 
דער ייאוש װאָס רעדט אַרױיס פֿון דעם לעצטן זאַץ האָט מרמז געווען, אַז 
די שטאָטלײַט זײַנען נוטה צו אַ קאָמפּראָמיס, 
פֿון דער אַנדערער זײַט האָט מען אין קרײַזן פֿון ייַדישן בירגערטום אָנ- 
געהויבן טראַכטן, אַז מען דאַרף קודם באַזאָרגן זיך גופֿא. און 1790 האָט דער 
װאַרשעװער פֿאַבריקאַנט און באַנקיר דוד ירמיחו קעניגסבערג אין אַ מעמאָראַג- 
דום צום קיניג געבעטן באַװיליקן בירגעררעכט פֿאַר 250 ייִדישע משפּחות, פֿון 
באַנקירן און גרויסע סוחרים, לויט אַ דשימה װאָס ער װעט צושטעלן. פֿאַר דער 
דאָזיקער גרופּע איז די גרויסע מאַסע אָרעמע בעלי-מלאָכות און קליינהענדלערס 
געווען אַ שטיין אין וועג. דאָס רײַכע ייִדישע בירגערטום האָט אַפֿילו געגרינדעט 
אַ פֿאַרמאַסקירטע צדקה-חבֿרה, װאָס איז פֿאַקטיש געווען אַ כאַפּער-סטאַנציע, אַזױ 
שנעל, וי אַן אָרעמאַן האָט זיך געמאָלדן וועגן שטיצע, האָט מען שוין אָנגעוויזן 
דער פּאָליצײ און אַזאַ איינער איז פֿאַרטריבן געװאָרן פֿון דער שטאָט = 
אין קעניגסבערגס בקשה איז אַפֿילו ניטאָ קיין רמז אויף דער פּראַקטיק 
פֿון דער פֿראַנצײזישער רעװאָלוציע װאָס האָט אַרױסגערוקט דעם פּרינציפּ פֿון 
בירגעררעכט פֿאַר אַלע ייִדן. אָבער אַ ווידערקול פֿון דער רעװאָלוציע איז אויך 
געקומען. 
דאָס איז אַ מערקװוערדיקער אַדרעס פֿון אַ גרופּע װאַרשעװער ייִדן, געשיקט 
ניט צום קיניג נאָר צו די , פּלעניפּאָטענטן פֿון די פּױלישע שטעט", ד"ה צו די 
שטאָטלײַט דירעקט. 
דער דאָזיקער מעמאָראַנדום איז געשריבן מיט אימפּעט, מוט, שטאָלץ און 
אַפֿילו הומאָר, אין צוויי טיילן, פֿון וועלכער דער צווייטער האָט צו טאָן דירעקט 
מיט װאַרשעװוער ענינים. 
:140 .ט ,260:226112222 ,0107ױ0ז161 די 
"ע. רינגעלבלום, די פוילישע ייִדן אין אױפֿשטאַנד פֿון קאַָשטשושקט, ייִװאָ, װאַרשע, 1937, 

ייִדן זײַנען אַן אינטעגראַלער טייל פֿון דריטן שטאַנד אין פּוילן, שרײַבט דער 
אומבאַקאַנטער מחבר פֿון דעם מעמאָואַנדום. דערבײַ פֿאַררופֿט ער זיך אויף דער 
פֿראַנצײיזישער רעװאָלוציע װאָס האָט צום ערשטן מאָל אין דער געשיכטע גע- 
געבן ייִדן אַקטיווע בירגעררעכט און דאַרף דינען װי אַ מוסטער פֿאַר דער וועלט. 
בנוגע די טענות צו ייִדן באַמערקט דער מחבר, קאַז די גאַנצע וועלט באַדינט 
זיך מיט ייַדישע בעלי-מלאָכות און אַז די לײַפּציקער סוחרים גיבן ייִדישע 
סוחרים װײַטער קרעדיטן", 
דערמאָנענדיק דעם פּאָגראָם אין װאַרשע, שרײַבט דער מחבר אַזי: 
איר רעדט וועגן פּריווילעניעס, און כּדי צוצוגעבן זיי חשיבֿות האָט 
איר פֿאַרטריבן טויזנטער משפּחות װאָט בלאָנדזשען אַרום דער הויפּט- 


שטאָט און האָבן זיך צונעקוקט, וי זייערע קינדער שטאַרבן צוליב דער נאָך 
אַלץ קאַלטער טעמפּעראַטור. 


מיט גרויס פֿאַרביטערונג ווערן דערמאָנט די פֿאַקטן פֿון גירושים אויף 
ייַדן, אַפֿילו אויף די װאָס האָבן געהאַט װוינרעכט, פֿאַקטן פֿון ראַבעװען, שלאָגן 
שװאַנגערע פֿרױען אאַזײון. 

װאָס האָט די שטאָט געווונען פֿון אַרױסטרײַבן ייִדישע בעלי-מלאָכות, פֿרעגט 
דער מחבר. ניט מער וי אַ יקרות. די קריסטלעכע בעלי-מלאָכות האָבן תּיכּף גע" 
העכערט די פּרײַזן, אויסנוצנדיק דעם דוחק פֿון אַרבעטערס אין װאַרשע. אויב 
מען װעט ייַדן ניט דערלויבן װוינען אין װאַרשע, װועלן זי זיך באַזעצן אויף 
פּראַגע, װוּ מען װועט זיי גאָר פֿײַן מקבל-פּנים זײַן, װאַרשע װועט אָבער דערפֿון 
קיין גוטס ניט האָבן + 
: דער דאָזיקער מעמאָראַנדום איז געווען די ערשטע קאָלעקטיווע עפֿנטלעכע 
מאַניפֿעסטאַציע פֿון אַ טייל פֿון ייַדישן בירגערטום אין װאַרשע, װאָס וויל זיך 
דערנעענטערן צום פּוילישן בירגערטום. אין דעם פּרט איז די אַרוסטרעטונג 
געווען זייער סימפּטאָמאַטיש, חוץ דעם בפֿירושן אָפּקלאַנג פֿון דער רעװאָלוציע אין 
פֿראַנקרײַך פֿילט זיך שוין דאָס אָנװאַקסן פֿון נײַע כּוחות אין דעם ייִדישן לעבן 
אין װאַרשע. די דאָזיקע גרופּע איז מער אַ דעמאָקראַטישע. זִי נעמט אַרום דעם 
בעטער סיטוירטן סוחר און דעם ייִדישן בעל-מלאָכה. אָבער' ביידע גרופּעס, סײיַ 
די װאָס קעניגסבערג איז געווען זייער טריבון, סײַ די גרופע פֿון ייִדישן מיטל- 
קלאַס, האָבן זיך װינציק װאָס געזאָרגט פֿאַרן ייִדישן ;פּלעבס". די דאָזיקע לויזע 
און נאָמענלאָזע צווישנשיכטן האָבן קיין פֿאַרזאָרגערס און טריבונען ניט געהאַט. 
אין דער װעלט פֿון סיימישע דעלעגאַציעס װאָלט אַזאַ גרופּע אַפֿילו צום װאָרט 
ניט געקומען, װײַל זי האָט זיך ניט געקענט װײַזן מיט עלײַטישע* פּרנסות. 

אויף דעם דאָזיקן קאַמף מיט פּאַפּירענע פּעטיציעס גייט פֿאַרבײַ די צײַט, 
דער סיים איז שוין אין פֿערטן יאָר פֿון זײַן פּערמאַנענטער טעטיקייט. די אַרבעט 
אַרום רעפֿאָרמירן די מלוכה איז פֿאַרענדיקט געװאָרן מיט דער פּראָקלאַמירונג 


"ע. רינגעלבלום, ;אַן אָפּקלאַנג פֿון דער פֿראַנצײיזישער רעװאָלוציע", יוװאָיבלעטער, וי 
זזי 223---227, איינער א פּוילישער פּובליציסט האָט אויך געשריבן (1790), אַז װען ניט די 
ילדישע קאָנקורענץ אין װאַרשע, װאָלטן די פּוילישע סוחרים גערעכנט אין צווייעןי 

פֿון דער נײַער קאָנסטיטוציע. דאָס איז געווען דעם דריטן מײַ 1791, די דאָזיקע 
קאָנסטיטוציע האָט געגעבן די שטאָטלײַט אַ סך וייניקער וי זיי האָבן געהאָפֿט. 
זייער גרעסטער נצחון איז געווען, װאָס זיי איז געגעבן געװאָרן די דעה אין 
די שטעט. די פּויערים זײַנען געבליבן וי פֿריער פֿאַרשקלאַפֿט, עס איז איבער- 
געלאָזט געװאָרן דעם גוטן ווילן פֿונעם פּריץ לײַכטער צו מאַכן די דאָליע פֿונעם 
פּויער. איין איינציקע רפֿואה אויף פֿאַרבעסערן דעם פּויערס לאַגע האָט מען 
געװוסט אָנצורופֿן: מען זאָל באַזײַטיקן די ייִדן פֿון די שענקען. איין פּובליציסט 
האָט געשריבן, אַז בכלל איז פֿרײַהײט אַן אומגליק פֿאַרן פּויער. ער װאָלט ניט 
געװוסט װאָס מיט דעם צו טאָן. אַן אַנדערער האָט דערציילט, אַז בײַ אים אין 
דאָרף לעבן פּויערים וי אין גן-עדן, דערפֿאַר װאָס עס זײַנען דאָרט ניטאָ מער 
קיין ייִדן,*" | 


קעניגסבערגס ,פּראָגרעסיווע* ייִדישע גרופּע האָט אויך גערעדט אין איר 
מעמאָראַנדום וועגן צונעמען ייִדן פֿון די שענקען, אָבער בעת זיי האָבן געהאָפֿט, אַז 
מען װעט ייִדן צולאָזן צו אַנדערע פּרנסות, האָט די סיים-קאָמיסיע וועגן דעם 
ניט געטראַכט. 


ייִדן האָט די קאָנסטיטוציע פֿון דריטן מײַ גאָרניט געגעבן. דער פּרינציפּ 
פֿון פֿרײַהײט פֿון אמונה, װאָס ווערט דאָרט דעקלאַרירט, האָט קיין שום װוערט 
ניט געהאַט, מחמת דעם װאָס ייִדן האָבן תּמיד געהאַט אין פּוילן די פֿרײַהײט צו 
האַלטן ייַדישקייט. די האָפֿענונגען. הגם זייער קליינע, אַז אויך פֿאַר ייִדן װעט די 
קאָנסטיטוציע (װאָס זי האָט געזאָלט זײַן דאָס ערשטע װאָרט פֿון אַ באַנײַט פּױלן) 
ברענגען אַ ישועה, זײַנען ניט מקוים געװאָרן. 


מיטמאַכן אָבער דעם גרויסן פּאַטריאָטישן אױפֿברױז אַרום דער קאָנסטי- 
טוציע האָבן ייִדן געמוזט. אין װאַרשע האָבן די ,גבֿירי נבֿחרי ישׂראל" אַרױסגע- 
געבן צום ערשטן יאָרטאָג פֿון דער קאָנסטיטוציע (1792) אַ אשירה חדשה", 
אַ הימען אין פֿיר שפּראַכן, אין וועלכן עס ווערט אויסגעדריקט די פֿרײד, װאָס 
,דער שטאָטבירגער איז פֿול מיט פֿרײד און דער פּויער זינגט אַרױסגײענדיק 
אין פֿעלד? --- צוויי מאָטיוון, װאָס זײַנען לחלוטין פֿרעמד דעם באַנעם פֿון אַ דע- 
מאָלטיקן ייִדן. װײַטער זײַנען פֿאַראַן אין דעם שװאַכן ליד רמזים אויף האָפֿענוג- 
גען, אַז דער קיניג וועט אויך ייִדן ניט פֿאַרגעסן * 

דער דאָזיקער שיר איז איבערגעדרוקט געװאָרן עטלעכע מאָל. א פֿאַקסימילע פֿון שער 
בלאָט איז אָפּגעדרוקט אין דעם בוך: 17 .ס ,1924 ,105:010:/2024 1646 6202 /22 832084. 
דער װיכטיקסטער פּרט פֿון דער דאָזיקער געקינצלטער אָדע איז די דעקלאראציע אויפן שער 
בלאַט, אַז עס איז אַ מתּנה פֿון 3/2492467 000941680/:/ 2:2:0014026012 מסעמגשסזטקסם. 
אָבער אזא חבֿרה ,גבֿירי נבֿחרי ישׂראל" איז אין װאַרשע ניט געװען. ניט אַנדערש, או די גרופץ 
משכּילישע ייִדן פֿון קעניגסבערגס גרופּע האָבן געװאָלט כאַפּן די פֿיש פֿאַר דער געץ און מיט 
אזא אױפֿשריפֿט זיך לעגאַליזירן װי א קהילה, אין דעם כאאָס נאָך 1791 האָט זיך קיינער אויף 
דעם ניט אומגעקוקט, ממילא האָט קיינער אויך ניט קװעסטאאַנירט די לעגאַלקײט פֿון דעם 
אױפֿשריפֿט, 

די װאַרשעװער שטאָטלײַט האָבן פֿון גרויס שׂימחה צוליב דער קאָנסטיטו- 
ציע אָנגעהויבן שלאָגן ייִדן װאָס זײַנען אַרױס אויף די גאַסן צוקוקן זיך לכל 
הפּחות צו דעם גרויסן יום-טוב, אין וועלכן זיי האָבן קיין חלק ניט געקענט האָבן. 

דאָס װאָס די קאָנסטיטוציע האָט ניט דערמאָנט ייַדן איז בײַ די שטאָטלײַט 
געווען, פֿאַרשטײט זיך, זייער אָנגעלײגט. ,געבן ייִדן רעכט. האָט איינער פֿון זי 
געשריבן, און מאַכן זיי מיט מענטשן גלײַך, איז אַזױ, וי אַרײַנלאָזן וועלף אין 
שטאַל אין דער האָפֿענונג, אַז זיי וועלן ווערן שעפּסעלעך". 

די נײַע פֿרײַהײט האָט בײַ די שטאַטלײַט איבער אַ נײַס אױפֿגעװעקט די 
האָפֿענונג, אַז זיי װועלן קענען פּטור וערן פֿון ייַדן אין גאַנצן. 

דעם 1טן אױיגוסט 1791 האָבן די בירגערט פֿון אַלט:װאַרשע געמאַכט אַן 
אַסיפֿה און באַשלאָסן, אַז זייער פֿרײַהײט דאַרף קודם כֹּל זיך אויסדריקן אין 
באַזײַטיקן ייִדן פֿון שטאָט. דער ראַדיקאַלער טריבון פֿון די שטאָטלײַט באַרס 
האָט אין אַ רעדע צוגעזאָגט, אַז ער װעט שוין פֿאָדערן, מען זאָל דאָס אױיספֿירן 
ניט נאָר אין װאַרשע, נאָר אין אַלע פּוילישע שטעט ייִַדן װעט מען באַזעצן 
אויף לאַנד און מאַכן פֿון זיי ערדאַרבעטערס, 

די דאָזיקע אַסיפֿה האָט אויך אָנגענומען אַ באַשלוס צו בעטן אַמנעסטירן 
די דרײַ מײַסטערס װאָס דער װאַרשעװער געריכט האָט אין 1790 פֿאַרמישפּט 
אויף תּפֿיסה און פֿאַרשיקט קיין קאַמענעץ-פּאָדאָלסל = 

דער פֿאַקט, װאָס די קאָנסטיטוציע פֿון 3טן מײַ 1791 האָט פֿאַרזען ייִדן 
האָט געפֿונען אַן אָפּקלאַנג אין מערבֿ-אײראָפּע. 

אין 1792 האָט די לאָנדאָנער גרופּע ,פֿרײיַנד פֿון פּוילישן פֿאָלק* באַשלאָסן 
אָפּצוריכטן דעם ערשטן יאָרטאָג פֿון דער קאַנסטיטוציע מיט אַ פֿײַערלעכער 
פֿאַרזאַמלונג. די גרופּע האָט פֿאַרבעטן דעם באַרימטן גר לאָרד דזשאָרזש גאָרדאָן 
פֿאַרן גאַסטרעדנער פֿון דעם אָונט, לאָרד גאָרדאָן האָט זיך אָפּגעזאָגט און אַרײַנ- 
געשיקט אַ לאַנגן בריוו, פֿון וועלכן עטלעכע אויסצוגן ווערן דאָ געבראַכט : 

פֿאַראַן עפּעס אין דער דאָזיקער פּוילישער קאָנסטיטוציע, װאָס 
שמעקט מיט ניט-אויפֿריכטיקײט, אַ מין פֿאַלשער אָנשטעל אױפֿן חשבון 
פֿון פֿרײַהייט, װאָס איז דאָרט ניט בנימצא און פֿון װאָס זיי נופֿא {ד"ה 
די פּאָליאַקןן לײַדן שוין, װוי פֿון פֿאַטאַלע קאָנסעקװענצן פֿון אַליין-אָפּ- 
נאַרערײ,. איר דאַרפֿט וויסן, אַז פּױלן האָט איבער אַ מיליאָן ייִדן, צי 
קענט איר אויף דער דאָזיקער פֿאַרזאַמלונג אױפֿקלערן, װאָס פֿאַר אַ נע- 
ווינסן פ'האָט זיי געגעבן די נײַע קאַנסטיטוציע, אָדער צי האָט דער 
איצטיקער פּאַרלאמענט געמאַכט וועלכע עס איז צוזאָגן װאָס שייך זייער 
תּיכּפֿדיקן אָנטיי? אין דעם בירגערלעכן לעבןל* 

פֿאַררופֿנדיק זיך אויף דעם בײַשפּיל פֿון פֿראַנקרײַך װאָס האָט יאָ געגעבן 
בירגעררעכט ייִדן, שרײַבט גאָרדאָן װוײַטער אַזו; 

אָבער װאָס פֿאַר אַ הנחות ברעננט דער איצטיקער פּאַרלאַמענט פֿאַר 
די פּוילישע ייִדן, אַזעלכע, װאָס זיי האָבן אונטער דער אַלטער רעפּובלי- 
קאַנישער רעגירונג גיט געהאַט? קיין שום! װי אַזױ זשע קען מען 
טראַכטן וועגן דעם, אַז זייערע ברידער און פֿרײַנד אין פֿראַנקרײַך, עננ- 
לאַנד און האָלאַנד, װאָס געפֿינען זיך אין אַ בעסערער לאַגע, זאָלן זײַן 
גרייט און ויליק זיך אָנשליסן און שטיצן די נײַע קאַנסטיטוציע פֿון 
פּוילן װאָס האַלט נאָך אַלץ צוריק פֿון אירע בירנערס גלײַכע רעכט? 
ייִדן האָבן לכתּחילה ניט געהאַט געשטעלט אַלץ אויף דער קאָרט פֿון אַ נײַער 
קאָנסטיטוציע און האָבן געזוכט אַנדערע מיטלען אויף צו פֿאַרבעסערן זייער מצבֿ, 
האַרבסט 1791 איז אין װאַרשע פֿאָרגעקומען אַן אַסיפֿה פֿון ייִדישע קהילות 
אין ליטע און דער קרוין. אַ דעלעגאַציע האָט באַקומען אַן אוידיענץ בײַם קיניג 
און אים אונטערגעטראָגן װי אַ מתּנה 15,000 טאָלער. חוץ דעם האָכן זיך די 
פֿאַרטרעטערס פֿון דער אַסיפֿה מתחייבֿ געווען צו באַצאָלן דעם קיניגס חובֿות. 
די דאָזיקע אַקציע האָט שטאַרק באאומרויקט די װאַרשעװער שטאַטלײַט. זיצנדיק 
שוין אין זאָטל פֿון דעם קאָנטטיטוציאָנעלן פֿערד, האָבן זיי אָנגעהוױיבן דריקן 
דעם קרוין-מאַרשאַלעק, אַז ער זאָל זען, ייִדן זאָלן פֿאַרלאָזן װאַרשע, די דעלע" 
גאַטן פֿון דער אַסיפֿה האָט דאָס זייער באַלײידיקט, זיי זײַנען אַװעק אויף פּראַגע 
און דאָרטן געפֿירט װײַטער די פֿאַרזאַמלולן = 
אין דעם דאָזיקן ענין האָט זיך אַגבֿ אַרײַנגעמישט נאָך א צד. דאָס אין 
געווען דער רוסישער אַמּבאַסאַדאָל אין װאַרשע. ער האָט באַאײַנפֿלוסט דעם 
קיניג, אַז עס זאָל קיין גירוש פֿון ייַדן ניט זײַן. דער קרוין מאַרשאַלעק האָט 
נאָכגעגעבן; דער שטאָט-פּרעזידענט האָט ניט געװאָלט, שפּעטער איז ער אָבער 
אויך ווייכער געװאָרן, ייִדן װאָס זײַנען שוין געווען אַװעק פֿון שטאָט האָבן זיך 
אומגעקערט. דערפֿאַר האָט דער קיניג באַקומען פֿון אַ נײַער דעלעגאַציע, 
בראָש פֿון וועלכער עס איז געשטאַנען דער האָלענדישער ייַד. דער הױפֿבאַנקיר 
סימאָנס, אַ מתּנה פֿון 40 טויזנט גילדן (דעם 13טן מאַרץ 1792), דאָס איז געווען, 
װוי די דעלעגאַציע האָט דעקלאַרירט, ניט מער וי אַן אַדערױף אויף אַ גרע- 
סערער סומע װאָס װועט אױיסגעצאָלט ווערן קאין דער תּקופֿה פֿון זייער גלײַך- 
באַרעכטיקונג?פ 
אין דער צװישנצײיט פֿון די צוויי דעלעגאַציעס זײַנען אָכּער פֿאַרגעקומען 
וויכטיקע געשעענישן װאָס האָבן די צוייטע דעלעגאַציע געמאַכט אַװוי אימ- 
פּאַזאַנט אין איר פּערסאַנעלן צוזאַמענשטעל און אַזױי ויכטיק אין איף פֿינאַג- 
ציעלער חשיבֿות. דאָס זײַגען געווען די באַנײַטע גירושים אויף ייִדן אין װאַרשע. 
דעם 8טן פֿעברואַר 1792 האָט די שטאָט געלאָזט וויסן, אַז אַלע ייִדן, חוץ אייגנ- 
טימערס פֿון געשעפֿטן, און פֿון פֿופֿצן גאָרקיכן און פֿינף חתימה-שטעכערס מוזן 
פֿאַרלאָזן די שטאָט, אַ סוחר טאָר ניט האָבן מער װי דרײַ משרתים. עס איז אים 
פֿאַרװערט צו האָבן אַ שענק, האַנדלען מיט אַלטװאַרג און האַלטן זײַן קראָם 

אָפֿן זונטיק. אין דער זעלבער צײַט אַפּעלירט דער מאַגיסטראַט צו די קריסט- 
לעכע סוחויים, זיי זאָלן ניט העכערן די פּרײַון אויף סחורות, װײַל דאָס װעט 
זײַן װאַסער אויף די מילן פֿון יענע פּאַרשױנען װאָס פּראָטעזשירן די ייִדן 

די ייִדישע דעלעגאַציע האָט ניט גערוט. דעם 19טן מאַי 1792 איז זי גע" 
גאַנגען צום גלח הוגאָ קאָלאָנטײַ װאָס איז געווען גוט געשטימט צו ייִדן, זי 
האָבן גענומען אויף זיך אויסהאַלטן צוויי רעגימענטן זעלנערס. קאָלאָנטל האָט 
וועגן דעם מודיע געווען דעם סיים. אָבער די סיים-דעפּוטאַטן האָבן ניט געװאָלט 
הערן וועגן רעכט פֿאַר ייַדן. ווען יעזיערסקי האָט געװאָלט לייענען זײַן פראָיעקט 
וועגן רעפֿאָרמען פֿאַר ייִדן (דעם 29סטן מײַ 1792), האָט מען אים ניט געװאָלט 
אַפֿילו אויסהערן * 

די דעלעגאַציע פֿון 12טן מאַרץ האָט געװאָלט ראַטעװען די װאַרשעװער 
ייִדן פֿון דעם גירוש. דער קיניג האָט דאָס געלט צוגענומען, ער האָט זיך אָבער 
אין דעם גאַנצן ענין ניט געװאָלט מישן. דער גירוש איז באַשטימט געװאָרן 
אויף זונטיק דעם 22סטן יוני. פֿרײַטיק דעם 21סטן יוני האָבן שוין ייִדן זייערע 
געשעפֿטן ניט געעפֿנט. די אייגנטימערס פֿון די קראָמען האָבן דערלאַנגט אין 
דער אקיניגלעכער פּאָליצײ פֿון ביידע פֿעלקער" (ד"ה אין אינערן-מיניסטעריום) 
אַן אױספֿירלעכן מעמאָראַנדום, װאָס ס'איז כּדאַי פֿון אים עפּעס צו ציטירן 
קודם-כּל איז דאָס די ערשטע ייִדישע פּעטיציע, װוּ די קאָנסטיטוציע פֿון 3טן 
מײַ 1791 ווערט דערמאָנט און אינטערפּרעטירט לטובֿת ייַדן, | 

;די דאָזיקע קאָנסטיטוציע, שרײַבט דער מעמאָראַנדום, פֿאַרזיכערט מלוכה- 
שוץ אַלע תּושבֿים פֿון לאַנד, דערפֿאַר קענען אויך ייִַדן ניט אויסגעשלאָסן 
ווערן פֿון איר און דעריבער דאַרף דער פּרינציפּ פֿון 9טגת040010221 4620106/0 
גזג100ט 10:6 0151 אויך ווערן אָנגעװענדט אױפֿן ייַדישן פֿאָלק" (ט82104 40 
60עטטיס0עץ?). 

מיט דער דאָזיקער שטעלונג שטימט אײַן די , פּאָליצײ פֿון ביידע פֿעלקער", 
און דעריבער רעקאָמענדירט זי די דאָזיקע אינטערפּרעטאַציע, װי יי ריכטיקף + 

אין דעם כאַאָס פֿון מלוכישע פּראָיעקטן און סתּירות בנוגע דער קאָמפּע- 
טענץ פֿון פֿאַרשײדענע אוױיספֿיר-אָרגאַנען האָט מען אָבער צו קיין קלאָרן רעזול- 
טאָט ניט געקענט קומען. ניט דער ייִדישער און ניט דער אַנטי-ייַדישער צד. 

די גזרה פֿון יוני איז אױיסגעפֿירט געװאָרן נאָר טײילװײַז. דער שװאַכערער 
ייָד איז, װוי דער שטייגער איז געווען, געפֿאַלן דער קרבן. דער שטאַרקערער איז 

(טשאַרטאָריסקיביבליאָטעק אין קראָקע). אין דער דאָזיקער װיכטיקער בראָשור איז אַרײַנגע- 
פֿלאָכטן, אין אױיספֿירלעכע ציטאַטן, דער אומבאַקאַנטער ייִדישער מעמאָראַנדום פֿון 1792 װעגן 
אָנערקענען ייִדן װי דעם דריטן שטאַנד, דער איינציקער היסטאָריקער װאָס האָט עס דערמאָנט 
איז געװען קאָרזאָן. אַזױי װי דאָס איז געװען דערמאַנט אין א רעצענזיע אויף נוסבוימס בוך 
וועגן װאַרשע, איז דער דאַזיקער װיכטיקער פּרט פֿאַרזען געװאָרן פֿון די היסטאָריקערס פֿון 
ייִדן אין װאַרשע. זען: 172-173 .קט ,3 ,1882 ,41626:0,. 

געבליבן. דער קרוין-מאַרשאַלעק האָט אין אָקטאָבער 1792 פּלוצלינג געלאָזט 
וויסן, אַז אַ געוויסער קאַטעגאָריע ייִדן דערלויבט ער צוליב עװאָגיקע סיבות" 
פֿאַרבלײַבן אין ואַרשע. װאָס ס'זײַנען געווען די ,װאָגיקע סיבות" און װער 
ס'האָט זוכח געווען צו זײַן אין דער געוויסער קאַטעגאָריע איז געבליבן זײַן סוד, 
אָבער נאָר טײילװײַז. די סאַמע /װאָגיקסטע סיבה" איז געווען די , טאַרגאָװיצאַ? 
(19טן אויגוסט 1792), דער בונט פֿון די פּראָרוסישע מאַגנאַטן, װאָס האָבן זיך 
מיט רוסלאַנדס אונטערשטיצונג אָפּגעזאָגט אױיסצופֿירן די קאָנסטיטוציע פֿון 
3טן מײַ, 

צו דער טאַרגאָװיצאַ האָבן געהערט די בעלי"בתים פֿון יורזדיקעס װאָס 
זײַנען אין 1792 אין גאַנצן אָפּגעשאַפֿט געװאָרן. די אָנהענגערס פֿון דער טאַר- 
גאָװיצאַ האָבן ממילא אויך ניט אָנערקענט דעם פֿאַרבאָט אויף יורזדיקעס, די 
יורזדיקעס האָבן צוריק אױפֿגעלעבט. אײַנרײַסן זיך מיט די מאַגנאַטן פֿון דער 
טאַרגאָװויצאַ האָט געמיינט אָנהייבן אַ קאַמף מיט רוסלאַנד, צו דעם איז דער 
צווייטער צד געווען צו שװאַך, הגם מען האָט זיך געגרייט צו דעם און געװוּסט, 
אַז דאָס איז אומפֿאַרמײַדלעך. 

אויף דעם סיים װאָס איז פֿאָרגעקומען אין גראָדנע אין נאָוועמבער 1792 
און האָט זיך געשלאָסן דעם 17טן יוני 1792 האָבן ייִדן געהאַט אַ דעלעגאַציע 
װאָס האָט זיך געפֿלײַסט איין מאָל פֿאַר אַלע מאָל צו פֿאַרענטפֿערן די פֿראַגע 
פֿון ייִדישן װווינרעכט אין װאַרשע. 

דעם קיניגס סעקרעטאַר פֿריזע און דער רוסישער אַמבאַסאַדאָר סיווערס 
האָבן געהאַלטן, אַז מען מוז געפֿינען אַן אױיסגאַנג, און טאַקע װאָס גיכער. זייער 
פּלאַן איז געווען, מען זאָל דערלויבן אַ געוויסער צאָל ייַדן צו װווינען אין װאַרשע 
לויט אַ פֿיקסירטן שטײַער, װאָס וועגן זײַן הייך דאַרף מען דורכקומען מיט דער 
| שטאָט-פֿאַרװאַלטונג, 

אָבער אויך די װאַרשעװער שטאָטלײַט האָבן ניט פֿאַרפֿעלט צו קומען קיין 
גראָדנע. זיי האָכן תּיכֹּף אױיסגעפּועלט אַ דעקרעט, אַז ייִדן מוזן פֿאַרלאָזן די 
שטאָט. דעם גראָדנער סיים איז באַשערט געווען צו זײַן דער לעצטער סיים אין 
דער געשיכטע פֿון אַלט-פּױלן, די נײַע (צווייטע) חלוקה פֿון פּוילן איז שוין 
געווען אַ באַשטימטע זאַך. ניט געקוקט אויף דער דאָזיקער טראַגישער פּאַלי- 
טישער סיטואַציע איז די װאַרשעװער שטאָטלײַט נאָך אַלץ געלעגן אין זינען 
דער קאַמף קעגן ייִדן 

דעם 7טן מײַ 1793 האָט דער פּאָדאָליער װאיעװאָדע, טאָמאַש אַלעקסאַנדראַ- 
וויטש (ער איז געווען דער ממלא-מקום פֿון קרוין-מאַרשאַלעק װאָס איז געווען 
מיטן קיניג אין ווילנע) געלאָזט וויסן, אַז אין דער צײַט װאָס דער קיניג איז 
ניט געווען אין װאַרשע האָבן זיך דאָרט באַזעצט פֿיל ייִדן, אַז עס איז ניטאָ קיין 
אַנדער ברירה וי צואײַלן דעם גירוש. מען האָט זיי געװאָלט געבן צען טעג 
צײַט אויף ליקווידירן די געשעפֿטן ייִדן האָבן ניט געהאָט בדעה די שטאָט 
צו פֿאַרלאָזן. אַ סך פֿון זיי האָבן אַפֿילו געהאַט אַראָפּנעבראַכט זייערע משפּחות, 
װאָס דאָס האָט דעם װאָיעװאָדע זייער שטאַרק אױפֿגעבראַכט. 

דעם 21סטן מײַ 1792 איז שוין אַרוֹיס די מעלדונג וועגן דעם גירוש. אַלע 
ייִדישע הורט-סוחרים ווערן אױפֿגעפֿאָדערט צו ברענגען זייערע סחורות אין די 
שטאָטישע סקלאַדן און צו פֿאַרקױפֿן דאָס אין משך פֿון פֿעױצן טעג. אויף אַזאַ 
גזרה האָבן די ביז איצט מער אָדער װייניקער פּריווילעגירטע הורט-סוחרים זיך 
ניט געריכט, 

אַ שטימונג פֿון שרעק האָט זיך פֿאַרשפּרײט איבער דער ייִדישער װאַרשע. 
מען האָט מורא געהאָט אַרױסגײן אין גאָס. וועכטערס מיט זעלנערס זײַנען גע- 
שטאַנען אין די גאָסן און ניט דערלאָזט אַפֿילו קױפֿן טאָגצעטלען, הגם פֿאָרמעל 
זײַנען זיי ניט געווען אָפּגעשאַפֿט; מיט אַ טאָגצעטל װאָלט אַ ייד געקאָנט אִמֹּי 
אָטעמען כאָטשבי צוויי װאָכן. 

,מיר לעבן אין גרויס שרעק, כּמעט האַלב טויטע", שרײַבן די װאַרשעװער 
ייִדישע סוחרים צום קיניג קיין גראָדוף" 

געראַטעװעט זיך פֿון דער קאַטאַסטראָפֿע האָבן וװאַרשעװער יִדן דורך 
;מתּנות" פֿאַרן רוסישן אַמבאַסאַדאָר. דער אַמבאַסאַדאָר האָט אויך צוגענומען די 
מתּנות פֿון די דעלעגאַטן פֿון די שטאָטלײַט, אין דעם פּרט איז ער געווען אין 
גאַנצן אומפּאַרטײײַש, 

דער װאַרשעװער שטאָטראַט האָט אין אַ בריוו אינסטרוירט זײַנע דעלע- 
גאַטן צום סיים, זיי זאָלן בשום-אופֿן ניט נאָכגעבן אָדער גיין אויף הנחות. ;אַפֿילו 
ווען מען װועט פֿאָדערן איבערלאָון אין דער שטאָט איין ייִדישע משפּחה, זאָלט 
איר אויף דעם ניט מִסכּים זיין", האָט ער געשריבן 

איין טאָג פֿאַרן פֿאַרמאַכן דעם סיים, דעם 16טן יוני 1792, ערבֿ גרויסע 
געשעענישן װאָס האָבן באַשלאָסן דעם גורל פֿון פּױילן, זײַנען די װאַרשעװער 
שטאָט-דעלעגאַטן געווען זיכער, אַז זיי װעלן אַרױיס מיט אַ נצחון 

נאָכן פֿאַרמאַכן דעם סיים האָט סיװועױס געלאָזט וויסן דער װאַרשעװער 
דעלעגאַציע, אַז מען דאַרף געבן ייַדן לכליהפּחות פֿיר װאָכן צו ליקווידירן 
זייערע געשעפֿטן. די דעלעגאַטן האָבן אָכער שוין געשפּירט, אַז זיי האָבן פֿאַר- 
שפּילט, דער קיניג האָט באַקומען פֿון ייִדן גרויסע מתּנות און איז שװײַגנדיק 
אײַנגעגאַנגען, אַז דער גירוש זאָל בטל ווערן. 

נאָכן אָפּשרײַען די גזרה האָבן די פֿאַרטרעטערס פֿון דער װאַרשעװער ייִדנ- 
שאַפֿט זיך געווענדט צום מאַגיסטראַט וועגן שליסן אַן אָפּמאַך װאָס זאָל יורידיש 
פֿאַרפֿיקסירן דאָס ווינען פֿון ייִדן אין שטאָט. דעם דאָזיקן בריוו האָבן זיי 
געשיקט דעם 9טן אױיגוסט 1792, צוויי װאָכן האָבן זיי געװאַרט אויף אַ תּשובֿה, 
דער מאַגיסטראַט האָט ניט געװאָלט זיך אַנגאַזשירן אין קיין שום אָפּמאַכן און 
נאָך אַלץ געהאַפֿט, אַז ער װעט אױספֿירן זײַנס, 

ניט קענענדיק זיך דערװאַרטן אויף אַן ענטפֿער אַפֿילו אויף אַ צוייטשף 
בקשה, האָבן די פֿאַרטרעטערס פֿון די ייִדן אין װאַרשע דערלאַנגט אָפֿיציעל 
אַ פּראָטעסט אין דער פֿאַרװאַלטונג פֿון דער קאָנפֿעדעדירטער װאַרשעװער טערי- 

טאָריע, ;היות, שרײַבן זיי, וי מצד דעם איידעלן מאַגיסטראַט קענען מיר ניט 
באַקומען קיין באַשלוס, טראָגן מיר אַרײַן אונדזער פּראָטעסט קעגן דעם", דאָס 
איז געשען דעם 20סטן אױיגוסט 1793 

דרײַ חדשים שפּעטער האָט דער מאַגיסטראַט אויף אַן אמת געהאַט פֿאַר- 
שפּילט די מלחמה מיט ייִדן, װײַל די קאָנסטיטוציע פֿון 22סטן נאָוועמבער 1793 
זאָגט בפֿירוש, אַז ייִדן קענען ניט באַרױבט ווערן פֿון זייערע רעכט אין װאַרשע, 

עס האָט זיך דערװײַל אונטערגערוקט די אומפֿאַרמײַדלעכע נאַציאָנאַלע 
רעװאָלוציע קעגן רוסלאַנד. װאַרשעװער יידן האָבן גיך פֿאַרגעסן אַלע נגישות 
און רדיפֿות און האָבן צוזאַמען מיט די פּאַליאַקן זיך געגרייט צום אומגלײַכן 
קאַמף, די אומאָטהענגיקייט פֿון פּוילן איז געשטאַנען אין קאָן 

די רעװאָלוציע פֿון 1794 איז געווען אַ תּשובֿה אויף דער פֿאַרשװערונג פֿון 
רוסלאַנד װאָס האָט נאָך דער צוייטער חלוקה פֿון פּוילן זיך באַפֿעסטיקט אין 
לאַנד און ניט דערלאָזט צו קיין נײַע רעפֿאָרמען װאָס זאָלן פֿאַרבעסערן דעם 
פּאָליטישן און װירטשאַפֿטלעכן מצב פֿון לאַנד, דער לעצטער פּרוּוו װאָס רוס" 
לאַנד האָט געמאַכט איז געווען די ליקװוידאַציע פֿון דער פּוילישער אַרמײ, װי 
אַ תּשובֿה אויף דעם דאָזיקן אַקט האָט אױיסגעבראָכן די רעװאָלוציע. דעם 24סטן 
מאַרץ 1794 האָט זיך קיין קראָקע צונױפֿגעזאַמלט די אַרמײ, און טאַדעוש 
קאָשטשושקאָ איז באַשטימט געװאָרן פֿאַרן פֿירער פֿון אױפֿשטאַנד, דער ערשטער 
נצחון בײַ ראַצלאַװיץ, ניט װײַט פֿון קראָקע, האָט דעם פּוילישן חייל געגעבן 
מוט און האָפֿענונג. די ראָלע פֿון פּויערים אין דעם דאָזיקן זיג איז געווען אַזױ 
גרויס, אַז דער אױפֿשטאַנד האָט אַ דאַנק דעם באַקומען אַ ברייטע סאַציאַלע 
באַזע. די אַרמײ האָט זיך דעמאָקראַטיזירט ניט טעאָרעטיש, נאָר אין לויף פֿון 
די גיכע געשעענישן, וי אַ פּועל:יוצא פֿון דער קאָנקרעטער שטיצע װאָס עס 
האָבן איר געגעבן יענע שיכטן װאָס זײַנען ביז איצט געווען מחוץ איר. אַ סך 
אָנפֿירנדיקע גענעראַלן זײַנען געווען אומצופֿרידן פֿון דער דאָזיקער עװאָלוציע; 
קאָשטשושקאָ האָט זי געבענטשט, 


די נײַס וועגן דעם זיג בײַ ראַצלאַװיץ האָט מיט אַ בליציקער געשוינד- 
קייט דערגרייכט װאַרשע. אַ שטאַרקער דוסישער גאַרניאָן האָט געקװאַרטירט 
אין דער הױפּטשטאָט, זײַט בי זײַט איז נאָך געווען טעטיק די פּוילישע אַרמיי 
װאָס איז מצד די רוסן געווען שטאַרק פּאַראַליזירט אין איר טעטיקייט. דער" 
פֿאַר אָבער זײַנען געווען טעטיק קעמערלעך פֿון ,פּאַטריאָטישן קרײיַז". זיי האָבן 
געפֿירט אַ שטילע, אָבער טיפֿע פּראָפּאַגאַנדע מיטן ענדציל זיך באַפֿרײַען פֿון 
דער געפֿערלעכער השפּעה פֿון דעם רוסישן אָקופּאַנט װאָס האָט צוגעזאָגט רו 
און זיכערקייט פֿאַר אַ פּרײַז פֿון ליקווידירן די יט -פּאָליטישע אַספּיראַ- 
ציעס פֿון פּוילישן פֿאָלק, 


די פֿראַנצײיזישע רעװאָלוציע האָט געהאַט אַ גרויסע השפּעה אויף אַ טײל 
פּוילישע פּאַטריאָטן װאָס האָבן זיך גערופֿן ראַדיקאַלן אָדער פּוילישע יאַקאָ 
בינער. זייער פּראָגראַם איז געווען: אױפֿשטעלן אַ פֿאָלקטאַרמײ פֿון אַן ערך פֿיר 
הונדערט טויזנט זעלנערס, אָפּשװאַכן די מאָנאַרכיע, אַרײַנפֿירן אַן אמתע רעפּוב- 
ליק און ניוועלירן די אומגלײַכקײט פֿון די קלאַסן. זיי האָבן דאָס אָנגעהויבן 
געבן דעם טאָן, צווישן זייערע פֿירערס זײַנען געווען דער גלח הוגאָ קאָלאָנטײ, 

דער ואַרשעװער שוסטער יאַן קילינסקי און דער פֿון ייִדן שטאַמענדיקער גע" 
נעראַל יאַקוב יאַשינסקי, 

קודם כֹּל ווילן זיי געווינען פֿאַרן אױיפֿשטאַנד אין װאַרשע און איבעון לאַנד 
די אָרעמע בעלי-מלאָכות. דאָס איז געווען יענער שיכט װאָס אויף דעם שטח 
פֿון װאַרשע האָט ער געפֿירט דעם פֿאַרביטערטסטן קאַמף קעגן דעם יידישן בעל- 
מלאָכה. בעת זיי האָבן זיך פֿרײַ און אומגעשטערט דעקלאַרירט אין דער פּויערים- 
פֿראַגע, וועגן זי בעלי-מלאָכות, וועגן די שטאַטלײַט, האָבן זיי וועגן ייַדן אָבער 
קיין שום שטעלונג אין דער צײַט פֿון אױפֿשטאַנד ניט גענומען. זיי האָבן אַפֿילו 
ניט געװאָלט אינטערװענירן אין סיטואַציעס, װוּ אַן אינטערווענץ לטובֿת ייַדן 
איז געווען פּאָליטיש נייטיק. זיי זײַנען אַװודאי געווען פֿאַראינטערעסירט אין 
געוויגען פֿאָרן אױפֿשטאַנד די ייִדישע פֿאָלקסמאַסע אויך, אָבער אין אַ סך אַ 
קלענערער מאָס. 

אַנדערע ריכטונגען װאָס האָבן זיך באַטײליקט אין דער אָנפֿירונג פֿון דער 
רעװאָלוציע זײַנען געווען אַ סך קאָנסערװאַטיווער און ממילא זײַנען זיי געוען 
מער לטובֿת דעם סטאַטוס-קװאָ, מיט גאָר קליינע שינויים, 

בעת די ידיעה וועגן אױפֿשטאַנד אין קראָקע האָט דערגריכט װאַרשע, 
זײַנען אין די טעג פֿון 17טן און 18טן אַפּריל פֿאָרגעקומען די ערשטע קאַמפֿן 
אויף די גאָסן, װאָס האָבן פֿאַרטריבן דעם דרוסישן גאַרניזאָן פֿון שטאָט. אין 
װאַרשע האָט דער אױפֿשטאַנד באַקומען אַ כאַראַקטער פֿון אַ רעװאָלוציע. בראָש 
זײַנען געשטאַנען דער אויבן דערמאָנטער קילינסקי און אַ יאַקאָביניש פֿאַר" 
שפּיצטער גלח יוזעף מײַער. באַלד נאָכן פֿאַרטרײַבן די רוסן איז אין װאַרשע 
געגרינדעט געװאָרן אַ פּראָװיזאָרישע אױפֿשטענדלערישע רעגירונג. װאָס איז 
דרײַ װאָכן שפּעטער, דעם 10טן מײַ, פֿאַרביטן געװאָרן אויף אַ פּערמאַנענטער 
רעגירונג אונטערן נאָמען ,העכסטער נאַציאָנאַלער ראָט? 

אין די טעג צווישן דעם 17טן אַפּריל און 10טן מײַ האָט זיך בולט דעמאָנ- 
סטרירט זי יייישע שטעלונג צום אױפֿשטאַנד אין װאַרשע, װוי אויך די שטע- 
לונג פֿון דעם נאַציאַנאַלן ראַט צו ייִדן. 

קודם כֹּל, וי אַזױ איז געווען די ייַדישע שטעלונג? קיין באַװוּסטזיניקע 
אָריענטאַציע בנוגע די נאַציאָנאַלע אַספּיראַציעס פֿון דעם קאָשטשושקאָ-אױפֿ- 
ישטאַנד האָבן ייִדן ניט געקענט האָבן, זיי האָבן דאָך געלעבט אין אַ זײַט פֿון 
פּוילישן פֿאָלק, און ניט תּמיד אין האַרמאָנישער שכנות. ניט אַנדערש איז געווען 
מיט אַ גרויסן טייל פּוילישע שטאָטלײַט, מיט דעם רוףֿ מנין פֿון פּויערטום, 
און אַפּשיטא מיט די קאָנסערװאַטיווע מאַגנאַטן, װאָס האָבן זיך צונױפֿגענומען 
אין דעם אוקראַיַנישן דאָרף טאַרגאָװיצאַ, כּדי זיך אַנטקעגנצושטעלן די רעפֿאָר- 
מיסטישע פּלענער פֿון דער פּוילישער רעפּובליק, | 

קיין גרויסע ייִדישע אינטעליגענץ האָט װאַרשע צו יענער צײַט ניט פֿאַר- 
מאָגט. דאָס הײַפֿל דאַקטוירים און די עטלעכע מער אָדער וייניקער אױפֿגע- 
קלערטע רײַכע נעגאַציאַנטן זײַנען דאָס רובֿ געווען ניט קיין פּוילישע ייִדן 
זייערע שטימען אין פֿאַרטײידיקונג פֿון ייִדישער עמאַנציפּאַציע זײַנען געווען אַ 

ווידערקול פֿון די פֿראַנצײיזישע קלאַנגען, באַזירט אויף אַלגעמײנע יסודות פֿון 
ראַציאָנאַליסטישן הומאַניזם. עס האָט אין זיי געפֿעלט דער ספּעציפֿישער עֲלע- 
מענט װאָס די פּוילישע געשיכטלעכע סיטואַציע האָט געשאַפֿן: דער מאָמענט 
פֿון לאַנד-פּאַטריאָטיום װאָס האָט אין דער פּױילישער נאַציאָנאַליראַדיקאַלער 
אידעאָלאָגיע געשפּילט די עיקר-ראָלע מחמת דעם װאָס דאָס לאַנד איז געשטאַ- 
נען פֿאַר דער סכּנה פֿון פֿאַרלירן איר פּאָליטישע זעלבסטשטענדיקייט. אין 
פֿראַנקרײַך האָט דער פֿאַקטאָר ניט עקסיסטירט. וי פּראָגרעסיוע ראַציאָנאַליסטן 
האָבן די דאָזיקע געציילטע ייִדן-אינטעליגענטן נאָך געקענט פֿאַרשטײן אַ קאַמף 
קעגן רוסלאַנד, אָבער ניט אין פּויליש:נאַציאָנאַלע קאַטעגאָריעס, נאָר וי אַן 
אַנטיטעז פֿון פּראָגרעס קעגן באַרבאַרישקײט. דאָס האָט געמיינט אין פּשוטע 
ווערטער, אַז פּוילן קען גאָרניט געווינען פֿון אַן אינקאָרפּאָראַציע אין רוסלאַנד, 
בעת די גרויסע מאַגנאַטן פֿון דעם טאַרגאָװיצאַ-לאַגער האָבן אַלע האָפֿענונגען 
אויף ראַטעװען דעם פֿעאָדאַלן סטאַטוס-קװאָ פֿון פּױלן פֿאַרבונדן דווקא מיט 
רוסלאַנד, | 

פֿאַר די ייִדישע משכּילישע דאָקטוױירים און די פֿון פּרײַסן אָדער שלעזיע 
געקומענע סוחרים איז אַ פּרײַסישע מלוכה-סיסטעם, למשל, געווען אַ מוסטער 
פֿון אַ מלוכה : כאָטש ייִדן זײַנען דאָרטן נאָך ניט אָנערקענט געװאָרן פֿאַר ביר" 
גערס, האָט אָבער דער פֿאַרדינסטפֿולער ייִדישער יחיד שוין געהאָט בעסערע 
שאַנסן זיך אײַנצובירגערן. חוץ דעם איז די צאָל פֿון די דאָזיקע אינטעליגענטן 
געווען צו קליין, זיי זאָלן קענען זיך אידעאָלאָגיש דעקלאַרירן וי אַ גרופּע, פֿאַר 
דעם דאָזיקן שיכט איז ערשט געקומען די היסטאָרישע שעה אין 1820, סוף 
8טן יאָרהונדערט זײַנען די דאָזיקע מענטשן נאָך ניט געווען גענוג אַרײַנגע- 
װאַקסן אין פּוילן. זיי האָבן נאָך געקאָנט צו יענער צײַט פֿאַרלאָזן װאַרשע און 
געפֿינען חיונה אין אַנדערע מקומות, אַפֿילו אין דעם שׂונאס לאַנד, ד"ה רוסלאַנד, 
אַוודאי האָבן זיי זיך אין 1794 ניט אָפּגעזאָגט צו שטיצן דעם װאַרשעווער אױפֿ- 
שטאַנד מיט געלט און אַנדערע באַשטײַערונגען. דאָס האָט זיי פּשוט דיקטירט 
דער פּאָליטישער טאַקט און אויך אַ געוויסער לויזער געפֿיל פֿון פֿאַראַנטװאָרט- 
לעכקייט פֿאַר דעם ייִדישן קיבוץ אין פּוילן: 

אַנדערש איז געווען זי שטעלונג פֿון דער ייִדישער פֿאָלקסמאַטסע צום אויפֿ- 
שטאַנד. כּדי צו פֿאַרשטײן די דאָזיקע שטעלונג, מוז מען קודם געבן אַ פּס- 
כאָלאָגישן אַנאַליז פֿון דעם װאַרשעװער קלימאַט, אין וועלכן די דאָזיקע נאָמעג- 


' די שפּיצן פֿון דעם װאַרשעװער ייִדנטום האָבן געהאַנדלט ניט ערגער און ניט בעסער װי 
די שפּיצן פֿון דער פּוילישער באַפֿעלקערונג אין װאַרשע, די פּריצים און די פּאַטריציערס, 
ביידע זײַנען זיי געװען פֿאַראינטערעסירט אין ראַטעװען זײיערע פֿאַרמעגנס, און זי האָבן גצ" 
פּרוּװט אַרויסשמוגלען די טײַערע חפֿצים דורך זײיערע פֿרױען און קינדער װאָס זי האָבן 
אַרױיסגעשיקט פֿון לאַנד. מיר װייסן פֿון פֿאַלן, װען די ייַדישע אָרעמשאַפֿט אין װאַרשע, דער 
פֿילנדיק, אַז די משׂא פֿון שטײַערן פֿאַר דער שטאָט און פֿאַרן אױפֿשטאַנד װעט פֿאַלן אויף איר, 
אויב די ייִדישע בורזשואַזיע װעט אַרױספֿירן איר פֿאַרמעגן, האָט געמסרט די גבֿירים און אויף 
אַזא אופֿן געהאָלפֿן פֿאַרהאַלטן ייִדישע קאפּיטאַלן אין װאַרשע. זען: ע. רינגעלבלוט, די פוילישע 
יודן אין אױפֿשטאַנד פֿון קאַשטשושקאָ, װאָרשע, ייָװואָ, 7, זו' 49---56, 

לאָזע מאַסע האָט געלעבט וי אַ סאָציאַלער צווישנשיכט. דורות ממש האָט די 
דאָזיקע מאַסע געלעבט אונטער פּערמאַנענטע רדיפֿות און פּעריאָדישע גירושים. 
אומזיכער מיטן מאָרגן איז געווען דער קליינהענדלער, װאָס זײַן בידנע קרעמל 
האָט מען געקענט צונעמען און אים אַליין האָט מען געקאָנט באַלױנען מיט 
קלעפּ און מיט גרויס פּאַראַד פֿאַרטױײַבן פֿון שטאָט; אָדער דער בעל-מלאָכה 
װאָס האָט געמוזט בגנבֿה נייען אַ בגד אָדער פֿאַרריכטן אַ פּריצישן פּעלץ. דער 
כּוֹח פֿון זיך אַלײין דערהאַלטן האָט אָבער גובֿר געווען דעם פּחד אין דעם דאָזיקן 
שיכט, װאָס איז געווען דער גרעסטער אין צאָל צװישן דער ייַדישער אײג- 
װװינערשאַפֿט פֿון װואַרשע,. האָט דער דאָזיקער שיכט זיך דערשפּירט וי אַ היימי- 
שער אין װאַרשע; דאָס איז געווען נאָך איידער דער מענטש פֿון דעם דאָזיקן שיבט 
האָט דערפֿילט דעם טעם פֿון רעלאַטיוער זיכערקייט װי אַ שטאָט-תּושבֿ. אין 
די אַפּריל- און מײַ-טעג פֿון 1790 האָט דער װאַרשעװער יידישער בעל-מלאָכה, 
צוריקגעבנדיק קלעפּ פֿאַר קלעפּ, זיך דערװאָרבן רעכט אויף אַרבעט און לעבן 
אין װאַרשע, אויב ניט יורידיש, איז לכל הפּחות מאָראַליש, 

בײַ די ברעגן פֿון דער דאָזיקער סאָציאַלער גרופּע פֿון דעם ייִדישן ציבור 
פֿון װאַרשע, װאָס האָט בעתן אױפֿשטאַנד געציילט קנאַפּע זעקס טויזנט נפֿשות, 
האָט געלעבט אַ צווישנשיכט אַרבעטסלאָוע ייִדן, װאָס דער אײביקער שאָטן פֿון 
הונגער האָט אים טײלװײַז דערפֿירט צו די טױיערן פֿון דער אונטערװועלט, 
די װאַרשעװער אונטערװעלט האָט ניט געװוסט פֿון קיין געטאָ. די סאָציאַלע 
דעגראַדאַציע האָט גלײַכבאַרעכטיקט ייִַדן און קריסטן. צווישן די פֿערד-גנבֿים 
און אַפֿילו פּראָפֿעסיאַנעלע רויכערס זײַנען געווען פֿאַראײניקט ייִרן און קריסטן. 
און אַפֿילו משומדים, פֿון די פֿרישע, פֿראַנקיסטישע קאַדערס, 

די דאָזיקע קרײַזן האָבן געהאַט אַפֿילן אייגענע ;סאָציאַלע קלובן". דאָס זײַנען 
געווען די שענקען. וי פּאַראַדאָקסאַל דאָס זאָל ניט קלינגען, דאָך קען מען ניט 
פֿאַרלײקענען דעם פֿאַקט, אַז די ערשטע גרוסן פֿון שפּראַך אַסימילאַציע הערט 
מען ניט פֿון די היימען פֿון ייַדישע דאָקטוירים אָדער פֿאַרמעגלעכע סוחרים 
(דאָרטן האָט מען על-פּיירובֿ גערעדט דײַטש אָדער פֿראַנצײיזיש), נאָר דווקא 
אופֿן דעק פֿון דער פֿאָלקסמאַסע. אין די דאָזיקע קרײַון האָט מען גערעדט דאָס 
אמתע געדיכטע װאַרשעװער פּויליש. די שטענדיקע מגע-ומשׂא מיט די פּוילישע 
דעקלאַסיױטע ברידער אין נויט און די שותּפֿות אין די ,געשעפֿטן" האָט גע- 
שאַפֿן אַ מין סאָציאַלן סימביאָז װאָס האָט גורם געווען אַ מין אַחדות צווישן ייד 
און ניט-ייד פֿון די װאַרשעװער הינטערגעסלעך. זיי זײַנען געווען פֿאַראײניקט 
אין אַ שׂינאה צו דעם װאָס האָט זיך ;/אײַנגעאָרדנט אַ לעבן", מעג עס זײין אַ 
סוחר-פּאַטריציער, אַ מײַסטער-האַנטװערקער. בײַ װועמען געזעלן האַלטן זיך 
ניט צוליב שווערע לעבנס-תנאים, אַָדער אַ ייִדישער סוחר אָדער ליועראנט 
װאָס האָט זיך געפֿילט לגכי דעם ייַדישן פֿאָלקטמענטש מעשׂה תּקיף" 

די דאָזיקע ייִדישע דעק איז געווען דער פּראָטאָפּלאַסט פֿון דער שפּעטער- 
דיקער װאַרשעװער קראָכמאַלנע גאַס. אָט די ייִדן האָבן לעבן אַ כּמעט אַנאַר- 
כיסטישן ביטול צום יוסטן בעל-הבית אַנטװיקלט אין זיך אַן אײגנאַרטיקן 
סאָציאַל-עטישן פּאַטאָס. פֿון דאָרטן װעלן דאָס אַרױסגײן יענע בונטאַרישע 
עלעמענטן װאָס האָבן אַזױ העלדיש געקעמפֿט אין 1794, 1821, 1862, 1881 
בעת דעם פּאָגראָם אין װאַרשע און אויך אין די טעג פֿון דער רעװאָלוציע 
פֿון 1905, 


די פּשוטע װוערטער פֿון די פּוילישע יאַקאָבינער האָט די דאָזיקע מאַסע 
געקענט פֿאַרשטײן, אַלע מענטשן זײַנען גלײַך -- דאָס זײַנען געווען ווערטער 
מיט אַ כּישוף. דער מענטש אין דעם הפֿקר-יונג, אין דעם פֿערדיגנבֿ, אין דעם 
סתּם-דעקלאַסירטן האָט דערשמעקט דעם ריח פֿון די דאָזיקע װערטער. געװווינט 
צו באַקומען קלעפּ און אויך געבן קלעפּ האָט דער מענטש פֿון די דאָזיקע 
שיכטן דערפֿילט, אַז דאָ קומט פֿאָר עפּעס װאָס קען אים באַפֿרײַען פֿון קלעם 
פֿון די אייביקע װױידעראַנאַנדן מיטן געזעץ און דער געזעלשאַפֿט און אַזױ אַרום 
אים העלפֿן אַרױסגײן אין אַ פֿרײַער וועלט. איז דער ייד פֿון די דאָזיקע שיכטן, 
אויף אַן ענלעכן שטייגער וי דער פּאָליאַק זײַנס גלײַכן, געװאָרן אָפּרופֿיק. 


דער ייִדישער פֿאָלקסמענטש האָט די נאַציאָנאַל-פּאַטריאָטישע פֿראַזעאָלאָי 
גיע פֿון די דעקלאַראַציעס פֿון די אױיפֿשטענדלערס ניט געקענט דעשיפֿרירן 
דער הויכער פּאַטאָס פֿון די ווערטער איז פֿאַר אים געווען אומפֿאַרשטענדלעך. 
מיטן האַרץ האָט ער אָבער באַנומען, װאָס עס שטעקט אין זיי. חוץ דעם האָט 
די דאָזיקע -- על-פּידרובֿ אַן אָנגעלאָפֿענע מאַסע פֿון פֿאַרשײדענע טיילן פֿון 
דער פּוילישער רעפּובליק --- געהאַט אַ גוטן זכּרון. געווען צווישן איר מענטשן 
װאָס זײַנען אין 1768 אַנטלאָפֿן פֿון אוקראַינע, װוּ די הײַדאַמאַקישע בלוטיקע 
װאַקכאַנאַליע, אינספּירירט און געשטיצט פֿון רוסלאַנד, האָט איבערגעחזרט די 
שרעקלעכע געשעענישן פֿון 1648. אַ סך פֿון די אַנטרונענע אוקראַיַנישע ייִדן 
האָבן זיך באַזעצט אין װאַרשע, װוּהין זיי האָבן, חוץ פּחד און ייִאוש, אויך מיט- 
געבראַכט די ערשטע בשׂורות פֿון דער חסידישער באַוועגונג. בײַ די דאָזיקע 
ייִדן איז דער אַנטירוסישער געפֿיל געווען אַ סך טיפֿער וי דער פּראָפּוילישער. 
. ניט פֿון קיין קלענערן באַטײַט איז געווען דער פֿאַקט גופֿא, װאָס די ערשטע 
שלאַכטן האָבן זיך אין װאַרשע אָפּגעשפּילט אויף די גאַסן װאָס זײַנען באַװױינט 
פֿון ייִדן? 


' די שלאַכטן אין װאַרשע זײַנען פֿאָרגעקומען אויף דרײַ פֿראָנטליניעס; פֿון טװאַרדע ביז 
דעם קלויסטער פֿון דעם הײליקן קרייץ אויף קראָקעװער פֿערשטאָט: דערנאָך פֿון טװאַרדע ביז 
לעש, ביזן זאַקסישן גאַרטן; די דריטע ליניע איז געװען פֿון דער װאָליער ראָגאַטקע ביז 
דער װײַסל, 

;בעת דער רעװאָלוציע פֿון גרויסן דאָנערשטיק |ד"ה דעם 17טן אַפּריל 
4 זײיַנען מיר מיט חשק געגאַנגען פֿאַרטײדיקן וואַרשען און אַ סך זײַנען 
געבליבן אױפֿן שלאַכטפֿעלד?, אַזױ שרײיבן אין זייער באַריכט פֿון 21סטן יוני 
4 די װאַרשעװער ייַדן פֿון די אָרעמע שיכטן, װאָס האָבן זיך פֿאַראײניקט אין 
אַ חבֿרה און דערלאַנגט אַ מעמאָראַנדום צום שטאָט-פּרעזידענט אין נאָמען ,פֿון 
דער אָרעמשאַפֿט פֿון אַלטן טעסטאַמענט? (542:680 ט24808 0ש0650ט). 

אַז דאָס איז ניט געווען קיין גוזמא, באַשטעטיקן אַ ריי מיטצײַטלערישע 
עדות. אויף סענאַטאָרן-גאַס האָבן ייִדן צוגענומען בײַ די רוסן אַ האַרמאַט, אויף 
לעש האָט אַ קליינער אָפּטײל פוילישע אַרטילעריע, באַדינט פֿון ייִדן און... 
קוימען-קערערס, געצווונגען אַ גרעסערן רוסישן אָפּטײל זיך אונטערצוגעבן, אויף 
שװענטאָיורסקע גאַס האָט אַ ייד געשאָסן פֿון פֿיר האַרמאַטן, אויף די נאַלעװוקעס, 
קראָקעווער פֿערשטאָט און נאַװאָליפּיע האָבן ייִדן זיך העלדיש באַטײליקט אין 
אַ דיי גאַסנשלאַכטן, 

די אפֿיציעלע פּולישע צײַטונג, 22400104 6620/4, האָט געשריבן, אַז אין 
די טעג פֿון 17טן און 18טן אַפּריל, ווען װאַרשע האָט געפֿירט אַ בלוטיקע שלאַכט 
מיטן שׂונא, ,האָבן די ייִדן װאָס וווינען אין דער הױפּטשטאָט זיך געװאָרפֿן צום 
געווער, מוטיק געקעמפֿט מיטן שונא און באַװיזן פֿאַר דער וועלט, אַז דאָרט װוּ 
די מענטשהייט קען געווינען שטעלן זיי אײַן זייער לעבן" 

אַן עדות פֿון די דאָזיקע גאַסנשלאַכטן, אַנטאָני טרעמביצקי, שרײַבט, אַז 
;ייִדן פֿלעגן זיך זאַמלען אין מחנות און פֿאַרשטעלנדיק זיך די אויגן זײַנען זי 
געלאַפֿן בלינדערהייט אויף די האַרמאַטן און באַיאַנעטן? 

לױפֿנדיק פֿון טאַמקע גאָס דורך מעדגאַס (מיאָדאָװוע) פֿלעגן ייִדן און ניט- 
ייִדן אַרײַנגײן אין אַ גרויסן הויף, װוּ פּוילישע אָפֿיצירן האָבן זיי אויף גיך גע- 
לערנט די קונסט פֿון שיסן. וי נאָר זיי האָבן דאָס באַנומען, זײַנען זיי געלאָפֿן 
װײַטער און מִיט דער הילף פֿון די פּראָפֿעסיאָנעלע זעלנערס באַזיגט די רוסן 
און גענומען געפֿאַנגענע,+. די אויף געשוינד אימפּראָװיזירטע פּאַרטיזאַנישע 
מלחמה האָט געבראַכט גיכע נצחונות. װאַרשע איז געװאָרן פֿרײַ פֿון דעם רוסישן 
אָקופּאַנט: ער האָט זיך צוריקגעצויגן קיין פּראַגע. 

אין די דאָזיקע צוויי טעג זײַנען אויך אויף דעם געזעלשאַפֿטלעכן פֿראַנט 
פֿאָרגעקומען גרויסע שינויים. אין בלוט פֿון אַקטיווע קאַמפֿן האָט זיך צעמענ- 
טירט די ערשטע פּויליש-ייִדישע פֿאַרברידערונג. ביידע צדדים זײַנען פֿון דעם 
געווען צופֿרידן, הגם אויף דער הייסער מינוט האָט מען ניט געקענט אָנטאַפּן 
דעם דופֿק פֿון דער דערשיינונג, אַפּשיטא קאָנקרעטיזירן זי אויף וועלכן עס איז 
ניט אופֿן?" 

אָבער וי נאָר עס איז געשאַפֿן געװאָרן אַ פּערמאַנענטע רעגירונג און מען 
האָט אָנגעהוױיבן טראַכטן וועגן פֿאַרװאַנדלען די מיליטאַנטישע אימפּראָװיזאַציע 
אין אַ מיליטערישער קאָנסטרוקציע, האָט זיך קאַרױסגעװיזן", אַז ייִדן קענען 
ניט זײַן קיין אינטעגראַלער טייל פֿון די פּוילישע מלחמה-פֿאָרמאַציעס, 

דער געזעץ פֿון קאַלגעמײנעם אויפֿהײב? (10926016 05201106ק) האָט ניט 
פֿאָרמולירט בפֿירוש, אַז ייִדן דאַרפֿן אַקטיוו דינען אין מיליטער. אמת, אין 
פֿאַרשײדענע טיילן פּוילן האָט די לאָקאַלע אַדמיניסטראַציע אינטערפּרעטירט 
פֿאַרשײדן דעם דאָזיקן געזעץ. אין װאַרשע האָט מען אָבער ייִדן ניט גענומען 
אין דער אַרמײ און אַפֿילו וועגן דעם ניט געטראַכט. די גרויסע ראָלע פֿון די 
שטאָטלײַט אין דעם אױפֿשטאַנד האָט גורם געווען, אַז די אָנפֿירערס האָבן זיך 
מיט זייערע שטימונגען שטאַרק גערעכנט. די שטאָטלײַט האָבן געהאַלטן אַז 
אין זכות פֿון דער נאַציאָנאַלער רעװאָלוציע געניסן ייִדן אין װאַרשע פֿון אַ 
מאָראַטאָריום, בשום אופֿן אָבער ניט פֿון קיין אַמנעסטיע. דער געדאַנק, אַז פֿאַר 
די בלוט-קרבנות לטובֿת דעם לאַנד װעט דער װאַרשעװער ייד פֿאָדערן װויג" 
רעכט, האָט די שטאָטלײַט שטאַרק באַאומרויִקט, זיי האָבן געשוויגן, בעת די 
ילדישע פֿאָלקסמאַסע האָט פֿאָרגעלײגט איר הילף; אָבער קיין עפֿנטלעכן דאַנק 
האָט מען ייִדן ניט געװאָלט געבן, װײַל דאָס װאָלט דאָך געמיינט אַרויסשטעלן 
אַ פּאָליטישן װעקסל, װאָס מען װעט מוון סילוקן אין פֿאַל פֿון אַן ענדגילטיקן 
נצחון, 

אמת, דער אָנפֿירער פֿון אױפֿשטאַנד, טאַדעוש קאָשטשושקאָ, האָט ברייטער 
און ליבעראַלער באַנומען דעם דאָזיקן ענין. ער האָט טאַקע געװאָלט, אַז ייִדן 
זאָלן קריגן בירגעררעכט. ער איז, למשל, אין 1789 געווען דערפֿאַר, אַז ייִדן 
זאָלן דינען אין דער שטאָטמיליץ וי אַ פֿאָרשול פֿון מיליטערישער פּראַקטיק. 
בעתן אױפֿשטאַנד האָט ער געפֿאָדערט, אַז מען זאָל אָפּשאַפֿן דאָס ייַדישע טאָג" 
צעטל אין װאַרשע; דער איצטיקער מאָמענט, האָט ער געשריבן פפֿאָדערט 
יושר פֿאַר די אַלע װאָס גיבן צושטײַער צו דער פֿאַרטײידיקונג פֿון כּללי? מען 
האָט זיך אָבער צו זײַן ערלעכער שטים ניט געװאָלט צוהערן. איז געבליבן, 
אַז װאַרשעװער ייִדן קענען און דאַרפֿן זיך באַטײליקן אין כּלערלײ העלפֿאַרבעטן 
װאָס זײַנען פֿאַרבונדן מיט דער מלחמה; דאָס װעט אַ טייל פּראָפֿעסיאָנעלע 
זעלנערס באַפֿרײַען פֿאַר דירעקטע מיליטערישע אָפּעראַציעס. 

פֿיר טעג נאָכן פֿאַרטרײַבן די רוסן פֿון װאַרשע האָט מען אין שטאָט אָנגע- 
הויבן גראָבן טראַנשעעס, מען האָט ייִדן גערופֿן צו דער דאָזיקער אַרבעט, און 
זיי האָבן דאָס מיט גרויס פֿרײד געטאָן. דעם פטן מײַ 1794 האָט מען אָרגאַניזירט 
אַן אַלגעמײנע מיליץ אין װאַרשע, מיט ריין פּאָליצײיַשע פֿונקציעס. הגם אין 
דעם דעקרעט וועגן דער מיליץ ווערט בפֿירוש ניט געזאָגט, אַז ייִדן דאַרפֿן זיך 
אין איר באַטײליקן, האָבן זיך דאָך אַ סך ייַדן געמאָלדן. מען האָט זי תּיכּף 
אַרײַנגענומען. די גרעסטע צאָל ייִדישע מיליציאָנערן איז געווען אין דעם פֿערטן 
צירקל, װאָס עס איז טאַקע געווען על-פּי-רובֿ באַװוינט פֿון ייִדן. דאָרטן זײַנען 

געווען אַ 150 ייִדן; אין אַלגעמײן זײַנען אין דער מיליץ געװוען ביז 200 ייִדן 
קיין באַזונדערע ייִדישע אָפּטײלן זײַנען ניט געווען. די מיליץ פֿלעגט האַלטן 
װואַך און אַפֿילו אַקטיוו זיך באַטײליקט אין פֿאַרשײידענע דיווערסיעס און אַקציעס 
אין שײַכות מיט פֿאַרטײדיקן די שטאָט, 
ייִדן, שרײַבט אַ מיטצײַטלערישער מעמואַריסט, פֿלענן צושטעלן װאַכן, 
וװווּ נאָר דאָס איז געווען נייטיק, דאָס רובֿ אָבער בײַם חיטן קריגס-געפֿאַנ- 
נגענע רוסן, בעת דער באלעגערוננ פֿון ווארשע פֿלעגן זיי אַפֿילן ניט מקפּיר 
זײַן אויף שמירת שבת, 
אַ װואַרשעװער צײַטונג האָט צו דערציילן אַ סך מער וועגן די דאָזיקע ייִדישע 
מיליציאָנערן: 
בײַ אונדן אין װאַרשע, שרײיבט רי 009:/6/61:24) 662014, טוען ייַדן 
מיטן גוטן ווילן |דינען אין מיליטערן, זיי זײַנען גערן צו האַלטן ואך, 
זיי נייען אויף פּאַטרולן, און אַ טייל פֿון זיי הייבט אַפֿילו דרייסט דאָס 


געווער קעגן דעם אַלגעמײינעם שׂונא פֿון נאַנצן פֿאָלק און פֿון דער מענטש"- 


הייט. מען קען ניט פֿאַרשװײַגן דעם דאָזיקן ערשטן טראָט אָן אַ געהע- 

ריקן שבֿח. 

די דאָזיקע לויבווערטער פֿאַר דעם ייַדישן מיליציאָנער האָבן געפֿונען אַן 
אָפּקלאַנג אַזש אין ואַרשעװער טעאטער, װו מען האָט געשפּילט אַ ספּעציעל 
צוגעפּאַסטן פּאַטריאָטישן רעפּערטואַר. אין דעם ,נאַציאָנאַלן טעאַטער? אויף 
קראַשינסקי-פּלאַץ האָט מען אױפֿגעפֿירט א מװיקאַלישע דראַמע אָפּערע א"ג 
;די שוצגראָבנס אויף פּראַגע?, װאָס דריקט אויס די שטימונגען פֿון דער דע- 
מאָלטיקער וואַד'שע. צום ערשטן מאָל אין דער געשיכטע פֿון פּוילישן טעאַטעף 
באַװײַוט זיך אַ פּאָזיטיווע געשטאַלט פֿון אַ ייִדן װאָס זינגט אַ קופּלעט וועגן דעם, 
אַז ,ווען יידן וועלן זיך נעמען צום גראָבן שוצגראַבנס, װעלן תֵּיכֹּף צען פֿעס- 
טונגען אױפֿגעבױיט ווערי" 

די פּאָפּולאַריטעט פֿון דער ייִדישער מיליץ האָט די אידעאָלאָגן פֿון די 
װואַרשעװער שטאַטלײַט ניט געקענט געפֿעלן װוערן. סוף מײַ 1794 באַװײַזן זיך 
פּלוצלינג אויף די וענט פֿון װאַרשע אַנאָנימע פֿלוגבלעטער קעגן ייִדן בכלל 
און קעגן משומדים בפֿרט, דאָס צונױיפֿנעמען ייִדן און משומדים האָט געזאָלט 
װײַזן, אַז דאָס איז גיט קיין רשליגיעזער קאַמף, נאָר אַ ריין עקאָנאָמישער און 
נאַציאָנאַלער. די משומדים, דאָס רוב פֿראַנקיסטן, האָט מען באַשולדיקט אין 
פֿאַרראַט און שפּיאָנאַזש לטובֿת רוסלאַנד. אין דער פּובליציסטיק פֿון די שטאָט- 
לײט האָט מען די משומדים בדרך כּלל ניט אויסגעטיילט פֿון ייִדן, פֿאַרקערט, 
מען האָט פֿאַרן משומד מער געציטערט. דער משומד האָט זיך משדך געווען 
מיט די פּני פֿון די װאַרשעװער שטאַָטלײַט און, לויט זייערע טענות, פֿי"ט ער 
װײַטער זײַנע... ייַדישע געשעפֿטן, נאָר אויף אַ גרעסערן מאָסשטאַב. ;דער 
שװאַרצער אָדער געלער הערשקע, האָט געשריבן אַן אַנאָנימער פּאַמפֿלעטיסט 


אין 1790, און דער הויך װוויל געבוירענער הער מעכעס |משומדן פּלוני אַלמוֹני 

זײַנען איינס און דאָס זעלבע. ביידע זײַנען פֿױל, טויגן זיך ניט אויס פֿאַר מילי- 
טער-דינסט, װײַל זייער באַליבטסטע אַרבעט איז שווינדל"פ 

צו דער זידלערײַ זײַנען צוגעקומען רדיפֿות ממש. מען פֿלעגט אין די גאַסן 
אַרעסטירן ייִדישע סוחרים און בעלי-מלאָכות,. די לעצטע זײַנען געווען אַ סיס- 
טעמאַטישער אָביעקט פֿון שיקאַנעס, װװוײַל זיי האָבן געפֿונען אַרבעט בײַם 
פּױילישן מיליטער. דערפֿאַר זײַנען טאַקע די ייַדישע בעלי-מלאָכות געווען בײַ 
זיך מער זיכער און וועגן יעדן אָנפֿאַל האָבן זיי תּיכּף געמאָלדן דעם מיליטער- 
קאָמענדאַנט. דעם 18טן מײַ 1794 האָט דער קאָמענדאַנט אַרױסגעגעבן אַ באַפֿעל, 
אַז מען זאָל ייִדן ניט טשעפּען, און קודם כּל די ייִדישע בעלי-מלאָכות. אויך 
די אַקציע קעגן די משומדים האָט מען באַלד אָפּגעשטעלט, די שולדיקע זײַנען 
אַרעסטירט געװאָרן, מען האָט זיי עפֿנטלעך געשמיסן און פֿאַרשפּאַרט אין תּפֿיסה, 
די אַנטיסעמיטישע שריפֿטן האָט מען צוליב ,פּאַטריאָטישער דערציונג" פֿאַר- 
ברענט עפֿנטלעך. 

גענומען האָט מען זיך צו די בעטלערס. מען האָט זיי באַשולדיקט, אַז אין זייער 
אַרומװאַנדערן פּראַווען זיי שפּיאָנאַזש, היות װוי די אַטמאָספֿער איז געווען אָנגע- 
לאָדן מיט היסטעריע און חשדים און האָט געפֿאָדערט אַ קרבן, האָט מען מקריבֿ 
געווען די בעטלערס, אַבי מען זאָל לאָזן צו רו די ייִדישע בעלי-מלאָכות אין 
וועלכע מען האָט זיך שטאַרק גענייטיקט. פֿאַרשפּאַרן אין תּפֿיסות האָט מען אָבער 
די ,ליידיק-גייערס" ניט געקענט. האָט מען זיי גענומען אויף צװאַנגאַרבעט; 
דאָס רובֿ צו ייַדן-פֿאַבריקאַנטן, | 

ייִדישע סוחרים האָבן געהאַט זייער פּעקל. זיי האָבן זיך באַקלאָגט, אַז 
מען נעמט צו בײַ זיי די סחורות. מען גיט ניט קיין קבלות, ד"ה מען רעקװויזירט; 
און אַז מען צאָלט שוין, צאָלט מען מיט פּאַפּירגעלט װאָס אַפֿילו זעלנערס האָבן 
זיך אָפּגעזאָגט צו נעמען װײַל עס איז געווען װערטלאָז. פֿאַקטיש איז דאָס געווען 
ניט אָפּגעקױפֿט, נאָר צוגענומען. אמת, די דאָזיקע צרות האָבן געהאַט אַלע 
סוחרים, ייִדן און ניט-ייִדן, אָבער היות װי די מערסטע צושטעלערס פֿאַר דער 
אַרמײ זײַנען געווען ייִדן האָבן זיי טאַקע מער געליטן, געקומען זײַנען די דאָזיקע 
רעקוויזיציעס דעם זעלבן חודש, ווען די פֿאַרמעגלעכע ייִדן האָבן דעקלאַרירט 
א באַשטײַערונג פֿון 81,000 גילדן און עטלעכע יחידים האָבן זיך חוץ דעם 
מתחייבֿ געווען צו באַקלײדן 40 פּולישע זעלנערס. די ,ייִדישע אָרעמשאַפֿט פֿון 
װאַרשע? האָט געהאַלטן, אַז די גבֿירים ווילן זיך אויסדרייען פֿון גרעסערע 
נדבֿות: די סומע פֿון 81,000 גילדן האָט מען געזאָלט סײַ וי סײי אײיַנמאָנען פֿון 
אַלע װאַרשעװער ייַדן. האָט די אָרעמשאַפֿט אַרויסגעשטעלט אַ פֿאָדערונג, אַז 
גבֿירים זאָלן זיך באַשטײַערן מיט אַ צענפּראָצענטיקן שטײַער פֿון זייער פֿאַר" 
מעגן און די אָרעמעלײַט זאָל מען באַפֿרײַען פֿון דעם חובֿ אױסצוקױפֿן אַ 
טאָגצעטל? 

דער טאָגצעטל האָט ניט אוױפֿגעהערט צו זײַן די סאַמע אַקטועלע טעמע 
אין ייִדישן לעבן פֿון דער הױפּטשטאָט. אין סאַמע ברען פֿון דער מלחמה, אין 
דער צײַט פֿון גראָבן טראַנשעעס, האָט די שטאָט ניט געקענט וועגן דעם פֿאַר- 
געסן. דער טאָגצעטל איז געווען די פריווילעגיע פֿון דער שטאָט, אירע פֿאַר- 
טרעטערס זײַנען געווען צו חשובֿ בעת דער נאַציאָנאַלער רעװאָלוציע, אַז מען 
זאָל קענען עפּעס טאַן אָן זייער הסכּמה. אָפּזאָגן זיך מיטן גוטן ווילן פֿון טאָג- 
צעטל האָט די שטאָט בשום אופֿן ניט געװאָלט: דער טאָגצעטל איז געווען דער 
סימבאָל פֿון דער מאַכט פֿון די שטאָטלײַט, 

דער קאַמף פֿאַר אָפּשאַפֿן דעם טאָגצעטל האָט די ייִדישע אָרעמשאַפֿט אָנ- 
געהויבן דעם 1טן מײַ 1794, מיט אַ טאָג פֿריִער האָט דער מאַגיסטראַט געמאָלדן, 
אַז ייִדן דאַרפֿן װײַטער אױיסקױיפֿן דעם טאָגצעטל, װײַל בעת די היסטאָרישע 
אַפּריל-טעג איז געווען אוממעגלעך מקפּיד צו זײַן אויף דעם דאָזיקן שטײַער. 

די , פֿאַרזאַמלונג פֿון דער װאַרשעװער אָרעמשאַפֿט פֿון אַלטן טעסטאַמענט" 
איז אַרױס מיט אַ טענה, אַז װאַרשע האָט אַזױ פֿיל אבֿיונים װאָס זײַנען ניט 
בכּוח אױיסצוקױפֿן אַ טאָגצעטל, אַז אויב מען װעט באַשליסן זיי באַשטראָפֿן מיט 
תּפֿיסה, װועט פּשוט ניט סטײַען קיין תּפֿיסות. דערפֿאַר איז דער איינציקער אויס- 
וועג: תּיכּף בטל מאַכן דעם אָפּצאָל אין גאַנצן. 

ניט באַקומענדיק קיין תּשובֿה אויף די דאָזיקע פֿאָדערונגען, האָבן די פֿאַר- 
טרעטערס פֿון דער ייַדישער אָרעמשאַפֿט זיך אָנגעהויבן צו באַמיִען, אַז מען 
זאָל זיי לכל הפּחות געבן אַ הנחה. דער העכסטער נאַציאַנאַלער ראט האָט זיך 
געװאָלט האַלטן נײיטראַל אין דעם דאָזיקן קאַמף, װאָס דאָס האָט געהייסן. אַז 
די ;ייַדישע שעפּסעלעך" דאַרפֿן זיך פֿאַרלאָזן אױפֿן יושר פֿון די שטאָטישע 
וועלף. דער ראָט איז געגאַנגען מיט דעם גאַנג, אַז די צאָל ייַדן װאָס זײַנען בכּוח 
צו צאָלן דעם טאָגצעטל איז איצט א סך אַ גרעסערע וי פֿאַרן אױיפֿשטאַנד, 
קודם-כּל פֿאַרדינען די ייַדישע בעלי-מלאָכות גוט בײַ מיליטער-אַרבעטן. פֿאַר- 
קלענערן דעם אָפּצאָל ביז פֿינף זילבערנע גראָשן איז דער ראַט יאָ אײַנגעגאַנגען, 
אַגבֿ האָט דער ראַט געהאַלטן, אַז די גבֿירים דאַרפֿן צאָלן דעם שטײַער פֿאַר די 
;גלויבנס-ברידער" זייערע, װאָס זײַנען אַליין ניט בכּוח. צוויי מאָל איז די דאָזיקע 
בקשה געשיקט געװאָרן דירעקט צום פֿירער פֿון אױפֿשטאַנד, טאַדעוש קאָש- 
טשושקאָ. 


דאָס װאָס האָט נאָך געקענט אָנגעהאַלטן ווערן בײַ דער אַלטער רעגי- 
רונג, האָט קאָשטשושקאָ נעשריבן, ביי אַזױ פֿי? אַנדערע עוולות פּאַסט . 
שוין ניט מער איצטער, בשעת דאָס פֿאַטערלאַנד אין אַ מאַמע פֿאַר אַלע- 
מען. בפֿרט אַז די ייִדן זײַנען אַ קלאָס מענטשן, װאָס זײַנען נלײַך מיט 
אַנדערע נוצלעך און זיי ווילן נלײַך מיט אַנדערע מיטהעלפֿן צו דער פֿאַר- 
טיידיקוננ פֿונעם לֿאַנד. 


געבליבן איז אָבער בײַם אַלטן,. מען האָט אַפֿילו ניט געװאָלט באַפֿרײַען 
פֿון טאָגצעטל די ;ייִַדן װאָס האָבן אַלצדינג פֿאַרלאָרן", ד"ה די פּליטים, קרבנות 
פֿון מיליטערישע אַקציעס, און אַפֿילו ניט די אָרעמע-לײַט װאָס די חבֿרה-קדישא 
האַלט אויס", 


114 דער אױפֿשטאַנד פֿון 1794 


דער שטאָט-פּרעזידענט האָט געשריבן, אַז ער גיט ייִדן ,די פֿרײַהײט אַרומ- 
צובלאָנקען אין װאַרשע*, אָבער צאָלן דערפֿאַר דאַרפֿן זיי, 

די ייִדישע גבֿירים האָבן געהיט, אַז אַלע ייַדן זאָלן צאָלן זייער חלק אויף 
דעם חשבון פֿון דער ;צװאַנגינתינה" פֿון 81,000 גילדן פֿאַרן מלוכה-אוצר, 
ספּעציעלע שמשׂים פֿון דעם סינדיק זײַנען געשטאַנען אויף די בריקן און בודק 
געווען. צי יעדער ייִד האָט אַ קבלה. חוץ דעם האָט מען אויך געצווונגען ייַדישע 
סוחרים אױיסבײַטן מעטאַלגעלט אויף פּאַפּירגעלט, װאָס דאָס איז אויך געווען אַ 
פֿאַרשטעלטער אָפּצאָל פֿאַרן מלוכה-אוצר, 

אױפֿן פֿאָן פֿון דעם דאָזיקן קאַמף פֿאַר וווינרעכט שפּילט זיך אָפּ אין װאַרשע 
אַ מערקווערדיקע געשעעניש. דאָס איז דער אויפֿקום פֿון דעם ערשטן ייִדישן 
פּאָלק װאָס דער קרעטינגער ייִד בערעק יאַסעלעװיטש האָט באַשלאָסן צו גרינדן, 
פֿאַרטראַכט האָט ער דעם פּלאַן נאָך אין די ערשטע טעג פֿון די אַפּריל-שלאַכטן 
אין װאַרשע, 

בערעק איז געווען אַ פֿאַקטער בײַ דעם מאַגנאָט מאַסאַלסקי, אַן אָנהענגער 
פֿון דער טאַרגאָװיצאַ-קליקע, װאָס האָט פֿאַר זײַן כגידה באַצאָלט מיט דער 
תּליה דעם 28סטן יוני 1794. ער איז געווען געקניפּט און געבונדן מיט די 
פּוילישע מאַגנאַטן; מיט זײַן בעל-הבית מאַסאַלסקי איז ער געווען אין אוסלאַנד, 
געזען פּאַריז, אַ קורצע צײַט איז ער געווען אין ווין, און זיך דאָרטן באַקענט מיטן 
באַרימטן גענעראַל דע-לין װאָס האָט אַגבֿ אויך געפּלאַנט אַ מאָל צו גרינדן אַ 
ייִדישע מיליטער-פֿאָרמאַציע. משמעות, אַז פֿון אים האָט בערעק גענאַשט דעם 
געדאַנק פֿון אַזאַ מיליטער-אָפּטײלונג; אַ געוויסע צײַט (אין 1790) איז ער געווען 
לינס מעקלער. בעת דעם פֿיריאָריקן סיים האָט ער געהאַנדלט אין װאַרשע מיט 
מיליטער-זאַכן בכלל און מיט פֿערד בפֿרט; אויף פֿערד איז ער אַגבֿ געווען אַ 
גרויסער מבֿין, 

דעם 25סטן אַפּריל 1794 האָט בערעק געמאָלדן אין דער װאַרשעװער מילי- 
טער-קאָמאַנדע זײַן פּלאַן צו שאַפֿן אַ מיליטערישע פֿאָרמאַציע פֿון הונדערט יונגע 
ייִדן ;געזונטע, זיכערע און פֿעיִקע, אײַנקױפֿן זאַכן פֿאַרן מיליטער און אויך נאָכ- 
שפּיאָנירן דעם שׂונא". 

דער דאָזיקער באַשײדענער פּלאַן איז דערװײַל געבליבן אָן אַ תּשובֿה. בינו- 
לבינו האָט בערעק װײַטער געפֿירט זײַן מעקלערישע טעטיקייט; אין אויגוסט 
4 געפֿינט ער זיך צוליב זײַנע געשעפֿטן אין דעם לאַגער פֿון פֿירשט פּאָניאַ- 
טאָווסקי. ערשט דעם 17טן סעפּטעמבער 1794 ווערט אין דער קאָפֿיציעלער 
צײַטונג? געמאָלדן, אַז עס שאַפֿט זיך אַ פּאָלק פֿון רײַטער און בערעק יאָסעלע- 
וויטש װוערט באַשטימט פֿאַר זײַן פֿירער, ד"ה ער באַקומט דעם ראַנג פֿון אַ 
פּאָלקאָװניק, 

צוויי װאָכן שפּעטער באַװײַזט זיך אַן אױפֿרוף, געחתמעט פֿון בערעקן און 
געשריבן אין א זייער אַ מליצהדיקער שפּראַך, װאָס רופֿט ייַדן זיך אָנשליסן אין 
דעם פּאָלק. עס איז ניט קיין עיקרדיקע פֿראַגע, צי בערעק אַליין איז דער מחבר 
פֿון דעם דאָזיקן אױפֿרוף. פּױליש האָט בערעק גוט געקענט; דאָס קען מען זען 

פֿון זײַנע בריוו. חוץ דעם איז ער געווען א מיטגליד פֿון דער מאַסאַנישער 
, פּאַטריאָטישער לאָזשע", װוּ מען האָט גערעדט פֿראַנצײיזיש און פּויליש. פֿראַנ- 
צייזיש האָט ער זיכער ניט געקעגט. דער סטיל פֿון דעט אױפֿרוף איז אָבער ניט 
זײַנער. ווער עס האָט אים געשרינן איז ניט אַזי וויכטיק, װוי עס איז וויכטיק 
די אַטמאָטפֿער אַרום דעם דאָויקן עישטן פּאַטריאָטישייִדישן פּראָיעקט, 

קאָשטשושקאָ איז געווען באַגײַסטערט. דעם אַרטיקל אין דער ;אָפֿיציעלער 
צײַטונג" האָט ער געשריבן און מיט דעם געגעבן זײַנע ברכות. װי ספּאָנטאַן 
די גאַנצע אַקציע זאָל גיט אויסזען, ווען מען נעמט אין חשבון דעם צײַט.- 
עלעמענט, איז דער פּאָלק זיכער ניט געווען אַזױ אימפּראָװיזירט, װוי טייל היס- 
טאָריקערס מיינען. 

דער פּלאַן פֿון 25סטן אַפּריל אין געווען אַ פּראַקטישער װעגװײַזער, הגם 
אַן אומזיכערער און דערפֿאַר אפֿשר אַזֹאַ באַשײדענער. ער האָט אױפֿגעדעקט די 
יידישע סיטואַציע אין װאַרשע. חוץ ,נוצלעכע? עלעמענטן, צו וועלכע מען װאָט 
צוגערעכנט די סוחרים-ליװעראַנטן און בעלי-מלאָכות, זײלגען געווען דעקלאַ- 
סירטע ייִדן אין אַזאַ צאָל, אַן מען האָט ניט געװוסט, װאָס מיט זיי צו טאָן 
אמת, עס זײַנען אויך געווען אַ סך דעקלאַטירטע ניט-יידן. מיט זיי האָט זיך 
דער שוסטער יאַן קילינסקי טײלװײַן אַן עצה געגעבן. ער פֿלעגט זי נאַפּן ‏ 
אין די גאָסן און אָפּשיקן די דאָזיקע , ליידיק-גייערס? צו קאָשטשושקאָן װאָס 
האָט זיי אינקאַרפּאָרירט אין זײַן אַרמײ, דער באַרימטער פּאָלק פֿון ,װאַרשע- 
ווער קינדער", װאָס דער געגעראַל מאָדאַלינסקי האָט געהאַט, איז דאָס רובֿ 
באַשטאַנען פֿון אַזעלכע ,ליידיק-גייערס?. 


בערעק האָט דערזען אין די טעג פֿון 17טן און 18טן אַפּריל אויף די באַבל- 
קאַדן פֿון װאַרשע אַ סך אייגענע , ליידיק-גייערט". דאָס האָט אים געגעבן דעם 
געדאַנק צו פֿאָרמיױן פֿון זיי אַ מיליטער-אָפּטײלונג. ער האָט גוט פֿאַרשטאַנען, 
אַז אין די אַלגעמײינע מיליטערישע פֿאָרמאַציעט קענען ייִדן ניט גיין. אמת, אין 
אייניקע פּאָלקן האָט מען שוין געקענט זען יחידים-יַדן וי פֿרײװיליקע סאָל- 
דאַטן און אַפֿילו אָפֿיצירן, אָבער בדרך-כּלל איז דאָס געווען אַ זעלטענע דער" 
שײיַנונג, 

דער דאָזיקער פּלאַן האָט פֿאַר דער שטאָט געהאַט אַ װערט פֿון אַ סאָציאַל- 
עקאָנאָמישן עקספּערימענט און פֿאַר דעם העכסטן נאַציאָנאַל ראָט אַ גרויסן 
פּראָפּאַגאַנדיסטישן ווערט. דער דאָזיקער ייִדישער פּאָלק האָט געזאָלט זײַן עדי 
ערשטע פּראַקטישע שול פֿאַר אַסימילאַציע", לויט אַן אויסדרוק פֿון אַ היסטאָ- 
ריקער, אַ מאמין אין דער דאָזיקער שיטה. דערפֿאַר איז די אָרגאַניאַציע פֿון 
פּאָלק געגאַנגען מיט אַזאַ טעמפּאַ און אַזאַ אינטערעס. בעת מען האָט דעם 8טן 
יוני 1794 זיך צוגעקוקט אין װאַרשע צו אַ פּאַראַד פֿון צוויי טויזנט ייִדן מיט 
לאָפּעטעס אין די הענט, װאָס האָבן מאַרשירט אונטער די קלאַנגען פֿון מוזיק 
אין אַ מיליטערישער אָרדענונג צו די שוצגראָבנס, האָט זיך. בל אַ אײַטונג- 
רעפּאָרטער אַרױסגעריסן אַ געדאַנק, אַז ;אפֿשר װעלן זיי מיט דער צײַט ווערן 
גוטע בירגערס און ריטערס". 

די דאָזיקע עלעמענטן פֿון ,ריטערשאַפֿט* אין דעם װאַרשעװער ייִדן האָבן 
אויך באַמערקט פֿרעמדע, די דיפּלאָמאַטישע פֿאַרטרעטערס פֿון עסטרײַך, דײַטש- 
לאַנד און אַפֿילו רוסלאַנד האָבן אין לויבווערטער וועגן דעם געמאָלדן זייערע 
רעגירונגען. די רוסן, למשל, האָט געװוּנדערט, װאָס ייִדישע געפֿאַנגענע אַנט- 
לױפֿן, אַ סך פֿון זי זײַנען טאַקע שפּעטער אַרײַן אין ייִדישן פּאָלק. זייער אויס- 
שפּיר-פּראַקטיק איז געווען פֿון גרויס וויכטיקייט, 

נאָך אַ וויכטיקער מאָמענט האָט דעצידירט בײַם שאַפֿן גיך די ייִדישע 
מיליטערישע פֿאָרמאַציע. אין די פּוילישע פּאַטריאָטישע קרײַזן איז מען געווען 
גוט אינפֿאָרמירט וועגן דער אָריענטאַציע פֿון דעם הײַפֿל ייִדישע ,אױפֿגעקלער- 
טע" אין װאַרשע. אויף זיי האָט מען זיך ניט אין גאַנצן געקענט פֿאַרלאָזן, הגם 
מען האָט זיך באַמיט זיי צו געווינען פֿאַרן אױפֿשטאַנד. איז מען געווען אין כּעס 
אויף די מלחמה-ליװעראַנטן בכלל און אויף דעם פּראַגער תּקיף שמואל זביט- 
קאָווער בפֿרט. בײַ זיי, האָט מען געחאַלטן, זײַנען די צושטעלונגען פּשוט גע- 
שעפֿט, אָן שום עמאָציאָנעלער צוגעבונדנקייט. די פּוילישע פּאַטריאָטן האָבן 
פּלוצלינג דערזען פֿאַר זיך אַ מיסיע: באַשיצן דעם ;יִדישן פּראַלעטאַריאַט" 
קעגן די המצאות פֿון אַ שמואל זביטקאָווער און אַנדערע מלחמה-ליװעראַנטן 

די פּרעסע האָט אויך ניט געקאַרגט קיין לויבװוערטער פֿאַרן ;ייַדישן פּראָ- 
לעטאַריאַט?, זי דערמאָנט ניט קיין ,פּאַטריאָטישע* מעשׂים פֿון די גבֿירים און 
זייערע משפּחות. זייערע נדבֿות פֿאַרן אױפֿשטאַנד ווערן באַטראַכט וי שיריים 
פֿון אַ רײַכן טיש; מער וי פּאַפּירגעלט גיבן זיי דאָך ניט. דערפֿאַר אָבער 
האָט מען ניט געקאַרגט קיין שבֿחים דעם ,פֿאָלק פֿון ישראל? (12124612 130). 
אַ פֿאָלק, האָט געשריבן 26872010206 ? 106/000104 6:620/4, װאָס איז אַװי 
צוגעבונדן צו זײַנע מינהגים, האָט געקעמפֿט בשעת די יום-טובֿים זײַנע מיט 
געווער אין די הענט, געהאָלפֿן בײַ די האַרמאַטן און געטאָן פֿאַרשיידענע 
שליחותן. 

חוץ דעם אוטיליטאַרן קוק, אַז עס איז גוט אויסצונוצן דעם ענטוזיאַזם פֿון 
דער ייִדישער מאַסע, איז אין דער פּוילישער פּובליציסטיק פֿון אַלע לאַגערן 
נאָך צוגעקומען דער געדאַנק, אַז מען קען פֿאַרענטפֿערן טײילװײַן די אָנגעװייי 
טיקטע פֿראַגע פֿון די , ליידיק-גייערס" אין װאַרשע דורך מאָביליזירן אַ װאָ- 
גיקן טייל זייערן אין אַ נײַער מיליטערישער פֿאָרמאַציע. מען האָט געװאָלט 
לגבי די ייִדישע ;ליידיק-גייערס?" אָנווענדן דעם שוסטער קילינסקיס מעטאָד 
לגבי ניט-ייִדישע , ליידיק-גייערס": אַזאַ פֿאָרמאַציע װאָלט געהאָלפֿן , צו פֿאַרי 
זיכערן די פֿאַרמעגנס פֿון די בירגערס און אויך די זיכערקייט פֿון דער שטאָט", 

די שטאָט-בעלי-בתּים האָבן אין זייער דימיון שוין געזען אַ בילד פֿון אַ 
;סאָציאַלער רעװאָלוציע", אין וועלכער דער פּולישער און דער ייִדישער עלי- 
דיק-גייער" װעלן שפּילן די פֿירנדיקע ראָלע. זײַנען יענע קרײַזן געווען באַ- 
גײַסטערט פֿאַר דעם פּלאַן. דערפֿאַר איז אָנגעקומען אַזױ גרינג צו קריגן געלט 
בײַ די ייַדישע גבֿירים אויף פֿאָרמירן בערעק יאָסעלעװיטשעס פּאָלק. דער אַװאַנס 
װאָס די מיליטערישע קאַסע האָט אים אױסגעצאָלט דעם 8טן אָקטאָבער 1794 
איז געווען אַזױ נישטיק (2,000 גילדן אין אַ מטבע װאָס איז געװוען שטאַרק 

דעװאַלויָרט), אַז מיט דעם געלט האָט מען געקענט זייער װוינציק אױפֿטאָן, די 
צאָל זעלנערס האָט באַטראָפֿן ניט מער וי פֿינף הונדערט. צװוישן זיי זײַנען 
אָבער געווען אַ סך שוין מיט מיליטערישער געניטשאַפֿט, פּאַרטיזאַנען, אַנטלאַ- 
פֿענע פֿון רוסישער געפֿאַנגענשאַפֿט, געוועזענע ייִדישע מיליציאָנערן אאַזיו, 

ניט אַלע זעלנערס זײַנען געווען בפֿירושע װאָלונטירן. דער ,פּעדאַגאָגישער" 
מעטאָד פֿון ליקווידירן , ליידיק-גײיערײַ? האָט דיקטירט צװאַנגמעטאָדן, אויף 
דער הייסער מינוט האָט עס ניט געקענט זײַן צו שטאַרק עפֿעקטיו, די גרויסע, 
דעצידירנדיקע שלאַכטן זײַנען געשטאַנען בײַ די שוועלן פֿון דער הױפּטשטאָט 
װאָס איז פֿון 12טן יולי ביזן 6טן סעפּטעמבער 1794 שוין געווען באַלעגערט 
פֿון די פּרײַסן און די רוסן. אין אַזאַ מאָמענט איז ניט געווען קיין צײַט צו 
טראַכטן אַפֿילו וועגן מונדירן פֿאַר דעם ייִדישן פּאָלק, װאָט אין אַ גינסטיקערער 
סיטואַציע װאָלט מען אים זיכער געווען אויסגעפּוצט אין מיליטערישן עסיק 
און האָניק, װוי די אַנדערע פּוילישע רײַטער-פֿאָרמאַציעס װאָס האָבן זיך קונה- 
שם געווען מיט זייערע דעקאָראַטיווע מונדירן. די פֿערד זיַנען געווען רעקווי- 
זירט פֿון אייגענע ,אמונה-ברידער", װאָס צווישן זיי זײַנען טאַקע געווען גרויסע 
פֿערדהענדלערס און פֿערד-צושטעלערס פֿאַר כּלערליי אַרמײען. 

בכל אופֿן, ניט געקוקט אויף דער װולקאַנישער צײַט, איז דער פּאָלק גע- 
װאָרן אַ ווירקלעכקייט. מען קען פֿעסטשטעלן מיט זיכערקייט, אַז אָנהייב אָקטאָ- 
בער 1794 איז ער שוין געווען אַקטיו. אין צװישן איז בערעקס פּראָטעקטאָר 
קאָשטשושקאָ געפֿאַנגען געװאָרן און פֿאַרװונדט פֿון דעם רוסישן שׂונא. דאָס 
איז געשען דעם 10טן אָקטאָבער 1794 בײַ מאַטשעיאָװיץ (142016106106). 

עס איז געקומען דער מאָמענט פֿון דער דעצירנדיקער שלאַכט װאָס האָט. 
זיך אָפּגעשפּילט אין דער פֿערשטאָט פּראַגע דעם 4טן נאָוועמבער 1794. ערבֿ 
דעם שטורעם פֿון די רוסישע חיילות זײַנען אַ סך פּראַגער ייִדן, בפֿרט די פֿאַר- 
מעגלעכע, אָדער אַלין אַנטלאָפֿן קיין װאַרשע, אָדער כאָטשבי אַהין געשיקט 
זייערע פֿרויען און קינדער. פּראַגע האָט צו יענער צײַט געציילט אַן ערך טויזנט 
ייִדישע נפֿשות, פֿון וועלכע אַ דריטל האָט זיך בײַ צײַטנס געראַטעװעט קין 
װאַרשע, 

דער ייִדישער פּאָלק האָט איבערגענומען אַ טייל פֿון דער ערשטער פֿאַר- 
טיידיקונג-ליניע אין פּראַגע. יענעם שרעקלעכן טאָג איז דער גאַנצער פּאָלק, 
אַחוץ אַ פּאָר אויסנאַמען, אויסגעשאָכטן געװאָרן. בערעק יאָסעלעװיטש, פּאָרוטש- 
ניק יעקבֿ עפּשטײן, סערזשאַנט קאַנץ דעראָן און דער רופֿא ראָזענבערג װאָס 
האָט זיך שפּעטער באַזעצט אין דובנע האָבן זיך געראַטעװעט" 


דער גאַנצער ענין: רינגעלבלום, דצ"ו, זי 84--110; 
21.411 ,2:6:/2:28 3523006ס ץ :1909 ,. 6ר ,ע+ 1620 2 105616:/202 26762 ,1818511 יק 
2 620 10670224/60104 2,51686 :32 .ס ,1806 ,202024  2:0:20/71242,‏ 161612160008161 .תת :1794 
4 ,2132204 00 ,838/06. י. שאַצקי, ייװאַיבלעטער, או (1936), זו' 123---126; 
;(באַגריסט בערעקס פּאָלק) /8012/9204 08//902402:2900 1222600:98 
װועגן דעם װי דאָס ייַדישע פֿאָלק האָט זיך העלדיש געשלאָגן דערציילט אַ מיטצײַטלער 
מיכאַל הובע, פֿײגל; 

פֿאַר װאָס האָט מען דעם ייִדישן פּאָלק געשיקט דווקא פֿאַרטײדיקן אַ גע" 
פֿערלעכע פּאָזיציע אין פּראַגע? די ידיעות װאָס זײַנען דערגאַנגען קיין װאַרשע, 
אַז די רוסישע זעלנערס הרגענען אויס קודם- כּל ייִדן, איז געווען אַ גוטער מאָטיוו 
צו שיקן דווקא די יידישע פֿאָרמאַציע אַהין, אויב ניט אַלע אָנטײל-נעמערס פֿון 
בערעקס פּאָלק האָבן אפֿשר פֿאַרשטאַנען די וויכטיקייט פֿון דעם קאַמף פֿאַר דער 
צוקונפֿט פֿונעם לאַנד, האָבן זיי אָבער געפֿילט די גרויסע און הייליקע זאַך פֿון 
זעלבסטשוץ, פֿון שלאָגן די װאָס קוילענען אויס ייִדן 

אין דעם באַריכט פֿון 3טן נאָוועמבער 1794, ד"ה אַ טאָג פֿאַר דער פּראַגער 
שחיטה, װאָס דער װאַרשעװער מאַגיסטראַט האָט פֿאַרפּראָטאָקאָלירט פֿון די 
דעלעגאַטן װאָס זײַנען געפֿאָרן צום. רוסישן גענעראַל סוּװאָראָוו מכּוח תּנֹאים 
פֿאַר קאַפּיטולאַציע, געפֿינט מען אויך פּרטים וועגן ייִדן; ייִדן אין װאַרשע האָבן 
שוין געמוזט וועגן דעם װיסן אַ סך פֿריער פֿון די פּליטים װאָס זײַנען פֿון 
דאָרטן אַנטלאָפֿן, 

פֿאַרבײַפֿאָרנדיק פּראַגע, זאָגט דער פּראָטאָקאָל, האָבן {די דעלעגאַטןן 
דערזען אַ שרעקלעך בילד. די נאַנצע ערד, אי אויף די גאַסן אי אויף די 
הױפֿן איז געווען באַדעקט מיט מתים; צווישן זיי זײַנען געווען ניט נאָר 
זעלנערס, בירגערס, נאָר אויך פֿרױען, קינדער און אַפֿילו ייִדן.= 


די שחיטה און אפֿשר שחיטות, אויף פּראַגער ייִדן זײַנען שוין טײלװײַז 
פֿאָרגעקומען ביז דעם לעצטן רוסישן אַטאַק. נאָך דער שחיטה האָט מען אין 
5 פֿאַרצײכנט אויף 181 ייִדישע משפּחות אין פּראַגע 35 אַלמנות, צװישן די 
פּראַגער פּליטים אין װאַרשע זײַנען אויף 9 משפּחות געווען 27 אַלמנות. 200 
קינדער זײַנען געבליבן יתומים. אַן ערך הונדערט ייִדן, דאָס רובֿ מענער, זײַנען 
געפֿאַלן קרבנות פֿון סוּװואָראָווס חיילות. 


1109 .יס ,1876 (1:26:2022 2 1:6:/2040 000248ע21261 
דייר ר. מאהלער גיט אָן אין זײַן הוספֿה צו רינגעלבלומס בוך װעגן ייִדן אין קאָשצטשושקאָס 
אױפֿשטאַנד (זזי 203---207), אַז אין פּראַגע זײַנען פֿאַר דעם אױפֿשטאַנד געװען העכער 900 יידן. 
מיכאַל הובע שרײַבט, אַז אויף פּראַגע האָבן געװוינט 20,000 מענטשן און איצט (1796) געפֿינען 
זיך דאָרט 8 עס זײַנען געװען 425 הײַזער. בעת דער באַלעגערונג זײַנען 97 פֿאַרברענט 
געװאָרן און 75 חרובֿ געװאָרן און עס זײַנען געבליבן סך-הכּל 253 הילצערנע הײַזער. װיפֿל 
ייִדן סיזײַנען געווען גיט ער ניט אַן וצף 1876,1112 ,1//60202 1 (1:42/8040 007028ע:26ז2. 
דערקעגן מאַשטשיצקי ציטירט אַ מקור, אין װעלכן עס װערט געזאָגט, אַז אין 1792 האָט פּראַגע 
געציילט 8 הײַזער, געהאַט 7,000 אײַנװױינערס, פֿון דצם אלכל הפּחות" 5,000 יידן. זען: 
.2182202 60 , 0010 2 2004) 1794 /4 17292 7208 2 5200 (1410801041 .11 

גענוי פֿעסטצושטעלן די צאָל ייִדן אין פּראַגע איז נאָך אַלץ אַן ענין פֿאַר דער פֿאָרשונג, 
עס איז אויך כּדאַי צו ברענגען, װאָס פּאַװעל דער ערשטער האָט געזאָגט װעגן סוּװאָראָװס 

וועגן דער העלדישקייט פֿון בערעקס פּאָלק זײַנען געבליבן עטלעכע באַ- 
ריכטן, אַ מיטצײַטלער דערציילט; | 
די פֿערשטאָט פּראַגע, פֿאַרטײידיקט פֿון דעם ייִדישן פּאָלק, האָט מען 
גענומען מיט שטורעם. אַלע זײַנען אױיסגעשאַכטן געװאָרן מיט שווערדן. 
אויף מאָרגן האָם מען געפונען אויף די באַפֿעסטיקונגען פֿון דער שטאָט 
אַ גאַנצן פּאָלק אין אייביקן שלאָף. די רוסן, ווען זיי זײַנען אַרײַן אין 
שטאָט, האָבן זיך דערפֿאַר נוקם געווען אין דער יידישער באַפֿעלקערוננ 
און ניט געשאַנעװעט אַפֿילן קיין קליינע קינדער, 
דער זעלבער עדות דערציילט, אַז דאָס פֿאָלק האָט שוין פֿאַרלױירן דעם חשק 
צו פֿאַרטײדיקן װאַרשע און האָט איבערגעלאָוט די װאַכאַרבעס אין די שוצ" 
גראָבנס פֿון װאַרשע צו ייִדן אֲלֵיין 32 
גרויסע הומאַניטאַרישע מעשׂים האָבן זיך אָפּגעשפּילט אויף פּראַגע אין 
יענע שרעקלעכע טעג. אַ פּרײַסישער פּראָװיאַנט-קאָמיסאַר פֿרידריך נופֿער 
האָט אָפּגעראַטעװעט 35 ייִדישע קינדער פֿון די הענט פֿון די קאָזאַקן, צאָלנדיק 
אַ גילדן פֿאַר אַ קינד, אויף דעם זעלבן אופֿן האָט דער הויף-ליװעראַנט און גבֿיר 
שמואל זביטקאָווער אָפּגעראַטעװעט, לויט אַ מסורה, הונדערטער קריסטן און 
ייִדן, צאָלנדיק פֿאַר אַ לעבעדיקן אַ דוקאַס און פֿאַר אַ כר-מינן אַ זילבערנעם 
רובל, אָבער פֿאַרן גרעסטן בעל-רחמים האָט זיך אַרױסגעװיזן אַ פּשוטער פֿאָלקס- 
מענטש, אַ קירזשנער, ישׂראל טורבינסקי, ער האָט צוגענומען צו זיך 200 יתו- 
מים. ער איז אַרומגעגאַנגען פֿון הויז צו הויז און צונויפגענומען נדכֿות כּדי זי 
אויסצוהאַלטן, אַ סך פֿון די יתומים האָט ער באַזאָרגט מיט אַ היים און אויך מיט 
אַ רבין. די װאָס האָבן ניט געװאָלט לערנען האָט ער אָפּגעגעבן צו אַ בעל-מלאָכה, 
ער האָט זיך מיט די דאָזיקע יתומים פֿון פּראַגע אָפּגעגעבן אַ גאַנץ לעבן; גע- 
שטאָרבן איז עֶר אין 1824 5 אַ טאָג נאָך דער פּראַגער שחיטה איז אונטערגעשריבן 
געװאָרן דער אַקט פֿון קאַפּיטולאַציע. דעם 9טן נאָוועמבער 1794 זײַנען די ערשטע 
רוסישע פּאָלקן אַרײַן קייַן װאַרשע. אַ דעלעגאַציע פֿון מאַגיסטראַט, אָנגעטאָן אין 
שװאַרצע סורדוטן, האָט באַגריסט דעם זיגערישן סוּװאָראָוו מיט ברויט און זאַלץ, 
אויף די כװואַליעס פֿון דער װײַסל, שרײַבט אַ מיטצײַטלער, זײַנען נאָך אַרומגע- 
שװװוּמען טויטע קערפּערס, קרבנות פֿון דער פּראַגער שחיטה. די דאָזיקע קרבנות 
האָט מען זייער גיך פֿאַרגעסן, און די יידישע קרבנות אַװדאי, 
אין דער צײַט װאָס ייִדן אין פּראַנע האָבן נאָך צוגענומען זייערע טויטע, כּדי 
זי צן ברענגען צו קבֿר-ישׂראל, האָבן די שטאָטפֿאָטערס פֿון װואַרשע שוין אויף 
ס'נײַ געשטעלט די אַלטע פֿראַגע: וי אַזױ פֿאַרטרײַבט מען די ייַדן פֿון דער 
שטאָט! מיסט אַזאַ בקשה האָט זיך געווענדט צום רוסישן אָקופּאַנט דער ראָש פֿון 
דעם זיבעסן צירקל (אויף פּראַנע) דער קהויך װוויל געבוירענער" װאָיטשעך 

דער פֿאַרטרעטער פֿון דער רוסישער אָקופּאַנטישער מאַכט, דער גענעראַל 
בוקסהעוודן, צו וועמען די בקשה איז אָנגעקומען, האָט זי בשום אופֿן ניט געקענט 
פֿאַרשטײן, ניט מחמת ליבע צו ייִדן האָט ער געזאָגט ניין; פֿון דער ליבע צו ייִדן 
בײַ סוּװואָראָווס חיילות איז די פּראַגער שחיטה געװען אַ באַשײַמפּערלעכער 
מוסטער. אָבער דער גענעראַל האָט תּיכּף דערשמעקט די כּוונות הינטער דער 
כקשה. די שטאָט איז פֿול מיט אַרמײען, װאָס קױפֿן אײַן אַ סך זאַכן, בפֿרט די 
אָפֿיצירן; איז ווען עס זאָלן ניט זײַן קיין קאָנקורענטן, װאָלט מען געקענט רע" 
כענען פֿאַר סחורות װפֿל עס גלוסט זיך. דערפֿאַר האָט בוקסהעוודן ניט געװאָלט 
הערן וועגן אַ גירוש אויף ייִדן. דעם טאָגצעטל האָט מען אָבער איבערגעלאָזט, 
און צוליב דער דעװאַלואַציע פֿון געלט האָט מען דעם פּרײַז דערויף געהעכערט. 
סוף נאָוועמבער 1794 האָט מען גערעכנט פֿאַר אַזאַ בילעט, אַרױסגעגעבן אויף 
4 טעג, זעקס גילדן. אַלע ייִדן אָן בילעטן האָט מען אַרעסטירט. אַ חודש שפּעטער 
האָט מען דורך די פּאָליצײיַשע אַמטן דורכגעפֿירט אַן אַלגעמײנע רעגיסטראַציע 
פֿון ייִדן מיט בילעטן. עטלעכע גבֿירים זײַנען, משמעות אונטער דער ווירקונג פֿון 
דער קאַטאַסטראָפֿעי געװאָרן ווייכער און האָבן אױיסגעקױיפֿט בילעטן פֿאַר אַ נך 
אָרעמע ייִדן. געווען איז אויך פֿאַר דעם נאָך אַ סיבה. מען האָט שוין דעײלויבט 
ייִדן קױפֿן הײַזער אין װאַרשע. 

אין די ערשטע אַכט חדשים פֿון דער רוסישער אָקופּאַציע האָט די רוסישע 
קאָמאַנדע זיך באַמיט צו נײיטראַליזירן דעם קאָנפֿליקט צװישן די ייִדישע. אײַג" 
וווינערס און דעם מאַגיסטראַט. זי איז אָבער געווען מער נאָכגיביק לגבי די 
שטאַטלײַט, װאָס פֿון זי האָט מען געהאָפֿט אויסצוקנעטן אַ פּאָליטישן כּוח לטובֿת 
רוסלאַנד. ייַדן, װאָס זי זײַנען געווען רעכטלאָז און געבליבן אַזױ אין יענע טיילן 
פֿון פּױלן װאָס רוסלאַנד האָט פֿאַרנומען זינט 1772, האָבן פּאָליטיש :יט געקענט 
זײַן נוצלעך. אָבער אַפֿילו דער קאָמפּראָמיס, צו וועלכן רוסן האָבן געבראַכט, 
האָט אין תּוך פֿאַרבעסערט די ייִדישע לאַגע, פֿון אויגוסט 1795 ווערט פֿאָרמולירט 
מצד דעד רוסישער מאַכט אַ פּרינציפּ, אַז ייִדן װאָס זײַנען געווען אין װאַרשע בעת 
די רוסישע חיילות זײַנען אַהין אַרײַנגעקומען מעגן מהיום והלאה בלײַבן אין 
שטאָט, די שפּעטער צוגעקומענע דאַרפֿן תּיכּף די שטאָט פֿאַרלאָזן. די װאָס מעגן 
וווינען אין װאַרשע טאָרן זיך אָבער ניט באַזעצן אויף די הױפּטגאַסן, וי אַלט- 
שטאָט, קראָקעווער פֿערשטאָט, מעדגאַס, פּיוונע, לאַנגע גאַס (דלוגע) און פּאָדװאַל, 
אין די גאַסן, װוּ זיי מעגן װוינען, טאָרן זיי אָבער ניט האַנדלען מעשׂה גאַסן 
גייערס, נאָר בלויז אין קראָמען. דאָס רעכט פֿון האַנדלען ווערט זיי געגעבן, זאָגט 
דער דאָקומענט, מחמת דעם װאָס די רוסישע אַרמײ נייטיקט זיך אין אַ סך סחורות 
װאָס די שטאָטלײַט אַליין זײַנען ניט בכּוח איר צוצושטעלן. 

ייִדן וערן דערלויבט צו האָבן 60 גאָרקיכן אין װאַרשע און 20 אין פּראַגע. 
פֿאַר די דאָזיקע הנחות זײַנען זיי מחויבֿ צו צאָלן אָנהײבנדיק פֿון דעם 1טן 
אויגוסט 1795, צוויי טויזנט גילדן; אַ העלפֿט פֿאַר דער פּאָליצײי און די צווייטע 
העלפֿט פֿאַרן שפּיטאָל 1623 16014:80קס." 


" פֿרענק, העירונים והיהודים בפולין, זו' 128--136; 

דער דאָזיקער אַקט איז פֿאַקטיש אַ קאָנטראַקט, װאָס װאַרשעװער ייַדן האָבן 
דורות לאַנג צו אים געשטרעבט, כּדי צו זײַן מער זיכער מיט זייער ווינרעכט, 
דער קאַמף איז געקומען צו אַ גמר אין אַ מאָמענט, ווען דער גװױל פֿון װואַרשע 
איז שוין געווען געחתמעט. שוין דעם דריטן יאַנואַר 1795 איז געווען אונטער- 
געשריבן די דריטע און לעצטע חלוקה פֿון פּוילן, לוט דעם דאָזיקן פּלאַן איז 
װאַרשע צוגעטיילט געװאָרן צו פּרײַסן. בכדי אין דער לעצטער מינוט צו געווינען 
פֿאַר רוסלאַנד די סימפּאַטיעס פֿון די װאַרשעװער שטאָטלײַט, האָט בוקסהעוודן 
אין זײַן דעקרעט פֿון 15טן סעפּטעמבער 1795 פֿאַראָרדנט, אַז ייִדן װאָס האָבן ניט 
קיין וווינרעכט אין װאַרשע װעלן דאַרפֿן אין משך פֿון פֿינף חדשים פֿאַרלאָזן 
די שטאָט, 

אָבער ייִדן האָבן שוין געװוּסט, װוער עס וערט דער בעל-הבית פֿון װאַרשע, 
דערפֿאַר האָבן זיי זיך פֿאַר דער דאָזיקער פּאַפּירענער גזרה ניט איבעױגעשראָקן. 
זיי האָבן געקוקט פֿאָרױיס און זיך געריכט אויף נײַע, רעאַלע צרות, מחמת דעם 
װאָס מען האָט געװוּסט, אַז אין הילכות דורכפֿירן גזרות זײַנען די פּרײַסן אַ סך 
סיסטעמאַטישער און קאָנסעקװענטער װי די פּוילישע און רוסישע מושלים, 

דעם 9טן יאַנואַר 1796 האָט די פּרײַסישע אַרמײ אַרײַנמאַרשירט אין װאַרשע, 
און באַשיצער, דעם רוסישן גענעראַל בוקסהעוודן, מיט אַ ספּעציעלן מעדאַל, 
אױיסגעגאָסן פֿאַר זײַן כּבוד וועגן און פֿײַערלעך דערלאַנגט סוף דעצשמנער 1795, 

דעם 9טן יאַנואַר 1796 האָט די פּוײַסישע אַרמײי אַרײנמאַרשירט אין װאַרשע, 
דעם פּאַראַד האָט געפֿירט דער גענעראַל-לײטנאַנט פֿאָן קלינקאָװושטרעם 
(111/000906). די שטאָטלײַט האָבן אַרוסגענומען פֿון די קופֿערטן זייערע 
יום-טובֿדיקע מלבושים, זיך אויסגעפּוצט און אַרױס מיט זאַלץ און ברויט צו 
באַגריסן די נײַע מושלים פֿאַר די טויערן פֿון דעד אין בלוט און מלחמות אויס- 
געפּרוּװוטער ואַרשע. אַ סודותפֿולע צוקונפֿט איז געלעגן פֿאַר דער גאַנצער באַ- 
פֿעלקערונג פֿון דער מאַיעסטעטישער הױפּטשטאָט, 


דאָס ייָרישע לעבן אין דער צווייטער העלפֿט 18טן י"ה 


וי אַזױ ס'זאָל יורידיש ניט האָבן געהאָנגען אויף אַ האָר דער ייִדישער קיבוץ 
אין װאַרשע, האָט ער געמוזט פֿון זיך גופֿא אויסאַרבעטן געוויסע פֿאָרמען פֿון 
אַ קאָלעקטיוון לעבן, אָן וועלכע אַן עדה ייִדן קען ניט עקסיסטירן. די פֿיסקאַלע 
אינטערעסן פֿון דער שטאָטישער מאַכט האָבן געפֿאָדערט אַן אַפּאַראַט צו קאָנ- 
טראָלירן נישט נאָר די שטליערן און אָפּצאָלונגען פֿון דער ייַדישער אײַנװוינער" 
שאַפֿט, נאָר אויך איר צאָל, דאָס האָט געפֿאָדערט אַ געוויסע פֿאָרעם פֿון רעפּרע- 
זענטאַציע װאָס זאָל זײיַן באַרעכטיקט אױפֿצומאָנען פֿון ייִדן דאָס װאָס מלכות און 
שטאָט האָבן גוזר געווען. אַזאַ רעפּרעזענטאַציע האָט לויט דער סיטואַציע ניט 
געקענט זײַן קיין געוויילטע פֿון ייִדן אין װאַרשע גופֿא; זי איז באַשטימט געװאָרן 
פֿון די רעגירונג-אָרגאַנען. : 

דאָס מיינט אָבער ניט, אַז ייִדן האָבן ניט געהאַט קיין אייגענע אַסיפֿות. 
אַזעלכע אַסיפֿות זײַנען געווען, װײַל װי אַנדערש װאָלטן געקענט געמאָלט זײַן 
יענע קאָלעקטיווע בקשות און פּעטיציעס װאָס שווימען אַרױס פֿון צײַט צו צײַט, 
בשעת גזרות פֿון גירושים אָדער בשעת העכערונגען פֿון שטײַערן הענגען איבער 
די קעפּ פֿון דעם תּמיד אומזיכערן ייַדישן ייִשובֿ אין װאַרשע. מיר האָבן שוין 
געזען, אַז אָפֿט אַנטפּלעקט זיך זייער בולט דער סאָציאַלער אונטערשלאַק פֿון די 
פֿאַרשײדענע ייִדישע גרופּעס װאָס אַפּעלירן צו דער רעגירונג. גאָר אַנדערע 
כּוונות זײַנען פֿאַראַן אין זאַװל יאַסלאָװיטשעס פּעטיציע פֿון 1778 װאָס נעמט 
זיך אָן פֿאַר ניט-פּריװױלעגירטע יידן, איידער אין דער סייט-פּעטיציע פֿון דוד 
ירמיהו קעניגסבערג פֿון 1790, װאָס בעט רעכט פֿאַר 250 ;דיסטינגירטע" ייִדן 
אין װאַרשע, און װוידער אַן אַנדער שיכט קומט צום װאָרט אין די באַמיונגען פֿון 
דער אייִדישער אָרעמשאַפֿט אין װאַרשע" בעת דעם קאָשטשושקאָ-אױפֿשטאַנד, 
קיין אָרגאַניזירטע קהילה איז נאָך ניטאָ, איז בכן ניטאָ קיין בשותּפֿותדיקע פּלאַט" 
פֿאָרם, װאָס זאָל וי אַן אױסגלײַך רעפּרעזענטירן די אינטערעסן פֿון גאַנצן כּלל; 
האָט זיך יעדע גרופּע געזאָרגט פֿאַר אירע אייגענע אינטערעסן. 

גאָר אַנדערש איז אָבער געווען, ווען דער מלוכה-אוצר און די שטאָטקאַסע 
האָבן זיך אָנגעהױיבן זאָרגן ניט אַזױ וועגן דער לאַגע פֿון ינִדן וי וועגן די געלטער 
װאָס דאַרפֿן אײַנקאַסירט ווערן פֿון ייִדן. דאָ האָט שוין די פֿיסקאַלע פּאָליטיק 
דיקטירט אַן אָרגאַניזאַציע פֿון ייִדישן כּלל, דעקרעטירט מצד דער מאַכט. פֿון די 
פּעטיציעס װאָס האָבן זיך אױפֿגעהיט פֿון יענע צײַטן איז צו זען, אַז ייִדן האָבן 
פֿאַרמאָגט רודימענטן פֿון אַ קהלשער אָרגאַניזאַציע. זיי זײַנען ניט געווען לעגאַל, 
דאָס לעבן האָט זיי אָבער לעגאַליזירט, װײַל דער ייִדישער קיבוץ האָט זיך אין זי 
שטאַרק גענייטיקט. 

בעת דער קרוין-מאַרשאַלעק ביעלינסקי האָט אין די יאָרן 1742--1766 
דערלויבט אַ ייִדישע גאָרקיך אין װאַרשע און די /בריקן-קאָמיסיע? האָט דערפֿאַר 
באַקומען אַ ספּעציעלן אָפּצאָל, האָט געמוזט זײַן אַ געזעלשאַפֿטלעכער אַקטיו, 
װאָס זאָל זיך פֿאַרנעמען מיט דעם ענין צו באַשפּײַון די הונדערטער ייִדן, װאָס 
האָבן געהאַנדלט אין װאַרשע ניט האָננדיק קיין רעכט צו װווינען דאָ מיט זייערע 
װײַבער און קינדער. : 

געווען מנינים, װוּ מען האָט געהאַלטן אַסיפֿות וועגן ענינים פֿון צדקה און 
פֿון באַזאָרגן אָרעמע ייִדישע קינדער מיט מלבושים. אין די בתּי תּפֿילות האָט 
מען אַרומגערעדט די גזרות אױפֿן כּלל און די נגישות קעגן יחידים. עס איז 
געווען אַ חבֿרה תּפֿוסים אויף צו באַפֿרײַען אַרעסטירטע ייִדן אָדער באַזאָרגן זיי 
מיט כּשר עסן. עס זײַנען געווען אַזעלכע חבֿרות װי ביקור חולים, מלביש ערומים, 
חבֿרת נשים, װאָס האָבן געהאָלפֿן די גליקלעכע קימפּעטאָרינס, װאָס האָבן געקענט 
בלײַבן אין װאַרשע, ווען אַפֿילו ניט אַלע מאָל לעגאַל. אַלע קעמערלעך פֿון אַ 
ציבור-לעבן האָט די ייִדישע װאַרשע פֿאַרמאָנט, אָבער אָן אַ פֿאָרמעלער קהילה- 
אָרגאַניזאַציע. 

ווען דער קרוין-מאַרשאַלעק לובאָמירסקי האָט אויף אַ ייַדישער פּעטיציע 
צום קיניג געפֿונען דעם אונטערשריפֿט: ,די אַסיפֿה פֿון װאַרשעװער ייִדן", האָט 
ער צוגעשריבן, אַז אַזאַ אונטערשריפֿט איז קעגן דעם געזעץ, מחמת ייַדן טאָרן 
לעגאַל אין װאַרשע ניט װוינען, ממילא קענען זי קיין אַסיפֿה ניט האָבן'? 

וועגן רדיפֿות אויף אַזעלכע אַסיפֿות איז ניט באַקאַנט. דער עצם פֿאַקט, אַז זי 
זײַנען פֿאָרגעקומען, ווערט ניט פֿאַרלײיקנט. זייער לעגאַליזאַציע איז אָבער געווען 
אַ קאָמפּליצירטע יורידישע פֿראַגע. זי איז געווען ענג פֿאַרבונדן מיט דער עיקר- 
פֿראַגע פֿון לעגאַליזירן ייִדן וי אַ באַשטענדיקע אײַנװוױינערשאַפֿט אין װאַרשע. 
דעם דאָזיקן כּבֿוד האָט אָבער די פּאַראַדאָקסאַלע געשיכטע צוגעטיילט די פּרלי- 
סישע צײַטװײַליקע מושלים, 

אין דער פּובליציסטיק פֿון יענער צײַט װערן די ייִדישע אַסיפֿות אָפֿט דער- 
מאָנט צום שלעכטן. אַן אַנאָנים דערציילט למשל, אַז אין 1792 זײַנען אויף לעש 
פֿאָרגעקומען אַ פּאָר עפֿנטלעכע ייִדישע אַסיפֿות. ' די עלעמענטאַרע אַטריבוטן פֿון 
אַ קהילה, וי אַ רבֿ און אַ שול, האָבן ייִדן אויף אַ לעגאַלן אופֿן ניט געטאָרט האָבן, 
אין פּרט פֿון ניט וועלן אָנערקענען דעם ייִדישן קיבוץ אין װאַדשע װי אַ קאָלעק- 
טיוו זײַנען אַלע רעגירונג-אינסטאַנצן געווען סאָלידאַריש. די פֿיקציע, אַז יורידיש 
זײַנען קיין ייִדן ניטאָ, איז געווען אַ טייל פֿון די פּריווילעגיעס, מיט וועלכע די 
װאַרשעװער שטאָטלײַט האָבן אַזױ שטאָלצירט און אַפֿילו אַרױיסגערופֿן קינאה פֿון 
אַנדערע שטעט. אָבער אָן אַ בית-עולם, אָן אַן עפֿנטלעכער שול צום דאַוװענען, 
אָן כּלייקודש, --- ייִדן זײַנען פֿאָרט געווען אין װאַרשע, דאָס איז געווען, וי מיר 
האָבן געזען. תּמיד אין זכות פֿון עפּעס אַן אויסנאַם און אויף דערװײַל. אָבער 

די דאָזיקע אויסנאַמען זײַנען געװאָרן אַזעלכע אָפֿטע און די צײַטװײַליקײטן 
! אַזױ.... פּערמאַנענט, אַז מען האָט זיך געמוזט רעכענען מיט דעם פֿאַקט, אַז ייִדן 
זײַנען דאָ אין װאַרשע. דאָס ,קריסטלעכע געוויסן?" פֿון די װאָס זײַנען ניט געווען 
צופֿרידן האָט מען געקענט שטילן נאָר מיט אױפֿגעשרױפֿטע שטײיערן. די דאָזיקע 
שטליעון האָט צום בעסטן געקענט אײַנמאַנען אַן אינעווייניקסטער מענטש. אַזױ 
ארום איז געכוירן געװאָרן דער געדאַנק פֿון אַן אַפֿיציעלן פּרנס אָדער סינדיק, * 

ווען דער דאָזיקעד אַמט איז אױפֿגעקומען איז ניט קלאָר, די עלטסטע ידיעח 
וועגן אַ פּרנס אין ואַרשע שטאַמט פֿון 1759, די לעצטע פֿון 1794. ווען דער 
רוסישער גענעראַל בוקסהעוודן האָט נאָכן פֿאָלן פֿון אױפֿשטאַנד פֿאַרנומען 
ואַרשע און געפֿאָדערט, ייִדן זאָלן שיקן זייערע פּרנסים, האָבן זיי געענטפֿערט, 
אַז ואַרשע האָט ניט קיין פּרנסים; ד"ה אַז סוף 1794 זײַנען זי פֿאַרשװונדן צו" + 
זאַמען מיטן רעזשים, וועמענס פּראָדוקט זיי זײַנען געווען. 

עס איז קלאָר, אַז אַן עדה װאָס האָט ניט געהאַט אָפֿיציעל קיין רעכט אויף 
אַן אָרגאַניזאַציע האָט ניט געקענט קלײַבן קיין פּונסים. די מאַכט האָט זיי באַ- 
שטימט. זייער אױפֿגאַכע איז געווען קאַנטראָלירן, אַז ייִדן זאָלן זײַן, אָבער ניט 
אָנפֿירן אַ ייִדיש קאַלעקטיוו לעבן. צו זײַן קאָמפּעטענץ האָט געהערט אײַנמאָנען 
דעם קאָפּשטײַער, יוריסדיקציע איבער ייַדן וכדומה. דער קרוין- מאַרשאַלעק, 
דער ממונה איבער די ייִדישע שטײַערן, האָט באַשטימט דעם פּרנס װאָס איז 
געווען פֿאַראַנטװאָרטלעך נאָר צו אים. על פּי-רובֿ זײַנען געווען פּרנסים ייִדן פֿון 
אַנדערע שטעט, װאָס האָבן געוװווינט אין װאַרשע און מיט עפּעס נושׂא חן געווען 
בײַם מאַרשאַלעק, 

ס'איז מער ניט װי נאַטירלעך װאָס ס'איז אױפֿגעקומען בײַ דער מאַכט דער 
געדאנק צו האָבן אַן אױיסטײַטשער און אַ מסדר פֿאַר אַלע, אָפֿט סותרדיקע, תּקנות; 
די מאַכט גופֿא, למשל, איז געווען פֿאַראינטערעסיױט אין אַרײַנברענגען אַ טאָלק 
אין די עגינים פֿון טאָגצעטל, קודם-כּל האָט זיך געפֿאָדערט אַ גענויע עווידענץ 
פֿון ייִדן אין ואַרשש. אין אַ געוויסן זינען איז די ייַדישע װאַרשע געווען מער 
אַן אַכסניא וי אַ ייִשובֿ. אַ מאָל האָט זיך געקענט דוכטן, אַז װאַרשע האָט זייער 
אַ סך ייִדן, כעת אַ צווייטן מאָל איז דער אײַנדרוק געווען אַ פֿאַרקערטער. אָרעמע 
ייִדן האָבן אויסגעמיטן יעדע עווידענץ, װײַל אויף קיין גוטס האָט מען זיך פֿון 
אַרײַנפֿאַלן אין די רשימות ניט געקענט ריכטן, 

פֿאַר די אויגן פֿון דער מאַכט זײַנען משמעות געשטאַנען די געשטאַלטן פֿון 
די שתּדלנים װאָס פֿלעגן קומען קיין װאַרשע אין די אינטערעסן פֿון דעם װעד, 

ער שרײַבט אַזױ; 
גזץז140 82160101116 26 000981620ע2 44ץ0מעפ 516 531482012ט װיססץ:2 4080480861 ג1סיי' 
"00ץ560008ט 1016(90400 שי 820026050084 122440226 0140טט. וועגן אנדערע פֿונקציעס פֿון סיגדיק 
און די שמשׂים װייסט סמאָלענטקי ניט. דער ערשטער װאָס האָט די אינסטיטוציע פֿון סינדיק 
אַלזײַטיק באַלױכטן און אויף וועלכן דער מחבר שטיצט זיך כּסדר איו ע. רינגעלבלום אין זײַן 
פּרעכטיקער אױבצט געדרוקט אין די היסטאָרישע שריפֿטן ייְװאָ, װו, זזי 248--268: מיידן אין 
װארשע אין 18טן יייה". 

אָנער זי זײַנען געווען לעגאַלע רעפּרעזענטאַנטן, ניט אַרױפֿגעצװוּנגען מצד דער 
מלוכה, נאָר געקליבן פֿון די קהילות גופֿא. דער סינדיק, באַשטימט פֿון דעם 
קרוין-מאַרשאַלעק, איז ממילא מער אַ שומר פֿון דעם מאַרשאַלעקס אינטערעסן 
וי פֿון די ייַדישע. זײַן עובֿדא איז באַשטאַנען ניט נאָר אין מאָנען שטײַערן און 
מישפּטן בי סיכסוכים צווישן ייִדן אין װאַרשע. ער איז דער משגיח איבער דער 
?מאָראָל* בי יידן. ער פֿירט אַדוך די ייִדן-ציילונג, ער נעמט צונויף די שטײיערן 
און אָפּצאָלן, פֿירט די עווידענץ פֿון חתונות און בריתן. אונטער זײַן קאָנטראָל 
געפֿינט זיך די חבֿרה קדישא: ייִדן האָבן אין װאַרשע קיין בית-עולם ניט געטאָרט 
האָכן און מקבר זײַן פֿלעגט מען װאַרשעװער ייִדן אין גראָדזשיסק, אַ זיבעצן מײַל 
פֿון װאַרשע, אָבער פֿאָרט איז די חבֿרה קדישא געװאָרן די סאַמע װויכטיקסטע 
אינסטיטוציע, אַ מין סובסטיטוט פֿון אַ קהילה, אַלע תּלמוד: תורות און אַלע 
חבֿרות, וי פּדיון שבֿויים, מלביש ערומים א"א, זײַנען געווען פֿאַרקאַנספּירירט 
אונטער אירע פֿליגלען. 
דער סינדיק (פרגס) האָט געהאַט אַ גאַנצן שטאָב מענטשן. מען האָט זי 
גערופֿן ;שמשׂים". די דאָזיקע אַסיסטענטן פֿון סינדיק האָבן אױיסגעפֿירט די 
פֿונקציעס פֿון אַ ייִדישער פּאַליצי? זיי האָבן באַדאַרפֿט אױיסגעפֿינען, װאָס פֿאַר 
אַ ייד מעג אָדער טאָר ניט וווינען אין װאַרשע. זיי פֿלעגן זיך אַרומדרײען אין די 
ייִדישע גאָרקיכן, אַכטניות, מנינים, און קענענדיק כּמעט אַלע ייִדן, איז זיי לײַכט 
געווען אידענטיפֿיצירן יעדן איינעם, 
אַ בולטע אילוסטראַציע, װאָס עס זײַנען אַזױנס די פֿונקציעס פֿונעם סינדיק, 
גיט די אינסטרוקציע פֿון 1778; | 
דער סינדיק דאַרף וויסן וועגן אַלע ייִדן װאָס האַלטן זיך אויף אין 
װואַרשע און אין דער פּעריפֿעריע. ער דאַרף וויסן, מיט װאָס זיי פֿאַרנע- 
מען זיך און פֿון װאָס זיי לעבן. יעדערן וועמען ער איז חושד אין גנבֿה 
אָדער אין ניט האָבן קיין װווינרעכט אין ואַרשע דאַרפֿן די שמשׂים כאַפּן 
און אַרײַנזעצן אין דעם מאַרשאַלעקס טורעם. 
דער סינדיק האָט אויך באַדאַרפֿט יעדע װאָך באַזוכן די ייִדישע דירות און 
אַליין זיך אויך מטריח זײַן כאַפּן אַ חשודן ייִדן, אויך האָט ער באַדאַרפֿט צושטעלן 
די רשימה פֿון אָרעמע-לײַט, 
דער סינדיק האָט ניט באַדאַױפֿט גיין און רעגיסטרירן ייִדן, זיי זײַנען צו אים 
געקומען אָדער פּערזענלעך, אָדער דורך די בעלייבתּים פֿון די הײַזער װוּ זי 
האָבן געוװווינט. די רעגיסטראַציע פֿון חתונות איז געווען קאָנטראָלירט אויף אַ 
קוויטל-סיסטעם. אָן אַ צעטל פֿון סינדיק האָט אַ רבֿ ניט געטאָרט געבן קיין חופּה 
וקדושין. די חבֿרה קדישא פֿלעגט יעדע װאָך צושיקן דעם קרוין-מאַרשאַלעק 
אַ באַריכט וועגן איר טעטיקייט, 
בדרך כּלל האָט דער סינדיק קיין שׂכירות ניט באַקומען ער איז מערניט 
געווען פֿרײַ פֿון אױיסקױפֿן אַ טאָגצעטל, ער האָט אָבער ניט געטאָרט זיך פֿאַר- 
נעמען מיט מיסחר אָדער שענקערײי. זײַן הכנסה איז באַשטאַנען פֿון אָפּצאָלן פֿון 
אַ פּסק"דין אָדער פֿון אַ דאָקומענט. אָפֿט פֿלעגט ער נעמען ;,מתּנות" פֿון ייִדן, 
הגם דאָס איז געווען פֿאַרװערט, 


126 דאָס ייַדישע לעבן אין דער צװייטער העלפֿט 18טן ייה 


אין משך פֿון די יאָרן 1759--1794 האָט װאַרשע געהאַט פֿינף סינדיקעס 
און פּראַגע זעקס. קיין איינער פֿון זיי האָט ניט אויסגעדינט זײַנע יאָרן אויף דעם 
אַמט. כּמעט אַלע זײַנען אַראָפּגעזעצט געװאָרן צוליב פֿאַרשײדענע קרימינעלע 
מעשׂיות. אַנדערש האָט ניט געקענט זײַן. שוין אין דעם מהות פֿון דעם אַמט האָט 
געשטעקט עפּעס אַזױנס, װאָס האָט געשמעקט מיט פּאַליצײיַשער הפֿקרות און 
ממילא מיט קאָרופּציע. די נסיונות, װאָס האָבן געלאַקערט אויף יעדן טריט און 
שריט פֿון דעם דאָזיקן באַאַמטן, װאָלט געקענט בײַקומען נאָר אַ שטאַרקע עטישע 
פּערזענלעכקייט, און אַזאַ איז ליידער צװוישן די סינדיקעס בכּלל ניט געוען 
בנימצא. עטלעכע פֿון זיי זײַנען געווען סוחרים, ליװועראַנטן פֿאַר דער רוסישער 
אַרמײ, װאָס דאָס מזל האָט זיי אין מיסחר ניט צוגעשפּילט, אַנדערע װײַטער 
זײַנען געווען היימישע מענטשן אין דער אונטערװעלט און האָבן געהאַט אַואַ 
אינטימע באַקאַנטשאַפֿט מיט גנכבֿים און גנבֿות, אַז זיי האָבן געקענט זײַן נוציק 
פֿאַר דער מאַכט אין אַראָפּנעמען דעם קרימינעלן שוים פֿון װאַרשע. 

דער ערשטער סינדיק, דער אַפּטער ייד פּסח בן חיים (הײימאָוויטש), איז גע" 
זעסן אויף זײַן אַמט אַ גאַנץ פֿערטל יאָרהונדערט, סוף-כּל-סוף האָט זיך אַ גאָס 
געטאָן אַ מבול מיט מסירות אויף אים, װאָס מען האָט אגבֿ זייער גענוי חוקר 
ודורש געווען, און ס'האָט אים געקאָסט זײַן אמט (1784), ער שוימט איבער 
אַ נײַס אַרױיס אױפֿן אײיבערפֿלאַך פֿון ייַדישן לעבן אין די שטורעמדיקע יאָרן 
פֿון פֿיריאָריקן סיים אין פּוילן װי דער אָנפֿירער פֿון איינער פֿון יענע יידישע 
דעלעגאַציעס װאָס פֿלעגן קומען זיך משתּדל זײַן וועגן רעפֿאָרמען און רעכט. " 

אין ליכט פֿון די ביאָגראַפֿיעס פֿון די װאַרשעװער און פּראַגער פּרנסים קען 
מען פֿאַרשטײן די לאַפּידאַרע כאַראַקטעריסטיק, װאָס אַ מיטצײַטלערישער פּױ- 
לישער פּובליציסט האָט וועגן זיי געגעבן אַ סינדיק, איז געווען זײַן פֿאָרמל, 
אין ;אַ גנבֿ אין דער העכסטער מדרגה". ניט קיין סך מילדער פֿאַלט אויס אַ 
ייִדישע אָפּשאַצונג. דער רופֿא און משׂכּיל יעקבֿ קאַלמאַנזאָהן שרײַבט וועגן די 
סינדיקעס, אַז זיי האָבן געהאָט נאָר איין באַגער: װאָס שנעלער רײַך ווערן. דאָס 
האָט זיי געמוזט ברענגען צו שטרויכלונגען. 

ניט בעסער זײַנען געווען די שמשׂים. דער אונטערשייד צװישן אַ פּרנס 
און אַ שמש איז געווען, װאָס זייערע השׂגות וועגן כאַבאַר זײיַנען געווען פֿאַרשײדן, 
צו די פֿונקציעס פֿון אַ שמש האָט געהערט: נאָכשפּיאָנירן גנבֿים און סתּם פֿאַר- 
דעכטיקע פּאַרשױנען און פֿונאַנדערטראָגן לאָדצעטלען פֿון בית-דין, אַ שמש 
פֿלעגט מען צאָלן לויט אַ ספּעציעלן טאַריף: װאָס װײַטער דאָס אָרט, װווהין דער 
שמש האָט באַדאַרפֿט אַװעקטראָגן אַ מודעה פֿון בית-דין, אַלץ העכער דער פּרײַז, 

די צאָל שמשׂים איז ניט געווען כאַגרענעצט. אין 1788 האָט װאַרשע געהאַט 
זעקס; אין 1795 זײיַנען שוין געווען גאַנצע עלף, 

װײַטער זײַנען געווען דיינים, פֿיר אין צאָל, זעלטענער דרײַ. חוץ זייערע 
פֿונקציעס אין בית-דין האָבן די דיינים באַדאַרפֿט היטן דעם סינדיק און מעלדן 

דער מאַכט וועגן אומפּינקטלעכקייטן אין זײַן אַמט, אויך איז געלעגן אין זייער 
קאָמפּעטענץ צו קװאַליפֿיצירן אַ קאַנדידאַט אויף אַ סינדיק. דערקעגן איז דאָס 
נאָמינירן שמשׂים און דיינים געווען אין די הענט פֿון דעם סינדיק, 

צו דעם פּערטאָנאַל פֿון סינדיק האָט אויך געהערט אַ געשווירענער איבער- 
זעצער, אים האָט מען געצאָלט פֿון בויגן. עטלעכע סינדיקעס זײַנען געווען טאַקע 
ניט קיין אַנדערע נאָר אַמאָליקע איבערזעצערס װאָס זײַנען עולה לגדולה געװאָרן. 
צו זיי האָט אויך געהערט דאָס שטעמפּלען ייַדישע ספֿרים, 

די טעטיקייט פֿון ייִדישן געריכט אין װאַרשע איז פֿאָרגעקומען אין צויי 
אינסטיטוציעס: אין בית-דין (אויף פּױליש האָט עס געהײסן; 42ץ504 544, 
ד"ה דעם סינדיקס געריכט) און אין אַ בוררות- געריכט. דאָס בית-דין איז באַ- 
שטאַנען פֿונעם סינדיק און דרײַ דיינים. אין תבֿיעות ביז אַ רויטן גילדן איז דאָס 
בית-דין געווען די העכסטע אינסטאַנץ. אַפּעלירן צום געריכט פֿון קרוין-מאַר- 
שאַלעק האָט מען געקענט נאָר װען עס האָט זיך געהאַנדלט וועגן העכערע 
געלט-תּבֿיעות, 

אין בוררות-געריכט האָט יעדער צד געקענט קלײַבן זײַנע בוררים, און 
פֿאַר יעדן פֿאַל באַזונדער. דאָס איז ניט געווען, הייסט עס, קיין פּערמאַנעגטע 
אינסטיטוציע,. דעם שליש האָט מען בדרך כּלל באַשטימט דורך אַ גורל, אין 
בית-דין איז דער סינדיק געווען דער העכסטער בורר, 

וועגן אַלע פּראָצעסן האָט מען געפֿירט ספעציעלע פּראָטאָקאָל-ביכעױ 
(פּינקסים) אויף פּױיליש אוּן אויף ייִדיש, װאָס האָבן זיך, ליידער, ניט אױפֿגעהיט, 

עס זײַנען אויך געווען רבנים אין ואַרשע, אָבער ניט אָפֿיציעל. ניט אַלע 
האָבן געקענט זיך דערלויבן צו פֿאָרן צו אַ רבֿ מחוץ דער שטאָט און בעטן 
פּסקענען שאלות. װאַרשע האָט, ניט געקוקט אויף די שװעריקייטן צו וווינען, 
געהאָט אַ היפּשן ייִדישן ייָשובֿ. ממילא האָט מען געהאָט צו פֿרעגן שאלות; פֿלעגן 
קומען צו פֿאָרן אויף וויזיטן דרויסנדיקע רבנים: פֿון פּיעטריקאָו," פֿון לעלעו, 
קאָזשעניץ און אַנדערע מקומות. אין די 80ער יאָרן הערט מען אין ואַרשע פֿון 
דעם גראָדזשיסקער רבֿ אפֿרים, שפּעטער קומען קיין װאַרשע דער קורטשעווער 
רבֿ, דער דאָמבראָװער רב אַלכּסנדר סענדער פֿון אַפּט א"אַ. אין די 90ער יאָרן 
זײַנען געווען אין װאַרשע: דער גראָדנער רבֿ אַבֿרהםייעקבֿ; דער לעסלער רבֿ 
אַבֿיגדור בן חיים װאָס איז געבליבן בעת דער פּרײַסישער ממשלה. עס זײַנען 
געווען אין װאַרשע רבנים פֿון שעדלעץ, קאַמענעץ-ליטעווסק און אַנדעױע קהילות, 
װאָס זייערע שפּורן קען מען פֿעסטשטעלן לויט שאלות ותשובֿות, 

צו דעם פּערסאָנאַל פֿון דער װאַרשעװער כּמו-קהילה דאַרף מען, פֿאַרשטײט 
זיך, צורעכענען די שוחטים. אַ שוחט האָט געצאָלט דער חבֿרה-קדישא פֿאַר דער 
;קאָנצעסיע? זעקס הונדערט גילדן אַ יאָר. אין 1770 האָט די שחיטה געהערט צו 
איינעם שמעון בן הענעך װאָס האָט זי געהאַלטן בשתּפֿות מיטן קריסטלעכן 
קצבֿים-צעך, די אַרבעט פֿון שוחטים אין װאַרשע איז געווען צענטראַליזירט 


" מיכלסאָן, בית צדיקים, זי 51, 

דורך דעם װאָס אַזױ פֿיל ייִדן פֿלעגן עסן בציבור אין די גאָרקיכן. סוף 18טן י"ה 
האָט װאַרשע געהאַט 10 שוחטים און 15 עספּלעצער.' 

אין תּוך גענומען איז די אַקטיוויטעט פֿון די פּרנסים געווען אַ סך אַ שמע- 
לערע איידער מען װאָלט געקענט דרינגען פֿון די אָפֿיציעלע אינסטרוקציעס, 
דאָס פֿאָלק האָט וי װוײַט מעגלעך זיך באַמיט אױיסצומײַדן די פּרנסים. אָנגע- 
קומען איז מען צו זיי נאָר בדלית-ברירה. אויף דין-תּורות איז מען בעסער גע- 
גאַנגען צו די רבנים. ניט איין מאָל האָט אַ פּרנס געמסרט אַזאַ רב, װאָס האָט 
פֿאָרמעל ניט געטאָרט פּסקענען קיין שאלות אין װאַרשע. 1788 קומט פֿונעם 
סינדיק אַ מסירה, אַז אין אַ הויז אויף דונײַ-גאַס --- דאָס זעלבע הויז, װוּ ייִדן 
האָבן געהאַט פֿאַרן גירוש פֿון 1527 זייער שול --- געפֿינט זיך אַ געהיים בית-דין, 
דער דאָזיקער אַרױפֿגעצװוּנגענער מושל איבער די ייִדן אין װאַרשע האָט גע- 
וויינטלעך ניט געקענט תּופֿס זײַן, אַז אין דער דאָזיקער המשכדיקייט ליגט אַ 
טיפֿער היסטאָרישער זינען. 

פֿאַקטיש איז דער פּרנס געווען דער מושל איבערן מיטלקלאַס און די אָרעמע- 
לײַט, די פֿאַרמעגלעכע ייִדן האָבן בכלל ניט געדאַרפֿט אָנקומען צו אים. אַפֿילו 
אין ענינים װאָס האָבן געהאַט צו טאָן מיט כּלל-זאַכן איז דער פֿאַרמעגלעכער ייד 
געווען מער חשובֿ בײַ דער מאַכט וי דער פּרנס גופֿא. אין צײַטן פֿון מאַסן-אַרעסטן 
פֿאַר שפּיאָנאַזש פֿלעגט אַ גבֿיר אין װאַרשע מער אױספּועלן בײַ דער מאַכט װי 
דער סינדיק. דוד ירמיהו קעניגסבערגן למשל איז געלונגען אויף זײַן אייגענער 
ערבֿות צו באַפֿרײַען אַ סך אַרעסטירטע ייִדן בכלל און בעתן אױפֿשטאַנד פֿון 1794 
בפֿרט, ר' הירשל בן פֿײַװל צענצעמינער, איינער פֿון די ערשטע ייִדישע פּאַטרי- 
ציערס אין װאַרשע, װאָס איז אַהער געקומען אין די 60 יאָרן פֿון 18טן י"ה פֿון 
קראָקע און געווען אַ באַנקיר און, שוין אין די פּרײַסישע צײַטן, אַ גרינדער פֿון 
דעם ייִדישן בית-עולם, איז געווען דער בויער און שטיצער פֿון צדקה-אַנשטאַלטן, 
דער נאמן פֿון דער חבֿרה-קדישא און פֿאַקטיש דער מנהיג, מיט וועלכן מען 
האָט זיך גערעכנט און וועמען מען האָט געטרויט. מען האָט געװוּסט, אַז ר' הירשל, 
איז געקומען משמש זײַן דעם ייִדישן ציבור אין װאַרשע וי אַ גבֿיר אַ יראדשמים 
װאָס האָט טיף געגלייבט, אַז די רווחים פֿון זײַנע געשעפֿטן געהערן דעם כּלל, 
אין זײַן מערקווערדיקער צוואה, די ערשטע צוואה פֿון אַ װאַרשעװער גבֿיר (ער 
איז געשטאָרבן אין 1811), לאָזט ער איבער געלט אויף פֿאַרריכטן דעם ברוק 
אויף דער ייִדישער גאַס אין פּראַגע און פֿאַרגעסט אויך ניט זײַן שטאָט, קראָקע," 

דער צווייטער, דער פֿריִער דערמאָנטער דוד ירמיהו קעניגסבערג, איז געווען 
פּאָליטיש קאָנסערװאַטיוו, אָבער אין די אינטערעסן פֿון כּלל איז ער אויך געווען 
שטאַרק אַרײַנגעטאָן, בײַ אים איז אויסגעקומען, אַז דאָס װיכטיקסטע װאָס ייִדן 
אין װאַרשע דאַרפֿן האָבן איז אַ ייִדישער שפּיטאָל. חבֿרות ביקור חולים האָט 
װאַרשע תּמיד געהאַט. זיי זײַנען אױפֿגעקומען פֿון זיך גופֿא. אָבער זיי האָבן 
ניט געקענט שוין מער באַפֿרידיקן די נויטן פֿון אַן אויסגעװאַקסענעם ייִשובֿ, 


"ע. פֿרענק, התּקופֿה, 4, זי 454, 
*א. טשעריקאָװער אין העבֿר, ו, זזי 117--120, 


== 


װלל 


= 


מואל זביטקאָווער 


יי רא א א א ר יי .: 


און זײַן װײַב יהודית 


= 


4 183, 4 86846ם 


יײו1זצסט , : 


דאָס ייַדישע לעבן אין דער צווייטער העלפֿט 18טן י"ה 129 


די מעדיצינישע הילף פֿון ייִדישע פֿעלדשערס (װאָס זיי האָבן געהאַט אַ גוטן 
נאָמען אויך צווישן ניט-יידן) איז ניט געווען צוגעפּאַסט צו די גרויסע נויטן פֿון 
צײַט און צאָל. קעניגסבערג האָט נאָך ביזן יאָר 1790 פּראָיעקטירט צו פֿאַר- 
װאַנדלען דעם האַלב-לעגאַלן ביקור-חולים" אין אַ לעגאַלן שפּיטאָל פֿאַר ייִדן 
אין װאַרשע. די הכנסה האָט געזאָלט אַרײַנקומען פֿון אַ כּשר-פֿלײש-שטײַער: 
אַ גראָשן פֿון אַ פֿונט פֿלײיש. בײַ דער פּוילישער מאַכט האָט מען אָבער אַזא 
פּראָיעקט ניט געקענט רעאַליזירן, מחמת דעם, װאָס דאָס װאָלט דאָך חלילה 
געמיינט לעגאַליזירן דעם ייִדישן ייָשובֿ אין װאַרשע. באַשטעטיקט האָט דעם 
פּראָיעקט פֿאַר אַ ייִדישן שפּיטאָל דער רוסישער אָקופּאַנטישער גענעראַל בוקס- 
העוודן אין יאָר 1795; די פֿאַרװירקלעכונג פֿון דעם פּלאַן איז לע אויף 
דער תּקופֿה פֿון דער פּרײַסישער ממשלה אין װאַרשש. " 

דאָס לעבן איז געווען שטאַרקער וי די חלומות. װאַרשע איז געװאָרן אַ 
ייִדישע שטאָט װאָס האָט זיך גענייטיקט אין אַ סך אינסטיטוציעס, שוין ניט נאָר 
פֿאַר זיך אַלין, נאָר אויך פֿאַר די אַרומיקע ייִשובֿים װאָס פֿלעגן זיך ווענדן אַהער 
וועגן אַ סך ענינים, בפֿרט וועגן מעדיצינישער הילף. אָרעמקײט און דוחק אין 
דירות האָבן גורם געווען פֿאַרשײדענע קראַנקייטן אויף דער ייִדישער גאַס, די 
דאָזיקע גאָס איז געווען ניט קיין מער אומסאַניטאַרישע װי די ניט-יידישע גאַס, 
אויך איז ניט זיכער, צי די שטאַרביקײיט בײיַ ייִדן איז געווען גרעסער. איין אונ" 
טערשייד איז אָבער יאָ געווען, און ער האָט געװאָרצלט אין דער יורידישער זײַט 
פֿון דער פּראָבלעם. דער ייד --- נאָר דער ייִד! -- האָט געמוזט זײַן קראַנקייט 
רעגיסטרירן. די דאָזיקע רעגיסטראַציע האָט גאָרניט געהאַט צו טאָן מיטן 
וווילזײַן פֿון יידן. געמיינט האָט מען גאָר, אַז די פּאָליצײ-סאַניטאַרישע רעוויזיע 
וועט דינען וי אַ נײַע באַזע פֿאַר פֿאַרװערן ייִדן אין װאַרשע: אַנשטאָט צו אָפּע- 
רירן מיט יורידישע זכיות, װעט מען װײַזן, אַז ייִדן שטעלן אין טכּנה זי שטאָט 
גופֿא, װײַל צווישן זי פֿאַרשפּרײטן זיך עפּידעמישע קראַנקייטן, 

אין דעם געדאַנק פֿון עפֿענען אַ ייִדישן שפּיטאָל אין װאַרשע האָט געשטעקט, 
חוץ די דירעקטע פֿילאַנטראָפּישע כּוונות, אויך די כּוונה אַרױסצושלאָגן אַן אַר- 
גומענט בײַ דעם צד װאָס האָט אַפֿילן קראַנקײטן געװאָלט דיסקאָנטירן אין דעם 
פּאָליטישן באַנק. 

צװישן די פֿונקציעס װאָס דער פּרנס האָט געהאַט איז אויך געווען די רע- 
גיסטראַציע פֿון מתים. בעת מגפֿות איז אויף אים געלעגן נאָך דער חובֿ צו 
רעגיסטרירן די ייִדישע קראַנקע. דער קרוין-מאַרשאַלעק האָט באַשטימט אַ 
ייִדישן רופֿא יעדן טאָג צו באַזוכן די עפּידעמישע קראַנקע און צושטעלן אַ 
רעפּאָרט. דער דאָזיקער רופֿא איז געווען אָדער ר' הירש פֿון גלאָגע אין שלעזיע, 
װאָס אַנדערש האָט מען אים גערופֿן ד"ר הערש שלעזינגער; ער האָט געװווינט 
אין װאַרשע אויף פּשעיאַזד, 

חוץ אים האָט װאַרשע געהאַט אין 1781 נאָך צוויי ייִדישע מעדיקערט װאָס 
האָבן פּראַקטיקירט צווישן ייִדן. איינער פֿון זיי איז געווען ר' מרדכי רופֿא פֿון 
קינסבורג (קיניגסבערג): ער האָט געװוינט אויף די נאַלעװוקעס: דער צוייטער 
איז געווען ר' לעאָ בענדיד פֿון האַלע, װאָס האָט געהאַט זײַן דירה אויף מילנע 
גאַס. די דאָזיקע דרי רופֿאים זײַנען געווען פֿרומע ייִדן װאָס האָבן גערעדט ייִדיש 
און באַדינט דעם מיטעלן און אָרעמען ייִדישן עולם לויט זייערע בעסטע קעג- 
טענישן, 

װאַרשע האָט אָבער חוץ ייִדישע דאָקטוירים און פֿעלדשערס אויך געהאַט 
ייִדן-דאָקטוירים. דער חילוק איז גאָר אַ גרויסער. דער ייִד-דאָקטער האָט בדרך 
כּלל שטודירט מעדיצין אין אַן אוניווערסיטעט. פּראַקטיק האָט ער געזוכט און 
געפֿונען אין דעם ,בעסערן" קלאַס ייָדֹן און ניט-ייַדן. מיט ייִדן האָט זיך אַזאַ 
דאָקטער אויסגעשמועסט אויף דײַטש, מיטן ניט-ייִדן על-פּיירובֿ אויף פּראַג- 
צייזיש, 

קודם-כּל קומט דאָ אין באַטראַכט דער ד"ר יעקבֿ (אָדער זשאַק) קאַלמאַנזאָן, 
אַ זון פֿון דעם רובישויווער רבֿ, א מחבר פֿון אַ משכּילישן פּראָיעקט ועגן 
רעפֿאָרמירן דאָס ייִדישע 5עבן, װאָס איז אַרױס אויף פֿראַנצײיזיש און שפּעטער 
איבערגעזעצט געװאָרן אויף פּויליש. װוײַטער דער אַקושער עליאַס (אליהו בן 
שמואל) אַקאָרד, אויך אַ מחבר פֿון אַן ענלעכן פּאָליטישן פּראָיעקט, דער ערשטער 
ייַד װאָס האָט זיך דערקלערט פֿאַר אַ פּאָליאַק פֿון משה רבינוס גלויבן, הגם ער 
האָט קיין פּויליש ניט געקענט: ער איז זינט 1788 געווען אַ דאָקטער אין דער 
רוסישער אַרמײ, אַ פֿאַרביקע פֿיגור איז געווען דער לײַבי-מעדיקער פֿון דעם 
קיניג סטאַניסלאַוו אויגוסט, דער מעלאָמאַן שמעון סאַמעלואָן, דער ערשטער ייִד- 
דאָקטער װאָס האָט געהאַט אַ פּראַפֿעסיאָנעלן נאָכװוקס אין זײַן אייגענער משפּהה, 
װײַל זײַן זון איז אויך געווען אַ דאָקטער. אויף דער לאַנגער גאַס צווישן די 
פּריצישע הויף-אַריסטאָקראַטן האָט געפּראַקטיקירט דער ייד בענדעט לי און 
אַ גאָסט פֿון דײַטשלאַנד, דער איינציקער ספֿרדישער ייָד אין װאַרשע, ד"ר דניאל 
דע לעמאָס, דער זון פֿון ד"ר בנימין דע לעמאָס און אַ ברודער פֿון דער באַ- 
רימטער הענריעטע הערץ װאָס האָט געשפּילט אַזאַ גרויסע ראָלע אין דער גע- 
שיכטע פֿון דעם דײַטשן ראָמאַנטיזם. דורך דעם דאָזיקן דאָקטער דע לעמאָס 
האָט די משפּחה פֿון רחל לעווין, אַן אַנדער ייִדישע באַרימטקײט פֿון די זעלבע 
דײַטשע קרײַזן, געפֿירט געשעפֿטן מיט ייַדן אין װאַרשש, * 

װאַרשע האָט אויך געהאַט אַ פּאָר פֿריש געבאַקענע משומדים דאָקטוירים, 
און דער שמד זייערער איז דווקא געווען אַ סגולה צו אַ גרעסערער פּראַקטיק 
צווישן דעם ;בעסערן" סאָרט ייִדן, 

גאָר פּראָמינענט איז געווען דער משומד פֿראַנץ-פֿערדינאַנד-אױגוסט װאָלף 
(1768---1846), אַ זון פֿון אַ ייִדישן רופֿא פֿון פּראָג, וועלכער איז געקומען קיין 


* וועגן די דאָקטוירים אין װאַרשע: רינגעלבלום, סאָציאַלע מעדיצין, 1934, זו' 100---103; 
-270592010 461 5241020586501110116 84ט /101ט18 207 8405414516106' ,1400051610, 1800 
5 +405 1322 222 ,22861 ;325-259 .עט ,1929 ,0168 ,/2460014 ,,. 1146 3006 
4 {1,ם8603 ,2/02006 220 ///; ד"ר ר. מאַהלער, ייװאָ-בלעטער, װו, זי 218, 

פוילן און געמאַכט אַ קאַריערע, וי דער הויפּט-מעדיקעף פֿון דער פּוילישער 
אַרמײ. די גרויסע טעטיקייט פֿון דעם געשמדטן דאָקטער פֿאַלט אויס אויף דער 
צײַט פֿון פֿירשטנשאַפֿט אין װאַרשע, ווען ער גרינדעט די ערשטע מעדיצינישע 
שולע אין װאַרשע און ווערט אַפֿילו שפּעטער (1820) געאַדלט פֿון צאַר אַלעק- 
סאַנדער דעם ערשטן. ‏ * מיר זײַנען אין דעם דאָזיקן משומד פֿאַראינטערעסירט, 
װײַל די ערשטע װיסנשאַפֿטלעכע באַריכטן וועגן ייִדישע קראַנקייטן אין װאַרשע 
האָבן מיר צו פֿאַרדאַנקען אים און אַ ניט-ייִדישן דאַקטער װאָס האָט צו יענער 
צײַט פּראַקטיצירט אין ואַרשע. 
דאָס איז געווען פֿראַנסואַ לוי דע לאַ פֿאַנטען (20862006 124 46), 
אַ פֿראַנצױיז װאָס איז פֿאַרבעטן געװאָרן פֿון סטאַניסלאַוו אויגוסט צו וערן זײַן 
הויף-רופֿא. אין װאַרשע האָט ער זיך שטאַרק אָפּגעגעבן מיט שטודירן עפּידע- 
מישע קראַנקײיטן בכלל און די באַרימטע ,פּליקאַ פּאָלאָניקאַ" (קאָלטן) בפֿרט. 
2 האָט לאַ פֿאָנטען פֿאַרעפֿנטלעכט זייער אַ וויכטיקן סאָציאַל-מעדיצינישן 
באַריכט וועגן קראַנקײיטן פֿון װאַרשעװער יַדן. קודם האָט ער זיך אָפּנעשטעלט 
אויף דער גװאַלדיקער אָרעמקײיט װאָס הערשט בײַ דעם װובֿ מנין פֿון דער 
װאַרשעװער אײַנוװינערשאַפֿט. באַזונדער האָט אים גערירט די מסירת-נפֿש פֿון 
ייִדישע טאַטע-מאַמע פֿאַר די קינדערס ועגן; 
פֿאַראַן זייער װינציק אומות, װאָס זײַנען זיך מקריבֿ מיט אַזױ פֿי9 
צאַרטקייט און איבערגעגעבנקייט צו די קינדער וי דאָס טוען ייִדן. דאָס 
דאָזיקע פֿאָלק ווייסט פֿון קיין שום פֿרייד ניט; ניט פֿון שפּילן, אַפֿילו ניט 
פֿון די טענץ און בכלל שׂימחות, אַחוץ אפֿשר אַ חתונה. 
מיט גרויס באַגײַסטערונג און עסטעטישער הנאה שרײַבט דער פֿראַנצײיזישער 
דאָקטער וועגן דער פֿיזישער און גײַסטיקער שיינקייט פֿון דעם װאַרשעװער ייַד 
בכלל און פֿון דער ייִדישער פֿרױ בפֿרט; 
װאָלט איך געווען אַ מאָלער, װאָלט איך ניט געקענט בײַשטײן דעם 
נסיון און איך װאָלט צונױפֿגעשטעלט פֿון דער הינער ייִדנשאַפֿט אַ פֿולע 
קאָלעקציע פֿון די אַפּאָסטאָלן.. . די ייִדישע פֿרױען האָבן א בלענדיק 
װײַסע פֿאַרב פֿון הויט, װײַל זיי טוען ניט קיין שווערע אַרבעט. 
די דאָזיקע פֿעסטשטעלונגען װײַזן, אַז דער פֿראַנצײיזישער דאָקטער האָט 
געהאַט צו טאָן מיט רײַכע פֿרױען נאָר צווישן זיי האָט ער געקענט זען די 
;דעליקאַטע הענט, די צאַרטע אויגן", וועגן וועלכע ער שרײַבט מיט אַװי פֿיל 
ענטוזיאַזם. ער האָט אָבער אויך געזען די אָרעמע שיכטן, און דאָ שטעקט טאַקע 
די וויכטיקייט פֿון זײַנע קלינישע אָבסערװאַציעס, 


"אַ צווייטער דאָקטער-משומד איז געװען װעלװל בערענס װעלכער האָט זיך געשמדט מיט 

זײַן פֿרױ איטע-רייזל אין יאַנואַר 1795 און זיך פֿאַרװאַנדלט אין װאַװזשיניעץ מיכאל בערענס, 
שפּעטער האָט ער געעפֿנט א פֿאַבריק פֿון אָפּטישע אינסטרומענטן, װאָס האָט עקטיסטירט ביו 
די לעצטע צײַטן. עֶר האָט פּראַקטיקירט אין װאַרשע זינט 21792 זען: ע. רינגעלבלום, ,דאַקטױ- 
רים'משומדים אינעם אַמאָליקן פּוילןי, סאָציאַלע מעדיצין, 1934, וו' 76--79 -16566 מ'ך 
1 מסעמטא:סמסם"' 30014 .2 .ט.פ ,1904 ,302482462 ,/201:0 1060/02 ,1018981ס) 
48 /ת22406 /860601500 3/2150023 18 1790 1248:6 גתז 416 1612006261668 186ת1ס 
-630-46 .מק ,17 ,1797 ,1688 ,412120/2:/2246,. 1076272500672 006 

שרײַבנדיק וועגן די קראַנקײטן בײַ ייָדן דערמאָנט ער קודם-כּל די אויסער- 
געוויינטלעכע צאָל בלאַסע קינדער און קאַליקעס. ער באַמערקט ריכטיק, אַז דאָס 
איז אַ רעזולטאַט פֿון אונטערדערנערונג. די מאַמעס פֿון אָט די קינדער זײַנען 
שוין ניט ,בילדשיין", זיי זײַנען פֿאַר דער צײַט פֿאַרעלטערט. די רײַכע ייִדישע 
פֿרױען. שרײַיַבט ער, האָבן קריסטלעכע אַמען, 

לאַ פֿאָנטען גיט אַ דעטאַלירטע שילדערונג פֿון דער באַשפּײזונג בײי ייִדן 
און קומט צום אױספֿיר, אַז חוץ דעם שלעכטן און ניט גענוגן עסן לעבן ייִדן 
אין שוידערלעכע היגיענישע אומשטאַנדן. שקאָרבוט, קרעץ, דער און פֿאַװוּס 
זײַנען די סאַמע פֿאַרשפּרײטסטע קראַנקייטן בי ייִדן אין װאַרשע, פֿאַרענדיקט 
דער דאָזיקער הומאַנער דאָקטער זײַן באַריכט.* 

קיין רפֿואה צו דער מכּה גיט ער ניט, חוץ ווערטער פֿון מיטלייד. ווען מען 
וועט אַפֿילו צושטימען, אַז די ייַדישע װאַרשע האָט געהאַט לפֿי-ערך גענוג 
דאָקטוירים, איז אָבער דער שװערפּונקט געלעגן ניט אין היילונג, נאָר אין 
פּרעווענטיווער מעדיצין, װי עס האָט שוין ריכטיק אָנגעוויזן אַ דײַטשער מע- 
דיצינער מײַער אין זײַן טראַקטאַט פֿון 1772, 

אין די יאָרן 1775--1794 האָט װאַרשע געהאַט זיבן ייִדישע דאָקטױירים, 
פּראַגע האָט געהאַט צוויי. חוץ דעם זײַנען געווען דרײַ ייִדישע אַפּטײקן און 
אַ צאָל פֿעלדשערס און הײיבאַמען, װאָס מען קען זייערע נעמען ניט פֿעסטשטעלן, 
דער פֿאַקט, װאָס אויך ניט-ייַדן אין ואַרשע האָבן זיך באַנוצט מיט ייִדישע 
פֿעלדשערס און הייבאַמען, איז אַ באַװײַז, אַז מען האָט זיי געהאַלטן פֿאַר קאָמ- 
פּעטענט אין זייערע פּראָפֿעסיעס. 

וועגן גײַסטיקן און אינטימען לעבן פֿון ייִדן אין װאַרשע אין יענער צײַט 
זײַנען ליידער קיין סך ידיעות ניטאָ, דאָס משפּחה-לעבן איז געווען ניט אַנדערש 
וי אין אַנדערע ייִדישע קיבוצים. אפֿשו זײַנען די חתונות טייל מאָל געווען מער 
טומלדיק וי אין אַ קלענערן ייִדישן ייִשובֿ. בדחנים, כּלי-זמרים און אַפֿילן 
אַקראָבאַטן און קונצן-מאַכערס האָבן זיך דווקא געריסן אַהער, װוּ מען איז געווען 
גרעסערע מבֿינים אויף זיי און װוּ די גבֿירים האָבן בעסער געצאָלט; די ניט- 
ייִדישע ואַרשע האָט אויך געשמט מיט דער פֿאַרשײַטקײט פֿון אירע שׂימחות, 
3 געפֿינען מיר אויף פּראַגע אַ גאַנצן ייִדישן אָרקעסטער װאָס איז אַהער 
געקומען פֿון פּויזן, אין װאַרשע איז אַ קאַפּעליע ייִדישע כּלי-זמרים אויף אַ חתונה 
באַשטאַנען פֿון גאַנצע אַכט שפּילערס. 1795 האָט אַפֿילו דער צעך פֿון די װאַר- 
שעווער מוזיקאַנטן פּראָטעסטירט קעגן דעם װאָס ייִדישע כּלי-זמרים זײַנען 
טעטיק אויף ייִדישע חתונות, װאָס דאָס איז געווען דער מאָנאָפּאָל פֿון צעך. * 

װאַרשע זינט 1770, אין זײַנע אַרבעטן זײַנען צעװאַרפֿן װיכטיקע ביאָדעמאָגראַפֿישע פּרטים 

וועגן ייִדן אין פּוילן, װאָס ס'איז כּדאַי אױיסצופֿאָרשן. 
"ע. רינגעלבלום, , דאָס אינעװייניקסטע לעבן פֿון די װאַרשעװער יידן אין 18טן י"ה פֿון 
דער פֿאַרקערטער זײַט*, פֿון נאָענטן עבֿר, |, זוי 179---188, 215---281, 

לערנען מיט קינדער איז געווען אין די הענט פֿון פּריוואַטע מלמדים. װאַרשע 
האָט געהאַט אַ סך ווינקל-מלמדים, און ממילא אויך ווינקל-חדרים, די , בעסערף" 
ייִדן, בפֿרט פֿון דעם ,אױפֿקלערערישן"* טיפּ, פֿלעגן אַראָפּברענגען אַ לערער פֿון 
די שכנועדיקע דײַטשע פּראָװינצן, באַזונדער פֿון ברעסלע, בערלין און קי- 
ניגסבערג. אַזאַ לערער האָט אָפֿיציעל אין די רעגיסטראַציע-ביכער געהײיסן 
,מעטער? (אַ לערער אויף פֿראַנצײיזיש), און איז געווען, פֿאַרשטײט זיך, אַ גלוח, 
פֿרומע ייִדן װאָס האָכן געװאָלט געבן זייערע זין אַ בעסערע דערציונג און זיך 
געקענט דאָס פֿאַרגינען פֿלעגן זי שיקן אין דער באַרימטער ליסער ישיבֿה; די 
מער משכּיליש געשטימטע -- אין די פּריװאַטע שולן פֿון ברעסלע און פֿראַנק- 
פֿורט-אָדער. * 

אַנדערש װוי אין װאַרשע האָט זיך אױסגעפֿורעמט דאָס ייִדישע לעבן אויף 
דער פֿערשטאָט פּראַגע. פּראַגע איז יורידיש געווען אַ באַזונדערע שטאָט. מיר 
ווייסן, אַז ייִדן איז דאָרטן לײַכטער אָנגעקומען זיך צו באַזעצן װוי אין װאַרשע, 
שוין אַרום 1760 געפֿינט מען אויף פּראַגע אַ גרעסערן ייַדישן ייִשובֿ. ער שטליגט 
אין 1775, ווען דער סיים דערלויבט ייִדן זיך דאָרטן באַזעצן מיטן רעכט אַפֿילן 
צו בויען הײַזער און פֿאַרשטײט זיך פֿירן מיסחרים. 1780 האָט פּראַגע אַן אייגע- 
נעם בית-עולם אין אַ דאָרף טאַרגוועק און זי דאַרף שוין ניט פֿירן אירע מתים 
קיין נאָװידװאָר, װי ביז איצט. װאַרשעװער ייִדן האָבן נאָך אַלץ געמוזט מקבר 
זײַן זייערע טויטע אין סאָכאַטשעװו אָדער גראָדזשיסק. 1785 ווערט די פּראַגער 
חבֿרה קדישא לעגאַליזירט און שפּילט פֿון יעמאָלט אָן אַ וויכטיקע ראָלע אין 
דעם ציבור-לעבן פֿון די דאָרטיקע ייָדן, | 

אַ ריי װויכטיקע סיבות האָבן גורם געווען, אַז אַ ייִדיש קהילה-לעבן זאָל 
זיך אין פּראַגע גיכער און בעסער אָרגאַניזירן איידער אין װאַרשע. קודם כּל 
איז געווען אַן אונטערשייד אין דער סאָציאַלער סטרוקטור פֿון דער ניט-ייִדישער 
באַפֿעלקערונג, און דאָס האָט זיך אָפּגערופֿן אױפֿן מצבֿ פֿון ייִדן, אין װאַרשע 
האָט דאָמינירט דאָס בירגערטום װאָס האָט געלעבט פֿון מיסחר און מלאָכה; איז 
דער ייד געווען דער געפֿערלעכער קאָנקורענט. אין פּראַגע האָבן דאָמינירט די 
פּריצים, אייגנטימערס פֿון פֿאָלװאַרקן און יורזדיקעס, פֿאַראינטערעסירט אין 
פֿאַרדינגען פּלעצער אויף הײַזער און קראָמען. כעת עס איז געשטאַנען אַ סכּנה 
פֿון אַ גירוש פֿאַר די פּראַגער ייִדן, האָבן די באַזיצערס פֿון די הײַזער פֿאַר- 
טיידיקט די ייִדישע אײַנװוינערס, 1784 רעדט מען שוין אַפֿילו וועגן אַן אינקאָלאַט 
פֿאַר ייִדן אין פּראַגע, דאָס װאָס אױיפֿן ייַדישן יורידישן לשון האָט זיך עס גע- 
רופֿן חירות הייִשובֿ. ייִדן אין פּראַגע האָבן געהאַט אַ שחיטה-הויז, דער בולטסטער 
סימן פֿון אַ לעגאַלן ייִדישן ייִשובֿ, אַ מיקווה, אַ בית-מדרש. --- חוץ אַ בית-עולם 
װאָס איז שוין דערמאַנט געװאָרן. 

פּראַגע האָט אויך געהאַט אַן אייגענעם רבֿ. דער ערשטער רבֿ איז געווען 
ר' שעיהלע פּראַגער, מער באַװוּסט אונטערן נאָמען שעיה חריף. עס פֿאַרשטײט 


: ע. רינגעלבלום, ,חסידות און השׂכּלה אין װאַרשע", יװאָ-בלעטער, ווא (1938, זױ' 

זיך, אַז עס זײַנען געווען חדרים און מלמדים; עס איז אַפֿילו געווען אַן אייגענער 
דרשן, אין 1793 איז דאָס געווען אַ גאָמבינער ייַד מיטן נאָמען איטשקע ליי- 
באָוויטש. אין פּראַגער בית-מדרש װאָס די חבֿרה:קדישא האָט אוױיסגעהאַלטן איז 
געווען אַ גרויסער אַלמער מיט ספֿרים, און מען האָט אַפֿילו געליִען ספֿרים אַהײם; 
דאָס איז געווען, קען מען זאָגן, די ערשטע ייַדישע לײַיביבליאָטעק אין ואַרשע 
(1786), די קהילה האָט זיך אויך געהאָט אַ סופֿר, אַ ייִדן פֿון װענגראַווט * 
מיט איין װאָרט, פּראַגע איז געווען אַ קאָכיקע ייַדישע קהילה. אַלע בשורות, 
גוטע און שלעכטע, זײַנען אַהין דערגאַנגען און האָבן געפֿונען אַן אָפּקלאַנג. אַזױ 
אַרום איז אויך קיין פּראַגע דערגאַנגען די נײַע חסידישע תּורֹה. די השׂכּלה איז 
אַהין ניט צוגעקומען צוליב דעם װאָס אַ מִשׂכּיל איז געווען אָדער אַ דאָקטער, 
אָדער אַן אויסלענדישער גרויסער סוחר. אַזאַ איינער איז קיין פּראַגע ניט גע" 
גאַנגען, װײַל ער האָט אָן שוועריקייטן געקענט זיך באַזעצן אין װאַרשע גופֿא, 
די פּאָר גבֿירים-ייַדן אין פּראַגע זײַנען געווען פֿון היימישן שניט. ניט קיין גרויסע 
לומדים, הגם זייער פֿרומע ייִדן, האָבן זיי געקענט שפּילן אַ גרעסערע ראָלע אין 
דעם אייגענעם ענגן ווינקל. אין דער גרויסער װאַרשע מיט אירע גבֿירים-אַדירים, 
די האָלענדישע אָדער דײַטשע יַדן, אָדער אַפֿילו אין די גרויסע פּוילישע 
קהילות, װי קראָקע, װאָלטן די פּראַגער פּני זיך ניט אָנגעזען. 
דערפֿאַר איז פּראַגע געווען טאַקע אַ קהילה מיט אַלע פּיטשעװוקעס, מיט 
מחלוקתן כּנהוג. דער בית-דין און די בתּיימדרשים אַזױ גוט וי די שטיבלעך 
זײַנען געווען פֿול מיט ייִדישן אימפּעט. װי נאָר דאָס חסידות האָט זיך דאָרטן 
פֿאַרשפּרײט איז פֿאָרגעקומען אַ שפּאַלטונג און עס איז געשאַפֿן געװאָרן אַ 
חסידישער בית-:מדרש, 
חסידות אין װאַרשע, און ממילא אויך אויף פּראַגע, איז געווען, אַזױ צו זאָגן, 
אַן אימפּאַָרטירטע תּורה. געבראַכט האָבן די דאָזיקע נײַע תּורה װאָס האָט געגעבן 
מוט און לעבנס-אינהאַלט אַזױ פֿיל ייִדן אין יענע גרויזאַמע יאָרן די ייִדן פֿון 
אוקראַיִנע װאָס זײַנען 1768 געלאָפֿן פֿון די הײַדאַמאַקישע רוצחים. צווישן די 
ערשטע חסידים פֿון יענער צײַט האָט זיך אויסגעצייכנט ר' אוריאל, דער רב פֿון 
ריטשעװאָל און נאָװידװאָר. אין דער פּראַגער שול טאַקע איז פֿאָרגעקומען אין 
1 דער ערשטער װכּוח צווישן חסידים און מתנגדים. דעם חסידישן צד האָט 
פֿאַרטראָטן ר' לוי יצחק, דער זשעלעכאָווער רב (שפּעטער באַקאַנט וי דער באַר- 
דיטשעווער), דעם מתנגדישן -- דער בריסקער רבֿ ר' אבֿרהם קאַצענעלנבויגן, 
דער בריסקער רבֿ איז מרמז אויף דעם דאָזיקן װיכּוח אין זײַנעם אַ בריו; 
בעת איך האָב זײַן שאַנד אױפֿנעדעקט עפֿנטלעך פֿאַר אַ גרויסן עולם 
אין שול פֿון דער שטאָט פּראַנע. . . האָב איך אױיסנעטײַטשט און אויס- 
געזעצט מײַנע געשמאַקע רייד אין דעם ספֿר װאָס וװוערט אָננערופֿן 
מלחסמוח השסם... 

היות, װוי דער דאָזיקער ספֿר איז קיין מאָל ניט אַרױיס פֿון דרוק, איז ממילא 
פֿאַרלאָרן געגאַנגען דער תּמצית פֿון די ;געשמאַקע רייד". 

אויך דער צווייטער צד, ר' לוי יצחק, האָט ניט איבערגעלאָזן קיין פּרטים 
וועגן דעם װיכּוח װאָס מען פֿלעגט אין זײַן נאָמען דערציילן, אַז ער האָט אָפַּי 
געהאַלטן אַ נצחון איבער דעם מתנגדישן רבֿ. 

דער הינטערגרונט פֿון דעם דאָזיקן װיכּווז איז מער באַװוּסט איידער דער 
װיכּוח גופֿא. דער בריסקער רבֿ איז גראָד געװוען צוליב אַ געוויסן ענין אין 
װאַרשע. משמעות. אַז ער איז אַרױסגערופֿן געװאָרן וועגן אַ וויכטיקער שאלה, 
דאָ האָט ער זיך געטראָפֿן מיט ר' לוי יצחקן, װאָס זײַן שליחות איז מסתמא געווען 
פֿון דעם זעלבן כאַראַקטער. פֿון אַ שמועס װאָס זיי האָבן געהאַט איז אויסגע- 
װאַקסן דער געדאַנק פֿון אָט דעם ויכּוח. דער בריסקער רבֿ האָט געפֿילט, אַז 
מתנגדים זײַגען שטאַרקער פֿון חסידים און װעלן אים שטיצן. אויף דעם באָדן 
פֿון װאַרשע איז טאַקע אַזױ געווען. אָבער דער ויכּות האָט אין װאַרשע ניט 
געקענט פֿאָרקומען. איז באַשטימט געװאָרן פּראַגע, װווּ חסידות האָט שוין געהאַט 
שטאַרקע פּאָזיציעס. הגם די געשיכטע האָט אונדז ניט איבערגעלאָזט קיין באַריכט 
וועגן דעם וויכּוה און ביידע האָבן זיך געהאַלטן פֿאַר זיגערס, קען מען אָבער 
אַרויסדרינגען פֿון דער סיטואַציע און פֿון דער װײַטערדיקער אַנטװיקלונג פֿון 
חסידות אויף פּראַגע, אַז געזיגט האָט דאָרטן דער חסידישער צד (שמואל 
זביטקאָװוער, װאָס וועגן אים װצט בקרובֿ קומען צו רייד, איז אויך געווען צַ חסיד), 

דאָס ווערט אויך באַשטעטיקט פֿון דעם פֿאַקט, אַז אַ צווייטער ויכּוֹח האָט 
געזאָלט פֿאָרקומען אין װאַרשע גופֿא. וי אַזױֹי דאָס האָט געזאָלט פֿאָרקומען איז 
ניט קלאָל. דער בריסקער זאָל האָבן פֿאָרגעלײגט, אַז ביידע צדדים זאָלן אויס- 
קלײַבן חשובֿע ייַדן װי בוררים. אויף דעם זאָל ר' לוי יצחק ניט האָבן אײַנגע- 
גאַנגען. האָט דער בריסקער רבֿ געװאָלט אַרױסופֿן ר' לוי יצחקן אױיף אַ 
שריפֿטלעכן װיכּוח. אַכט טעג אין חודש תּמוז פֿון יאָר תּקמ"ד (1794) איז דער 
בריסקער רב געווען אין ואַרשע און האָט אָנגעשריבן אַ בריוו צו לוי יצחקן 
קיין זשעלעכאָװו און געפֿאָדערט אַ תּשובֿה אויף אַ ריי שאלות. צי ס'איז געקומען 
אַן ענטפֿער ווייסט מען ניט, 

אין פּראַגע האָט דער דאָזיקער װיכּוח געבראַכט צו אַ שפּאַלטונג אין דער 
חבֿרה-קדישא. דאָס איז דער איינציקער קאָנקרעטער פֿאַקט װאָס מען וייסט 
אַרום דעם ענין פֿון װיכּוח, 

וי געזאָגט, האָט די השׂכּלה געהאַט אירע פֿאַרטרעטערס נאָר אין װאַרשע. 
וועגן אַן אידעאָלאָגישער באַוועגונג, װוי אין גאַליציע למשל, קען מען אָבער דאָ 
אויך ניט ריידן. פֿאַר דער דריטער טיילונג פֿון פּוילן איז די צאָל אויפֿגעקלערטע 
ייַדן אין װאַרשע זייער קליין. מען געפֿינט יחידים:משכּילים, וי דעם פֿריִער 
דערמאַנטן דאָקטער קאַלמאַנזאָן װאָס האָט אין זײַן פֿראַנצײיזיש געשריבענער 
בראָשור (זי איז אַגבֿ אַרױס שוין אונטער די פּרײַסן) געמסרט די חסידים און 
דערציילט, אַז די ;צאָל אָנהענגערס {פֿון חסידותן} איז {אין װאַרשע} אויסער- 
געוויינטלעך אױיסגעװואַקסן?, 

דעם װוּקס פֿון חסידות אין װאַרשע באַשטעטיקט מענדל לעפֿין סאַטאַנאָװוער 
וועלכער איז געווען אין װאַרשע אין 1791 און אויך אַ ריי פּוילישע פּובליציסטן 
פֿון ליבעראַלן לאַגער, װאָס האָבן געשטיצט די משׂכּילישע אידעע. " 
מיט דעם שעפּט זיך אויס דער לאָקאַלער מאַטעריאַל װעגן חסידות און 
השׂכּלה,. די ברייטערע אַנטװיקלונג פֿון די ביידע ריכטונגען קומט שפּעטער און 
זי האָט צו טאָן מיט דער ייִדישער געשיכטע אין גאַנץ פּױלן זי איז ניט קיין 
בפֿירושער װאַרשעװער פּראָדוקט. 
פֿון טשיקאַװעס וועגן לאָמיר פֿאַרצײכענען אַז דער ערשטער װאָס האָט 
אין װאַרשע אַרױיסגעװיזן אַן עפֿנטלעכן אינטערעס פֿאַר משה מענדלסאָנען איז 
געווען אַ גלח פּיאָטר שװיטקאָווסקי( 56016600341 1744,)11066--1793), װאָס האָט 
אין 1782 געשריבן הייסע אַרטיקלען קעגן די אָנפֿאַלן אויף ייִדן אין די װאַרשע- 
ווער גאַסן, 
פֿאַר אונדזערע אויגן, האָט ער זיך געקלאָנט, שפּילט זיך אָפּ, בפֿרט 
אין די חגאות, אַ שרעקלעך בילד. עס קומען זיך צונויף ייִנגלעך, אַפֿילו 
דערװואַקסענע, יאָגן זיך מיט אַ גרויס געפּילדער נאָך ייִדן און שלאָנן זיי 
מיט שטעקנס. מיר האָבן געזען מיט אונדזערע אויגן, וי איבער אַ צענד- 
לינג מענטשן איז אַרױפֿגעשפּרונגען אויף אַ װאָנן, פֿאַרהאַלטן די פֿערד 
און אַזױ צעשלאָגן אַ ייר מיט שטעקנם, אַז יענער איז אַראָפּגעפֿאַלן פֿון 
װאָגן אַ צעבלוטיקטער'" 
אָבער אַז עס איז געקומען צו דער פֿראַגע וועגן װוינרעכט פֿאַר ייִדן אין 
װאַרשע, האָט דער דאָזיקער ,מענדעלסאָניאַנער* (װאָס האָט אַפֿילו איבערגעזעצט 
אויף פּױליש עטלעכע כּתבֿים פֿון דעם קדעסער פֿילאָסאָף"), אויך געהאַלטן אַז 
מען דאַרף ייִדן אַרױסשיקן פֿון שטאָט, 
קיין סך בעלנים אויף מענדלסאָנס חיבורים זײַנען צווישן ייִדן אין װאַרשע 
ניט געווען. אַ ייִדישער מוכר-ספֿרים האָט זיך באַקלאָגט, אַז מענדלסאָנס ;ביאור" 
האָט זיך אין װאַרשע ניט פֿאַרשפּרײט." ס'האָט אָבער אין װאַרשע שוין יאָ 
געמוזט זײַן אַ מאַרק פֿאַר ייִדישע ספֿרים, אויב מען האָט זיך באַמיט צוֹ קריגן 
אַ פּריווילעגיע אויף אַ ייִדישער דרוק. 
אין דעם זעלבן יאָר, ווען די שטאָטלײַט האָבן חרובֿ געמאַכט ענײַדירושלים", 
די באַרימטע יורזדיקע, װוּ יידן האָבן געװווינט, האָט אַ קראָטאָשינער ייִד, לייזער 
בן יצחק, אַ הויף-ליװעראַנט און סוחר, געבעטן אַ דערלויבעניש אויף אַ ייִדישער 
דרוק װאָס זאָל מיט די געדרוקטע ספֿרים אױפֿבױען אין װאַרשע אַ ניצוץ פֿון 
אַ גײַסטיקן ייִדישן צענטער, אין זײַן בקשה פֿון 1776 בעט ער, אַז אין /זײַן 
גאָלענדזשינווו (/ש201642:86)) אויף פּראַגע, הינטער װאַרשע", זאָל מען אים 


" דער ענין חסידות אין װאַרשע: ע. רינגעלבלום, ייװאָיבלעטער, וווא, זזי 124--132, 
ש. דובנאָװ, געשיכטע פֿון חסידיזם, ייְוואָ, ווילנע 1930, זדי 40---144 24:22 ,תװ50ת18ת241ס 
6 עס ,1796 ,2010406 26 +/122 405 (40/06 1602 //57, 
"י, שאַצקי, יידישע בילדונגס-פּאַליטיק אין פוילן פֿון 1806 ביז 1866, ייִװאָ, נייי, זזי 13---15; 
.498 ,2 ,1922 2:/201/:22 2426526027:26 ,מז81886101 .ע 
ע, רינגעלבלום, די פּולישע יידן אין אױפֿשטאַנד פֿון קאָשטשושקאָ, זוי 26, 31, 

דערלויבן עפֿענען אַ דרוקערל:, װאָס דאָס װעט פֿאַרשפּאָרן צו אימפּאָרטירן ספֿרים 
פֿון דער פֿרעמד. דער קיניג האָט די דערלויבעניש געגעבן. לייזערס פּלאַן איז 
געווען, אַז אָנהײיבן װעט ער דווקא מיט אַרײַנפֿירן ש"ס פֿון אויסלאַנד: ער װעט 
אַנגעמען פֿאָרױס אַבאָנענטן, און דערמיט װעט ער פֿאַרדינען אַזױ פֿיל געלט, אַז 
ער װעט האָבן גענוג אויף עפֿענען די דרוק. ער האָט אַפֿילו באַקומען הסכּמות 
פֿון דרײַ רבנים, אַז דאָס איז אַ ,גוטער און הייליקער" געשעפֿט, און מיט די 
הסכּמות האָט ער זיך דערװײַל געלאָזט אויף די גרויסע ירידים זוכן אַ שוֹתּף. 
דער סוף איז געווען, אַז ער האָט קיין שותּף ניט געקענט געפֿינען און האָט דעם 
פּלאַן געמוזט אױפֿגעבן, כּדי, װי מיר װועלן זען, שפּעטער נאָך אַ מאָל צו פּרוּון 
זײַן מזל. דער דאָזיקער לייזער האָט אויך צוגעטראַכט דעם געדאַנק צו שטעמפּלען 
ייִדישע ספֿרים פֿאַר פֿיסקאַלע צוועקן און האָט אַפֿילו געװאָלט איבערנעמען די 
דאָזיקע הכנסה אין אַרענדש " 

דער אינטערעס פֿאַר ייִדישע ענינים אין דער תּקופֿה פֿון פֿיריאָריקן סיים 
האָט פֿאַרשטאַרקט די פֿאַרלעגערישע און פֿאַרקױפֿערישע טעטיקייט אַרום 
ייִדישע ביכער. דער דײַטשער דרוקער און פֿאַרלעגער מיכאַל גרעל (31001)) 
און דער פֿראַנצױז דיפֿור (4ט40ט10) האָבן אימפּאָרטירט און אַרױסגעגעבן 
ייִדישע ספֿרים און ביכער וועגן ייִדן. דיפֿור האָט זיך אַפֿילו באַמיט צו עפֿענען 
אַ ייִדישע דרוק. דעם 26סטן יוני 1780 באַקומט ער פּריװאַטע פּריװילעגיעס, 
אין וועלכט עס װערט געזאָגט, אַז אויב זײַן פֿאַרלאַג װעט דרוקן גענוג כּדי צו 
באַפֿרידיקן דעם מאַרק, װעט מען פֿאַרװערן פּוילישע ייִדן אימפּאָרטירן ספֿרים 
פֿון אויסלאַנד, 

דיפֿור האָט געהאַט זײַן פֿאַרלאַג אויף אַלטשטאָט 58. ברענגען אַהין ייִדישע 
קונים איז געווען אוממעגלעך. ער האָט אַפֿילו ניט געקענט טראַכטן וועגן אַראָפּ- 
ברענגען ייַדישע זעצערס אָן דער דערלויבעניש פֿון די שטאָט-בעלי-הבתּים. עס 
איז געווען אַ סך גרינגער צו האַנדלען מיט ספֿרים, און דאָס האָט זיך משמעות 
געלוינט, װײַל די דאָזיקע ניט-יידישע בוכהענדלערס נאַרן אַפֿילו אָפּ דעם קרוין- 
אוצר. 1778, למשל, קאָנפֿיסקירט מען בײַ גרעלן פֿאַר 422 גילדן ייִדישע ספֿרים, 
װײַל ער האָט זיך אויסגעדרייט פֿון שטעמפּל-אָפּצאָל. ? 

ניט קענענדיק אַלײן דורכפֿירן דעם פּלאַן, האָט דיפֿור דעם זעלבן יאָר אָפּ- 
געטראָטן זײַן פּריװוילעגיע דעם דײַטש יאָהאַן אַנטאָן קריגער װאָס האָט געעפֿנט 
אַ ייִדישע דרוק אין נאַװידװאָר לעבן װאַרשע און האָט אין משך פֿון די יאָרן 
0---1797 אַרױיסגעגעבן קנאַפּע 120 ספֿרים, װאָס אַ טייל פֿון זיי האָבן געפֿונען 
אַ מאַרק בי יידן אין װאַרשע און אין פּראַגע, 


,"1776 ,4/21924616 שי (106012(8416 /41084/01 2210260124 1:604. ,028ג/182 זארג 
-85-89 .עס ,1920 ,201:66 40 :2006 225042 2 
מ. באלאבאַן, אין: אַלמאַנאַך פֿון מאָמענט, װאַרשע, 1921, זז' 204--1208 װעגן לייזער פֿון 
קראַטאַשין; 
,1 ,ז507262:2:0-816716 , /2105920168) 205 /1290046 086 1210046 11602219086 ,םנט16 .1 
.179-181.קן 
ע. רינגעלבלום, צו דער געשיכטע פֿון יװדישן בוך און דרוק אין פּױלן, ייְװאָ, װילנע. 

עס איז אין יענער צײַט אַפֿילו געמאַכט געװאָרן אַ פּרווו אַרויסצוגעבן אַ 
ייִדישע צײַטונג אין װאַרשע. | 
32 האָט דער קראָטאָשינער ייִד לייזער יצחק נאָך אַ מאָל געבעטן אים 
דערלויבן צו עפֿענען אַ דרוק אין װאַרשע. די גוטע געשעפֿטן פֿון דעם דײַטש 
קריגער האָבן אים משמעות ניט צו רו געלאָזן. ער האָט געבעטן אַז חוץ דער 
דרוק זאָל מען אים דערלויבן אַרױסגעבן אַ צײַטונג אויף ייִדיש און לוחות. די 
פוילישע רעגירונג האָט גערעכנט, אַז אַ בלאַט אויף ייִדיש װעט העלפֿן צו פֿירן 
אַ פּראָפּאַגאַנדע צװישן ייִדן לטובֿת דער פּוילישער רעװאָלוציע. דער פֿאַקט איז, 
אַז דער דאָזיקער לייזער יצחק האָט באַקומען אַזאַ דערלויבעניש דעם 17טן יוני 
4, הייסט עס קנאַפּע צוויי חדשים נאָך דעם װי בערעק יאָסעלעװיטש האָט 
דעקלאַרירט זײַן פּלאַן וועגן אַ ייִדישן מיליטערישן אָפּטײל, אויב עס אי פֿון 
דעם דאָזיקן פּראָיעקט גאָרניט געװאָרן, איז עס געווען צוליב דעם טראַגישן אויס- 
גאַנג פֿון דעם פּוילישן אױפֿשטאַנד + 
חוץ יחידים-אױפֿקלערערס און אַ מאַסע ייִדן װאָס האָבן געקענט אַרײַנקוקן 
אין אַ ספֿר און האָבן זיך אין דעם ספֿר גענייטיקט, האָט װאַרשע געהאַט סתּם 
אײיראָפּעיש געבילדעטע ייַדן, װאָס האָבן קיין שום אידעאָלאָגישע שיטה ניט 
רעפּרעזענטירט. זיי זײַנען אין אַ גרויסן טייל געווען די פֿאָרגײערס פֿון די 
פּאַטריצישע ייִדישע משפּחות, װאָס האָבן זיך אַנטװיקלט אין דער ערשטער 
העלפֿט פֿון 19טן י"ה. אַ סך פֿון זיי זײַנען מיט דער צײַט אַװעק װײַטער פֿון 
ריין שפּראַכיקער אַסימילאַציע און האָבן אין גאַנצן איבערגעריסן די דינע פֿעדים 
מיטן ייִדישן פֿאָלק. 
אַ מיטצײַטלערישער פּוילישער מעמואַריסט װאָס האָט דעם דאָזיקן קרײַן 
ייִדן גוט געקענט, שרײַבט וועגן זײ: 
עס זײַנען דעמאָלט נעווען אין װאַרשע אַ סך ייִדן װאָס האָבן שוין 
געהאַט אַ דערציונג אַן ענלעכע צו דער, מיט וועלכער עס צייכענען זיך 
אויס די קריסטן. עס איז שוין ניט געווען קיין זעלטנקייט צו געפֿינען 
צווישן זיי מענטשן אױפֿנעקלערטע און אַפֿילו געבילדעטע, וועלכע די 
עפֿנטלעכע מיינונג האָט אָבער ניט צונעלאָזן צו דער געזעלשאַפֿט, מחמת 
זייער אמונה. דאָס איז געווען אַ פֿאָראורטײ?, וועלכן די מענטשן פֿון נײַע 
אָנשויונגען האָבן באַדױערט, אָבער ברעכן אים האָבן זיי ניט געקענט," 
דער שרײַבער פֿון די דאָזיקע מעמואַרן האָט דווקא געהערט צו די ,מענטשן 
פֿון נײַע אָנשויונגען". זייער צאָל איז אָבער געווען קליין. דערפֿאַר האָט מען אין 
די קרײַזן פֿון די געבילדעטע אָפּגעפֿרעמדטע ייִדן פֿאַרענטפֿערט די פּראָבלעם 
טײלװײַז דורך שמד. משומדים האָבן אָבער אין װאַרשע געהאַט זייער אַ שלעכטן 
שם בײַ די פּאָליאַקן אויך. דאָס איז געווען צוליב די פֿראַנקיסטן, װאָס מען האָט 
זיי געהאַלטן פֿאַר ;שענקערס מיט אַ קריסטלעכן שילד". 1775 האָט מען אַפֿילו 
פֿאַרבאָטן משומדים זיך פֿאַרנעמען מיט מיסחר, װײַל דער שמד האָט זי נאָך 


* רינגעלבלום, ייוװאָיבלעטער, ווש, זזי 93792, 
.64 .ק ,1857 ,4021322402 ,207026/227 ,1002100941א 3 *=* 

ניט געמאַכט פֿאַר שטאָטישע בירגערס; אַוױי האָט דער קיניג געפּסקנט. ספּעציעל 
די פֿראַנקיסטן האָט מען אין אָנהייב פֿאַרדעכטיקט אין קאַריעריזם און דעריבער 
זיך באַצױיגן צו זיי מיט חשד, 

;עס איז שווער פֿאַרבײַצוגײן אַ גאָס, מען זאָל כּמעט אין יעדן הױז ניט 
געפֿינען קיין משומד", שרײַבט אַן אַנאָנימער מחבר אין אַ בריוול פֿון 2טן אַפּריל 
0, די גוזמא איז געווען אַ רעזולטאַט פֿון דעם טומל אַרום די פֿראַנקיסטן 
באמת איז סוף 18טן י"ה די צאָל משומדים אין װאַרשע געווען א קליינע: 
1 הװאָבן זיך געשמדט -- צוויי און צװאַנציק: 1782 -- צען; 1786 -- זיבעצן; 
9 --- זעכצן; און 1790 --- עלף, 

עס איז זייער כאַראַקטעריסטיש, װאָס צווישן די משומדים האָט די מיט. 
צײַטלערישע פּוילישע פּרעסע אױסגעפֿונען מער פֿאַרברעכערס וי צווישן ייָדן, 
און דווקא אײיַנברעכערס אין די קלויסטערס. געלעבט האָבן די דאָזיקע משומדים 
אין ואַרשע איזאָלירט סײיַ פֿון ייִדן און סײיַ פֿון קריסטן, צווישן זיך האָבן זי 
גערעדט ייִדיש. אין געריכט שטעלן פֿעסט זייערע פֿרױען, װאָס אַ גרויסער טייל 
פֿון זי האָט געפֿאָדערט אַ גט און זיך ניט געװאָלט שמדן, אַז זייערע געשמדטע 
מענער ;האָבן דעם ייִדישן לשון ניט פֿאַרביטן?+ 


26 /מט!8188610 .8 :136 .ק ,11 1:/2022400 2 2/604 ,זגנ{פטגזאןך 8 8= 
.79-81 .סק ,7/8 ,1932 ,296010:24 
בערמאַן, יונגער היסטאָריקער, ו, זזי 103/102, 

אין פּראָצעס פֿון פֿאָרמירן זיך פֿון אַ ייִדישן ציבור-לעבן קריסטאַליזירן זיך 
אויס עטלעכע געשטאַלטן װאָס האָבן געשפּילט אַ גרויסע ראָלע אין דער ייִדישער 
װאַרשע, וועגן צוויי פֿון אַזעלכע פּערזענלעכקייטן איז שוין געקומען צו רייד. 
דאָס זײַנען געווען דער קראָקעװער ייִד ר' הירשל צענצעמינער. אַ גבֿיר, אַ פֿרו" 
מער ייִד, אַ בעליצדקה, דער שער פֿון דעם שפּעטערדיקן רבֿ הכּולל פֿון 
װאַרשע ר' חיים דאַװידזאָן (1760--1854), און דער שלעזישער גביר דוד ירמיהו 
קעניגסבערגער, דער פֿירער פֿון דער ,פּראָגרעסיוער? גרופּע, דער ראָשי 
המדברים פֿון די פּריװוילעגירטע ייִדן אין װאַרשע, דער בויער פֿון דעם ייִדישן 
שפּיטאָל און אַנדערע צדקה-אינסטיטוציעס. 

דער פּאָפּולערסטער אָבער איז געווען בלי ספֿק דער פּראַגער ייַד, דער 
ערשטער רײַכער און אײַנפֿלוסרײַכער חסיד אין װאַרשע, יוסף שמואל בן 
אַבֿיגדור, מער באַװוּסט אונטערן נאָמען שמואל זביטקאָװער. זײַן צונאָמען 
זביטקאָװוער שטאַמט דערפֿון, װאָס ער איז געקומען פֿון אַ דאָרף זביטקי. מען 
ווייסט ניט אויף זיכער, ווען און װוּ ער איז געבוירן געװאָרן." אין װאַרשע באַ- 
װײַזט ער זיך אין 1756, | 

דרײַ מאָל האָט ער חתונה געהאַט. זײַן ערשטע פֿרױ איז אים גאָר פֿרי 
געשטאָרבן. דאָס איז געווען זייער אַ פֿרומע ייִדישע טאָכטער. מיט איר האָט ער 
געהאַט צוויי זין, אַבאָ און בער. פֿון בערן װאַקסט אַרױס די שפּעטער אַזױ באַ- 
רימטע משפּחה בערעקסאָן אָדער בערגסאָן: די עלטסטע ייַדישע פּאַטריצישע גזע 
אין אַלט:װאַרשע. 

נאָכן טויט פֿון זײַן ערשטער פֿרױ האָט שמואל באַשלאָסן חתונה צו האָבן 
מיט אַ פֿרױ װאָס זאָל קענען שפּראַכן װאָס ער, אַ פּראָסטער ייַד, האָט ניט 
געקענט, אָבער װאָס זיי זײַנען אים געווען אַזױ נייטיק אין זײַנע ברייטע גע" 
שעפֿטן מיט מלכות און מיט שׂררות פֿון פּרײַסן, רוסלאַנד און פּױלן. זײַן אידעאַל 
איז געווען אַ פֿרױי װאָס זאָל זײַן צו גאָט און צו לײַט. האָט ער גענומען אַ גע" 
בילדעטע פֿרױ פֿון דײַטשלאַנד, איר ייִדישער נאָמען איז געװען לאה, אָבער 
רופֿן האָט זי זיך גערופֿן: עלעאָנאָראַ גאַבריעלאַ. אױיסגעלאָזט האָט זיך, אַז אָט די 
פֿרױ איז געווען מער צו לײַט װי צו גאָט. האָט זי דער פֿרומער מאַן אָפּגעגט. 


'דאָס לעצטע װאָרט אין זביטקאָװערס ביאָגראַפֿיע איז די אַרבעט פֿון ע. רינגעלבלום, 
געדרוקט אין ציון, װו, זזי 246--1266 337---355. דאָרט װױּ עס װערט ניט אָנגעװיזן קיין אַנדער 
מקור, איז די דאָזיקע אַרבעט דער יסוד פֿון דעם קאַפּיטל. 

פֿון דעם זיווג איז געבליבן אַ טאָכטער איידל, שפּעטער אַ משומדת שוין מיטן 
נאָמען אַטאַליאַ. 

די צווייטע פֿרוי האָט זיך זיבן יאָר מיט אים געלאָדן. פֿאַרן געריכט האָט 
זי דערציילט וועגן איר געוועזענעם מאַן גאָרניט קיין שיינע זאַכן, אַוודאי זײַנען 
אין אירע דערציילונגען געווען אַ סך גוזמאות: איר כּוונה איז דאָך געווען אַרױס- 
צושײַנען װי אַ קרבן פֿון אַ ביטערן און פֿאַנאַטישן מאַן. אָבער עס איז געווען 
אַ טך אמת אין אירע רייד. שמואלס קהלשע טעטיקייט האָט בשום אופֿן ניט 
געקענט אין גאַנצן אָפּװוישן די פֿלעקן פֿון דעם פּאָרטרעט װאָס זײַן געוועזענע 
פֿרױ האָט פֿאַרן געריכט אויסגעמאָלט. מען איז נאָך לאַנגע לאָדענישן אין 1792 
געקומען צו אַ פּשרה. שמואל האָט געזאָלט דעפּאָנירן אין אַ באַנק אַ געוויסע 
סומע געלט אויף זייער טאָכטערס נאָמען, מיטן תּנאַי, אַז זי װעט עס קענען 
אַרױיסנעמען פֿאַר דער חתונה. אויך האָט מען אָפּנעמאַכט, אַז טאָמער פֿאָרט די 
מוטער אַרױיס פֿון לאַנד, בלײַבט די טאָכטער מיטן טאַטן, 

עלעאָנאָראַ גאַבריעלאַ האָט זייער גיך געפֿונען אַ נײַעם באַשעױטן. דאָס איז 
געווען אַ ברעסלער ייד מיטן נאָמען װאָלפֿגאַנג (משה) היימאַן, װאָס האָט עטלעכע 
יאָר געוווינט אין װאַרשע. אין 1792 איז ער אַפֿילו געווען אַ מיטגליד פֿון דער 
ייִדישער דעלעגאַציע װאָס האָט אונטערגעטראָגן דעם קיניג דעם פֿירשפּראַכיקן 
שיר װאָס װאַרשעװער /פּראָגרעסיווע? ייִדן האָבן געלאָזט פֿאַרפֿאַסן לכּבֿוד דעם 
ערשטן יאָרטאָג פֿון דער קאָנסטיטוציע פֿון 3טן מײ. אַזױ גיך חשובֿ וערן אין 
װאַרשע האָט נאָר געקענט אַ ייד --אַ סוחר און אַ ,פּראָגרעסיסט?, היימאַן איז 
געווען ביידע זאַכן, אין זײַן יוגנט האָט ער געהערט תורה פֿון משה מענדלסאָנען 
גופֿא, שפּעטער האָט ער שטודירט מעדיצין אין פֿראַנקפֿורט-אָדער, ער האָט 
אָבער די לימודים איבערגעריסן. ער איז געקומען קיין װאַרשע, װוּ ער איז 
געווען װי דער מינהג האָט יעמאָלט געפֿאָדערט, האַלט באַנקיר און האַלב סוחר, 
שמואלן האָט ער צוגעשטעלט זאַלץ פֿון וועליטשקע." דערפֿון די באַקאַנטשאַפֿט 
מיט שמואלס פֿרױ װאָס האָט געפֿירט די בוכהאַלטעריע. מיט דעם הײמאַנען 
האָט עלעאָנאָראַ גאַבריעלאַ חתונה געהאַט, און שמואל האָט אַפֿילו געגעבן צו 
שטײער צו דער חתונה פֿון זײַן געוועזענער װײַב. דער דאָזיקער הײימאַן איז 
שפּעטער פֿאַרפּלאָנטערט געװאָרן אין אַ שפּיאָנאַזש-אַפֿערע לטובֿת פּרײיסן. מען 
האָט אים אַרעסטירט, געמישפּט און דעם 24סטן יולי 1794 אױפֿגעהאַנגען. 
װאַרשע האָט דאָס ערשטע מאָל געוען אַן עקזעקוציע פֿון אַ ייִדן אַ שפּיאָן, די 
איינציקע נחמה װאָס ייִדן האָבן געהאַט איז געװוען אַז דאָס איז געװען ניט 
קיין פּוילישער ייָד., 

שמואל זביטקאָװערס דריטע פֿרױ האָט געהייסן יהודית לעווי, און זי איז 
געווען פֿון פֿראַנקפֿורט-אָדער, זי איז געבוירן געװאָרן אין 1749. אַ טאָכטער 


ע. רינגעלבלום, די פוילישע ײדן און דער אױפֿשטאַנד פֿון 1794, זו' 146---147, 154. הײימאַן 
האָט באַנקראָטירט אין 11186 8 .סצ! ,1786 ,2/524:05:26 ען 602014). 
' וועגן הײימאַנס אָנטײל אין אַ דעלעגאַציע צום קיניג: ע. פֿרענק, ,לתּולדות היהודים 
בפּולין", התּקופֿה, 13, זי 224. װעגן דער באַשולדיקונג אין שפּיאַנאַזש; 
-99 .ץ ,1901 ,1794 2010314024, 02 (40726 10/2/5244/6  '01:442,‏ /אי 

פֿון פֿאַרמעגלעכע עלטערן, האָט זי באַקומען אַ גוטע דערצינג. זי האָט גוט 
געקענט דײַטש און פֿראַנצײיזיש. אָבער צו קיין זיווג אין דער אייגענער קהילה 
זײַנען משמעות די שפּראַכן קיין סגולה ניט געווען. ווען זי האָט חתונה געהאַט 
מיט שמואלן, איז זי שוין געווען אַ בת-שלשים, אַן אַלט מיידל לויט די השׂגות 
פֿון דער צײַט * דער שידוך מיט אַ פּוילישן ;,לאַפּטערדאַק?-ייִַדן איז געווען 
בפֿירוש אַ דערונטערדיקער. דער דאָזיקער פֿרומער און פּראָסטער ייד װאָס האָט 
זיך פֿון אַ שענקער אַרױפֿגעאַרבעט אויף אַ גרויסן גבֿיר האָט איר גאָרניט געקענט 
געבן. חוץ געלט. זי האָט אָבער געװוּסט, אַז זי קען אים העלפֿן מאַכּן נאָך מער 
געלט. פֿאַרביטערט אויף איר גורל װאָס האָט זי צוגעבונדן צו אַ פֿרעמדן מאַן 
אַ סך אַן עלטערן פֿון איר, װאָס איז אין גאַנצן אײַנגעטונקען אין געשעפֿטן, האָט 
זי געהאַסט איר נײַע פּױליש-ייִדישע סבֿיבֿה. איר איינציקע קאָמפּענסאַציע איז 
געווען געלט און נאָך אַ מאָל געלט. זי איז געווען אַזאַ קאַרגע, אַז שמואל האָט 
געמוזט געבן צדקה בסתר, װאָס דאָס איז אַגבֿ געווען ניט אין זײַן נאַטור, 

איר פּריװואַט לעבן איז געווען אין גאַנצן אָפּגעטײלט פֿון איר מאַנס וועלט, 
זייערע דרײַ טעכטער האָט זי דערצויגן אין איר גײַסט, פֿלאַנצנדיק האַס און 
גרינגשעצונג צום טאַטן און צו זײַן דרך פֿון ייִדישקייט. שמואל האָט קיין דעה 
אין משפּחה-ענינים ניט געהאַט. זי האָט זיך באַטראַכט פֿאַר אַ שותּף צו די 
;שמוציקע" געשעפֿטן װאָס זײַנען געװאָרן נאָך מער שמוציקע, ווען זי האָט זיך 
אין זיי באַטײליקט. אירע ידיעות אין לשונות האָבן פֿאַר שמואלן געעפֿנט נײַע 
װוירטשאַפֿטלעכע טעריטאָריעס. אַ דאַנק איר איז ער געװאָרן אַ צושטעלער פֿאַר 
דער רוסישער אַרמײ. זי האָט געפֿירט די קאָרעספּאַנדענץ מיט די שׂררות און 
איז אַפֿילו געווען פֿאַרבעטן צו די באַרימטע ליטעראַרישע דאָנערשטיקן װאָס דער 
קיניג סטאַניסלאַוו אױיגוסט האָט אײַנגעפֿירט בײַ זיך אין שלאָס. זי איז געווען 
אין יענער צײַט אין װאַרשע די איינציקע ייִדישע פֿרױי װאָס האָט געקענט פֿירן 
אַ שמועס אין אַ פֿליסיקן פֿראַנצײיזיש. 

אַזױי האָט שמואל זביטקאָווער אָפּגעלעבט מיט זײַן דריטער פֿרױ אין אַ שטוב 
אָן שלום-בית. די געשעפֿטן האָט אין אַ גרויסער מאָס געפֿירט זײַן אשת-חיל 
יהודית, פּאָפּולער באַקאַנט אין װאַרשע װי 11606020106024 2201. זי האָט עס 
געחתמעט אַלע װויכטיקע קאָנטדאַקטן, װײַַל ער האָט זיך קוים געקענט אונ- 
טערשרײַבן. 

דאָך האָט ער געפֿירט די דאָזיקע געשעפֿטן ביז זײַן לעצטן טאָג. ער איז 
געשטאָרבן אין 1801* יהודית האָט מיט נאָך מער ענערגיע אַליין געפֿירט 
װײַטער די געשעפֿטן ביז איר טויט אין 1829, 


2466 1001/6 , "/8006ע2,/-0000102טע124 קזעסט{  165121068+‏ ,1684 46018טז * 
.277-2382 .קק ,1924 
{ די דאַטע פֿון זײַן טויט 1796, װאָס זי װערט אַלגעמײן אָנגעגעבן, איז ניט ריכטיק. אויף 
דער מצבֿה (נחלת עולמים פֿון שמואל יעװנין, װאַרשע 1882) שטײט בפֿירוש: תּקס"א. זײַן 
נאָמען װערט אָנגעגעבן: יוסף שמואל בן אַבֿיגדור. אַ מאָל הײיסט ער גאָר שמואל בן יעקבֿ, 
דערפֿון נעמט זיך דער נאָמען יאַקובאָװיטש װאָס זײַן װײַב יהודית האָט ליב געהאַט צו באַנוצן. 

מען דאַרף אָבער ניט מגזם זײַן דעם אײַנפֿלוס פֿון יהודית יאַקובאָװיטש, 
וי שמואלס פֿרױ האָט זיך אֶפֿיציעל גערופֿן, אויף איר מאַן, 

דער דאָזיקער שענקער מיט אַ טונקעלן עבֿר האָט געהאַט גרויסע גע" 
שעפֿטס-פֿעיקײטן, זײַן פֿאַרנעם און די ריזיקע אומזאַצן פֿון די געשעפֿטן, די 
אָפֿטע עליות און ירידות, פֿון וועלכע ער האָט זיך תּמיד קונציק אויסגעדרייט, 
באַװײַזן, אַז שמואל איז געווען גאָר װײַט פֿון צו זײַן אַ ,טעמפּ לאַפּסערדאַק-יידל?, 

געשעפֿט איז געווען זײַן סטיכיע. אין די דאָזיקע געשעפֿטן האָט ער קיין 
חילוק צוישן לענדער, מלוכות אָדער אַרמײען ניט געמאַכט. ער איז געוען 
אַ ליװעראַנט פֿון פּוילישע אַרמײען אַזױ גוט װי פֿון די רוסישע. פֿאַר דער 
ערשטער חלוקה פֿון פּוילן (1772) איז ער געווען זייער אַ באַשײדענער סוחר 
װאָס האָט פֿון משקח-האַנדל אָפּגעשפּאָרט אַ ביסל געלט און זיך גענומען צו 
גרעסערע געשעפֿטן. אַ געוויסע צײַט האָט ער געהאַט זײַן ייגגסטן ברודער אַבֿרהם 
פֿאַר אַ שוֹתַּף. ער איז אָבער געווען צו פֿיל תּקיף, כּדי צו קענען האָבן געשעפֿטן מיט 
שותּפֿים, אַפֿילו ווען דאָס איז זײַן אייגענער ברודער, הגם ספּאָראַדישע שותּפֿות- 
דיקע געשעפֿטן האָט ער פֿון צײַט צו צײַט געפֿירט, 

ער האָט געמווט אויפֿטאָן עטּעס ממשותדיקט פֿאַר דער פּוילישער מלוכה, 
אויב ער האָט אין 1766 באַקומען פֿון קיניג אַ סערװיטאָראַט, ד"ה אַ טיטל פֿון 
אַ הויף-ליװועראַנט, װאָס דאָס האָט געמיינט דאָס רעכט צו װוינען אין װאַרשע. 
ער איז געווען ניט דער איינציקער ייד מיט אַזאַ פריווילעגיע, אָבער דער 
טעקסט פֿון דער פּריװוילעגיע װײַזט, אַז ער איז באַטראַכט געװאָרן פֿאַר דעם 
װיכטיקסטן. אין זײַנע צושטעלונגען פֿאַר דער פּוילישער מלוכה איז ער געווען 
מער לחוט צו ריזיקירן און האָט אַרױסגעװיזן מער געדולד צו װאַרטן אויף 
אַ גרעסערן קאַפּיטאַל װי אַ סך פֿון זײַנע קאָנקורענטן, װאָס עטלעכע פֿון זי 
זײַנען אַפֿילו אַ געוויסע צײַט געווען זײַנע שותּפֿים. געטרײַע פּראָטעקטאָרן האָט 
שמואל געפֿונען דווקא אין דער סאַמע פֿאַרהאַסטער גרופּע פֿון פּוילישע מאַג- 
נאַטן, אין דער פּראָרוסישער קליקע װאָס האָבן שפּעטער אַרונטערגעװאָרפֿן די 
קאָנסטיטוציע פֿון 3טן מײַ און געשאַפֿן די באַרימטע טאַרגאָװיצאַ. דורך די דאָ- 
זיקע קאָנטאַקטן איז ער צוגעקומען צו די דרוסישע מיליטער-קרײיון און געװאָרן 
אַ רוסישער קריגס-ליװעראַנט, 

אין יענער תּקופֿה פֿון לית דין ולית דיין, קומט פֿאָר שמואל יאַקובאָװיטש- 
זביטקאָװוערס פֿאַנטאַסטישע עליה, 

דער פּוילישער סיים האָט למשל פֿאַרבאָטן צו פֿאַרקױפֿן שפּײַז דער רוסישער 
אַרמײ. שמואל האָט אויף דעם דאָזיקן פֿאַרבאָט עובֿר געווען, װײַל אים האָט 
געשטיצט דער פּראָרוסישער מאַגנאַט פּאָניגסקי. אין סיים האָט מען מיט אַ האַלבן 
מויל גערעדט וועגן שמואלס עסקים מיט די רוסן. אין לאַנד האָט געקואַרטירט 
אַ ריזיקע רוסישע אַרמײ. קיין עפֿנטלעכע דיסקוסיע וועגן דעם ענין האָט מען 
גיט געקענט פֿירן. ממילא איז דאָס האַלב שװײַגן באַטראַכט געװאָרן פֿון זײַן זײַט 
וי אַן הסכּמה. חוץ דעם איז שמואל געווען זיכער מיט דער פּראָטעקציע פֿון 
דעם פּוױלישן קיניג. וי אַ קיניגלעכער מעקלער שוין זינט 1776 האָט ער אַ סך 

דערלייגט צו די עסקים מיטן קיניג, כּדי אָפּצונעמען זײַנס דורך אַנדערע גע- 
שעפֿטן. אַ דאַנק דעם באַקומט ער פֿון קיניג דאָס רעכט צו האָבן הײַזער און 
גיטער אין װאַרשע און אומגעגנט, 

אַזױי למשל האָט שמואל געהאַט דרײַ הײַזער אויף פּראַגע, חוץ דעם בנין 
פֿון דאָרטיקן רוסישן שפּיטאָל, װאָס איז אויך געווען זײַנער. ער האָט געהאַט 
הײַזער אין װאַרשע. די דערפֿער שווידער און גראָכאָוװו האָבן געהערט צו אים, 
אין די יאָרן 1773--1775 האָט שמואל געפֿירט זײַנע צושטעל-געשעפֿטן מיט 
דער רוסישער אַרמײ און אויך מיט דער פּוילישער. עס איז געווען זייער שווער 
צו קריגן פֿון די רוסן באַצאָלט. אין 1787, בעת דער פּוילישער קיניג איז געפֿאָרן 
קיין קאַניאָוו זיך טרעפֿן מיט קאַטערינען, האָט ער זיך אויף דער בקשה פֿון 
שמואלן משתּדל געווען. אַז דער רוסישער מלוכה-אוצר זאָל אים באַצאָלן דעם 
חובֿ. דער ענין איז גלאַט ניט געגאַנגען. שוין נאָך דער דריטער טיילונג פֿון 
פוילן האָט דער אַלטער שמואל געמוזט פֿאָרן אַזש קיין פּעטערבורג כּדי צו 
ראַטעװען כאָטש אַ חלק פֿון די גרויסע געלטער װאָס די רוסישע רעגירונג איז 
אים געווען שולדיק, 

ווען פּוילן האָט זיך אָנגעהויבן באַפֿרײַען פֿון די שרעקלעכע קלעפ פֿון די 
חלוקות און פֿרעמדע אינטערווענצן, איז שמואל װוײַטער געװאָרן אַ מיליטער- 
ליװװועראַנט פֿאַר דער פּױלישער אַרמײ; אין 1790 האָט קאָשטשושקאָ געהאַט גע- 
שעפֿטלעכע באַציָונגען מיט אים.' אין דער זעלבער צײַט אָבער האָט ער גיט 
אױפֿגעהערט צו האַנדלען מיט רוסלאַנד און האָט אַפֿילו געפֿירט געשעפֿטן מיט 
פּרליסן, שוין 1771 טראָגט ער דעם טיטל פֿון אַ פּרײַטישן ,קאָמיסאַריוס", 1787 
ווערט ער דערהויבן צו אַ פּרײַסישן ,,הױפֿפֿאַקטאָר און קאָמיסאַריוס?. ער שטעלט 
צו פֿערד פֿאַר דער פּרײַסישער אַרמײ, דאָס װאָס עס האָבן געטאָן אַ סך פּרײַסישע 
ייִדן אין פּוילן,. אגבֿ האָט אים דער דאָזיקער קאָנטאַקט מיט פּרײַסן אַ סך גע- 
האָלפֿן, בעת װאַרשע איז געװאָרן פּרײַסיש. אַ דאַנק זײַן װײַב יהודית האָט ער 
באַקומען דאָס רעכט צו װוינען אין װאַרשע, װאָס דאָס איז בטל געװאָרן, װײַל 
די דאָזיקע פּריווילעגיע האָט מען אױיסגעטײַטשט, אַז ער מעג נאָר פֿירן געשעפֿטן 
אין וואַרשע, אָבער ניט װוינען דאָרטן, 

אַז עס איז געקומען די רעװאָלוציע פֿון 1794 איז שמואלס פּאָזיציע געווען 
זייער אַ שווערע. די געשעפֿטן מיט דער פּרײַסישער און רוסישער רעגירונג 
האָט ער ניט געקענט אױפֿגעבן, װײַל מען האָט אים געקומט אַ סך געלט. ער 
איז געווען גרייט אויך צושטעלן פֿאַר דער פּוילישער אַרֹמײ. מען האָט אָבער 
צו אים ניט געהאַט קיין צוטרוי, אַזױי אַז בעתן אױפֿשטאַנד איז ער רויײַנירט 
געװאָרן. מען האָט קעגן אים פֿאַרפֿירט אַ פּראָצעס פֿאַר פֿאַרראַט. ער איז אָבער 
קיין פֿאַררעטער ניט געווען. אויף די פּאָליטישע איידלקייטן האָט ער זיך לחלוטין 

ניט פֿאַרשטאַנען. דער איינציקער יסוד פֿון די באַשולדיקונגען איז געווען אַז 
ער האָט ניט ערלעך געפֿירט זײַנע געשעפֿטן. זײַנע געװועזענע שותּפֿים און 
קאָנקורענטן האָבן איצט געהאַט אַ גוטע געלעגנהייט זיך אָפּצורעכענען מיט אים, 
דער בעסטער סימן, אַז דער געריכט האָט אים ניט געפֿוגען שולדיק אין פֿאַרראַט 
איז דער פֿאַקט, װאָס מען האָט זײַן פֿאַרמעגן ניט קאָנפֿיסקירט, נאָר עס איבער- 
געגעבן אין אַ מלוכה-פֿאַרװאַלטונג. דער פּראָצעס איז פֿאַרפֿירט געװאָרן אונטער 
זײַנע אויגן, װײַל ער האָט זיך געפֿונען דעמאָלט מיט דער רוסישער אַרמײ, -- 
ניט ווי אַ שפּיאָן, נאָר װוי אַ מיליטער-ליװװועראַנט, 

ניטאָ קיין איין געביט פֿון מיסחר און אינדוסטריע אין װאַרשע, װוּ דער 
1טגת57 4/:/ זםש502, וי די מיטצײַטלערס רופֿן אים, זאָל ניט זײַן טעטיק. ער 
האָט געהאָדעװעט פֿערד. די פֿעלן האָט ער באאַרבעט אין זײַנער אַן אייגענער 
גאַרבערײַ, װוּ עס האָבן געאַרבעט 15 מאַן, ער האָט געהאַט אַ פֿאַבױריק פֿון 
אונטערוועש און פֿון שטאָפֿן, ער האָט געהאַט אַ ציגל-פֿאַבריק װאָס האָט אין 
3 זיך אונטערגענומען צושטעלן איין שליאַכטשיץ הונדערט טויזנט ציגל. ער 
האָט געהאַט אייגענע טאַרטאַקן. אויף פּראַגע האָט ער אויך געהאַט אַ ברויז. דאָס 
דאָרטיקע שחיטה-הויז האָט אויך געהערט צו אים. 

בשותּפֿות מיט אַ לובלינער ייִדן האָט ער געהאַנדלט מיט חזירים, בשותּפֿות 
מיט זײַנע צוויי זין בערעק און אַבעלע האָט ער געפֿירט אַ גרויסן האַנדל מיט 
בהמות, לעדער און פֿלײיש. ער האָט אויך געהאַט דעם מאָנאָפּאָל אויף כּשר פֿלײיש, 
חוץ דעם האָט ער פֿאַרקױפֿט מעבל, אימפּאָרטירט פֿון וועליטשקע זאַלץ און פֿון 
אױיסלאַנד געזאַלצענע פֿיש. 

ער האָט עקספּאָרטירט פֿערד קיין מיטאַװע, לעדער און בהמות קיין ברעסלע, 
פּאָטסדאַם און פּעטערבורג. ווען ער האָט אין רוסלאַנד ניט געקענט קריגן זײַן 
חובֿ במזומנים, האָט ער אַרױסגעפֿירט פֿון דאָרטן פֿוטערװאַרג, 

ער האָט זיך אונטערגענומען צושטעלן פֿלײיש פֿאַר דער גאַנצער באַפֿעל- 
קערונג פֿון װאַרשע װאָס האָט סוף 18טן יאָרהונדערט געציילט קרובֿ צו חונדערט 
טויזנט אײיַנוווינערס.? 

2 האָט ער אַרענדירט די הכנסות פֿון די זאָמבקאָװער ראָגאַטקעס, װאָס 
מען האָט זיי גערופֿן שמואלס ראָגאַטקעס (57100106051416 1092661). ער האָט 
געהאַט אייגענט שומרים און אַלײן האָט ער אַפֿילו אָנגעטאָן אַ מוניציפּאַלן מונדיר, 
וי די באַאַמטע האָבן געטראָגן, דאָס האָט אַרױסגערופֿן פּראָטעסט און לצנות, 

דער דאָזיקער גװאַלדיקער פֿאַרנעם פֿון געשעפֿטן האָט צופֿרידן געשטעלט 
דעם אײניקן ספּעקולאַנט און געשעפֿט-ריזיקאַנט. ער האָט אָבער געהאַט נאָך 


וועגן זײַנע געשעפֿטן, חוץ רינגעלבלומס אַרבעט, זען אויך; 

אַ באַגער װאָס האָט געמוזט באַפֿרידיקט װוערן. דאָס איז געווען דער באַגער צו 
זײַן אויבן אָן,. דער דאָזיקער דראַנג פֿון דעם גרעסטן ייִדישן גבֿיר, תּקיף און 
קרובֿ למלכות, האָט צו יענער צײַט ניט געקענט געפֿינען קיין תּיקון אין כּלל- 
אַרבעט מחוץ דעם ייִדישן גדר. אָבער דער ייִדישער גדר איז געווען כּמעט וי 
ניט בנימצא. מען האָט אים ערשט באַדאַרפֿט שאַפֿן, פֿון דעם תּוהו ובֿוהו פֿון 
ייִדישן לעבן אין װאַרשע און פּראַגע, װאָס האָט קיין אָרגאַניזאַציאָנעלע פֿאָרמען 
ניט פֿאַרמאָגט, האָט אַ מענטש מיט עקשנות, מוט און אײַנפֿלוס געקענט עפּעס 
אױפֿבױען, פֿאַר די אומבאַגרענעצטע אַמביציעס פֿון דעם אױפֿגעקומענעם שמואל 
זביטקאָװער איז ייִַדישע כּלל-אַרבעט געווען אַ ברייט פֿעלד פֿאַר אױפֿטאָן און ' 
אױספֿײַנען זיך; פֿון מיסחרים מיט חזירים צו בויען אַ מיקווה פֿאַר יידן פֿון 
עסקים מיט פֿערד צו באַזאָרגן די ייַדישע עדה מיט אַ שול צום דאַװנען מיט 
אַ בית-הקבֿרות; פֿון מגושמדיקע געשעפֿטן מיט פּריצים און שיכּורע גענעראַלן 
צו אַ שטילן ווינקל אין אַ בית-מדרש, װוּ ער, דער עם-האָרץ, דער אַרױפֿגעאַר- 
בעטער גבֿיר װעט אויב ניט לערנען אַלין, איז כאָטש געבן אַ מעגלעכקייט אַנ- 
דערע עוסק בתּורה צו זײַן --- װאָס פֿאַר אַ גאַמע פֿון קאָנטראַסטן! 

שמואל זביטקאָװוער האָט גוט פֿאַרשטאַנען, אַז אין דער דאָזיקער רויער, 
פּרימיטיווער וועלט פֿון ייִדישן ציבור-לעבן, רוי און פּרימיטיוו װוי ער אַליין 
קען מען ווערן אַ דעה-זאָגער נאָר ביד-חזקה. אַנדערע תּקיפֿים האָבן אויך געהאַט 
אַמביציעס צו וערן פֿירערס אין דער ייִדישער קהילה. און עס איז זי ניט 
געראָטן. שמואל האָט אָבער חוץ אַמביציע און געלט געהאַט נאָך עפּעס: פּראָי 
טעקציע. 

3 וערט שמואל באַשטימט פֿון דעם מאַגנאַט פּאָנינסקי, וי ,דער גענע- 
ראַל סעניאָר פֿון די ייִדן אין פּוילן", אַ טיטל בעצם ניט קיין לעגאַלער, װײַל די 
ייִדישע אַליין-פֿאַרװאַלטונג, און ממילא איר טיטולאַטור, איז בטל געװאָרן אין 
4, ווען ס'איז ליקווידירט געװאָרן דער װעד. ער באַקומט אויך דעם טיטל 
פּרנס. װאַרשעװער ייִדן, ניט אָרגאַניזירט, על פּי רובֿ אָרעם, האָבן געמוזט האָבן 
עמעצן װאָס זאָל זיך משתּדל זײַן פֿאַר זיי אין אַן עת צרה. די פֿון אויבן באַשטימטע 
סינדיקעס האָבן דאָס ניט געקענט טאָן. שמואל זביטקאָווער איז פֿאָרט ניט געווען 
קיין פֿרעמדער אין װאַרשע. הגם ניט אויסגעקליבן דורך װאַלן, האָבן אים ייִדן 
אַקצעפּטירט און זײַן פֿירונג אָנגענומען. די צײַט איז געווען אַ ביטערע. איז גוט 
געווען, װאָס אַזאַ אײַנפֿלוסרײַכער מענטש װי שמואל װאַרפֿט זיך אָן מיט זײַן 
שליחות צו דינען כּלל ישׂראל. קהל האָט אמת דערפֿאַר באַצאָלט מיט סילוקן 
אַ חוֿ װאָס האָט אים, שמואלן, געקומט, אָבער עס האָט זיך געלוינט. 

שמואל ווערט דער פּרנס פֿון פּראַגער קהל (1788). נאָך פֿריער (1780) קריגט 
ער די פּריווילעגיע אויף דעם ייִדישן בית-עולם אין פּראַגע, װאָס האָט שוין דאָרטן 
עקסיסטירט זינט 1765" פֿון דעם בית-עולם ציט ער אויך הכנסה. 1784 באַ- 

קלאָגט ער זיך, אַז רײַכע משפּחות פֿירן אַרױיס זייערע טויטע אויף קבֿורה קיין 
סאָכאָטשעװו. א דעקרעט פּטקנט אים צו אַ דריטל פֿון קבֿורה-הוצאות, אַפֿילו ווען 
דער בר-מינן װערט ניט באַגראָבן אויף , זײַן" בית-הקבֿרות אוֹיף פּראַגע. ייִדן 
שרליען געװאַלד, אַז שמואל שינדט די הויט פֿון די משפּחות פֿון רײַכע פֿאַר- 
שטאָרבענע, װאָס ער טאָר דאָס ניט, װײַל אָפֿיציעל איז ער נאָר דער פֿאַרװאַלטער 
און ניט דער אייגנטימער פֿון בית-עולם. אמת, דאָס געלט איז געגאַנגען אויף 
באַדערפֿענישן פֿון ייַדישן ציבור אין פּראַגע; פֿאַר דער שול, פֿאַר די כּלי קודש 
און פֿאַױ די אַנדערע הצטרכותן. 

6 האָט ער אַפֿילו אונטערגעשריבן א פעטיציע ועגן אַ באַזונדערער 
ייִדישער קהילה אין פּראַגע. דאָס איז געווען שוין אין דער צײַט, ווען די פּרײַסן 
האָכן באַקומען װאַלשע, וי זייער חלק אין דער דריטער חלוקה פֿון פּוילן, 

מיט אַן אָרעאָל פֿון א לעגענדט איז אַרומגעװעבט זײַן פּדיון שבֿוים בעת 
דער פּראַגער שחיטה." ער, דער פֿרומער חסיד און טרוקענער סוחר, אין מיט 
דעם דאָזיקן אַקט אַרײַן אין דער געשיכטע מיט אַ לעגענדע װאָס האָט אין גאַנצן 
פֿאַרטונקלט די ניט צו העלע געשעפֿטן זײַבש." פיט זיַן עדיון שבֿיים מיצווז 
אין פּראַגע בעת די שחיטות האָט ער פֿאַרטונקלט אֵפֿילו די אַ סך גרעסערע 
מיצוות, װאָס דער דײַטשער קריסט פֿרידריך נופֿער און דער ייִדישער פֿאָלקס- 
מענטש ישׂראל טורבינסקי האָבן געטאָן דורך ראַטעװען ייַדישע יתומים און 
אַלמנות. זײַנען יענע צוויי געבליבן אין שאָטן פֿון דער געשיכטע, און ער 
האָט פֿאַרשאָטנט זײַן געשיכטע און איז געװאָרן אַליין אַ לעגענדע, 


וועגן דער לעגענדע שמואל זביטקאָװער זען ישׂכר הורוויץ (זײַנער אַן אור-אייניקל) אין 
הצפֿירה, 1900, נומ' 223: 

מען דערציילט, אז בעת פּראַגע איז גענומען געװאָרן, האָט שמואל געלאָזט װיסן, אַז אוֹים 
אַ רוסישער זעלנער װעט אים ברענגען אַ לעבעדיקן תּוֹשבֿ פֿון פּראנע, א ייד אָדער א קריסט, 
װעט ער אים געבן אַ דוקאַט אין גאָלד; װער עס װעט ברענגען א טויטן, װעט באקומען א 
זילבערנעם רובל. צוויי פֿעסלעך, איינס אָנגעפֿילט מיט גאָלד און א צװייטס מיט זילבער, זײַגען 
געשטאַנען אין שמואלס הויף, און ביידע האָבן זיך תִּיכֹּף אויסגעליידיקט, 

"אַ חסידישע לעגענדע דערציילט, אַז שמואל האָט געהאַט אַ באַליבטן ניגון, טאַקע בטקאַנט 
אין חסידישן פֿאָלקלאָר װי שמואלס ניגון, אָבער אין פֿאָלק האָט זיך דער דאָויקער גינון ניט 
אָנגענומען, װײַל מען האָט אין אים דערפֿילט פֿ;לשע טענער, 


אין דער תקופֿה פֿון דער פּרײַסישער אַקופּאַציע 
(1796--1807) 


לויט אַן אָפּמאַך פֿון 24סטן אָקטאָבער 1795 צווישן פּרײַסן און רוסלאַנד איז 
די שטאָט װאַרשע מיטן לינקן ברעג װײַסל אינקאַרפּאָרירט געװאָרן אין דעם 
פּרײַסישן געביט װאָט האָט באַקומען דעם נאָמען דרום-פּרײַסן, 

װי אַ רעזולטאָט פֿון די דרײַ טיילונגען פֿון פּוילן האָט פּרײַסן באַקומען 
אין 1772 װאַרמיע און פּאָמעון (אָן דאַנציק און טויערן): דאָס איז געװאָרן 
מערבֿ-פּרײַסן (65602605568 0 ), מיט צװאַנציק יאָר שפּעטער (1792) באַקומט 
פּרײַסן די דאָזיקע צוויי שטעט, חוץ דעם אויך גרויס-פּוױלן מיט פּױזן, קויאַװע 
(צש26{ט) מיט װלאָצלאַװעק און אַ טייל מאַזאָװיע, אָבער אָן דעם װאַרשעװער 
פּאַָװיאַט. דאָס האָט באַקומען דעם נאָמען: דרום פרײַסן 53074609568). 
ווען װאַרשע ווערט דעם 9טן יאַנואַר 1796 די הויפּטשטאָט פֿון דרום-פּרײַסן 
איז מיט דעם דאָזיקן אַקט פֿאַרקײַלעכט געװאָרן אַ טעריטאָריע װאָס פּרײַסן האָט 
געהאַלטן פֿאַר דעם װיכטיקסטן געווינס, באַזיצן די דאָזיקע שטאָט איז געווען 
אַן אַלטער באַגער פֿון די פּרײַסישע מושלים; זיי האָבן געשאַרפֿט אויף איר די 
ציין נאָך פֿון 1792, מען האָט באַשלאָסן תּיכּף:ומיד צו געבן ואַרשע אַ פּרײַסישן 
פּנים און אױיסװאָרצלען איר פּוילישן כאַראַקטעל, דער פּרײַסישער פּאַראַד פֿון 
6סטן יאַנואַר 1796 איבער די גאַסן פֿון װאַרשע, מיט אַ צערעמאָניע פֿון אַראָפּ- 
רײַסן די װײַסע אָדלערס אוֹן זי פֿאַרבײַטן אויף די שװאַרצע פּרײַסישע אָז'לערס, 
האָט געזאָלט זײַן צַן אָפֿענע דעקלאַראַציע פֿון פּרײַסישן ,ווילן צו בלײַבן", 

דער געדאַנק, אַז דאָס איז ניט קיין צײַטװײַליקע אַקופּאַציע, נאָל אֶן איבשו- 
נעמונג פֿון טעריטאָריע אויף תּמיד, האָט משפּיע געווען אויף דער פּאָליטיק פֿון 
די נײַע בעלי-הבתים לגבי די תושבים פֿון דער שטאָט װאָס האָט גיט געװאָלט 
פֿאַרלירן איר גלאַנץ און חשיבֿות װוי אַ הױפּטשטאָט פֿון אַ געוועזענער מאַכטיקער 
רעפּובליק, 

דער דאָזיקער מאָמענט איז פֿון אַ גרויס וויכטיקייט בעת מען וויל פֿאַרשטײן 
יענט יאָרן פֿון פּרײַסישער הערשאַפֿט אין װאַרשע. דאָס זײַנען געווען היסטאָרישע 
צען יאָר ניט נאָר פֿאַר דער פּוילישער, נאָר אויך פֿאַר דער ייִדישער באַפֿעלקערונג, 

בעת דער עױשטער װאַרשעװער גובערנאַטאָר גענעראַל פֿאָן ווענדענסען איז 
געשטאָרבן אין דעצעמבער 1797, איז אויף זײַן אָרט באַשטימט געװאָרן דער 
קלוגער און זייער קולטורעלער גענעראַל געאָרג לודוויג קעלער (1460161) 
און ער איז געכליבן אויף דעם פּאָסטן ביזן לעצטן טאָג פֿון פּרײַסישער הערשאַפֿט. 
דער דאָזיקער גענעראַל האָט געהאַט אַ מערקװוערדיקע פֿעיקײט צו געווינען די 
סימפּאַטיעס פֿון דער באַפֿעלקערונג. אויב זייער אַ פּאַטריאָטישער פּוילישער 

מעמואַריסט קען שרײַבן וועגן אַ פּרײַסישן גענעראַל, אַז ער האָט ;געהאָט טאַקט 
און איז געווען באַליבט", מוז מען דאָס אָננעמען פֿאַר אַן אמת, 

װאַרשע איז נאָך דער רעװאָלוציע געווען שטאַרק פֿאַרלאָזן און כּמעט װי 
אַן אָפּגעשטאָרבענע שטאָט. די באַפֿעלקערונג איז געװאָרן מיט אַ גאַנץ דריטל 
קלענער אין פֿאַרגלײַך מיט 1794, די פֿאַראָרעמטע פּריצים האָבן ניט געקענט 
מער ווינטערן אין זייערע װאַרשעװער היימען און זײַנען אַװעק אין דאָרף אַרײיַן, 
װוּ עס איז פֿאַר זיי אַ סך לײַכטעל געווען איבערצוװאַרטן די שווערע צײַטן, די 
פּרײַזן אויף הײַזער און פּאַלאַצן זײַנען אין װאַרשע שטאַרק געפֿאַלן, עס איז 
אַפֿילו געווען שווער זיי צו פֿאַרדינגען. אין משך פֿון דער גאַנצער פּרײַסישעבּ 
ממשלה האָט מען אין װאַרשע ניט אויסגעבויט קיין איין פּריװואַט הויז,: א פּוילי- 
שער מעמואַריסט פֿון יענער צײַט שרײַבט: ;די שטאָט איז אָפּגעשטאָרבן, נאָר 
ייִדן דרייען זיך אַרום מחנותװײַז, טשעפּען זיך צו צו די פֿאַרבײַגײערס אָדער 
באַזוכן זייערע דירות אומגעבעטענערהייט, װײַל זיי ווילן עפּעס לייזףי * 

מיט אַ געפֿאַלענער װאַלוטע -- געירשנט פֿון דעם קאָשטשושקאָ-אױפֿשטאַנד, 
ווען אין װאַרשע האָט מען געדרוקט פּאַפּירגעלט אָן שום קאָנטראָל -- אין די 
שטאָט געווען עקאָנאָמיש חרובֿ, און די סוחרים, אַפֿילו די אַמאָליקע גבֿירים, 
זײַנען געווען אָדער באַנקראָט אָדער יורדים, * 

דאָס, מיט װאָס די פּרײַסן האָבן אויסגענומען בײַם פּוילישן מעמואַריסט, 
האָט צו ייִדן קיין שום שײַכות ניט געהאַט. דאָס זײַנען געווען די עפֿנטלעכע 
אַרבעטן; ייִדן האָבן זיך אַפֿילו ניט געקענט אין זיי באַטײליקן. די צעכן װאָלטן 
זיי צו דעם ניט צוגעלאָזט; אָבער סײַ װי איז די ייִדישע מאַסע אין װאַרשע ניט 
געווען צוגעגרייט דערצו, 

אַזוינע עפֿנטלעכע אַרבעטן זײַנען מיט אַזאַ ברייטן פֿאַרנעם געװאָרן דורכ- 
געפֿירט אין װאַרשע צום ערשטן מאָל, די פּרײַטישע הערשאַפֿט האָט אויף אַזאַ 
אופֿן געװאָלט לינדערן די נויט פֿון דער פּוילישער און טײילװײַן אויך דײַטשער 
באַפֿעלקערונג, און דאָס איז איר טײילװײַז געלונגען. די שענסטע שטאָט-געבײַדעס 


1 ,6089ז11184-112 .ט.{ :255110קן ,.8.8 תסמסמט}8 ,/2/:0244 17 ,11041טמת0סב)  שָט‎  0021- 
6098190060:ק /? טגת50‎ 610 1795 - 1806" , 112:/0115:006  /601611407500:119 1914 
.489-07.קק‎ 
די ערשטע ציילונג פֿון ייַדן אין װאַרשע האָט געװאָלט דורכפֿירן דער רוסישער גענעראל‎ 
בוקסהעוודן (4+860068ט3). דעם /3טן פֿעברואר 1795 האָט ער אַרױסגעגעבן א באַפֿעל, מען זאָל‎ 
מאַכן אַ ציילונג פֿון אַלע קריסטן און ייִדן אין װאַרשע און פּראַגע און אַז ביזן 14טן פֿעברואַר‎ 
זאָלן אַלע ייִדן פֿאַרלאָזן די שטאָט. דעם דאָזיקן באַפֿעל האָט מען פֿאַרעפֿנטלעכט צװויי טעג פֿאַון‎ 
אַרײַנקומען פֿון דער פּרײַסישער אַרמײ קיין װאַרשע, װײַל רוסלאנד האָט קודם'כּל געװאָלט‎ 

ארויסבאַקומען פֿון ייַדן דעם קאָפּשטײַער, 

װאָס װאַרשע פֿאַרמאָגט זײַנען אױפֿגעשטעלט געװאָרן אין יענער צײַט. עס זײַנען 
געשאַפֿן געװאָרן נײַע מאַרקפּלעצער. כּדי אָנצוּואַרעמען די פּריוואַטע איניציאַטיוו 
צו בויען הײַזער זײַנען אײַנגעפֿירט געװאָרן היפּאָטעקן, די ערשטע אין פּוילן 
בכלל. װאַרשע האָט באַקומען אַ פֿײַער"פֿאַרזיכערונג-געזעלשאַפֿט. עס איז געעפֿנט 
געװאָרן דער ערשטער שטאָטישער לאָמבאַרד װאָס האָט געהאָלפֿן די אָרעמע 
שיכטן און זיי אַרױסגענומען פֿון די הענט פֿון די חלפֿנים, 

אויך סאַניטאַריש איז װאַרשע אַ סך פֿאַרבעסערט געװאָרן. די מיטצײַטלערס 
דערציילן וועגן אַזעלכע גרויסע בלאָטעס אין װאַרשע, אַז די מאַגנאַטן פֿלעגן 
אַרױסגײין אין גאַס מיט זייערע געזונטע הײַדוקעס װאָס פֿלעגן זייערע האַרן 
אַריכערטראָגן אויף די הענט פֿון איין טראָטואַר אױפֿן צווייטן. דאָס דאָזיקע 
אַריבערטראָגן דורך די בלאָטיקע גאַסן איז אין װאַרשע געװאָרן אַ מקור פֿון 
אַ נײַער פּרנסה פֿאַר אַ סך מענטשן; צי ייִדן זײַנען געווען פֿאַרטראָטן אין דער 
נײַער פּראָפֿעסיע, װערט ניט רעגיסטרירט. ביסלעכװײַן האָט מען אָנגעהויבן 
אויסצוטריקענען און ברוקירן די גאַסן, אַ סך פֿינצטערע און געפֿערלעכע געסלעך 
האָט מען אין גאַנצן ליקווידירט. אַ סך אַלטע געבײַדעס האָט מען אַראָפּגעװאָרפֿן, 
כּדי ניט צו פֿאַרשטעלן אַ דיי וויכטיקע גאַסן, אַזעלכע גאַסן װי קרולעווסקע און 
מאַרשאַלקאָװוסקע האָבן ערשט אונטער די פּרײַסן באַקומען דעם ברייטן פֿאַרנעם 
און זײַנען געװאָרן וויכטיקע אַרטעריעס פֿון דער באַװעגלעכער װאַרשע. * 

אין יאָר 1797 האָט װאַרשע געהאַט 2,619 הײַזער, פֿון וועלכע נאָר 1,500 
זײַנען געווען געמויערטע, פֿון זיי 48 מלוכה-געבײַדעס און 117 פּריװאַטע פּאַ- 
לאַצן, סוחרים אָנגעשלאָסענע אין דער ;סוחרישער מיטברודערשאַפֿט* זײַנען 
געווען 241, פֿאַבריקאַנטן 16 און בעלי-מלאָכות 2,523. קיין גרויסע מיסחרים 
האָט װאַרשע ניט געפֿירט. אַראָפּגענידערט צו אַ פּראָװינציעל פּרײַסישער שטאָט 
האָט זי געקענט העכסטנס באַפֿרידיקן דעם אינעװייניקסטן מאַרק. די געשעפֿטן 
זײַנען געווען על-פּיירובֿ קליינע, די 241 רעגיסטרירטע סוחרים האָבן געהאַט 
סך-הכּל 122 משרתים און 23 שיקייַנגלעך, װאָס דאָס מיינט, אַז דער גרעסטער 
טייל זײַנען געווען קליינע קראָמען, װוּ דער בעל-הבית האָט אַליין באַדינט די 
קונים,?* דער דלות איז געווען אַזױ גרויס, אַז די װאַרשעװער אונטערוועלט פֿאַר- 
גרעסערט זיך מיט אַ נײַעם עלעמענט: דאָס איז דער יורד דער שליאַכטשיץ, װאָס 
די לעצטע נאַציאָנאַלע מלחמה האָט אים אין גאַנצן רוינירט און דעקלאַסירט, 
אין משך פֿון דרײַ יאָר צײַט האָט דער װאַרשעװער געריכט געהאַט צו האַנדלען 
אין 742 קרימינעלע פּראָצעסן פֿון גנבֿות און רױיבערײַען, אין וועלכע עס פֿיגורירן 
שוין אַ סך יורדים-פּריצים צװוישן די באַשולדיקטע. 

די געזעלשאַפֿטלעכע און אינטעלעקטועלע טעטיקייט פֿון װאַרשע איז אויך 
כּמעט וי אָפּגעשטאָרבן. ערגעץ אין דער טיף האָט געיוירן מיט קאָנספּיראַטיווע 

גרופּעס, פֿאַרבונדענע מיט דער רעװאַלוציאָנערער פֿראַנקרײַך, בעת אין שכנות 
פֿון די דאָזיקע גוט פֿאַרקאָנספּירירטע קלובן האָט זיך געלעבט אין װױילטאָג דער 
גראַף דעל-איל (11516 86) װאָס איז געווען ניט קיין אַנדעדער, װוי דער פֿראַנצײ- 
זישער קיניג-עמיגראַנט לול דער אַכצנטער. די גערעטענישן פֿון די יאָרן 
1+--1804 האָבן אמת אַ טייל פּריצים צוריק געשטעלט אויף די פֿיס, זיי װאָר- 
שעווער פּאַלאַצן װאָס זײַנען געשטאַנען עטלעכע ווינטערן ליידיק זײַנען צוריק 
אױפֿגעלעבט געװאָרן. דער פּריץ איז געקומען פֿון דאָרף און האָט אין טענץ און 
פֿאַרװײַלונגען געװאָלט דערשטיקן די נאַציאָנאַלע צרות, 

די פּרײַסן זײַנען געווען שטאַרק פֿאַראינטערעסיױט, אַז װאַרשע זאָל ווערן 
װאָס ,לײַכטזיניקער". עס זײַנען אין יענער צײַט אָנגעפֿאָרן אַ סך כּלי-זמרים קיין 
װאַרשע, צווישן זיי אויך יידישע אָרקעסטערס פֿון פּויזן, שלעזיע און אַפֿילו פּראָג, 
מען האָט אָן שוועריקייטן געגעבן דערלויבענישן אויף קנײַפּעס, װאָס זײַנען פֿון 
פּרײַסישן קוקווינקל געווען די אידעאַלסטע אינסטיטוציעס צו ניוועלירן דעם 
אונטערשייד צװוישן סאָציאַלע שיכטן. אין די דאָזיקע קנײַפּעס האָט װאַרשע 
דערהערט צום ערשטן מאָל דײַטשע גאָסן-מוזיק. עס עפֿענען זיך אָן אַ שיעור 
טאַנצזאַלן. װאַרשע האָט אָנגעהױיבן צו האָבן אויף אירע הױפֿן קאַטאַרינשטשיקעס, 
טייל אַפֿילו אַזש פֿון װוײַטן טיראָל, * אין די אויגן פֿון די פּרײַסישע באַאַמטע 
האָט דאָס געהייסן ברענגען קולטור אין א ;חרובֿן מאַיאָנטעק?, כּדי מען זאָל 
ביסלעכװײַן פֿאַרגעסן װועגן דעם חורבן. וועגן גערמאַניזאַציע פֿון דער שטאָט 
אין ברייטערן זינען פֿון װאָרט האָט מען ניט געטראַכט. אמת, די שטאָטישע 
אַליין-פֿאַרװואַלטונג איז ליקווידירט געװאָרן און מען האָט זי פֿאַרביטן מיט אַ 
פּרײַסישער פֿאַרװאַלטונג. בראָש פֿון דער דאָזיקער פֿאַרװאַלטונג-קאַמער איז 
געשטאַנען דער פּרעזידענט פֿאָן האָימ(גץס11). די שטאָט גופֿא האָט באַקומען אַ 
פּאָליצײ-פּרעזידענט װאָס האָט צוזאַמען מיט צוויי דירעקטאָרן קאַנסטיטירט 
אַ דירעקטאָריע. מען האָט צוגעצויגן אַ סינדיק און פֿיר באַשטימטע שטאָט- 
ראַטמענער, אַלץ דײַטשן. די דאָזיקע אַכט מענטשן זײַנען געווען די מאַגיסטראַט- 
קאָלעגיע פֿון װואַרשע. פֿאַרשטײט זיך, אַז די אָפֿיציעלע שפּראַך איז געווען דײַטש, 

צו דער דאָזיקער מאַגיסטראַט-קאָלעגיע זײַנען אויך אַריבער אַלע ענינים 
אין שײַכות מיט יידן אין װאַרשע. דאָס פּטור ווערן פֿון דער יוריסדיקציע פֿון 
די אַמאָליקע פּוילישע קרוין-מאַרשאַלעקס װאָס זײַנען אױיטאָמאַטיש ליקווידירט 
געװאָרן און פֿון דעם פּױלישן מאַגיסטראַט איז געווען פֿון דעם גרעסטן היסטאַ- 
רישן באַדײַט פֿאַר דעם קיום פֿון ייִדן אין װאַרשע. הגם עלימינירט פֿון דער 
פֿאַרװאַלטונג פֿון דער שטאָט, האָבן די פּוױילישע שטאַטלײַט ניט אױפֿגעגעבן 
זייער אַלטן קאַמף קעגן ייִדן. לויט די לעצטע תקנות װאָס דער רוסישער גענע- 
ראַל בוקסהעוודן האָט אַרױיסגעגעבן ערבֿ פֿאַרלאָזן די שטאָט, האָט מען דעם 


-מט 499 1874 ,4 .4 .24 ,(/2:7006 060 8200 ,30162) אע 
(דער מחבר איז געװען א זון פֿון אַ פּרײַסישן באַאַמטן אין װאַרשע); 
12/5722-1364:22260 411070 671265 672 1:721222077/128 0072 42/5/. .0160 1226 א 
-עק 58 ,1848 ,8608 , (1799-1870) /2/:6062 ען 


152 אין דער תּקופֿה פֿון דער פּרײַסישער אַקופּאַציע (1796 --- 1807) 


גירוש אויף ייִדן געזאָלט דורכפֿירן דעם 15טן פֿעברואַר 1796. אָבער צו דעם איז 
שוין ניט געקומען. אַ חודש פֿאַר דער דאָזיקער דאַטע האָט װאַרשע אָפּגעגעבן 
אַ פֿײַערלעכע שבֿועה פֿון געטרײַשאַפֿט (מזט1פגממסם) פֿאַר פּרײַסן. דאָס האָט 
געמיינט, אַז ייִדן זײַנען געװאָרן פּרײַסישע אונטערטאַנער, ממילא איז זייער 
גורל געװאָרן אָפּהענגיק פֿון דער אַלגעמײנער מלוכה-פּאָליטיק לגבי ייִדן און 
האָט אַזוֹי אַרום אױפֿגעהערט צו זײַן אַ ריין לאָקאַלער ענין. איבערלאָזן אַלט" 
פוילישע רעכט און פּריווילעגיעס האָט געמיינט אין די אויגן פֿון די פּרײַסישע 
מושלים פֿאַױפֿעסטיקן די פּוילישע יורידישע זעלבשטענדיקייט, װאָס דאָס איז 
געווען אין אַ סתּירה מיט דער פּרײַסישער פּאָליטיק פֿון אַדמיניסטראַטיווער 
אויסגעשטימטקייט, 
אמת, פֿון דעד אַנדערער זײַט האָבן זי נײַע װאַרשעװער מושלים געהאַט 
אַ סענטימענט פֿאַר די אַנטי-ייַדישע פֿאָדערונגען פֿון די שטאָטלײַט, װײַל דער 
דײַטשער שלעמענט איז געווען אַזוֹי שטאַרק פֿאַרטראָטן אין װאַרשעװער ביר" 
גערטום און עס איז געווען אַ גוטע געלעגנהייט צו ברענגען צוריק צום /פֿאָ- 
טערלעכן שטאַם" די כּמעט שוין פֿאַרפּוױלישטע דײַטשע פּאַטריציערס און אַ טייל 
בעלי-מלאָכות. דערפֿאַר איז די פּרײַסישע שטעלונג לגבי די אַנטי-ייִדישע פֿאָי 
דערונגען פֿון די װאַרשעװער שטאַטלײַט געווען פֿול מיט סתּירות. גראַף האִים 
האָט בעת זײַן באַזוך אין װאַרשע דעם 15טן אַפּריל 1796 אױפֿגענומען אַ דע" 
לעגאַציע פֿון די שטאָטלײַט און זיי צוגעזאָגט צו באַשטימען אַ קאָמיסיע בנוגע 
דורכפֿירן דעם גירוש פֿון ייִדן,. מיט עטלעכע חדשים שפּעטער, דעם 6טן יולי 
6, דאָט ער אױפֿגענומען אַ ייַדישע דעלעגאַציע און פֿון איר גענומען אַ שבֿועה 
פֿון געטרײַשאַפֿט פֿאַר דער נײַער מאַכט. דעם זעלביקן אָװנט האָט מען אין 
װאַרשע געזען אַ ,פּאַטריאָטישן" פּאַראַד פֿון ייִדן, װאָס האָט אין זײַן אינסצע- 
ניזאַציט שטאַרק דערמאָנט ענלעכע ,הולדיגונגס"-דעמאָנסטראַציעס אין די פּו" 
לישע שטעט און שטעטלעך פֿון דרום-פּרײַסן אין 1793. אונטער אַ חופּה װאָס 
האָט פֿון אויבן געהאַט ריזיקע איניציאַלן פֿון דעם פּרײַסישן קיניג האָבן יידן 
געטראָגן די צען געבאָט. אַ ייִדישער אָרקעסטער האָט צוגעשפּילט. עס האָט גע" 
מאַכט אַן אײַנדרוק, אַז ייִדן פֿרײיען זיך, װאָס עס קומט אַ סוף צו דער אומזי"י 
כערקייט מיט זייער סטאַטוס אין װאַרשע. 
וועגן ייִדן אין װאַרשע דערציילט דער געוועזענער דירעקטאָר פֿון דער 
קאַדעטן-שול אין װאַרשע, מיכאַל יאַן הובע (1737---1807) זייער אינטערעסאַנטע 
פּרטים:; 
עס וווינען איצט אין װאַרשע אַן ערך 1,600 משפּחות. זיי האָבן ניט 
קיין שול צום דאַװנען, ניט קיין רבֿ און ניט קיין עלטסטע אָדער פּרנסים. 
זיי האָבן נאָר אַ קליינעם בית-עולם װאָס געפֿינט זיך אויף אַ נחלה, װאָס 
געהערט צו אַ שליאכטשיץ. אויך האָבן זיי אין צוויי פּריואַטע הײַזער 
אַ שפּיטאָל און אַ תלמוד-תורה פֿאַר 100 קינדער. קיין איין ייִד האָט אין 
שטאָט ניט קיין אייגן הויז; אַלע װוינען אין געדונגענע דירות. די נרעסטע 
צאָל ייִדן שטאַמען פֿון שטעט און דערפֿער פֿון עסטרײַכישן און פֿון רוד 
סישן טייל פֿון פּױלן, הנם עס זײַנען פֿאַראַן צווישן זי אַזעלכע װאָס לעבן 

שוין דרײַסיק יאָר אין װאַרשע און אַפֿילו אַזעלכע װאָס זײַנען דאָ גע- 
בוירן געװאָרן +* 
פֿאַר די פּרײַסן זײַנען ייִדן קודם-כּל געווען אַ מקור פֿון פֿיסקאַלער עקס- 
פּלאָאַטאַציע, אַװודאי זײַנען זיי דאָס געווען פֿאַר דער אַלטער פּוילישער מאַכט 
אויך. אָבער די קונץ פֿון אױיספּרעסן װאָס מער געלט און געבן דעם אַ לעגאַלע 
באַרעכטיקונג האָבן די פּרײַסן געקענט אַ סך בעסער. וועגן גערמאַניזירן דורך 
קולטור-מיטלען האָבן זיי נאָך ניט געטראַכט. ייִדן זײַנען ;טאָלערירט? און דער- 
פֿאַר דאַרפֿן זיי צאָלן, אָט דער פּרינציפּ װאָס האָט געגאָלטן אין אַלע עקס- 
פּוילישע טעריטאָריעס װאָס פּרײַטן האָט פֿאַרכאַפּט איז אויך צוגעפּאַסט געװאָרן 
פֿאַר װאַרשע. אַרײַנגענומען אין דעם ברייטן קרײַז פֿון אַדמיניסטראַטיװער צען- 
טראַליזאַציע פֿאַר גאַנץ דרום-פּרײַסן, האָט װאַרשע ניט געקענט בלײַבן קין 
יוצא מן הכּלל, דער זאָזיקער פּרינציפּ האָט געמוזט לכתּחילה ניוועלירן אַלץ 
לאָקאַלע פּריווילעגיעס, אײַנגעשלאָסן די026/5טן 401640015 מסם 06, װאָס זײַנען 
טאַקע שפּעטער (1802) פֿאָרמעל אָפּגעשאַפֿט געװאָרן. די פּרײַטישע פּאָליטיק האָט 
געבראָכן דעם פֿעאָדאַלן פּאַרטיקולאַריזם פֿון שטעט און פּראַװוינצן, אין דעם איז 
געלעגן די ישועה פֿאַר ייִדן אין װאַרשע, װאָס זײַנען אַרײַן אין דעט קרײיז פֿון 
ייִדישע ,כּל הנערים". 
נאָך איידער װאַרשע איז אַרײַנגעפֿאַלן אין פּרײַסישן באַזיץ, אין 1794, איז 
דער לעצטער פּרײַסישער אַמבאַסאַדאָר אין פּוילן, פֿאָן בוכהאָלץ, באַשטימט גש- 
װאָרן פֿאַרן אייבערפּרעזידענט פֿון דרום"פּרײסן, ד"ה פֿון די פּולישע טעריטאָ- 
ריעס פֿון די ערשטע צוויי חלוקות. דער אױיסװאַל איז פֿון פּרײַטיש-אַדמיניסטראַ- 
טיוון שטאַנדפּונקט געווען אַן אויסגעצייכנטער. דאָס איז געווען אַ מענטש װאָס 
איז געווען גוט באַהאַװונט אין די אינעװייניקסטע ענינים פֿון פּוילן בכלל און 
אין די ייִדישע פֿראַגעס בפֿרט. ער האָט גוט געקענט די מענטשן און די ליטע- 
ראַטור פֿון דעם פֿיריאָריקן סיים. די װאַרשעװער ייִדישע פּני, װוי אויך די ייַדישע 
דעלעגאַציעס פֿון פּוילן, װאָס האָבן צו יענער צײַט באַזוכט די הױפּטשטאָט, האָט 
ער אויך געקענט. די ראָלע פֿון אַ ,פֿרײַנד פֿון ישׂראל" האָט ער געשפּילט מיט 
אַ סך איבערצײגונג. ער האָט געװאָלט איבערליציטירן די פּאָליטיקערס פֿון דער 
יורדישער פּוילן מיט זײַנע צוזאָגן פֿון הנחות פֿאַר ייִדן, 
פֿאַקטיש איז דער איבערגאַנג פֿון פּוילן קיין פּרײַסן געװען פֿאַר ייִדן 
אַ פּײַנלעכע איבערלעבונג. דער שאַרפֿער איבערגאַנג פֿון דער לויזער מלוכה- 
מאַשין פֿון דער פּוילישער רעפּובליק, מיט דער הפֿקרות פֿון די פֿעאָדאַלע מאַגנאַטן 
און אָן אַ דירעקטער שוץ מצד דער צענטראַלער מאַכט, צו אַ סיסטעם פֿון רע- 
גיסטראַציע און סיסטעמאַטישער פֿיסקאַליזאַציע איז פֿאַר די פּוילישע ייִדן געווען 
זייער אַ פּײַנלעכער, נאָך אַ מאָמענט האָט דעם פֿרומען ייִדן שטאַרק באַאומרויקט, 
דאָס איז געווען דאָס אַרײַנמישן זיך פֿון דער מלוכה אין די ענינים פֿון דעם 

ייִדישן רעליגיעז-נאַציאָנאַלן ציבור-לעבן. אין פּוילן איז די פּראָגראַם פֿון רע" 
פֿאָרמירן דאָס ייַדישע לעבן געווען אַן ענין פֿון אַ גרופּע ,ליבעראַלע* פּאָליטי 
קערס, באַאײַנפֿלוסט פֿון דער אידעאָלאָגיע פֿון אױפֿקלערערישן אַבסאָלוטיזם און 
באַװוירצט מיט דער פֿראַזעאָלאָגיע פֿון דער פֿראַנצײיזישער רעװאָלוציע. אין די 
אויגן פֿון דעם רובֿ מנין פֿון פּױלישע ייִדן זײַנען די דאָזיקע ,ליבעראַלן" ניט 
געווען געפֿערלעך, װײַל די מלוכה האָט אָפֿיציעל קיין סאַנקציע אויף דעם ניט 
געגעבן. אין פּרײַסן איז געווען פֿאַרקערט. די פּראָגױאַם פֿון רעפֿאָרמען איז 
געקומען פֿון דער מלוכה גופֿא. 

פּרײַסן האָט תּיכֹּף נאָך דער צווייטער חלוקה פֿון פּולן אָנגעהױבן פֿון ראַי 
דיקאַלע רעפֿאָרמען אין דעם ייִדישן ציבור-לעבן. די דאָזיקע רעפֿאָרמען האָבן 
נושׂא-חן געווען בײַ געציילטע משׂכּילים אין װאַרשע, אָבער ניט בײַ דער פֿרומער 
ייִדישער מאַסע. | 

מען דאַרף פֿאַרצײכענען, אַז עס האָבן זיך אויך דערהערט דײַטשע שטימען, 
אַז באַגרענעצונגען זײַנען בכלל אומיושרדיק און אַז ס'ליגט אין די אינטערעסן 
פֿון דער מלוכה, ייִדן זאָלן באַקומען רעכט מיט אַלע תּושבֿים פֿון לאַנד, אָן שום 
ספּעציעלע תּנאים. אַ געוויסע השפּעה אויף דער דאָזיקער שטעלונג האָט געהאַט 
דער ייִדישער אָנטײל אין קאָשטשושקאָס אױפֿשטאַנד. דווקא אין פּרײַסן זײַנען 
בערעק יאָסעלעװיטש און זײַן פּאָלק געווען אַ גרויסע רעװעלאַציע, בפֿרט פֿאַר 
אַ דײַטשן מיליטערישן באַאַמטן װאָס האָט בכלל באַטראַכט מענטשלעכע װערטן 
פֿון שטאַנדפּונקט פֿון מיליטערישע נוצן. פּרײַסישע ייִדן האָבן זיך מיט אַזױנס 
ניט געקענט באַװײַזן. אין אָט דער שטאָט װאַרשע האָט זיך געבעטן אַ מילדערע 
פּאָליטיק לגבי ייִדן? 

שוין סוף מאַרץ 1795 טרעט דער פּרעזידענט גראַף פֿאָן האָים אַרױס קעגן 
באַגרענעצונגען אויף יידן בכלל. אַ ריי באַגרענעצונגען זײַנען פֿאַקטיש בטל 
געװאָרן, װי למשל די קװאָטע אויף ייִדישע חתונות. כּדי צו זײַן זיכער מיט די 
פּראָיעקטן וועגן ייַדן, אַז זי זײַנען אין הסכּם מיטן ווילן פֿון די לאָקאַלע אױיטאָ- 
ריטעטן, האָט האִים זיך געווענדט צו דער פּויזענער קאַמער און געבעטן אָנ" 
װײַזן, וועלכע הנחות פֿאַר ייַדן אין מיסחר, מלאָכה, רעכט צו קױפֿן הײַזער, 
שטײַערן אאַז"וו ס"איז כּדאַי אײַנצופֿירן. זײַן װוּנטש איז, האָט ער דערבײַ זיך 
אויסגעדריקט, אַז די דרום-פּרײַסישע ייִדן זאָלן זײַן מער אָדער װייניקער אויס- 
געגלײַכט מיט די דאָרטיקע ניט-יידישע סוחרים. עס איז ביז גאָר כאַראַקטעריס- 
טיש, אַז האִָים האָט זיך ניט געװאָלט אַפֿילו צוהערן צו די שטימען פֿון די 


'ליפּמאַן צאַמבער, ,די באַצ;ונג פֿון דער פּרײַסישער מאַכט צו ייִדן אין פּױלן פֿון דער 
צװייטער ביז דער דריטער חלוקה (1793--4)1795, בלעטער פֿאַר געשיכטע, ייִװאָ, ו (1934), 
זי 82---83. ' 

װעגן דעם וי אַזױ די פּרײַסישע ייִדן האָבן 1808 אויסגענוצט בערעק יאָסעלעװיטשעס פּוױלי 
שע פּאַטריאָטישקײט װי א מוסטער פֿון ייַדישן ,מיליטערישן גײַסט" איז כּדאַי צו לייענען דעם 
מעמאָראַנדום פֿון א קיניגסבערגער באנקיר פֿון יענער צײַט. אגבֿ איז דער דאָזיקער מקור 
אין גאַנצן פֿאַרזען געװאָרן פֿון די היסטאָריקערס און ביאָגראַפֿן פֿון בערעק יאָסעלעװיטשן: 

ראַדיקאַלע משׂכּילים פֿון ברעסלע און בערלין און האָט געהאַלטן, למשל, אַז מען 
דאַרף זען אוױיסצומײַדן די טענדענץ פֿון אונטערדריקן די ייַדישע רעליגיעזע 
אייגנאַרט. ער איז געגאַנגען אַזױ װײַט, אַז ער האָט ניט אָנגענומען מיטן גאַנצן 
האַרצן די דעקלאַראַציע פֿון די פּויזענער פּרנסים, אַז דער אַ"ג ייִדישער מלבוש 
איז ניט קיין אינטעגראַלער טייל פֿון דעם ייִדישן רעליגיעזן שטייגער: ער האָט 
געהאַלטן, אַז אַפֿילו אין דעם פּרט דאַרף די רעגירונג זײַן געװאָרנט און טאָ- 
לעראַנט. * 

די פּרוּוון צו דעמאַנסטרירן אַ מער פפֿאָטערלעכע" באַציונג צום ייִדישן 
מאָסן-לעבן האָבן זיך ניט על-פֿי צופֿאַל אָנגעהױיבן דווקא פֿיר חדשים פֿאַר דער 
אָקופּאַציע פֿון דעם טייל מאַזאָװיע מיט ואַרשע בראָש, װאָס האָט געזאָלט פֿאַר" 
קײַלעכן דעם טעריטאָריאַלן באַזיץ פֿון פּרײַסן,. די לעצטע חלוקה פֿון פּוילן אין 
שוין געווען צוגעגרייט, און מען האָט געװאָלט צוציען די יִדן װאָס די נײַע 
חלוקה וװעט אַרײַנברענגען אין דער לאַבאָראַטאָריע פֿון דער פּרײַטישער יידן" 
פּאָליטיק, 

דער דרום-פּרײַטישער אײיבעױפּרעזידענט פֿאָן בוכהאָלץ האָט געשריבן, אַז 
ייִדן געהערן צום סאַמע אומצופֿרידענעם עלעמענט פֿון לאַנד, מחמת דעם װאָס 
עס פֿעלט זי אַ זיכערע פּרנסה און זיי האָנן אַן איבערמאָס פֿון שטײַער- 
צאָלונגען, " 

די ערשטע פֿאָרמולירונגען פֿאַר דרום-פּרײַסן (סוף 1795) בנוגע דעם פֹּאַ- 
ליטישן סטאַטוס פֿון ייִדן זײַנען געווען אַ גרויסע דערגרייכונג װאָס שייך דער 
צוקונפֿט זייערער אין װאַרשע. אין דער דאָזיקער תקנה ווערט געזאָגט, אַז אַלע 
ענינים פֿון דער ייִדנשאַפֿט ווערן איבערגעגעבן דער קאָמפּעטענץ פֿון די דע- 
פּאַרטאַמענטאַלע קאַמערן, די תּקנה וועגן װאַרשע זאָגט, אַז אַלע יידן װאָס װווינען 
אין װאַרשע זײַנען אין הילכות יוריסדיקציע אונטערגעװאָרפֿן די שטאָטגעריכטן 
און נאָר אין די קאַזױי גערופֿענע ריטואַל-ענינים זײַגען זיי אָנגעװויזן אױפֿן רבֿ 
און זײַנע אַסעסאָרן |זייניםןש יי | 

דאָ איז שוין אָנערקענט געװאָרן אַ ייִדישע אײַגוװױינערשאַפֿט אין װאַרשע, 
ממילא איז בטל געװאָרֹּן פֿון זיך גופֿא די ניט-לעגאַלקײט פֿונעם יידישן ייַשובֿ, 
װאָס אויף אים האָבן די שטאָטלײַט אין דעם אַלטן, פֿון די דײַטשן ליקווידירטן 
מאַגיסטראַט, געבויט זייערע יורידישע טענות, 

נאָך שטאַרקער ווערט די יורידישע פּאַזיציע פֿון ייִדן אין װאַרשע דורך דער 
תּקנה פֿון 17טן אַפּריל 1797, װאָס אַ קאָמיטיע פֿאַר דרום- פּרײַסן האָט אָנגעהויבן 

צוגרייטן נאָך סוף 1796. הגם עס האָט זיך אין דער געהיימער אינסטרוקציע 
פֿון קיניג פֿרידריך ווילהעלם דעם צווייטן גערעדט וועגן דעם, אַז דער ציל פֿון 
די נײַע תּקנות איז ,קלענער מאַכן די קולטור-פֿײַנדלעכע מחנה ייִדן", זײַנען 
אָבעד די תקנות געווען אַן אויסדרוק פֿון אַ קאָלעקטיווער מיינונג פֿון זיבן הויכע 
באַאַמטע, װאָס יעדעדער פֿון זיי איז געווען גוט באַקאָנט מיטן צושטאַנד פֿון דער 
ייִדישער באַפֿעלקערונג אין פֿאַרשײדענע טיילן פֿון דער אַמאָליקער פּוילישער 
טעריטאָריע. | , 


די תּקנות האָבן קודם-כּל פֿעסטגעשטעלט ייִדישע ,חיימרעכט", ד"ה, אַז ייִדן 
זײַנען אַ באַשטאַנדטײל פֿון דער באַפֿעלקערונג װאָס די פּרײַסישע מלוכה האָט 
געפֿונען אויף די דאָזיקע טעריטאָריעס. ממילא, האָט שוין קיין פֿראַגע נישט 
געקענט זײַן, למשל, וועגן פֿאַרטרײַבן ייִדן פֿון װאַרשע. עס האָט העכסטנס גע" 
קענט זײַן די רייד וועגן שאַפֿן אַ יורידישן סטאַטוס, אין הסכּם מיט דער קאָנ- 
צעפּציע װאָס האָט צו יענער צײַט באַהערשט די פּרײַסישע פּאָליטישע מוחות. 


די שטי:ערן װאָס מען האָט אַױיפֿגעלײגט אויף אַלע ייִדן פֿון דרום-פּרײַסן 
זײַנען געווען חל אויך אויף יידן אין װאַרשע. דאָס זעלבע בנוגע אַלע געזעצף 
די דאָזיקע תּקנות האָבן פֿאַרמולירט די רעכט פֿון װױינערשאַפֿט פֿאַר אייגענע 
און פֿרעמדט ייִרן, די פֿליכט פֿון יעדער ייִדן צו האָבן אַ צווייטן נאָמען (פֿאַמיליע- 
נאָמען). הללזער האָבן ייִדן געמעגט בויען אויף אַזעלכע ניט- באַבױטע פּלעצער, 
װוּ א קריסט וויל ניט בויען. די ייַדישע קװאַרטאַלן זײַנען ניט אָפּגעשאַפֿט געװאָרן, 
װײַל דאָס װאָלט אָנגערירט די לאָקאַלע פּאָליטיק פֿון בירגערטום. עס װערט 
אָבעד רעקאָמענדירט, אַז דאָס בירגערטום זאָל זיך אין זײַנע אייגענע אינטערעסן 
אָפּואָגן פֿון אָנהאַלטן אַ געטאָ פֿאַר ייִדן. עס װערט דורכגעפֿירט אַ קאָנטראָל 
איבער דער ייִדישער װירטשאַפֿטלעכער טעטיקייט. זי מוז זײַן מער אַ סטאַבילע. 
אַ סוחר דאַרף אָנװײַזן, מיט װאָס ער האַנדלט, און דאַרף פֿירן האַנדלסביכער 
אויף פּויליש אָדער דײַטש. אַרומגײין מיט טחורות איבער די הײַזער (;הויזירן", וי 
מען האָט עס גערופֿן אויף דײַטש) איז שטרענג פֿאַרבאָטן, חוץ אויף די ירידים. 
ילִדן וערן צוגעלאָזט צו מלאָכות. אַ געזעלן דאַרף אויסהאַלטן אַן עקזאַמען בײַ 
אַ מײַסטער אַ בעל-טלאָכה. אַ ייִדישער בעל-מלאָכה מעג האַלטן נאָר ייִדישע 
לערניינגלעך און געזעלן. אין אױסנעמפֿאַלן װוערט אים דערלויבט צו האַלטן 
ניט-יידישע אָנגעשטעלטע. ייִדן ווערן דערמוטיקט צו עפֿענען פֿאַבריקן אאַז"וו, 

װאָס שייך דער ייִדישער קהילה. דאַרף זי מיט אירע אַמטן אין גאַנצן 
פֿונאַנדערגעלאָזט ווערן; אַנשטאָט דעם װעלן ייִדן האָבן פֿאַרטרעטער אין מאַ- 
גיסטראַט. מיט אַנדעלע ווערטער, געוויסע רעכט אויף אַן אייגענער רעפּרעזעג- 
טאַנץ זײַנען איבערגעבליבן, 

אַלע ייִדן פֿון 14 ביז 00 יאָר צאָלן אַ טאָלער מיט 16 גראָשן אַ יאָר 
רעקרוטן-געלט, און דערפֿאַר זײַנען זי פֿרײַ פֿון מיליטער-דינסט, 

די תקנות זײַנען אין אַ גרויסער מאָס געבליבן אױפֿן פּאַפּיר. זייער שאַפֿער, 
דער קיניג פֿרידריך ווילהעלם דער צוייטער, איז געשטאָרבן דעם 16טן נאָ- 

וועמבער 1797 און זײַן צוואה איז אין לעבן נאָר טײילװײַן אױיסגעפֿירט געװאַָײן, = 

וי די הױיפּטשטאָט פֿון אַ דעפּאַרטאַמענט פֿון דרום-פּרײַסן, האָט װאַרשע אין 
אָנהייב פֿון דער פּרייַסישער ממשלה צוגעצויגן אַ סך נײַע יידרישע אײַנוווינערס, 
דער צופֿלוס איז געקומען פֿון אַנדערע טיילן פּרײַסיש פּוילן, װי אויך פֿון אַנ- 
דערע טעריטאָריעס װו מען האָט גערעדט אין גאַנצן אָדער טײלװײַן דײַטש. 
סוף 18טן י"ה זעט מען אין ואַרשע אַ נײַעם שטראָם ייִדן פֿון ריגע, מיטאַװע, 
קיניגסבערג. בערלין און אַ גרויסע צאָל פֿון פּויזן און ליטע. 1796 האָט װאַרשע 
געציילט 6,750 ייִדן, װאָס דאָס האָט אויסגעמאַכט 8.3 פּראָצענט פֿון דער אַלגע- 
מיינער באַפֿעלקערונג פֿון דער שטאָט. אַ יאָר שפּעטער, נאָך דעם ;ייִדן-רעגלאַ- 
מענט?" פֿון 17טן אַפּוײיל 1797, האָט שוין װאַרשע געציילט 7,688 ייִדן -- און זי 
זײַנען געווען 118 פּראַצענט פֿון דער אַלגעמײנער באַפֿעלקערונג. דאָס האָט 
געמיינט, אַז ניט די ייִדישע באַפֿעלקערונג האָט זיך אַװוי פֿאַרגרעסערט, װי די 
ניט-ייִדישע האָט זיך פֿאַרקלענערט. עס איז שוין פֿריער דערמאַנט געװאָרן 
די ירידה פֿון דער פּוילישער באַפֿעלקערונג אין װאַרשע. די פּריצישע שיכטן 
האָבן זיך אַרױסגעצױיגן אין זייערע גיטער, אַ גרויסער טייל יונגע מענטשן איז 
אַוועק מיט דער אַרמײ קיין עסטױײַך און פֿון דאָרטן קיין פֿראַנקרײַך און איטאַליע, 
כּדי זיך מיט עטלעכע יאָר שפּעטער אומצוקערן וי די באַרימטע פּוילישע לע" 
גיאָנען. די ציילונג פֿון 1800 האָט געוויזן, אַז װאַרשע האָט 9,724 ייִדן, אין 1805 
האָט װאַרשע געהאַט 11,911 ייִדישע נפֿשות, 17.490 פֿון דער גאַנצער באַפֿעל- 
קערונג, װײַטער א באַװײַז, אַז די ניט-ייַדישע באַפֿעלקערונג איז ניט געװאַקסן, 
אין די יאָרן 1797---1805 איז די ניט-יידישע באַפֿעלקערונג פֿון וואַרשע געפֿאַלן ביז 
0, בעת די ייִדישע באַפֿעלקערונג איז געװואַקסן פֿון 7,688 ביז 11,911, אין 
פֿאַרגלײַך מיט דער פֿאַרפּרײַסישער צײַט האָט זיך דער חלק ייַדן אין דער באַ- 
פֿעלקערונג פֿון װאַרשע מער וי פֿאַױטאָפּלט (1792: 8.3 פּראָצענט. 1805: 17.4 
פּראָצענט)) * | 

ייִדן האָבן זיך קאָנצענטדירט אין די זעלבע גאַסן װי ביו 1792. דאָס זײַנען 
געווען די צירקלען פֿון אַלטשטאָט, קראָקעווער פֿערשטאָט און פּראַגע. וועגן 
זייער פּראָפֿעסיאַנעלער גלידערונג פֿעלן ליידער מאַטעריאַלן, קיין סך רײַכע ייִדן 

פֿון דער פּוילישער צײַט זײַנען ניט געבליבן; זיי זײַנען אָפּגעװישט געװאָרן דורך 
דער מלחמה-סיטואַציע. דאָס אָנגעזאַמלטע פּאַפּירגעלט איז געווען װערטלאָז, 
אַזױ אַז די קאָניונקטור-מיליאָנערן זײַנען געבליבן אבֿיונים. עס זײַנען אָבער 
געווען עטלעכע אוױיסנאַמען. איין אויסנאַם אַזאַ איז געווען שמואל זביטקאָװוער 
װאָס האָט אין די פּרײַסישע צײַטן זיך אָפּגעגעבן מיט פֿוטער-האַנדל: מיט די 
געלטער װאָס רוסלאַנד האָט אים טײלװײַן אוױיסגעצאָלט האָט ער אײַנגעקױפֿט 
רוסישע פֿוטערס. אַ צווייטער איז געווען זלמן מושקאַט, איינער פֿון די געציילטע, 
װאָס האָבן געהאַט אַן אייגענעם מויער אין װאַרשף. * 

דעם אָרט פֿון די היימישע יורדים האָבן פֿאַרנומען די געקומענע. זיי זײַנען 
ניט באַלד געװאָרן קצינים, אָבער זיי זײַנען אַװעק אויף אַ דרך. דאָס זײַנען געווען 
ייִדישע באנקירן פֿון דיײַטשלאַנד, װאָס האָבן אונטער דער שוץ פֿון ,זייער" מלכות 
געעפֿנט אָפּטײלונגען אין ואַרשע. די ערשטע האָט זיך באַװיזן מיט אַן אָפּטײלונג 
די בערלינער פֿירמע לעווין און יורשים. די דאָזיקע פֿיליע, אויף ביעלאַנסקע גאַס, 
האָט געפֿירט אַ יונגער-מאַן פֿון ברעסלע, שמואל פֿרענקעל, וועמען עס איז שפּע- 
טער באַשערט געווען צו שפּילן גאָר אַ גרויסע ראָלע אין דעם װירטשאַפֿטלעכן 
לעבן פֿון װאַרשע. אַזעלכע באַנקירן פֿון דײַטשלאַנד האָט װאַרשע געהאַט אין 
יאָר 1799 גאַנצע 12. געווען אויך קלענערע געלטלײַערס, אייגענע און אָנגע- 
פֿאָרענע, װאָס די פּראָפֿעסיאַנעלע עווידענץ האָט זיי ניט אַרײַנגענומען. צווישן 
זיי, למשל, איז געווען זכיטקאַװוערס איידעם חיים לאַסקי און שמואל-לייזער פֿון 
װישעגראָד, דער גרינדער פֿון דער באַנקפֿירמע סאַמועל קראָנענבערג, 

דער צופֿלוס פֿון דײַטשײיִדישע קאַפּיטאַליסטן האָט אויך פֿאַרשטאַרקט די 
האַנדלס-באַציונגען צווישן בערלין און װאַרשע. די אָפֿטע באַזוכן פֿון ברעסלער 
און בערלינער משׂכּילים ווערן ניט ריכטיק אױיסגעטײַטשט, און מען מיינט, אַז 
ס'האָט זיי געבראַכט קיין װאַרשע נאָר דער חשק צו פֿאַרשפּרײטן די משׂכּילישע 
תּודה; אין דעד אמתן זײַנען זיי געווען פֿאַראינטערעסירט אויך אין קמח. * 

6, אין דעם לעצטן יאָר פֿון דער פּױײַסישער ממשלה, האָבן ייִדן אויס- 
געמאַכט אַ פֿינפֿטל פֿון דער װאַרשעװער באַפֿעלקערונג. הגם זיי האָבן געמעגט 
האַנדלען אומגעשטערט אויף אַלע גאַסן און מאַרקפּלעצער פֿון דער שטאָט און 
פֿלעגן אַפֿילו אַ סך אָפֿטער פֿאָרן אויף די ירידים פֿון לײַפּציג און פֿראַנקפֿורט --- 
דאָך איז ניטאָ קיין שום באַװײַז, אַז זייער עקאָנאָמישע לאַגע זאָל זיך האָבן 
אָנזעעװדיק פֿאַרבעסערט. נאָך אַ באַזוך אין װאַרשע אין 1802 האָט דוד פֿריד- 
לענדער געשריבן, ,אַז ייִדן האַנדלען, אָבער זײַנען ניט קיין סוחרים". די קראָמען 
פֿון ייִדן, שרײַבט אַ דײַטשער רײַזנדער, זײַנען אָרעם, הגם תּמיד געפּאַקט מיט 
קונים *+ 


*' זביטקאָװער האָט געהאַט גרויסע שװעריקייטן מיטן רעכט צו װוינען אין װאַרשע. מען 
האָט אים ניט דערלויבט צו עפֿענען אַ פֿוטער-געשעפֿט. ע. רינגעלבלום, היסטאָרישע שריפֿטן, 
ילואָ, וו, זי 252; װעגן זלמן מושקאַט: פֿרענק אין התּקופֿה ב' 15714, זי 373, 
*'י. שאַצקי, , ייִדן אין אױפֿשטאַנד פֿון 1863*, היסטאָרישע שריפֿטן, ייִװאָ, ‏ זו' 427 
| .26 גס ,1929 ,205204/52/6 17 0ע2.7/0260/1 ,181405821 .4 
.225 .ץ ,1920 ,246 :118 .ק ;1 ,1795 ,262:6 ,12טתספ 5* 

די קאָנפֿליקטן צווישן ייִדישן אוֹן ניטיידישן סוחר, אָדער צװישן דעם 
ייִדישן און ניט-ינדישן בעל-מלאָכּו, האָבן זיך ניט אײַנגעשטילט. פֿאַרקערט, אין 
געוויסע פּרטים האָבן זיך די באַציונגען אַפֿילו פֿאַרשאַרפֿט, דער פּוילישער סוחר 
און בעל-מלאָכה איו געװאָרן אָרעמער און אויך צערייצט פֿון דעם װאָס דער 
מאַגיסטראַט און די ;סוחרישע מיטברודערשאַפֿט* האָבן פֿאַרלאָרן די קאָמפּעטענץ 
אין ייִדישע ענינים. װאָס מער ייִדן עס זײַנען געקומען קיין װאַרשע, אַלץ ענער" 
גישער איז געװאָרן דער באַנײַטער קאַמף פֿון די שטאָטלײַט פֿאַר אַ גירוש. 

געווען אַ מאָמענט, ווען די פּרײַסישע רעגירונג איז אַפֿילן געװוען גרייט 
נאָכצוגעבן. עס איז באַשטימט געװאָרן, אַז דעם 7טן מאַרץ 1798 װעט דורכ- 
געפֿירט ווערן דער גירוש פֿון ייִדֹן. דער פֿיסקאַלישער אָנװער פֿון אַזאַ אַקט 
האָט אָבער משמעות איבערגעשראָקן אויך די פֿאַרעקשנטע פֿאַרטײדיקערס פֿון 
אַ גירוש. ייִדן זײַנען נאָך אַלעמען געווען אַרײַנגעװועבט אין דעם עקאָנאָמישן 
לעבן פֿון דער שטאָט. בשותּפֿותדיקע געשעפֿטן צוישן ייִדן און ניט-ייִדן זײַנען 
צו יענער צײַט װײַט, ניט קיין זעלטענע דערשײיַנונג. פֿון גירוש װאָלט גענאָסן 
נאָר פּראַגע, װוּהין ייִדן װאָלטן אַװועק און װוּ גרויסע מיסחרים װאָלטן זיך 
פֿונאַנדערגעבליט צום שאָדן פֿון ואַרשע, דאָס טאָגצעטל האָט אַרײַנגעטראָגן 
אַזאַ גרויסע הכנסה, אַז די שטאָטקאַסע האָט דערויף ניט געקענט מֿותּר זײַן 
עס איז דערפֿאַר אָנגענומען געװאָרן אַ באַשלוס (דעם 21סטן דעצעמבער 1799), 
אַז ניט אַלע ייִדן דאַרפֿן אַרױיסגעשיקט וװערן פֿון װאַרשע. די ייִדן װאָס האָבן 
זיך באַזעצט אין שטאָט נאָכן יאָר 1799 דאַרפֿן אױסקוױיפֿן דאָס טאָגצעטל, די 
װאָס געפֿינען זיך שוין אין װאַרשע נאָר װוי צײַטװײַליקע אײַנװוינערס דאַרפֿן 
צאָלן אַ גילדן אַ טאָג שטײער. װאָס שייך די ייַדן װאָס האָבן זיך באַזעצט אין 
װואַרשע נאָכן 9טן יאַנואַר 1796, מעגן זיי אויך װײַטער בלײַבן אין דער שטאָט, 
אַנשטאָט די ביזאיצטיקע אָפּצאָלונגען דאַרפֿן זיי אַױײַנטראָגן אין דער שטאָט- 
קאַסע צוויי סומעס: 35 טויזנט טאָלער, אָדער 210 טויזנט פּוילישע גילדן, וי 
א שפּײַזשטײַעב ( 808516061ז142) ; און א טאָלעראַנץ-שטליַער, װאָס האָט באַ- 
טראָפֿן מיט אַ דריטל מער װי דאָס װאָס ניטייַדן האָבן געצאָלט. די דאָזיקע 
ייִדן, װאָס האָבן זיך באַזעצט אין 1796, האָט מען גערופֿן טאַקע די ,זעקס און 
גײַנציקער, אוֹן זי האָבן זיך געהאַלטן פֿאַר די יחסנים פֿון ייַדישן ייָשובֿ * 

די דאָזיקע פּשרה האָט דעמאָנסטרירט די עקאָנאָמישע חשיבֿות פֿון ייִדן אין 
װואַרשע. עס איז אָבער אויפֿגעקומען אַ פֿראַגע, וי אַזױ זאָלן די דאָזיקע שטײַערן 
פֿון ייִדן איינגעמאָנט װערן? 

מען דאַרף געדענקען. אַז דער דעקרעט פֿון 17טן אַפּריל 1797 האָט בײיַ יידן 
צוגענומען די רעכט פֿון אַ קאַלעקטיווער רעפּרעזענטאַציע און געזאָלט זי פֿאַר- 
בײַטן מיט ייִדישע פֿאַרטרעטערס אין מאַגיסטראַט, דערװײַל איז אָבער געבליבן 
בײַם אַלטן, אט 

,261 /860801009918006 14 0006045מגזן 1010 065 3680010006) 201 ,מ0090ססגן .1 
.54 65 ,1914 ,2036 .2400 


160 אין דער תּקופֿה פֿון דער פּרײַסישער אָקופּאַציע (1796 --- 1807) 


די פּרײַסישע מאַכט, װאָס לכתּחילה האָט זי געװאָלט ליקווידירן די זעלב- 
שטענדיקייט פֿון דער ייִדישער קהילה, איז געשטאַנען פֿאַר אַ דילעמע, װאָס איז 
וויכטיקער פֿאַר דער מלוכה: די שטײַערן אָדער די קהילה, אויב די שטײַערן 
זײַנען וויכטיקער (און פֿאַר דער פּרײַסישער מאַכט איז דאָס טאַקע אַזױ געווען), 
מוז מען דער קהילה געבן עקזעקוטיווע מאַכט; דאָס װעט העלפֿן אַרײַנברענגען 
די סכומען װאָס דער פּרײַסישער שטײַער-קאָלעקטאָר אין װאַרשע האָט שוין אַזױ 
פּינקטלעך אויסגעחשבונט אין זײַנע ציכטיק געקאַליגראַפֿירטע ,טאַבולאַטורן 
דער יודענשטויערן אין װאַרשױ?. עס איז געװאָרן קלאָר, אַז אָן ייִדן וי אַן 
אָרגאַניזירטע גרופּע װעט מען די שטײַערן װאָס די תּקנה פֿון 21סטן דעצעמבער 
9 האָט אַרױפֿגעלײגט אויף זיי ניט קאָנען אײַנמאָנען. פֿון דער צווייטער זײַט 
אָבער וװעלן ייִַדן אויך ניט זײַן בכּוח דאָס צו טאָן, אויב מען װעט ניט געבן 
דער קהילה צוריק דאָס רעכט פֿון אָנװענדן אַ חרם, װאָס ער איז בפֿירוש געווען 
פֿאַרבאָטן דורך אַ ריי תּקנות פֿון דער פּרײַסישער מאַכט, 

געבן דער קהילה דאָס רעכט אַרײַנצולײגן אין חרם האָט אין די אויגן פֿון 
די משׂכּילים געהייסן אַ רעסטיטוציע פֿון דעם אַלטן פּויליש-ייִדישן קהל װאָס 
זיי, די פּרײַסישע ;אױפֿקלערערס?", האָבן אַרוױיסגעשטעלט וי אַ באַרבאַרישקײט, 

שוין אין דער אינסטרוקציע פֿון קיניג פֿרידריך ווילהעלם דעם צוייטן 
בנוגע דער פּרינציפּיעלער זײַט פֿון דעם ;ייַדן-רעגלאַמענט" פֿון 1797 איז גע- 
שטאַנען, אַז װאָס עס זאָלן ניט זײַן די מיינונגען וועגן דעם, וי װײַט זאָל מען 
גיין מיט רעפֿאָרמען לגבי ייִדן, איין זאַך מוז אָבער אומבאַדינגט אָפּגעשאַפֿט 
װוערן: דאָס איז די ערבות פֿון קהל פֿאַר די מעשׂים פֿון אַ יחיד. די רעכט און 
אױפֿגאַבעס װאָס מען האָט געגעבן דער ערשטער קהילה- פֿאַרװאַלטונג אין ואַר- 
שע זײַנען געווען אין דער אמתן אַ קאַפּיטולאַציע לגבי די פֿריערדיקע פּרינציפּן. 

די פּרנסים פֿון דער קהילה האָבן געהאַלטן, אַז דער ,שפּײַזשטײַער", װאָס 
ער איז שפּעטער פֿאַרביטן געװאָרן אויף אַ כּשר-פֿלײיש-שטײַער, װאָלט באַדאַרפֿט 
פֿאַרװאַנדלט ווערן אין אַ דירעקטן קאָנסום-שטײַער אין דער פֿאָרעם פֿון אַן 
אָפּצאָל פֿון כּשר פֿלײיש. דעם 22סטן נאָוועמבער 1800 איז דער פֿאָרשלאָג טאַקע 
אָנגענומען געװאָרן. די קהילה האָט באַקומען אין אירע הענט די אמתע איג- 
סטרומענטן פֿון מאַכט: דאָס רעכט אײַנצומאָנען אַ דירעקטן שטײַער פֿון קהל און 
צו באַנוצן זיך מיטן חרם וי אַן עקזעקוטיוו-מיטל אין פֿאַל ווען עס וװעט נייטיק 
דִיי די 

די פּרײַסישע אַדמיניסטראַציע האָט באַשטעטיקט אַ קהילה-רעפּרעזענטאַנץ 
װאָס איז באַשטאַנען פֿון דרי מאַן, געוויילט אויף דרײַ יאָר צײַט. די ערשטע 
פּרנסים זײַנען געווען: משה אהױן פֿירסטנבערג, אײַזיק שמואל און יוסף לאַנ- 
צוטער. די קאַדענץ פֿון די פּרנסים איז זעלטן אָפּגעהיט געװאָרן. דער ערשטער 
סעקרעטאַר פֿון דער װאַרשעװער קהילה, שכנא ניידינג, האָט דעם אַמט פֿון 
סעקרעטאַר-רעפֿערענט אָנגעהאַלטן גאַנצע דרײַסיק יאָר (1800--1820). װאַלן 

זײַנען פֿאָרגעקומען זייער זעלטן, די ערשטע פּרנסים האָבן איבערגענומען די 
אָנפֿירערשאַפֿט פֿון דער ;חבֿרהיקדישא? װאָס האָט אין װאַרשע עקסיסטירט 
זינט 1785, אַפֿילו די באַזונדערע חבֿרות װאָס דער װאַרשעװער ייִדישער ייִשובֿ 
האָט פֿון זיך גופֿא געשאַפֿן, װי ביקור חולים, מלביש ערומים, די אַנדערע 
צדקה-חבֿרות אָן אַ צאָל, זײַנען ביסלעכװײַז אַריכער אונטער דער השגחה פֿון 
דער קהילה, אַוױי אַרום האָט װאַָרשע איז זכות פֿון די פּרײַסישע קאָנסום- 
שטליערן צוריק באַקומען די קהילה-פֿאַרװאַלטונג װאָס זי האָט זינט 1527 ניט 
געטאָרט האָבן * 

די מאַכט פֿון דער קהילה האָט זיך נאָך מער באַפֿעסטיקט, ווען ס'איז גע- 
ראָטן אין 1806 צו קריגן אַ דערלויבעניש צו קױפֿן קרקע פֿאַר אַ בית- עולם, 
ביז יעמאָלט האָט װאַרשע, מיט איר גרויסן ייַדישן ייַשובֿ, געמוזט פֿירן די מתים 
קיין טאַרגווועק אויף פּראַגע. די פּרײַסישע רעגירונג האָט דערלויבט צו קױפֿן 
דעם פּלאַץ אויף גענשע גאַס, אויף וועלכן עס געפֿינט זיך עד-היום דער ואַר- 
שעווער ייַדישער בית-עולם. זי האָט אָבער באַשטימט, אַז די קהילה האָט ניט 
קיין רעכט זיך צו מישן אין די ענינים פֿון דער חבֿרה-קדישא: זי איז אַ חבֿרה 
פֿאַר זיך און די איינציקע פֿאַרװאַלטערין פֿון דעם בית-עולם. לויטן מוסטער 
פֿון פּרײַסישע חבֿרה-קדישאס איז אײַנגעפֿירט געװאָרן אַ פֿאַרטײלונג פֿון . . . 
מתים אויף דרי קלאַסן, לויטן גראַד פֿון פֿאַרמעגלעכקײט. די אָרעמע-לײַט זײַנען 
באַפֿרײַט געװאָרן פֿון צאָלן קבֿורה-געלט. אַ ספעציעלע קאָמיסיע האָט זיך פֿאַר- 
נומען מיט שאַצן. דאָס האָט געעפֿנט אַ ברייט פֿעלד פֿאַר הפֿקרות און איז געװאָרן 
איינע פֿון די עיקר-סיבות, װאָס דאָס מתים-:שטיבל איז שפּעטער געװאָרן די 
שטאַרקסטע פֿעסטונג פֿון דער װאַרשעװער קהילה, 

די תקנות װאָס האָבן דער חבֿרה-קדישא געגעבן א שײַן פֿון זעלבשטענדיקייט 
האָבן געבראכט דערצו, אַז די חבֿוה-קדישא האָט געװאָלט שפּילן די ראָלע פֿון 
דער קהילה. זי האָט געגעבן געלט אויף תּלמוד-תּורות, געטיילט סתּם צדקה, 
באַזאָרגט אָרעמע-לײַט מיט מצות אויף פּסח און מיט האָלץ אויף ווינטער, זי 
האָט אַפֿילו געהאַט אַ גמילות-חסדים-קאַסע און געשטיצט די הבֿרה מלביש" 
ערומים. דער קאַמף פֿאַר ,ספֿערעס פֿון אײַנפֿלוס* פֿון די צוויי שטאַרקע איג- 
סטיטוציעס האָט זיך שפּעטער פֿאַרענדיקט מיט אַ קאָמפּראָמיס. זיי האָבן אָנ- 
געהויבן זיך שטיצן איינס די אַנדערע און מאַכנדיק אַ יד-אַחת זײַנען זיי געװאָרן 
די דיקטאַטאָרן פֿון דעם ייַדישן ציבור-לעבן * 

,די געשיכטע פֿון װאַרשעװער בית-עולם" (װארשעװער יודישער קאַלענדאַר, 93/1892, 
זזי 88--94) איז אַ וויכטיקער מקור װאָס זי היסטאָריקערס האָבן פֿאַרזען. עס איז זייער איג- 
טערעסאַנט, אַז דער אינטענדענט פֿון דעם בית-עולם אין 1892, יהודה בלוישטיין, האָט ניט נאָר 
געזאַמלט אַלע מאַטעריאַלן װעגן דעם װארשעװוער בית-עולם, נאָר האָט אויך געהאַט אַ גרויסע 
ביבליאָטעק װעגן בית-עלמינס בל ייִדן. אין דער געשיכטע פֿון דער װאַרשעװוער פּובליציסטיק 
וועגן דער יִד פֿראגע האָט די חזקה פֿון דער קהילה און דער חבֿרה: קדישא געשפּילט די 
הױפּטראָלע װי אן אַרגומענט, אַז מען זאָל בכלל מאַכן אַ סוף מיט דער אָרגאַניזירטער יירישער 

בינו-'לבינו האָט זיך די ייִדישע װאַרשע גענומען באַרײַכערן מיט נײַע אין" 
סטיטוציעס, 

דער רובֿ װאַרשעװער ייַדן זײַנען געווען פֿרומע ייִדן. מתנגדים און חסידים 
האָבן געהאַט אייגענע מנינים, שטיבלעך און אַפֿילו רבנים. צום באַדױערן איז 
דער מאַטעריאַל וועגן דעם דאָזיקן, דעם גרעסטן סעקטאָר פֿון דער ייִדישער 
באַפֿעלקערונג, אַן אָרעמער ביז גאָר. קיין ייַדישע אַרכיון האָבן זיך ניט אָפּגעהיט, 
און אַגבֿ װאָלט אין זיי אויך ווינציק װאָס געקומען צום אויסדרוק דער לויף 
פֿונעם לעבן װאָס איז געווען אײַנגעפֿונדעװעט פֿון דורות. אין ניט-ייִדישע אַר- 
כיוון װוידער האָט זיך דאָס טראַדיציאָנעלע ייִדישע לעבן אָפּגעשפּיגלט נאָר בי 
עפּעס אַ צוזאַמענשטיס מיט דער דרויסנדיקער וועלט אָדער וען אַ ייד האָט 
זיך געקלאָגט פֿאַר די שׂררות; אַזױנע פֿאַלן אָבער זײַנען געווען ניט אָפֿט'" 

אַ סך מער ווייסן מיר וועגן דעם לעבן פֿון דעם לפֿייערך קליינעם קרײַן 
;אױפֿגעקלערטע?. זיי האָבן זיך אויך גענומען אָרגאַניזירן. אין 1802 האָט זיך 
אין װאַרשע געעפֿנט די ערשטע , דײַטשע* שול. געגרינדעט האָט זי אַ דאַנציקער 
ייד יצחק פֿלאַטױ וועלכער איז געקומען קיין װאַרשע אין 1798, די שול האָט ער 
געעפֿנט אין אַ פּריוואַטער דירה אויף דאַנילאָװיטשאָװסקע -- אַ גאַס, װוּ ייִדן 
האָבן ניט געוווינט. די דרשות האָט מען געהאַלטן אויף דײַטש, הגם דער סדר 
התּפֿילות איז געווען דער טראַדיציאָנעלער. ווען פֿלאַטױ איז געשטאָרבן (1806), 
האָבן די מיטגלידער פֿון דער סינאַגאָגע איבערגענומען די דירה און זי פֿאַר- 
װאַנדלט אין אַ געזעלשאַפֿטלעכער אינסטיטוציע. 

אָבער ניט נאָר אין עפֿענען אַ שול צום דאַװנען האָט זיך אויסגעדריקט די 
געזעלשאַפֿטלעכע טעטיקייט פֿון די ,אױפֿגעקלערטע?. | 

אין יענער צײַט האָט זיך דאָס לעבן פֿון די געבילדעטע קרײַזן פֿאָרמירט 
לויט שפּראַך-סימנים. די פּוילישע אַריסטאָקראַטיע האָט זיך נאָך אַלץ געקלאַ- 
מערט אין פֿראַנצײזיש, הגם זי האָט גערעדט פּויליש. װאַרשע האָט פֿאַרמאָגט 
אַ פֿראַנצײזישן טעאַטער װאָס האָט געהאַט גרויס דערפֿאָלג צווישן פּױילישע 
אַריסטאָקראַטן און בײַ דער מאָנאַרכיסטישער עמיגראַציע פֿון פֿראַנקרײַך. דער 
פּוילישער טעאַטער האָט געשפּילט פֿאַר דעם מיטלקלאַס. ייִדן װאָס זאָלן זיך 
נייטיקן אין אַ פּוילישן טעאַטער זײַנען כּמעט וי ניט געווען. דערפֿאַר האָט דער 
דײַטשער טעאַטער (װאָס האָט אין װאַרשע געבליט) און בפֿרט די דײַטשע קאָנ- 


קהילה. דאָס איז אָבער געקומען צום אויסדרוק ערשט אין דער תּקופֿה פֿון קאַנגרעט-פּוױלן, 
ווען די פּראַקטיק פֿון דער קהילה האָט אפֿשר אין אַ געװיסער מאָס געקענט דערקלעדן אַזאַ 
ראַדיקאַלע שטעלונג, 

* אַגבֿ אורחא װערן מיר געװאָר פֿון אַן אָנקלאָג צום שטאָט-מאַגיסטראַט, אַז די שמשׂים פֿון 
דער קהילה פֿלעגן בודק זײַן ייִדישע דירות און אַכטונג געבן, אַז עס זאָל למשל שטיין א מחיצה 
צװישן צוויי בעטן. װען דער שמש האָט געפֿונען, אַז דער דאָזיקער כּלל פֿון צניעות איז ניט 
אָפּגעהיט, האָט ער ניט נאָר צעבראָכן אַלץ װאָס איו אים געקומען אונטער דער האַגט, נאָר 
אויך געשלאָגן מאַן און װײַב. זען: 

4170024/202 ,48/ 1264/0102, 442//{ 201:0/{ 809, 542:84 1111424 1(2001400010244 

צערטן פֿון מוזיק און די אָפּערע געפֿונען צווישן די ,דײַטשע* ייִדן אַ סך בעלנים, 
דער גרויסער דײַטשער ראָמאַנטישער פּאָעט האָפֿמאַן האָט צוזאַמען מיט אַ פּאָר 
פּרײַסישע באַאַמטע געגרינדעט אין װאַרשע אַ פֿילהאַרמאָנישע געזעלשאַפֿט, װוּ 
מען האָב אַגבֿ אויך אױפֿגעפֿירט זײַנע אָפּערעס. אין די ווענט פֿון דער דאָזיקער 
געזעלשאַפֿט קומט פֿאָר, קען מען זאָגן, די ערשטע ניט-געשעפֿטלעכע באַגעגעניש 
צווישן ייִדן און ניט-ייִדן אויף דעם באָדן פֿון װואַרשע. 

דער פֿראַנצײיזישער טעאַטער האָט זיך געפֿונען אין דעם פּאַלאַץ2מ8126 2040, 
װוּ עס האָט געפֿירט אַ בײַראָניסטיש איינזאַמען לעבן דער פֿירשט יוזעף פּאָניאַ- 
טאָווסקי. ער האָט געװאַרט אויף דעם היסטאָרישן מאָמענט פֿאַר די געגאַרטע 
העלדישע מעשׂים. די געשיכטע האָט אים גאָר גיך אונטערגעטראָגן די דאָזיקע 
געלעגנהייט: דערװײַל האָט ער זיך געלאַנגװײַליקט מיט שלעכטע פֿראַנצײיזישע 
אָפּערעטעס און באַלעטן. צווישן די באַזוכערס פֿון זײַן פּריװואַטן טעאַטער זײַנען 
אויך געווען געציילטע ייַדן, צווישן זיי די אַלמנה פֿון שמואל זביטקאָװער, יהודית 
יאַקובאָוויטש, און דער מיליטער-ליװעראַנט װאָלף = 

מחוץ דעם טעאַטער- און מוזיק-קרײַז איז דער סאָציאַלער קאָנטאַקט צוישן 
;אױפֿגעקלערטע* ייִדן און ניט-ייַדן געווען שוין אָנזעעװדיק אין די װאַרשעװער 
קאַפֿעען װאָס האָבן זיך צו יענער צײַט שטאַרק פֿאַרשפּרײט. דאָס ליטעראַרישע 
לעבן איז געווען זייער שװאַך. אמת, די פּרײַסן האָבן דערלויבט צו עפֿענען אַ 
פוילישע געזעלשאַפֿט פֿון פֿרײַנד פֿון װיסנשאַפֿט פֿאַר היסטאָרישע און לינגוויס- 
טישע פֿאָרשונגען. דאָס איז אָבער געווען זייער אַ טויטע אינסטיטוציע. די גרויסע 
צאָל דײַטשע שרײַבערס אין װאַרשע, וועגן וועלכע דער פּאַליציי-פּרעזידענט 
שרײַבט, אַז זיי זײַנען געווען מער קאָסמאָפּאָליטן וי דײַטשן, האָט גורם געווען 
א ליטעראָרישן קאָנטאַקט צװוישן פּוילישע און דײַטשע ליטעראַטן אַן אומדי- 
רעקטער ,שדכן" צווישן די צוויי גרופּעס אין געווען קאָשטשושקאָס אַ געווע- 
זענער אָפֿיציר, שפּעטער אַן אַרענדאַר פֿון כּשר-פֿלײש-שטײַערן אין װאַרשע און 
דאָזאָר פֿון דער קהילה, דער זשאַרקער ייד יעקבֿ עפּשטײן (1771--1843). אין 
זײַן הויז אויף לאַנגע גאַס האָט זיך געעפֿנט אַ ליטעראַריש קאַפֿעהױז אונטערן 
אויסטערלישן נאָמען 123 צמסטפ ;דער טרוקענער װאַלד"), דאָרטן פֿלעגן 
פֿאָרקומען די אַסיפֿות פֿון די פּוילישע און דײַטשע ליטעראַטן און ניט איין 
דײַטשער ליטעראַט װאָס האָט צו יענער צײַט באַזוכט װאַרשע האָט אין זײַנע 


-קם ,//20/161160159/12 / .1124 ,(088ז/84-112ט111 :085810 /036022ש1 ,11021טמתסב) ?* 


34 489 
ארכיוואליא װעגן יהודית יאקובאָװיטש. 


צװישן די פֿרײַנד פֿון האָפֿמאַנען, װאָס ער איז אגבֿ געװען דער רעפֿערענט פֿאַר געבן ייִדן 
נעמען אין ווארשע, איז געווען יוליוס עדװארד איציג (16218) (1849-1780), אין יאָר 1804 איז 
ער געוען א באאמטער אין װאַרשע, שפּעטער א פֿאַרלעגער אין בערלין. זצן: 
} ,1829 ///874296 ,104621453 2022 1,600 :11011200720 ,1116218 24700210 5ט:1טן 
-231-250 
וולגן האָפֿמאַנס באַקאַנטשאַפֿט מיט יוסף עפּשטייגען זלן: 
0 ,1912 ,1 ,8611 (87261:/060236 6 1101/026:22 ,ז2403116 מסט 11404 
(בריוו פֿון 6סטן סעפּטעמבער 1805), 

בריוו און זכרונות געהאַט עפּעס וועגן דעם צו דערציילן. לעבן שמועסן ועגן 
ליטעראַטור האָט מען אין אַזאַ קאַפֿעהױז אין װאַרשע, פּונקט וי דאָס איז געווען 
אין בערלין, געפֿירט בערזע-געשעפֿטן, ד"ה געקױיפֿט און פֿאַרקױפֿט ווערט- 
פּאַפּירן. קיין אָפֿיציעלע בערזע האָט װאַרשע ניט געהאַט ביזן יאָר 1817. אונטער 
די פּרײַסן האָט די שטאָט געשטעלט אירע ערשטע טריט אויף דעם פֿעלד פֿון 
אינטערנאַציאָנאַלע געלט-טראַנזאַקציעס. די אינדוסטריע איז געווען נאָך שװאָך 
אַנטװיקלט, געלט-טראַנזאַקציעס זײַנען געווען דאָס רובֿ פֿון אַ פּריװאַטן כאַ- 
ראַקטער. דאָס זײַנען געווען הלוואות אויף קאָנסומפּציע און ניט אויף פּראָדוקציע. 
אין די דאָזיקע טראַנזאַקציעס האָבן זיך באַטײליקט די דײַטשע ייִד"באַנקירן 
װאָס עטלעכע פֿון זי האָבן זיך אַפֿילו משדך געווען מיט די געציילטע משפּחות 
פֿון ייִדישן פּאַטריציאַט, וועמען די קאַטאַסטראָפֿע פֿון 1794--1795 האָט ניט אין 
גאַנצן רויַנירט. יענע האָבן געקענט דעם היימישן מאַרק, ד"ה געװוּסט װאָס פֿאַר 
אַ מאַגנאַט אָדער פּריץ איז נאָך אַלץ קרעדיט -פֿעלק, בעת די אָנגעקומענע באַנקירן 
האָבן צוגעשטעלט די גרעסערע מזומנים, * 

די דאָזיקע חלפֿנים-באַנקירן האָבן זיך געהאַלטן פֿאַר דער גײַסטיקער אַריס- 
טאָקראַטיע פֿון װאַרשע. אין די אָפֿיציעלע פּרײַטישע קרײַזן האָט מען זי טאָלע" 
רירט. די צײַטשריפֿטן אין פּרײַטן און שלעזיע זײַנען אין יענער צײַט געווען 
פֿאַרכאַפּט פֿון אַ לײַדנשאַפֿטלעכער דיסקוסיע וועגן דער ייד פֿראַגע. בולטע 
אַנטיסעמיטישע טענער האָט מען געהערט ניט נאָר בײַ די הויכע באַאַמטע, נאָר 
אויך צװוישן מיטגלידער פֿון די ראָמאַנטישע ליטעראַרישע קרײַזן. יוסטיץ-י 
קאָמיסאַר קאַרל ווילהעלם פֿרידריך גראַטענהױער (61ט82ם21266)) האָט 1803 
באַזוכט װאַרשע און האָט װעגן די דאָרטיקע ייִדן אָנגעשריבן אַזאַ רעפּאָרט, אַז 
אַפֿילו די פּרײַסישע רעגירונג האָט עס פֿאַרבאָטן צו דרוקן. * דער ראָמאַנטישער 
סאַטיריקער אויגוסט פֿערדינאַנד בערנהאַרדי האָט אין זײַן באַרימטער 
42 װאָס איז אַרױס אין די יאָרן 1797--1800, אוױיסגעלאַכט די אַסי 
מילירטע ייִדן אין בערלין, װאָס האָבן שוין 2 מוסטערן געשיקט קיין 
װאַרשע?. 

די פּוילישע געזעלשאַפֿט אין װואַרשע האָט געהאַט אַ זייער שװאַכן קאָנטאַקט 
מיט ייִדן. װי שוין דערמאָנט, איז די צאָל ייִדן מיט פּוילישע קולטור-אינטערעסן 
געווען קליין, מיט פּוילישע נאַציאָנאַלע אינטערעסן --- נאָך קלענער. חוץ דער 

עפֿנטלעכער פּוילישער טעטיקייט װאָס איז געווען זייער אַ שװאַכע איז אין 
װאַרשע געווען אַ קאָנספּיראַטיווע באַװעגונג װאָס האָט געשטרעבט צוריק אױפֿ- 
לעבן אַ רעפּובליקאַניש פּוילן און אויסגעקוקט אויף הילף פֿון פֿראַנקרײַך, אין 
8 איז אין װאַרשע געגרינדעט געװאָרן אַ ;געזעלשאַפֿט פֿון רעפּובליקאַנער?? 
אין איר אַקציע-פּראָגראַם איז געווען אויך אַ פּונקט וועגן ייִדן. מען האָט ייִדן 
אַרײַנגעשטעלט אין דער זעלבער קאַטעגאָריע װאָס אויסלענדערס, װאָס מען 
דאַרף קהאָבן אויף זיי אַן אויג", דער קאָמיטעט האָט באַפֿולמעכטיקט דעם קאָ- 
מיסאַר איבער דער שטאָט װאַרשע, ער זאָל ;אױיספֿאָרשן וועגן די גוטע נטיות 
און וועגן דעם פּאַטריאָטיזם פֿון די היגע ייִדן", בפֿרט פֿון יענע, מיט וועלכע די 
מיטגלידער פֿון דער רעפּובליקאַנישער געזעלשאַפֿט האָבן געהאַט אַ קאָנטאַקט, 
אַזעלכע ייִדן האָט מען געהאָפֿט אויסצונוצן פֿאַר שפּיאָנאַזש און אינפֿאָרמאַציע. 
עס ווערט אָבער ניט קלאָר, צי װאַרשע האָט געהאַט אַזעלכע ייִדן. עס איז ניט 
אויסגעשלאָסן, אַז אַזעלכע ייִדן זײַנען געווען צווישן די געציילטע משפּחות, װאָס 
האָבן צו יענער צײַט געשיקט זייערע קינדער אין די פּוילישע שולן אָדער אין 
דעם ליציי װאָס איז געעפֿנט געװאָרן אין 1805, +* 
די דאָזיקע ערשטע סימנים פֿון אַ געזעלשאַפֿטלעכן אינטערעס פֿאַר ייִדן 
זײַנען אָבער ערשטנס געווען אוטיליטאַריסטיש און צוייטנס זײַנען זיי געווען 
צו שװאַך, כּדי צו האָבן אַ ברייטערן אָפּקלאַנג. אין אַלגעמײן האָט װײַטער גע- 
טליִעט די שׂינאה פֿון די שטאָטלײַט צום ייַדישן קרעמער און בעל-מלאָכה, די פּריי- 
סישע מאַכט האָט זיך וועגן דעם אָפּגעגעבן א קלאָרן דין וחשבון. דער קאָמפּראָ- 
מיס פֿון 1799 איז געווען נאָר אויף אַ װוײַלע. די געמיטער פֿון די שונאי-ישׂראל 
האָבן זיך ניט באַרויִקט. דעם ,גרינעם דאָנערשטיק" (14טן יוני) 1804 האָט אין 
װאַרשע אױסגעבראָכן אַ פּאָגראָם, וועגן וועלכן עס איז פֿאַראַן אַ וויכטיקער 
באַריכט פֿון אַ מיטצײַטלערישן רײַזנדער װאָס איז גראָד געווען אין שטאָט. 
לויט דעם דאָזיקן באַריכט, קאָנפֿראָנטירט מיט אַנדערע מקורים, איז געשען 
אָט װאָס: 
אַ גרופּע ייַדן האָבן געקוקט אויף דער קאַטױלישער פּראָצעסיע. פֿון ערגעץ 
האָט מען געװאָרפֿן אַ שטיין װאָס האָט געטראָפֿן אין אַ צלם. עס האָט זיך תּיכֹּף 
אָנגעהויבן אַ טומל, אַז דאָס האָבן געטאָן ייִדן, 
דאָס פֿאָלק, שרייבט דער עדות, איז אױפֿגעצונדן געװאָרן, באַפֿאַלן די 
קינדער פֿון ישׂראל, דורכנעבראָכן אַ הינטערװאַנט פֿון א הויז װאָס איז 
דאָס רובֿ באַװױנט פֿון דעם דאָזיקן אומנליקלעכן פֿאָלק, צעבראַכן זייערע 
קראָמען און באַלד אָנגעהויבן ראַבירן. אין אָנהייב האָט דער פּאַנראָם 
אויסגעזען צו זײַן ניט געפֿערלעך. מען האָט אַרױסנערופֿן עטלעכע זעל- 
נערס, זיי האָבן זיך אָבער ניט געקענט קיין עצה נעבן. די מאַסע האָט 

געזידלט די זעלנערס און געסטראשעט מיט קלעפּ. מען האָט נעמוזט 
מאָביליזירן כּמעט דעם גאַנצן גאַרניזאָן. עס איז באַפֿוילן געװאָרן צוריק- 
צאָלן פֿאַר יעדן אֶנגריף מיט אַ קעגנאַנגריף. די גאסן זײַנען געווען פֿון 
אַלֶע זײַטן פֿאַרמאַכט, איבער זיי האָט פּאַראַדירט די קאַװאַלעריע. דער 
המון איז אָפּנעטראָטן; נאָר אין עטלעכע נאָסן האָט ער נאָך געשטעלט 
אַ װידערשטאַנד אומנעריכטערהייט. דער רובֿ אָנטייל-נעמערס זײַנען געווען 
פֿון נידעריקע שיכטן, בעלי-מלאָכות און זייערע געזעלן. 
אַ סך פֿון די אָנפֿאַלערס האָט מען אַרעסטירט און עפֿנטלעך געשמיסן, צוויי 
טעג האָט געדויערט דער פּאָגראָם. די געשעפֿטן אין דעם ייִדישן קרעמער-צענ- 
טער אויף פּאָטשעיווו אין די הױפֿן פֿון יאַבאָלאָנאָווסקיס הויז (הײַנט דאָס ראָט- 
הויז) און אַנדערע הױפֿן בשכנות, װוּ ייִדן האָבן געהאַנדלט, זײַנען חרובֿ געװאָרן, * 
דער גובערנאַטאָר קעלער האָט אין זײַן רעפּאָרט געשריבן, אַז דער קאָנ- 
פֿליקט איז אַ רעזולטאַט פֿון זייער אָנגעשטרענגטע באַציָונגען צווישן ייִדן און 
ניט-ייַדן, מחמת דעם װאָס די ייַדישע באַפֿעלקערונג אין װאַרשע האָט זיך שטאַרק 
פֿאַרגרעסערט; עס קומען ייִדן ניט נאָר פֿון די אַרומיקע שטעט און שטעטלעך, 
נאָר אַפֿילו פֿון די רוסישע טיילן פֿון פּוילן; און אַלע אָנגעקומענע ייִדן נעמען 
זיך צו קרעמערײַ. מען מוז דעריבער זען, אַז װאַרשע זאָל ניט זײַן קיין ;אָפֿענע 
שטאָט פֿאַר יַיִדן". אין 1799, אינפֿאָרמירט קעלער, איז קיין װאַרשע געקומען 
;אַ מחנה יונגע רײַזנדיקע ייַדן". מען האָט זיי אָן שום תּירוצים משלח געווען. 
דאָס האָט אָבער קיין סך ניט געהאָלפֿן, מען מוז דערפֿאַר געפֿינען בעסערע 
מיטלען וי אַזוי צו פאַרהאַקן פֿאַר ייַדן דעם וועג קיין װאַרשע. װאָס איז שייך 
דעם פּאָגראָם, שטימט ער ניט אײַן מיט די מיינונגען פֿון דער פּוילישער פּרעסע, 
אַז דאָס איז געווען אַן אַױרבעט פֿון ;אומוויסנדיקן המון". ליידער, שרײַבט ער 
,האָבן מענטשן פֿון די בעסערע קלאַסן זיך ניט געלאָזט אויסשליסן פֿון אָנטײל 
נעמען אין די דאָזיקע אומרוען". עס איז אמת, אַז די גרויסע צאָל ייִדן פֿאַרשאַפֿט 
געוויסע שװועריקייטן. ער קוקט אָבער אויף די אומרוען וי אויף אַ מאָביליזאַציע 
פֿון פּוילישן ווילן קעגן די פּרײַסן. ,מען האָט דאָ צו טאָן מיט אַ באַפֿעלקערונג 
װאָס האָט גרויס הנאה פֿון אומאָרדענונגען, דערמוטיקט זיי און שטיצט מיט 
אַ כּיוון יעדע זאַך װאָס װאַקסט אַרױס פֿון אַ ווידערווילן לגבי די איצטיקע 
בעלי-בתּים פֿון לאַנך ** 
דער פֿאַקט, װאָס אַ טומל פֿון אַ פּאָר הונדערט געזעלן האָט מען געמוזט 
דערשטיקן מיט דער הילף פֿון דעם גאַנצן פּרײַסישן גאַרניזאָן האָט דעם פּרי- 
סישן באַאַמטן שטאַרק ניט געשמעקט. דעם שװערפּונקט האָט ער אָבער ניט 

געווען פּאַליאַקן װאָס פֿלעגן אױסמײַדן צו שפּאַצירן אין זאַקסישן גאָרטן, װײַל דאָס איז 
געװאָרן דער באַגעגעניש-פּלאַץ פֿון פּרײַסישע אָפֿיצירן און באַאַמטע. 

דערזען. דער קאַמף פֿאַר עקסיסטענץ איז געווען זייער אַ ביטערער. די אָרעמקײט 
פֿון דער ייִדישער און ניט-ייִדישער מאַסע איז געווען זייער גרויס. פֿאַר דער 
פֿאַרבעסערונג פֿון דער עקאָנאָמישער לאַגע האָט די פּרײַסישע מאַכט גאָרניט 
געטאָן. זי האָט אויסגעזויגן פֿון לאַנד געלט דורך שטײַערן און קאָנטריבוציעס, 
פֿון דער דאָזיקער אָרעמער שטאָט, װאָס האָט איבערגעלעבט אַ חורבן פֿון 1794, 
האָבן די פּרײַסן, אָן שום אינוועסטיציעס, געהאַט אין 1804 אַ יערלעכן ריינעם 
ריוווז פֿון 347 טויזנט טאָלער. חוץ דעם האָט די פּאָליצײי באַקומען אַזעלכע 
קלייגע שׂכירות, אַז זי האָט איר בודזשעט געמוזט דערגאַנצן מיט כאַבאַר פֿון 
ייִדישע און ניט-יידישע קרעמערס און סוחרים. צו דער פֿאַרװאַלטונג פֿון שטאָט 
האָט מען די באַפֿעלקערונג ניט געװאָלט צולאָזן. דער פּאַליצײ-פּרעזידענט האָט 
געהאַלטן, אַז די ;שטאָט איז נאָך ניט צײַטיק אויף דעם". 


ווען מען זאָל מישפּטן לויט רײַוע-באַשרײַבונגען, איז װאַרשע געווען די 
טײַערסטע שטאָט אין אייראָפּע, נאָר דירה-געלט איז געווען ביליק, אָבער ברויט 
זייער טײַער, װײַל פּרײַסן האָט צוגענומען די תּבֿואה פֿאַר זיך. די תבֿואה-בערזע 
אין װאַרשע איז אין אַ גרויסער מאָס געווען קאָנטראָלירט פֿון ייִדן, דאָס, שרײַבט 
דער פּאָליצײי"פּרעזידענט, איז אויך די סיבה פֿון דער שׂינאו? צו ייִדן אין װאָרשע, 
דעם פֿאַקט אָבער, װאָס די ייִדישע תּבֿואה-הענדלערס אין װאַרשע זײַנען געווען 
אַ קליינע צאָל און האָבן געאַרבעט, װוי אײַנקויף-אַגענטן פֿאַר פּרײסן, דאָס האָט 
ער אין גאַנצן פֿאַרשװיגן. 


אוב זי פּרײַסן האָבן זיך ניט געזאָרגט פֿאַרן עקאָנאָמישן װוילזײַן פֿון דער 
אָרעמער ייִדישער באַפֿעלקערונג אין װאַרשע, האָבן זיי אָבער אַ סך אױפֿגעטאָן 
אויף דעם סאַניטאַר-היגיענישן געביט פֿון דער שטאָט און ממילא אויך פֿאַר ייִדן, 
אַרױסגעװאָקסן איז די דאָזיקע זאָרג פֿון דער מורא פֿאַר עפּידעמישע קראַנקייטן, 
מען האָט געװאָלט פֿאַרחיטן די אייגענע ;קאָלאָניע, אַז זי זאָל ניט אַהיים 
ברענגען קיין קראַנקײטן. עס איז געווען זייער שווער אָנרעדן פּרײַטישע באַאַמטע 
צו דינען אין די פּוילישע געביטן. נאָר לא-יוצלחס, אָדער ראָמאַנטישע פּאָעטן װאָס 
האָבן געלעכצט נאָך ;עקזאָטישע איבערלעבענישן", האָבן געװאָלט דינען אין 
דעם ;אַזיאַטישן מידבר", הגם שׂכירות זײַנען דאָרט געווען טאָפּלט װי אין 
בערלין, און דאָס פֿעלד פֿאַר כאַבאַר אומבאַגרענעצט. די פּרײַסן האָבן למשל 
געהויבן די חשיבֿות פֿון דעם ייִדישן ;צירולניק? אָדער פֿעלדשער. אין אַ מע- 
דיצינישן באַריכט ווערט געזאָגט, אַז צװישן די ייִדישע צירולניקעס זײַנען ,פֿאַראַן 
זייער טיכטיקע מענטשן, װאָס פֿאַרשאַפֿן גרויס כּבֿוד זייער װיסנשאַפֿט און קונסט". 
מען האָט לײַכט געמאַכט פֿאַר ייִדןדמעדיקערס פֿון אוױיסלאַנד זיך צו באַזעצן און 
פּראַקטיקירן אין װאַרשע. זייער אַ סך האָבן אױפֿגעטאָן אויף דעם דאָזיקן געביט 
די ביידע דאָקטוירים װאָלפֿס, דער פֿאָטער אַבֿרהם עמנואל מיטן זון אוגוסט 
פֿערדינאַנד. הגם ביידע געשמדט, האָבן זיי אָבער אַ סך זיך אָפּגעגעבן מיט דער 
היגיענישער טעטיקייט צווישן ייִדן. דער אַלטער װאָלף האָט אַפֿילו געשריבן, אַז 
די קאַטױלישע גלחים װײַזן אַרױס מער פֿאָראורטײל לגבי מעדיצין וי ייִדן 
די גלחים האָבן, למשל, ניט דערלאָזט צו עפֿענען אַ מעדיצינישע שול אין 

װאַרשע; די שול האָט געזאָלט האָבן אויך אַ װעטערינאַרישע אָפּטײילונג װאָס זאָל 
באַזאָרגן דאָס דאָזיקע אַגריקולטור-לאַנד מיט געניטע היילערס פֿון די אָפֿטע 
עפּיזאָאָטיעס צװישן בהמות, 

דער אַלטער װאָלף איז געװען רעפֿערענט ועגן ייִדישן געזונט בײַ דעם 
ערשטן ייִדישן ראַט פֿון דער פּרײַסישער רעגענץ. די שטאַרביקײט אין אין 
װאַרשע געווען זייער אַ הויכע, בעת די געבורטן האָבן אויסגעמאַכט 18 פּראָצענט 
איז די שטאַרביקײט געווען---22 פּראָצענט. 

;די סיבות פֿאַר דער גרויסער שטאַרביקייט, שרײַבט אַ סאַניטאַר-באַאַמטער 
אין 1801, ליגן אין דער שווערער עקאָנאָמישער לאַגע, אין דוחק פֿון פּרנסה און 
נידעריקן לעבנס-סטאַנדאַרד פֿון די אונטערשטע פֿאָלקשיכטן?. באַזונדער גרויס 
איז געווען די שטאַרביקײט פֿון קינדער און פֿון דער יוגנט; די גרעסטע צאָל 
קרבנות האָט צוגעשטעלט די ייִדישע פֿאָלקסמאַסע. באַזונדער גרויס איז געווען 
די שטאַרביקײט פֿון פּאָקן-עפּידעמיעס. דערפֿאַר איז דער געדאַנק פֿון אַ ייִדישן 
שפּיטאָל אין װאַרשע געווען אין דעם איצטיקן מאָמענט נאָך מער צײַטיק װי 
אין 1794, בעת דוד ירמיהו קעניגסבערג האָט זיך װעגן דעם משתּדל געװועףױ 

כּל זמן דער יורידישער סטאַטוס פֿון ייִדן אין װאַרשע איז ניט געווען גע" 
זיכערט, װאָלט אַ לעגאַליזאַציע פֿון אַ ייִדישן שפּיטאָל געווען געגעבן ייִדן 
דאָס רעכט צו קרענקען אין אַ שטאָט, װוּ זי האָבן ניט קיין רעכט צו לעבן 
אין דער צװישנתּקופֿה, ווען די רוסישע אַרמײ האָט פֿאַױרנומען װאַרשע, איז 
קעניגסבערגן געלונגען צו באַקומען אַ דערלויבעניש אויף אַזאַ שפּיטאָל. די 
פֿאַנדן האָבן געזאָלט אַרײַנקומען פֿון אַ גראָשן-שטײַער פֿון יעדן פֿונט פֿלײש. 
אָבער ערשט 1799 װוערט דער שפּיטאָל לעגאַליזירט פֿון די פּרײַסן. געעפֿנט 
האָט מען אים אין אַ הילצערנעם געדונגענעם הויז אויף נאָװאָליפּיע נומער 2426 
(שפּעטער נומ' 20). די פֿאַרװאַלטונג איבערן שפּיטאָל האָט מען איבערגעגעבן דעם 
פּאָליצײ-דירעקטאָר פּאַץ. מצד דער ייִדישער געזעלשאַפֿטלעכקײט איז שכנא 
נײַדינג, דער ערשטער סעקרעטאַר פֿון דער װאַרשעװער קהילה, באַשטימט גע" 
װאָרן פֿאַרן אינספּעקטאָר, פֿאַקטיש האָט ער רעפּרעזענטירט די חבֿרה ;ביקור 
חולים",. ווען די קהילה איז ענדלעך עטאַבלירט געװאָרן, איז דער שפּיטאָל 
אַריבער אין רשות פֿון דער קהילה (אין 1805). דער ;ביקור חולים" האָט איבער- 
גענומען די השגחה, און די קהילה האָט אויסגעקליבן פֿיר חשובֿע ייִדן װאָס 
זײַנען געװאָרן די פּרנסים פֿון דעם שפּיטאָל, 

דער דאָזיקער אַמט פֿון אַ שפּיטאָל-פּרנס איז אין װאַרשע געווען באַטראַכט 
פֿאַר אַזאַ וויכטיקן, אַז אין דער היעראַרכיע פֿון ייִדישער כּלל-אַרבעט האָט ער 
פֿאַרנומען דעם אױבנאָן. די ייִדישע פּאַטריצישע משפּחות זײַנען אין װאַרשע 
אויסגעװואַקסן געזעלשאַפֿטלעך פֿון די אױפֿטוען לטובֿת דעם ייִדישן שפּיטאָל. 
אַז דאָס איז ניט אַלע מאָל געווען אין גאַנצן לשמה, איז שפּעטער בפֿירוש קלאָר 
געװאָרן. אין יענער תּקופֿה אָבער, ווען די מעגלעכקייטן פֿאַר ייִדישער געזעל- 
שאַפֿטלעכער אַרבעט זײַנען געווען זייער באַגרענעצטע, האָט דער פֿאַרמעגלעכער 
ייד געפֿונען אַ סך קאָמפּענסאַציע פֿאַר זײַנע מעשׂים-טובֿים אין יענע גרויע ווענט 

אויף נאָװאָליפּיע, וו מען האָט זיך פֿאַרנומען מיט געזונט מאַכן ייַדישע גופֿים 
בײַ אַזעלכע פּרימיטיווע תּנאים פֿון מעדיצינישער קולטור, אַז אין די מערסטע 
פֿאַלן איז דער שפּיטאָל ליידער געווען אַ פֿאַָרשטאַפּל פֿאַר דער חבֿרה-קדישא. 

ערשט אין 1808 האָט זיך דער שפּיטאָל אַריבערגעטראָגן אויף מאַרשאַל- 
קאָווסקע גאַס, אין אַ בעסערן און אַ סך גרעסערן בנין. און האָט אַפֿילו באַקומען 
אַ גרויסע אָנערקענונג אין די מעדיצינישע קרײַזן, וועגן דעם דאָזיקן עלטסטן 
ייִדישן שפּיטאָל אין קאָנגרעס-פּױילן איז אויך כּדאַי צו וויסן, אַז ער האָט געהאַט 
באַלד פֿון אָנהײיב אַ ספּעציעלע אָפּטײלונג פֿאַר געשלעכטס-קראַנקייטן, װאָס צו 
יענער צײַט האָט דאָס אויך כּולל געווען הױטקראַנקײיטן זי 

עס זײַנען אויך געווען עטלעכע ייִדן-דאָקטוירים, צווישן זיי די דרײַ גע- 
וועזענע ;לײַב-מעדיקערס" פֿון דעם לעצטן פּוילישן קיניג סטאַניסלאַוו אויגוסט, 
דאָס זײַנען געווען שלמה הערשקאָוויטש, דער משׂכּיל יעקבֿ אָדער זשאַק קאַל- 
מאַנזאָן און שמעון סאַמעלסאָן. אַנדערע מעדיקערס זײַנען געקומען קיין װאַרשצ. 
צוזאַמען מיט דער פּרײַסישער אָקופּאַציע און האָבן די שטאָט פֿאַרלאָזן, װוי נאָר 
די דאָזיקע מאַכט איז געווען געצװוּנגען אױפֿצוגעבן זאָס לאַנד, ייִדן אין װאַרשע 
(די מער פֿאַרמעגלעכע, פֿאַרשטײט זיך) זײַנען געווען פֿאַררעכנט צו דער בע- 
סערער קליענטעל פֿון די דאָקטוירים און האָבן ניט געקאַרגט קיין געלט, ווען 
עס האָט זיך געהאַנדלט וועגן ראַטעװען דאָס געזונט. אַ סך פֿון זיי פֿלעגן פֿאָרן 
קיין אױיסלאַנד, ד"ה קיין ברעסלע אָדער בערלין, װוּ ייַדישע דאָקטוירים האָבן 
געהאַט זייער אַ גוטע רעפּוטאַציע. אין אַזעלכע פֿאַלן האָט די פּרײַסישע מאַכט 
אין װאַרשע געגעבן אַרױספֿאָר-שליַנען אָן שוועריקייטן, 

וועגן דעם גײַסטיקן לעבן פֿון װאַרשעװער ידן אין יענער תּקופֿה איז 
ווינציק װאָס באַקאַנט. אין דעם קורצן, צעניאָריקן פּעריאָד פֿון פּרײַסישער 
הערשאַפֿט האָט זיך װינציק װאָס געקענט אױספֿורעמען, דאָס לעבן איז גע- 
גאַנגען, װוי אַ המשך פֿון דער פּוילישער צײַט, ווען װאַרשע האָט קיין לומדישפ ‏ 
קרײַזן כּמעט ניט געהאַט. דער גרויטער חילוק איז אָבער געווען אין דעם, װאָס 
דאָס ייִדישע קהילה-לעבן איז איצט געווען לעגאַליזירט, אַנשטאָט װוינקל-רבנים, 
האָט װאַרשע שוין איצט געהאַט רבנים, און דווקא זייער חשובֿע מיט אַ שם, 
װײַט אַריבער די ד' אַמות פֿון לאָקאַלער פּראָמינענץ, 

דער גרעסטער פֿון זיי איז אָן ספֿק אַריה לייב בן משה צינץ (אָדער צילץ) 
תּאומים, מער באַקאַנט װי מהר"ל צינץ אָדער ר' אַריה דער חריף. ער איז 
געבוירן געװאָרן אין פּינטשעוו אַן ערך 1723 און געשטאָרבן אין וואַרשע 1833, 
ער איז געווען פֿריִער רבֿ אין פּלאָצק, שפּעטער אין פּראַגע, און פֿון דאָרטן איז 
ער געקומען קיין װאַרשע. געשטאַמט האָט ער פֿון אַן אַלטער רבנישער משפּחה 
פֿון צאָנס (נידער-ריין), װאָס האָט אַרוֹיסגעגעבן גדולים בישׂראל. אין װאַרשע 
האָט ער געשפּילט אַ גרויסע ראָלע. ער איז געווען מחבר פֿון איבער צװאַנציק 
ספֿרים װאָס זײַנען געווען טײילװײַז געדרוקט בײיַ זײַן לעבן און אָפֿט איבערגע- 


"י. שאַצקי, ;סאָציאַל-היגיענישע געשיכטע פֿון יידן אין מיזרח-אײיראָפּץ ביון סוף 18טן ייה" 
(ניט:געדרוקטער רעפֿעראַט). ו 


170 אין דער תּקופֿה פֿון דער פּרײַסישער אָקופּאַציע (1796 --- 1807) 


דרוקט געװאָרן, צווישן זיי די זייער באַװוּסטע חידושים אויף קדושין (טיב קדושין) 
און אויף גיטין (גרש ירחים 1792), ער איז אויך געווען דער ערשטער רבֿ װאָס 
האָט אין דער תּקופֿה פֿון פֿירשטנשאַפֿט װאַרשע אונטערגעשריבן אַ פּעטיציע 
וועגן בירגעררעכט ניט פֿאַר אויסדערוויילטע ייִדן, נאָר פֿאַרן גאַנצן ייִדישן כַּללא 

זײַן שם און חשיבֿות איז אין װואַרשע געווען אַזױ גרויס, אַז דורות מתנגדישע 
פֿאַרמעגלעכע משפּחות האָבן זיך מתעסק געווען מיט שטיצן די אויסגאַבעס פֿון 
דעם דאָזיקן רבֿס צאָלרײַכע חיבורים; די דאָזיקע חיבורים האָבן געשפּילט אַזאַ 
גרויסע ראָלע אין דעם לעבן פֿון דער פּוילישער אָרטאָדאָקסיע, אַז נאָך אין 1926 
זײַנען זײַנע ספֿרים איבערגעדרוקט געװאָרן אין װאַרשע. אויף זײַן צײַט פֿאַלט 
אויס דער װווקס פֿון חסידות אין שטאָט. װוי אַ מקובל איז מהר"ל צינץ ניט געווען 
קיין קעגענער פֿון חסידות: אין דעם קאַמף האָט ער אָבער פֿאַרנומען אַ ניײיטראַלע 
פּאָזיציע. 

האָבן זיך אין די דעליקאַטע ענינים די פּרײַסישע באַאַמטע ניט פֿונאַנדער- 
געקליבן. אין זייערע אויגן זײַנען אויך די מתנגדים געווען ;קולטור-פֿײַנדלעכף" 
עלעמענטן; אַזױ האָט זיי אױפֿגעקלערט דוד פֿרידלענדער פֿון בערלין, די גרופּע 
ברעסלער משׂכּילים און דער לאָקאַלער משׂכּיל קאַלמאַנזאָן. קיין רעספּעקט פֿאַר 
ייִדן אין װאַרשע האָבן די משכּילים אין פּרײַסן ניט געהאַט; דאָס װאָס דער מאסף 
האָט אין װאַרשע געהאַט איין און איינציקן לייענער איז אין זייערע אויגן געווען 
אַ סימן דלות, 

פֿאָרט אָבער האָבן אונטער די פּרײַסן, וי ס'איז גרינג צו פֿאַרשטײן, די 
אַנטיחסידישע ריכטונגען -- ניט נאָר די משׂכּילים, נאָר אויך די מתנגדים, גיכער 
געקענט קומען צום אויסדרוק װי די חסידים. די פּרײַסן האָבן זיך אַפֿילן צו די 
פֿראַנקיסטן באַצױיגן מיט גרויס אומצוטרוי, יעקבֿ פֿראַנקס זון ראָך האָט געהאַט 
אויסצושטיין גרויסע צרות, בעת ער איז אין 1800 געקומען קיין װאַרשע קלײַבן 
געלט פֿאַר דער ,פֿאַמיליע? אין אָפֿנבאַך. 

וועגן משכּילישע פּרוּוון אין יענער צײַט ווייסן מיר בלויז, אַז 1798 האָט 
װאַרשע באַזוכט טובֿיה פֿעדער (1760--1817) און האָט זיך דאָ משמעות באַמיט 
אָפּצודרוקן איינעם פֿון זײַנע אַנטיחסידישע פּאַמפֿלעטן, אַ ביסל מער אינפֿאָר- 
מאַציע איז פֿאַראַן וועגן די מתנגדים. 1797 איז אַהער געקומען פֿון ליטע דער 
מגיד ישׂראל לייבל וועלכער איז אַרומגעפֿאָרן מיט דרשות קעגן חסידים. אין 
װאַרשע האָט ער אין 1798 אָפּגעדרוקט אַ פּאָלעמישן חיבור א"נ ספר הויכוח, 
װוּ ער קריטיקירט דעם בעל שם טובֿ. אַרױסגעגעבן אין דער שטאָט עװאָס איז 
אונטער דער הערשאַפֿט פֿון מאַכטיקן קיניג פֿרידריך ווילהעלם דעם דריטן" 
האָט דער דאָזיקער חיבור קודם-כּל סיגנאַליזירט, אַז אין ואַרשע קען מען דרוקן 
אַנטיחסידישע ספֿרים. אין 1799 האָט דער זעלבער מחבר אַרױסגעגעבן אין 
װאַרשע אַ ביכל:+ תאות צדיקים, אויך קעגן חסידים. 


שם הגדולים החדש, , זי 80; װ, זי 17; װעגן זײַן אָפּשטאם זען: 

האָים איז ניט געווען קיין קעגענער פֿון אַואַ אויפקלערערישער אַרבעט. 
קאַלמאַנזאָן האָס אים געווידמעט זײַן פֿראַנצײיזישן חיבור וועגן דער ייִדנפֿראַגע, 
האָט זיך פֿאַרבעטן צו דער אֵױבעט פֿון ;אױיסראָטן די געפֿערלעכע כּת", אַ האַלף 
יאָר נאָכן אַרױסגעבן דעט ספר הויכוח איז אַרױױס אַ צוייטער אַנטיחסידישער 


| ספֿר אין וואַרשע, דער זייער זעלטענער זמיר עריצים פֿון דעם מאַקעווער מגיד 


ו 


ר' דוד. דער דאָזיקער חיבור האָט זיך געשטעלט פֿאַר אַ ציל ,אױיסראָטן אַלץ 
דערנער אין דעם ייִדישן קהל". די דאָזיקע ,דערנער"? זײַנען שוין, אויב מען זאָל 
גלייבן ישׂראל לייבלען, געווען אין װאַרשע אין אַ גרויסער צאָל. ער דערציילט, 
למשל, אַו חסידים האָבן אים גערודפֿט אויף די גאַסן פֿון דער שטאָט. אויף 
דער פּעריפעריע פֿון װאַרשע זײַנען שוין געווען גרויסע צענטערס פֿון חסידים, 
צוליב די פֿאַרשטאַרקטע רדיפֿות אויף חסידים אין עסטרײיכישן טייל פּױלן, ד"ה 
אין גאַליציע, האָבן זיך אַ טך ייִדן באַזעצט אַרום װאַרשע, וי גראָדזשיסק, 
סטריקעוו, א"אַ. אויב מען זאָל זיך פֿאַרלאָון אויף די פּאָלעמישע שריפֿטן פֿון 
מאַקעװער מגיד, האָט דער קאָזשעניצער מגיד געזאָלט משפּיע זײַן די שׂררות 
אין װאַרשע, זי זאָלן ניט דערלאָזן דרוקן דעם דאָזיקן היבוי * 

פאַקטיש זײַנען אין 1797 געווען אין װאַרשע זייער וייניק חסידים, זייער 
שעה װאָט נאָך ניט געהאַט געשלאָגן. די אָנהענגערס פֿון חסידות, װי ר' יצחק 
װואָלף (געשטאָרבן 1802), אַ זשאָלקעװער ייר װאָס איז געווען דיין אין װאַרשע 
און אַ קרוב פֿון ר' בונים פֿון פּשיסכע, האָבן קיין סך ניט געקענט אױפֿטאָן = 

די משׂכּילים און די פּױילישע פובליציסטן האָבן אין זייערע באַריכטן שטאַרק 
אַריבערגעכאַפּט די מאָס. זי אַנטיחסידישע ליטעראַטור אין װאַרשע איז ניט 
געווען באַשטימט פֿאַר דער דאָזיקער שטאָט, ממילא שפּיגלט זי ניט אָפּ װואַרשע, 
ניט וי אַ חסידישע און אויך ניט וי אַ מתנגדישע אָדער אַ משׂכּילישע שטאָט = 

װאַרשע האָט, װי מיר זעען, אונטער די פּרײַסן ענדלעך אָנגעהויבן דרוקן 
ייִדישע סבֿרים. דאָס איז געווען 1796. אין דער פֿריערדיקער תּקופֿה אין דאָס 
ניט געראָטן, הגם מען האָט זיך שטאַרק וועגן דעם באַמיט. קריגערס דרוקערײַ 
אין נאָװידװאָר, װאָס האָט אויך באַזאָרגט ואַרשע מיט ספֿרים, האָט זיך ליק- 
ווידירט אין יאָר 1797, 

דער ערשטער דרוקער פֿון ספֿרים איז געווען אַ קריסט. ער האָט געהייסן 
פּיאָטר זאַװאַדזקי. ווען ער איז געשטאָרבן (1800), האָט די אַלמנה װײַטער גע 


פֿירט די דרוקערי, דער זעצער און דער מאַשיניסט זײַנען אויך געווען פּאַליאַקן 


ש. י. יצקן, , פּרק מתּולדות החסידות בפּולניא", ספֿר היובֿל של סאַקאַלאָו, 1904, 


זזי 335---222-208:340 .עק ,1 , (1807) 5012:81:8. שמעון דובנאָװ, געשיכטע פֿון חסידיזם, 
ייִװואָ, ווילנע, 1933, װוו, זוי 15714, 
10244010680 6 4006 40 201:2/640 167016:/1/4 /2962 ,:6ס:968 /{ = 
.22 .ק ,1922 
820 ... . 2606 :0101 103//202/16 20 { 2601018841 יד | גי 
ציטירט דעִם ,װיכּוח" פֿון ישׂראל לייבל און גיט אָן א רײַכע אַנטיחסידישעף ליטעראטטור. 
-עק 176 ,111ש ,1820 ,602152464 ,/:2966 //121:: 00126040106) ,8/1טלסםגן .אנ .{ 
א סך פּרטים װעגן שלמה מײַמאָנס השפּעה אויף דער אַנטיחסידישער אָריענטאציע אין װאָרשע. 


12 אין דער תּקופֿת פֿון דער פּרײַסישער אָקופּאַציע (1796 --- 1807) 


כמיעלעווסקי און טאַטסקי. דער קאָרעקטאָר איז געווען א פּינטשעווער ייִָד: יעקבֿ 
יהודה בן שמואל באָכנער. 

דער ערשטער ספֿר װאָס איז געדרוקט געװאָרן אין װאַרשע איז צמח 
לאַברהם, אַ חיבור אויף ילקוט שמעוני, פֿאַרענדיקט ,ביום ב', ח' תשרי תקנ"ז", 
פֿון קולטור-היסטאָרישן שטאַנדפּונקט איז כּדאַי צו פֿאַרצײַכענען דעם פֿאַקט, 
װאָס דער דאָזיקער ספֿר, צוזאַמענגעשטעלט פֿון אַ פּלינצקער ייד ר' צבֿי הערש 
בן חיים און געדרוקט פֿאָליאָ-פֿאָרמאַט (179 זז'), האָט הסכּמות פֿון אַכט רבנים, 
צווישן זי פֿון ר' לוי יצחק (דער באַרדיטשעװער) װאָס איז גראָד דעמאָלט געווען 
אין פּלינצק און מסתמא אײַנגעשטאַנען מֿײַ דעם גבֿיר-מחבף = 

סוף 1801 האָט זיך זאַװאַדזקיס דרוקערײַ פֿאַרמאַכט. סך-הכּל האָבן זיך 
דאָרטן געדרוקט פֿיר אָדער פֿינף ספֿרים. 

אַ געוויסע צײַט האָט געדרוקט ייִדישע ספֿרים אַן אַנדער קריסט מיטן נאָמען 
װיקטאָר דאָמבראָווסקי. װאַרשעװער לומדים-גבֿירים האָבן אים געהאָלפֿן פֿינאַנ- 
ציעל, צווישן זיי דער גבֿיר ר' ישׂראל צענצעמינער, דער שווער פֿון ר' שאָול 
אייגער. 

מיטן אויסנאַם פֿון דעם װאַרשעװער רבֿ ר' גבֿריאל װאָס האָט אין 1798 
געדרוקט אין ואַרשע אַ קבלה-ספֿר ליקוטים מרב האי גאון-- זײַנען דאָס רובֿ 
מחברים געווען ניט קיין װאַרשעװער, נאָר פֿון פּילץ, לאָסק אאַז"וו, 

דער װאַרשעװער ייַשובֿ איז געווען צו יונג אין זײַן סטאַבילער פֿאָרעם, אַז 
ער זאָל קענען פּראָדוצירן אייגענע לומדים, אַװדאי זײַנען אין װאַרשע געווען 
ישיבֿות, מען ווייסט וועגן זיי אָבער, ליידער, זייער װײיניק. בהדרגה האָט װאַרשע 
אָנגעהויבן צוציען לומדים און מחברים פֿון אַנדערע מקומות. די דאָזיקע צו- 
ציונגיקראַפֿט האָט װאַרשע אָנגעהאַלטן ביז די לעצטע צײַטן אַזױ אַז װאַרשע 
איז געבליבן מער אַ פּראָדוציר:צענטער פֿון קולטורװוערטן דורך אָנגעקומענע 
פֿאַר דער דרויסנדיקער וועלט, וי אַן אייגענער שאַפֿער און אַפֿילן קאָנסומענט. 

אויך אין דינסט פֿון דער פּוילישער קולטור האָבן זיך שוין צו יענער צײַט 
געשטעלט ואַרשעװער ייַדן. דער ערשטער פּוילישער אַנטיקװאַר,) וועמענס פֿאַר- 
דינסטן ס'ווערן שטאַרק געלויבט פֿון אַלע פּוילישע קולטור-היסטאָריקערס, איז 
געווען דווקא ניט קיין משׂכּיל, נאָר אַ פֿרומער ייד פֿון דער יורזדיקע מאַריענ- 

ח. ליברמאן, ,לתּולדות הדפוס בווארשאי, ספר היובל לכבוד אלכסנדר מארכס, ניוײיאָרק, 
תּשייג, זי 20---22, װײַוט אָן, אַז בײַ זאַװאַדזקין האָט זיך געדרוקט נאָר איין ספֿר, װײַל עֶר איז 
אין צװישן געשטאָרבן. די אנדערע האָט שוין געדרוקט די אַלמנה. 
דער זעלבער, תולדות הדפוס בפולניה, אַנטװערפּן, תרצ"ב, זזי 83--87, די באַשרײַבונג פֿון 
צמח לאברהם בײַ; 

אַ שאַרפֿע משכּילישע אָפּשאַצונג פֿון דעם ספֿר בײַ ראָזענטאַלן אין זײַן יודע ספֿר, אַ הוספֿה 
צום קאַטאַלאָג פֿון 3:0656, נומ' 1729, 

שטאַט, געצל זאַלצשטײן (1772--1841), אין יאָר 1803 האָט ער אָנגעהויבן האַנד- 
לען מיט אַלטע פּױילישע ביכער און מאַנוסקריפּטן. מיט אים האָט זיך עס אָנ- 
געהויבן די זאַלצשטײן-דינאַסטיע פֿון ייִדן-בוכהענדלערס װאָס האָבן ביז דער 
צווייטער וועלט-מלחמה געשמט אין װאַרשע װוי די גרעסטע מומחים אין אַלט- 
פּוילישע ביכער. דער ערשטער אײראָפּעיִשער פּוילישער בוכהענדלער, פֿאַרלעגער 
און אַרױסגעבער איז געווען אַ װואַרשעװער ייָד, ער האָט געהייסן נתן מאיר מנלי 
{--מאַנעלען גליקסבערג (1770---1836), ער האָט אָנגעהויבן זײַן טעטיקייט אין דער 
פּרײַסישער תּקופֿה אין יאָר 1806, און לעבן פּוילישע װוערק אויך אַרױיסגעגעבן 
זײַטשע. אָט די התחלה זײַנע אין אױיסגעפֿאַלן אויף אַ צײַט, ווען אַ טויטקייט 
האָט געהערשט אין דער קולטורוועלט פֿון װואַרשע און פּוילישע שרײַבערס האָבן 
אַפֿילו ניט געגלייבט אין דעם קיום פֿון זייער לשון. געווען אויך אַנדערע, פֿון 
קלענערן פֿאַרנעם, װאָס האָבן ניט איבערגעלאָזט קיין טיפֿערע שפּורן אין דער 
קולטור-געשיכטע פֿון דער פּוילישער ואַרשט. * 

ניט געקוקט אויף די שװאַרצע אָדלערס, מיט װעלכע מען האָט געהאַט 
באַהאָנגען די שטאָט צום איבערזעטיקן זיך, האָבן די פּרײַטישע באַאַמטע גע" 
װוּסט, אַז אין דער װועלט קומען פֿאָר גרויסע געשעענישן װאָס װעלן אומפֿאַר- 
מײַדלעך האָבן אַ חשפּעה אױפֿן פּאָליטישן גורל פֿון װאַרשע. פּרײַסן האָט זיך 
געגרייט צו דער מלחמה מיט פֿראַנקרײַך. דעם 14טן אָקטאָבער 1806 האָט נאַ- 
פּאָלעאָן אין שלאַכט אונטער יענאַ געבראָכן די פּרײַסישע העגעמאָניע אין 
צענטראַל- און מיזרח-אייראָפּע. דעם 27סטן אָקטאָבער איז ער שוין געווען אין 
בערלין. דעם זעלבן טאָג האָט דער װאַרשעװער גובערנאַטאָר פֿאָן קעלער באַ- 
קומען אַ באַפֿעל שטילערהייט צוצוגרייטן די עװאַקואַציע פֿון װאַרשע. 

דער פרעסע האָט מען ניט דערלויבט צו שרײַבן װעגן דער קאַטאַסטראָפֿע 
בײַ יענאַ, אזוי אַז די אײַנוווינערס האָבן ניט געװוסט װאָס ס'איז פֿאָרגעקומען, 
גאָר איין מענטש אין װאַרשע האָט וועגן דעם געװווסט. דאָס איז געווען פֿירשט 
יוזעף פּאָניאַטאָװוסקי. מיד פֿון זײַנע בעלער און באַלעטן, איז ער געזעסן אין 
זײַן שלאָס און געװואַרט אויף דער שעת הכּוֹשר װאָס װעט אים באַפֿרײַען פֿון 
זײַן בײַראָניסטישן ספּלין און דערהייבן צו אַ ראָלע, צו וועלכער עֶר, דער 
פּלימעניק פֿון לעצטן פּוילישן קיניג, האָט זיך געפֿילט באַרופֿן אין זכות פֿון 
דער משפּחה און אויך אין זכות עצמו. קעלער האָט אים געמאַכט אַן אומגעריכטן 
וויזיט און אים איבערגעגעבן די שטאָט, פֿון פּראַגע האָט מען שוין געהערט די 
ערשטע שאָסן. דאָס האָט מיראַטס קאַװאַלעריע געהאַט אַ צוזאַמענשטױס מיט די 
רוסישע קאָזאַקן, אַ טייל פֿון דעם אַריערגאַרד װאָס האָט צוזאַמען מיט די פּרײַסן 
געקעמפֿט קעגן די פֿראַנצױזן. 

די עװאַקואַציע פֿון װאַלשע איז פֿאָרגעקומען שטיל און מיט אַ סדר. מען 
האָט נאָר רעקויזירט פֿערד. און וועגענער און אַרױסגעגעבן ;לעגאַלע* קבלות 
וװואָס זײַנען קיין מאָל ניט געסילוקט געװאָרן. יענע נאַכט, ווען נאָך אַ צעניאָרי- 
קער ממשלה האָט דער פּרײַס פֿאַרלאָזן די שטאָט, האָבן די שטאָטישע נאַכט- 


* ליטעראַטור װעגן די ענינים אין װײַטערדיקע קאַפּיטלען. 

וועכטערס -- אינװואַלידן, דאָס רובֿ מיט איין הילצערנעם פֿוס --אונטערן טאַקט 
פֿון די הילצערנע טריט זייערע געלאַסן, גלײַך וי גאָרניט, אויסגעזונגען זייער 
רעטשיטאַטיו, אַז ;עס איז שוין צײַט צו שלאָפֿן?. די שטאָט איז שוין סיי וי 
געשלאָפֿן. אָבער יענע נאַכט האָט װאַרשע איבערגעלעבט די גרעסטע פּאָליטישע 
טראַנספֿאָרמאַציע אין איר געשיכטע. אין דער פֿרי האָט דער װאַרשעװער תּושבֿ 
מער ניט געזען קיין פּרײַסישע סאָלדאַטן. אויף די ראָגן פֿון די גאַסן האָט ער 
שוין געלייענט פּאָניאַטאָווסקיס מודעה, אַז אַ נײַע תּקופֿה הייבט זיך אָן אין דער 
געשיכטע פֿון דער דאָזיקער אין בלוט אוױיסגעבאָדענער שטאָט, דעם תּוך פֿון דער 
בשׂורה האָט אָבער קיינער ניט געקענט באַשײדן, אַפֿילו ניט דער פֿירשט גופֿא, 
דער צײַטװײַליקער ,פּלאַצהאַלטער?. זעקס און דרײַסיק שעה איז װאַרשע געווען 
אָן אַ בעל-הבית. אַ מעמואַריסט װאָס האָט דאָס איבערגעלעבט האָט געשריבן, 
אַז דאָס איז געווען די לענגסטע תּקופֿה אין זײַן לעב" דער המון האָט זיך 
אַ װאָרף געטאָן אַראָפּרײַסן די שװאַרצע אָדלערס, מיט װאָס צו פֿאַרבײַטן האָט 
ער נאָך ניט געװוּסט; דערװײַל איז מען געווען אין עקסטאַז צוליב דעם װאָס / 
דער שׂונא גייט אַװעק. פֿאַר די אַלטע, װאָס זיי האָבן דורכגעלעבט אַלע דױײַ 
חלוקות פֿון פּוילן און אין זייער שװאַרצזעערײַ געהאַלטן, אַז פּוילן איז געענדיקט, 
איז דאָס געווען אַ טאָג פֿון גרויסער פֿרײד. 

דעם 28סטן נאָוועמבער 1806, זעקס אַ זייגער אין דער פֿרי, איז דורך 
אַ פּראָװיזאָרישן בריק פֿון פּראַגע אַרײַן פֿראַנצײיזישע קאַװאַלעריע. אַ טאָג 
שפּעטער איז מיט גרויס פּאַראַד אַרײַנגעפֿאָרן מיראַט, דער הערצאָג פֿון בערג, 
דער שװאָגער פֿון דעם גרויסן נאַפּאָלעאָן. = 

די פּוילישע אײיַנוווינערס פֿון שטאָט זײַנען געשטאַנען פֿאַר אַ נײַעם מאָרגן, 
זיי האָבן געגלייבט אין אים און זיך שטאַרק געפֿרײט אין פֿאָרױס. די װאַרשע- 
ווער ייִדן האָבן זיך צוגעקוקט און געשוויגן. זיי האָבן נאָך קיין רעכט אויף פֿרײד 
ניט געהאַט. זיי האָבן אָבער געהאָפֿט. 

אין דער תקופה פֿון פֿירשטנשאַפֿט ואַרשע (1807--1813) 


דער קאַמפף אַרום ייִדישע רעכט 


די פּוילישע געזעלשאַפֿט װאָס האָט געגלייבט אין נאַפּאָלעאָנען האָט געפֿונען 
באַפֿרידיקונג אין העלפֿן די פֿראַנצױזן זיך פֿילן היימיש אין װאַרשע, די דער- 
שטיקטע נאַציאָנאַלע בענקשאַפֿטן האָבן אין איצטיקן מאָמענט באַקומען אַ קאָנ- 
קרעטן תיקון. פֿרױען האָבן געעפֿנט פּריװאַטע שפּיטעלער, גענייט וועש פֿאַר די 
זעלנערס, געשטריקט װוינטערזאַכן, געגרייט באַנדאַזשן. מענער האָבן זיך געגרייט 
צו מיליטער אָדער אַ באַאַמטן-קאַריערע. מיט דעם מאָמענט װאָס די פּרײַסן זײַנען 
אוועק האָט זיך דערפֿילט אַ דוחק אין אייגענע, פּוילישע קאַדערס באַאַמטע און 
אָפֿיצירן. די יוגנט האָט זיך קודם- כּל געריסן אין די רייען פֿון אַן אייגענער, 
נאַציאָנאַלער אַרמײ, װאָס איז געווען פֿאַרװיגט אין אַ ראָמאַנטישער גלאָריע. 
דער ענטוזיאַזם האָט אויך ניט געקענט אױיסמײַדן די ייַדן, די מאַסע, מער רע- 
זערווירט, קלוג מיט דער חכמה פֿון געניטשאַפֿט נאָך דער צעניאָריקער הערשאַפֿט 
פֿון פּרײַסן, האָט ניט געהאַט קיין סיבות אַרויסצושטעלן אַ וועקסל פֿון פּאָליטישן 
בטחון. אָבער די קליינע גרופע ;אױיפֿגעקלערטע" ייַדן, די רײַכע סוחרים, לי- 
װעראַנטן און באַנקירן, מער באַהאַװנט אין , פּאָליטיקע?, האָבן זיך שוין גענייט 
פּאָליטישע בײַטעלעך, עלפּי אַנאַלאָגיע מיט די דערגרייכונגען פֿון ייִדן אין 
אַנדערע לענדער װאָס דער קליינער קאָרסיקאַנער האָט פֿאַרנומען. * 

אין דער נאַכט פֿון 18טן אױפֿן 19טן דעצעמבער 1806 איז נאַפּאַלעאָן גע- 
קומען קיין װאַרשע. ער האָט פֿאַרבראַכט אין שטאָט סך-הכּל פֿינף טעג. אויף 
נאַגריסן אים האָט די קהילה אַרױסגעשטעלט דווקא ,מופֿקרים", וי די פֿרומע 
פֿלעגן רופֿן די משׂכּילים, װײַל צווישן זיי זײַנען געווען מענטשן װאָס האָבן גוט 
באַהערשט די פֿראַנצײיזישע שפּראַך. די װאַרשעװער דעלעגאַציע האָט געמוזט 
אויף נאַפּאָלעאָנען מאַכן אַ גוטן אײַנדרוק, בפֿרט, אַז ער איז געקומען דורך פּויזן, 
ווו די ייִדן מיט בערד און פּאות האָבן אויף אים געמאַכט ניט קיין געהויבענעם 
אײַנדרוק. די דעלעגאַטן האָבן אים אונטערגעטראָגן אַ ליד אויף העברעיש און 

ציטירט אַ טאָגבוך פֿון אַן ענגלענדער פּערי (שז:26), װאָס שרײַבט, אַז אין װאַרשע באגײט 
מען זיך שלעכט מיט ייִדן, און דעם פֿראַנצױז באַראַגט (34:4016), װאָס שרײַבט, אַז , פֿראַנ- 
צויזן און פּאַליאַקן באַגײען זיך שלעכט מיט ייִדן, װאָס טראָגן דאָס איבער מיט גרויס געדולך", 
באַזונדער די נײַע פוילישע באאמטע. 

פֿראַנצײיזיש א"נ שירי הוד. * צו דער באָמבאַסטיק פֿון דעם פֿראַנצײיזישן סטיל 
איז נאַפּאָלעאָן משמעות שוין געווען צוגעוווינט; אַזעלכע אָדעס האָט מען אים 
אונטערגעטראָגן אין אַ סך קהילות אין אײראָפּע. מבֿינות אויף דעם העברעישן 
סטיל האָט געקענט זאָגן דער לובלינער ייד זאַלקינד הורוויץ, דער ביבליאָטעקאַר 
אין פּאַריז, װאָס האָט די דאָזיקע אַלע ;אַלט-טעסטאַמענטישע* געגראַמטע און 
ניט-געגראַמטע דעקלאַראַציעס אַרכיװױירט לזכר עולם. װער ס'איז געװוען דער 
,דיכטער? פֿון דער װאַרשעװער אָדע בלײַבט אַ סוד. אויף דעם באָדן פֿון װאַרשע 
איז שווער צו געפֿינען אַ משׂכּיל, װאָס װאָלט זיך אַרײַנגעפּאַסט אין דער דאָזיקער 
משוררישער רעם. אויך ווייסט מען ניט, װאָס איז אויף דער מסתּמא גאָר קורצער 
אוידיענץ פֿאָרגעקומען. נאַפּאָלעאָן האָט קיין שום דעקלאַראַציעס ניט גצַקענט 
מאַכן. געווען איז דאָס עטלעכע חדשים נאָך דער באַרימטער פֿאַרזאַמלונג פֿון 
די ;נאָטאַבלען", װאָס דער רצון פֿון קייסער האָט צונױפֿגעזאַמלט קיין פּאַריז 
פֿון פֿראַנקרײַך און איטאַליע. די דאָזיקע פֿאַרזאַמלונג איז געווען אַ גענעראַל- 
פּראָכע פֿאַר אַ גרויסן ספּעקטאַקל װאָס האָט געזאָלט האָבן די היסטאָרישע 
חשיבֿות פֿון אַן אױפֿגעלעבטן סנהדרין און די דעקאָראַטיווע טעאַטראַלישקײט 
פֿון אַ כאָר ייִדישע ;פּריסטערס" װאָס גיבן זייער הסכּמה צו דער מלוכישער 
חכמה פֿון דעם קאָרסיקאַנער. די דאָזיקע פּרעמיערע איז גראָד געווען אין צו- 
גרייטונג. בעת נאַפּאָלעאָן איז געווען אין װאַרשע, האָט מען שוין אין פּאַריז 
געמאַכט פּראָבעס. זײַנע אָבסערװאַציעס אין פּױלן זײַנען געווען פֿאַר דעם ענין 
זייער וויכטיק בכלל, און פֿאַר דער פֿראַגע פֿון אַן ענלעכן ספּעקטאַקל אין פּױלן 
בפֿרט, וועגן דעם האָט מען אין װאַרשע געהאַט די בעסטע אינפֿאָרמאַציע. מיט 
אַ יאָר שפּעטער, בעת דער קסנהדרין" האָט דעקלאַרירט דאָס װאָס דער קייסער 
האָט פֿון אים געװאָלט, האָט די פּוילישע פּרעסע געשריבן וועגן נאַפּאָלעאָנס 
,ייִדישע פּלענער" מיט אַ סך אינטערעס, און מיט דער צײַט איז דער באַשלוס 
פֿון סנהדרין געװאָרן אַ ,שטאַמפּ-פֿאָרמל* פֿאַר יעדן פּױלישן פּאָליטיקער און 
פּובליציסט װאָס האָט געװאָלט מזכּה זײַן די ייִדן מיט רעפֿאָרמען װאָס זאָלן ווערן 
דער פּרוזדור צום גן-עדן פֿון עמאַנציפּאַציע. 

אַװודאי איז נאַפּאָלעאָן ניט געקומען קיין װאַרשע נאָכן לשון-קודשדיקן שיר. 
געקומען איז ער פֿאָרמירן אַ נײַע אַרמײ פֿון זין פֿון פּױלישן פֿאָלק, װאָס זאָל 
מיט אַ בלוטשטײַער העלפֿן רעאַליזירן זײַנע חלומות. דערבײַ האָט ער צוגעזאָגט 
אױפֿצולעבן די פּוילישע מלוכה. האָט מען אין װאַרשע גענומען ווערבירן פֿרײַ" 
ויליקע. די ווערבירונג האָט אין אָנהייב קיין גרויסע רעזולטאַטן ניט געבראַכט. 
צווישן די ערשטע 0 פֿרײַװויליקע װאָס װאַרשע האָט געגעבן זײַנען אַגבֿ געווען 


' די אָדע פֿון דעצעמבער 6 געדרוקט אין /2::/476102, 1913, װו, זזי 121--127, איבערגע" 
דרוקט בײַ ע. נ. פֿרענק, יהודי פולין בימי מלחמות נפליון, װאַרשע, 1912. נאַפּאָלעאָן אי 
כּלומרשט געווען צופֿרידן מיטן קבלת"-פּנים פֿון ייַדן אין פּוילן, ער האָט געזאָלט זאָגן; 
18 8120 6 64 6גת 1סטם 3 +1640טסקן 70:14. קאָט אויף װאָס איז מיר צו גוץ גע" 

אויך צוויי צענדלינג ייִדן, אַ הויכע ציפֿער פֿאַר יענער צײַט און יענע ייִדישע 
אומשטאַנדן, 
יאַנואַר 1807 איז נאָפּאָלעאָן נאָך אַ מאָל געקומען קיין װאַרשע און געשאַפֿן 
די װאַרשעװער רעגירנדיקע קאָמיסיע (272072402 1400019(4 36/2192260944). 
די דאָזיקע קאָמיטיע נעמט זיך תּיכּף צו שאַפֿן די ערשטע רודימענטן פֿון אַ 
מלוכה-אַפּאַראָט. װאַרשע קריגט צוריק אירע מוניציפאַלע רעכט װאָס די פּרײַסן 
האָבן געהאַט אָפּגעשאַפֿט. באַזירט אויף די תּקנות פֿון אַפּריל 1791, װאָס די 
,מיעשטשאַנישע רעװאָלוציע? האָט געהאַט אויסגעקעמפֿט, האָבן װאַלרעכט גע- 
דאַרפֿט האָבן נאָר שטאָטישע בירגערט, גיט קיין שטאָטישע אײַנװוינערס; ממילא 
זײַנען ייַדן געווען אויסגעשלאָסן,. דערקעגן האָט די נאַציאָנאַלע גװאַרדיע, פֿאָר- 
מירט אַפּריל 1807, קיין שום חילוק צווישן קריסט און ייִד ניט געמאַכט, 
דערװײַל איז װאַרשע אַרײַן אין אַ טראַנס פֿון מיליטערישער עקזאַלטאַציע, 
דער זעלנער, און נאָך מער דער אָפֿיציר, ווערט דער אָביעקט פֿון נאַציאָנאַלן 
קולט. די פֿײַנע מונדירן פֿון די אָפֿיציױן, פֿאַר וועלכע עס האָבן געמוזט צאָלן 
די אַלע װאָס זײַנען געווען אויסגעשלאָסן פֿון מיליטער-דינסט, סײַ ייָד, סײַ 
קריסט, זײַנען געװאָרלן די סענסאַציע פֿון שטאָט און דער שטאָלץ פֿון די ואַר" 
שעווער ייִדישע שנײַדערס, כּדי זיך פֿאַרזיכערן פֿון דעם שׂונאס אַטאַקן, האָט מען 
אָנגעהויבן בויען פֿאָױטיפֿיקאַציעס. אין דער דאָזיקער אַרבעט האָבן זיך אויך 
באטײיליקט ייָדן, 
אין אַ פּוילישער צײַטונג געפֿינט זיך אַ באַשרײַבונג פֿון גראָבן באַפֿעסטי- 
קונגען אויף פּראַגע. װאָס דערמאָנט מיט איף טאָן די עפּילישייַדישע פֿאַר- 
ברידערונג" פֿון אָפּריל 1794, 
דאָ |בײַ די פֿאַרטיפֿיקאַציעס אין פּראַגען זעט מען די ערנצטע 
דינערס פֿון קלויסטער, דאָרטן זעט מען דעם זרע ישׂראל װאָס האָט זיך 
שוין אָפּנעװוינט פֿון אַזאַ אַרבעט; דאָ -- אַ שטאַרקע האנט פֿון אַ בעל- 
מלאָכה, דאָרט אַ דעליקאַטע, איידעלע האַנט פֿון אַ שיינהייט; דאָ אַ גבֿיר, 
אַן אבֿיון; זיי אַלע יאָגן זיך נאָכן כּבֿוד צו שיטן באַפֿעסטיקטע ווענט,* 
אין דער דאָזיקער אַטמאָספֿער פֿון מיליטערישע צוגרייטונגען איז אַדורך 
דאָס לעבן אין װאַרשע אונטער דער רעגירנדיקער קאָמיסיע. 
דעם 7טן יולי 1807 װערט אין דעם שטעטל טילזיט געשלאָסן אַן אָפּמאַך 
צווישן דעם רוסישן אימפּעראַטאָר אַלעקסאַנדער דעם ערשטן און נאַפּאַלעאַנען 
לויט וועלכן די פּוילישע טעריטאָריע װאָס פּרײַסן האָט געהאַט באַקומען וי 
אַ דעזולטאַט פֿון דער צווייטער און דריטער חלוקה וערט פֿאַרװאַנדלט אין 
א זעלבשטעגדיקער מלוכה מיטן נאָמען: ,פֿירשטנשאַפֿט װאַרשע?. דער זאַקסישער 
קיניג פֿרידריך אויגוסט איז באַשטימט געװאָרן פֿון נאַפּאָלעאָנען פֿאַר דעם פֿירשט 
פֿון דער נײַגעשאַפֿענער מלוכה, 
די דאָזיקע טעריטאָריע האָט געהאַט צוויי מיליאָן מיט 400 טויזנט אײַנ- 
וווינערס, לויטן פֿראַנצײזישן מוסטער איז זי פֿאַרטײלט געװאָרן אין 6 דעפּאַר- 

טאַמענטן: פּויזענער, קאָלישער, בראָמבערגער, פּלאָצקער, װאַרשעװער און 
לאָמזשער. 
צוויי װאָכן נאָכן שלום-אָפּמאַך איז שוין די קאָנסטיטוציע פֿון דער נײַער 
מלוכה געווען פֿאַרטיק, דיקטירט האָט זי, אין דרעזדן, נאַפּאָלעאָן גופֿא. ער האָט 
זיך דערבי: גערעכנט מיט די מיינונגען פֿון דער רעגירנדיקער קאָמיסיע װאָס 
האָט אין אירע צוגרייטונגען פֿאַר אַ קאָנסטיטוציע געהאַט פֿאָרמולירט דעם 
פּרינציט פֿון ,,/טאַלעראַנץ לגבי אַלע אמונות. * 
די דאָזיקע קאָנסטיטוציע פֿון פֿירשטנשאַפֿט װאַרשע האָט קיין שום אויס- 
נאַמען פֿאַר ייִדן ניט געמאַכט, ממילא האָבן ייִדן געדאַרפֿט פֿאַררעכנט װערן 
פֿאַר גלײַכע בירגערס פֿון לאַנד, 
לויט איר כאַראַקטער איז דאָס געווען װײַט ניט קיין דעמאָקראַטישע קאָנ- 
סטיטוציע, זי האָט באַפֿעסטיקט אַן אַבסאָלוטע מאָנאַרכיע מיט אַ פּאָר ריין 
פֿאַרמעלע הנחות לטובֿת דעם פּרינציפּ פֿון רעפּרעזענטאַנץ. דער קיניג רופֿט 
דעם סיים קיין װאַרשע אַלע צוויי יאָר אויף ניט מער וי פֿופֿצן טעג. די אויס- 
פֿירמאַכט געפֿינט זיך אין די הענט פֿון קיניג גופֿא. צו אים געהער אויך די 
געזעץ-יגעבערישע איניציאַטיו און ער באַשטימט די מיניסטאָרן. אַ סענאַט איז 
געווען מער אַ שטומער צוגאָב װי אַ מאַכטאָרגאַן. עס װערט אײַנגעפֿירט אַ 
שטרענגער ביוראָקראַטישער צענטראַליזם. די איינציקע פּראָגרעסיווע רעפֿאָרמען 
זײַנען געווען די באַפֿרײַונג פֿון פּויערים, אָבער אָן ערד; גלײַך-באַרעכטיקונג 
לגבי דעם געזעץ און דאָס אַרײַנפֿירן דעם נאַפּאָלעאָנישן קאָדעקס, 
די ייַדישע גלייך-באַרעכטיקונג אין הסכּם מיטן דעקלאַראַטיוון נוסח פֿון 
דער קאָנסטיטוציע האָט זיך ערשט געדאַרפֿט אַרױסװײַזן אין דער פּראַקטיק. 
ייִדן גופֿא זײַנען ניט געווען אַזױ זיכער, אַז זיי האָבן שוין באַקומען פֿולע ביר" 
געררעכט. די שטימונג אין לאַנד איז ניט געווען פֿאַר צולאָזן ייִדן צו אַזעלכע 
רעכט. דער סנהדרין אין פּאַריז האָט אויף די זיצונגען פֿון 7טן פֿעברואַר ביזן 
7טן מאַרץ 1807 געהאַט געגעבן פֿאָרמולירונגען, װאָס זייער תּמצית איז געווען, 
אַז כּל זמן ייִדן זײַנען אַנדערש וי די ;בעלי-בתּים" פֿון לאַנד, זײַנען זיי ניט 
ראָזי צו ווערן אַ טייל פֿון דער דאָזיקער ,נאַציאָנאַלער בעל-הבתּישקייט". 
אין װאַרשע האָבן די באַשלוסן פֿון סנהדרין אַרױסגערופֿן אַ געװאַלדיקן 
אינטערעס, אפֿשר א גרעסערן וי ערגעץ װוּ אַנדערש. 
די פּוילישע פּרעסע האָט ניט געקאַרגט קיין ידיעות וועגן דעם פֿאַרלױף 
פֿון די זיצונגען. איין צײַטונג האָט אַפֿילו געשריבן, אַז נאַפּאָלעאָן /פֿאַררופֿט 
אַלע יידן, אײַנגעשלאָסן די פּוילישע, זי זאָלן זיך שטעלן אונטער זײַן פֿאָן, כּדי 
צו העלפֿן באַפֿרײַען ירושלים און צוריק אױפֿבױען דעם בית:המקדש". 
אַ צווייט מאָל האָט די זעלבע צײַטונג געשריבן, אַז די פּרינציפּן פֿון סנהדרין 
זדאַרפֿן אָנגעװענדט ווערן אין פּוילן, * 

אין 1807 האָט איינער ביעלאַװסקי געשריבן אין זײַן ,פּראָיעקט פֿאַר אַ 
קאָנסטיטוציע פֿון פּוילישן פֿאָלק*, אַז ייִדן װעט מען ערשט דעמאָלט קעגען 
צולאָזן װי בירגערס, ווען זיי װועלן אָננעמען די עיקרים פֿון פּאַריזער סנהדרין 
און װועלן זיך קודם-כּל אויטלערנען פויליש. יעמאָלט װעט מען די יִָדן װאָס 
וווינען אין די דערפֿער אינקאַרפּאָרירן אין פּויערים-קלאַט, און די װאָס אין די 
שטעט -- אין דעם קלאָס שטאָטלײַט, * 

דעם כּלל, אַז מען קען ניט זײַן קיין בירגער, סײַדן מען קען פּויליש, האָט 
מען געװאָלט אָנװוענדן אין אַ לאַנד, װוּ עס איז בכלל קיין שול ניט געווען אַפֿילן 
ניט פֿאַר פּאָליאַקן, אַפּשיטא פֿאַר ייִדן, דאָס איז געווען אַ ממזריש גוטער תּירוץ 
ניט צוצולאָזן ייִדן צו בירגעררעכט און דערבײ אַפֿילו ניט קיין װונק טאָן, אַז 
דאָס איז געצילט קעגן זיי. שוין אין דעם דעקרעט פֿון 7טן סעפּטעמבער 1808 
איז טײלװײַז בטל געװאָרן די מעגלעכקייט פֿאַר ייִדן צו געגיסן פֿון אַקטיוע 
פּאָליטישע רעכט. עס וערט דאָרטן געזאָגט, אַז יעדער איינער װאָס אין געבוירן 
אויף דער טעריטאָדיע פֿון פֿירשטנשאַפֿט װאַרשע אָדער װאָס האָט לכל הפּחות 
אָן איבעררײַס געלעבט דאָױטן צען יאָר -- איז אַ בירגער. דאָס װאָלט געדאַרפֿט 
חל זײַן אויף ייַדן, אַחוץ אפֿשר א הײַפֿל װאָס זײַנען געקומען אין דער פּרײַסי- 
שער תּקופֿה אָדֹער האָבן פֿאַרלאָון דאָס לאַנד צואַמען מיט די פּרײַסישע 
אָקופּאַנטן. װײַטער קומט אָבער אַ פּונקט װאָס מאַכט בטל דעם אַלגעמײנעם 
ליבעראַלן פּרינציפּ. אַ בירגער מוז קענען די פּילישע שפּראַך. די מערסטע 
ייִדן האָבן קיין פּויליש ניט געקענט קענען, װײַל זיי האָבן קיין שולן ניט באַזוכט, 

די פּויילשע ,יאַקאָבינער? האָבן פֿאָרגעלײגט אַ פּלאַן צו שיקן אויסגעקלי- 
בענע ,אױפֿגעקלערטע? ייִדן קיין פּאַריז צוֹ באַקענען זיך מיט דער אַױבעט פֿון 
סנהדרין, און דעױנאָך זאָל מען צונױפֿרופֿן אין װאַרשע אַן ענלעכן אָבער אַ 
,סלאַװוישן? סנהדריין װאָס זאָל לויטן פֿראַנצײזישן מוסטער רעפֿאָרמירן דאָס 
ייִדישע לעבן. דעם דאָזיקן געדאַנק האָט דער סענאַט אַפֿילו אונטערגעטראָגן דעם 
הערשער פֿון פֿירשטנשאַפֿט ואַרשע, ווען מען האָט באַהאַנדלט די פֿראַגע פֿון 
פּאָליטישע רעכט פֿאַר ייִדן ' 

דער רעפֿערענט פֿון סענאַט, קאַרל פֿרידריך װואָידאַ ({2סץס900 ) האָט אין 1808 
אויסגעאַרבעט אַ פּראָיעקט פֿון רעפֿאָרמירן דאָס ייַדישע לעבן אין לאַנד, געבויט 
אין גאַנצן אויף דעם פֿראַנצײיזישן מוסטער, ער האָט אויך געװאָלט האָבן אַ קאָן- 
סיסטאָריע, װוי פֿראַנקרײַך האָט באַשלאָסן צו האָבן, אָפּשאַפֿן די אױיטאָנאָמיע פֿון 
די קהילות, פֿאַרשמעלעױן די קאָמפּעטענץ פֿון בית-דין, רעגלאַמענטירן די ייִדישע 
פּרנסות, פֿאַרװערן געלט-הלוואות און נאָך אַנדערע זאַכן װאָס האָבן זיך לחלוטין 
ניט אַרײַנגעפּאַסט אין דער ועלט פֿון דער ייִדיש-פּוילישער וירקלעכקייט " 

דער פּאָליטיקער און דיכטער ניעמצעוויטש האָט אין זײַן קװאָרענונג פֿאַר 
די בשותּפֿותדיקע לאַנדסלײַט? געשריבן, אַז מען דאַרף קודם-כּל ייִדן ;אַרײַנװעבן 
אין אונדזער באַפֿעלקערונג, כּדי זיי זאָלן ערשט וערן נוצלעכע און ערלעכע 
בירגערס פֿון לאַנד?. אַן אַנדערער האָט זיך אַרױסגעזאָגט, אַז פֿאַר ייִדן איז ניטאָ 
קיין אַנדער גליק אין פּוילן װי זיך נעמען אַ מוסטער פֿון פֿראַנצייזישע ייִדן און 
ליקווידירן זייער ,אײגנאַרטיקײט? ' װוי אַ מוסטער פֿאַר די פּוילישע ייִדן האָט 
מען אויך אַרױיסגעשטעלט די ייִדן פֿון דער קליינער מלוכה װעסטפֿאַליע װאָס 
נאַפּאָלעאָן האָט געגרינדעט און װוּ ער האָט געמאַכט זײַן ברודער זשעראָם פֿאַרן 
קיניג. דער פֿירער פֿון דער װעסטפֿאַליער קאָנסיסטאָריע ישׂראל יאַקאָבזאָן איז 
אָפֿט דערמאָנט געװאָרן. פֿון קאַסעל און ברוינשווײנג האָט מען אין דער 1620/2) 
4רץו געדרוקט אױספֿירלעכע בריוו וועגן דעם ייִדישן עקספערימענט, 
אין די דאָזיקע בריוו װוערט דערציילט, אַז זשעראָם קוקט ניט אויף עזײַגע? ייִדן 
וי אויף ייִדן, נאָר ,ווי אויף זײַנע קינדער". אָבער די זעלבע בלעטער אין װאַרשע, 
װאָס האָבן אַזױ געלויבט די ,ציוויליזאַציע? פֿון ייִדן אין װעסטפֿאַליע, האָבן אין 
זייערע פּירושים אָנגעוויזן, אַז אין פּרט פֿון גלײַך באַרעכטיקן ייִדן קען וועסט- 
פֿאַליע קיין מוסטער פֿאַר פּוילן ניט זײַן. בעת גאַנץ װעסטפֿאַליע -- האָבן זי 
געטענהט -- האָט סך-הכּל 3,019 ייִדן אויף 2,000,000 אײַנוווינערס, האָט װאַרשע 
אויף 70,000 פֿינף מאָל אַזױ פֿיל. * 

פֿירשטנשאַפֿט װאַרשע האָט אין די אויגן פֿון פּוילישע מלוכח-לײַט געזאָלט 
ווערן פֿאַר ייִדן קודם-כּל אַ לאַבאָראַטאָריע פֿון פּראַקטישער אַסימילאַציע, וי דאָס 
איז געווען װעסטפֿאַליע," אין די היימען פֿון װאַרשעװער פוילישע אינטעליגענטן 
האָט מען דיסקוטירט וועגן דער יידן-פֿראַגע; עטלעכע דיסקוסיעס האָט די מיט" 
צײַטלערישע מעמואַריסטישע ליטעראַטור אַפֿילו פֿאַרצײכנט. יחידים-פּאָליאַקן 
האָבן געגלייבט, אַז מיט דעם מאָמענט, ווען פֿרעמדע השפּעות װעלן װערן 
עלימינירט פֿון דעם גדר פֿון פּוילישן קולטור-לעבן, װעט אַ בהדרגהדיקע פֹאָי 
לאָניזאַציע ניט דאַרפֿן לאָזן אויף זיך לאַנג װאַרטן, * 

אָבער אַפֿילו אַזאַ ראַדיקאַלער פּוילישער פּובליציסט װי קאַלאַסאַנטי שאַ- 
ניאַווסקי, דער ערשטער קאַנטיאַנער אין פּוילן, האָט געהאַלטן, אַז עס איז פֿרי- 
צײַטיק צו רעדן וועגן גלײַכע רעכט פֿאַר ייִדן. זײַן לאַגער האָט געלויבט די 
פּרײַסישע אויסנאַם-געזעצן בנוגע ייַדן, װײַל ייִדן קענען נאָך ניט זײַן קיין 

פּאַטריאָטן, דאָס איז אַלץ געשען אין דער צײַט, ווען אַפֿילו אִין פּרײַסן האָבן 
די ליבעראַלע ייִדן אין קאַמף פֿאַר רעכט אַרויסגעשטעלט דווקא בערעק יאָסע- 
לעוויטשן פֿאַר אַ ראַיה, אַז ייִדן קענען זײַן גוטע פּאַטריאָטן, װאָס דאָס איז 
יעמאָלט אידרענטיפֿיצירט געװאָרן מיט גוטע זעלנערס * 

פֿון דער אַנדערער זײַט האָבן װאַרשעװער , אױפֿגעקלערטע? ייִדן שוין געהאַט 
אָנגענומען דעם נאַפּאָלעאָנישן פּרינציפ, אַז מיליטער-דינסט איז די בעסטע שול 
פֿאַר אַסימילאַציע, אַ סך אַ שטאַרקערע וי רעפֿאָרמען פֿון רעליגיע און אַפֿילו 
די שפּראַך פֿון לאַנד. מען האָט זיך אין דער גרופּע געגרייסט מיט דעם, װאָס אַזאַ 
אַסימילאַציע האָט זיך אין די מויעון פֿון װאַרשע געזען אַ סך פֿריער איידער אין 
פֿראַנקרײַך. געמיינט האָט מען דאָס טאַקע בערעק יאָסעלעװיטשן. אויף דער צײַט 
פֿון פֿירשטנשאַפֿט װאַרשע פֿאַלט אויס דער תחית המתים פֿון זײַן פּאָפּולאַריטעט; 
ער האָט צוזאַמען מיט אַ פּאָלק ייִדן געדינט אין דער פּוילישער אַרמײ; ער האָט 
מיטגעמאַכט די גלאָררײַכע איטאַליענישע קאַמפּאַניע פֿון די לעגיאָנען. 

בעת מען האָט אין װאַרשע דעם 14טן יוני 1807 געשפּילט אַ פּאַטריאָטישע 
פּיעסע בי באָגוסלאַווסקין אין טעאַטער, האָט מען נאָך אַ מאָל אױפֿגעלעבט צווישן 
די פֿאָלקסגעשטאַלטן אויך ייִדן --- פּוילישע פּאַטריאָטן, אין זינען פֿון מיליטערישע 
קרבנות. אין אַ דעליקאַטער פֿראַזע זאָגט דער ייַד פֿון דער דאָזיקער ניט-וויב- 
טיקער פּיעסע אַזוי; 

;מיר וַייִדןן האָבן זיך תּמיד געפֿילט גליקלעך אין די אַלטע פּוילישע צײַטן 
און מיר לײַדן צום מערסטן טאַקע פֿון די װאָס האָבן אײַך באַרױיבט? 

די דאָזיקע אַנטירוסישע און אַנטיפּרײַטישע טיראַדע האָט געפֿונען אַ ואַ- 
רעמען אָפּקלאַנג אין די פּוילישע דעמאָקראַטישע קרניזן. 

אין אַ צווייטער פֿאָלקס-אָפּערע, געשפּילט אין 1808, אויך מיט דער הויפּט- 
אידעע צו פּראָפּאַגאַנדירן מיליטער-דינסט, זינגט אַ ייִדישער סאָלדאַט אַ ליד; 
;דער פּריץ װעט נעמען אַ ביקס, דער ייד װעט וערן אויס פֿראַנט, הײַנט איז 
ניט קיין ייִחוס אַ רבֿ, ס'איז וויכטיקער זײַן אַ סעויזשאנט" + 

אין אַזעלכע שטימונגען פֿון נאַציאָנאַלער פּראָפּאַגאַנדע איז דער זאַקסישער 
קיניג פֿרידריך אױגוסט, באַשטימט פֿאַרן פֿירשט פֿון װאַרשע, דעם 21סטן נאָ- 
וועמבער 1807 אַרײַנגעפֿאָרן אין שטאָט אַרײַן. די , אױפֿגעקלערטע? יידן האָבן 
אים באַגריסט װי אַ גואל ישׂראל. אויך דאָס מאָל האָט די משכּילישע מע 
אונטערגעטראָגן דעם געקרוינטן גאַסט אַן אָדען זי האָט געהייסן תהלה חרזי 

יקר. געשריבן אין דרי שפּראַכן (העברעיש, פֿראַנצייזיש און פּויליש), האָט דער 
דאָזיקער שיר אין נאָמען פֿון ;עזית ישורון װאַרשו" אויסגעדריקט אין אַ הילפֿ" 
לאָזער פֿאָרעם די זעלבע געהויבענע געפֿילן װאָס אין דער אָדע פֿאַר נאַפּאָלעאָנען." 
די קאָנסטיטוציע האָט געװועקט די בעסטע האָפֿענונגען. ייִדן װעלן וװוערן אויס 
רעכטלאָזע און װעלן צוגעלאָזט ווערן צו גלײַך מיט אַנדערע ,צום מזבח פֿון 
גלײַכע בירגערלעכע רעכט". 

די צעכן און די שטאָטלײַט האָבן פֿאַרשטײט זיך אויך אויסגעדריקט בעתן 
קבלת פּנים פֿאַרן פֿירשט זייער גרויסע פֿרײד. עס איז אָבער געווען אַ בפֿירושער 
חילוק. דאָס פּוילישע בירגערטום האָט אויסגענוצט דעם מאָמענט, כּדי צו ברענגען 
די אַלטע פֿאָדערונגען פֿון פֿאַרפּױלישן דעם האַנדל, די יונגע אינדוסטריע און 
די פֿאַרעלטעױטע מלאָכה. אַ פּראָגראַם פֿון אַ נאַציאָנאַלער װירטשאַפֿט האָט זיך 
בײַ זיי ניט געפּאָרט מיט רעכט פֿאַר ייִדן 

דער געדאַנק, אַז ילדן קענען אין איצטיקן מאָמענט האָבן אַ דעה אין מלוכה- 
לעבן איז געווען פֿרעמד, װי מיר האָבן געזען אַפֿילו די דעמאָקראַטיש- גע" 
שטימטע פּאָליאַקן. 

באַטראַכטנדיק פֿירשטנשאַפֿט װאַרשע וי אַ פּראָדוקט פֿון נאַפּאָלעאָנס רצון, 
האָבן די פּוילישע מלוכה-לײַט געזען אין דעם דעקרעט פֿאַר עלזאַסער ייִדן פֿון 
7טן מאַרץ 1808 אַן אידעאַלן מוסטער פֿאַר זיך. דער מלוכה-ראַט האָט תּיכּף 
געשיקט וועגן דעם אַ מעמאָראַנדום צו פֿרידריך אױגוסטן. 

וועלנדיק דעמאַנסטרירן די זעלבשטענדיקייט פֿון דער פֿירשטנשאַפֿט, האָבן 
זיי געשריבן, אַז ;חגם די באַשלוסן פֿון נאַפּאָלעאָנען זײַנען בשום אופן ניט קיין 
געזעץ פֿאַרן לאַנד", דאָך דינען זיי וי אַ זיכערער ;אָריענטיר"פּונקט, בעת עס 
האַנדלט זיך וועגן דורכפֿירן אַזאַ וויכטיקן און נייטיקן ענין, װי די רעאָרגאַני- 
זאַציע פֿון אונדזערע ייַדן."" עס װאָלט געווען אַ גרויסע סכּנה, האָבן זיי געגעבן 
צו פֿאַרשטײן, פֿאַר דער עקסיסטענץ פֿון פֿירשטנשאַפֿט װאַרשע, אויב דאָס ,איז" 
ראַעליטישע פֿאָלק זאָל תּיכֹּף געניסן פֿון בירגעררעכט". דאָס איז מחמת אַ סך 
טעמים. אין זייער הלבשה, אויסזען און שטייגער לעבן, טיילן זיך ייִדן אויס פֿון 
אַנדערע בירגערס. זיי מײַדן אויס צו דינען אין מיליטער און ,;היטן אויף דעם 
נאַציאָנאַלן גײַסט, דערציען זייערע קינדער אין אַ ריכטונג װאָס איז שעדלעך 
פֿאַרן לאַנד, און חוץ דעם פֿאַרנעמען זיי זיך מיט װאָכערײַ און אָפט אויך מיט 
קאַנטראַבאַנדע?. אויך ווילן זיי ניט זײַן קיין ערדאַרבעטערס. זייער ראָלע אין 
אינדוסטריע איז זייער אַ קליינע, דערפֿאַר אָבער אין האַנדל, װאָס דאָס איז בעצם 
קרעמערײ, אַ צו גרויסע. זיי זײַנען על פּי רובֿ פֿאַרמיטלערס, דאָס הייסט ניט 
קיין געװוונטשענער עלעמענט. זיי באַרײַכערן ניט דאָס לאַנד בכלל, פֿאַרקערט, 
זיי מאַכן עס חרובֿ, װײַל זיי לעבן פֿון די פּרות פֿון פֿרעמדער פּראַצע. 

פֿרידריך אױגוסט האָט בכלל ניט געװוּסט, װאָס עס טוט זיך אין לאַנד; 
אָבער מיט אַזאַ קאוױיטאָריטאַטיווער* רעקאָמענדאַציע איז ער נוטה געווען דורכ- 
צופֿירן דעם פֿאַרלאַנג פֿון פּוילישן מלוכה-ראַט. נאָר ער האָט געװאָלט אויף דעם 
האָבן די הסכּמה פֿון זײַן בעל-הבית, נאַפּאָלעאָן, דאָס האָט דער מלוכה-ראַט אויך 
געװאָלט, דעמאָלט האָט פֿרידריך אױיגוסט געהייסן זײַן מיניסטער גראַף זאַנפֿט 
װאָס האָט זיך גראָד געפֿונען אין באַיאָן, ער זאָל זען אױפֿקלערן נאַפּאָלעאָנען 
די לאַגע מיט ייִדן אין פּוילן און קריגן אַ הסכּמה, אַז דער דעקרעט פֿאַר עלזאַסער 
ייִדן זאָל חל זײַן אויך אין פֿירשטנשאַפֿט װאַרשע, פֿאַרשטײט זיך מיט געוויסע 
מאָדיפֿיקאַציעס װאָס די פּױלישע באַדינגונגען וועלן פֿאָדערן. דער ענין איז געווען 
זייער אַ דרינגלעכער. מען האָט באַדאַרפֿט באַשטימען די דאַטע פֿון די װאַלן 
צום ערשטן סיים פֿון דער נײַער מלוכה, װוי אויך צו די מוניציפּאַלע און דאָר- 
פֿישע פֿאַרװאַלטונגען, היות וי אין עלזאַס האָט נאַפּאָלעאָן אָפּגעשטעלט אויף צען 
יאָר צײַט די רעכט פֿון די דאָרטיקע ייִדן, ,מיט דער האָפֿענונג, אַז נאָך דעם 
דאָזיקן טערמין װעט שוין ניט זײַן קיין שום חילוק" צװישן ייד און ניט-ייד, 
האָבן די פּוילישע פּאָליטיקערס געװאָלט אָפּטאָן דאָס אייגענע אין פֿירשטנשאַפֿט 
װאַרשע, און ניט אויף קיין קלענערן טערמין. דער געדאַנק, אַז ייִדן קענען האָבן 
אַ דעה בשותּפֿות מיט דער שליאַכטע אויף די סיימיקעס און מיט די שטאַטלײַט 
אין די מאַגיסטראַטן -- האָט די מלוכה-לײַט װײַט ניט געשמעקט. אַ געוויסע פֿאָר- 
פּראַקטיק אויף דעם געביט האָט שוין דאָס לאַנד גופֿא אײַנגעפֿירט אויף אייגענער 
אַחריות. אין דעם דעקרעט פֿון 7טן סעפּטעמבער 1808 וועגן פּאָליטישע רעכט 
זײַנען שוין פֿאַראַן בולטע סימנים, אַז דאָס רובֿ ייִדן זײַנען אױיסגעשלאָסן, װײַל 
דאָס געזעץ האָס געפֿאָדערט די קענטעניש פֿון פּױליש. דאָס אײַלן זיך מיטן 
באַשלוס וועגן ייִדישע רעכט האָט געהאַט צו טאָן מיט די װאַלן אין די סיימיקעס, 
װאָס מען האָט ניט געקענט אָפּלײגן. װאָס מען האָט נאָך געקענט אָפּלײגן איז די 
װאַלן אין סיים אַרײַן, 


פֿון נאַפּאָלעאָנען האָט גראַף זאַנפֿט באַקומען אַ מינדלעכע הסכּמה. פֿאַר װאָס 
ניט קיין שריפֿטלעכע -- איז טאַקע אַ גרויס רעטעניש. דער ענין איז משמעות 
גלאַט ניט אַװעק. געעסקט האָבן זיך אַרום דעם די פֿראַנצייזישע מיניסטאָרן 
עס האָט גענומען זעקס חדשים ביז דער ענין איז פֿאַרענדיקט געװאָרן. ערשט 
דעם 17טן אָקטאָבער 1808 שרײַבט אונטער פֿרידריך אױגוסט אַ דעקרעט װאָס 
נעמט צו בי ייִדן בירגעררעכט אויף צען יאָר, לויטן נוסח פֿון עלזאַסער דעקרעט 
װאָס האָט געזאָגט, אַז כֹּל זמן ייִדן װעלן זיך ניט צופּאַסן אין ,זייערע מיגהגים, 
קליידער און לשון צו דער אָרטיקער באַפֿעלקערונג? זײַנען זי ניט ראָוי צו זײַן 
בירגערס, 


די העברעיש-פֿראַנצײזיש-פּוילישע אָדע פֿון די װאַרשעװער ייִדישע פּני, 
װאָס איז דערלאַנגט געװאָרן פֿרידריך אױגוסטן בעת זײַן ערשטן באַזוך אין 
װאַרשע, איז געבליבן הענגען אויף די ווערבעס פֿון דער ייִדישער האָפֿענונגס- 
לאָזיקייט פֿאַרשעמט און פֿאַרשטומט. צװישן די, װאָס האָבן די דאָזיקע אָדע 
אונטערגעטראָגן זײַנען אָבער געווען יחידים, װאָס האָבן, װאָס שייך זיי גופֿא, 


184 אין דער תּקופֿה פֿון פֿירשטנשאַפֿט װאַרשע (1807 -- 1813) 


זיך ניט מיאש געווען. אין הסכּם מיט דער רעקאָמענדאַציע פֿון מלוכה-ראַט נאָך 
פֿון 20סטן מײַ 1808, האָט דער פֿירשט זיך איבערגעלאָזט דאָס רעכט צו מאַכן 
אויסנאַמען פֿאַר אַזעלכע ייַדן װאָס האָבן זיך פֿאַרדינט פֿאַרן לאַנד בכלל און 
פֿאַר דער אַרמײ בפֿרט, אין די קרינזן פֿון די פֿאַרמעגלעכע ייִדן האָט מען דאָס 
אױיסגעטײַטשט, אַז מלחמה-ליװעראַנטן האָבן שאַנסן צו באַקומען בירגעררעכט * 

פֿאַרן רובֿ מנין און רובֿ בנין פֿון ייִדן אין פֿירשטנשאַפֿט װאַרשע איז דער 
דעקרעט פֿון 17טן אָקטאָבער ניט געווען קיין קאַטאַסטראָפֿע, זיי זײַנען ניט געווען 
נאָך גענוג זאַט מיט ברויט, ממילא האָט זיי דער פּאָליטישער הונגער ניט צו 
שטאַרק געמאַטערט, אין די תּנאים פֿון יענער צײַט האָבן סײי וי סיי נאָר יחידי- 
סגולה געקענט עפֿעקטיוו אויסנוצן בירגערלעכע פֿרײַהײטן, די עיקר צרה איז 
געלעגן אַ סך טיפֿער. ניט דאָס רעכט פֿון באַטײליקן זיך אין פּאָליטישן לעבן 
פֿון לאַנד האָט מען בײַ ייִדן צוגענומען. די גרויע פּראַקטיק האָט תּיכּף קלאָר 
געמאַכט, אַז מען האָט ייַדן באַרױבט פֿון בירגעררעכט, דאָס האָט געמיינט, אַז 
די פֿונדאַמענטאַלע יסודות פֿון דער מענטשלעכער עקסיסטענץ, וי דאָס רעכט 
אויף פּרנסה אין אַלע פֿאָרמען, זײַנען בײַ ייִדן אָפּנענומען געװאָרן. 

בכלל האָט די קאָנסטיטוציע פֿון פֿירשטנשאַפֿט װאַרשע די פֿראַגע פֿון ייִדישע 
רעכט געלייזט סילאָגיסטיש. פֿולע רעכט, פּאָליטישע און בירגערלעכע, האָבן די 
בעלי-בתּים פֿון פּוילן, פּאָליאַקן; ייִדן זײַנען ניט קיין פּאָליאַקן; ממילא האָבן 
ייִדן ניט קיין פֿולע רעכט, 


ריכטוננגען אין דער ייִדישער געזעלשאַפט 

די באַװאָרענישן אין פּאַראַגראַף צוויי פֿון דעם דעקרעט פֿון 17טן אָקטאָבער 
8, אַז דער הערשער מעג געבן פּריווילעגיעס צו ייִדן-יחידים װאָס װעלן דאָס 
פֿאַרדינען, איז געווען דער הויפּטסטימול פֿאַר יחידים אין װאַרשע, זיי זאָלן 
תּיכֹּף נעמען שטרעבן צו אַזעלכע פּריווילעגיעס, 

בעת די פֿירשטנשאַפֿט איז אױפֿגעקומען האָט די װאַרשעװער קהילה געהאַט 
דרײַ פּרנסים. דאָס זײַנען געווען שמואל-לייזער קראָנענבערג, בערעק בן שמואל 
(אַ זון פֿון שמואל זביטקאָװוער) און יעקבֿ עפּשטײן. אַלע דריי זײַנען פּערזענלעך 
ניט געווען פֿאַראינטערעסירט אין דעם ענין רעכט פֿאַרן ייִדישן כּלל, װײַל זיי 
האָבן עס פֿאַר זיך געקענט לײַכט קריגן און טאַקע אױיסגעפּועלט. 

דער ערשטער, אַ פֿרומער ייִד, אַפֿילו אַ למדן, װאָס איז געקומען קיין װאַרשע 
פֿון װישעגראָד נאָך אין די טעג פֿון סטאַניסלאַװ אױיגוסט און האָט געפֿירט 


.8-11 .מזס ,1910 ,01001010 /260600008 ,פיאסססטין 0סך זי 
דער גאַנצער דעקרעט בײַ: 
2981 ,1917 ,02152204 ,201:22070 1616105/:/26 10 /:2:00 1760406 (06ע181:57 .1 
די הינטערקוליסן פֿון דעם לאַנגן דינגען זיך מיט דער פֿראַנצײיזישער מאכט װעגן דעם 
דאָזיקן אָפּשאַפֿן די ילדנרעכט אין פּױילן אויף צען יאָר זײַנען נאָך ניט אױסגעפֿאָרשט. טשיקאַװע 
פּרטים זײַנען פֿאַראַן בלי: 
249 .ס ,1902 ,2115 ,1042016072 246 411:6 172 ,808061085 10016/ 

חלפֿנישע געשעפֿטן נאָך בײַ די פּרײלסן, האָט זיך גיך ,, אײיראָפּעיזירט", ד"ה מקריבֿ 
געווען באָרד און פּאות, געקױפֿט אַ הויז אויף מעדגאַס, װוּ ייַדן האָבן ניט גע 
טאָרט װוינען, און זײַן אייגענע ,עמאַנציפּאַציע? פֿולשטענדיק דערגרייכט. דאָס 
איז געווען דער פֿאָטער פֿון דעם שפּעטער באַרימטן לעאָפּאָלד קראַנענבערג, 

בערעק בן שמואל האָט אַפֿילו זײַן באָרד און פּאות ניט באַדאַרפֿט מקריבֿ 
זײַן. ער האָט געפֿירט אַזעלכע גרויסע געשעפֿטן מיט מלכות, אַז ער האָט אַפֿילן 
ניט באַדאַרפֿט אָנקומען צו זכות-אָבֿות -- אַפֿילו ניט צו זײַן שטיפֿמאַמע יהודית 
יאַקובאָװויטש-זביטקאָװער, די סאַמע פּאָפּולערסטע פֿרױ אין װאַרשע. ער האָט 
געקענט װווינען און האַנדלען אומגעשטערט, 

דער דריטער, יעקבֿ עפּשטײן, האָט געהאַט אַ שטיקל של:כות צום אױפֿשטאַנד 
פֿון 1794, איז געווען מיליטער-צושטעלער (שפּעטער, 1812, האָט ער זיך אַפֿילו 
געקױפֿט אַ פּױילישן מיליטערישן ראַנג). אויך ער האָט קיין גרויסע שהיות מיט 
זײַן באָרד און פּאות ניט געמאַכט, באַקומען אַ צײַגעניש, אַז ער קען פּויליש, 
געשיקט די קינדער, די צוקונפֿטיקע פּאָטענטאַטן פֿון פּוילישן באַנקװעזן און 
אינדוסטריע, אין פּוילישע שקאָלעס און געװאָרן א , פּריווילעגירטער" ייָד, 

קהל האָט זיך אויף די דאָזיקע ראָשי הקהילה ניט געקענט פֿאַרקוקן. ווער 
איז געווען אַזאַ גבֿיר װי בערעק בן שמואל, ווער האָט זיך אַזױ גיך ;איפֿגע- 
קלערט? װי קראָנענבערג און עפּשטײן! נאָר יחידי-סגולה. קהל איז מיט אַזאַ 
פֿירערשאַפֿט ניט געווען צופֿרידן. אָפֿט מאָל האָבן זיך ייִדן אַפֿילו געװוענדט 
דירעקט צו דער רעגירונג, װײַל די אינטערעסן פֿון אַ פּשוטן בשׂר-ודם זײַנען 
געווען אין אַ סתּירה מיט די אינטערעסן פֿון די פּרנסים; אָבער פֿאַרשטײט זיך, 
אַז דער ייִד פֿון אַ גאַנץ יאָר האָט זיך ניט געקענט דערשלאָגן צו יושר און שוץ ** 

די גאַנצע ;סמעטענע" אין דער קאַטעגאָריע ייִדן, עװאָס שיידט זיך ניט 
אונטער אין מינהגים, הלבשה און שפּראַך" פֿון אַנדערע תּושבֿים פֿון לאַנד, איז 
געווען זייער אַ קליינע. אין װאַרשע האָט זי באַטראָפֿן זיבן און דרײַסיק משפּחות: 
צען באַנקירן און זיבן און צװאַנציק גרויסע סוחרים, מיליטער-ליװועראַנטן און 
אַנדערע פּראָפֿעסיעס, וי אַ אקינסטלער" אַ גראַװירער, אַ דרוקער-פֿאַרלעגער און 
צוויי-דרײַ דאָקטוירים. דאָס זײַנען געווען די גאַנץ אָדער האַלב ;אױפֿגעקלערטף" 
ייִדן, 

סתַּם חלפֿנים אָדער שטיקלעך באַנקירן און ייִדן-ליװעראַנטן האָט װאַרשע 
געהאַט אַ סך מער, אָבער דאָס זײַנען געווען פֿרומע ייִדן, אַפֿילן בני-תּורה, דאָס 
רוב מתנגדים, הגם עס זײַנען שוין צוישן זיי געווען עטלעכע חסידים, צו זיי 
האָט למשל געהערט דער קראָקעווער רבֿ ר' שלמה זלמן בן בנימין װאָס האָט 
אין װאַרשע זיך דווקא פֿאַרנומען מיט מיסחר און ניט מיט רבנות. וועגן אים 


* לויט אַרכיװאַלישע מאַטעריאַלן פֿון דער טעקע פּעטיציעס װעגן בירגעררעכט (אַרכיוו פֿון 
אַלטע אַקטן, װאַרשע); וועגן יעקב עפּשטיין אויך א נעקראָלאָג פֿון אַ װאַרשעװער לאַנדסמאַן װאָס 
האָט גראָד אין פּאַריז געשפּילט אַ װיכטיקע ראָלע אין פֿלאָט-מיניסטערים: 
.סק ,1843 :1:/46/12/6 5, ,3  /2/50016‏ 2 2050614 14000" ,0861ט80ג11 1 .סן 

67-673. 

שרײַבט מען אין אַן אָפֿיציעלן דאָקומענט, אַז ער איז געווען אַ מענטש ,מיט 
בילדונג, עשירות און מיט פּאָפּולאַריטעט, גוט באַקאַנט צווישן פֿאָלק?. ער האָט 
געוווינט אין אַן אייגענעם מויער אויף טרעמבאַצקע גאַס און איז געווען אַ דע- 
לעגאַט צו די אַסיפֿות פֿון קהילות אין װאַרשע אין די יאָרן 1811 און 1814,* 
אין די ייִדישע השתּדלותן פֿאַר מלכות אין יענער צײַט קען מען אויסשיילן 
צוויי ריכטונגען, איין גרופּע ייַדן בעט ניט קיין רעכט. לויט די סימנים פֿאַר די 
װאָס קענען דאָס זוכה זײַן זײַנען זיי צו דעם ניט באַרעכטיקט און עס אַרט זי 
ניט. װאָס זיי בעטן איז לײַכטער מאַכן זייער שווערע לאַגע װאָס איז דורך די 
באַגרענעצונגען געװאָרן נאָך שווערער. זי פֿאַלן אונטער דער משׂא פון שטײַערן, 
באַזונדער ייִדישע שטײַערן. זיי ווילן אַ ביסל מער לופֿט. די קהילה איז זייער 
טריבונע, די פּרנסים זייערע טריבונען. עס גייט אויף די דאָזיקע ייִדן אַ שווערע 
צײַט. די פּוילישע רעגירונג װאָס האָט זיך נאָר װאָס באַפֿרײַט פֿון פּרײַסישן יאָך 
מיט דער הילף פֿון פֿראַנצייזישע באַגנעטן, װויל ממשיך זײַן דעם פֿיסקאַליזם פֿון 
דעם נעכטיקן אָקופּאַנט לגבי ייִדן. נאָך מער, מען וויל די שטײַערן אַרױפֿשרױפֿן, 
די קהילה האָט געמוזט זיך אָננעמען פֿאַר דעם דאָזיקן קלאַס ייִדן. שוין 
דעצעמבער 1807 קלאָגן זיך די װאַרשעװער ראָשי-הקהילה בײַם יוסטיץ-מיניס- 
טער אויף די שטײיער-גזרות. דאָס פֿאָלק בייגט זיך ממש אונטערן שטײַערשרויף, 
האָבן זי אָנגעוויזן. ייַדן האָבן געהאָפֿט, אַז מיט דעם מאָמענט ווען מען װעט פּטור 
ווערן פֿון די פּרײַסן װעט נעמען אַ סוף צו דעם ברוטאַלן פֿיסקאַליזם. אָבער ייִדן 
זײַנען אַנטוישט, | 86 
דער יוסטיץ-מיניסטער האָט דעם גאַנצן ענין גענומען ריין יורידיש. עס 
טאָרן ניט בלײַבן, האָט ער געהאַלטן, געזעצן פֿון אַן אָקופּאַנטישער מאַכט אין 
אַ לאַנד װאָס האָט זיך פֿון דעם שׂונא באַפֿרײַט; ממילא זײַנען די פּרײַסישע 
שטײַער-געזעצן מער ניט לעגאַל. אָבער דעם פֿינאַנץ-מיניסטער איז קודם-כּל 
געגאַנגען אין װאָס מער פֿינאַנצן; האָט ער געזוכט. און געפֿונען, אַ פּשטל, ייִדן 
זײַנען ניט קיין בירגערס, װײַל זיי האָבן אייגענע שולן, טואָגן אַ באַזונדערע 
הלבשה, רעדן אַ לשון װאָס איז ניט פּויליש, -- אַלץ סימנים פֿון פֿרעמדקײט, 
און צו , פֿרעמדע" קען מען קיין פּולישן יושר ניט אָנװענדן, ממילא קען מען 
ניט זאָגן, אַז דאָס װאָס ס'איז לעגאַל לגבי פּאָליאַקן דאַרף אויך זײַן לעגאַל לגבי 
לְךיך, 50 
געווען נאָך אַנדערע ענינים, װאָס די װאַרשעװער קהילה האָט געמוזט אָנ" 
רירן, און איינער פֿון זי איז געווען די פֿראַגע װאָס האָט באַאומרויקט ניט איין 
טאַטע-מאַמע אין װאַרשע: ייִדישע מיידלעך קענען ניט חתונה האָבן מיט אַ בחור 


==" אַ. אײַזנבאַך, ,די צענטראַלע רעפּרעזענטאַנץיאָרגאַנען פֿון די יידן אין װאַרשעװער 
פֿירשטנטום (1807---1815)*, בלעטער פֿאַר געשיכטע, ייַװאָ, װו, װאַרשע, 1938, וד' 64, 67. ער 
איז געשטאָרבן אין װאַרשע 1816 און איז אידענטיש מיט הרבֿ משה שלמה זלמן װאָס שמואל 
יעװונין ברענגט אין זײַן ספֿר נחלת עולמים, װאַרשע 1882, זי 10. װעגן זײַנע מעשׂים טובים 
אין װאַרשע זען: מאיר עיני הגולה, פּיעטריקאָו, 1928, זי 8. 

מחוץ ואָרשע, װײַל דער איידעם װעט ניט האָבן קיין רעכט זיך באַזעצן אין 
שטאָט. ייַדן טאָרן ניט קוױפֿן קיין לאַנד, בויען הײַזער, אַפֿילו ניט עפֿענען קיין 
פֿאַ;ריקן. די לעצטע דרי עוולות, װאָס ווערן דערמאַנט אין איין מעמאָראַנדום 
(20סטן נאָוועמבער 1808) װאָבן אָנגערירט אַ הײַפֿל װאַרשעװער ייַדן, בעת די 
פֿראַגע פֿון חתונה מאַכן ייִדישע טעפטער האָט געהאַט אַ סך אַ ברייטערן געזעל- 
שאַפֿטלעכן רעזאָגאַנס. עס איז כאַראַקטעריסטיש, אַז אויף איין עוולה פֿון דער 
מאַסע האָט די קהילה אַרויסגעשטעלט דרי װאָס זײַנען געווען נוגע די פּני פֿון 
דער ואַרשעווער פּלוטאַקראַטיע, 
דער קיניג האָט זיך אַפֿילו אָפּגעזאָגט צו באַטראַכטן די לעצטע פּעטיציע. 
יעמאָלט שיקן די ראָשי הקהילה אַ פּאַטעטישן מעמאָראַנדום צום סענאט, אין 
וועלכן זיי דערקלערן זיך וי , פּויליש פֿאָלק פֿון ייִדישער אמונה" (1541סק 130 
7ץ864:02280826 4611811). זיי שרײַבן (דעם 17טן מאַרץ 1809); ;אַלע אומגליקן 
פֿון די מלחמות און רעװאָלוציעס זײַנען אױיסגעפֿאַלן אױפֿן גורל פֿון אונדזערע 
אָבֿות, װוי אויך אויף אונדזער אייגענעם גורל". זיי זעען אַז זייערע ;קינדער 
אין די װײַטערדיקע דורות װועלן זיך ניט דערװאַרטן אַ בעסערן גורל וי זייערע 
טאַטעס?, זיי באַקלאָגן זיך,. װאָס מען האָט בײַ זיי צוגענומען די ,פֿרײַהײט צו 
געניסן פֿון דעם פֿאַרגעניגן, אַו עמעץ זאָל זיך קענען אײַנהאַנדלען אַ שטיקל 
ערד, אויסצובויען אַ הויז, גרינדן אַ װירטשאפֿט, האַנדלען פֿרײַ, פֿירן אַ פֿאַבריק; 
דאָס אַלץ, װאָס גאָט און די נאַטור האָבן דעם מענטשן דערלויבט, איז אונדז 
פֿאַרבאָטן אין װאַרשע". וועגן אַנדערע רעכט, װי קלליבן באַאַמטע און געוויילט 
ווערן דורך די מיטבירגערט זײַנען זיי זיך שוין אין גאַנצן מיאש, װײַל דער ייד 
ווערט באַטראַכט אין דער ציווילער געזעלשאַפֿט ,װי אַ טויט באַשעפֿעניש?, 
אָנערקענענדיק זיך פֿאַר ;ייִדן-פּאָליאַקן" דערקלערן די פּעטענטן, אַז ;די טאָג- 
טעגלעכע אָפּצאָלן רויבן אַװעק זייער אָרעם שטיקל ברויט, און . . . טאָג-אלן 
טאָג-אויס פֿילן אָן די מיטבירגערס זייערע הערצער מיט ביטערניש" 
די פֿאַדערונגען װאָס זײַנען דאָ אַרױסגעשטעלט דריקן אויס קודם'כּל די 
נויטן פֿון דעם פֿאַרמעגלעכן שיכט װאָס איז פֿאַראינטערעסירט אין בויען אַ 
פֿאַבריק אָדער מויער און מען לאָוזט ניט. די נויט פֿון דער גרויסער ייִדישער 
פֿאָלקסמאַסע איז אין דעם מעמאָראַנדום ניט געקומען צום געהעריקן אויסדרוק, 
אַדרבא, די ראָשי הקחילה ווילן זיך אויסטיילן פֿון די פּראָסטע ייִדן, די ייִדישע 
ניט-ריינקייט, שרײַבן זיי, קומט פֿון אָרעמקײט. אָבער זי זײַנען ניט אָרעם. װאָס 
איז שייך װאָכערײַ, זײַנען אַװודאי פֿאַראַן בײַ ייִדן װאָכערניקעס, אָבער זי 
זײַנען דאָס ניט, 
אַז די דאָזיקע פּעטיציע האָט ניט אוױיסגעדריקט די אינטערעסן פֿון גאַנצן 
כּלל, װאָס ער איז געווען פֿרום און ניט געװאָלט עובֿר זײַן אויף אַ קוצו של יוד, 
באַװײַזט דער װײַטערדיקער ציטאַט; 
מען װאַרפֿט אונדז אויף אונדזער הלבשח, װאָס אונדזערע אֶבֿות האָבן 
זיי אַ מאָל נעטראָנן און מיר טראָנן אויך איצט, קוים אָבער װועט די 
העכסטע מאַכט באַשטימען אַ נײַע פֿאָרעם פֿון הלבשה װאָס זאָל ניט 

זײַן אין סתּירה מיט דער רעליניע, צי וועט דען עמעץ ניט זײַן נרייט 
מקריבֿ צו זײַן די אמאָליקע מינהנים, כּדי אַנטקענצוקומען א געזעץ? 

װאָס האָבן די מחברים פֿון דער פּעטיציע געװאָלט? זיי האָבן געבעטן אַז 
מען זאָל זיי פֿאַרזיכערן: דאָס רעכט צו וווינען אויף אַלע גאָסן אין װאַרשע, וי 
אויך בויען און קױפֿן הײַזשף * 

אין די אויגן פֿון דער רעגירונג האָט עס אויסגעזען, אַז די קהילה איז זיַך 
משתּדל פֿאַרן כּלל, מיר האָבן געזען, אַז די קהילה האָט אויסגעדריקט נאָר די 
אינטערעסן פֿון אַ טייל פֿון כּלל, אָבער עס זײַנען געווען יחידים װאָס האָבן זיך 
ניט געװאָלט אידענטיפיצירן אַפֿילו מיט דעם דאָזיקן טייל פֿון כּלל, 

אַזוי, למשל, האָבן זיך דעם 5טן יאַנואַר 17 ייִדן געװוענדט צום יוסטיץ- 
מיניסטער וועגן בירגעררעכט. זיי שרײַבן, אַז אויב מען װועט זיי געבן רעכט, 
װועט עס געבן חשק אַנדערע ייַדן צו גיין אין זייערע פֿוסטריט. דער יוסטיץ- 
מיניסטער חזרט איבער דעם אױיסגעדראָשענעם פּיזמון וועגן סנהדרין מיט די 
טענות, אַז ייִדן װאָס בענקען נאָך זייער פֿאָטערלאַנד, ד"ה ארץ ישׂראל, קענען 
קיין פּאָליאַקן ניט זײַן, און ער זאָגט אָפּ די 17 ייִדן אין זייער בקשה. אוֹיב 
;דרויסנדיקע ענלעכקייט צו די תּושפֿים אין לאַנד", דער עיקר-אַרגומענט פֿון 
די 17 פּעטענטן, האָט ניט געהאָלפֿן, האָט אַ יחיד געפּרװוט מזל מיט אוױספֿײַנען 
זיך, אַז ער איז אַ סך ערלעכער און עטישער פֿון די אַנדערע ייַדן, דאָס איז געווען 
אַ חשובֿער כּלל-טוער װאָס האָט שפּעטער געשפּילט אַ גרויסע ראָלע אין דעם 
ייִדישן ציבור-לעבן פֿון װאַרשע, מיכאַל עטינגער ראַװסקי (געשטאָרבן 1826), 
אין זײַן בקשה, געשיקט דירעקט צום קיניג און דאַטירט דעם 21סטן מאַרץ 1809, 
האָט ער געשריבן: ;אַ מענטש װאָס צייכנט זיך אויס לגבי זײַנע אמונה-ברידער 
דאַרף זײַן אויסגעשלאָסן פֿון דער צאָל מענטשן װאָס זײַנען אונטערגעװאָרפֿן 
דער עקזעקוציע פֿון דעם דאָזיקן שטרענגן געזעץ". 

אויך זײַן בקשה איז געבליבן ניט באַפֿרידיקט, * 

אַ מער דעקלאַראַטיוון כאַראַקטער האָט געהאַט די קאָלעקטיווע בקשה פֿון 
32 ואַרשעווער ייַדן װאָס האָבן רעפּרעזענטירט די ייִדישע ;סמעטענע" דאָס 
זײַנען געווען באַנקירן, אַ דרוקער-פֿאַרלעגער (גליקסבערג), אַ גראַװירער און עט- 
לעכע מלחמה-ליװועראַנטן. די קינדער זייערע זײַנען על-פּי רובֿ שוין בײַם ייִדנטום 
ניט געבליבן. אין זייער בקשה פֿון פטן יאַנואַר 1809 האָבן זיי געשריבן, אַז זי 
זײַנען אויסן אַן אינדיווידועלע פּריווילעגיע. זיי זאָרגן זיך ניט פֿאַרן כּלל ישׂראל 
אין פּוילן, אַפֿילו ניט אין װאַרשע: פֿרידריך דער גרויסער האָט אײַנגעפֿירט דעם 
מעטאָד פֿון אויסטיילן ,װוערטפֿולע יחידים" פֿון כּלל, פֿראַנקרײַך האָט עס געטאָן. 
װעסטפֿאַליע איז אויך פֿאַר דעם אַ מוסטער. זי פֿאַררופֿן זיך אויף דעם ;העלד 


יולי געסען, דצ"ו, זזי 36---38, 

* יולי געסען, דצ"ח, זי 35; ע. ג. פֿרענק, התּקופֿה, 13, זוי 240--241, 

וועגן עטינגער-ראַװסקין אין די דעקלאַראַציעס פֿון אַכט קריסטן, אַז ער איז 
(אַרכיוו פֿון אַלטע אַקטן, װאַרשע, 1827). 


א , פֿײַנער ייך" 


= 

פֿון דער וועלט" (נאַפּאָלעאָן), װאָס האָט פֿון ,אונטערן יאָך פֿון פֿרעמדער מאַכט 
באַפֿרײט פֿעלקער און זיי גערופֿן צו אַ צוקונפֿטיקן גליק", 

דערפֿאַר בעטן די דאָזיקע דרײַצן ,דײַטשע משפּחות?, וי זיי רופֿן זיך אָן 
דאָס רעכט אויף גליק. זיי דערקלערן, אַז זיי פוועלן מער ניט זײַן אָפּהענגיק פֿון 
די װאָס ווערן ניט צוגעלאָזט צו בירגערשאַפֿט?. דאָס האָט געמיינט אַז זיי וועלן 
ניט האָבן מער צו טאָן מיט די פֿרומע ייִדן. די מערסטע פֿון די פּעטענטן זײַנען 
טאַקע געווען מיטגלידער פֿון דער ,דײַטשער סינאַגאָגע?, און אין דעם זינען 
דאָרף מען פֿאַרשטײן זייער דעקלאַרירן זיך װי ,דײַטשע משפּחות", 

די דרײַצן ווילן ניט סִתּם בירגעררעכט, אויס רחמים אָדער יושר, זיי דעקלאַ- 
רירן זייער גרייטקייט צו דינען אין מיליטער און צאָלן אַלע שטײַערן. אַװדאי, 
שרייבן זיי, איז די החלטה פֿון 1808 וועגן אָפּלײיגן די רעכט פֿון ייִדן אויף צען 
יאָר צײַט אַ באַרעכטיקטע. אָבער עס איז ניט יושרדיק אויסצושליסן אַלעמען 
בפֿרט אַז די װאָס בעטן די רעכט זײַנען אַנדערש וי דער כַּלֵל 5 

דער וועג פֿון אינדיווידועלע פּריווילעגיעס האָט אָבער קיין גרויסע רעזול- 
טאַטן ניט געבראַכט, דער פּראָצעס פֿון פּריװוילעגירונג האָט זיך אָנגעהויבן מיט 
דעם מאָמענט, ווען מען װאָט אין װאַרשע געשאַפֿן א באַזונדער רעוויר פֿאַר ייָדן, 
די אויסנאַמען װאָס מען האָט געמאַכט פֿאַר אַ ריי משפּחות, האָבן זיי פּריװוילעגירט 
לגבי דעם יידישן כּלל, אָבער ניט לגבי דעם פּוילישן געזעץ. 

דער נײַער רעכטלעכער מצב פֿון ייִדן אין װאַרשע וועט ווערן קלאָר אין פֿאַר- 
בינדונג מיט אַ ביסל סאָציאַל-עקאָנאָמישער געשיכטע, 


די עקאַנאָמישע סיטואַציע 


לויט דער ציילונג פֿון 1808 האָט די פֿירשטנשאַפֿט װאַרשע געהאַט אַ ייַדישע 
באַפֿעלקערונג פֿון 204,824 נפֿשות אויף אַן אַלגעמײנער צאָל פֿון 2,615,000 אלינ- 
ווויגערס, ד"ה 890, אין די שטעט האָבן ייִדן אויסגעמאַכט 27.9 פּראָצענט, אין 
די דערפֿער 4,8 פּראָצגענט. פֿון דער אַלגעמײנער צאָל ייִדן האָבן 62.6 פּראָצענט 
געוווינט אין די שטאָטישע ייִשובים און 26.4 פּראָצענט (אָדער, אין אַבסאָלוטע 
צאָלן, 75,120 נפֿשות) --- אין די דאָרפֿישע ייִשופים, 

װואַרשע האָט דעמאָלט געציילט 11,991 ייִדן אויף 68,411 אײַנװווינערס. אין 
די יאָרן 1812--1815 איז צוליכ די מיליטערישע אָפּעראַציעס דער ייִדישער 
ייִשוֹבֿ אין װאַרשע שטאַרק פֿאַרקלענערט געװאָרן. אין 1813 האָט װאַרשע גע- 
ציילט סך-הפל 8,000 יידן, מיט 6,000 װייניקער איידער אין 1810, 


11 ,26406/74/026 , 080544ט8 ג;ץזסץע? 40 2066 1::0822 ,646190048ת112 /זר5 
.3 .ס ,11 ,206:14/7228 :174-176 .קקן 
אַ בקשה פֿון יעקפֿ איציק כֹּהן צו פֿרידריך-אויגוסט, דאטירט דעם 3טן דעצעמכער 1811, 

דער װירטשאַפֿטלעכער כאַראַקטער פֿון גאַנצן לאַנד איז געווען נאָך אַלץ 
אַ האַלב פֿעאָדאַלער, 
דער פֿונדאַמענט פֿון דער דעמאָלטיקער װירטשאַפֿטיסיסטעם, פּסקנט 
א קאַמפּעטענטער עקאָנאָמיסט, איז נגעווען די נוראַלניע, דאָס ברײַז? און 
די שענק * 
די פּראָפּינאַציע איז געווען דער יסוד פֿון היימישער אינדוסטריע, 
מען קען דרייסט זאָנן, שרײיבט דער באַריסמטער פּוילישער מלוכה-מאַן 
און עקאָנאָמיסט סוראָוויעצקי, אַז דריי פֿערט? פֿון פֿאָלק (ד"ה פֿון פּױע- 
רים} לעבט בײַ אונדז אין פֿוילקייט, דלות און אַנימאַלישן גלײַכנילט * 
וועגן דער װירטשאַפֿטלעכער סטרוקטור פֿון ייִדן פֿון יענער תּקופֿה זײיַנען, 
ליידער, קיין גענויע פּרטים ניטאָ. לויט די אױיספֿירונגען פֿון סוראָוויעצקין, האָבן 
ייִדישע הענדלערס בדרך כּלל פֿאַרמאָגט װינציק קאַפּיטאַל,. דאָך איז זייער ראָלע 
אין האַנדל געווען זייער א װאָגיקע, | 
ייִדן, שרייבט ער, האָבן צום מערסטן בײַנעשטײַערט פֿאַר דער אַנט- 
וויקלונג פֿון האַנדל אין לאַנד, אָן זיי װאָלט קיין אינדוסטריע ניט נעווען, 
אָדער זי װאָלט שוין פֿון לאַנג אין נאַנצן רויַנירט נגעװאָרן פֿון די איינ- 
װווינערס, 
אויב דער ייִדישער קרעמער שטעלט צו דערונטערדיקע סחורות, שרײַבט 
סוראָװויעצקי, איז דאָס ניט דעם ייִדנס שולד. די אָרעמקײט פֿון דעם קאָנסומענט 
איז אין דעם שולדיק, אויב אין לאַנַד װאָלטן געווען בעלנים אויף בעסערע 
סחורות, װאָלטן ייִדן שוין לאַנג אונטערגעגאַנגען מיט זייער ביליקן האַנדל, 
דער פֿאַקט, װאָס כּמעט אַלע קױפֿן אײַן בײַ ייִדן, איז אַ ראַיה, אַז דער ייד באַ- 
פֿרידיקט דעם מאַרק מיט ביליקע סחורות, װײַל דער קונה קען קיין טײַערע ניט 
קױפֿן. די מערחייט ייִדן לעבט שרעקלעך אָרעם. די רעגירונג האָט זיך קיין מאָל 
לאר זיי ניט געזאָרגט, חוץ ווען מען האָט באַדאַרפֿט אוױיספּרעסן שטײַערן, באַ- 
גרענעצן זייערע האַנדל- און אינדוסטריע-פֿרײַהײטן וכדומה, 
פֿון די שטעט אין פֿירשטנשאַפֿט װאַרשע האָבן פּויזן, ליסע און ואַרשע, 
און פֿון 1809 אויך קױאָקע, געהאָט אַ שיכט פֿאַרמעגלעכע ייַדן. דאָס זײַנען געווען 
ארענדארן,. מיליטער-ליװועראַנטן, באַנקירן, הורט-סוחרים אאַז"וו, אין ואַרשע 
האָבן עטלעכע פֿון זיי געוװוינט נאָך פֿון דער צײַט פֿון דעם לעצטן קיניג סטאַ- 
ניסלאַוו אױיגוסט, װוי למשל יצחק בן אַהרן (4:0806102/) װאָס האָט געפֿירט 
אַ ריזיקן מיסחר מיט בהמות. צווישן די פּראָמינענטע װאַרשעװער סוחרים זײַנען 
געווען: משה-אַהרן פֿירסטנבערג, משה קערנער, מיכל שמעון אײַזנבערג. צויי 
אלמנות האָבן זיך אויף דעם װאַרשעװװער באָדן באַזונדער אויסגעצייכנט מיט 
זייערע געשעפֿטן. איינע איז געווען די שוין אָפֿט דערמאָנטע יהודית יאַקובאָװויטש- 
זביטקאַװער: וועגן איד װעט נאָך קומען צו רייד. די צווייטע איז געווען קיילע 

משהס ואָס האָט למשל 1807 צוגעשטעלט מונדירן פֿאַר אַ פּאָלק אין ווערט פֿון 
אַ פֿערטל מיליאָן גילדן, פֿאַר יענער צײַט אַ ריזיקע סומף * 

ייִדן האָבן עקספּאָרטירט סחורות קיין רוסלאַנד. עסטרײַך, זאַקסן, פּרײַסן 
און שלעזיע. זיי האָבן אַ סך אימפּאָרטירט פֿון די דאָזיקע לענדער און אויך 
װײַנען פֿון פֿראַנקױײַך, אויב דאָס לאַנד האָט בכלל מער אימפּאָרטירט װי עקט- 
פּאָרטירט איז דאָס געווען דערפֿאַר, װאָס עס איז ניט געווען גענוג צו עקספּאָר- 
טיױן, אויף די ירידים אין לײַפּציק, ברעטלע און פֿראַנקפֿורט אָדער שפּילן 
װאַרשעװער ייִדן אַ גרויסע ראָלע. ליידער, קען מען ניט פֿעסטשטעלן די דאָזיקע 
ראָלע אין ציפֿער. עס איז אָבער גענוג צו דערמאַנען, אַז אין 1810 זײַנען אויף 
4 ייִדישע סוחרים פֿון פֿירשטנשאַפֿט װאַרשע געווען סך-הכּל 57 ניט-יַדן, 
נעמענדיק אין באַטראַכט די ראָלע פֿון װאַרשע וי אַ הױיפּטשטאָט קאָן מען זיך 
פֿאָרשטעלן, אַז צווישן די איבער טויזנט ייִדן-סוחרים איז אַ שפּאַר ביסל געווען 
פֿון װואַרשע. 

אַ סך מיליטער-צושטעלערס אין װאַרשע האָבן געאַרבֿעט בשותפֿות מיט 
ייִדישע באַנקירן. בכלל איז די װאַרשעװער ייִדישע פּלוטאָקראַטיע געווען גצ" 
קניפּט און געבוגדן משפּחהדיק און װירטשאַפֿטלעך, אַזױ װוי די בערלינער און 
קיניגסבערגער רײַכע ייִדן זײַנען דאָס געווען. עס איז דעריבער שווער אָפּצוטײלן 
דעם פֿינאַנציסט פֿון דעם טוחר. אָפֿט מאָל זײַנען דאָס גאַנצע קאַנצערנען, װוי מיר 
האָבן דאָס געזען אין װאַרשע אין די לעצטע צוויי צענדלינג יאָר פֿון 18טן י"ה, 
ייִדן האָבן געהאַנדלט מיט תּבֿואה, בהמות, האָלץ, בשׂמים, טעקסטיל, טוך, 
אײַזנװאַרג און װײַן; ניט אַלע מאָל אַפֿילו מיט אייגענע קאַפּיטאַלן. דער יסוד 
פֿון עקסיסטענץ פֿאַר דער מערהייט פֿון װאַרשעװער יירן אין אָבער געוען 
קרעמעריי, פֿאַרמיטלעלײ, אַ ביטל אָרעמט אַכסניות-האַלטער; וכדומה, די קרע- 
מערט האָבן געהאַט אויסצושטיין גרויסע צוות זינט מען האָט אײַנגעפֿירט 
פּאַטענטן, װאָס דאָס איז געשען דעם 24סטן מאַרץ 1809. אַואַ גורה איז אַפֿילֿן 
אונטער די פּרײַסן ניט געווען. פֿאַרשטײט זיך, אַז ייַדן האָבן פֿון איר צום 
שטאַרקסטן געליטן, װײַַל די מערסטע קרעמערס זײַנען געווען ייִדן, אין די יאָרן 
19--1810 זײַנען נאָר 25 פּראָצענט קרעמערס געווען בכּוז אױסצוקױפֿן 
פּאַטענטן. | 

די מיטצײַטלערישע רײַזנדערס דערציילן אויך וועגן דעם ייִדישן משרת, -- 
אַ פֿאַרמיטלעד װאָס לעבט פֿון דעם װאָס ער זוכט אויף סוחרים, װאָס קומען קיין 
װאַרשע פֿון דער פֿרעמד און שלעפּט זיי צו די הורט-סוחרים. געוויינטלעך פּאַקט 
ער זײַנע קליענטן אין די אַכסניות, ביידע צדדים גיבן אים אַ קליינע באַלױינונג, 
און פֿון דעם לעבט ער. 

וועגן ייִדישע בעלי-מלאָכות אין װאַרשע איז װוינציק װאָס באַקאַנט. געווען 
צווישן זיי שמוקלערס, קירזשנערס, חתימה-:שטעכערס און באַזונדער אַ סך 

שנײַדערס. די בעסטע שנײַדערס פֿאַר אָפֿיצירן זײַנען אין װאַרשע געווען ייד 
געווען אויך היפּש רימערס. 
אַ דעקרעט פֿון 0סטן מאַרץ 1809 האָט אַפֿילו פֿאָרמולירט תּנאים פֿאַר 
אויסלענדישע ייִדן, בעלי-מלאָכות װאָס ווילן זיך באַזעצן אין לאַנד, און װאַרשע 
איז ניט געווען אױסגעשלאָסן: " אויסלענדישע ייִדן װאָס פֿאַרמאָגן אַ קאַפּיטאַל 
פֿון דרײַ הונדערט פוילישע גילדן און װועלן זײַן בכּוח צו באַװײַזן פֿאַר אַ קאָד 
מיסיע פֿון פֿאַכלײַט, אַז זיי קענען די מלאָכה פֿון גאַרבערלי, רימעריי, זאָטלערלי, 
פֿאַרבערײַ, שמידערייי סטאָלערײל אָדער טוך-אױיסאַרבעטונג קענען זיך פֿרײַ באַי 
זעצן. דערביי זײַנען זי זיך מתחייבֿ די ערשטע פֿינף יאָר נאָר באַשעפֿטיקן זיך 
מיט זייערע מלאָכות. 
אַ סך ייִדן פֿון אױיסלאַנד זײַנען טאַקע דעמאָלט געקומען קיין װאַרשע און 
געװאָרן גרינדערס פֿון נײַע משפּחות; טייל פֿון זיי זײַנען שפּעטער פֿאַרשלונגען 
געװאָרן דורך שמד און געמישטע חתּונות מיט די װאַרשעװער שטאָטלײַט" 
פּאַטריציערס, ו 
צו זי בעלי-מלאָכות אין װאַרשע װאָלט מען אויך באַדאַרפֿט צורעכענען 
די ייָדישע קלעזמערס. זייער צאָל איז געווען זייער גרויט, זייער פּאָפּולערקײט 
נאָך גרעסערי זיי זײַנען אַן אָביעקט פֿון באַװוּנדערונג ניט אין איין פֿראַנצייזישן 
און פּוילישן טאָגבוך אָדער מעמואַרן פֿון זעלנערס. זיי האָבן געשפּילט אין די 
שענקען און קנײַפּעט. װאָס אַזאַ שטאָט װי װאַרשע האָט געמוזט האָבן: די אַרמײ 
אין שטאָט איז געווען כּמעט אַזױ גרויס װי די גאַנצע ציווילע באַפֿעלקערונג, 
דער שם, אַז ייִדישע קלעזמערס פֿאַרדינען אַ סך געלט, האָט זיך ניט פֿאַר איין 
ייִדישער קאַפּעליע פֿאַרענדיקט זייער טראַגיש, 
געווען דעמאָלט, שרײַבט אַ פּוילישער סאָלדאַט פֿון יענע צײַט, אין 
װאַרשע ייִדן װאָס האָבן געזונגען די סאַמע מאָדערנע טעאַטער-לידער 
און צונעשפּילט זיך אויף פֿידלען. זיי 58עגן גיין פֿון איין עפֿנטלעכן 
פּלאַץ אין אַ צווייטן און װײַלן די געסט, און דאָס האָט זי אַרײַנגעבראַכט 
פֿעטע רווחים. איין מאָל בשעת קאַרניװואָל האָט מען אַזעלכע ייִדן נע- 
פֿונען דערהרנעט." 
חוץ דער מוזיקאַליש-ריזיקאַלישער פּרנסה איז געווען נאָך אַ פּרנסה, װאָט איז 
געווען אַ פּראָדוקט פֿון דער האַלב פֿעאָדאַלער װירטשאַפֿט. זי האָט ייִדן קיין 
עשירות ניט געגעבן, אָבער צרות גאָר אַ סך, אין 1810 איז אין גאַנצן לאַנד 
געווען 0 ייִדישע שענקערס און קרעטשמערס. אין 1813 אַ ביסל װינציקער 


"די װאַרשעװער ייִדישע בעלי-מלאָכות לויבט מען אין א פּרײַסישן אָפֿיציעלן ראַפּאָרט; זען: 

די פּרטים אין דער ליטעראטור זײַנען אַזױ צעװאָרפֿן, אַז עס איז אוממעגלעך דאָ צו געבן 

א פֿולע רשימה. עס איז גענוג צו זאָגן, אַז דער מחבר האָט פֿאַר יענער תּקופֿה פֿאַרנאָטירט 

פרטים װעגן דעם ענין אין 41 פּוילישע, דײַטשישע און פֿראַנצײזישע רשזע-באַשרײַבונגען און 

מעמואַרן. 

(17,651). מען דאַרף ניט פֿאַרגעסן, אַז 1809 האָט דאָס פֿירשטנשאַפֿט צוגעקראָגן 
אַ גרויסן טייל פֿון מערבֿ-גאַליציע, וי אַ רעזולטאַט פֿון דער מלחמה מיט עסט- 
רײַך, װוּ אין שלאַכט, הינטער קאָצק, איזן געפֿאַלן דעם 5טן מײַ 1809 דער 
פּאָלקאָװניק בערעק יאָסעלעװיטש, אין יענעם טייל זײַנען געװען אַ סך ייִדן- 
שענקערס, 
װיפֿל ייִדן אין װאַרשע ס'זײַנען געווען באַשעפֿטיקט מיט שענקערײ איז 
שווער פֿעסטצושטעלן. פֿאָרמעל גליטשט זיך אַרױס פֿון דער סטאַטיסטישער 
צעגלידערונג דער אונטערשייד צווישן אַן אַכסניא און אַ שענק. אַ סך קנײַפּעס 
װאָס די מיליטער-לײַט פֿלעגן באַזוכן האָבן געהערט צו ייִדן, הגם אין ליכט פֿון 
די מעמואַרן פֿון יענער צײַט קען מען פֿעסטשטעלן, אַז די באַדינערשאַפֿט איז 
געווען אַ פּוילישע. די באַגרענעצונגען אין בירגעררעכט האָבן געמוזט די עקאָ- 
נאָמישע לאַגע פון ייִדן אין װאַרשע פֿאַרערגערן. די ייִדישע באַפֿעלקערונג איז 
געװאַקסן, און די טעריטאָריע פֿון איר װירטשאַפֿטלעכער אַקטיװיטעט איז 
בהדרגה פֿאַרקלענערט געװאָרן. די ביאָלאָגישע דינאַמיק האָט געמוזט אױפֿרײַסן 
די סטאַטיק פֿון שטח, 
נאָך איידער מען האָט באַרױיבט ייִדן פֿון די רעכט װאָס די קאָנסטיטוציע 
האָט זיי אין פּרינציפּ געגעבן, האָט מען שוין געצװוּנגען דווקא ייִדן קױפֿן 
מלוכה-הלוואות אָן שום פּראָפּאָרציאָנעלער פֿאַרטײלונג לויט פֿאַרמעגן און אַפֿילו 
מעגלעכקייטן. דער דעמאָלטיקער אינערן-מיניסטער לושטשעווסקי האָט אַפֿילן 
אין אַ מעמאָראַנדום צום מלוכה-ראַט ספּעציעל געשריבן וועגן דעם דאָזיקן ענין; 
דאָס איז אַ גװאַלדמיט? װאָס קען נאָר באַרעכטיקט ווערן מיט דריננ- 
לעכקייט און אויסערגעוויינטלעכער נויטװוענדיקייט. איך צװײיפֿ? אָבער 
זייער, צי ער װועט גענוג שטימען מיט אונדזערע דערװארטונגען. איך 
ווייס ניט, צי מען דאַרף דווקא ייִדן אַזױ שטאַרק באַשװערן; איך ווייס 
ניט, צי עס פּאַסט אַפֿילו אָדער צי די קאָנסטיטוציע דערלויבט עס! מיר 
ווייסן אָבער, אַז די אַסיפֿות פֿון דעם פֿאָלק, אָדער די קהילות, זײַנען שוין 
פֿון לאַנגע צײַטן באַלעסטיקט מיט זייער גרויסע חובֿור = 
אויב אַזױ האָט געשאַצט אַ פּוילישער מיניסטער קען אין דעם בילד קיין 
גוזמא ניט זײַן. אין הסְכֹּם מיטן דעקרעט פֿון פֿאַרהענגען די בירגעררעכט אויף 
צען יאָר צײַט זײַנען אַרױיס אַ ריי רעכטלעכע באַגרענעצונגען. אין פֿעברואַר 1808 
האָט מען שוין באַגרענעצט די צאָל ייִדישע חלפֿנים אָדער באַנקירן אין װאַרשע. 
דעם זעלבן יאָר האָט מען ייִדן פֿאַרװערט צו קױפֿן גיטער. 
די סאַמע װיכטיקסטע גזרה פֿאַר ייִדן אין װאַרשע איז געווען דער ייִדישער 
רעוויר, 
געפּלאַנט האָט מען אים באַלד נאָכן אָפּשטעלן די בירגעררעכט. שוין נאָ- 
וועמבער 1808 האָט מען געהייסן ייִדן זיך אַרױסציען פֿון די װויכטיקסטע גאָסן 
פֿון װאַרשע. שתּדלנים, צוישן וועלכע עס זײַנען געווען אויך ניט-יידן האָבן 

זיך באַמיט לכל-הפּחות אָפּלײיגן די גזרה. דער אינערן-מיניסטער האָט אָבער 
געװאָרנט, אַז מען זאָל ניט זײַן מילד צו ייָדן: ייִדן װווינען צו געדיכט און דער" 
פֿאַר וועט אַ גירוש זײַן אַ גוטע סגולה. אַנדערע מיניסטאָרן האָבן געבעטן רחמים. 
דער ענין האָט זיך פֿאַרצױיגן, װײַל ער האָט ניט געהאַט די סאַנקציע פֿון קיניג, 
די דאָזיקע סאַנקציע איז געגעבן געװאָרן ערשט מיטן דעקרעט פֿון 16טן מאַרץ 
9, וואָס האָט באַשטימט, אַז דער גירוש דאַרף דורכגעפֿירט וערן ביזן 4טן 
אָקטאָבער. 

לויט דעם דאָזיקן דעקרעט טאָרן ייִדן ניט ווינען אויף די װײַטערדיקע 
גאַסן: 1) אַלטשטאָט (בײַ ייִדן; ס'מקום), 2) פּאָדװאַל, מיט די זײַטיקע געסלעך, 
וי קאַפּיטולנאַ, גראָדזקאַ און שמאָלע, 2) פֿרעטע און מאָסטאָװע, יורסקע און 
קאָזשלאַ, 4) נײַשטאָט, 5) לאַנגע גאַס מיט ביעלאַנסקע און פּשעיאַזד, 6) מעדגאַס, 
) סענאַטאָרן מיט די אַרומיקע גאַסן, װוי װיעזשבאָווע, רימאַרסקע און דאַנילאָ- 
וויטשעווסקע, 8) קראָקעווער פֿערשטאָט און נײַע וועלט מיט די גאַסן אַרום, אייַג- 
געשלאָסן טשיסטע, קרולעווסקע, מאַזאָװיעצקע און שװיענטאָקזשיסקע און 9) 
טרעמבאַצקע און קאָזשע-געסל, 

;כּדי ייַדן זאָלן זיך איבערצײַגן, ווערט געזאָגט אין דעם דעקרעט, אַז די 
רעגירונג וויל זיי ניט אויסטיילן פֿון אַלע אַנדערע תּושבֿים פֿון לאַנד, װי באַלד 
די מענטשן פֿון דעם פֿאָלק ווילן אַלײן זײַן ראָױ צו דעם,* ווערט באַשטימט, אַז 
אויף יעדער פֿון די דערמאָנטע גאַסן און געסלעך װעט דערלויבט װערן זיך צו 
באַזעצן צו צוויי ייִדישע משפּחות, אויף אַזױנע תּנאים: אַ ייַד װאָס האָט אַ ריינעם 
פֿאַרמעגן פֿון זעכציק טויזנט גילדן וועט מעגן װווינען אויף די עלימינירטע גאַסן, 
אויך אַ ייָד אַ באַנקיר, אָדער איינער װאָס פֿירט קאַן אָפֿענעם און אָנשטענדיקן 
האַנדל?. אַזעלכע קאַנדידאַטן דאַרפֿן קענען לייענען און שרײַבן פּויליש, פֿראַנ- 
צייזיש אָדער דײַטש און זיי זײַנען מחויבֿ שיקן זייערע קינדער אין עפֿנטלעכע 
שולן, זיי טאָרן ניט טראָגן קיין ייִדישע הלבשה, מוזן אָפּגאָלן באָרד און פּאות 
און פֿאַרשטײט זיך רעדן די שפּראַך פֿון לאַנד. אין דער דאָזיקער קאַטעגאָריע 
האָט מען אויך אַרײַנגענומען ייִדן-דאָקטוירים, קינסטלערס, ייִדן װאָס האָבן בדעה 
צו עפֿענען אַ פֿאַבריק. די רעגירונג דאַרף אָבער באַשטימען, צי אַזאַ געפּלאַנטע 
פֿאַבריק איז נוצלעך פֿאַרן לאַנד, און דער ערשטער תּנאַי איז, אַז קודם- כּל מוזן 
דאָרטן אַרבעטן ייִדישע אַרבעטערס. אויך ייִדן װאָס זײַנען בכּוח צו קױפֿן ליידיקע 
פלעצער און אױפֿבױען אַ מויער, װי אויך הורט-סוחרים, מעגן זיך באַזעצן אויף 
די עלימינירטע גאַסן. אַן אויסנאַם װערט געמאַכט פֿאַר די װאָס פֿאַבריצירן 
משקאות אָדער האַנדלען מיט זיי. 

אין די גאַסן, װוּ ייַדן וועלן בדרך אויסנאַם זיך באַזעצן, טאָרן זיי ניט װווינען 
אַזױ געדיכט װי אין דעם ייִדישן רעוויר. די קלענסטע דירה װאָס אַ משפּחה מוז 
האָבן דאַרף באַשטײן פֿון צוויי צימערן. אַ גרעסערע משפּחה דאַרף האָבן מער 
צימערן. עס טאָרן אָבער בשום אופֿן ניט װווינען צוויי משפּחות אין איין דירה, 
מיט דעם האָט מען אונטערגעקױפֿט די בעלי-הבתּים אין די , פּרינציפּאַלע* גאַסן, 
אַז זי וועלן קענען בעסער פֿאַרדינגען זייערע הײַזער: דער ק;בעסערער" ייִד װעט 

צאָלן בעסער וי דער בעסטער ניט-ייַד װאָס מעג דאָך װוינען אומעטום אָן שום 
ספּעציעלע פּריווילעגיעס. אויך האָבן די אייגנטימערס פֿון הײַזער און ליידיקע 
פּלעצער אין די ייִדשע גאַסן שטאַרק אױפֿגעלעבט, די ייִדישע באַפֿעלקערונג װעט 
זיך דאָרטן פֿאַרגרעסערן צוליב דעם גירוש פֿון די עלימינירטע גאַסן, האָבן זי 
אויסגעחשבונט, ממילא װעלן דירות שטײַגן אין פּרײיַז. די ליידיקע פּלעצער וועלן 
אויך שטײיַגן אין ווערט. עס וועט זיך אָנהײיבן אַ ספּעקולאַציע אויף לאַנד און אויף 
בויען. עטלעכע פֿון די גאַסן װאָס מען האָט ,פֿאַרייַדישט? זײַנען אַ מאָל געווען 
; פּרינציפּאַלע* גאַסן. אַ סך פּריצים האָבן דאָרטן געהאַט זייערע ווינטער-פּאַלאַצן, 
מלוכה-לײַט האָבן געהאַט שטחים לאַנד, די פּאַלאַצן זײַנען אָבער געשטאַנען 
ליידיק אָדער האָבן זיך ניט אַזױ רענטירט וי דירות, כּל זמן דער ייַד האָט 
געהאַט מעגלעכקייטן צו װווינען װוּ ער האָט געװאָלט. די שטחים לאַנד זײַנען. 
געווען באַװאַקסן מיט גראָז. איצט װעט זיך דאָרטן אַ ריר טאָן. װאַרשע װעט 
אַ דאַנק דער דאָזיקער גזרה אויף ייִדן אױפֿגעבױט וערן יע ייִדן,. מען האָט 
די טומאה פֿײַן אַרײַנגעלײגט אין דער יראה, 

אַ גוט אינפֿאָרמירטער פֿראַנצײיזישער דיפּלאָמאַט, וועמען א האָט 
באַשטימט קיין װאַרשע וי אַ רעזידענט, ד"ה פֿאַרטרעטער, האָט אַנטפּלעקט דעם 
סוד. ער האָט דערציילט, אַז דער פֿינאַנץ-מיניסטער לוביענסקי האָט געהאַט אין 
װאַרשע אויף איינער פֿון די ייַדישע גאַסן אַ גרויסן פּאַלאַץ װאָס איז געשטאַנען 
יאָרן לאַנג ליידיק, באַלד נאָכן אַרויסגעבן דעם דעקרעט ועגן די פֿאַרבאָטענע 
גאַסן האָט ער זײַן פּאַלאַץ איבערגעמאַכט אויף עטלעכע הונדערט דירות און זי 
פֿאַרדונגען ייִדן װאָס זײַנען געווען געצװוּנגען זיך אַרױסציען פֿון די ,בעסערש" 
גאַסן, 0 

אַזעלכע געשעפֿטן האָבן געמאַכט ניט נאָר מלוכה-לײַט, נאָר אויך אייגנ- 
טימערס פֿון אַלטע הײַזער װאָס זײַנען געווען אַרומגעװעבט מיט אַ ראָמאַנטישן 
אָרעאָל. דער נסיון צו מאַכן געלט פֿון שטײַגלעך-דירות, װוּ דער ייַד האָט 
בלית-ברירה געמוזט ווינען, האָט זייער שנעל מנצח געווען די ראָמאַנטישע 
פֿאַרליבטקײט אין אַלט-פֿאָטערישע משפּחה-נעסטן, 

דערװײַל אָבער האָט מען דעם גירוש ניט געקענט דורכפֿירן. עס האָט 
אױיסגעבראָכן די מלחמה מיט עסטרײַך. דעם 22סטן אַפּריל 1809 איז די עסט- 
רײַכישע אַרמײ אַרײַן קיין װאַרשע. דעם 5טן מײַ איז הינטער קאָצק געפֿאַלן 
בערעק יאָסעלעװיטש. ער האָט ניט פֿאָרגעפֿילט, אַז גאָר אין גיכן ועט זײַן 
אַלמנה מיט צוויי קליינע קינדער שטיין בײַם שװעל פֿון װאַרשע און בעטן 
אַ דערלויבעניש דאָרטן צו וווינען. 

דעם 2טן יוני האָבן די עסטרײַכער צוריק פֿאַרלאָזן װאַרשע. אין דער צײַט 
פֿון דער עסטרײַכישער אָקופּאַציע איז די רעגירונג אַנטלאַפֿן קיין טיקטין, װוּ 
זי האָט, כאָטש אַליין אין גלות, וועגן דעם ייִדישן גירוש פֿון די װאַרשעװער 
גאַסן ניט פֿאַרגעסן, װי נאָר װאַרשע איז באַפֿרײַט געװאָרן האָבן די פּוױלישע 
בירגערס אָנגעהויבן פֿאָדערן, אַז מען זאָל אומגעזאַמט דורכפֿירן דעם גירוש- 

דעקרעט. פּאַראַלעל אָבער מיט דער דאָזיקער אַקציע זײַנען אָנגעגאַנגען אויך 
קעגנאַקציעס אי מצד ייִדן אי מצד ניט-יידן. ניט אַלע מאָל זײַנען די מאָטיוון 
געווען הומאַניטאַרע. פּוילישע בעלי-בתּים האָבן געלויבט די ייִדישע לאָקאַטאָרן 
און זיך באַקלאָגט, אַז מיט דעם מאָמענט ווען ייִדן וועלן זיך מוזן אַרױסציען 
וועט דירה-געלט פֿאַלן. אַנדערע ווידער זײַנען געווען פֿאַראינטערעסיױט, אַז לכל" 
הפּחות זאָל מען ייִדן פֿון אַנדערע שטעט דערלויבן זיך באַזעצן אין װאָרשעי 
יעמאָלט װעט אפֿשר לוינען אויף די ייִדישע גאַסן װאָס זײַנען נאָך שטאַרק ניט 
באַבױיט אויסבויען נײַע הײַזער װאָס װעלן זיך רענטירן. ייִדן האָבן געטענהט, אַז 
זי האָבן גרויסע זאַפּאַסן סחורות, און אויב מען צווינגט זיי אַזױ גיך זיך אַרויס" 
ציען, וועלן די סחורות קאַליע ווערן און די שטאָט װעט דערפֿון אַ סך לײַדן 

די שטאָטלײט, בשותּפֿות מיט די בעלי-בתּים פֿון די ליידיקע פּלעצער אין 
אויסגעליידיקטע פּאַלאַצן אין די גאַסן װאָס זײַנען אויסגעטיילט געװאָרן אין 
אַ ייִדישן רעוויר, האָבן אָבער געהאַט אַ גרעסערן אײַנפֿלוס. די שטאָטלײַט איז 
אַפֿילן געראָטן אַרױסבאַקומען פֿון קיניג אַ צווייטן דעקרעט. אַ סך אַ שטרענ- 
גערן. לויט דעם דאָזיקן דעקרעט (7טן סעפּטעמבער 1809) װעלן די פּריווילע- 
גירטע ייִדן ניט קענען האָבן זייערע געשעפֿטן אויף די גאַסן, װוּ זיי מעגן װווינען. 
עס איז געװאָרן אַ קאַמף פֿאַר האַנדל-פּאָזיציעס. דער מיליטאַנטיש געשטימטער 
פוילישער האַנדלסקלאַס האָט זיך ניט פֿאַרלאָזן אויף דער שפּיל פֿון פֿרײַער 
קאָנקורענץ; ער האָט געװאָלט אַפֿילו דעם ,בעסערן" ייִדן איזאָלירן און אָפּצאַמען 
פֿונעם קונה?* 

די מאַטעריעלע אינטערעסן האָבן פֿריִער אָדער שפּעטער געמוזט ברענגען 
צו אַזאַ פּאַראַדאָקסאַלער סיטואַציע, אַז ייִדן גופֿא זאָלן זײַן פֿאַראינטערעסירט 
אין אױפֿהאַלטן די געטאָ. אַ היפּשע צאָל ייִדן זײַנען אויך געװאָרן בויערס פֿון 
הײַזער אין דעם ייִדישן רעוויר. דער באַגרענעצטער שטח האָט ממילא אײַנגע- 
טראָגן העכערע פּרײַזן פֿאַר דירות. די גרויסע צאָל פּוילישע היז-באַזיצערס 
אין די געדיכטע ייַדישע גאַסן זײַנען געווען נײַע אונטערנעמערס װאָס האָבן 
אויסגענוצט די גזה, כּדי צו בויען הײַזער אויף זייערע שטחים, אַמאָליקע 
פֿאָלװאַרקן און אַפֿילו יורזדיקעס, װאָס האָבן ערשט איצט אָנגעהויבן מאַניען 
מיט שווינדלענדיק הויכע הכנסות'" 

די ייִדישע באַפֿעלקערונג פֿון װאַרשע איז מיט דער צײַט שטאַרק אויסגע- 
װאָקסן. ניט געקוקט אויף אַלע שטערונגען האָט ייִדן געצויגן קיין װאַרשע, װוּ 
מיט אַ ביס? קאַפּיטאַל איז פּרנסה פֿאָרט געווען לפֿי"ערך גרינגער. װאָרשע 
איז פֿאָרט געווען אַ הױפּטשטאָט, הגם פֿון אַ קליינער מדינה, 

אין דער דאָזיקער שטאָט איז געווען אַן אַרמײ פֿון 30 טויזנט מאַן אויף 
אױיסצוהאַלטן זי האָט מען אויסגעגעבן אַכט און אַ האַלבן מיליאָן גילדן אַ יאָר. 


"אַרכיװאַקטן װעגן ייִדישן רעװיר אין װאַרשע (אַרכיו פֿון אַלטע אַקטן, װאַרשע). 
"טשיקאַװע פּרטים אין זײַן כאַראַקטעריסטישן אַנעקדאָטישן נוסח ברענגט 

אַרום דער צושטעלונג האָבן זיך ייַדן, ניט נאָר װאַרשעװער, זייער אַ סך 
מתעסק געווען. עס קומען אַפֿילו פֿראַנצײיזישע ייִַדן, דאָס רובֿ פֿון עלזאָס, און 
ווערן שותּפֿים מיט די היגע ייִדן, ניט נאָר פֿאַר דער פּוילישער אַרמיי, נאָל אויך 
פֿאַר דער אַרמײ אין פֿראַנקרײַך, װוּהין מען האָט עקספּאָרטירט פֿערד פֿון פּױלן, 
בעת דער מלחמה פֿון 1812 איז דער דאָזיקער געשעפֿטלעכער ידיאַחת צװוישן 
עלזאַסישע און װאַרשעװער ייִדן געווען בולט און װירטשאַפֿטלעך זייער עפֿעקטיו, 
אַרום די ייִדן-אַרמײי-צושטעלערס האָבן זיך געדרייט קלענערע ייִדן, משרתים 
און יוצר-משרתים. מען האָט געקענט דורכלעבן. אמת אין דחקות, קיין מאָל ניט 
צו דער זעט, און זעלטן זיכער מיטן מאָרגן, שנײַדערס פֿאַר מיליטער האָבן אין 
װאַרשע געקענט לײַכטער פֿאַרדינען. געווען אַפֿילו גאַנצע גאַסן װאָס דאָס פֿאָלק 
האָט איראָניש גערופֿן ;שנײַדערישע גאַסן", באַװוינט פֿון דער דאָזיקער ייִדישער 
בראַנזשע. אויך נאַטור-קאַטאַסטראָפֿעס, וי פֿאַרפֿלײצונגען, זייער אָפֿטע צו יענער 
צײַט, אָדער שׂרפֿות װאָס האָבן חרובֿ געמאַכט די ייִדישע קװאַרטאַלן פֿון אָנ" 
דערע שטעט האָבן גורם געווען אַן אימיגראַציע קיין װאַרשע. אַריבערפֿאָרן האָבן, 
אמת, געקענט נאָר פֿאַרמעגלעכע מענטשן. להיפוך צו דער פּרײַסישער תּקופֿה, 
ווען דירה-געלט איז אין װאַרשע געווען נידעריק און עסן זייער טײַער, איז 
איצט געװאָרן דווקא פֿאַרקערט. אַ שטייגער, נאָך דער שרפֿה אין ליסע אין 1807, 
האָבן זיך די דאָרטיקע ייִדן-גבֿירים פֿאַרקליבן קיין װאַרשע און אַפֿילו געשפּילט 
אַ ראָלע אין דעם װירטשאַפֿטלעכן אױפֿבלי פֿון לאַנד." אויך מיליטער-צושטע- 
לערס פֿון אַנדערע שטעט, װאָס פֿלעגן צוליב זייערע עסקים נאָר באַזוכן די 
שטאָט, האָבן זיך אין איר ביסלעכװײַז באַזעצט. אַ גרויסע צאָל ייִדישע משפּחות 
פֿון מערבֿ-גאַליציע, צווישן זיי היפּש לומדים-נגידים, זײַנען טאַקע דעמאָלט גע- 
קומען קיין װאַרשע. 


די גזרה פֿון דעם ייִדישן רעוויר איז געווען אַ קללה פֿאַר דער ייִדישער 
מאַסע, אָבער בשום-אופֿן ניט פֿאַר דעם ;בעסערן" סאָרט ייִַדן. עס האָט זיך 
אָנגעהויבן אַ ביטערע קאָנקורענץ צווישן ייִדישע בוי-אונטערנעמערס פֿאַר רעכט 
צו קױפֿן נחלאות און בויען הײַזער. לויטן דעקרעט פֿון 7טן טעפּטעמבער 1809 
האָבן ייִדן געמעגט קױפֿן קרקעות אויף קרולעווסקע גאַס, נאָר בתּנאַי זי זאָלן 
קענען לייענען און שרײַבן פּויליש און טראָגן אײיראָפּעיִשע קליידער. דאָס דאָ- 
זיקע געזעץ האָט מען אָבער אויך געקענט אױיסטײיַטשן, אַז אַ אייַדישער ייד" טאָר 
דאָרטן ניט װוינען, אָבער האַנדלען מיט קרקעות און אַפֿילו בויען הײַזער מעג 
ער יאָ. איינער פֿון די װאַרשעװער פּני, דער פֿריִער דערמאַנטער מיכאל עטינגער 
ראַװסקי האָט געהאַט אַ שותף אַ גבֿיר, אַ חסיד מיטן נאָמען װאָלף מיכל כֹּהן 
(אָדער וועלוועלע לײַפּציקער, װײַל ער פֿלעגט אָפֿט פֿאָרן קיין לײַפּציק אויף די 
ירידים). ביידע באַמיֶען זיך אַװעקטרײַבן ייִדן פֿון אַרענדעס פֿון הײַזער אויף 
קרולעווסקע גאַס, כּדי אַליין דאָרטן צו בויען הײַזער. זײַנע קאָנקורענטן רופֿט 
-טאַקע עטינגער אָן אין אַ בקשה צום קיניג (פֿון 23סטן סעפּטעמבער 1811) 

עשלעכטע ייִדן", און זיך מיטן שוֹתּף פֿאַררעכנט ער צװישן די ;גוטע ייִדןי = 

די רײַכע ייִדן האָבן, חוץ קויפֿן נחלאות, קיין שום אַנדערע געשעפֿטן ניט 
באַדאַרפֿט האָבן, קױפֿן אַ פֿאַרטיק הויז איז אויך באַטראַכט געװאָרן װוי אַ פּריווי- 
לעגיע. בעת אַ ייד יעקבֿ משה מושקאַט, אַ קאָזשעניצער חסיד, אַ זון פֿון אַ חויז- 
באַזיצער נאָך אונטער די פּרײַסן, האָט 1810 באַקומען דאָס רעכט צו קױפֿן 
אַ הויז אויף פֿראַנצישקאַנער גאַס, האָט די רעגירונג געמוזט די דאָזיקע דערלוי" 
בעניש מאָטיווירן מיט דעם. אַז ,קריסטן ווילן ניט װווינען צוזאַמען מיט ייִדן", 
דעריבער מעג אַ הויז װאָס איז אויסגעלײידיקט געװאָרן פֿון קריסטן ווערן ייִדישער 
באַזיץ, 

מיטן אויסטיילן אַ גרופּע פּריווילעגירטע ייִדן, װאָס זייער צאָל אין װאַרשע 
האָט ניט באַטראָפֿן אין אָנהײב מער וי 50--60 משפּחות, האָט זיך געשאַפֿן 
אַ באַזע פֿאַרן אויפֿקום פֿון אַן אַסימילירטער ייִדישער בורזשואַזיע. די דאָזיקע 
נגידים פֿון די פּריווילעגירטע גאַסן האָבן מיט קיין ייַדישקייט קיין גרויס מגע- 
ומשׂא ניט געהאַט, קיין טיפֿע ייִדישע װואָרצלען ניט געפֿילט און זײַנען קיין גאָר 
פֿרומע ייִדן ממילא ניט געווען. זיי האָבן שוין אין צווייטן דור אַרױסגעגעבן 
אַ סך משומדים, 

אַ ייִדישע בורזשואַזיע איז אויך געווען אין ייִדישן רעוויר אין אַ סך אַ גרע- 
סעדער צאָל. דאָס זײַנען געווען די מתנגדים-לומדישע גבֿירים װאָס האָבן געהאַט 
אין זייערע הענט די װאַרשעװער קהילה, זײַנען רײַך געװאָרן ניט אַזױ פֿיל פֿון 
גוייישע אַרענדעס און פּאָדריאַדן וי פֿון ייִָדישע שטײַערן און אָפּצאָלן. די 
מתנגדישע ייִדישע בורזשואַזיע האָט זיך געהאַלטן אַ סך לענגער מיט איר 
ייִדישקייט. טייל פֿאָרשטײערס אירע זײַנען אַפֿילו געװאָרן אָנהענגערס פֿון 
חסידות, אַנדערע זײַנען אַריבער צו דער חהשׂכּלה. אין צווייטן דור האָבן זיי נאָך 
קיין אָפֿענע בוגדים ניט געהאַט; פֿון דריטן אָדער פֿערטן דור קען מען שוין 
דאָס ניט זאָגן. אמת רעלאַטיוו איז דער פּראָצענט געווען אַ סך קלענער, װײַל 
זייער צאָל איז געווען אַ סך גרעסער. אָבער אין די אַנאַלן פֿון די פּוילישע 
נאַציאָנאַלע און ראַדיקאַל-סאָציאַלע באַוועגונגען זײַנען בעסער פֿאַרטראָטן אייניק- 
לעך פֿון די מתנגדים פֿון די פּאָזנערס, טעפּליצעס און בערגסאָנס. איידער די 
אייניקלעך פֿון אַ בויערהערץ, מינכיימער אָדער אַפֿילו אַ גליקסבערג פֿון די 
;אױפֿגעקלערטש". | 

װאַרשע האָט אין זכות פֿון ייִדישן רעוויר געזען שבת און יום-טובֿ מאָדנע 
בילדער. אויף דעם האָבן זיך אָפּגעשטעלט אַ סך פֿרעמדע רײַזנדערס, די פּרי" 
ווילעגירטע ייִדן װאָס האָבן געוווינט אין די ,קריסטלעכע" גאַסן אין רעלאַטיו 


*" עטינגער האָט געבויט זײַן בקשה צום קיניג אויף אַן אינפֿאָרמאַציע, אַז אַלע פּוסטע 
שטחים אַרום זאַקסישן גאָרטן געהערן צו דער מלוכה, ממילא קען דער קיניג אזא חסד באַי 
װיליקן, יורידיש איז דער גאַנצער קאַמף געװען געבויט אויף דער הנחה, אַז די שטאָט קריגט 
די פּריווילעגיע צו עלימינירן ייִדן פֿון געװויסע גאַסן, אָבער ניט פֿון שטחים װאָס געהערן צו 
דער קרוין. אויסגעלאָזט האָט זיך אָבער, אַז די דאָזיקע פּלעצער זײַנען אויך געװען שטאָטישער 
באַזיץ, ממילא איז דער ענין פֿון זיך גופֿא ליקװידירט געװאָרן. זען: ע. נ. פֿרענק, התקופֿה, 
, זז' 220---242, 

גוטע דירות, אָפֿט מאָל אַפֿילן אין פּאַלאַצן אָפּגעקױפֿט בײַ יורדישע מאַגנאַטן 
(עפּשטיין, למשל) האָבן זייערע פֿרומע טאַטע-מאַמע איבערגעלאָזן אין דער 
ייִדישער געטאָ. די דאָזיקע ייִדיש געקליידטע עלטערן האָבן זייערע קינדער ניט 
געקענט באַזוכן, און אפֿשר האָבן זיך שוין די אייניקלעך מיט זיי געשעמט. 
אַ תּלמיד פֿון דער פּיאַרן"שול אָדער פֿון דעם פּרעכטיקן ליציי אויף דעם 
זאַקסישן פּלאַץ האָט זיכער ניט געװאָלט װײיַון אַ זיידן מיט באָרד און פּאות 
פֿאַר די שכנים, זײַנע פקריסטלעכע מיטבירגערס". אין זאַקסישן גאָרטן האָט מען 
די דאָזיקע יידן ניט אַרײַנגעלאָזט. דאָס געזעץ האָט בפֿירוש געזאָגט, אַז אַ פּרי- 
ווילעגירטער ייִד קען די עלטערן גיט פֿאַררעכענען צװישן די מיטגלידער פֿון 
זײַן משפּחה אַפֿילו ווען זי זײַנען גלוחים. און אַזעלכע זײַנען קוים געווען 
בנימצא, פֿלעגן אַזעלכע ייִדן פֿון מחוץ דעם רעוויר גיין באַזוכן זייערע עלטערן 
אין רעוויר. זומערצײַט פֿלעגט מען זיך באַגעגענען אין קראַשינסקיס גאָרטן 
אָדער אויף דעם מוראַנאָוער פּלאַץ. מען האָט געקענט זען װי עס גייען צוויי 
דורות, אַ זיור װאָס רעדט ייִדיש און אַ דור װאָס רעדט דײַטש, װײַל טאַטע-מאַמע 
פֿאַרשטײען ניט קיין גוייִש, ד"ה פּוױליש. אין די אויגן פֿון פֿראַנצייזישע ריזנ" 
דערס האָט דאָס אויסגעזען זייער גראָטעסק: די טראַגישע אונטערטענער האָבן 
נאָר עטלעכע פֿון זיי דערפֿילט, 
אַ פּוילישער מעמואַריסט שרײַבט וועגן די ,גרויסע" רעזולטאַטן פֿון אַרײַן- 
פֿירן דעם ייִדישן רעוויר אַזו: 
װאַרשע האָט זיך אין דער צײַט פֿון דער פֿירשטנשאַפֿט וואַרשע וייניק 
װאָס געביטן. אַ גרויסער דלות האָט ניט דערלויבט דער רעגירונג און ניט 
דער שטאָט און אויך ניט קיין פּריוואַטע מענטשן טראַכטן וועגן בויען 


הײַזער. זי האָט אָבער אַ סך געװוּנען פֿון אַריבערטראָגן די ייִַדן פֿון 
20016(66, װאָס מען האָט געהייסן אין גאַנצן אַראָפּװאַרפֿן 5 


דער ייִדישער מאַרק האָט זיך איבערגעצויגן אין דעם יַדישן קװאַרטאַל, 
אַהין איז אוֹיך געגאַנגען דער פּוילישער קונה. אים האָבן ניט אָפּנעשראָקן די 
ריחות אויף די ייִדישע גאַסן, װאָס זײַנען געווען אַן אומפֿאַרמײַדלעכער באַ- 
גלייטער פון ענגשאַפֿט און שטיקעניש. ער האָט דאָרטן ,אײַנגעהאַנדלט מציאות" 
און אפֿשר אויך בײל דער געלעגנהייט אײַנגעמאַנט דירה-געלט פֿאַר די שטײַגן 
װאָס ער האָט פֿאַרדונגען אויף קראָמען און וווינונגען. 

נאָר איין ;נצחון" האָט דער ייִדישער רעוויר געבראַכט. דאָס איז געווען דאָס 
אָפּשאַפֿן פֿון טאָגצעטל, 

דער קאַמף קעגן דעם טאָגצעטל האָט זיך אָנגעהויבן באַלד װי די קאָנסטי- 
טוציע פֿון 22סטן יולי 1807 איז פּראָקלאַמירט געװאָרן. די פֿרעמדע ייִדן האָבן 
געהאַלטן, אַז דאָס טאָגצעטל איז אין סתּירה מיט די יסודות פֿון דער קאָנסטי- 
טוציע. די סיים-דעפּוטאַטן זײַנען אויך געווען פֿאַר אָפּשאַפֿן דאָס צעטל, מחמת דעם 
װאָס עס פֿאַרמאַכט די טויערן פֿון שטאָט פֿאַר אַ סוחרישן עלעמענט בכלל און בעת 
די סײַמקאַדענצן בפֿרט. דעם 24סטן מאַרץ 1809 האָט דער סיים אָנגענומען 

אַ באַשלוס בטל מאַכן דאָס טאָגצעטל, דער מאַגיסטראַט האָט אָבער געהאַלטן, 
אַז דאָס איז ניט קיין מלוכישער ענין, נאָר אַ ריין שטאָטישער. 

דער ;גלות"-סיים אין טיקטין (בעת דער עסטרײַכישער אינװאַזיע אין 
װאַרשע) האָט נאָך אַ מאָל באַשטעטיקט דעם באַשלוס אָפּצושאַפֿן דעם שטײַער 
פֿאַר פֿרעמדע ייִדן. 

עס אַנטװיקלט זיך אַ לײַדנשאַפֿטלעכער ויכּוח צװישן שטאָט און סיים. 
דאָס רעכט אויף ניט דערלאָזן פֿרעמדע ייַדן, שרײַבט דער מאַגיסטראַט, איז 
אַ שטאָטישע פּריווילעגיע װאָס מען קען זי ניט אָפּשאַפֿן 

אין דעם דאָזיקן דועל צװישן שטאָט און סיים האָט די ייִדישע קהילה- 
רעפּרעזענטאַנץ קיין װאָרט ניט גענומען. עס איז ניט געווען קיין צופֿאַל. זי האָט 
פֿאַרטרעטן די אינטערעסן פֿון דעם לאָקאַלן ייִדישן ייַשובֿ װאָס איז ניט געווען 
פֿאַראינטערעסירט אין דעם װוּקס פֿון דער ייִדישער באַפֿעלקערונג דורך אַ ניט- 
קאָנטראָלירטער אימיגראַציע פֿון פֿרעמדע ייִַדן. זי האָט אָבער ניט געקענט אַרױס 
עפֿנטלעך מיט אַזאַ מאָטיווירונג. האָט זי אין גאַנצן געשוויגן אין אַן ענין, װאָס 
האָט געפֿאָדערט דווקא אַן אינטערווענץ. 

נאָך לאַנגע דינגענישן איז דאָס טאָגצעטל אָפּגעשאַפֿט געװאָרן אין 1811," 


די קאַמפֿן אָרום ייִדישע שטײַערן 
דאָס בילד פֿון ייַדישן לעבן אין װאַרשע פֿון יענער תּקופֿה װעט ניט זײַן 
קיין פֿולשטענדיקס, אָן אַ באַשרײַבונג פֿון די שטײַערן, סײַ אַלגעמײנע, סײַ 
ייִדישע, װאָס ייִדן האָבן געמוזט צאָלן. 
| עס איז שוין פֿריִער דערמאָנט געװאָרן, אַז דער פּרײַסישער פֿיסקאַליזם איז 
געבליבן דער מורה-דרך פֿאַר דער פּולישער פֿינאַנץ-פּאָליטיק לגבי ייִדן 
אויף דעם עקאָנאָמישן פֿעלד -- שרײַבט אַ חשובֿער פּולישער היסטאָ- 
ריקער -- האָט מען זיך געהאַלטן בײַ די פּרײַסישע פֿאַראַרדענונגען. דאָס 
אין געווען די אדמיניסטראַטיוע פּראַקטיק פֿון דער פירשטנשאַפט 
װוארשע. | 
די תּקופֿה פֿון פֿירשטנשאַפֿט װאַרשע איז געווען אַן איבערגאַנג-שטאַפּל אין 
דער געשיכטע פֿון לאַנד. אויף די חורבֿות פֿון אַ חרובֿ געװאָרענער לאַנדװירט" 
שאַפֿט האָט מען געװאָלט מיט דער הילף פֿון נאַפּאָלעאָן-קאָדעקס אַרײַנפֿירן מיט 
צװאַנג אַ ליבעראַלע װירטשאַפֿטלעכע סטרוקטור, װאָס זאָל אָפּשאַפֿן די אַלט-פּױי 
לישע שטאַנד-פּריווילעגיעס. מען האָט געװאָלט אונטערגראָבן די יסודות פֿון 
דער אַלטער נאַטור-װירטשאַפֿטלעכער סיסטעם און צוגרייטן אַ באָדן פֿאַר אַן אינ" 
דוסטריעלער אַנטװיקלונג " 
אַזאַ גראַנדיעזער פּלאַן האָט געפֿאָדערט קודם-כּל אַ ליבעראַלע געזעץ-געבונג, 
װאָס זאָל געבן חשק פֿרעמדן קאַפּיטאַל און פֿרעמדער קװאַליפֿיצירטער אַרבעט 
קומען און באַזעצן זיך אין לאַנד. אין דעם גײַסט זײַנען טאַקע אַרױסגעגעבן 

געװאָרן צוויי דעקרעטן (1809 און 1812). זיי האָבן באַפֿרײַט די פֿרעמדע בעלי- 
מלאָכות, פֿאַבריקאַנטן און קאָלאָניסטן פֿון מלוכה-אָפּצאָלן אויף זעקס יאָר צײַט, 
אַפֿילו דאָס פֿאַרמעגן און די בהמות פֿון די קאָלאָניסטן זײַנען געווען פֿרײַ פֿון 
אָפּצאָל. אמת, די מלחמה פֿון 1812 האָט די דאָזיקע אַרבעט אָפּגעשטעלט. זי איז 
אָבער שפּעטער געפֿירט געװאָרן װײַטער, 

פֿאַר ברייטערע רעפֿאָרמען, למשל, אַגראַרע, האָט מען קיין מוט ניט געהאַט, 
הגם איינצלנע פּוילישע עקאָנאָמיסטן האָבן דאָס געפֿאָדערט. דער פֿעאָדאַלער כאַ- 
ראַקטער פֿון דער גרויסער לאַנדװירטשאַפֿט איז װײַטער געבליבן ניט-געביטן, 
דאָס מאָל געהיט פֿון נאַפּאָלעאָנען, וועלכער האָט דעם 20סטן יולי 1807 פֿאַר- 
טיילט צו 27 פֿראַנצייזישע גענעראַלן פּוילישע נאַציאָנאַלע גיטער אין דעם װערט 
פֿון 26 מיליאָן פֿראָנל 5 

די אַלטע קאָנסומפּציע-שטײַערן פֿון די פּרײַסישע צײיטן זײַנען געבליבן אויף 
װוײַטער. אין װאַרשע און אין פּראַגע איז חוץ דעם פֿלײששטײַער פֿון די געץ- 
שאָכטענע בהמות נאָך צוגעגעבן געװאָרן אַ קליינע הוספֿה, וי אַן אָפּצאָל פֿאַר 
אויסהאַלטן די עפֿנטלעכע שלאַכטהײַזער, 

אויף טאַבעק איז געווען אַ גרויסער שטײַער. דאָס אײַנמאָנען פֿון דעם 
דאָזיקן שטײַער האָט געקאָסט 20 פּראָצענט. דער מיסחר פֿון װײַן, װאָס איז אַגבֿ 
געלעגן אין ייִדישע הענט, איז געווען אַזױ געפֿירט, אַז, למשל, פֿון אימפּאַרטירטע 
פֿראַנצייזישע װײַגען האָט מען געצאָלט אין גאַנצען איין פּראָצענט אימפּאָרט- 
שטײַער. דאָס האָט שטאַרק געשטערט די אַנטװיקלונג פֿון אייגענע װײַן'דיסטי- 
לאַרניעס. פֿון אַנדערע װײַנען פֿון אויסלאַנד איז דער שטײַער געווען אומגעהלַער 
הויך. דערצו נאָך, װײַל ייִדן האָבן געהאַנדלט מיט װײַן, האָט מען אײַנגעפֿירט 
אַ געלט-ערבֿות פֿון 5,000 טאָלער. כּדי מען זאָל זײַן זיכער, אַז דער סוחר װעט 
אױיסקיפֿן װײַנען װאָט ער אימפּאָרטירט, 

מיט אַאַ מעטאָד האָט די ,פֿאָטערלענדישע אינדוסטריע" ניט געקענט 
זיך פֿונאַנדערװאַקסן. חוץ אַ פּאָר קליינע פֿאַבריקן פֿון לײַוונט, אַ פֿאַבריק פֿון 
וועגענער און קאַרעטן אין װאַרשע -- איז אַן אינדוסטריע בכלל ניט געוען 
בנימצא. די גאַנצע טוך-אינדוסטריע האָט, למשל, באַשעפֿטיקט 2,000 אַרבעטערס. 

די ברויזן און ברענערײַען, געפֿירט אויף אַ זייער פּרימיטיון אופֿן, האָבן 
זיך אויך געפֿונען אין ייִדישע הענט און זיך ניט געקענט אַנטװיקלען. 

כּדי דאָס לאַנד זאָל האָבן מער קאַפּיטאַל, האָט מען געמוזט אָנקומען צו 
אויסלענדישע קאַפּיטאַליסטן. פֿאַר אויסלענדישע ייִדן האָט מען אָבער געמאַכט 
אַזעלכע שוועריקייטן, אַז נאָר יחידי-סגולה האָבן געקענט אָדער געװאָלט אַנט- 
קעגנקומען די דאָזיקע פֿאָדערונגען. קודם-כּל האָט מען געמוזט באַלד אויף דער 
גרענעץ באַצאָלן אַן אַרײַנפֿיר-שטײַער, אַ זעלבשטענדיק אַקטיווער סוחר -- 
נײַנצן פּוילישע גילדן, פֿרױען און אָנגעשטעלטע --- דרײַצן גילדן, אַ קינד אונטער 
4 יאָר -- זיבן גילדן, 

צו יעדע זעקס גילדן האָט מען צוגעצאָלט אַ הוספֿה פֿון 22 גראָשן מיט 
2 שילינג. פֿאַר דעם געלט האָט מען באַקומען דעם צאָלבילעט. אין אַזאַ בילעט 
האָבן באַדאַרפֿט אָנגעװויזן ווערן די סיבות צוליב װאָס דער ייִד קומט קיין װאַרשע. 
פֿאַר די וויכטיקסטע סיבות האָט מען אָנערקענט משפּחה-באַזוכן (וועלכע זײַנען 
געווען אין אַ גרויסער צאָל, בפֿרט פֿון עלזאַס), געזונט-ענינים, מישפּטים, ירושות 
און מיסחרים. יעדער ייד האָט געמוזט אױפֿװײַזן, אַז ער פֿאַרמאָגט 300 גילדן 
במזומנים אָדער אַן עקװיװאַלענט אין סחורות. אַזאַ דערלויבעניש איז געווען 
גילטיק נאָר אויף פֿיר װאָכן, הנחות פֿלעגט מען מאַכן נאָר אַזעלכע פֿרעמדע 
ייִדן װאָס האָבן געװאָלט אַרײַנפֿירן בהמות אָדער שפּײַז. זיי האָבן געצאָלט 
אַ שטײַער פֿאַר פֿיר װאָכן אין פֿאָרױיס (פֿערצן גילדן און 12 גראָשן). זיי האָבן 
געהאַט דאָס רעכט איבערגיין די גרענעץ אין משך פֿון די פֿיר װאָכן װיפֿל מאָל 
זיי האָבן נאָר געװאָלט. 

אַן אויסנאַם איז געמאַכט געװאָרן פֿאַר לײַ:קאַפּיטאַל. אַזאַ קאַפּיטאַל האָט 
מען ניט באַשטײַערט, װײַל מען האָט געװאָלט, אַז קאַפּיטאַליסטן װאָס ווילן פֿירן 
באַנקגעשעפֿטן, זאָלן זיך באַזעצן אין לאַנד. אויך האָט מען געװאָלט צוצ;ען 
פֿרעמדע ייִדן מיט געלט, בתּנאַי אַז זי וועלן עפֿענען פֿאַבריקן און װעלן קודם- 
כֹּל באַשעפֿטיקן ייִדן-אַרבעטער. 

אין אַ נעץ פֿון שטײַערן איז געווען אַרײַנגעװעבט דאָס לעבן פֿון אַ ייִדישן 
יחיד, האָט אַ ייַד געװאָלט קױפֿן אַ סידור, איז אויף דעם געווען אַ שטײַער, 
אַפֿילו אויף לוחות איז געווען אַן אָפּצאָל (זיבן און אַ האַלבן גראָשן אַ שטיק), 
פֿון ייִדישע ספֿרים האָט מען געצאָלט שטײַערן פֿון נײַע אַזױ גוט װי פֿון אַלטע, 
אַפֿילו פֿון די, װאָס זײַנען געווען געדרוקט אין די פּוױלישע און פּרײַסישע צײַטן. 
מען פֿלעגט צאָלן דעם באַאַמטן (פֿאַר טויזנט ספֿרים אַ גילדן), און ער פֿלעגט 
שטעמפּלען די ספֿריף * 

צו די װויכטיקסטע ייִדישע שטײַערן האָבן געהערט: קאָפּנעלט פֿאַרביטן 
אויף כּשר-פֿלײש-שטײַער), רעקרוטן-אָפּצאָל (אײַנגעפֿירט 1812), דאָס טאָגצעטל 
(אָפּגעשאַפֿט 1811), אָפּצאָלונג פֿון חתונות, קבֿורה און דער שוין דערמאָנטער 
ספֿרים-שטײַער. אַ טייל פֿון די שטײַערן זײַנען אין משך פֿון דער קורצער עק" 
סיסטענץ פֿון פֿירשטנשאַפֿט װאַרשע שטאַרק מאָדיפֿיצירט געװאָרן. 

דער ערשטער סיים פֿון דער נײַער מלוכה האָט באַשלאָסן צענטראַליזירן 
די ייַדישע שטײַערן װאָס האָבן געפֿאָדערט אַזאַ גרויסן ביוראָקראַטישן פּערסאָנאַל, 
אַז דאָס האָט זיך ממש ניט געלוינט. דער מלוכה-ראַט האָט דעריבער באַשלאָסן 
אַן אַלגעמײינע סומע, װאָס האָט אין אָנהײיב באַטראָפֿן 2,400:000 גילדן אַ יאָר און 
שפּעטער איז זי געהעכערט געװאָרן אויף 3,300,000 גילדן אַ יאָר. 

דער גלות-סיים אין טיקטין האָט דעם 31סטן מײַ 1809 באַשלאָסן, אַז אויב 
אַ ליציטאַציע פֿון דעם שטײַער װעט ניט אַרײַנברענגען די סומע, דאַרף מען 
פֿונאַנדערטײלן פּראָפּאָרציאָנעל די סומעס לויט דעפּאַרטעמענטן און מאַכן פֿון די 
קהילות די אינקאַסענטן. | 

דעוהערט ועגן אַזאַ באַשלוס האָבן די קהילות באַשלאָסן צונױפֿרופֿן אַן 
אַסיפֿה, כּדי מיט בשותּפֿותדיקע כּוחות זען קודם-כּל קלענער מאַכן דעם שטײַער. 
אין דער דאָזיקער אַסיפֿה האָט װאַרשע לכתּחילה זיך ניט געװאָלט באַטײליקן 
די הויפט-סיבה פֿאַר אַזאַ רעזערוו איז ניט געווען דאָס אַנגאַזשירן זיך אין קאַמף 
קעגן דעם ייִדישן רעוויר. אַזאַ קאַמף האָט די דעמאָלטיקע קחילה ניט געפֿירט. 
די עיקר-סיבה איז געווען װאָס דער גאַנצער פּרעסטיוש פֿון דער קהילה אין 
װאַרשע האָט זיך קודם-כּל געהאַלטן דווקא אויף דעם כּשר-פֿלײש-שטײַער, פֿון 
וועלכן די רעגירונג האָט געװאָלט ציִען איר הכנסה. אין װאַרשע איז דער דאָ- 
זיקער שטײַער געווען אין פּריװאַטע הענט און דווקא בײַ די פּני פֿון דער קהילה, 
װאָס האָבן אים אָפֿיציעל אַרענדירט פֿון דער קהילה גופֿא. אין 1806 איז דער 
אַרענדאַטאָר פֿון דעם שטײיער געווען אַ פֿרומער ייָד, ר' שמעלקע אַהרן װאָגנער, 
7 +--- דער שוין גוט באַקאַנטער בערעק בן שמואל. די קהילה האָט מיט אירע 
כּרוזים און חרמות געהיט די מאָנאָפּאָל-ירעכט פֿון דעם שטײַער. אין יאָר 1808 
האָט זי אַרױסגעגעבן אַ כּרוז, אַז די קאָראָבקע-הכנסה איז דער יסוד פֿון דער 
עקסיסטענץ פֿון דער קהילה און יעדער איינער װאָס ברענגט פֿלײיש פֿון דרויסן 
איז ,גוזל את הרבים". דאָס פֿלײיש גופֿא ווערט אָנערקענט װי ,חזיר ונבֿלה". פֿון 
די ייִדישע געגנטן, וו" װאָליע, טשיסטע, פּולקאָװע און שילעץ, פֿלעגט מען 
שמוגלען פֿלײיש קיין ואַרשע. דאָרטן זײַנען געווען ,אומלעגאַלע* שוחטים און 
דער קריסטלעכער קצבֿים-צעך האָט זיי געשטיצט. די קהילה האָט געװאָרנט מיט 
אַ חרם, װאָס יודידיש האָט זי דאָס ניט געטאָרט, 


די ראָשי-הקהילה אין ואַרשע האָבן בכן ניט געװאָלט פֿאַרלירן אַ הכנסה 
װאָס האָט זיי פּערזענלעך רײַך געמאַכט. מיט שיריים פֿון צדקה צוגעװאָרפֿן דעם 
װאַרשעװעד הקדש און אַ פּאָר אַנדערע ייִדישע אינסטיטוציעס האָבן זי פֿאַרדעקט 
דעם כאַראַקטער פֿון דער קאָראָבקעיהכנסה. װי אַ קהילה פֿון אַ הויפּטשטאָט 
האָט װאַרשעװער קהל געמווט עפּעס טאָן. האָט װאַרשע אין אָקטאָבער 1809 
צונױפֿגערופֿן אַן אַסיפֿה פֿון קהילות, אָבער נאָר פֿון אייגענעם דעפּאַרטעמענט, 
עס זײַנען זיך צונױפֿגעקומען 22 דעלעגאַטן פֿון נײַן קהילות. עס איז באַשלאָסן 
געװאָרן בעטן בי דער רעגירונג פֿאַרקלענערן די סכומען, װאָס זײַנען געווען 
פֿאַרן גאַנצן דעפּאַרטעמענט 606408 גילדן, פֿון דעם אױיף װאַרשע גופֿא 
9 גילדן, 


דאָס לאַנד האָט אָבער געפֿאָדערט אַ קאָאָרדינירטע, געזעלשאַפֿטלעכע אָקציע, 
די איניציאַטיו איז געקומען פֿון אַנדערע קהילות. אַן אַלגעמײנע אַסיפֿה איז 
גערופֿן געװאָרן קיין װאַרשע אין חודש יוֹלי, 1810, די קהילה פֿון װאַרשע האָט 
זיך אָבער אין דער דאָזיקער אַסיפֿה ניט באַטײליקט. זי האָט פֿאַר זיך גופֿא דווקא 
אױסגעפּועלט אַ הנחה. בערעק בן שמואל האָט עס אױיסגעפּועלט, מחמת דעם 
װאָט ער איז פּערזענלעך אין דעם געווען פֿאַראינטערעסירט, עס איז קיין סוך 
ניט געווען, װײַל די פּראָװינץ-דעלעגאַטן האָבן וועגן דעם געװוּסט און זיך טאַקע 
באַקלאָגט. װאַרשע, האָכן זיי געטענהט, צאָלט אין גאַנצען 229 טויזנט גילדן 
בעת זי װאָלט באַדאַרפֿט צאָלן 400,000 גילדן. די דעלעגאַטן האָבן אָבער פֿאַר- 

שטאַנען, אַז דאָס איז געווען אין זכות פֿון אַ רײַכן און אײַנפֿלוסרײַכן יחיד, מחוץ 
װאַרשע האָט זיך אָבער דערװײַל אַזאַ יחיד ניט אָפּגעזוכט. אָבער די װאַרשעװער 
קהילה האָט געקענט אויסנוצן איר פּרעסטיזש כּדי לכל הפּחות העלפֿן אַז די 
רעגירונג זאָל באַװיליקן געוויסע הנחות. און דאָס האָט זי טאַקע געטאָן. װוי נאָר 
זי האָט זיך פֿאַרזיכערט, אַז קיין יחידים װאָס וועלן איבערליציטירן אירע אייגענע 
תּקיפֿים זײַנען ניטאָ און די סכּנה צו פֿאַרלירן די מאַכט אין דער קהילה איז 
פֿאַרבײַ, האָט זיך װאַרשע אָנגענומען פֿאַר די קלענערע קהילות. 

די נײַע אַסיפֿה אין װאַרשע אין אַפּריל 1811 איז אַרױס מיט אַ פֿאָרשלאָג, 
מען זאָל זיך באַמיִען אַפּשאַפֿן דעם כּשר-פֿלײש-שטײַער און צוריקגיין צום 
קאָפּשטײַער. די דעלעגאַטן האָבן אָנגעוויזן, אַז פֿון די תּחילתדיקע זעקס דע- 
פּאַרטעמענטן קען מען מער וי 1,215,044 גילדן ניט אַרױסבאַקומען. וועגן װאַר- 
שע -- האָבן זיי געטענהט איז גאָר אַן אַנדער ענין. דאָס איז אַ גרויסע שטאָט 
מיט אַ סך רײַכע ייִדן, עס קומען אַהין ייִדן סוחרים פֿון גאַנצן לאַנד און אַפֿילן 
פֿון אויסלאַנד. מען עסט דעריבער מער פֿלײיש און דעריבער איז די סומע װאָס 
װאַרשע צאָלט, ד"ה די 229,000 גילדן, פֿאַר אַזאַ כּרך צו קליין. װאָס איז שייך די 
אַנדערע שטעט איז דער סכום צו גרויס. מען דאַרף בכלל רעכענען אַז דער 
דורכשניטלעכער פֿלײשבאַדאַרף פֿון אַ משפּחה איז ניט קיין אַכט פֿונט אַ װאָך, 
נאָר דרײַ:. אויף דעם האָט דער פֿינאַנץ-מיניסטער ניט געװאָלט אײַנגײן. 


איז געבליבן צו רופֿן אַ.... נײַע אַסיפֿה. זי איז פֿאָרגעקומען דעם זעלבן 
יאָר אין חודש דעצעמבער, מיט אַ גרעסערער צאָל דעלעגאַטן, די נײַע פֿיר 
דעפּאַרטעמענטן פֿון דער אַמאָליקער גאַליציע האָבן אויך געשיקט דעלעגאַטן 
די צען דעפּאַרטעמענטן האָבן פֿאָרגעלײגט אַן אַלגעמײנע סומע פֿון 2,400,000 
גילדן, אױיסצוצאָלן אַלע דרײַ חדשים פֿון אָנהייב 1812, װאַרשע האָט געזאָלט 
צאָלן פּראָפּאָרציאָנעל מער וי אַנדערע קחילות. ווען עס איז אָבער געקומען צו 
ערבֿות, האָט זיך אַרױסגעװיזן, אַז די דעלעגאַטן קענען קיין גאַראַנטיעס ניט 
געבן. אַזױ אַז מען איז זיך צעפֿאָרן מיט גאָרניט, 


װאַרשעװער תּקיפֿים האָבן אָן ספֿק אַזאַ געלט-ערבֿות געקענט געבן. בערעק 
בן שמואל, װאָס האָט זיך באַטײליקט אין דער דאָזיקער אַסיפֿה, האָט נאָר גע- 
װאַרט אויף דעם מאָמענט. ער האָט תּיכּף פֿאָרגעשלאָגן דעם פֿינאַנץימיניסטער 
אַ סומע פֿון צוויי און אַ האַלבן מיליאָן גילדן, ד"ה מיט הונדערט טויזנט גילדן 
מער וי די אַסיפֿה האָט אָפֿערירט אין נאָמען פֿון דעת הקהל. דער פֿינאַנץ- 
מיניסטער האָט אין דער איבערליציטירונג פֿון קהל מצד אַ יחיד דערשמעקט, 
אַז עס גייט אויף אַ דרך און מען קען דערװאַרטן אַ העכערע אָפֿערטע, אָדער 
פֿון אַנדערע יחידים, אָדער פֿון גאַנץ קהל. ער האָט קיין טעות ניט געמאַכט. 
באַלד האָט זיך געמאָלדן אַ גרופּע פֿון דרײַ, װאָס האָבן פֿאָרגעלײגט מיט פֿופֿצן 
טויזנט מער װי בערעק בן שמואל, דאָס זײַנען געװען: דער כעלעמער רבֿ רב 
מענדל עטינגער, דער גבֿיר רפֿאל שפּיראָ פֿון קשיאַנזש וויעלקי און פּױזן און 
יוסף װואָלבערג פֿון טאָרנע. די סומעס האָבן זיי זיך אונטערגענומען אוױיסצוצאָלן 
אין צוועלף חודשדיקע ראַטעס אָנהייבנדיק פֿון מאַרץ 1812. די אָפֿערטע האָט 

דער פֿינאַנץימיניסטעד אָנגענומען און ס'איז אונטערגעשריבן געװאָרן אַ קאָנ- 
טראַקט אויף דרלל יאָך.* 

די מלחמה פֿון 1812 האָט אָבער דעם גאַנצן ענין חרובֿ געמאַכט, 

די זעלבע אַסיפֿה האָט אויך פֿאַרהאַנדלט אַ צווייטן ענין, װאָס איז געווען 
פֿון גױויס וויכטיקייט פֿאַר ייִדן פֿון פֿירשטנשאַפֿט װאַרשע. דאָס איז געווען דער 
רעקרוטן-שטײַער. דער דאָזיקער שטײַער האָט עקסיסטירט אין די פּרײיַסישע 
צײַטן, 

די גאַנצע אידעע פֿון אײַנפֿירן מיליטער-דינסט וי אַ שולע פֿון בירגערלעכע 
פֿליכטן איז געקומען פֿון דעם אױפֿקלערערישן אַכסאָלוטיזם, אָנער זי איז צום 
שטאַרקסטן פּאָפּולאַריזירט געװאָרן אין די צײַטן פֿון נאַפּאָלעאָנען. די אַרגומענ- 
טאַציע פֿון די דעמאָלטיקע פּרעדיקערס פֿון דעם נײַעם דעמאַקראַטישן נאַציאַ- 
נאַליזם איז געווען, אַז דאָרטן, װוּ מענטשן שטעלן צוזאַמען איַן זייערע לעבנס 
פֿאַרן לאַנד, אַסימילירן זיי זיך אַ סך שטאַרקער. די ,פּעדאַגאָגישקײט* פֿון מי- 
ליטער-דינסט דווקא פֿאַר ייִדן האָט שוין אונטערגעשטראַכן דער עסטרײַכישער 
קייסער לעאָפּאָלד דער צווייטער אין 1790, דעם זעלבן געדאַנק האָט אַרויסגע- 
בואַכט אין 1796 יאָסעלעװיטש אין זײַן מעמאָראַנדום צום עסטרײַכישן קריגס- 
מיניסטער, אין וועלכן ער שרײַבט, אַז ער װעט ;מאַכן פֿון יונגע ייִן געזונטע 
מענטשן? און װעט קלענער מאַכן די צאָל , ליידיק-גײיערס"י4 

ייִדן זײַנען לויטן געזעץ פֿון פֿירשטנשאַפֿט װאַרשע ניט געװען אויסגע- 
שלאָסן פֿון מיליטער-דינסט. אַלע מענער פֿון 20 ביז 28 יאָר האָבן געמוזט זיך 
שטעלן צום מיליטער, חוץ כּלי-יקודש. שפּעטער האָט מען דעם דאָזיקן געזעץ 
אַ ביסל מאַדיפֿיצירט: מען האָט געמאַכט אַן אוױיסנאַם פֿאַר באַװײַבטע און בגי- 
יהידים װאָס האַלטן אויס עלטערן, װאָס זײַנען איבער זעכציק יאָר אַלט, 

אַזױי איז אין משך פֿון דרײַ יאָר (1808--1811) געגאַנגען מיטן ייִדישן 
מיליטער-דינסט. ייִדן האָבן געדינט און דאָך איז מען ניט געװוען צופֿרידן 
זייער צאָל איז צו קליין לגבי דער גרויסער ייִדישער באַפֿעלקערונג. זיי צייכענען 
זיך ווייניק אויס, חוץ אַ פּאַר יחידים. די מאָסע האָט געציטערט פֿאַר מיליטער- 
דינסט און זיך געװאָלט באַפֿרײַען. אין יוֹלִי 1809 האָט זיך די װאַרשעװער קהילה 
געווענדט צום מלוכה-ראַט מיט אַ בקשה ניט דורכצופֿידן דעם רעקרוטן-געזעץ 
אוֹיף ייִדן מיט צװאַנגמיטלען, 

דער פֿראַנצײיזישער דיפּלאָמאַט ביניאָן (812808 ) דערציילט, אַז אַ סך ייִרן 
פֿלעגן זיינגען פֿאַרטױעטערס, ווען מען האָט געזען, אַז דאָס אין ניט קיין עסק, 


ע. נ. פֿרענק, התּקופֿה, 4, זו' 466--471; אַ. אײַוענבאַך, בלעטער פֿאַר געשיכטע, ייוואָ, וו, 
זזי 38---176 אַרכיװאַקטן טוגענדהאָלד, פּאַפּירן, ב' 4 (ביבליאָטעק אויף טלאָמאַצקע). 
וען רי עקיבֿא אייגער איז געקומען קיין װאַרשע בראָש פֿון אַ פּוזענער דעלעגאציע און 
געבעטן פֿאַרקלענערן דעם כּשר-פֿלײש-שטײַער פֿאַר זײַן דעפּאַרטעמענט, האָט ער געטוטלט 
איין דריטל הנחה: 
214 .ק ,2046 4 1466 /40 6024026700620 / 4007 425 ,11600861-11612618 
 )3626/6, 90 81528-‏ 140:06 , /1086160/1028 136782 101646קן 14162028 ' ,522041 1460 = 
. (1917 1324 8 1 7) גל 


206 אין דער תּקופֿה פֿון פֿירשטנשאַפֿט װאַרשע (1807 -- 1813) 


האָט מען באַשלאָסן פֿאַרבײַטן דעם מיליטער:דינסט מיט אַ רעקרוטן- שטײַער, 
וי דאָס איז געווען אין די פּרײַסישע צײַטן* 
אין װאַרשע האָט שמואל לייזער קראָנענבערג תּיכּף אָנגעטאַפּט דעם דופֿק. 
פֿרומע רײַכע ייִדן זײַנען געווען גרייט געבן געלט אויף אַזאַ גראַנדיעזן ;פּדיון 
שבֿוים?,. דער דאָזיקער געדאַנק האָט צוגעטראָפֿן אויך דעם קריגס-מיניסטער. 
די קריגסקאַסע איז געווען ליידיק. די ליװעראַנטן ווילן פֿאַר זייערע צושטעלונגען - 
מזומנים. דאָס איז אַ געלעגנהייט אַרױסצובאַקומען מזומן געלט, אַנשטאָט די 
,צװײפֿלהאַפֿטע ייִדישע רעקרוטן". 
אויף דער אַסיפֿה פֿון 19טן אַפּריל 1811 איזן דער דאָזיקער ענין אַרומגע- 
רעדט געװאָרן. קודם-כּל האָט זיך אַװעקגעשטעלט אַ ריין פּרינציפּיעלע, מאָ- 
ראַלישע מאָטיווירונג. ייַדן ווערן ניט צוגעלאָזט צו בירגעררעכט, ממילא קען 
מען דאָך ניט מאָנען בײַ זיי קיין בירגערפֿליכטן, מיט אַזאַ דעקלאַראַציע האָט 
מען געװאָלט שאַפֿן אַ גוטן אײַנדרוק. אין דעם האָט שוין געשטעקט די דיפּלאָ- 
מאַטיע פֿון די מער ראַפֿינירטע תּקיפֿים און דאָס זײַנען געווען טאַקע די װואַר- 
שעווער. מען איז דורכגעקומען, אַז ייִדן װעלן צאָלן צו זיבן הונדערט טויזנט 
גילדן אין משך פֿון די צען יאָר װאָס זיי זײַנען ניט קיין בירגערס. אין דעם 
באַשלוס איז אויך געווען אַ נצחון פֿון דעם מאָראַלישן פּרינציפּ װאָס די אַסיפֿה 
האָט אַרױיסגעשטעלט, פֿאַר דער װעלט איז קלאָר פֿאָרמולירט געװאָרן, אַז װי 
נאָר ייַדן וערן בירגערס, און דאָס האָט אין הסכּם מיטן דעקרעט פֿון 1808 
געזאָלט פֿאָרקומען אין יאָר 1818, װועט אָפּגעשאַפֿט ווערן דער רעקרוטן-שטײַער 
און ייִדן װועלן זיך באַטײליקן אין ,דער וויכטיקער אָנגעלעגנהייט פֿון לאַנד- 
פֿאַרטײדיקונג/* 
דעם 29סטן יאַנואַר 1812 האָט דער קריגס-מיניסטער פֿאַרעפֿנטלעכט אַ 
דעקרעט וועגן דעם ענין, װאָס האָט זיך פֿאַרענדיקט מיט די װערטער: 
דערפֿאַר באַשליסן מיר: די סומע פֿון 700,000 ווערט דערלויבט אָנ- 
צונעמען אין מלוכה-אוצר און פֿון הײַנט אָן ווערן די ייִדישע תּושבֿים 
פֿון פֿירשטנשאַפֿט װאַרשע באַפֿרײַט פֿון פּערזענלעכן מיליטער-דינסט,* 


4 0007054007242006) :178-179 יק ,1 ,61810704/60 620 502//00:2/5 ,מסמפום = 
.243 .ק ,11 1249044 /244/6606 

אַ. אײַזנבאַך, בלעטער פֿאַר געשיכטע, ייװואָ, וו זזי 70--172 קראָנענבערגס אַרכיו אין װאַרשע 
(מעמאָראַנדום און בריװ פֿון שמואל לײזער קראָנענבערג). װעגן יידן אין דער פּילישער 
אַרמײ אין 1809 זען; שו"ת ברית אַבֿרהם פֿון פּילצער רבֿ, דירנפֿורט, תּקע"ה, דף ס. 
* לויט דער ייִדישער איבערזעצונג פֿון א. לעװוין אין זײַן בוך קאַנטאָניסטן, װאַרשע, 1934, 
זזי 322"321 (סטיליסטיש אויסגעבעסערט). 
פּוילישע ייִדן האָבן באַװײנט פּאָניאַטאָװסקין אין 1813 װי איינעם פֿון די חסידי אומות העולם, 
חוץ אַ העברעלשער קינה אויף זײַן טוט איו פֿאַראַן אַ הספד פֿון קינצקער רבֿ ר' משה 
ראָזענצװלג (קראָנענבערגס אַרכיו). אַ רײי לידער פֿון װאַרשעװער משׂכּילים זײַנען געװען 
געדרוקט אין די װאַרשעװער צײַטונגען. בעת דער לװיה אין װאַרשע האָט די קהילה אָפֿיציעל 
| פּראָקלאַמירט שבֿעה. זען: 

אין װאַרשע איז געווען בײַ ייִדן אַ גרויסער יום-טובֿ. מען האָט זיך געפֿרײט 
מיט די רעזולטאַטן. די װאַרשעװער ראָשי הקהילה האָבן זיך געפֿילט שטאָלץ 
מיטן אױפֿטו. זייער פּרעסטיזש איז געװואַקסן, בפֿרט צװישן די חסידים. מיטן 
פֿירשט-מיניסטער האָבן זיך אַפֿילו אַ דאַנק דעם פֿאַרבונדן האַרציקע פֿעדעם. צו 
זײַן געבוירן-טאָג האָט די קהילה געשיקט אַ שיינעם אַדרעס. דער פֿירשט האָט 
תּיכּף געענטפֿערט און געװוונטשן די ייִדן אַל דאָס גוטס * 

אָבער אַז די מלחמה מיט רוסלאַנד איז אױיסגעבראָכן, האָט דער פֿינאַנץ- 
מיניסטער אױסגעפּשטלט, אַז די אָפּגעמאַכטע סומע איז גילטיק נאָר בעתּ שלום- 
צײַטן, בשום אופֿן ניט אין אַ צײַט פֿון מלחמה. דאָס איז שוין געווען נאָך נאַ- 
פּאָלעאָנס מפּלה אין מאָסקװע.. דאָס קליינע לאַנד האָט פֿאַרגרעסערט איר אַרמײ 
און געהאָפֿט זיך קענען פֿאַרטײדיקן קעגן רוסלאַנד. דעמאָלט האָט מען דעם 
רעקרוטן-שטײַער פֿאַרטאָפּלט. מער אָבער וי איין ראַטע האָבן ייִדן ניט באַצאָלט, 
וי אַ פּועל-יוצא פֿון רוטישן זיג איז די מלוכה ליקווידירט געװאָרן, 

קוים אָפּגעפּטרט צוויי גזרות װאָס האָבן זיך געלייגט מיט זייערע פֿינאַנ- 
ציעלע התחייבֿותן וי אַ שווערע משׂא אויף דעם ייִדישן פֿאָלק אין לאַנד, איז 
אונטערגעקומען אַ פֿרישע גזרה, אַ סך אַ געפֿערלעכערע, װאָס האָט געשטעלט 
אין קאָן די עקאָנאָמישע עקסיסטענץ פֿון טויזנטער ייִדישע משפּחות. דאָס איז 
געווען דער פֿאַרבאָט זיך פֿאַרנעמען מיט פּראָדוקציע און האַנדל מיט משקאות, 
מען האָט די דאָזיקע גזרה באַשלאָסן אין סאַמע ברען פֿון דער מלחמה מיט 
רוסלאַנד, אין וועלכער די קליינע מלוכה איז אויך געווען בלוטיק אַנגאַזשירט, 

דער דאָזיקער געזעץ איז אַרױסגעגעבן געװאָרן דעם 20סטן אָקטאָבער 1812 
און האָט געזאָלט זײַן גילטיק פֿון 1טן יולי 1814, די װאַרשעװער ראָשי הקהילה: 
בערעק בן שמואל, שמואל זלמן קראָנענבערג און משה אַהרן פֿירסטנבערג האָבן 
אין נאָמען פֿון אַלע ייִדן פֿון לאַנד געבעטן אָפּשטעלן די גזרה. עס איז געלונגען 
צו באַקומען אַן אָפּלײיג אויף אַ יאָר צײַט. דאָס איז געווען פֿאַר די װאַרשעװער 
שתדלנים אַ גרויסער נצחון " 

אַ דאַנק די דאָזיקע באַמיונגען איז די װאַרשעװער קהילה געװאָרן אַן אינ- 
סטיטוציע, װאָס האָט געטראָגן ניט קיין לאָקאַלן כאַראַקטער, נאָר האָט רעפרע- 
זענטירט דעם גאַנצן ייִדישן קיבוץ אין דער קליינער מלוכה, 
32 0ס ,1916 ,1412406 ,017287650:9620, 1610165/1/6 1//:901200226 ,82/005260102 18 

בלעטער פֿאַר געשיכטע, ייװאָ, וו, זזי 8382. פֿאַר מעגלעכער אימיגראַציע פֿון יידן פֿון װאַר- 
שעװער פֿירשטנשאַפֿט אין שײַכות מיט דער גורה אויף משקאות האָט מען אין פּרײַסן גע- 
ציטערט. ,דער רייץ פֿאַר די װאַרשעװער יידן זיך צו עטאַבלירן אין דעם פּרײַסישן געביט 
װי אַ שענקער, ברײַזער און ברענער איז אין איצטיקן מאָמעגט אַ שטאַרקער", שרײבט 8 

פּרײַסישער באַאַמטער אין 1813, זען: 

די רעגירונג גופֿא האָט געהאַלטן די װאַרשעװער ראָשי-הקהילה פֿאַר די 
חשובֿסטע אין לאַנד, 
די עלטסטע פֿון פֿאָלק משה רבינוס גלויבן פֿון דער שטאָט וװאַרשע --- 
שרייבט דער ואַרשעװער פּרעפֿעקט אין 1811 --- צייכענען זיך אויס לנבי 
אַנדערע אין דער װאַרשעװער פֿירשטנשאַפֿט מיט זייער פֿאַרמעגן, בילדונג 
און חשיבֿות. 
די קהילה האָט פֿאַרטראָטן די גאַנצע באַפֿעלקערונג פֿון לאַנד בײַ אַ סך 
געלעגנהייטן. למשל בײַם אָפּשרײַען די גזרה אויף משקאות האָבן די עלטסטע 
פֿון װאַרשע געשריבן וועגן זיך, אַז זיי זײַנען ,באַפֿולמעכטיקט אין נאָמען פֿון 
אַלע תּושבֿים פֿון דער ייִדישער אמונה אין װאַרשעװער פֿירשטנשאַפֿט?. 
די רעפּרעזענטאַציע איז ניט געווען קיין רעזולטאַט פֿון אַ פֿולמאַכט. זי איז 
אױיסגעװואַקסן פֿון דער פּראַקטיק, אַזעלכע האַרבע ווערטער, װי די קהילה האָט 
אין 1814 געװאָרפֿן דער רעגירונג אין פּנים אַרײַן, אַז /אונטער די פּרײַסן האָבן 
מיר געהאַט מער רעכט"" האָט זיך געקענט דערלויבן נאָר אַזאַ קהילה וי 
װואַרשע, הגם די טענה איז געמאַכט געװאָרן אין נאָמען פֿון אַלע ייִדן פֿון לאַנד, 
אַזױ איז געווען אין אַ סך מעמאָראַנדומס און פּעטיציעס, װי. למשל, וועגן אָפּ- 
שאַפֿן די בתּי"זונות פֿון די ייִדישע גאַסן. דאָס איז געווען אַ וויכטיקע דערגרייכונג 
פֿאַר ייִדן אין װאַרשע, 
די דאָזיקע טעטיקייט האָט, פֿאַרשטײט זיך, ניט געקענט אין גאַנצן פֿאַר- 
שטעלן די טונקעלע זײַטן פֿון דער קהילה-פּאָליטיק אין װאַרשע. די פּערמאַנענטע 
מחלוקתן אַרום אַרענדע, געשעפֿטן, פּערזענלעכע געווינסן אין זכות פֿון אַ קהלשן 
אַמט האָבן זיכער דער קהילה קיין כּבֿוד ניט פֿאַרשאַפֿט. אַװדאי האָט עס ייִדן 
געמוזט שאָקירן, װאָס ראָשי הקהילה פֿירן געשעפֿטן אייגענע אַפֿילו מיט 
משומדים, פֿירן געשעפֿטן מיט גויים האָט זיי ניט געאַרט. פֿאַרקערט, אַלע ייִדישע 
גבֿירים אין װאַרשע האָבן געהאַט געשעפֿטן מיט ניט-ייִדן, מיט מיניסטאָרן און 
גענעראַלן, פֿון דער דאָזיקער מגע-ומשׂא זײַנען אַפֿילו אַרױס אַ סך טובֿות פֿאַרן 
כּלל-ישׂראל. דאָס האָבן זיי נאָך פֿאַרשטאַנען. אויך די ;טונקעלע געשעפֿטן" פֿון 
דער קהילה האָבן קהל ניט אַזױ פֿי? געאַרט, כֹּל זמן די ראָשי-הקהילה פֿאַר- 
טיידיקן דעם ייִדישן קיבוץ אין װאַרשע. קיין געזעלשאַפֿטלעכע מיינונג איז נאָך 
צו יענער צײַט ניט געווען. אַ ייִדישע שטימע אין דער פּוילישער פּרעסע וועגן 
ייִדישע ענינים איז נאָך ניט געווען בנימצא. ס'זײַנען אַפֿילו ניטאָ קיין ייַדן װאָס 
זאָלן קענען האַלטן אַ פּוילישע פּען אין האַנט. פֿאַרן הײַפֿל ;אױפֿגעקלערטע" ייִדן, 
װאָס האָבן געלעבט אין די ניט-ייִדישע גאַסן, איז דער גאַנצער ענין פֿון קהילה 
געווען דערווידער. זיי האָבן די קהילה ניט באַדאַרפֿט באַשיצן, װײַל זיי זײַנען 
שוין געווען באַשיצט אין זכות פֿון זייער פּריװױלעגירטן סטאַטוס. זיי האָבן 
געהאַלטן פֿון דעם כּלל, װאָס די דרײַצן קעניגסבערגער ,;אױפֿגעקלערטע" סוחרים 
און באַנקירן האָבן פֿאָרמולירט אין אַ בקשה בנוגע אינדיווידועלע רעכט:* 

דער ערשטער טריט פֿון יעטװוידער רעפֿאָרם איז דאָס ליקווידירן פֿון 
דער סאָלידאַרישער פֿאַרבינדונג אין ענינים פֿון מלוכישע אָפּצאָלן, אַזױ 
גוט װוי אין אינערלעכע ענינים, און אויך די ליקװוידאציע פֿון אָפּהענגי- 
קייט פֿון יחיד לגבי די ראָשי-הקהילה און די פּרנסים, 
אין ליכט פֿון דער דאָזיקער פֿאָרמולירונג זײַנען אַלע די, ,װאָס קענען ניט 
באַפֿרײַט ווערן פֿון די דריקנדיקע קייטן", ייַדן אָדער שוצייִדן,. דער באַפֿרײַטער 
ייִד יל שוין מער ניט זײַן צוזאַמען מיט ייָדן. 
דעם זעלבן קוק האָט אויך געהאָט די ,עליטע* פֿון די װאַרשעװער ;אויפֿ- 
געקלערטע" ייִדן. ניט אַלע פֿון זיי זײַנען גבֿירים. פֿאַרקערט, װײַט דערפֿון. 
די פֿירנדיקע פּני זײַנען געווען אינטעליגענטן, פֿאַרלעגערס, דאָקטױירים; און צו 
זיי אויך באַנקירן פֿון דײַטשן אָפּשטאַם. אַ סך פֿון זיי האָבן געהאַט געבילדעטע 
פֿרױען, זיך אַפֿילו אויסגעלעבט טײלװײַז אין דער געזעלשאַפֿט פֿון ניטייִדן 
אין די ענינים פֿון דער קהילה האָבן זיי זיך ניט געװאָלט מישן, הגם אין די 
געשעפֿטן פֿון עטלעכע ראָשי-הקהילה זײַנען זיי געווען שטאַרק פֿאַרמישט. זייער 
טעמפּל-ייִדישקײיט אין דער באַשײדענער דירה פֿון ישׂראל פֿלאַטױ אויף דאַנני- 
לאָװויטשעווסקע גאַס, װוּ ייִדן האָבן ניט געטאָרט װוינען, איז געווען דער העכ" 
סטער צינדז װאָס זיי האָבן געקענט צאָלן דעם גאָט פֿון אבֿרהם, צו וועלכן זיי 
האָבן זיך געקלאַמערט מער על-פּי אינערציע וי צוליב אינעװייניקסטן גלויבן. 
צו קליין איז געווען די דאָזיקע עדה, מען זאָל קענען טראַכטן וועגן אַ פּוילישן 
סידור; אַגבֿ האָבן זיי דאָס רובֿ דײַטש אָדער פֿראַנצײזיש בעסער באַהערשט, 
נתניאל מאיר גליקסבערג, דער בוכהענדלער, פֿאַרלעגער און דרוקער װאָלט 
זיכער געװאָלט אָפּדרוקן אַזאַ סידור. אָבער עס איז נאָך געווען פֿריצײַטיק פֿאַר 
װאַרשע. אימפּאָרטירט האָט ער סידורים פֿון דײַטשלאַנד. שפּעטער, ווען די צײַט 
איז שוין געווען צײַטיק פֿאַר אַזאַ אונטערנעמונג, זײַנען שוין די גלידער פֿון 
דער גליקסבערג-משפּחה געווען ניט-צײַטיקע פּרות פֿון קאַטױלישן בוים, 
די ,אױפֿגעקלערטע? ייִדן זײַנען געווען זייער חשובֿ אין די אויגן פֿון דער 
װאַרשעװער מאַכט. בעת עס האָט זיך געהאַנדלט װעגן קלײַבן דעלעגאַטן צו 
אַסיפֿות האָט די רעגירונג תּמיד אָנגעוויזן, אַז זי װאָלט געװאָלט זען די ,אויפֿ- 
געקלערטע? דעלעגאַטן. אָכער די ,אױפֿגעקלערטע? זײַנען געווען זעלטן צווישן 
די שתּדלנים פֿאַרן ייִדישן כּלל, װײַל אין דער קהילה האָבן זיי נאָך קיין פֿאַר- 
טרעטערס דעמאָלט ניט געהאַט. אין דער איצטיקער תּקופֿה איז די רעפּרעזענטאַנץ 
פֿון דער װואַרשעװער קהילה געווען אַ מתנגדישע מיט איין סימפּאַטיקער פֿון 
חסידות, װאָס האָט אָבער זײַן פּראָדחסידישקײט נאָך אַלץ געהאַלטן אין רעזערוו, 

! פֿינף חדשים נאָך דעם דעקרעט װאָס האָט באַפֿרײַט ייִדן פֿון דעם װאַרשעװער 
פֿירשטנשאַפֿט פֿון אַקטיווער מיליטער-דינסט און פֿאַרביטן דעם ;חובֿ פֿון בלוט" 
אויף פּאַפּירענע אַסיגנאַציעס, איז דער פֿראַנצײזישער קייסער נאַפּאָלעאָן באָנאַ- 
פּאַרטע אַריבער דעם טײַך ניעמען. עס האָט זיך אָנגעהױיבן די צווייטע פּוױלישע 
מלחמה קעגן רוסלאַנד, זינט 1806 איז רוסלאַנד געווען אין פּערמאַנענטן קאָנפֿליקט 
מיט פֿראַנקרײַך, 
אין אַ געשיכטע פֿון ייִדן אין װאַרשע קענען מיר ניט באַהאַנדלען באַריכות 
די עקאָנאָמישע און פּאָליטישע סיבות װאָס האָבן געבראַכט צו דעם דאָזיקן 
װועלט-היסטאָרישן קאָנפֿליקט און אויך ניט די פֿראַגע וועגן די ייַדישע ;אָריענטאַ- 
ציעס" אין דער דאָזיקער מלחמה, לאָמיר נאָר קאָנסטאַטירן, אַז פֿון שטאַנדפּונקט 
פֿון היסטאָרישער אַנטװיקלונג איז אַ פֿראַנצײזישע אינװאַזיע אויף רוסלאַנד 
געווען אויף אַזױ פֿיל ,פּראָגרעס", אויף ויפֿל נאַפּאָלעאָנס קאָדעקס איז דאָס 
געווען לגבי דעם רוסישן ,סװאָד זאַקאָנאָ", און די באַפֿרײַונג פֿון פּויערים 
אַפֿילו אָן ערד לגבי דער רוסישער פּאַנשטשינע. ממילא זײַנען אויך די פּוילישע 
אָריענטאַציעס געווען באַזירט אויף די דאָזיקע יסודות. דאָס, װאָס די גרויסע פֿעאָ- 
דאַלע פּוילישע פּאַנעס, װוי זשעװוסקי, אָגינסקי,. טשעטווערטינסקי, לובאָמירסקי, 
פּאָטאָצקי און טײלװײַז אויך די משפּחה טשאַרטאָריסקי האָבן זיך אָריענטירט 
אויף רוסלאַנד, איז געווען ניט קיין ;גײַסטיקער תּוהו-ובֿוהו? --- װי עס ויל 
אַ גרויסער פּויליש-ייִדישער היסטאָריקער, נאָר אַ בפֿירושדיק קלאָרער קוק אויף 
די אויסזיכטן צו ראַטעװען דעם װירטשאַפֿטלעכן סטאַטוס-קװאָ: 
אויב אַזױ זײיַנען געווען די שטימונגען פֿון דער גרויסער פּוילישער מאַגנאַ- 
טעריע, הײיַנט, וי אַזױ האָט עס אויסגעזען בײַ דעם אַלגעמײנעם פּריצישן קלאַס 
אין די טיילן פֿון פּוילן װאָס האָט זיך געפֿונען מחוץ די גרענעצן פֿון פֿירשטג- 
שאַפֿט װאַרשע? 
ניעמצעוויטש האָט אין זײַנע פּובליציסטישע אליטווישע בריוו", אַרױסגעגעבן 
בעת דער קאַמפּאַניע פֿון 1812 וי פּראָפּאַגאַנדע כּדי צו געווינען די פּאָליאַקן אין 
ליטע און װײַסרוסלאַנד פֿאַר נאַפּאָלעאָנען, אַזױ געשריבן: 
שוין איבער 80 יאָר {|שרײיבט כּלומרשט אַ ליטווישער פּאַליאַק צו אַ 
אַ ווארשעווערן, אַזױי װײַט וי מײַן זכּרון קען גרייכן, האָב איך געזען 
וי פֿון דעם גרעסטן ביזן קלענסטן האָבן זיך אַלע געבוקט פֿאַרן מאָסקאַל; 

אַלֶע האָבן נעהאָרכט און זיך אונטערגעגעבן... . איך נופֿא האָב אויך 
אויסגעהערט אַלע אוקאַזן, פֿון דער װײַטנס אַראָפּגענומען ס'היטל פֿאַר 
יעדן נאַמיעסטניק, נאָראָדניטשי, אַפֿילו פֿאַר יעדן סטראַפּטשע און פּריס- 
טאַוו. קענסטו זיך פֿאָרשטעלן װוי איך בין פֿאַרציטערט און פֿאַרװוּנדערט 
געװאָרן, ווען חיים, מײַן אַרענדאַר, איז געקומען צו מיר צו לופֿן אָן 
אָטעם און אויסנעשריען, אַז די פֿראַנצױזן זײַנען אַריכער דעם טײַך 
ניעמען, אַז די פּאַליאַקן האָבן שוין צעשלאָנן די רוסישע פּאַטרולן, פֿאַר- 
נומען גראָדנע און נאָט ווייסט ווו זיי געפֿינען זיך שוין* 
אויב אַזױ האָט רעאַגירט אַ פּאָליאַק אויף אַ ידיעה װעגן דעם אָנקום פֿון 
זײַן אַרמײ און ניט געװװוּסט צי ער זאָל זיך פֿרײען אָדער ניט, װאָס נאַפּאָלעאָן איז 
אַריבער דעם טײַך ניעמען און אין מבֿשׂר אַ גרויס און פֿרײַ פּױילן, הײַנט װאָס 
האָט מען זיך געקענט רינטן פֿון ייִדן, װאָס זיי האָבן אין קיין איינער פֿון די 
קעמפֿנדיקע אַױמײען ניט געקענט זען אַפֿילו אַ שמץ פֿון עפּעס אייגנס? דער 
ליטװויש-װײַטרוסישער פּאָליאַק איז זייער רעזערווירט, ווען די פּראָנאַפּאָלעאָנישע 
פּאָליאַקן אין ליטע שאַפֿן אַ ;נאַציאָנאַלע קאָנפֿעדעראַציע? מאַכט ער זיך 
כּלומרשט קראַנק -- אַזױ שרײַבט ניעמצעוויטש, -- און גייט זיך דערװײַל ניט 
אָנשליסן. דעם ייִדן האָט מען אַפֿילו אַהין ניט גערופֿן, אָבער ווען מען װאָלט 
אים גערופֿן, װאָלט ער ניט געקענט אַזױ לײַכט זיך אַרױסדרײען פֿון אַ פּוילישער 
אַקציע, וי דער פּאָליאַק גופֿא האָט זיך עס געקענט דערלויבן. ייִדן זײַנען גע" 
שטאַנען פֿאַר אַ סיטואַציע װאָס איז אויך ניט געווען אָפּהענגיק פֿון זיי. אָדער 
מען װעט צווינגען אַ יידן צו ווערן אַ רוסישער שפּיאָן, װעלן אים די פּאָליאַקן 
און פֿראַנצױזן הענגען, אָדער די פּאָליאַקן װועלן אים צווינגען ווערן זייערס אַ 
שפּיאָן, וועלן אים דערפֿאַר די רוסן הענגען. ייַדישע פּאַליטיק אין 1812 האָט 
זיך העכסטנס געקענט אויסדריקן אין לאַװירן כּדי אוױיסצומײַדן די תּליות פֿון 
ביידע צדדים, דערפֿאַר געהערט צו דער קאַטעגאָריע היסטאָרישע לעגענדעס די 
געשיכטע מיט די יידישע אָריענטאַציעס אין יענעם יאָר פֿון די גרויסע פּוילישע 
האָפֿענונגען און טראַגישן, װײַל הילפֿלאָזן, ייִדישן האַמלעטיזם פֿון דעם יאָר 1812, 
די היסטאָריקערט װאָס האָבן זיך צו דעם ענין צוגערירט האָבן אָנגעצויגן טעזיסן 
אין הסכּם מיט זייערע מלוכישע פּאַטריאָטיזמען? 
דרײַ ייִדישע קיבוצים זײַנען דירעקט אַרײַנגעפֿלאָכטן געװאָרן אין דער 
מלחזמה פֿון 1812, 
ייַדן אױפֿן שטח פֿון ליטע און װײַסוולאַנד זײַנען שוין פֿופֿציק יאָר געווען 
רוסישע אונטערטאַנער. די דאָזיקע פֿופֿציק יאָר האָבן ייִדן ניט װייניקער אָפּ- 

22 װאַרשעװער ייִדן אין דער מלחמה פֿון 1812 


געפֿרעמדט פֿון פּוילישע מלוכישע קאָנצעפּציעס, וי די פּאָליאַקן גופֿא, ממילא 
האָבן דאָרטן קיין אַנדערע מלונישע לאָיאַליטעטן וי רוסישע ניט געקענט 
געמאָלט זײַן. אַן אויסנאַם איז געווען ווילנע. דאָרט זײַנען געוען פֿריש די 
טראַדיציעס פֿון דער רעװאָלוציע פֿון 1794, 


אין גאַליציע איז די עקאָנאָמישע לאַגע פֿון ייִדן געווען אַ סך אַן ערגערע 
וי אין רוסלאַנד. אַ גרויסע ייִדישע מאַסע האָט זיך געשטיקט אין אַ נעץ פֿון 
אומברחמנותדיקן פֿיסקאַליזם. פֿאַר די טיילן ייִדן פֿון מערבֿ-גאַליציע, װאָס מען 
האָט אין 1809 פֿאַראײניקט מיט פֿירשטנשאַפֿט װאַרשע, איז געקומען אַ טייל- 
װײַזע פֿאַרבעסערונג. אַװודאי זײַנען ייִדן אין גאַליציע געווען פֿרום, ניט װייניקער 
וי ייִדן אין ליטע און װײַסרולאַנד, זיי זײַנען געווען אַנטײעסטרײַכיש געשטימט, 
ממילא האָט מען געקענט טײַטשן, אַז זיי זײַנען פּראָנאַפּאָלעאָניש, בפֿרט, אַז 
אין 1810 האָט די קראָקעווער קהילה געפֿײַערט, ניט אָנגערעדטערהײט, דאָס 
אײַנפֿירן נאַפּאָלעאָנס קאָדעקס. 


אין צענטראַלן פּוילן, ממילא אויך אין װאַרשע, זײַנען די פּאָליטישע תּנאים 
געווען אַנדערע, ממילא איז קיין קאַמף פֿאַר אָריענטאַציעס ניטאָ. 


אין װאַרשע איז די אַטמאָספֿער געווען בפֿירוש אַן אַנטירוסישע, לכל הפּחות 
אין די קרײיזן װאָס האָבן געפֿירט די פּאָליטיק פֿון לאַנד. דאָס לאַנד האָט קיין 
מלחמה ניט געװאָלט, הגם די אויסזיכטן אויף אַ פֿאַרגרעסערטער מדינה האָבן 
געצויגן, פּונקט וי אין 1809, ווען די קליינע מלוכה איז טעריטאָריעל שטאַרק 
פֿאַרגרעסערט געװאָרן אױפֿן חשבון פֿון עסטרײַך. פֿירשטנשאַפֿט װאַרשע, וי אַ 
בופֿער-מלוכה, האָט געמוזט אַקצעפּטירן דעם פֿאַטאַלן פּועל-יוצא פֿון נאַפּאָלעאָנס 
מיזרח-פּאָליטיק, אויף די בלוטיקע קרבנות װאָס מען האָט פֿון דעם קליינעם 
לאַנד געפֿאָדערט האָבן מכפּר געווען די דערװאַרטונגען װאָס מיצקעוויטש האָט 
שפּעטער אויסגעזונגען אין זײַן עפּאָפּעע ;פּאַן טאַדעוש?., 


דרײַ טעג נאָך דעם וי נאַפּאָלעאָן איז אַריבער זײַן פֿאַטאַלן רוביקאָן, דעם 
טײַך ניעמען, איז אין װאַרשע פּראָקלאַמירט געװאָרן די גענעראַל-קאָנפֿעדעראַציע 
פֿון פּוילן (28סטן יוני 1812), װאָס האָט זיך געשטעלט פֿאַר אַ ציל די רעסטיטוציע 
פֿון דער פּוילישער רעפּובליק אין אירע היסטאָרישע גרענעצן. 


די דאָזיקע קאָנפֿעדעראַציע איז פֿאַקטיש געווען ניט מער וי אַ דעקאָראַטיווע 
הסכּמה אויף נאַפּאָלעאָנס מלחמה. איר ציל איז געווען אױפֿצוהײבן אַן אױפֿשטאַנד 
אין ליטע, װײַסרוסלאַנד, גאַליציע און אין די פּרײַסישע טיילן פֿון אַלט-פּױלן 
אַ מלחמה-פֿיבער האָט אַרומגעכאַפּט װאַרשע. מען האָט עס געקענט זען אין די 
פּאַטריאָטיש-עקזאַלטירטע אויגן פֿון דער יוגנט. עס האָבן זיך אָנגעהױבן מעלדן 
פֿרײַװיליקע אין דער אַרמײ. אַ סך האָבן זיך געשמוגלט פֿון אַנדערע געגנטן. 
ייִדן, װערט דערציילט, האָבן אַ סך געהאָלפֿן דער פּולישער יוגנט פֿון ליטע און 
װײַסרוסלאַנד צו גנבֿענען די גרענעצן פֿון פֿירשטנשאַפֿט װאַרשע. צװוישן די 
װאָלונטירן זײַנען אויך געווען ייִדן. הגם דער דעקרעט פֿון 29סטן יאַנואַר 1812 
האָט באַפֿרײַט ייִדן פֿון מיליטער-דינסט און פֿאַרביטן עס אויף ;אויסלייז-שטײַער", 


ווארשעווער ייִדן אין דער מלחמה פון 1812 :213 


זײַנען אַ סך ייִדן געבליבן אין דער אַרמײ און נאָך מער האָבן זיך צום ערשטן 
מאָל אָנגעשלאָטן. 

פֿון די אױפֿגעהיטע אױטאָביאָגראַפֿיעס פֿון געציילטע פּוליש:שריפֿטיקע 
ייִדישע סאָלדאַטן לאָזט זיך אויסמאָלן אַן אינטערעסאַנטע גאַלעריע מענטשן װאָס 
האָבן פּלוצלינג דערפֿילט אַ דראַנג צו אַקטיון מיליטער-דינסט. אָט איז, למשל, 
אַ ביאָגראַפֿיע פֿון אַ ייִד אַ שנײַדער. געהייסן האָט ער יונה (שפּעטער אאַן) 
מאַרקאָווסקי. פֿון נייען מונדירן פֿאַר פּוילישע אָפֿיצירן האָט זיך אים פֿאַרגלוסט, 
משמעות, אַליין זיך אױיספּוצן אין אַזאַ בגד. ער אַװאַנסירט זייער גיך אין דער 
אַרמײ. ער ווערט אַ סערזשאַנט, באַטײליקט זיך אין די מלחמות פֿון 1807 און 
9, עס ציט אים אָבער צו אַ מער דעקאָראַטיווער העלדישקייט. דאָס קען געבן 
נאָר די קאַװאַלעריע. מאַרקאָװסקי ווערט אַ קאַװאַלעריסט, אַװאַנטירט אין 1810 
אויף אַ װאַכמײַסטער און 1811 אויף אַדיוטאַנט-אונטעראָפֿיציר,. װאָלט ער געהאַט 
מער בילדונג, װאָלט ער זיכער געװאָרן אַן אָפֿיציר. עס איז ניטאָ קיין שלאַכט, 
אין וועלכער ער װאָט זיך ניט באַטײליקט. זײַן מיליטער-פּאַס, אױיפֿגעהיט אין 
װאַרשעװער קרױיגס-מיניסטעריום, דערציילט וועגן אָנטײל אין שלאַכטן בײַ זאַ- 
מאָשטש, באָברויסק און סמאָלענסק, וועגן װוונדן אין קאָפּ און האַנט, װי אויך 
וועגן צוויי מעדאַלן פֿאַר גבֿורה. דער סוף פֿון דעם דאָזיקן מוסטער-סאָלדאַט-ייד 
איז געווען װײַט ניט קיין פֿרײלעכער. נאָך דער מלחמה קומט ער צוריק קיין 
װאַרשע וי אַן אינװואַליד, צו שנײַדערײַ ווילט זיך אים שוין ניט צוריקגיין, און 
אפֿשר קען ער שוין ניט מער אַרבעטן ער ווערט א פּאַליציי-אַגענט, די איינ- 
ציקע מלוכה-שטעלע װאָס מען האָט אים געװאָלט געבן; צוליב איר האָט ער זיך 
געשמדט און איז אַלץ מער געזונקען אין דער פּראָרוסישער שפּיאָנאַזש:אַרבעט 
אין װאַרשע אין דער צײַט פֿון קאָנגרעס-פּױלן, ניט אַלע האָבן געהאַט אַזעלכע 
מעלאָדראַמאַטישע געדיכטע ביאָגראַפֿיעס. געווען צווישן די װאָלונטירן אַ זון פֿון 
בערעק יאָסעלעװיטש, װאָס האָט צו פֿינף יאָר מיט זײַנע אויגן געזען סוװואָראָווס 
שחיטה אויף פּראַגע, 1794, 

געווען אַ לײיטענאַנט מרדכי (מאַרקוס) ראָזענפֿעלד װאָס האָט שפּעטער גע- 
וװווינט אין װאַרשע אויף סמאָטשע גאַס. ער האָט געדינט אין דער אַרמײ פֿון 
פֿירשטנשאַפֿט װאַרשע פֿון 1807 ביז 1815, מיטגעמאַכט אַלע קאַמפּאַניעס, געווען 
פֿאַרװוּנדעט און אויך דעקאָרירט. 1818 בעט ער זיך, אַן אינװאַליד, אַ פֿאָטער 
פֿון אַכט קינדער, אַז מען זאָל אים געבן שטאָטישע בירגעררעכט אין װאַרשע 
און אַז ער זאָל מעגן האַנדלען אין די שטעטלעך און דערפֿער. אין קראָקעװער 
דעפּאַרטעמענט, שרײַבט ער אין זײַן בקשה, האָט מען אים דערין אָפּגעזאָגט, 
הגם ער האָט, װוי ;אַן אמתער זון פֿון דער מאַמע-אויטשיזנע, בעת ער האָט זי 
געזען באַגראָבן אין חורבֿות... . צוזאַמען מיט זײַנע מיטברידער זיך באַמיט זי 
אױיסגראָבן". ער האָט אָבער געמוזט זײַן מאָראַליש שטאַרקער פֿון מאַרקאָווסקין, 
װײַל קיין אויסשפּיר:אַגענט איז ער ניט געװאָרן. הגם קיין באַװײַזן, אַז װאַרשע 
האָט אים דערלויבט צו האַנדלען, זײַנען אין די אַקטן ניטאָ, 

געווען עליאַש בערקאָ כװאַט, דער פֿאָטער פֿון דעם שפּעטער באַרימטן 
װאַרשעװער כירורג ד"ר לודוויק כװאַט פֿון ייַדישן שפּיטאָל, װאָס האָט געמוזט 

מיט יאָרן שפּעטער, וי אַן אינװאַליד, בעטן רחמים, מען זאָל אים דערלויבן 
וווינען אויף די ניט-יידישע גאַסן פֿון זײַן געבוירן-שטאָט,* 

אַ טייל פֿון די פֿרײַװיליקע זײַנען דערהויבן געװאָרן צו אָפֿיצירן-ראַנגען. 
אַ טייל זײַנען נעלם געװאָרן מיט די הונדערטער טויזנטער אַנדערע אין די 
װאַסערן פֿון דער בערעזינע, פֿאַרפֿרױירן געװאָרן אויף טויט אויף די ברייטע און 
קאַלטע רוסישע שטחים. על פּי רובֿ זײַנען דאָס געווען אומרויקע נפֿשות, װאָס 
דער סטאַטוס פֿון רעכטלאָזע פּאַריער האָט אַרױסגעטריבן אין די גרויסע, אומ" 
באַקאַנטע וועלטן, װוּהין מען האָט צו יענער צײַט געקענט צוקומען ;ניט מיט 
אַ קװאָרט און ניט מיט אַ מאָס, נאָר מיט אַ שװוערד און נאָר מיט אַ ביקס", װי 
אַ פּויליש פֿאָלקסליד האָט געזונגען אױפֿן טויט פֿון בערעק יאָסעלעװיטש, 

די עווידענץ פֿון די דאָזיקע בלוט-קרבנות איז פֿאַרלאָרן געגאַנגען אין יענע . 
שטורעמדיקע צײַטן, פּונקט וי דער ייִדישער יחיד-זעלנער איז בטל בשישים 
געװאָרן אין די פּאָלקן און דיוויזיעס. 

עס איז ביו גאָר געווען שװוער פֿאַר די ראָשי-הקהילה פֿון װאַרשע צו 
באַשטימען זייער פּאָליטישע ;אָריענטאַציע?. וי אַ קהילה פֿון דער הױפּטשטאָט 
האָט זי באַדאַרפֿט נעמען אַ שטעלונג. האָט זי אַזױ האַרציק געהאַט באַדאַנקט 
דעם קריגס-מיניסטער פֿירשט יוזעף פּאָניאַטאָוסקי פֿאַר דעם גרויסן חסד פֿון 
באַפֿרײַען די פֿרומע ייִדישע בחורים פֿון מיליטער-דינסט. אָקערשט האָט זי גע" 
האַט געפּועלט, מען זאָל די גזרה װועגן משקאות דערװײַל ניט דורכפֿירן. אַרױיס- 
גיין מיט אַ פּאַטריאָטישער דעקלאַראַציע האָט זי אָבער געמוזט. דער הייסער 
מאָמענט האָט עס געפֿאָדערט, און אויך דער קאַלטער אויסגערעכנטער פּאָליטי" 
שער טאַקט. מסתּמא זײַנען קיין װאַרשע דערגאַנגען די װיכּוחים אין לובלין, די 
נבֿואות פֿון קאָזשעניץ, די מחלוקתן פֿון רימאַנעו. צו קלוג זײַנען אָבער געווען 
און צו גרױיסשטאָטיש ראַפֿינירט אַפֿילו די חסידישע פּרנסים פֿון דער װאַרשעװער 
קהילה, ווער רעדט שוין וועגן די מתנגדים װאָס האָבן געהאַט געבילדעטע פֿרױען, 
אַז זיי זאָלן זיך צו די דאָזיקע שמועסן צוהערן. אין גרונט זײַנען זיי געווען 
אַנטירוסיש. סוװאָראָוו און די פּראַגער שחיטה האָט געלעבט אין זייער זכּרוף 
ס'האָט נאָך געלעבט ישׂראל טורבינסקי, דער װוּנדערלעכער בעל-רחמים, װאָס 
האָט פֿון סוּװאָראָוס יתומים געמאַכט לײַטישע יַיִדן און טאַקע האָרעפּאַשנע 
מענטשן. עס זיצן זיך ייִדישע יתומים, װאָס ער, ישׂראל טורבינסקי, האָט גע" 
מאַכט פֿאַר שנײַדערס, און נייען מונדירן אין דעם גרויסן מיליטערישן װאַרשטאַט 
אויף בראָװאַרנע גאַס. דאָס נייען זיי מונדירן פֿאַר די פּוילישע זעלנערס װאָס 
שלאָגן די זין פֿון יענע קאָזאַקן װאָס האָבן זייערע פֿאָטערס אויסגעשאָכטן אויף 
פּראַגע. ס'דערמאָנט זיי וועגן דעם דער אַלטער פּוילישער באַרד און פּאָליטיקער 
יוליאַן אורסין ניעמצעוויטש: ייִדן פֿאַרגעסט נישט שחיטת פּראַגע? 

אַ שטעלונג צו די געשעענישן האָט אויך געפֿאָדערט דאָס לאַנד, דאָס װאָס די 
גענעראַל-קאָנפֿעדעראַציע איז געווען באַשטימט פֿאַרן גאַנצן לאַנד, האָט מחייבֿ 
געווען די װאַרשעװער ייִדישע קהילה צו װערן אַ צענטער פֿאַר אַלע קהילות פֿון 
פֿירשטנשאַפֿט װאַרשע, און אפֿשר נאָך מער. ניעמצעוויטשן חלומט זיך שוין 
אַ כּרוז פֿון עדת ישׂראל װאַרשע צו די קהילות אין ליטע און װײַסרולאַנד, װאָס 
זאָל דעקלאַרירן, אַז אויף דעם פּוילישן צד איז יושר און צדק און אַז ייִדן זאָלן 
גיין אין די דרכים פֿון זייערע װאַרשעװער ברידער. אָבער די קהילה אין װאַרשע 
האָט קיין פּאָליטיש צײַטיקע מענער ניט געהאָט און אין יענער צײַט ניט געקענט 
האָבן, ממילא האָט זי ניט געקענט נעמען אַזאַ איניציאַטיוו; אָבער אָנשליסן זיך אין 
דער אַלגעמײנער קאָנפֿעדעראַציע איז געווען כּמעט וי אַ פּאָליטישער חובֿ, 
דעם 4טן יולי 1812 טראָגט די װאַרשעװער קהילה אַרײַן איר ;אַקצעס" 
ד"ה זי לאָזט וויסן, אַז זי שטייט צו צו דער קאָנפֿעדעראַציע און איז מסכּים מיט 
איר ענדציל, די קאָנפֿעדעראַציע ענטפֿערט מיט אַ דאַנק און שטימט אײַן, מען 
זאָל אין אַלע װאַרשעװער שולן, מנינים און בתּיימדרשים זאַמלען חתימות פֿון 
ייִדן, אַז זיי סאָלידאַריזירן זיך מיט דער פּאַטריאָטישער טעטיקייט פֿון דער דאַ- 
זיקער נאַציאָנאַל-פּאַטריאָטישער אָרגאַניזאַציע? פֿון אַלע שטעט און שטעטלעך 
איבערן לאַנד האָבן זיך אַ שאָט געטאָן ;אַקצעסן? פֿון קהילות. דער ממש אידענ- 
טישער נוסח פֿון די רעזאָלוציעס רופֿט אַרױיס גרויסע ספֿקות בנוגע זייער 
אויטענטישקייט. מען האָט זיי משמעות פֿאַבריצירט אין װאַרשע גופֿא, כּדי צו 
געבן מער פּרעסטיזש און צואײַלן די ייִדישע דעקלאַראַטיווע באַטײליקונג אין 
דער גרויסער באַפֿרײַענדיקער מלחמה. 
דעם זעלבן טאָג, ווען עס איז פּראָקלאַמירט געװאָרן די קאָנפֿעדעראַציע, 
איז פֿאָרגעקומען אַ גאַסן-דעמאָנסטראַציע פֿון װאַרשעװער ייִדן לטוכֿת דער 
מלחמה. אָרגאַניזירט האָט זי די קהילה, 
אין דער 27:22:9:62 קן 42, פֿון 4טן יולי 1812 איז פֿאַראַן וועגן דעם 
אַ קורצע נאָטיץ, װאָס איז כּדאַי דאָ איבערצוזעצן אין גאַנצן; 
דעם 28סטן יוני, בעת די צעכן זײַנען אַרױס מיט זייערע פֿענער און 
געשטאַנען אַרום דעם שלאָס, זײַנען זיך דאָרטן אויך צוזאַמענגעקומען 
די עלטסטע פֿון משה רבינוס גלויבן, צוזאַמען מיט אַנדערע תּושבֿים צו 
טיילן זייער פֿרײד. בײַ נאַכט האָבן זיי באַלױכטן דאָס הויז אויף קרן- 
לעווסקע גאַס, װאָס איז באַװױנט פֿון זיי. אַן אויסגעצייכנטע קאַפּעכיע 
האָט געשפּילט, און ביז טיף אין דער נאַכט האָט מען נעהערט אויס- 
נגעשרייען. י 
וי אַ המשך פֿון די דאָזיקע מאַניפֿעסטאַציעס איז געקומען אַ זאַמלונג פֿון 
געלט פֿאַר דעם קריגס-מיניסטעריום, אַ פֿאַרקױיף פֿון מלחמה-הלוואות; אויך האָט 

מען געשאָנקען פֿערד, לײַװונט און כּלערלײי זאַכן, װאָס די אַרמײ האָט זיך אין 
דעם געגייטיקט, 


די פּוילישע געזעלשאַפֿט האָט אָנגעהױיבן מאָביליזירן אַלע אינטעלעקטועלע 
כּוחות, כּדי צו געווינען די סימפּאַטיעס פֿון ייִדן. פּונקט וי אין 1794 בעת דעם 
אױפֿשטאַנד פֿון קאָשטשושקאָ און ערבֿ דער מלחמה מיט עסטרײַך, אַזױ איז אויך 
איצט דער פּוילישער טעאַטער געװאָרן דער עקספּאָנענט פֿון אַ נײַער פייִדיש", 
פּוילישער פֿאַרברידערונג?. 


דרײַי װאָכן נאָך דעם וי די פֿראַנצײזיש-פּױלישע אַרמײ איז אַרײַן קיין 
ווילנע, האָט מען אין טעאַטער אויף קראַשינסקי-פּלאַץ געשפּילט אַן איינאַקטער 
פֿון דעם אַקטיאָר און דראַמאַטורג אַלאָיַזי זשולקאָווסקי, א"נ ,דער אַרײַנמאַרש 
קיין ליטע" (דעם 19טן יולי 1812). אין דער דאָזיקער ;קאָמעדיע-אָפּערע" וװוערט 
אַרױסגעפֿירט אַ געשטאַלט פֿון אַ ייִדישן אַרענדאַר װאָס װאַרט אויף דער גרענעץ 
פֿון פּוילן און ליטע, אַז די פֿראַנצייזיש-פּױילישע חילות זאָלן אָנקומען. װוי דער 
נוסח פֿון אַזאַ געלעגנהייט-פּיעסע האָט געפֿאָדערט, דעקלאַרירט זיך דער ייִד וי 
אַ ,געטרײַער פּאָליאַק". בעת דער גראַף נעמט אָן זײַן אַניימאמין, איז אָבער 
פֿאַראַן אַן אַנדערער פּאָליאַק װאָס גלייבט אים ניט. ער האַלט, אַז ייִדן אַרט ניט 
װווּ זיי לעבן, אַבי עס זאָל גיין גוט. משה פֿאַרטײידיקט זיך און זאָגט, אַז אַלע ייִדן 
ווילן ;אַז פּאָליאַקן זאָלן הערשן אין פּױלן און אָנערקענען אין ייִדן זייערע ייַנגערע 
ברידער". דער סוף פֿון דער פּיעסע איז, אַז אַלע שטימען אײַן דווקא מיטן ייִדן 
און מען זינגט אַ ליד פֿון ;בראַטערסטװאָ?. מיט דער דאָזיקער טענדענץ פֿון 
דער אַקטועלער פּיעסע האָט מען געװאָלט אויסדריקן מער װי סימפּאַטיעס פֿאַר 
ייַדן אין װאַרשע. עס איז געווען אַ בפֿירושער רמז, אַז ייִדן זאָלן אָנערקענען, אַז 
אויך ליטע איז פּוילן און דערפֿאַר זײַנען ליטווישע ייִדן שלעכטע פּאָליאַקן, אויב 
זיי העלפֿן ניט די פּויליש-פֿראַנצייזישע חילות," 


מיט דעם מאָמענט, װאָס די מלחמה האָט זיך אָנגעהױבן, האָבן אין װאַרשע, 
פונקט װוי אין גאַנצן לאַנד, רעגירט די פֿראַנצױזן. דער מיליטער-קאָמענדאַנט 
פֿון װאַרשע איז געווען אַ פֿראַנצײיזישער גענעראַל. ריזיקע אַרמײען װאָס האָבן 
רעפּרעזענטירט אַ סך פֿעלקער און לשונות זײַנען דורכגעגאַנגען דורך דער שטאָט 
אין דער ריכטונג פֿון מיזרח. אויב אין פֿעברואַר 1812 האָט װאַרשע געקענט 
מאַכן אויף אַ פּױלישן גענעראַל דעם אײַנדרוק פֿון קאַרנאַװואַלישטאָט, איז מיט 
עטלעכע חדשים שפּעטער האָט שוין די זעלבע שטאָט געמאַכט דעם אײַנדרוק 
אויף אַן אַנדער באַזוכער, אַז דאָס איז אַ ,גרויסע הױפּטװאַכט װוּ מען בײַט 
זעלנערס". 

די דאָזיקע זעלנערס (דאָס רובֿ פֿרעמדע, װײַל די אייגענע זײַנען שוין גע" 
גאַנגען אױפֿן ערשטן פֿײַער) האָבן זיך אױפֿגעפֿירט אין װאַרשע וי אין שׂונאס 

לאַנד. באַזונדער האָבן זיך אויסגעצייכנט די װעסטפֿאַליער סאָלדאַטן, ד"ה דײַטשן, 
װאָס האָבן געדינט בײַ נאַפּאָלעאָנס ברודער, זשעראָם, דעם קיניג פֿון דעם 
מלוכהלע װעסטפֿאַליע. דעם כּעס, װאָס זיי מוזן דינען אונטער א פֿרעמדער 
הערשאַפֿט, האָבן זיי געזוכט צו קאָמפּענסירן מיט ראַבעװען ייִדן און ניטיִדן 
פֿאַרגװאַלדיקן פֿרױען און אַפֿילו הרגענען צוליב רויב. ייַדישע קלעזמערס װאָס 
פֿלעגן פֿאַרװײַלן די סאָלדאַטן מיט געזאַנג און שפּיל אין די מיליטערישע קנײַפּעס, 
פֿלעגט מען געפֿינען אין די גאָסן דערהרגעטע און באַרױיבטף? 


אַ שרעק האָט אַרומגענומען דעם ייִדישן קרעמער װאָס האָט געהאַט גע 
מיינט, אַז דווקא מיטן דײַטש-רעדנדיקן זעלנער װעט ער קענען מאַכן געשעפֿטן, 
די ,אמתע" פֿראַנצױזן, דערציילט אַ װאַרשעװער תּושבֿ, האָבן זיך אױפֿגעפֿירט 
אַ סך בעסער." דער כאַאָס מיט די װאַלוטעס האָט די לאַגע שטאַרק פֿאַרערגערט, 
אין לעצטן סך-הכּל האָט זיך אױיסגעלאָזט, אַז די װאָס האָבן װייניקער געלייזט 
זײַנען געווען קלענערע קבצנים פֿון די װאָס האָבן אױפֿגעזאַמלט גרויסע סומעס 
פּאַפּירגעלט, 


געווען אויך אַנדערע סיבות, װאָס האָבן די לאַגע אין װאַרשע בעת דער 
מלחמה געמאַכט סכּנהדיק. די שכנותדיקע מלוכות האָבן פֿון לאַנג געװוּסט, אַז 
פֿריִער אָדער שפּעטער װעט װאַרשע שפּילן אַ וויכטיקע ראָלע אין דעם אומ- 
פֿאַרמײַדלעכן קאָנפֿליקט צװוישן רוסלאַנד, פֿראַנקרײַך און פּרײַסן, יעדע מלוכה 
האָט דאָרטן געהאַלטן אַ שטאַב אױיסשפּיר-אַגענטן. אַ סך גרויסע געשעפֿטן, באַ- 
זונדער עקספּאָרט- און אימפּאָרט-פֿירמעס, זײַנען אונטער דער מאַסקע פֿון . 
האַנדלס-אַגענטורן געווען אַגענטורן פֿאַר מיליטערישע אינפֿאָרמאַציעס. 


די מעמואַריסטישע ליטעראַטור װעגן װאַרשע אין 1812 איז זייער גרויס. די װיכטיקסטע: 

דאָס באַנעמען זיך פֿון די פֿראַנצױזן אין װאַרשע שילדערט 

זען: : 
 42:12:040/2/:2::20/1/ 7‏ 1400 = .1080160:04 1:9142486 1226 /,310טסתטצב) 2444 
.גת2951ק ,1913 ,םס901 ,412/200:20:/200, 2/726 641:2602026 1 
מאַגיעראַ באַשרײַבט קאָמישע סצענעס, װי ייִדישע קרעמערס װילן זיך אויסטענהן בלשון 
צרפֿת און מוזן געבעך אָנקומען צו עלזאַסישע מיליטער-לײַט װאָס זײַנען בקי אין דעם ייִדנס 
,דײַטש* און זייערע לאַנדסלײַטס פֿראַנצײיזיש. 

די אָרעמקײט אין שטאָט האָט ניט איינעם געשטעלט פֿאַר אַ נסיון װאָס עס 
איז געווען שווער בײַצושטיין, ניט איין ייִדישע און ניט-ייִדישע משפּחה איז אויף 
אַזאַ אופֿן דעמאָראַליזירט געװאָרן * 


קאָנגרעס-פּױלן האָט שפּעטער געירשנט אַ סך פֿון די דאָזיקע אַגענטן װאָס 
האָבן זיך געראַטעװעט און זײַנען אין זכות פֿון זייער פּראַקטיק געװאָרן אָנגע- 
שטעלט אָן שום שוועריקייטן אין דער פּאָליטישער פּאָליצײי פֿון דער נײַער מלובה, 
װאָס דאָס מאָל איז דאָס געווען אַ רוסישע בופֿער-מלוכה. טייל פֿון זיי זײַנען 
געווען מענטשן ממש פֿון דער אונטערוועלט. אין דער אױיסשפּיר-אַרבעט איז ניט 
געווען קיין אידעאַליזם אָדער פּאָליטישע איבערצײַגונג, אַפּשיטא אָריענטאַציע, 
דאָס איז געווען אַן אומפֿאַרמײַדלעכע דערשײַנונג אין צײַטן פֿון מלחמות, ווען 
די מאָראַל ווערט לויז און דער נסיון פֿון לײַכטע פֿאַרדינסטן דעמאָראַליזירט 
מענטשך + | 

אויך די פֿאַנטאַסטישע עליות אױפֿן געביט פֿון מיליטער-געשעפֿטן זײַנען 
געווען פֿאַרבונדן מיט דער מלחמה-דעמאָראַליזאַציע. קיין שטאָט אויף די טערי- 
טאָריעס פֿון דער מלחמה האָט ניט געזען געפֿירט דעם מין געשעפֿטן אין אַזאַ 
ברייטן פֿאַרנעם וי װאַרשע. גערעכט איז געווען אַנטאָני אײַזענבוים װאָס האָט 
2 געשריבן אין א פּריװאַטן בריוו: ;די מלחמה, די דאָזיקע קאַטאַסטראָפֿע פֿון 
פֿעלקער, איז געװאָרן פֿאַר זיי (ד"ה פֿאַר אַ סך װאַרשעװער ייִדןן אַ קװאַל פֿון 
רײַך ווערן דורך צושטעלן די נייטיקע זאַכן פֿאַר דער אַרמײ און אײַנקױפֿן רויב?? 

אַזױי האָבן למשל יוסף יאַנאַש (1781), שפּעטער אַ וויכטיקער פּרנס פֿון דער 
װאַרשעװער קהילה, אָדער אַ צווייטער פּאַטריציער פֿון װאַרשע יעקבֿ עפּשטײן 
(1771--1842), פֿאַרגרעסערט זייער פֿאַרמעגן אַ דאַנק דער מלחמה, דער לעצטער, 
אַ געניטער מיליטער-צושטעלער נאָך פֿון אַלטע צײַטן און אַפֿילו אַ געוועזענער 
זעלנער פֿון קאָשטשושקאָס אַרמײ, האָט אין 1812 באַקומען אַן אָפֿיציר-טיטל פֿאַר 
זײַנע פֿאַרדינסטן פֿאַר דער פּוילישער אַרמײ און איז פֿאַררעכנט געװאָרן צװישן 

י ,איידלסטע און בעסטע ייַדן פֿון גאַנץ פּוילן?, 

אַנדערע מלחמה-ליװועראַנטן האָבן דורכגעלעבט גיכע עליות, אָבעֶר נאָך 

גיכערע ירידות, צו זיי געהערט למשל איינער אַהרן װאָלף װאָס פֿיגורירט אין 


" געווען אַפֿילו אין װאַרשע אַזעלכע ספּעציעלע אַגענטן, צװישן זיי אויך ייִדן, װאָס פֿלעגן 
זיך פֿאַרנעמען מיט פֿיזיש ליקווידירן אױיסשפּיר אַגענטן פֿון אַנדערע לענדער. מיט זי זײַנען 
פֿול די אַקטן פֿון די װאַרשעװער פּאַליצײ פֿון די יאָרן 1812---1815 און די מעמואַרן פֿון די 
מיטצײַטלערס, 

9 ווי אַ. גרויסער פֿערד-צושטעלער, מיט וועמען עס זײַנען פֿול פֿינאַנץ- 
באַריכטן פֿון װאַרשעװער קריגס-מיניסטעריום און די באַריכטן פֿון פֿראַנצייזישע 
אַמבאַסאַדאָרן, אַ צווייטער איז געווען משה גלאַס, װאָס איז געווען טעטיק אין 
1 און האָט געהאַט אַ סך צרות אויסצושטיין פֿון צוויי פּאָליאַקןקאָנקורענטן 
װאָס האָבן געװאָלט געפֿינען אַ קפֿיצת-הדרך צו עשירות? = 

די גרעסטע און סאָלידסטע געשעפֿטן האָט געפֿירט די אשת חיל פֿון דער 
װאַרשעװער סוחרישער װעלט, אונדזער גוט באַקאַנטע יהודית יאַקוכאָװיטש, 
געפֿירט האָט זי די געשעפֿטן צוזאַמען מיט איר איידעם, דעם גרויסן פֿינאַנציסט, 
סאַמועל לעאָפּאָלד אַנטאָני פֿרענקל, די דאָזיקע ;הייליקע דרײַאייניקייט" פֿון 
נעמען האָט זיך פֿרענקל אײַנגעשאַפֿט אין 1806, בעת ער האָט זיך געשמדט מיט 
דער גאַנצער משפּחה, כּדי וי אַ פּרײַסישער אונטערטאַנער ניט צו זײַן געצווונגען 
צו פֿאַרלאָזן דאָס לאָנַז + 

פֿרענקל האָט געפֿירט כּלערליי געשעפֿטן. 1807 איז ער אַ שותּף, צוזאַמען 
מיט זײַן פֿרומען שװאָגער ר' בערעק בן שמואל און דעם קשאַנאָװער גפֿיר און 
למדן ר' שלמה באָרנשטײן, אין דער אַרענדע פֿון די וויעליטשקער זאַלצגרובן, 
דער דאָזיקערב באָרנשטײין איז געווען דער שווער פֿון ר' בעריש מײַזעלס און 
אַ מחותּן פֿון זלמן פּאָזנער, איינעם פֿון די שענסטע מתנגדישע פּאַטריציערס 
װאָס פּוילן האָט אַרױסגעגעבן. דערנאָך װידער האָט פֿרענקל געהאַנדלט מיט 
צוויי רײַכע תּבֿואה-הענדלערס פֿון לובלין און ראָדעם. ער גיט גרויסע קרעדיטן 
דער ,פֿאַרװאַלטונג-קאָמיסיש? אין 1807. ער פֿינאַנצירט פֿאַרשײדענע אונטעך- 
נעמונגען פֿון װאַרשעװער ליװועראַנטן. די קאָנטעס פֿון די פֿראַנצײיזישע אַמבאַ- 
סאַדאָרן זײַנען אין זײַן באַנק. אין די אַלע געשעפֿטן איז די שוויגער דער הויפט- 
קװאַל פֿון אינפֿאָרמאַציע, עצות און טײלװײַז אויך קאַפּיטאָל יי 

יהודית יאַקובאָװויטש האָט באַקומען זינט 1810 אַ שטענדיקע הכנסה פֿון 
דער אַרענדע פֿון דעם פּראַגער בית-עולם װאָס איר מאַן האָט געגרינדעט. זי 


7 14601600 16/6:026 ץט5תג24 :22 .ק ,11 , . . . 10477/2016 ,112006150148 זארג 
111 ,192 ,2:24::26 ען 110:811',,6גקי' 1418 .{ :44 .ק ,2010806 14 

: דער פֿראַנצייזישער אַמבאַסאַדאָר פּראַט דערציילט, אז דעם שענסטן פּאַלאַץ האָט אין 
װאַרשע געהאַט פֿרענקל, ער האָט געװוינט אויף ביעלאַנסקע גאַס אין אַן אייגענער וילע מיט 
אַ גרויסן פּאַרק און פֿלעגט געבן בעלער און מיטאָגן, אויף װעלכע עס פֿלעגן זײַן די חשובֿסטע 
פּולישע און פֿראַנצײזישע מיליטער-לײיט און דיפּלאָמאַטן, זען: 
,1812 60 1/4/50020 46 122026 6:/4000 12 0404 06 66 112:/02/6 ,1024 
 01486 2 ,41160069006 01 02 1072 1816, 2. 1454‏ ,ס621 .63 :1-73/ .קק ,1815 ,1815 

ועגן דעם שמד פֿון באַנקיר פֿרענקל איז פֿאַראַן א נאָטיץ אין גאַזעטאַ װאַרשאַװסקאַ 
(2טן יאַנואַר 1807), עס װערט דאָרטן דערציילט, אַז ער האָט זיך געשמדט דעם 231סטן דעצעמ- 
בער 1806 מיט זײַן פֿרױ און דער גאַנצער משפּחה, אַכט פּערזאָן אין צאָל, 

(די אינפֿאָרמאַציע איז צו פֿאַרדאַנקען דײר ר. מאהלערן) פֿרענקל איז אַגבֿ אויסגעלאַכט 
געװאָרן פֿון ניעמצעוויטשן אין אַ ראָמאַן א"ג 024900 0962 (ניט געדרוקט). ער פֿיגורירט דאָרטן 
אונטערן נאָמען בלוישילד (אַ רמז אויף רויטשילד). זען: 193 ,1932 12/004021 260020/028. 
-562-580 .טק ,11 ,10:772:2096 464615102 ;|זען אין אינדעקסן. . .  16/0726‏ צטפת42ר 5י 

מאַכט אָבער געלט ניט נאָר פֿון מתים, נאָר אויך פֿון לעבעדיקע. זי שטעלט צו 
פֿאַר דער אַרמײ תּכֿואה און פֿוראַזש פֿאַר די פֿערד. אין 1807 איז מען איר 
שולדיק געווען אַ האַלבן מיליאָן גילדן, זייער אַ גרויסע סומע פֿאַר יענע צײַטן 

בעת דער מלחמה זײַנען אירע געשעפֿטן געשטיגן כאָטש זי האָט אויך 
פֿאַרלױױן אַ סך געלט אין אירע פּאָדריאַדן; דעם װעסטפֿאַלישן קיניג זשעראָם, 
דעם ברודער פֿון נאַפּאָלעאָנען, האָט זי אָפּגעזאָגט צוצושטעלן װײַטער סחורה, 
װײַל ער איז געקומען אַ סך געלט. זי איז שוין געווען אַ פֿרױ פֿון 64 יאָר. דאָך 
האָט זי קיינעם ניט געטרויט און אַליין געפֿירט אירע געשעפֿטן. אין עטלעכע 
פֿון אירע צושטעלונגען פֿאַר דער אַרמײ זײַנען אַפֿילו מיניסטאָרן געווען שטילע 
שותפֿים. 

מיט דער אייִדישקע שמולאָװאַי, װוי זי װוערט אָנגערופֿן אין אַ דאָקומענט 
פֿון 1808, האָט מען זיך אין װאַרשע שטאַרק גערעכנט. בפֿרט בעת דער מלחמה. 
איר הויז איז געווען אַ ;בית-וועד לאָפֿיצירן". חוץ װאָס זיי זײַנען עליפּי רובֿ 
געקומען צוליב געשעפֿטן" און אַ מאָל כאַפּן אַ שמועס אויף פֿראַנצײיזיש, זײַנען 
אין שטוב געווען דרײַ שיינע מיידלעך-אייניקלעך. די פֿראַנצױזן האָבן זי באַ" 
האַנדלט אַ סך פֿײַנער וי די אייגענע, תּמיד איר טיטולירט ,מאַדאַם יאַקובאָ 
וויטש". 

אָנגעהויבן האָט זיך איר טעטיקייט נאָך אין דער תּקופֿה פֿון לעצטן פּולישן 
קיניג סטאַניסלאַװ אױיגוסט פּאָניאַטאָווסקי, בעת זי איז געווען דער קװאַל פֿון 
פֿינאַנציעלער ענערגיע פֿאַר איר מאַן, דעם פּראָסטן, פֿרומען שמואל זביטקאָװער. 
פֿופֿציק יאָר האָט זי אָפּגעלעבט אין װאַרשע, פֿון 1779 ביז 1829. אין משך פֿון 
דעם דאָזיקן האַלבן יאָרהונדערט האָט זי געזען דעם אונטערגאַנג פֿון דער פֿעאָ 
דאַלער פּױלישער מלוכה, מיטגעמאַכט די הערשאַפֿט פֿון אירע ;אייגענע", די 
פּרײַסן געזען נאַפּאָלעאָנס בופֿער-מלוכה, פֿירשטנשאַפֿט װאַרשע, און פֿאַרענדיקט 
איר לעבן בײַ דער שקיעה פֿון דעם קיניגרײַך פּױלן זי האָט געזען, װי אירע 
קינדער און אייניקלעך, אייגענע און דעם מאַנס, גייען ביסלעכװײַז אַװעק פֿון 
דעם ייִדישן גדר און וועבן זיך אַרײַן אין דער קאַטױלישער -און פּראָטעסטאַנטי 
שער, אין דער פּוילישער און פֿראַנצייזישער סבֿיבֿה. זי האָט זיך אויף דעם ניט 
באַקלאָגט און אויך זיך ניט אַנטקעגנגעשטעלט. ערגעץ װוּ האָט אין איר געטליעט 
אַ פֿונק פֿון ייִדישקייט, װאָס האָט איר ניט דערלאָזט צו גיין אין די קינדערס 
דרכים. ווען זי איז געװאָרן אַן אַלמנה, איז זי אַלט געווען 51 יאָר און האָט גע" 
קענט חתונה האָבן מיט עמעצן פֿון דער ניט-ייִדישער װעלט, װאָס װאָלט זיכער 
,מקריבֿ געווען זײַן נאָמען פֿאַר איר מאַיאָנטעק. זי איז אָבער פֿאָרמעל געבליבן 
בײַ ייַדישקייט. 


",די פּאַני שמולאָװאַ פֿון פּראַגע און דער באַרימטער בערעק זײַנען געװען שטאַרק רעס" 
פעקטירט פֿון די הערן, די פֿראַנצײזישע אָרדאָנאַטאָרן וַװירטשאַפֿט-אָפֿיצירןן. לגבי זיי האָבן די 
הערן פֿירשטן, גראַפֿן און סענאַטאָרן קיין גרויסן װערט (אין די אויגן פֿון די פֿראַנצױזןן 
ניט געהאַט*, זען: 

די ערשטע װאָס האָט זיך געשמדט איז געווען די שטיפֿטאָכטער איטע, די 
יונגע אַלמנה פֿון דעם פֿרומען ייִדן פֿון לאָסק, חיים לאַסקער אָדער לאַסקי, זי 
האָט חתונה געהאַט צום צווייטן מאָל מיטן באַנקיר פֿרענקל פֿון ברעסלע, ווען די 
פֿרענקלס האָבן זיך געשמדט, איז פֿון איטע געװאָרן אַטאַליאַ. זי שמדט אויך אָפּ 
די צוויי זין פֿון דעם ערשטן, דעם פֿרומען מאַן און טאַטן זייערן, און אויך אירע 
דרײַ קינדער װאָס זי האָט געהאַט מיט פֿרענקלען. 

אין 1813 האָט זיך געשמדט די צווייטע טאָכטער, חיה-שׂרה אָדער אַנאַ, די 
פֿרױ פֿון אליעזר טישלער. זעקס יאָר שפּעטער שמדט זיך דאָס אייניקל, חנהס 
טאָכטער. אַ מיידל פֿון 19 יאָר, און האָט חתונה מיטן משומד און קרובֿ אַלעק- 
סאַנדער לאַסקי, שפּעטער איז אַנאַ געװאָרן אַנאַ מאָראַװסקאַ, די פֿרױ פֿון דעם 
סענאַטאָר און דירעקטאָר פֿון ,ניט:שטענדיקע הכנסות?" אין פֿינאַנץ-מיניסטעריום, 
דער אייזעם, וועמענס ;ניט-שטענדיקע הכנסות" ס'האָבן געהאָט אַ גרויסע שײַכות 
מיט יהודית יאַקובאָװויטשס שטענדיקע הכנסות, האָט צו דעם שידוך ניט דערלייגט, 

עטלעכע אייניקלעך האָבן חתונה מיט פֿראַנצײיזישע אָפֿיצירן װאָס זײַנען אין 
יאָר 1812 געווען אין ואַרשע און מיט פּוילישע אַדללײַט און קינדער פֿון משומדים, 
די מחותנים אירע, דער פֿאַבריקאַנט פֿון פּערקאַל לודוויק (לייבל) עסטרײַכער 
מיט דער פֿרױ און קינדער, שמדן זיך אָפּ אין יאָר 1825. דאָס איז געווען אַ משפּחה 
װאָס איז אָנגעקומען קיין װאַרשע פֿון בראָד נאָך אין דער פּרײַסישער תּקופֿה. לייבל 
עסטרײַכער האָט 1815 אונטערגעשריבן די פּעטיציע פֿון די 26 משׂכּילים צו דער 
רעגירונג, מען זאָל זיי געבן בירגעררעכט, 

די איינציקע גלידער פֿון דער משפּחה זביטקאָװוער װאָט זײַנען געבליבן ייִדן, 
און דווקא זייער פֿרומע ייִדן, הייסע חסידים אַפֿילו, זײַנען געווען די זין פֿון דער 
ערשטער פֿרױ: בערעק, אַבא און אײַזיק. יהודית האָט מיט די דאָזיקע שטיפֿזין 
און שטיפֿאײניקלעך ניט נאָר געלעבט בשלום, נאָר אַפֿילו געפֿירט מיט זײי 
בשותּפֿותדיקע געשעפֿטן, 

געשטאָרבן איז זי דעם 11טן מײַ 1829, מיט צוויי חדשים פֿריִער האָט זי 
געמאַכט אַ צוואה, געשריבן אויף דײַטש. קיין חשבון הנפֿש האָט זי ניט געמאַכט, 
װײַל זי האָט געקוקט אויף דעם גאַנג פֿון די געשעענישן אין איר משפּחה וי 
אויף אַ נאַטירלעכער זאַך. פֿאַרן אױיספֿירער פֿון איר לעצטן ווילן האָט זי באַ- 
שטימט איר איידעם מאָראַװסקי, 

נאָר איין מאָל דערמאָנט יהודית אין דער צוואה איר מאַן, שמואל זביטקאָווער. 
זי האָט איבערגעלאָזט אַ געוויסע סומע פֿאַר זײַן אייניקל, שמואל, אַבאס זון, װײַל 
ער איז געווען ניט פֿאַרמעגלעך. די קינדער פֿון בערעק און אײיַזיק זײַנען געווען גוט 
באַזאָרגט. דעם שטיפֿזון בערעק האָט זי איבערגעלעבט אויף זיבן יאָר (ער איז גע" 
שטאָרבן 1822) און זי האָט געװװוסט, װאָס פֿאַר אַ גרויסן פֿאַרמעגן ער האָט איבער- 
געלאָזט פֿאַר זײַנע קינדער װאָס האָבן זיך שוין גערופֿן זאָנענבערג-בערגסאָן. 

די גרעסטע סומעס האָט יהודית פֿאַרשריבן די זעקס אייניקלעך מאָראַװסקי 
חוץ הײַזער און גיטער אין קאָליש, לעמבערג, װלאָצלאַװעק, לאָזט זי איבער אײַנ- 
מאָנען אַ פּאָר גמילת-חסדים װאָס הויכע פּוילישע באַאַמטע האָבן בײַ איר גענומען. 

אויך אַנדערע אייניקלעך קריגן היפּשע חלקים, אָבער אַ סך קלענערע וי די 
קינדער פֿון דער מאָראַװוסקי-משפּחה, װאָס זיי זײַנען אין אירע אויגן געווען די 
סאַמע װויכטיקסטע, 


דעם אייניקל באַרבאַראַ לאַסקאַ. דער טאָכטער פֿון חיה-שׂרה אָדער אַנאַ, 
לאָזט זי איבער דאָס הויז אויף פּשעיאַזד, װוּ זי האָט געלעבט די לעצטע אאָרן 
און װווּ זי איז געשטאָרבן. | 


אויך וועגן צדקה האָט יהודית ניט פֿאַרגעסן: פֿאַר דער קהילה אויף באַקלײידן 
די אָרעמע-לײַט לאָזט זיך איבער 24,000 גילדן, פֿאַרן שפּיטאָל ,דאָס קינד יעזוס" 
(פ5ט162 12216014080) צען טויזנט גילדן און נאָך ענלעכע סומעס פֿאַרן אינסטיטוט 
פֿון שטומע און בלינדע און פֿאַר מאָראַליש פֿאַרנאַכלעסיקטע קינדער, 


צום סוף פֿון דער צוואה בעט זיך יהודית, אַז אין דער סינאַגאָגע אויף 
פּראַגע װאָס איר מאַן שמואל האָט אױפֿגעבױט זאָלן ,דרײַ געלערנטע פֿאַר איר 
מתפּלל זײַן אַ גאַנץ יאָר". פֿאַר יעדן איינעם פֿון זיי האָט זי איבערגעלאָזט צו דריל 
הונדערט גילדן, און נאָך אַ סומע אויף קױפֿן ליכט. די גאַנצע סומע פֿון איר 
פֿאַרמעגן האָט באַטראָפֿן צוויי מיליאָן פּוילישע גילדן. אין דעם זײַנען ניט אַרײַן 
די חובֿות פֿון פֿירשטן, גראַפֿן און הויכע ביוראָקראַטן װאָס האָבן אַרײַנגעכאַפּט 
גרעסערע און קלענערע גמילת חסדים, משמעות פֿאַר פֿאַרשײדענע טובֿות, װײַל 
צווישן זיי פֿיגורירט אויך דער וויצע-פּרעזידענט פֿון דער שטאָט װאַרשע * 


די פֿראַנצײיזישע גענעראַלן, גיט איבער אַ פּוילישער מעמואַריסט, פֿלעגן 
אַזױ זאָגן די פּאָליאַקן; 


צי זײַנען ייִדן אײַך אין ווענ אָדער איר זײַט ייִדן אין װועג צום פּראָגרעס 
פֿון דער ציװויליזאַציע, דאָס ווייסן מיר ניט..... אָבער איינס ווייסן מיר 
און דאָס זאָגן מיר אייך, אַז ווען ניט די ייִדן אײַערע, ניט נעקוקט אויף 
אײַער רחבֿות און דער פֿרוכפּערדיקײט פֿון דער פּוילישער ערד, װאָלטן 
מיר ניט איין מאָל געליטן הוננער און דוחק אין אַלעמען * 


וי געזאָגט, נאָר אַ קליינע צאָל רײַך געװאָרענע ייִדן זײַנען געבליבן בײיַ 
זייערע פֿאַרמעגנס, און חוץ אַלע אַנדערע סיבות האָט אויך נאַפּאָלעאָן אַלײן געהאַט 
דערין אַ האַנט, 


-געסאר 6 { :518 ,439 .94 482 .34 404 .קט ,104401602 1806 , שטפםגזאר 4 זי 
,5161טיס:096) .44 :119 .ם ,1902 ,0/524:0:22690 1 1,52051106 /026540 0 2/00:2010228 ,102טטסס 
2714 ,367 ,237 ,2318 .קק ,... //246:0020 ,000841עסשסלסת :87-88 .עס ,... ע5ע2000 
.457 ,432 

וועגן געשעפֿטן מיט פּוילישע מיניסטאָרן: 

4 2 (0110/0286כן קעץ52 10מ08016006 /ױ 6/21522005416 155105600 : ,826801842 11 
-15-49 .טס ,4517 ,1924 ,112:/079624 27269144 ,"1807-1815 
די פּויזענער באאמטע פֿירן גרויסע געשעפֿטן מיט יִדן. ,װי נאָר א מיניסטער דערזעט 
אויף זײַן שרײַבטיש אַ שװאַדראָן גאָלדענע האָלענדישע הוזאַרן ורענדלעך), װערט ער װייכער", 


וערט געזאָגט אין אַ סאַטירע, 
88 .ס :2072 ,6941ס: )096‏ 8 15 

בעת זײַן אינװאַזיע אויף רוסלאַנד האָט ער אָפּגעדרוקט אין פּאַריז רוסישע 
רובלס אין די שווערע מיליאָנען. מיט די דאָזיקע רובלס האָבן די פֿראַנצײיזישע 
זעלנערס געצאָלט און פֿאַרפֿלײצט דערמיט שטעט און שטעטלעך. אין װאַרשע 
אַלײן האָט מען שפּעטער אָנגעציילט צװאַנציק מיליאָך 5 

בעת נאַפּאָלעאָן איז נאָך דער מפלה אין רוסלאַנד געקומען קיין װאַרשע 
(דעם 10טן דעצעמבער 1812) און האָט פֿאַרלאָזן אין עטלעכע טעג די שטאָט, 
האָט מען געװוּסט, אַז די מלחמה איז פֿאַרשפּילט און אַז עס קומט אַ סוף צו 
פֿירשטנשאַפֿט װאַרשע, 

דעם 18טן פֿעבוואַר 1813 האָט שוין אַ דעפּוטאַציע פֿון דער שטאָט באַגריסט 
בײַם שלאַגבױים דעם טריומפֿאַל אַרײַנפֿאָרנדיקן רוסישן גענעראַל באַראָן פֿאָן 
קאָרף. דעם 14טן מאַרץ 1812 איז אָרגאַניזירט געװאָרן אַ דערװײַליקע רעגירונג 
פֿון צוויי רוסן, דרי פּאָליאַקן און איין דײַטש, 

שוין אַ סך פֿרֹיֶער האָבן די ייִדישע באַנקירן אין װאַרשע געװוּסט, אַז די 
אַלטע װאַלוטע איז אױיסגעשפּילט און אַז רוסישע רובלס װעלן אָנהייבן קורסירן 
אין לאַנד, האָבן שמואל-לייזער קראָנענבערג און סאַמועל פֿרענקל אָנגעהויבן 
אײַנקױפֿן רוסישע רובלס, ניט וויסנדיק, אַז עס זײַנען פֿאַראַן צווישן זיי אַ סך 
פֿאַלשע. יהודית יאַקובאָװיטש האָט זיך אין דעם געשעפֿט ניט אַנגאַזשירט, צוויי 
װאָכן שפּעטער איז שוין פֿרענקל געשטאַנען פֿאַר אַ שווערן פֿינאַנציעלן קריזיס, 
דאָס זעלבע האָט פּאַסירט מיטן חלפֿן יצחק שמעון ראָזען װאָס האָט אָנגעהויבן 
זײַנע געשעפֿטן נאָך אין דער פּרײַסישער תּקופֿה, בעת ער האָט זיך באַזעצט 
אין װאַרשע. 

די גבירים האָבן זיך אַװעקגעשטעלט ציילן זײיערע ריינע פּראָפֿיטן, די 
נעכטיקע גבירים האָבן באַװײינט דעם גורל. אַ דור פֿון צײַטװײַליקע ייִדישע 
גבֿירים איז אונטערגעגאַנגען און אַ נײַער דור איז אױפֿגעקומען. װאַרשע האָט 
זיך אין גבֿירים שטאַרק גענייטיקט. דער דלות האָט געקלאַפּט אין די טירן 
מען האָט געמוזט זאָרגן שוין ניט פֿאַר װאַרשע אַלײן, נאָר כּמעט פֿאַרן לאַנד 
װאָס איז דורך די לאַנגע מלוזמות שטאַרק פֿאַראָרעמט געװאָרן, 

די ראָשי-הקהילה פֿון װאַרשע זײַנען געשטאַנען פֿאַר נײַע אױפֿגאַבעס. מען 
האָט זיך געמוזט צופּאַסן צו די נײַע לעבנס-תּנאים, אָנהייבן פֿון דאָס נײַ אַ קאַמף 
פֿאַר רעכט און ברויט, 

אויף דער שוועל פֿון דער נײַער תּקופֿה איז שוין געשטאַנען דער משכּילישער 
משורר פֿון װאַרשע און אַזױ וי עס װאָלט גאָרניט פּאַסירט האָט ער שוין צוגע- 
גרייט אַן אָדע אויף לשון קודש פֿאַר דעם נײַעם האַר און בעל-הבית, דעם רוסישן 
צאַר און קיניג פֿון פּוילן, אַלעקטאַנדער דעם ערשטן, װאָס האָט באַפֿרײַט אײראָפּע 
פֿון דעם קאָרסיקאַנער טיראַן = 


67,, 221216:86146 2055190060 /1:218006 218 .1 142001600 ,עסמאסנזבן 4 25 
-437-439 .עס , (1867) 874/2:02:2 2006 22220724168072070226 } 
= ליל פֿײַלכנפֿעלד (261100681614 .5 ץט106), װאָס האָט נאָך אין לובלין אין 1815 אַרױס- 
געגעבן אַן אָדע אין דרײַ שפּראַכן לכּבֿוד אַלעקסאַנדער דעם ערשטן. אױספֿירלעך אין קאַפּיטל 

די מאַסע איז געבליבן וי פֿריִער: אָרעם און גלײַכגילטיק צו די גרויסע 
פּאָליטישע שינויים װאָס זײַנען פֿאָרגעקומען אין לעבן פֿון זייער שטאָט. אין משך 
פֿון ניט קיין גאַנצע צװאַנציק יאָר האָט מען געזען דרײַ בעלי-הבתּים אין װאַרשע. 
אַלֶע האָבן אַנטושט. מיט אומצוטרוי האָבן די מערסטע ייִדן געקוקט אין זייער 
צוקונפֿט. די ביטערע פּראַקטיק האָט צו קיין גרויסע האָפֿענונגען ניט באַרעכטיקט, 


װעגן דער צײַט פֿון קאַנגרעס-פּױלן. אויך דער נאָװידװאָרער מחבר חיים בן אַבֿרהם פּערלמוטער 
אין זײַן שירה לחיים, װאַרשע, 1814. דאָ האָבן מיר נאָך אַ מוסטער פֿון ,אָריענטאַציע". דער 
מחבר איז קעגן נאַפּאָלעאָנען, ווען נאַפּאָלעאָן האָט פֿאַרשפּילט די מלחמה, 


דאָט איגעווייניקסטע לעבן אין פֿירשטנשאַפֿט װאַרשע 


| דאָס ייִדישע לעבן אין װאַרשע איז אין דער תּקופֿה פֿון פֿירשטנשאַפֿט װאַרשע 

געווען בדרך-כּלל אַ המשך פֿון די פּרײיַסישע צייַטן. די קהילה האָט װײַטער פֿונק- 
ציאָנירט וי פֿר;ער. איר קאָמפּעטענץ איז אָבעו אױיסגעװואַקטן. דערצו האָט גורם 
געווען די אומרויקע צײַט, אין משך פֿון דער קורצער צײַט האָט דאָס לאַנד דורכ- 
געלעבט צוויי מלחמות. איבער די לעבנס און פּרנסות פֿון ייִדן זײַנען געהאָנגען אַ דיי 
גזרות. מען האָט זיי באַדאַרפֿט מילדער מאַכן און זען. צי קען מען זיי ניט מיט 
שוחד, אינטערווענץ אָדער רחמים אין גאַנצן אָפּשוליַען. ייִדן האָבן אָנגעהויבן קומען 
פֿון אַנדערע שטעט און שטעטלעך, וי שלוחים און שתּדלנים וועגן היימישע 
צרות: זיי האָבן געזוכט הילף ביל דער װאַרשעװער קהילה װאָס האָט געקענט 
זײַן מער הילפֿיק, הגם עס איז געווען שווער. 


צוזאַמען מיט דער פֿראַנצײיזישער אַרמײ זײַנען געקומען פֿרעמדע ייַדן, פֿון 
עלזאָס, פֿראַנקרײַך, װעסטפֿאַליע, איטאַליע, און אויך פֿון ליטע און װײַסווסלאַנד, 
אין שטאָט גופֿא זײַנען אױיסגעװאַקסן נײַע פּראָבלעמען. געווען זײַנען דאָס סאָ- 
ציאַלע בלאָטערס װאָס באַװוײיזן זיך אין צײַטן, ווען גרויסע אַרמײען געפֿינען זיך 
אין אַ שטאָט, די גרויסע נויט צװישן די ייִדישע פֿאָלקסשיכטן האָט גורם געווען 
סאָציאַלע קראַנקייטן, װאָס די ייִדישע װאַרשע האָט ביז איצט פֿון זי כּמעט וי 
ניט געװוּסט. די שענקען, דער דאָזיקער סאָציאַלער קלוב פֿון דעם פֿרעמדן 
עלנטן זעלנער, זײַנען געװאָרן אַ קװאַל פֿון לײַכטער פּרנסה. דער זעלנער האָט 
געװאָלט פֿאַרטרינקען זײַן איינזאַמקײט און פֿאַרשפּילן זײַן אומעט, די משקה אין 
דער יידישער שענק האָט געטאָן דאָס ערשטע, די לירישע ויינענדיקע טענער 
פֿון דעם ייִדישן קלעזמער -- דאָס צווייטע. ביידע פֿונקציעס זײַנען געווען אויף 
די ראַנדן פֿון יענע פּרנסות װאָס אין שכנות מיט סאָציאַלער דעמאָראַליזאַציע. 
עס װאַקסט דעריבער זנות אין שטאָט, און אויך די ייַדישע אונטערוועלט, ייִדישע 
טעכטער פֿון אָרעמע, ענגע און שמוציקע געסלעך, װווהין עס האָט זיי פֿאַרשטופּט 
דער דעקרעט פֿון אַ ייִדישן רעוויר פֿון 1809, רײַסן זיך אַרױיס פֿון קלעם דורך 
אַרײַנגײן אין דעם פֿרײלעכן תּוהויובֿוהו פֿון דעם טומלדיקן זעלנערישן הפֿקר, 
ניט איין לעבן איז יענע יאָרן אויף אַזאַ אופֿן רויַנירט געװאָרן, ניט איין ייַדישע 
משפּחה איז צו גױונט געגאַנגען. אַ סך פֿון די דאָזיקע מיידלעך האָבן זיך געראַ- 
טעוועט דורך שמד און חתונות מיט די פֿרעמדע זעלנערס װאָס זײַנען באַצױבערט 
געװאָרן פֿון דער שיינקייט פֿון די ייִדישע פֿרױיען אין װאַרשע. ניטאָ קיין טאָגבוך 
אָדער מעמואַרן פֿון יענער צײַט, װאָס זאָל ניט זינגען קיין שירה צו דער שיינקייט 
פֿון װואַרשעװער ייִדישע פֿרױען. | 

די שיינקייט פֿון דער דאָזיקער ראַסע מענטשן, שרײַבט אַ דאָקטער 
װאָס האָט באַזוכט ואַרשע אין 1813, איז אויסערנעוויינטלעך און ניט 
דעגענערירט, כאָטש זיי האָבן חתונה נאָר צווישן זיך, די פֿרױען זײַנען 
אויסערגעוויינטלעך שיין, פֿולבלוטיק און הויך; זייערע פּנימער זײַנען 
נאָרמאַ? געפֿורעמט, מיט שווארצע אויגן און שווארצע האָר, מיט אַ דע- 
ליקאַטן הױיטקאָליר פֿון װײַס און רויט, 
אַנדערע, בפֿרט אָפֿיצירן פֿון פֿראַנקרײַך און איטאַליע, פֿאַרגלײַכן די 
װאַרשעװער ייִדישע פֿרױיען מיט די מאַדאָנעס פֿון אַ באָטיטשעלי און די מענער -- 
צו די געשטאַלטן פֿון די אַפּאָסטאָלן בײַ די איטאַליענישע מײַסטערס': 
די דאָזיקע ,מאַדאָנעס? זײַנען ניט זעלטן געגאַנגען בעל-כּרחן אויף די וועגן 
פֿון מרים פֿון מגדל, און דאָס האָט אַרױסגערופֿן גרויס זאָרג בײַ דער קהילה 
אין װאַרשע, 
װואַרשע איז געווען אַ פֿרומע שטאָט. די קהילה האָט אַכטונג געגעבן אויף 
טהרת המשפּחה. דערויף זײַנען געווען די שמשׂים פֿון די שולן, זיי פֿלעגן ניט 
נאָר בודק זײַן די משפּחה-ענינים, נאָר אויך זען, מען זאָל היטן כּשרות; זיי האָבן 
אַפֿילו אַכטונג געגעבן. אַז מען זאָל גיין דאַװענען. אמת, זייער אַרבעט איז אין 
יענער צײַט היפּש שווערער געװאָרן. די צאָל ייִדישע גאַסן איז געװאָרן גרעסער, 
װײַל די באַפֿעלקערונג האָט זיך פֿאַרגרעסערט. געווען דעריבער אַזעלכע װאָס 
האָבן אין שריפֿטלעכע פּעטיציעס צו. דער מאַכט געטענהט, אַז נאָך אַלעמען איז 
דאָס אַרײַנשפּאַרן ייִדן אין אַ פּאָר געסלעך ניט קיין גרויס אומגליק: צו טהרת 
המשפּחה און פֿרומקײט איז דאָס די איינציקע סגולה, 
די הײַזער פֿון אױסגעלאַסנקײט אויף די ייִדישע גאַסן האָבן די קהילה 
שטאַרק באַאומרויִקט: זייער פֿאַרשפּרײיטונג האָט, חוץ איר סאָציאַלן שאָדן, אויך 
געהאַט אין זיך די סכּנה פֿון באַפֿלעקן דעם פּרעסטיזש פֿון גאַנצן ייִַדישן ציבור, 
האָט די קהילה אָנגעהויבן זיך באַמיִען בײַ דער פּאָליצײ, מען זאָל די בתּי-זונות 
באַזײַטיקן פֿון די ייַדישע גאַסן. די באַזוכן פֿון פֿרעמדע מיליטער-לײַט אין דעם 
ייִדישן רעוויר האָגן געשאַפֿן אַ שלעכטן שם פֿאַר ייַדן, די מכּה האָט געמוזט אויך 
סאָציאַל-מעדיציניש זײַן אַ טיפֿע, אויב דער ייִדישער שפּיטאָל אין װאַרשע האָט 
געמוזט עפֿענען אַ ספּעציעלע אָפּטײלונג פֿאַר ווענערישע קראַנקייטן, 
די װאַרשעװער פּאָליצײ האָט זיך אָבער ניט געאײַלט. זי איז גרייט געווען 
די דאָזיקע הײַזער אַפֿילו ליקווידירן, בתּנאַי אַז די ;אַרבעטסלאָזע פֿרױען" װעלן 
קריגן פֿון דער קהילה אַן אַנדער פּרנסה. אַזאַ גאַראַנטיע װאָלט געמוזט אַרױפֿלײגן 
אויף דער קהילה אַ גרויסע פֿינאַנציעלע התחײַבֿות, װאָס זי איז צו יענער צײַט 
ניט געווען בכּוח זיך אונטערצונעמען. סוף-כּל-סוף האָט די קהילה געפּועלט, און 
מען האָט די דאָזיקע הײַזער איבערגעפֿירט אין אַנדערע גאַסן? 

אָט די אַקציע האָט געשטאַרקט דעם פּרעסטיזש פֿון דער קהילה. איר חשיבֿות 
איז ניט געלעגן אין איר יורידישן סטאַטוס, װאָס איז געווען בדרך-כּלל אַ לויזער, 
נאָר אין אירע מעשׂים. צוליב די דאָזיקע מעשׂים האָט מען אַפֿילו פֿאַרקוקט די 
נעגאַטיװוע זײַטן, װוי למשל דעם פֿאַקט, אַז די װאַלן צו דער קהילה זײַנען ניט 
געווען באַזיױט אויף קיין שום צענז אָדער אַפֿילו פּרינציפּ, הגם טעאָרעטיש האָבן 
שולן און ביימדרשים באַדאַרפֿט אויסקלײיבן זייערע פֿאַרטרעטערס אין קהילח, 
אויב פֿון איין זײַט האָבן די ממש פּערמאַנענטע ראָשי-הקהילה, אַלע מתנגדים, 
ניט צוגעלאָזט קיין נײַע מענטשן, אַפֿילו פֿון אייגענעם קרײַז, און האָבן אין זכות 
פֿון זייערע אַמטן געמאַכט אייגענע געשעפֿטן, זײַנען אָבער פֿון דער צווייטער זײַט 
געווען גאָר װינציק ייִדן װאָס זאָלן זיך האָבן דעמאָלט געקװאַפּעט אױפֿן כּבֿוד 
צו זײַן אַ פּױנס פֿון דער קהילה. מיט יאָרן שפּעטער, ווען די לאַגע אין שטאָט 
איז געװאָרן מער סטאַביל, איז די צאָל בעלנים אַזױ אוױיסגעװאָקסן, אַז מחלוקתן 
אַרום װאַלן זײַנען געװאָרן אַן אינטעגראַלער טייל פֿון דער דאָזיקער ייִדישער 
רעפּרעזענטאַטיוער אינסטיטוציע. 


ביסלעכװײַז הייבט אָן די װאַרשעװער קחילה אַרײַננעמען אין אירע הענט 
די װיכטיקסטע מוסדות פֿון ציבור-לעבן. די שולן האָט מען ניט גערירט. קיין 
שול װאָס זאָל געהערן צו גאַנץ קהל האָט װאַרשע ניט פֿאַרמאָגט. די ;דײַטשׂש" 
שול איז פֿון אַ פּריוואַט-אײגנס געװאָרן דאָס אייגנס פֿון אירע מתפּללים גופֿא 
און האָט געהאַט אַן אייגענעם סטאַטוט. וי אַ געזעלשאַפֿטלעכע אינסטיטוציע 
װאָס ווערט אויסגעהאַלטן פֿון די נדבות פֿון אירע אייגענע מיטגלידער. די ערשטע 
שול װאָס האָט געהערט קהל איז געווען דווקא אויף פּראַגע, ניט אין װאַרשע. 
דאָס האָבן בערעק בן שמואל אוֹן זײַן פֿרומע פֿרױי טעמערל מנדבֿ געווען אַ שול 
פֿאַר קהל, װאָס איז געװאָרן אַ חסידיש שטיבל,? 

די רײַכע מתנגדים אין װאַרשע האָבן געהאַט אַ שול אויף גנוינע גאַס, װאָס 
איז געגרינדעט געװאָרן פֿון אַ רײַכן ייִדן חיים גרשון האַלע (שפּעטער אַ פּרנס 
אין דער קהילה). די קהילה האָט זיך אין דער אָרגאַניזאַציע פֿון די שולן ניט 
געמישט. איר יורידישע קאָמפּעטענץ איז ניט געגאַנגען װײַטער וי באַקומען 
אַ יערלעכן אָפּצאָל פֿון יעדן עפֿנטלעכן מנין, שול אָדער שטיבל, דאָס געלט איז 
געווען באַשטימט אויף אויסצוהאַלטן די תלמוד-תורות. אַזױ וי די קהילה האָט 
זיך ניט געקענט מישן אין די אינעװייניקסטע ענינים פֿון דער ;דײַטשער" שול 
װאָס האָט אויך געצאָלט דער קהילה דעם יערלעכן שטײַער, האָט זי זיך אויך 
ניט געקענט מישן אין די חסידישע שטיבלעך, װאָס האָבן אָנגעהויבן זיך מערן 
אין שטאָט, 

די מתנגדים האָבן אין דער ,דײַטשער" שול ניט געזען קיין סכּנה. זי האָט 
קיין אָנהענגערס אין דער מתנגדישער מאַסע ניט ווערבירט. זי האָט זיך געפֿירט 
מעשׂה אַריסטאַָקראַטישער קלוב און האָט אַפֿילו גיכער צוגעלאָזט אַן אײיראָפּעיִש 
געקליידטן מיטלמעסיקן ייִדן איידער סתּם אַ גבֿיר, אַ גרויסע סכּנה פֿאַר דער 

מתנגדישער אָנפֿירונג פֿון דער קחילה איז געווען דער װוּקס פֿון חסידות אין 
װואַרשע. דאָך איז קיין עצה דערצו ניט געווען, בפֿרט נאָך אַז צווישן די חסידים 
זײַנען געווען גרויסע גבֿירים, צו וועמען מען האָט געמוזט אָנקומען. דאָס האָט 
גורם געווען די לויזע אַדמיניסטראַטיוע פֿעדעם פֿון דער קהילה און ממילא די 
דעצענטראַליזירונג פֿון ייִדישע קהלשע אינסטיטוציעס אין װאַרשע, להיפוך צו 
אַנדערע גרויסע קהילות אין אײיראָפּע. | ' 

ווען עס איז געקומען צו העלפֿן דעם אָרעמען ייִדישן קרעמער מיט אַ גמילת- 
חסד, זײַנען דווקא חסידים די ערשטע װאָס האָבן געגרינדעט, אין 1811, אַ חבֿרה 
;הלואת חן". די שטיבלעך פֿון קאָזשעניצער, לובלינער און פּשיסכער האָכן גע- 
האַט זייערע חבֿרות. חוץ אַ חבֿרה קדישא װאָס װאַרשע האָט געהאַט נאָר איינע, 
בעת פּראַגע האָט אַ לאַנגע צײַט געהאַט צויי: אַ מתנגדישע און אַ חסידישע, 

צו די חסידישע גרויסע גבֿירים אין װאַרשע האָט געהערט דער שוין פֿריער 
דערמאָנטער קראָקעווער רבֿ און װאַרשעװער סוחר ר' שלמה זלמן בן בנימין 
װאָס האָט מנדבֿ געווען געלט פֿאַר דער חבֿרה ;הלואת חן". צווישן די בוי-או:- 
טערנעמערס זײַנען געווען צוויי קאָזשעניצער חסידים: ר' פֿײַװ? קאָזשעניצער 
און ר' װאָלף לײַפּציגער, אָדער כֹּהן, װוי ער האָט געהייסן, 

וי נאָר עס האָט זיך געעפֿנט אַ מעגלעכקייט צו דרוקן חסידישע ספֿרים, 
האָט װאַרשע באַקומען איר ערשטן חסידישן מעצענאַט. דאָס איז געווען ר' ישעיה 
מושקאַט װאָס איז געווען רבֿ אין שידלאָווצע און שפּעטער אויף פּראַגע* 

בכלל האָט פּראַגע געשפּילט אַ גרויסע ראָלע אין דער פֿאַרשפּרײטונג פֿון 
חסידות אין ואַרשע, זי האָט געשאַפֿן די ערשטע שטיבלעך און די ערשטע 
צדקה-חבֿרות, 

די קהילה האָט עפֿנטלעך ניט געקענט באַקעמפֿן חסידות און איז געווען 
צופֿרידן װאָס חסידים זײַנען נאָך ניט פֿאַראינטערעסירט אין פֿאַרכאַפּן די מאַכט 
אין קהל-שטיבל. עס איז געווען קלאָר, אַז זיי װאָלטן דאָס געטאָן ווען עס זאָל 
ניט זײַן קיין מתנגדישע אייניקייט אין דער קהילה. דער איינציקער װאָס האָט 
עפֿנטלעך באַקעמפֿט חסידים איז געווען שלמה אייגער (1782--1852), עקיבֿא 
אייגערס זון. די משׂכּילים, האָט ער געהאַלטן, דאַרף מען ניט רודפֿן, וי דאָס 
האָבן געװאָלט דער װאַרשעװער רבֿ ר' אַבֿרהם אַבל בן זלמן און דער שטאַרק 
פֿאַרחסידישטער פּרנס בערעק בן שמואל. 

ר' שלמה אייגער, אַ סוחר, אַן איידעם פֿון ר' ישׂראל הירשזאָן צענצימינער, 
מיט וועמענס טאָכטער רבֿקה-גאָלדע ער האָט חתונה געהאַט, און אַ מחותן פֿון 
ר' חיים דאַװידזאָן װאָס איז געווען אַ מיטגליד פֿון אַ חשובֿער מתנגדיש-לומדישער 
משפּחה. האָט זיך געקענט אַזאַ קאַמף פֿאַרגינען. די חסידים האָבן פֿאַר אים 
געהאָט גרויס דרך-ארץ. קיין סך אַזעלכע חשובֿע מתנגדים האָט נאָך יענע תּקופֿה 
ניט געהאַט? 


* ספר מאיר עיני הגולה, פּיעטריקאָװ, 1928; ארכיוו-מאטעריאלן. 

וי געזאָגט, האָט װאַרשע קיין קהילה-שול אויף צו דאַװענען ניט פֿאַרמאָגט, 
נאָר פּריװואַטע מנינים און שטיבלעך. אַרום די דאָזיקע קעמערלעך פֿון ייִדישן 
קולטור-לעבן האָבן זיך אָרגאַניזירט תּלמוד-תּורות, אַ ביקור-חולים, אַ מלביש" 
ערומים, חבֿרת תּפֿוסים (צו טראָגן שפּײַן פֿאַר ייִדישע אַרעסטאַנטן) און מעות 
ארץ-ישׂראל. קיינער האָט זיי ניט געװאָלט קאָנטראָלירן אָדער רעגלאַמענטירן 
זיי האָבן עקסיסטירט אױטאָנאָט אָן אַ געזעצלעכער פֿיקסירונג (פּונקט וי די 
ניט-יידישע אינסטיטוציעס, װאָס קלויסטערס האָבן אַרום זיך געשאַפֿ, זײַנען 
ניט געווען פֿאָרמעל לעגאַליזירט). די דאָזיקע חבֿרות האָבן קיין מאָל ניט זוכה 
געווען צו זײַן אַן אָביעקט פֿון אַ פֿאָרשונג. זייער אַקטיוױיטעט איז געווען װײַט 
פֿון דעם דױך המלך פֿון דער ייִדישער צדקה. פֿאַררוקט אין אַ ווינקל, געפֿירט 
אויף אַ פּרימיטיוון אופֿן פֿון פּשוטע ייִדן װאָס האָבן געגלייבט אין מיצוות און 
מעשׂים טובֿים, האָכן זיי אויף דער פּעריפֿעריע פֿון דער ייִדישער װאַרשע אויס" 
געפֿירט בסתר די פֿונקציעס פֿון סאָציאַלער הילף. מיט דער צײַט, ווען די װאַר- 
שעווער קהילה האָט באַקומען אַ מער סאָלידע פֿאָרעם מיט תּקנות, זײַנען פֿון די 
דאָזיקע קליינע לאָקאַלע אינסטיטוציעס אַרױס קאַנדידאַטן אויף פּורנסים און 
נאמנים, 
די קרוין פֿון דער ייִדישער צדקה אין װאַרשע איז געװוען דער ייַדישער 
שפּיטאָל. וועגן זײַנע ערשטע שווערע טריט איז שוין געווען דערמאָנט. אין 1808 
ווערט דער שפּיטאָל איבערגעטראָגן אויף מאַרשאַלקאָווסקע גאַס אין אַ געדוג- 
גענעם בנין. דרײַ יאָר שפּעטער קױפֿט די קהילה אָפּ דאָס דאָזיקע הויז און 
פֿאַרגרעטעױט עס, דער ווארשעווער ייִדישער שפּיטאָל איז געווען דער איינציקער 
שפּיטאָל פֿאַר ייִדן אין לאַנד (חוץ קראָקע װאָס איז געװאָרן אַ טייל פֿון פֿירשטנ- 
שאַפֿט װאַרשע ערשט אין 1809), קראַנקע פֿון גאַנצן לאַנד האָבן אָנגעהויבן עולה 
רגל זײַן קיין װאַרשע. דער שפּיטאָל האָט געצויגן זיין הכנסה פֿון אַ גראָשן- 
שטײַער צו יעדן פֿונט כֹּשר פֿלײש און אויך פֿון פֿרײַװיליקע נדבֿות. װוי דער 
ערשטער דור פֿון אױפֿגעקומענע געשעפֿטסלײַט, זײַנען די דעמאָלטיקע גבֿירים 
קיין גרויסע נדבֿנים ניט געווען. סך-הכּל האָט דער שפּיטאָל געהאַט 50 בעטן 
חוץ דער אָפּטײלונג פֿאַר ווענערישע קראַנקײטן; אָבער פֿאַר יענער צײַט איז 
דאָס געווען אַ נישקשהדיקע צאָל ווען מען נעמט אין באַטואַכט, אַז אַ שטאָטישער 
שפּיטאָל אין װאַרשע האָט געהאַט 80 בעטן, די צױה איז געווען ניט אין דער 
צאָל בעטן, נאָר אין די הוצאות. די קהילה האָט ניט געקענט באַהייבן דעם בו" 
דזשעט. זי האָט זיך געווענדט צו דער שטאָט-פֿאַרװאַלטונג און געבעטן דערלויבן 
אױפֿמאַנען פֿון יעדער קהילה פֿון דער פּראָװינץ פֿאַר די קראַנקע, װאָס קומען 
פֿון דאָרטן זיך היילן אין װאַרשעװער ייִדישן שפּיטאָל, 

דעם 17טן פֿעבוואַר 1812 איז אַרױסגעגעבן געװאָרן אַ תּקנה אין הסכּם מיטן 
פֿאַרלאַנג פֿון דער קהילה. עס איז אָבער געווען שווער די דאָזיקע געלטער אייג- 
צומאָנען. די חובֿות פֿון שפּיטאָל זײַנען אַזױ אַרום געװאָקסן. עס איז שווער געווען 
צו קריגן אַ גוטן מעדיצינישן פּערסאָנאַל, װײַל דער שפּיטאָל האָט שלעכט גע- 
צאָלט. אַ דאַנק דעם דוחק אין געלט איז בײַ די פֿירערס פֿון שפּיטאָל אויסגע- 
װאַקסן אַ פּלאַן אים . . . צו פֿאַרגרעסערן. 1811 באַקומט דער ייַדישער שפּיטאָל 

אין װאַרשע די צוויי ערשטע נדבֿות. ר' שלמה אייגערס שווער האָט מנדבֿ געווען 
0 גילזן און אַ ייד סענדער אָרענשטײן גאַנצע 6,000, דאָס זײַנען געווען 
גרויסע סומעס פֿאַר יענער צײַט. 
עס איז אונטערגעקומען די מלחמה פֿון 1812, דער גאַנצער ענין פֿאַרגרע- 
סערונג האָט געמוזט אָפּגעשטעלט און נאָך דער מלחמה אַפֿילו ליקווידירט ווערן, 
װוײַל דעם שפּיטאָל האָט מען געמוזט איבערטראָגן אין אַן אַנדער טייל שטאָט? 
ס'איז געווען אויך אַ געזעלשאַפֿטלעכער לעבן, אַחוץ די שוין דערמאַנטע 
אַרױיסװײַזונגען, אָבער אויף אַ קליינעם פֿאַרנעם. לאָמיר נעמען װי אַ משל השׂכּלת. - 
װואַרשע האָט געהאַט משׂכּילים, הגם מער האָט זי געהאַט ;אױפֿגעקלערטע" 
ד"ה אײראָפּעיִש אָנגעטאָנענע ייִדן, ;מתנגדים אָן בערד און פּאות". קיין גרויסן 
בעל-דיקדוק איז ניט געווען צו געפֿינען. דער המאסף האָט געהאַט נאָר איין 
אַבאָנענט. משכּילישע ספֿרים האָבן געהאַט עטלעכע, צופֿעליקע פּרענומעראַנטן 
זאַמאָשטש האָט געהאָט מער אַבאָנענטן אויף השׂכּלה-ספֿרים וי װאַרשע. 
אין המאסף האָט מען אַפֿילו אַפּעלירט צו די װאַרשעװער ייִדן, אַז זיי זאָלן 
זיך נעמען אַ מוסטער פֿון די פֿראַנצײיזישע ייַדן; 
וי לאַנג װועט איר נאָך רעדן אויף דעם צעקאַליעטשעטן דײַטשן לשון, 
אַנשטאָט אויף דעם לשון פֿון אײַער מדינה: פּויליש? אײַערע אֶבֿות װאָלטן 
פּטור געװאָרן פֿון א סך צרות, ווען איר װאָלט געקענט נוט רעדן פּויליש צו 
די שׂררות און קינינן. נעמט א הונדערט ייִדן אין דײַטשלאַנד און גיט 
נאָר אַ קוק; אָדער אַלע אָדער די מערסטע קענען זיך צונױפֿרעדן מיט 
שׂררות און הערשערס, און אין פּוילן זײַנען דאָ קוים פֿינף מאַן אָדער צען 
אויף הונדערט װאָס זײַנען דערויף פֿעיקק" 
אַוודאי איז דאָס געווען אַ גוזמא סײַ וועגן דײַטשלאַנד און סײי וועגן פּוילן, 
אין ביידע לענדער איז אין 1809 די צאָל ייִדן װאָס האָבן געקענט גוט די שפּראַך 
פֿון לאַנד געווען אַ קליינע. אַבֿרהם יעקבֿ שטערן (1762--1842), אַ מאַטעמאַטיקער, 
אַ מיטגליד פֿון דער ואַרשעװער ;געזעלשאַפֿט פֿון פֿרײַנד פֿון װיסנשאַפֿט?, אַ 
פּראָטעזשע פֿון סטאַניסלאַװו סטאַשיץ, איז געווען אַזאַ יוצא מן הכּלל, אַז מען 
האָט ניט אױפֿגעהערט וועגן אים צו שרײַבן. שטערן האָט שוין אַ ביסל אַרומגע- 
רײַזט די וועלט, געווען אויך אין דײַטשלאַנד. צוישן די געבילדעטע מתנגדים 
און ,אױפֿגעקלערטע? זײַנען געווען מענטשן װאָס האָבן געקענט פֿראַנצײיזיש 
אָדער דײַטש בעסער וי פּויליש" אין װאַרשעװער ליציי װאָס די פּרײַסן האָבן 
געעפֿנט אין 1804 און װאָס פּאַסקעװיטש האָט פֿאַרמאַכט אין 1822, זײַנען צום 

'המאסף, 1809, זזי 286---291; דער אבאָנענט פֿון דעם דאָזיקן אָרגאַן פֿון משׂכּילים איז 
אין די יאָרן 1785--1788 געוען איינער שמעון האַלענדער, 

* דער רײַזנדער ג. ריינבעק דערציילט װעגן װאַרשעװער ייִדן אין 1805, אַז אַ סך פֿון זי 
ריידן גוט דײַטש, חוץ פּויליש, און אַ סך קענען גוט פֿראַנצײזיש. ער האָט זיך געטראָפֿן מיטן 
;בעסערן" קלאַס. זצן . . . +/17600, זי 140, 

ערשטן מאָל אין דער געשיכטע פֿון װאַרשע געווען אַ גרעסערע צאָל קינדער פֿון 
ייִדישע עלטערן. מען איז פֿון דאָרטן אַרױס מיט אַ גוטן . . . פֿראַנצײיזיש, 
אָבער װײַט ניט קיין גוטן פּויליש. אויך איינציקע פֿאַלן פֿון ייִדישע תּלמידים 
אין די קלויסטערשע שולן פֿון װאַרשע זײַנען פֿאַרנאָטירט געװאָרן. מען דאַױף 
אָבער די דאָזיקע פֿאַלן ניט גענעראַליזירן. פּויזן האָט געהאַט אַ גרעסערן ייַדישן 
באַזוך אין די אַלגעמײנע שולן װי װאַרשע? 

די רײַכע און ,אױפֿגעקלערטע? ייִַדן האָבן געהאַלטן פּריוואַטע לערערס, די 
באַרימטע ,מעטערס", עֶל-פּי רובֿ אַפֿילו ניט קיין ייִדן, װאָס מען האָט אַראָפּגע- 
בראַכט פֿון פֿרעמדע מדינות. די שפּראַך פֿון די לימודים איז געווען באַשטימט 
דורך דער שפּראַך פֿון די געשעפֿטן, איז דאָס געווען אַן אימפּאָרטער אָדער 
עקספּאָרטער פֿון פֿראַנקרײַך, פֿלעגט מען שוין אַראָפּכרענגען אַן אַלטע פֿראַג- 
צייזישע דאַמע אָדער אַן אַנטױשטן ,יאַקאָבינער", װאָס פֿון אַ לאַקײ אין פּאַריז 
איז ער דערהויבן געװאָרן צו אַ פֿראַנצײיזישן ,מעטער" אין אַ רײַכער ייִדישער 
שטוב אין ואַרשע, אין אַנדערע פֿאַלן איז דאָס געווען אַ לערער פֿון ברעסלע 
אָדער קיניגסבערג, אַ מאָל פֿון אייגענעם פּויזן -- דאָס מאָל על-פּי רובֿ ייִדן = 
ייִדישע טעכטער פֿלעגט מען דערקעגן באַגעגענען אין די אַלגעמײנע שולן, פּרי- 
װאַטע און שטאָטישש יב 


פֿאַר די ייִנגלעך איז דער חדר נאָך אַלץ געווען כּמעט די איינציקע עלעמענ- 
טאַרע שול. אויף די חדרים און די מלמדים האָט מען שטאַרק אַכטונג געגעבן 
קהל מיטן בית-דין האָט זיך שטאַרק באַשעפֿטיקט מיט חינוך. אַזױ למשל איז 
0 אַרויס אַ כּרוז, אַז קיין שום ייד וֹאָל זיך ניט דערוועגן אָנצוֹנעמען פֿאַר 
אַ באַהעלפֿער אָדער מלמד אַ בחור, װײַל דאָס ברענגט אויסגעלאַסגקײט, די 
דאָזיקע פֿאַראָרדענונג האָט מען געמוזט איבערחזרן עטלעכע מאָל. קיין חרם 
האָט מען ניט געטאָרט אַרױיסגעבן, און די כּרוזים האָבן ניט אַלע מאָל געהאָט 
אַ ווירקונג. װועגן דעם אינעװייניקסטן לעבן פֿון די חדרים איז צום באַדױערן 
קיין מאַטעריאָל ניטאָ. 

די װאַרשעװער משׂכּילים האָבן יאָ געפּרװוט עפּעס אױפֿטאָן. װי געזאָגט, 
איז זייעור צאָל געווען קליין. קיין קאַמפֿסנעמען װועט מען צװישן זיי ניט געפֿינען. 
דער װאַרשעװוער דרוקער און פֿאַרלעגער נתן גליקסבערג און דער באַנקיר יצחק 
דאַװידזאָן האָבן זיך באַמיט אין 1808 צו גרינדן אַ ,העכערע שול פֿאַר ייַדישע 
קינדער". דאָרטן האָט מען געזאָלט לערנען: תּורה און עטיק, די פּוילישע, פֿראָג- 
צייזישע, דײַטשע און העברעישע שפּראַכן, שרײַבן פּוילישע בריוו, קאַליגראַפֿיע, 


.295 .ט .0.0 ,06881ס )0360‏ {, פ 
" ניעמצעוויטש און אַנדערע מיטצײַטלערס לאַכן אויס די דאָזיקע , פּעדאַגאָגן". עטלעכע 
פֿון זי זײַנען אַפֿילו אַרײַן אין דער ליטעראַטור פֿון יענער צײַט, 

אַריטמעטיק, בוכהאַלטעריע, געאָגראַפֿיע, נאַטור-װיסנשאַפֿט און לאַנדיגעשיכטע. 
אין זייער בקשה האָבן די צוויי רײַכע ייִדן גאַראַנטירט צו צאָלן אַלע חודש די 
נייטיקע סומע געלט אויף אויסצוהאַלטן די שול אין אָנהייב, ביז די קהילה װעט 
פֿאַרשטײן די נויטווענדיקייט פֿון אַזאַ שול און װועט זי אַליין איבערנעמען. 

מען האָט אַזאַ דערלויבעניש געגעבן. כּדי צוצוצ;ען די ברייטע ייִדישע קרײיזן, 
האָט מען באַשלאָסן אַרײַננעמען דעם רבֿ אין דער שול-פֿאַרװאַלטונג,. די צויי 
משׂכּילים האָבן אָבער דערביי געהאַט אַן אַנדער פּלאַן: פֿאַרװערן פּריװואַטע ייִדישע 
לערערס, װאָס דאָס האָט געמיינט מלמדים, די גרעסטע קאָנקורענטן פֿאַר זייער 
שול. מלמדים וועלן מוזן האַלטן אַן עקזאַמען, און דערװײַל װעט די שול ניט האָבן 
קיין קאָנקורענטן. די רעגירונג האָט זיך קודם- כּל אָנגעכאַפּט פֿאַר דער מעגלעכ- 
קייט אַרױסצובאַקומען אַ רשימה פֿון די מלמדים, װאָס מען האָט זי פֿאַקטיש 
געװאָלט ליקווידירן, די צוויי ,,אױפֿגעקלערטע? ייִדן האָבן זיך פֿון דער דאָזיקער 
מסירה-שליחות קונציק אויסגעדרייט, | 

דעם 20סטן יוני 1808 איז די דאָזיקע שול געעפֿנט געװאָרן. עס האָבן זיך 
אָבער געמאָלדן אַזױ װיײיניק קינדער, אַז מיט אַ פּאָר חדשים שפּעטער האָט זיך די 
שול צוריק פֿאַרמאַכט. אַ צווייטער און אַ דריטער פּרוּוו זײַנען אויך דורכגעפֿאַלן* 

די ניט-געלונגענע פּרוּוון פֿון האָבן אַ ייִדישע ,פּראָגרעסיווע* שול אין װאַר- 
שע האָבן נאָר באַװיזן דעם תּהום צווישן ,אױפֿגעקלערטע? און סתּם ייִדן. ייִדן װאָס 
האָבן געװאָלט געבן זייערע קינדער אַן אַלגעמײנע בילדונג זײַנען אין װאַרשע 
שוין געווען אין אַ גרעטערער צאָל; אָבער זיי האָבן ניט געװאָלט קיין באַזונדערע 
שול פֿאַר יידן. אויף דער פּראָװוינץ איז נאָך געווען אַ באַציונג צו העברעיש און 
אַ משׂכּיל אַ לערער האָט נאָך געקענט אַפֿילו לעבן פֿון פּריואַטע תּלמידים. אין 
װאַרשע איז דאָס געווען שווער." די װאַרשעװער ;אױפֿגעקלערטע* ייִדן האָבן 
געירשנט אַזױי װײיניק ייִדישע קולטור, אַז זיי האָבן ניט געהאַט װאָס אויפֿצוהיטן. 
דאָס רובֿ פֿון זיי האָט קוים געקענט זיך אונטערשרײַבן אויף ייִדיש, קענענדיק 
אין דער זעלבער צײַט לפֿייערך גוט אַן אײיראָפּעישע שפּראַך. קיין װאַרשע, האָבן 
מיר געזען, זײַנען געקומען ייִדן פֿון פֿאַרשײדענע לענדער. טייל פֿון זי פֿירן 
בשותּפֿותדיקע געשעפֿטן מיט די היגע ייִדן, אַ מאָל אויך מיט פּאָליאַקן, די מי- 
ליטער-צושטעלערס האָבן אַרומגערײַזט אַ ביסל. זייער שפּראַך איז אױפֿגעכאַפּט 
און פֿאַרברײטערט געװאָרן אָן אַ פֿאָרמעלער בילדונג, פֿון געשעפֿטס-שמועסן. 
מען טרעפֿט שוין צווישן זיי לייענערס פֿון פּוילישע צײיַטונגען. בריוו פֿון ייִדן אין 
רעדאַקציעס פֿון פּוילישע צײַטונגען באַגעגנט מען שוין אין 1807. די צאָל 
שלעכטע גראַמען און נישקשהדיקע בריוו, װאָס די צײטונגען האָבן אָפּגעדרוקט 
אין 1812 אין שײכות מיטן טראַגישן טויט פֿון פֿירשט יוזעף פּאָניאַטאָוסקי זאָגן 
עדות, אַז אין געוויסע ייַדישע קרײַזן האָט מען שוין גוט באַהערשט די פּוילישע 
שפּראַך, דאָס זעלבע איז בנוגע פֿראַנצייזיש, וי עס זאָגן עדות די אָדעס אויף דעם 


"יעקבֿ שאַצקי, יודישע בילדונגס-פאָליטיק אין פולן פֿון 1806 ביז 1866, ייִװאָ, ניו-יאָרק, 


3, זז' 17---20. 

דריטן מײַ 1792, אויף נאַפּאָלעאָנס אָנקומען קיין װאַרשע, אױפֿן פֿירשט פֿרידריך 
אויגוסטס קכלת-פּנִים און אויף פּאָניאַטאָװסקיס טויט, 
אויף פּאָליאַקן האָבן פֿראַנצייוישע יידן געמאַכט אַן אײַנדרוק, אַז אַזױנס 
װאָלט פּוילן געדאַרפֿט האָבן. ייִדן פֿאַרברענגען מיט פּוילישע מיניסטאָרן אין 
קאַפֿעהײַזער, און אויב זיי שמועסן ניט וועגן הויכע מאַטעריעס, איז דאָס זיכער 
ניט געווען דעם ייִדנס שולד. אַזעלכע ראַנדעװו-פּלעצעױ פֿאַר געשעפֿטן און אַפֿילן 
קונסט זײַנען געווען זינט 1784 פֿאַרן אײַזערנעם טױיער און זינט 1804 אין 
זאַקסישן גאָרטן," אויף פֿרעמדע באַװוכערס האָט דאָס געזעלשאַפֿטלעכע לעבן אין 
װאַרשע געמאַכט אַ שטאַרקן ייִדישן אײַנדרוק. דאָס האָט זיך גענומען דערפֿן 
װאָס משומדים פֿון דער פֿראַנקיסטישער גזע אוֹן נאַפּאָלעאָנישן שבֿט האָבן גע- 
שפּילט אַ גרויסע ראָלע אין דער קליינער װאָלשע. | 
אין אַ סאַטיריש ליד קעגן נאַפּאָלעאָנען, וועמען מען האָט אין װאַרשע באַ- 
שולדיקט אין פּראָטעזשירן יידן, דריקט אויס , . . אַ פֿראַנקיסט זײַן צאָרן אויף 
דער ראָלע פֿון ייִדן אין דער פֿירשטנשאַפֿט װאַרשע, 
אונדזער בלוט ווערט אַזױ ייָדיש, אַן עם אין זעלטן צו געפֿינען 
עמעצן װאָס האָט ניט סיין ייִדישן טאַטן . ... אין פֿירשטנשאַפֿט ואַרשע 
האָט גאָט אַלְץ אַזױ באַשאַפֿן, אַז אַלץ ווערט רעגירט פֿון משומדים און. 
משומדתטעס; די אין דער אַרמײ, אין מלחמה, אוצר, אָדער ערגעץ וו 
אַנדערש, אומעטום פֿירט ישׂראלס נזע די גרענדט * 
וי אין יעדער טאַטירע, איז אויך אין דעם פֿאַראַן אַ סך גוזמא. דער תּוך איז 
אָבער אַן אמתער. אין די הויכע אַמטן זײַנען געווען אַ סך משומדים, דאָס זעלבע 
אויך צװישן ריכטערס., אַ סך פֿון זי האָבן נאָך געהאָט ייִדישע משפּחה און 
בפֿירוש אַרױיסגעװיזן פֿאַמיליע-לאָיאַליטשט * 
די דאָזיקע געשמדטע און נאָך ניט געשמדטע יַדן זײַנען פֿאַרשטײט זיך 
געווען קליין אין צאָל, אָכער זיי האָבן זיך שטאַרק געװאַרפֿן אין די אויגן מיט 
זייער אופֿן לעבן. אָבער דאָס לעבן פֿון דער ייִדישער מאַסע, פֿון לומדים און סתּם 
פֿאָלקסמענטשן, פֿון חסיד אוֹן מתנגד, איז אָנגעגאַנגען מיט זײַן אייגענעם סדר, 
װאָס נאָר יחידי-סגולה פֿון דרויסן האָכן באַמערקט און גאָר װוינציקע פֿון אינע- 
װייניק האָבן פֿאַרשריבן, 
װואַרשעט האָט װײַטער געדרוקט העברעישע און ייִדישע ספֿרים. 1812 עפֿנט 
איינער צבֿי הירש בן נתן אַ דרוקערײ און ברענגט אַראָפּ זעצערס פֿון נאַװוידװאָר, 

ס'איז געוען א סענסאציע אין װאַרשע, בעת יאָטל נײַמאַרק, א זון פֿון א באַװוסטן מיליטער- 
ליװעראַנט, האָט זיך 1811 אָפּנעשמדט און דער קריגט-מיניסטער פֿירשט יוזעף פאָניאַטאַָװטקי 
האָט זוכה געװען צו זײַן דער טױפּפֿאָטער, אין 3 האָט זיך אָפּגעשמדט חגת יאקובשוויטש, 

די טאָכטער פֿון שמואל זביטקאָװער, 


24 דאָס אינעװײיניקסטע לעבן אין פֿירשטנשאַפֿט װאַרשע 


װוּ עס איז ליקווידירט געװאָרן די דרוקערײַ פֿון אַנטאָן קריגער." װאַרשעװער 
ייִדן האָבן שוין אַפֿילו געהאַט אייגענע מחברים און גראַמען-פֿלעכטערס. עמך האָט 
הנאה געהאַט פּורים-צײַט פֿון אייגענעם ,מרדכי- און אסתּר-שפּיל", אין וועלכן 
מען האָט אַפֿילו אַקטואַליזירט עטלעכע מאָמענטן פֿון מיטצײַטלערישן לעבן" 
קיין סך איז פֿון דעד ייִדישער פֿאָלקסקולטור אין װאַרשע פֿון יענער צײַט ניט 
געבליבן,. דרוקן האָט מען בעת דער מלחמה ניט געקענט. ערשט 1814 האָט די 
ייִדישע דרוק אין װאַרשע צוריק אָנגעהויבן אַרבעטן. זעצערס זײַנען אַװעק זוכן 
ברויט קיין דײַטשלאַנד. מען געפֿינט די ,מחוקקים װאַרשויא? אין דירנפֿורט אין 
6 און 1819 און אויך אין אַנדערע שטעט. 

אַזױ איז אָנגעגאַנגען דאָס לעבן אין דער קורצער תּקופֿה פֿון פֿירשטנשאַפֿט 
װואַרשע. די געזעלשאַפֿטלעכע כּוחות האָבן זיך נאָך ניט אַזױ בולט פֿאָרמירט, אַז 
עס זאָל זיך אָנהייבן אַ קאַמף פֿאַר העגעמאָניע. די מתנגדים האָבן געהיט זייערע 
פּאָזיציעס אין דער קהילה. די חסידים האָבן דערקלערט אַ ;גינציקע נײַטראַליי 
טעט", וויסנדיק, אַז אין דער דאָזיקער פֿעסטונג זיצן אויך אירע מענטשן. אָפֿי" 
ציעל זײַנען די חסידים נאָך ניט קיין צד. די ;אױפֿגעקלערטע? האָבן זיך סתּם 
ניט געריסן צו דער קהלשער שיסל. בשעת הדחק האָבן זיי זיך געלאָזט אויסנוצן, 
מער מיט דער גלאַטיקער פּען, פֿאַר אָפֿיציעלע פּעטיציעס וי פֿאַר אינטערווענץ. 
דער ,סלאַװני זשיד בערקאָ", װי עס טיטולירן אים אָסטראָווסקי, ניעמצעוויטש, 
דער יוסטיץ-מיניסטער לובענסקי און דער פֿינאַנץ-מיניסטער לושטשעווסקי, 
האָט געקענט מער פּועלן אין די הויכע פֿענצטער איידער דער דרוקער און 
פֿאַרלעגער נתן גליקסבערג. 

אָבער די געזעלשאַפֿטלעכע כּוחות האָבן זיך שוין אָנגעהױיבן קריסטאַליזירן. 
ס'איז די תּקופֿה פֿון מאָביליזירן די דאָזיקע כּוחות. די לפֿייערך לענגערע תּקופֿה 
פֿון קאַנגרעס-פּוילן (1815--1820) איז שוין מער די תּקופֿה פֿון מלחמות, פֿון 
קאָנפֿליקטן, װאָס האָבן דעטערמינירט דעם פּרצוף פֿון דער ייַדישער װאַרשע 
אויף לאַנגע, לאַנגע יאָר, 


" אויף די שער-בלעטער שרײבט ער זיך 14050460202 1} דער ענזאָר פֿאַר יידישע 
ספֿרים אין װאַרשע איז דעמאָלט געװען דוד הערש װאַלאַך. 

ואַרשע אין דער תּקופֿה פֿון קאַנגרעס-פּױלן 
(1815--1830) 


צווישן צוויי פֿייערן 


עס האָט געהאַלטן בײַ דער שקיעה פֿון נאַפּאָלעאָנט בופֿער-מלוכה. פֿאַר 
אַלעמען איז געווען קלאָר, אַז די מלחמה איז פֿאַרשפּילט. דאָס װאָס די דאָזיקע 
מלזזמוק איז ניט געווען קיין דירעקטער קאָנפֿליקט צװישן רוסלאַנד און די 
פּאָליאַקן, נאָר אַן אומדירעקטער רעזולטאַט פֿון דער פּאָליטישער פֿאַרשקלאַפֿט- 
קייט פֿון דער יונגער מלוכה צו נאַפּאָלעאָנען, האָט אין אַ גרויסער מאָס אָפּ- 
געשװאַכט יענע שפּאַנונג, װאָס בדרך-כּלל שאַפֿט זי זיך אין די באַציונגען צווישן 
אַ זיגער און אַ באַזיגטן. די װאָס האָבן געגלייבט, אַז נאַפּאָלעאַנס שטערן װעט 
נאָך צוריק אױפֿשײַנען זײַנען אים געבליבן געטרײַ און האָבן פֿאַרלאָוט דאָס 
לאַנד צוזאַמען מיט דער פֿראַנצייזישער אַרמײ; די קעגענערס און די נײיטראַלע 
זײַנען אָבער געבליבן, 


פֿעברואַר 1813 האָט דער מיניסטאָרן-קאַבינעט פֿון פֿירשטנשאַפֿט װאַרשע 
פֿאַרלאָזט די שטאָט. קיין װאַרשע איז אַרײַן די רוסישע אַרמײ, רויק און פֿרײַגד- 
לעך געשטימט. עס האָט זיך ניט געפֿילט, דערצילן די מיטצײַטלערס, אַז 
אַ שונא איז אַרײַנגעקומען. אויף די גרענעצפּאָסטן פֿון לאַנד האָבן זיך נאָך 
עטלעכע פֿעסטונגען העלדיש פֿאַרטײדיקט, בפֿרט זאַמאָשטש. דאָס לאַנד איז 
דערװײַל געווען אָן אַ מלוכישן אױטאָריטעט. כֹּדי צו באַפֿעסטיקן אַ נײַעם 
אױיטאָריטעט האָט מען קודם-כּל באַדאַרפֿט ליקווידירן דעם שולדיקן אין דער 
דאָזיקער מלחמה, ד"ה נאַפּאָלעאָנען. רוסלאַנד איז געווען אַ שותף אין אַן אַליאַנס 
מיט פּרײַסן, עסטרײַך און ענגלאַנד, ממילא האָט רוסלאַנד ניט געקענט זיך 
פֿאָרמעל באַטראַכטן פֿאַר עפּעס מער װי אַ צײַטװײַליקער פֿאַרװאַלטער, וי אַ 
שומר װאָס דאַרף ניט דערלאָזן צו קיין אַנאַרכיע. אָבער אַז דאָס לאַנד װעט 
ווערן אַ טייל פֿון רוסלאַנד איז שוין געווען פֿאָרױסבאַשטימט, די סימפּאַטיעס 
פֿון דער פּוילישער מאַגנאַטעריע זײַנען געווען מיט רוסלאַנד; די מלחמה פֿון 1812 
האָט שטאַרק געהעכערט די אַקציעס פֿון פּאַנסלאַװיזם, 


דעם 14טן מאַרץ 1813 האָט אַלעקטאַנדער דער ערשטער אָרגאַניזירט די 
פֿאַרװאַלטונג פֿון לאַנד. עס איז געשאַפֿן געװאָרן דער ,העכסטער צײַטװײַליקער 
ראט" (225062סננץ 1 2524ץט142(3 8402), מיטן זיץ אין װאַרשע. אַ װאָך שפּע- 
טער איז אַלעקסאַנדער אַרױס מיט אַ מאַניפֿעסט, אַז דער דאָזיקער ראָט איז 
אַ צווישן-רעגירונג און קוועט זיך פֿאַרנעמען מיט קלענער מאַכן און פֿאַרלײַם- 

26 װאַרשע אין דער תּקופֿה פֿון קאָנגרעס-פּױלן (1815 --- 1830) 


טערן די שווערע שטײַערן װאָס לייגן זיך וי אַ משׂא אויף די אלינוווינערס פֿון 
לאַנד", | 

אַזאַ בשׂורה האָט געמוזט וועקן גוטע האָפֿענונגען בײַ אַלע אײַנװוינערס, 
בפֿרט בײַ ייִדן. דער קאָשמאַר פֿון רעכטלאָזיקײיט און פֿיסקאַלער עקספּלאָאַטאַציע, 
אין וועלכן ייִדן האָבן געלעבט אין משך פֿון נײַן יאָר אונטערן פֿירשטגשאַפֿט 
װואַרשע, האָט געבוירן די אילוזיע, אַז די ישועה איז נאָענט, 

אין קאָליש האָט אַלעקסאַנדער אױפֿגענומען אַ דעלעגאַציע פֿון דער ייִדישער 
קהילה װאָס האָט אים מקבל-פּנים געווען װי דעם דערלייזער פֿון ייִדן. געווען 
איז דאָס בעת דער צאַר האָט געהאַט אַ באַגעגעניש מיטן פּרײַסישן קיניג. דאָס 
זעלבע איז אויך געווען אין קויל און אַנדערע ייִדישע שטעט און שטעטלעך? 
ייִדן האָבן שוין געװוּסט, אַז די טעריטאָריע פֿון פֿירשטנשאַפֿט װאַרשע װעט 
פֿאַרטײלט וערן, און לויט אַלע סימנים װוצט מען פּרײַסן צוריקגעבן די מערבֿ- 
דיקע טיילן, 

אין דעם דאָזיקן מאָמענט, נאָך איידער עס איז באַשטימט געװאָרן דער 
גוױל פֿון לאַנד, האָט די װאַרשעװער קהילה באַשלאָסן זיך משתּדל צו זײַן אַז 
מען זאָל אָפּשאַפֿן די גזרות אויף ייִדן װאָס דער פֿריִערדיקער רעזשים האָט 
געהאַט אײַנגעפֿירט,* אין דעם דאָזיקן באַשלוס האָט געשטעקט אַ סך פּאָליטישע 
חכמה און בירגערלעכער מוט, די פּאָליטישע חכמה איז געלעגן אין דעם ריכטיקן 
אָפּשאַצן די לאַגע. די ציווילע אַדמיניסטראַציע אין פֿון לאַנד ניט אַרױיס. די 
זעלבע הויכע מלוכה-באַאַמטע װאָס האָבן געהאָט דורכגעפֿירט די גזרות אויף 
ייִדן זײַנען װײַטער געבליבן. ייִדן האָבן זיך ניט געקענט ריכטן, אַז מחמת דעם 
װאָס די מלוכישע רעאָרגאַניזאַציע װעט פֿאָרקומען אונטער דער השגחה פֿון אַן 
אַנדער רעזשים, װועט זיך אויך בײַטן די אײַנשטעלונג לגבי ייִדן. דער בירגער- 
לעכער מוט איז אָבער באַשטאַנען אין דעם, װאָס די פּנִי פֿון דער װאַרשעװער 
קהילה זײַנען פֿאַרלאָפֿן דעם וועג און האָבן באַשלאָסן זיך משתּדל זײַן דירעקט, 
איבער די קעפּ פֿון דער צײַטװײַליקער לאַנד-רעגירונג און זען װאָס ס'לאָזט זיך 
בי צײַטנס אָפּבעטן, אָפּשרײַען און אַפֿילו אָפּקױפֿן, 

די דעלעגאַציע גופֿא שטעלט מיט זיך פֿאָר עפּעס, װאָס האָט ניט קיין גלײַכן 
אין דער געשיכטע פֿון ייִדישער שתּדלנות אין נײַנצנטן יאָרהונדערט. זי איז 
אָבער באַשטאַנען פֿון דרײַ פֿרומע ייִדן, צוויי מתנגדים (מיכאל עטינגער-ראַווסקי 
און שכנא ניידינג, דעם סעקרעטאַר פֿון דער קהילה) און פֿון אַ קאָזשעניצער 
חסיד (ר' װאָלף מיכל כֹּהן, מער באַקאַנט וי וועלוועלע חסיד, אָדער וועלוועלע 
לײַפּציגער, װײַל ער פֿלעגט אָפֿט פֿאָרן אויף די ירידים אין לײַפּציג), 

אַלע דרי זײַנען געווען גוט באַקאַנט אין װאַרשע און האָבן געהאַט אַ הויכן 
געזעלשאַפֿטלעכן סטאַזש, ניט געקוקט אויף דעם, װאָס זייער ממשלה אין דער 
קהילה האָט אַרױסגערופֿן אומצופֿרידנקײט און מחלוקתן, װײַל מען האָט זי 


-0088 126061:0008 111068240 מימעמּסמסצ :222-296 .װנס ,1809 ,4026 6610( + 
.7 .סקס ,1888 .088 ,1 420:0000090, 1126002010006 4/000106060006 63 0066 
4214 יס ,1910 ,02152204 ,4:/16024 1224 ,4568 תסגתץעפ * 


װאַרשע אין דער תּקופֿה פֿון קאָנגרעס-פּױילן (1815 --- 1820) 21 


|באַשולדיקט, אַז די װאַלן װערן ניט דורכגעפֿירט וי ס'געהער צו זײַן און זיי 
קרימען בײייַם פֿאַױטײלן די שטײיַערן, האָט זיי זייער שטעלונג אין דער קהילה 
פֿאָרט געגעבן אַ מאָראַלישן אױיטאָריטעט. חוץ דעם האָבן זיי גענומען אויף זיך 
די פֿאָרמעל ניט אױיטאָריזירטע רעפּרעזענטאַציע פֿון אַלע ייִדן אין לאַנד. װי 
,דעפּוטאַטן פֿון ייִדן אין קיניגרײַך פּוילן" האָבן זיי געהאַט שטומערהייט די 
הסכּמה פֿון פּוילישן כּלל-ישׂראל, להיפּוך צו זיי האָבן די גרופּע ,;אױפֿגעקלערט/? 
ייִדן אין יענער שװוערער, אַכזריתפֿולער צײַט געטראַכט נאָר וועגן זייערע 
אייגענע פּריווילעגיעס, 


איידער די דעלעגאַטן האָבן זיך געלאָזט אויף דער װײַטער און שווערער 
פּעטערבורגער נסיעה, האָבן זיי געפרװווט מזל אױפֿן היימישן באָדן, 

דער ;העכטטער צײַטװײַליקער ראט" האָט געהאַט לט די תּקנות דאָס 
רעכט צו בײַטן טייל געזעצן, וי אויך אײַנפֿירן נײַע, אמת ניט קיין פֿונדאַמעג- 
טאַלע. דעם 17טן אָקטאָבער 1813 האָט די װאַרשעװער קהילה זיך געווענדט צו 
דער דאָזיקער צײַטװײַליקער רעגירונג און געבעטן, מען זאָל קודם- כּל אַנולירן 
דעם דעקרעט פֿון 20סטן אָקטאָבער 1812, לויט וועלכן ייִדן װועלן פֿון 1814 ניט 
טאָרן זיך פֿאַרנעמען מיט האַנדל און פּראָדוקציע פֿון משקאות. אויף דעם האָבן 
די ראָשי-הקהילה קיין שום תּשובֹֿה ניט באַקומען. האָט די קחילה באַנײַט די 
דאָזיקע בקשה דעם 15טן אַפּריל 1814, דאָס מאָל איז געקומען אַן ענטפֿער, אַז 
אָפּשאַפֿן דעם דעקרשט קען מען ניט, נאָר בדרך חסד באַקומען די ייִדן אַ מאָראַ- 
טאָריום נאָך אויף איין יאָר, ד"ה ביון 15טן יולי 1815, 

דאָס איז געווען א קלוגער טריט מצד דער קהילה. זי האָט אָנגעהױיבן מיט 
אַ פּרט, אמת גאָר אַ וויכטיקן, װײַל די דאָזיקע גורה האָט געשטעלט אין סכּנה 
דאָס טאָג-טעגלעכע ברויט פֿון צענדלינגער טויזנטער ייִדישע נפֿשׂות, דאָט אֶפַּי 
רוקן די גזר"ה אויף א יאָר אַנשטאָט זי אין גאַנצן בטל צו מאַכן האָט אָבער 
באַװויזן, אַז די פּאָליטישע ליניע איז ניט מער װי אַ המשך פֿון דער אַלטער און 
דעױפֿאַר דאַרף מען זען צוֹ פּועלן אין פּעטערנורג, אויב מען װויל קאַרדינאַל 
פֿאַרבעסערן די לאַגע. 


דער אױספֿירלעכער מעמאָראַנדום װאָס די דרײַ שתּדלנים האָבן געפֿירט מיט 
זיך קיין פּעטערבורג און דערלאַנגט דעם 9פטן אױיגוסט 1814 איז געווען אַ גוט 
צוזאַמענגעשטעלטער איבערבליק איבער דער רעכטלעכער און עקאָנאָמישער 
לאַָגע פֿון ייִדן אונטערן זאַקסישן קיניג פֿרידריך-אױיגוסט. דער אַנאַליז פֿון דער 
לאַגע איז געווען קלאָר און פּשוט פֿאָרמולירט. פֿרײַ פֿון יעדער פּאַטריאָטישער 
מליצה האָבן די מחברים פֿון דעם מעמאָראַנדום פֿעסטגעשטעלט, אַז זיי באַ- 
טראַכטן ייִדן אין װאַרשע װוי תּושבֿים פֿון אַלטע צײַטן, און דערפֿאַר פֿאָדערן זיי, 
מען זאָל זיי באַפֿרײַען פֿון די אַלע גזרות, וועגן וועלכע זיי האָבן אַפֿילו ניט 
געװוּסט אונטער דער פּרײַטישער מאַכט. פֿאַררופֿנדיק זיך אויף דעם קייסערס 
מאַניפֿעסט פֿון 22סטן מאַויץ 18123, װאָס זאָגט צו אַלע אײַנװוינערס פֿון לאַנד 
,לײַכטער מאַכן די שטליערן", דריקן די דעלעגאַטן אויס די האָפֿענונג, אַז אויך 
ייִדן װעלן פֿון דעם געניסן, 


:0 װאַרשע אין דער תּקופֿה פֿון קאָנגרעס-פּױלן (1815 ---1830) 


דערװײַל איז אָבער געשען עפּעס, שרײַבן זיי, װאָס האָט געמוזט אָנװאַרפֿן 
אַ פּחד אויף ייִדן, מען האָט אָנגעהויבן זיי אַרױסשטױסן פֿון זייערע װווינערטער. 
אַלע אײַנװוינערס פֿון לאַנד האָט מען געשאָנקען די ניט באַצאָלטע שטײַערן 
חוץ ייִדן,. איצט וויל מען צונעמען בײַ זיי דאָס רעכט צו פּראָדוצירן און פֿאַר- 
קױפֿן משקאות, 

די ,דעלעגאַטן פֿון ייִדישן פֿאָלק אין פּוילן* האָבן אויסגערעכנט אַלע עוולות 
װאָס ייִדן לײַדן, װוי כּשר-פֿלײש-אָפּצאָל, פֿאַרבאָט צו בויען שולן, באַגרענעצונגען 
אין פּרנסות --- און האָבן געבעטן, מען זאָל די דאָזיקע גזרות אָפּשאַפֿן און מען 
זאָל באַהאַנדלען ייִַדן אַזױ װוי אַלע תּושבֿים פֿון לאַנד, 

אַוודאי האָבן זיי טייל פֿאַקטן באַלױכטן אײנזײַטיק,. דעם רעקרוטן-שטײַער, 
למשל, האָבן זיי אויסגעמאָלט וי אַ גזרה, בעת זי איז דאָס פֿאַקטיש ניט געווען. 
פּסיכאָלאָגיש אָבער איז אַזאַ באַלײַכטונג געווען באַרעכטיקט. דער גרויסער ייָראַת" 
הכּבֿוד פֿאַר זעלנערי:, װאָס דער רוסישער צאַר האָט געהאַט, ניט װייניקער פֿון 
דעם אָקערשט באַזיגטן קאָרסיקאַנער, האָט מען ניט געטאָרט באַלײידיקן מיט 
אַ פֿעסטשטעלונג, אַז ייִדן װוילן בכלל ניט דינען אין מיליטער; זינט 1808 האָט 
דער קייסער געהאַט ליגן אויף זײַן שרײַבטיש פּראָיעקטן פֿון זײַנע אייגענע 
מלוכה-לײַט וועגן נעמען רוסלענדער ייִדן אין מיליטער. אַ צווייטער וויכטיקער 
פּרט פֿון דעם דאָזיקן מעמאָראַנדום איז, אַז די װאַרשעװער שלוחים האָבן ניט 
געבעטן קיין בירגעררעכט. וי די רעפּרעזענטאַנטן פֿון אַ פֿאָלק װאָס לעבט טיף 
אין די ד' אַמות פֿון אַן אייגענעם רעליגיעז-נאַציאָנאַלן לעבן, האָבן זיי געװוּסט, 
אַז אַזעלכע רעכט וועלן. ייִדן ניט צו ניץ קומען. װאָס זיי האָבן געבעטן, איז רעכט 
אויף ברויט און אויף בלײַבן ייִדן, אַזױ וי זיי פֿאַרשטײען דאָס, 


- = װי אַ סך ענלעכע פּעטיציעס, איז אויך די דאָזיקע ;עקסטעריטאָריאַלץ? 
בגקשה געבליבן אָן אַ תּשובֿה. ניט אַנטמוטיקט פֿון אַזאַ רעזולטאַט, האָבן די 
װאַרשעװער ראָשי-הקהילה באַשלאָסן זיך דערשלאָגן צום קייסער גופֿא איידער 
עס ועלן באַשלאָסן ווערן די ענדגילטיקע יורידישע פֿאָרמען פֿון דער אײַנגע- 
נומענער טעריטאָריע. געװוסט האָבן זיי. אַז דאָס װאָס זיי װועלן ניט געװוינען 
דירעקט בײַם הויפּט-בעל-דעה פֿון לאַנד, װעלן זיי אויף דעם היימישן באָדן 
זיך ניט דערשלאָגן. 

סעפּטעמבער 1814 איז אַלעקסאַנדער דער ערשטער אַװעקגעפֿאָרן קיין ווין, 
װוּ אַ קאָנגרעס פֿון פֿאַרטרעטערס פֿון די זיגער-מלוכות האָט געזאָלט באַשטימען 
די נײַע פּאָליטישע מאַפּע פֿון אײראָפּע. 

אַהין האָבן די שלוחים פֿון װאַרשע ניט געקענט פֿאָרן. מען האָט אַהין אַפֿילו 

ניט צוגעלאָזט די שלוחים פֿון פּוילישן פֿאָלק גופֿא" מען האָט געמוזט װאַרטן 
אויף אַ גינציקער געלעגנהייט, 


*מיט א סך פֿאַרביטערונג האָט װעגן דעם געשריבן סטאַניסלאַװ סטאשיץ, דער סאַמע װאַי 
גיקסטער דענקער און פּאָליטיקער װאָס װאַרשע האָט צו יענער צײַט געהאַט: ,דער װינער 
קאָנגרעס, אַרומרײדנדיק די רעכט פֿון אַלע פֿעלקער, האָט אַרױסגערופֿן און צוגעלאָזט צו זיך 

דערװײַל איז שוין קלאָר געװאָרן דער פּנים פֿון דער נײַער מלוכה. אַ פֿערטל 
פֿון פֿירשטנשאַפֿט װאַרשע איז צוריקגעגעבן געװאָרן פּרײַסן, פֿון די איבערגע- 
בליבענע טיילן האָט מען געשאַפֿן ,קיניגרײַך פּוילן"(12019416 0ש16161690). 
זי הויפּט-יסודות פֿון דער פּױלישער קאָנסטיטוציע האָט אַלעקסאַנדער אונטער- 
געשריבן נאָך אין ווין. וועגן ייִדן איז פֿאַראַן אַ פּאַראַגראַף װאָס האָט בײַ װײַט- 
זעעוודיקע מענטשן ניט געקענט אַרױסרופֿן קיין צו אָפּטימיסטישע מחשבֿות. 
פֿאַר דעם פֿאָלק ישׂראל, ווערט דאָרטן געזאָנט, פֿאַרבלײַבן די ציווילע 
רעכט װאָס זיי האָבן שוין פֿאַר זיך געזיכערט לויט די איצטיקע נעזעצן 
און תּקנות; באַזונדערע רעגולאַציעס דאַרפֿן אַנטהאַלטן די תּנאים בי 
וועלכע עס וװועט זײַן לײַכטער פֿאַר ייִדן צו געניסן א ברייטערן אָנטייל 

אין די געזעלשאַפֿטלעכע רעכט* 


דאָס איז געווען סוף מײַ 1815, און אַ חודש שפּעטער, דעם 20סטן יוני 1815, 
איז שוין די נײַע קאָנסטיטוציע געווען פֿאַרטיק. זי האָט ייִדן אַפֿילו ניט דערמאָנט, 
אויך אַנדערע עלעמענטן אין לאַנד האָבן זיך געשפּירט אָפּגענאַרט. זי איז בדרך- 
כּלל געווען וװייניקער דעמאָקראַטיש איידער די קאָנסטיטוציע פֿון פֿירשטנשאַפֿט 
װאַרשע. זי איז אָבער געווען מער ליבעראַל װאָס איז שייך פּאָליטישע און ביר- 
גערלעכע רעכט פֿאַר די װאָס האָבן זוכה געווען זיי צו קריגן. דאָס איז געווען 
קודם-כּל דער פּריצישער קלאַס, וועמענס פּרעסטיזש איז זייער פֿאַרשטאַרקט 
געװאָרן. לויט דער דאָזיקער קאָנסטיטוציע איז דער קאַטױילישער קלויסטער 
געווען דער הערשנדיקער. בירגעררעכט האָבן נאָר קריסטן. ייִדן בלײַבן בײַ די 
אַלטע אויסנעם-געזעצן, הגם אַפֿילן דאָס װעױט בולט ניט פֿאָרמולירט. דער פּאַ- 
ראַגראַף עלף פֿון דער קאָנסטיטוציע זאָגט, אַז ,דער אונטערשייד פֿון קריסט- 
לעכע אמונות קען ניט זײַן קיין מניעה אין געניסן פֿון בירגערלעכע און פֹּאַ- 
ליטישע רעכט", 

אין דער הוספֿח צו דער קאָנסטיטוציע, אַרױסגעגעבן סוף 1815, ווערט גע- 
זאָגט, אַז ,ווער עס איז ניט קיין בירגער פֿון לאַנד קען ניט געניסן פֿון פּאָליטישע 
רעכט". היות װי יִדן זײַנען ניט קיין בירגערס, האָבן זיי ניט קיין בירגעררעכט, 
דער גײַסט פֿון דער קאָנסטיטוציע האָט אָבער שטאַרק צוגעגעבן חשק צו שמד, 
עס זײַנען אַפֿילו געשאַפֿן געװאָרן ספּעציעלע געזעצן װאָס באַשיצן דעם קאַנ- 
דידאַט אויף שמד פֿון נקמה פֿון זײַנע ,געוועזענע אמונה-ברידער בכלל און אין 
געדיכטע ייִדישע ייִשובֿים בפֿרט". עס איז אַפֿילו געשאַפֿן געװאָרן אַ ספּעציעלער 
פֿאָנד אויסצוהאַלטן ערבֿ-משומדים דורך דער גאַנצער צײַט װאָס זיי ,לערנען 
זיד די עיקרים פֿון קריסטנטום" * 


פֿירשטן און שטעט, אינסטיטוציעס און אַפֿילו ייִדן. ער האָט אָבער ניט אַרױסגערופֿן און 
זיך ניט אָנגעפֿרעגט בײַם פֿאָלק פֿון פּאַליאַקן". ועגן די ייִדן אויף דעם װינער קאַנגרעס איז 
סטאשיץ ניס געװען גוט אינפֿאָרמירט, 
40 גס ,1815 21574008 0 ,3101/4 403801006160040 0 0016 2516/0026) ,8145210 .91 
| 14 .ע ,3 ,1 ,25:000141020 ,ע4566022 .57 * 
1 .סם ,1917 ,2152404 60 ,0152 610411020 76 0 /:2100 216406 ,06ע161152 ,ך 5 

דעם 20סטן יוני 1815 איז פּראָקלאַמירט געװאָרן די גרינדונג פֿון קאָנגרעס- 
פּױלן. מיטן פּראָקלאַמירן די קאָנסטיטוציע האָט מען געװאַרט, ביז דער צאַר 
וועט קומען קיין װאַרשע און וועט זי אונטערשרײַבן אין דעם אַלטן קיניגלעכן 
שלאָס. 

דעם טאָג פֿון גרינדן די נײַע מלוכה האָט מען אין װאַרשע געפֿײַערט מיט 
גרויס פּאַראַד, דאָס פֿאָלק האָט זיך געפֿילט זייער יום-טובֿדיק. באַזונדער גרויס 
איז געווען די פֿרײד צװוישן די אָנהענגערס פֿון דער רוסישער אָריענטאַציעי 
אַײַנגעװיקלט אין לבֿוש פֿון פּאַנסלאַװיזם װאָס האָט אָנהײיב 19טן י"ה אָנגעהױיבן 
זיך בולט אַרױסשײלן פֿון אַ סך אַנדערע טעאָריעס און װאָס האָט געהאַט צוישן 
זײַנע פּראָטאַגאָניסטן די בעסטע פּוילישע פּאָליטישע און סאָציאַלע שרײַבערס, 
האָט דער װאַרשעװער יום-טובֿ געטראָגן אַ בפֿירושדיקן סלאַװישן כאַראַקטער. 
סטאַניסלאַװ סטאַשיץ האָט זיך אויסגעדריקט, אַז דאָס איז דער גרעסטער יום" 
טובֿ אין דער פּוילישער געשיכטע." 

אין פּאַנסלאַװיסטישן כאָר האָט אַ ייִדישע שטימע זיכער געמוזט גרילצן. 
אָבער שטיין אין אַ זײַט האָבן ייִדן ניט געקענט, 

די ייִדישע קהילה אין װאַרשע האָט זיך אויך באַטײליקט אין דעם יום-טובֿ 
פֿון 20סטן יוני 1815, זי איז פֿאָרגעקומען פֿאַר דעם בנין פֿון דער קהילה, װאָס 
איז געווען אויף קרולעווסקע גאַס. 

צווישן די טראַנספּאַרענטן פֿון דער פֿײַערונג, שרײַבט אַ פּוילישע צײַ- 
טונג, האָט זיך אויסגעצייכנט דער װאָס איז געהאָנגען אויף קרולעווסקע 
פֿאַר דער קאַנצעלאָריע פֿון דער פֿאַרזאַמלונג פֿון די עלטסטע ייִדן {ָקחהילהן. 
איבער אַ פּאַרטרעט פֿון דעם קייסער אין נאַטירלעכער גרייס, װאָס האַלט 
א מאַפּע מיט אן אױפֿשריפֿט: , קאָנסטיטוציע?", שוועבט דער גײַסט פֿון 
געניאַליטעט. אונטן איז געווען אַן אױפֿשריפֿט: , פּוילישע פֿעלקער? 
(18116סקן 7סט!). אַ ליד פֿון זעקס שורות אויף דעם סֿאַמע אונטן פֿון 
דעם שטאַרק באַלױכטענעם פּאָרטרעט האָט אויסגעדריקט די אמונה װאָס 
דאָס פֿאָלק ישׂראל האָט אין דעם קייסער," 

כּדי עס זאָל אָבער ניט בלײַבן נאָר בײַ דער האָפֿענונג, האָט די קהילה 
באַשלאָסן תּיכּף שיקן אַ דעלעגאַציע קיין פּאַריז, װײַל דער רוסישער צאַר איז 


' דו קענסט נאָך ניט אַפֿילו זיך פֿאָרשטעלן, װאָס פֿאַר אַ ראָלע עס װעט אויסקומען צו 
שפּילן װאַרשע אונטער דעם רוסישן סצעפּטער, האָט ער געזאָגט צו אַ באַרימטן פּוילישן 
פּאַליטיקער און שריפֿטשטעלער. דער דאָזיקער שטאָט איז באַשערט, אַ דאַנק איר געאָגראַ 
פֿישער און פּאַליטישער לאַגע, צוֹ װערן די דריטע (נאָך פּעטערבורג און מאָסקװע) און 
אפֿשר אַפֿילו די ערשטע הױפּטשטאָט פֿון א גרויסער סלאַװישער מלוכה װאָס װערט פֿאַראײניקס 
אין איין קערפּער אונטער איין מאַכטיקן סצעפּטער. דאָ, אין װאַרשע, װעט זיך דעצידירן דער 
גורל פֿון גאַנץ מערבֿ-אײראָפּע. לאָמיר זיך דעריבער פֿאַראײניקן מיט רוסלאַנד. זי װעט בײַ 
אונדז שעפּן בילדונג, און מיר בײַ איר מאַכט", פֿײגל: 
.236 יק 112 1858 ,202048 ,2/02410221 ,1.0210120 ת12(614 
דער געדאנק, אַז פּוילן װעט אַרײַנטראָגן די מערבֿ-אײיראָפּעזשע קולטור אין דעם ,אַואַ 
טישן* רוסלאַנד, װערט אין יענער צײַט װאַרללרט אין דער ליטעראַטור און פּובליציסטיק פֿון 
די סאַמע פּראָמינענטע שרײַבערס. 
149 .ס ,1815 ,2/:24:/:66 קן 122018) " 

גראָד געווען דאָרטן. די טרויעריקע בשׂורה, אַז די קאָנסטיטוציע באַזײַטיקט ייִדן 
פֿון בירגעררעכט -- איז שוין פֿאַר ייָדן קיין סוד ניט געווען,. בערעק בן שמואל 
האָט שוין וועגן דעם געװוסט בײי צײַטנס; זײַן שטיפֿמאַמעס הויז איז געווען אַ 
פֿאַרפֿאָרהױז פֿאַר אַ סך חשובֿע מלוכה-מענטשן. איצט װאָט זיך שוין געהאַנדלט 
ניט וועגן רעכט. די סכּנה איז געלעגן אין דער לעגאַליזאַציע פֿון די גזרות װאָס 
מען האָט געירשנט פֿון דעם פֿריִערדיקן רעזשים,. קהל איז געווען אין אַ סכּנה: 
די שווערע לאַסטן פֿון די שטײַערן מיט דער סיסטעם פֿון ערבֿות, װאָס פֿירשטג- 
שאַפֿט װאַרשע האָט צוריק אױפֿגעלעבט, האָבן געשטעלט אין קאָן די עצם עק- 
סיסטענץ פֿון דער ייִדישער רעפּרעזענטאַנץ. די ראָשי-הקהילה האָבן אויך גע- 
װוּסט, אַז אויב סטאַשיץ איז אַזױ באַגײַסטערט פֿאַר דעם נײַעם רעזשים, איז דאָס 
אַ שלעכטער סימן פֿאַר ייִדן, 

די זעלבע דעלעגאַציע האָט זיך װײַטער אײַנגעשפּאַנט און איז אַװעקגעפֿאָרן 
אין דעם װײַטן, פֿרעמדן פּאַריז,. מיטגעפֿאָרן איז אויך אַ נײַער דעלעגאַט, אַ 
װאַרשעװער מיליטער-ליװעראַנט רפֿאל שפּיראָ װאָס האָט אין 1812 געהאַט 
בשותּפֿותדיקע געשעפֿטן מיט פֿראַנצײיזישע ייִדן* אין פּאַריז זײַנען די װאַרשע- 
ווער דעלעגאַטן אױפֿגענומען געװאָרן פֿון צאַר און האָבן אים דערלאַנגט אַ מע- 
מאָראַנדום, ניט באַקומענדיק קיין תּשובֿה זײַנען זיי נאָכגעפֿאָרן דעם קייסער. אין 
בערלין האָבן זיי, אַ חודש שפּעטער, דערלאַנגט אַ נײַעם מעמאָראַנדום, דאָס מאָל 
דעם רוסישן קאָמיסאַר נאָװאָסילצעװ, און זײַנען צוריקגעפֿאָרן קיין װואַרשע, 

די דאָזיקע אַקציע האָט ניט געפֿונען קיין חן בײַ די פּוילישע מלוכה-לײַט, 
זיי האָבן געהאַלטן, אַז ייַדן דאַרפֿן זיך פֿאַרלאָזן אױפֿן יושר פֿון לאַנד גופֿא: 
ס'איז אַ פּויליש לאַנד מיט אייגענע מלוכה-אַרגאַנען. אויך די ;אױפֿגעקלערטש" 
ייִדן האָבן ניט אײַנגעשטימט מיט דער האַנדלונג פֿון דער קחילה, 

אין צווישן איז אַלעקסאַנדער דער ערשטער אָנגעקומען קיין װאַרשע אין 
זײַן טריומפֿאַלן מאַרש איבער אײראָפּע. דאָס איז געווען דעם 12טן נאָוועמבער 
5, די שטאָט האָט אים באַגעגנט מיט אַ גרויסן פּאַראַד. די צעכן זײַנען אַרויס 
מיט די פֿענער. די פּוילישע אַרמײ האָט דעפֿילירט, 

און װידער האָט אין דעם דאָזיקן כאָר פֿון באַגריסערס אַ ייִדישע פֿאַרטױע- 
טערשאַפֿט ניט געקענט פֿעלן. די מוזע האָט נאָך אַ מאָל אַ שפּיל געטאָן הויכע 
אַקאָרדן פֿון בטחון, אין אַן אַכצנסטראַפֿיקער אָדע אויף פֿראַנצייזיש, דײַטש און 
פּויליש האָבן די , רעפּרעזענטאַנטן פֿון דער ייִדישער עדה אין װאַרשע? באַגריסט 
דעם קייסערס אָנקום, װי עס באַגריסן ;הכנעחדיק קנעכט און אונטערטאנעף" 
דעם ,גואל ישׂראל". דער אַנאָנימער משורר אַפּעליױט צום רוסישן צאַר, װאָס 
ער איז אויך פֿאַר איינס דער פּוילישער קיניג, אַז ער זאָל ,מגלה זײַן דעם גורל" 
פֿון דעם ייִדישן פֿאָלק אין פּוילן. דער שבֿט יהודה, װערט אין דעם ליד געזאָגט, 
;זינקט אין דלות"; איין װאָרט פֿון מאַכטיקן האַר קען דאָס בײַטן; | 


* פֿאַראַן א ידיעה, אַז אין װאַרשע האָט מען זיך באַמיט ניט צו דערלאָזן צו דער רײַזע, פֿײגל; 

פֿאַרטרײַב די נאַכט װאָס איבער אונדז, פֿיר אונדז אַרױס צו דער 
ליכטיקייט, לאָז אַראָפּ אויף אונדזערע הערצער אַן אָפּשײַן פֿון אַ ליכטיקן 
שטראַל . . . מאך אַ סוף פֿון אונדזער אומנליק, ניב אונדז א טאָג פֿון 
האָפֿן. ישראל קען זיך שוין מער ניט ביינן אונטער דער משׂא פֿון די צרות. 
אויך צו פּוילן גופֿא איז פֿאַראַן אַ ווענדונג אין דער דאָזיקער אָדע. עס איז 
געווען אַ מין פֿעסטשטעלונג פֿון אַ דאַיַקײט, פֿון אַ דעכט צו ריכטן זיך פֿון די 
בעלי-בתים פֿון לאַנד, װאָס זיי באַקומען צוריק אַ טייל פֿון זייער בעל"הבתּיש" 
קייט אין זכות פֿון דעם ,נאַפּאָלעאַן פֿון צפֿון, אַז אויך זיי וועלן זײַן גערעכט צו 
ייִדן װאָס זײַנען דאָך אויך אַ טייל פֿון די , פּוילישע פֿעלקעףר"? 
אויב די אָדע איז געווען שלעכטע פּאָעזיע, אין אָבער די פּראָזע פֿון דער 
פּאָליטישער ווירקלעכקייט געווען פֿאַר ייִדן אַ סך אַן ערגערע. 
דער טאָג פֿאַר פֿייַערלעך חתמענען די קאָנסטיטוציע איז באַשטימט געװאָרן 
אױפֿן 27סטן נאָוועמבער. אין די געבליבענע פֿופֿצן טעג האָבן די פֿירערס פֿון 
דער ייִדישער קהילה נאָך געהאָפֿט עפּעס צו ראַטעװען. עס איז זיי געראָטן דורך 
נאָװאָסילצעװן צו קריגן אַן אוידיענץ בײַ אַלעקסאַנדער דעם ערשטן. די ראָשי- 
הקהילה האָבן אים דערלאַנגט די דרײַשפּואַכיקע אָדע, און שכנא ניידינג האָט 
פֿאָרגעלײענט אַ קורצע רעדע אויף פֿראַנצײזיש, װאָס האָט איבערגעגעבן דעם 
תּמצית פֿון זייערע באַשײדענע בקשות. עס איז געװוען מער האָפֿענונג אויף 
מילדער מאַכן די באַגרענעצונגען איידער אַ פֿאַרלאַנג פֿון פּאָליטישע רעכט, דער 
צאַר האָט געענטפֿערט, אַז ער נעמט ייִדן אונטער זײַן ,פֿאָטערלעכער שוץ" און 
וועט זיך פֿאַרנעמען מיט זייער גורל. מיט דעם האָט זיך די אוידיענץ געענדיקט. 
די ,אױפֿגעקלערטע* האָבן דערפֿילט, אַז איצט דאַרפֿן זיי ווערן אַקטיו. 
זיי האָבן ניט אָנערקענט די ,פּלעניפּאָטענטן פֿון ייִדישן פֿאָלק אין קיניגרײַך 
פּוילן" פֿאַר זייערע שלוחים. זיי האָבן זיך ניט באַטראַכט פֿאַר צוגעהעריקע צום 
ייַדישן פֿאָלק, װי מטושטש און אומקלאָר דער דאָזיקער באַגריף זאָל צו יענער 
צײַט ניט האָבן געווען. זיי האָבן זיך געהאַלטן פֿאַר ייִדן לויט אמונה; װײַטער 
האָבן זיי זיך באַטראַכט וי פּאָליאַקן. 
אויך זייערע וועגן פֿון שתּדלנות זײַנען געווען אַנדערע. זיי זײַנען געגאַנגען 
אויף ,, פּוילישע דרכים". ניט אַלעקסאַנדער, אַפּשיטא זײַן קאָמיסאַר נאָװאָסילצעװ, 
זײַנען געווען זייער אַדרעסאַט, נאָר פֿירשט טשאַרטאָריסקי, װועמען מען האָט 
געהאָפֿט צו זען פֿאַר דעם נײַעם פּלאַצהאַלטער פֿון דער נײַער מלוכה, 


אַ װאָך פֿאַר דער היסטאָרישער אײַנשװערונג פֿון דער קאָנסטיטוציע האָט 
פֿירשט טשאַרטאָריסקי באַקומען אַ מעמאָראַנדום פֿון 26 ;דיסטינגירטע" ייִדן אין 
װאַרשע. דעם מעמאָראַנדום האָבן אים אונטערגעטראָגן צוויי פּני פֿון דער דאָזי" 
קער גרופּע: דער בוכהענדלער-פֿאַרלעגער נתן גליקסבערג און געץ-אָשר לעווע 


דאָס ליד איז איבערגעדרוקט אין גרעסערע אויסצוגן בײַ; 

(1,06006 /1953/-20607)), אַ האַמבורגער באַנקיר װאָס האָט זיך באַזעצט אין 


װאַרשע נאָך אין דער פּרײַסישער צײַט. 


די ;אױפֿגעקלערטע? האָנן געבעטן רעכט קודם-כּל פֿאַר זיך און פֿאַר זייערע 
משפּחות. זיי האָבן אונטערגעשטראָכן זייער אַנדערשקײט לגבי דער ייִדישער 
מאַסע. זיי זײײַנען שוין, האָבן זיי געשריבן, אָדער ווילן זיך ;אַמאַלגאַמירן מיטן 
פּױלישן פֿאָלק צװוישן וועלכן זיי לעבן. 


זייער אידעע פֿון ,אַמאַלגאַמירונג" איז נאָך װײַט פֿון אַ פּוילישער אַסימי- 
לאַציע. עס איז געווען אַן אַלגעמײנע קאָנצעפּציע, אַרױסגענומען פֿון דעם אַר- 
סענאַל פֿון ראַציאָנאַליסטישן 18טן י"ה, קיין ספּעציפֿישע פּוילישע קגייטשן זײַנען 
אין דעם אַני-מאמין נאָך ניט !געווען. זיי זײַנען נאָך ניט קיין פּאָליאַקן פֿון משה 
רבינוס גלויבן. זיי זײַנען וועלטבירגערס, װאָס דער גורל האָט זיי פֿאַרװאָרפֿן קיין 
װאַרשע, אין אַ מעמאָראַנדום צו אַ פ וי לי שש ן מלוכה:מאַן פֿאַררופֿן זי 
זיך אויף די פּריוילעגיעס װאָס די פּרײַסישע מאַכט האָט זײי געגעבף 
אין זייעדש אויגן איז יעדע מאַכט גוט, כּל זמן זי גיט פּריווילעגיעס יחידים װאָס 
האָבן דאָס פֿאַרדינט, 


אויף אַזאַ אופֿן ווילן זיך די ,אױפֿגעקלערטע? איזאָלירן פֿון דער אַקציע פֿון 
די װאַרשעװער ראָשי-הקהילה. ניט דערפֿאַר, װײַל יענע איז געווען פֿאַרמישפּט 
אויף אַ דורכפֿאַל, נאָר װײַל זי רעדט אין נאָמען פֿון ייִדישן פֿאָלק אין פּוילן 
מיט דער דאָזיקער מאַסע האָבן זיי ניט געװאָלט האָבן צו טאָן, ניט װי מיטגלי" 
דער און אַפֿילו ניט װי מנהיגים, 


דערהערט וועגן דער דאָזיקער פּעטיציע צו טשאַרטאָריסקין, האָבן די ראָשי- 
הקהילה זיך געװוענדט צום גרױיספֿירשט קאָנסטאַנטין, װאָס איז באַשטימט גע- 
װאָרן פֿאַר דעם צאַרס פֿאַרטרעטער אין פּוילן. דאָס איז געווען דעם 24סטן נאָ- 
וועמבער 1815, הייסט עס דרײַ טעג פֿאַרן אונטערשרײַבן די קאָנסטיטוציע, די 
בקשה וועגן אַן אוידיענץ בײַם צאַר איז ניט באַװיליקט געװאָרן, געווען איז דאָס 
אין אַ גרויסער מאָס אָפּהענגיק פֿון טשאַרטאָריסקין, און יענער האָט די מתנגדיש- 
פֿרומע ייִדן ניט געקענט מוחל זײַן זייערע ערשטע נסיעות קיין פּעטערבורג און 
פּאַריז, 


טשאַרטאָריסקי האָט געװאָלט װײַזן, אַז אין לאַנד גילט זײַן װאָרט, ער האָט 
געפּועלט, אַז אַלעקסאַנדער זאָל צוויי טעג פֿאַרן אָפּפֿאָרן פֿון װאַרשע אױפֿנעמען 
אַ דעלעגאַציע אין נאָמען פֿון די זעקס און צוװואַנציק ,דיסטינגירטע" ייִדן. דעם 
צאַר האָט אימפּאַָנירט דאָס פֿראַנצײזיש רעדן פֿון די דעלעגאַטן און אויך זייער 
וועלטלעכקייט, אין אַ מעמאָואַנדום װאָס זיי האָבן אים דערלאַנגט, האָבן די 
פֿאַרטרעטערס פֿון די ;אױפֿגעקלערטע* ייַדן זיך פֿאָרגעשטעלט, אַז זיי זײַנען 
,בעסערע? ייִדן, װײַל זייערע קינדער וװוערן דערצויגן אין אויסלענדישע שולן 
און זי גופֿא צייכענען זיך מיט קיין שום זאַך ניט אויס פֿון דעט ;כעסערן קלאָס פֿון 
דער היימישער באַפֿעלקערונג?. עס איז זיי געגאַנגען אין לעבן צו קריגן רעכט 
נאָר פֿאַר זיך. אַליין, בפֿרט פּאָליטישע רעכט, װײַל זיי זײַנען בכלל ,גוט דערצויגן?, 

רעפּרעזענטירט האָבן זי אַ קליינע גרופּע גרויסע סוחרים, באַנקירן און 
פּראָפֿעסיאָנעלע אינטעליגענטן. פֿון די זעקס און צװאַנציק װאָס האָבן אונטער- 
געשריבן די דאָזיקע פּעטיציע, זײַנען עלף געווען אונטערגעשריבן אויף דער 
פּעטיציע פֿון 1809; דער וועג פֿון אויסבעטן פֿאַר זיך פּריווילעגיעס איז שוין 
געווען אױיסגעטראָטן מיט זעקס יאָר פֿריער. 
טשאַרטאָריסקי האָט געשטיצט די דאָזיקע פּעטיציע, װײַל זי איז געווען 
באַזירט אויף די זעלבע הנחות וי זײַן צוגאַנג צו דער ייִדן-פֿראַגע אין פּױלן 
דעם זעלבן טאָג האָט ער, וי דער פֿאָרזיצער פֿון דער ייִדישער און פּויערים- 
קאָמיסיע װאָס האָט געזאָלט פֿאָרמולירן די פּרינציפּן פֿון דער פּוילישער פּאָליטיק 
צו די צוויי קאַרדינאַלע פּראָבלעמען, געגעבן אין אַ מעמאָראַנדום זײַן שטעלונג 
צו דעם עגין, 
ייִדן, האָט ער געשריבן, זײַנען ניט קיין נאַטירלעכע תּושבֿים פֿון אונ- 
דזער לאַנד; זיי זײַנען דורכװאַנדערערס, ממילא פֿרעמדע: זיי האַלטן זיך 
עסשנותדיק בײַ זייערע מינהגים און בײַם כאַראַקטער פֿון א באַזונדער 
פֿאָלק, די פּריווילעניעס און פֿרײַהייטן װאָס מען האָט {זיין גענגעבן אין 
פּוױילן אין פֿאַרשײדענע תּקופֿות זײַנען געווען ניט װי אַ פּועל-יוצא פֿון 
וועלכע עס איז פֿאַרדינסטן פֿאַר דער נאַציע, אָדער אַפֿילו צוליב זייער 
נוצלעכקייט פֿאַרן לאַנד, נאָר פֿאַר מזומנים. װי אַ פֿרעמד פֿאָלק האָבן 
ייִדן ניט קיין רעכט באַטראַכט צו ווערן װוי בירגערס פֿון לאַנד, מען האָט 
זיי תּמיד באַטראַכט װי אויסנאמען. יעדעס מאָל, ווען מען ניט זיי רעכט 
אָדער פּריוילעגיעס, װאָס פֿון זיי געניסן אויך פּאַליאַקן, איז דאָס ניט 
מער וי אַ חסד. די פּריוילעגיעס, װאָס מען האָט זיי על-פּי צופֿאַל געגעבן, 
און װאָס זיי האָבן עובֿר געווען, קענען בכן ניט באַטראַכט ווערן וי אַ 
יסוד און אַ מקור פֿאַר זייעדע רעכט אָדער פֿאָדערוננען 5 
אַזאַ פֿאָרמולירונג האָט שוין פֿאָרױס באַשטימט די טענדענצען פֿון דער 
קאָמיסיע. די ייִדן-פֿראַגע איז באַטראַכט געװאָרן פֿון שטאַנדפּונקט פֿון ;געזונט 
מאַכן די פּוילישע שטעט". דאָס דאָזיקע ;געזונט מאַכן" איז אַזוֹי אויסגעטליטשט 
געװאָרן, אַו עס האָט אומפֿאַרמײַדלעך געמוזט ;קראַנק מאַכן" די װאָס זײַנען 
געווען דער עקאָנאָמישער רוקנביין פֿון די שטעט, ד"ה ייִדן,. דער ;קאָמיטעט 
פֿאַר רעפֿאָרמען", געפֿװורעמט לוט די זעלבע פּרינציפּן װי דער רוסישער קאָ- 
מיטעט פֿון 1802, אין וועלכן דער זעלבער טשאַרטאָריסקי האָט געשפּילט אַ 
וויכטיקע ראָלע, האָט קיין גוטס ניט געקענט פֿאָרױסזאָגן, מורא האָבנדיק פֿאַר 
אַ שלעכטן אױסגאַנג, האָבן די װאַרשעװער ראָשי-הקהילה זיך באַמיט לכל- 
הפּחות צו האָבן א דעה אין די באַראַטונגען. זיי האָבן זיך געווענדט צום פּלאַצ- 
האַלטער זאַיאָנטשעק, אַ פֿאַרבכיסענעם אַנטיסעמיט, ער זאָל אין דער דאָזיקער 
קאָמיסיע צולאָזן ייַדישע דעלעגאַטן פֿון װאַרשע, זאַיאָנטשעק האָט זייער בקשה 
איבערגעשיקט צו טשאַרטאָריסקין, אויסגעלאָזט האָט זיך, אַז די דאָזיקע בקשה 
איז געקומען צו שפּעט. דער פּראָיעקט וועגן ייַדן איז שוֹין געוען פֿאַרטיק 
בּחסכּם מיט טשאַרטאָריסקיס מעמאָראַנדום. ייִדן זײַנען נאָך ניט ,צײַטיק" פֿאַר 

בירגעררעכט. עס מוז קודם-כּל קומען אַ /;מאָראַלישע רעפֿאָרם". דאָס האָט גע- 
מיינט: קודם"כּל דאַױפֿן אָפּגעשאַפֿט ווערן די קהילות, בטל וערן אַ רײַ ייִדישע 
פּרנסות, אַ שטייגער שענקערי; מען דארף אײַנפֿירן וועלטלעכע בּילדונג פֿאַר 
ייִון, צוציען זיי צו ערדאַרבעט און בכלל , פֿאַרבעסערן דעם מאָראַלישן מצב פֿון 
די פֿינצטערע ייִדישע מאַסן 3 


דעמאָלט האָבן די װאַרשעװער ייָרן אָנגעהױבן אַרגעטן דורך נאָװאָסילצעװן, 
זיי האָבן ניט געװווסט די אמתע כּוונות פֿון דעם צאַרישן קאָמיטאַר, אין די דע- 
ליקאַטע ענינים פֿון פּאַליטישער קאָמפּעטענץ האָבן זיי זיך ניט פֿאַרשטאַנען 
די טענות פֿון אַ טשאַױטאָריסקי, אַזן אַזאַ וועג פֿון שתּדלנות בײַ די רוסן איז 
ממש אַ בגידה לגבי דעם לאַנד, זײַנען געווען ניט מער וי ריין פֿאָרמאַליסטישע 
צבֿיעותדיקע תּירוצים. די דירעקטע באַמיונגען װאָלטן סײַ װי סײַ קיין פּעולה 
ניט געהאַט. דער קורס איז שוין געווען א פֿאָרױס באשטימטער. די שטימונגען 
פֿון די הוױיפּט-רעפּרעזענטאַנטן אין מלוכת-ראַט, װווהין עט איז געגאַנגען דער 
קאַנטער-פּראָיעקט פֿון גאָװאָסילצעװן, פֿאַר וועלכן ייִדן האָבן באַצאָלט אַ גדרויסץ 
מטבע, זײַנען געווען בפֿירוש אַנטיסעמיטישע. הויכע טוילישע מלוכה-לײַט װאָס 
האָבן זיך דערלויבט צו שרײַבן וועגן ייִדן װוי ,קרעציקע מענטשן" (זאַישָנטשעק), 
אָדער אלאַנדימנפֿה* (סטאַשיץ), האָבן פֿאַר דעם צער פֿון אַ פֿאָלקטמאַטע, װאָס 
האָט זיך געקלאַמערט פֿאַר איר אופֿן לעבן און געזוכט ברויט, ניט געקענט האָבן 
דאָס מינדסטע מיטגעפֿיל. אוֹן אויך אַזעלכע פּראַגרעסיווע פּובליציסטן וי סטאַ- 
ניסלאַוו פּאָטאָצקי און מאַוריצי מאָכנאַצקי האָבן אַנטװיקלט די טעאָדיע פֿון שאַפֿן 
א פּויליש-נאַציאָנאַלן מיטלשטאַנד, 
קראָמען, אַכסניות האָבן פֿאַרכאַפּט חלפֿנים, און אויך אונדזערע אַמאָ- 
ליקע שיינע פּאַלאַצן, ניט אין איינעם פֿון אָט די פּאַלאַצן שטייען איצט 
אײַן פּראָצענטניקעס און ייִדן. נאָר אין ניכן וועלן די רעשטלעך פֿון די 
בירגערלעכע גיטער אַריבערגיין אין די הענט פֿון די בערדיקע און ניט- 
בערדיקע גרויפע באַזיצערס, -- האָט געשריבן פּאָטאָצקי, 


סעקונדירט האָבן אים סטאַשיץ און מאָכנאַצקי, שרלינערס פֿון צוויי פֿאַר- 
שיידענע פּאָליטישע. לאַגערן, װאָס לגבי ייִדן האָבן זיי זיך געאייניקנז = 


די װאַרשעװער ראָשי-הקהילה האָבן גאָר גיך תּופֿס געווען די לאַגע. די 
אַקציע מיט פּעטיציעס איז געװוען סוף כּל-סוף אַן אַרױסגעװאָרפֿענע אַרבעט. 
די צײַט האָט געפֿאָדערט קלענערע פלענער, אָבער מער קאַנקרעטע. מען האָט 
באַדאַרפֿט ראַטעװען דאָס װאָס עס לאָזט זיך. דערצו איז נייטיק געווען קודם כּל 
שלום"בית -- אַ מאָביליזאַציע פֿון אַלע כּוֹחות פֿון ייַדישן ציבור. די ,מופֿקרים", 
ד"ה די ;אױפֿגעקלעױטע", האָבן פֿון דעם ניט געקענט אױסגעשלאָסן ווערן 
זיי האָבן געהאַט פֿאַרבינדונגען מיט די מלוכה-לײַט, 

פֿון דער אַנדערער זײַט האָבן זי קיין סאָציאַלע חשיבֿות אין דער פּוילישער 
געזעלשאַפֿט ניט געהאַט. די 40--50 משפּחות ,אױפֿגעקלערטע? האָבן געלעבט 
איזאָלירט, זיך משדך געווען צווישן זיך און מיט זיך פֿאָרגעשטעלט אַן אינדזל 
פֿאַר זיך, באַזונדער אי פֿון פּאָליאַקן אי פֿון ייִדן. אַ געוויסע קאָמפּענסאַציע פֿאַר 
זייערע געזעלשאַפֿטלעכע אַספּיראַציעט האָט זיי דאָס ייַדישע לעבן פֿאָרט געקענט 
געבן. כּבֿוד ביי ייִדן האָבן זיי געזוכט, הגם קיין אַזריות פֿאַרן ייִדישן לעבן האָבן 
זיי ניט געװאָלט נעמען אויף זיך. 


די טענדענץ זיך צו רעכענען מיט די ,אױפֿגעקלערטע* און ממילא צוציען 
זיי צום ייִדישן ציבורילעבן האָט געהאַט אַ גרויסן היסטאָרישן באַטײַט, דאָס אין 
דער אָנהייב פֿון דער אַזױ גערופֿענער ;אַסימילאַטאָרישער? אָנפֿירונג אין דער 
װואַרשעװער קחילה. אַרױיסגעװאַקסן איז זי פֿון דער סאָציאַל-פּאָליטישער סיטו- 
אַציע. די גרויסע באַטײליקונג פֿון חסידישן עלעמענט אין פּרנסות, איבער וועלכע 
עס איז תּמיד געהאַננען דער חלף פֿון גזרות, האָט געמוזט ברענגען צו דעם, אַז 
די ייִדישע מאַסע זאָל גיט מקפּיד זײַן אַזױ שטאַרק אויף דער ייִדישקייט פֿון 
אירע פֿירערס, און זיך מער רעכענען מיט זייערע פּאָליטישע השפּעות. אין דעם 
פּרט האָבן די ,,אױפֿגעקלערטע* געהאָט מער צו געבן איידער דער טייל מתנגדים 
װאָס האָבן קאָנטראָלירט די קהילה. מיט די מתנגדים זײַנען די חסידים אויך ניט 
געווען שווה-נשווה. דער קאַמף צווישן די מתנגדים און די חסידים איז געווען 
אַ סך אַ שאַרפֿערער וי צווישן די חסידים און די ,אױפֿגעקלערטע?, מיט וועלכע 
עס איז בכלל קיין קאַמף ניט געווען, װײַל זיי האָבן זיך דאָך געהאַלטן אין דער 
זײַט. קלאַפּן אין די גוייִשע טין האָבן, אין זי אויגן פֿון די חסידים, די ,אויפֿ- 
געקלערטע" געקענט אַ טך בעסער. 


היות די חסידים האָבן געקענט ווערן דאָס צינגל אויף דער פּאָליטישער װאָג 
פֿון דער קהילה-רעפּרעזענטאַציע, האָבן די מתנגדישע ראָשי-הקהילה זיך באַ- 
שלאָסן אויף ,בורגפֿרידן" מיט די חסידים. די חסידים זײַנען געװאָרן אַן אָביעקט 
פֿון חניפֿה פֿון ביידע צודים, פֿון די ,אױפֿגעקלערטע? און פֿון די מתנגדים, 
אַ חסידיש-מתנגדישע קקָאַליציע איז געווען אַ לאָגישע קאָמבינאַציע. אַזאַ קאָ" 
אַליציע האָט ניט געצילט אין די ,אױפֿגעקלערטע", וועמענס מיטאַרבעט מען 
האָט שוין אָנגעהױבן זוכן. זי איז געווען נייטיק, כּדי צו ראַטעװען די אױטאָ- 
נאָמיע פֿון דער ייִדישער קהילה. אין דער דאָזיקער אױטאָנאָמיע זײַנען געווען 
פֿאַראינטערעסירט נאָר מתנגדים און חסידים. אין מאָדערנע פּאָליטישע טער- 
מינען װאָלט מען געקענט פֿאָרמולירן, אַז אַן ;אױפֿגעקלערטן" האָט מען העכסטגס 
געװאָלט אָנגעטרויען דעם פּאַרטפֿעל פֿון אַן אויסערן-מיניסטער, װאָס ער דאַרף 
קומען אין קאָנטאַקט מיט דער דרויסנדיקער װעלט, װוּ מען דאַרף רעדן אַ 
פֿרעמדן לשון און מאַכן אַ גוטן אײַנדרוק, בעתן פֿאַר זיך גופֿא האָט מען געװאָלט 
פֿאַרזיכערן די פּאַרטפֿעלן פֿון אינעווייניקסטע ענינים, צװישן וועלכע דת און 
חינוך זײַנען געווען די סאַמע ויכטיקסטע. 

דאָס איז געווען די סיטואַציע אין יענעם מאָמענט. באַרױבט פֿון בירגער- 
לעכע רעכט האָבן ייִדן געפֿילט, אַז מען דאַרף זען ראַטעװען װאָס עס לאָזט זיך, 


װאַרשע אין דער תּקופֿה פֿון קאַנגרעס-פּוילן (1815 --- 1830) 241 


דער סטאַטוס-קוואָ איז געווען די פּראָגראַם-מאַקסימום. ניט לאָזן אַרויסנעמען די 
פֿירערשאַפֿט פֿון אייגענע הענט, זען נײטראַליזירן די חסידישע מאַסע, אַז די 
;אױפֿגעקלערטע? זאָלן זי ניט געווינען פֿאַר זיך, אַריבערגײן פֿון גרויסע פּלענער 
פֿון פּאַליטישער גלײַך-באַרעכטיקונג צו קלײנאַרבעט פֿון ממשותדיקער שתּדלנות, 
-- דאָס איז געווען די פּלאַטפֿאָרם פֿון דער װאַרשעװער קהילה, 


די ייִדישע ואַרשע ואַקסט 


די קהילה האָט אָנגעהויבן איר טעטיקייט קודם-כּל פֿון די ברענענדיקע 
לױיפֿיקע ענינים, װאָס פֿון זיי איז אָפּהענגיק געווען דאָס טאָג-טעגלעכע ברויט 
פֿון טויזנטער משפּחות: שענק-קאַנסענסן, דאָס ניט דערלאָזן אײַנמאַנען אַלטע 
מלחמה-שטײיַערן אאַז"וו, אין משך פֿון די אַכט חדשים װאָס דאָס לאַנד האָט 
געהאַט אַ צײַטװײַליקע רעגירונג (מײַ--דעצעמבער 1815) האָט מען פֿון יידן 
געפֿאָדערט ניט נאָר די נאָרמאַלע שטליערן, װאָס זײַנען געווען אײַנגעשטעלט אין 
דער פֿירשטנשאַפֿט װאַרשע, נאָר אויך דערצאָלונגען פֿאַר די מלחמה-יאָרן. בעת 
עס איז געווען טעכניש שווער זי אײַנצומאַנען. די דאָזיקע ניט-דערצאָלטע שטיי- 
ערן האָט מען ניט געשענקט, נאָר פֿאַררעכנט פֿאַר אַ חובֿ און אַרױפֿגעלײגט אויף 
דער קהילה זיי אייַנצומאַנען * 

אין דער צײַט זײַנען אָבעו פֿאָרגעקומען גרויסע אַדמיניסטראַטיוװוע און 
דעמאָגראַפֿישע שינויים אין קאָנגרעס-פּוילן גופֿא. דאָס לאַנד איז אײַנגעטײלט 
געװאָרן אין אַכט װאַיעװאָדשאַפֿטן. אין 1816 האָט קאָנגרעס-פּױלן געציילט 
71 נפֿשות. אין משך פֿון עלף יאָר צײַט איז די צאָל אײַנװוינערס געשטיגן 
ביז איבער פֿיר מיליאָן. ייִדן זײַנען לויט דער סטאַטיסטיק פֿון 1827 געווען 
4, ד"ה עפּעס מער וי פֿערצן פּראָצענט פֿון דער אַלגעמײנער באַפֿעלקערונג. 
קנאַפּע זיבעציק פּראַצענט ייִדן האָבן געװווינט אין שטעט און שטעטלעך, די 
רעשט אין די דערױפֿער. אין די שטעט זײַנען ייַדן געווען אַ העלפֿט פֿון דער 
אַלגעמײנער באַפֿעלקערונג, מיט קנאַפּע דרײַצן פּראָצענט מער איידער 1808, 
פֿאַרשטײט זיך, אַז דעם גרעסטן ייִדישן קיבוץ האָט געהאַט װאַרשע. אין די יאָרן 
פֿון דער מלחמה און דער צײַטװײַליקער רעגירונג (1812--1815) האָט זיך די 
ייִדישע באַפֿעלקערונג אין װאַרשע שטאַרק פֿאַרקלענערט. 1816 האָט זי אָנגע- 
הויבן שטײַגן און האָט שוין אויסגעמאַכט 19 פּראָצענט פֿון דער אַלגעמײנעב 
שטאָטישער באַפֿעלקערונג. 1827 איז שוין געווען גאַנצע 24 פּראָצענט ייַדן. די 
אַלגעמײנע באַפֿעלקערונג האָט זיך אָבעד פֿאַרגרעסערט אַ סך מער וי די ייַדישע, 
צווישן 1827 און 1820, למשל, האָט זיך די ניט-ייִדישע באַפֿעלקערונג פֿאַרגרע- 
סערט אויף 7 פּראָצענט, און די ייַדישע נאָר אויף 1 פּראָצענט, 

אין דעם יאָר פֿון אױפֿשטאַנד (1821) האָבן אין גאַנצן לאַנד געװוינט 
1 ידן, 10 פּראָצענט פֿון דער אַלגעמײנער באַפֿעלקערונג. װאַרשע האָט 
יענעם יאָר געציילט 21,284 יידן, 254 פּראָצענט פֿון דער באַפֿעלקערונג. אין 

פֿאַרגלײַך מיט פֿירשטנשאַפֿט װאַרשע איז דאָס געווען אַ גרויסער צוּװואַקס, ממילא 
האָט אַזאַ פֿאַרגרעסערטער קיבוץ געפֿאָדערט מער געזעלשאַפֿטלעכע טעטיקייט. 

אין פֿאַרגלײַך מיט דער תּקופֿה פֿון פֿירשטנשאַפֿט װאַרשע, האָט זיך די לאַגע 
דווקא שטאַרק פֿאַרערגערט, 

די אַלטע ייִדישע שטייערן זײַנען געבליבן. זי זײַנען אַפֿילו אין אַ געוויסער 
מאָס פֿאַרגרעסערױט געװאָרן, הגם עס איז געראָטן אָפּצושרײַען די גזרה פֿון 
האַנדלען מיט משקאות; װאָס איז געװאָרן אַ פּערמאַנענטער אָביעקט פֿון ביוראָ- 
קראַטישע פּראָיעקטן. דוורך די יערלעכע העכערונגען פֿון די פּרײַזן אויף קאָנ- 
סענסן איז קלענער געװאָרן די צאָל ייִדן װאָס האָבן זיך פֿון דעם מפֿרנס געווען, 
און אַװי אַרום האָט זיך פֿאַרגרעסערט די צאָל ייַדישע לופֿטמענטשן. אין 1825 
האָט שוין אַזאַ קאָנסענס געקאָסט צען מאָל אַזױ פֿיל װוי אין 1814. אין די יאָרן 
פֿון 1820--1831 איז די הכנסה פֿון מלוכה-אוצר געפֿאַלן אויף מער וי אַ העלפֿט; 
הייסט עס אַז מיט צופּרעסן דעם שרויף האָט מען ניט פֿאַרבעסערט די עקאָנאָי 
מישע לאַגע פֿון ייַדן און אויך ניט די פֿינאַנצן פֿון דער מלוכה. אין משך פֿון 
פֿינף יאָר (1823--1828) האָט מען צוגענומען דאָס רעכט צו האָבן שענקען בײַ 
7 יידן, װאָס דאָס האָט געמיינט, אַז איבער צען טויזנט ייִדישע נפֿשות האָבן 
פֿאַרלוירן חיונה, 

די קאָנסומפּציע פֿון כּשר פֿלייש האָט זיך אין די יאָרן 1822---1828 שטאַרק 
פֿאַרקלענערט, אין פֿאַרגלײַך מיט די יאָרן 1818--1823 איז זי געפֿאַלן אויף 
קנאַפּע אַכט פּראָצעגט.+ 

זייער אַ וויכטיקער ענין איז געווען דער רעקרוטן-שטליַער. 

די נײַע קאַנסטיטוציע האָט קיינעם ניט באַפֿרײַט פֿון מיליטער-דינסט. לויטן 

דעקרעט פֿון 17טן אָקטאָבער 1816 איז מיליטער-דינסט געווען אַ חובֿ פֿאַר יעדן / 
אלינוווינער פֿון 20 ביז 20 יאָר, חתונה-געהאטע האָט מען אױיסגעשלאָסן, ייִדן 
אין דעם עלטער זײַנען על-פּי רובֿ שוין געווען בעלי-משפּחות. איז אויסגעקומען, 
אַז אין דער אַרמײ זײַנען געווען פּראָפּאָרציאָנעל מער ניט-ייִדן װי ייִדן. דאָס 
האָט גורם געווען אַ נײַעם געזעץ, אַז דינען דאַרפֿן אַלע ייִדן אין עלטער פֿון 20 
ביז 20 יאָר, בחורים אַזױ גוט וי באַװײַבטע, מען האָט אויך דערקלערט, אַז 
אַ ייַד קען פֿאַר זיך צושטעלן אַ ממלא-מקום, אָבער נאָר אַ ייִדן. 

אין אָנהײיב האָט זיך די װאַרשעװער קהילה ניט אַנטקעגנגעשטעלט דעם 
רעקרוטן-געזעץ, וועגן פֿאַרבײַטן אים אויף אַ ספּעציעלן שטײַער, װי דאָס איז 
געווען אין דער צײַט פֿון פֿירשטנשאַפֿט װאַרשע, האָט מען אָנגעהױיבן טראַכטן 
ערשט ווען די חסידישע פֿירערס האָבן זיך אַרליַנגעמישט, 

אין אַ פּעטיציע צו דער רעגירונג האָט די קהילה געבעטן, מען זאָל דעם 
אָפּקלײַב פֿון ייִדישע רעקרוטן אָנגעטרויען די קהילות איבערן לאַנד. אין דער 
דאָזיקער פֿאָדערונג האָט געשטעקט אַ גרויסע סכּנה. דאָס האָט די ייִדישע מאַסע 
תּיכֹּף דערשמעקט: די קהילה-ביוראָקראַטיע װאָלט שוין באַקומען אַ שאַנס אַרױס- 


8,,'(ע00מ4606 1 8004266) 16082/65006 0ש8:46165'' ,081024541) 0 זאן *+ 

צונעמען אייגענע מענטשן פֿון צעטל. אונטערן דרוק פֿון די חסידישע פֿירערס 
האָבן זיך די מתנגדים אָנגעהויבן בייגן און אײַנגעשטימט אויף אַ רעקרוטן- 
שטליער. 

די דרי מיטגלידער פֿון דער װאַרשעװוער קהילה האָבן רעפּרעזענטירט אַלֶע 
דרײַ שיטות: מתנגדים, חסידים און ,, אױפֿגעקלערטע". דאָס איז געווען דער ער- 
שטער ,קאָאַליציע-קאַכינעט? אין דער ייַדישער רעפּרעזענטאַנץ אין דער הויפּט- 
שטאָט פֿון קיניגרײַך פּוילן. די מתנגדים האָט רעפּרעזענטירט משה אַהרן 
פֿירסטנבערג, די חסידים בערעק בן שמואל. די ,אױפֿגעקלערטע* יאַנקל ליכט- 
ציִער אָדער יעקבֿ עפּשטין, װי ער האָט זיך אַ נאָמען געגעבן -- גיט קיין 
גרויסער משכּיל, אָבער אַ בן-בית אין די הויכע פֿענצטער, 

די פּעטיציע איז געווען קלוג צוזאַמענגעשטעלט. עס איז ניט געוען קיין 
שום רייד, אַז די קהילה וויל דווקא, מען זאָל ייִדן ניט נעמען אין מיליטער. 
עס איז נאָר געווען אַ פֿאָרשלאָג, אַז קהילות זאָלן האָבן דאָס רעכט אױיסקלײַבן 
און צושטעלן דעם קאָנטינגענט יירישע רעקרוטן. טאָמער איז דאָס טעכניש אומי 
מעגלעך, איז מען מרמז אויף דעם אײַנפֿיר פֿון פֿירשטנשאַפֿט װאַרשע וועגן דעם 
רעקרוטן-שטײיַער. וועגן דעם מקח פֿון אַזאַ חסד איז אַפֿילו ניט דערמאָנט געװאָרן, 
זאָל די רעגירונג אַליין באַשטימען װאָס ס'איז איר מער צום האַרצן. די באַריכטן 
װאָס זײַנען אָנגעקומען פֿון מיליטער-אָפּטײלונגען זײַנען געווען פֿאַר ייִדן ניט 
גינציק, דער יידישער רעקרוט אין ניט געווען קיין אידעאַלער קאַנדידאַט אויף 
אַ מיליטער-דינסט װאָס האָט געדאַרפֿט דויערן גאַנצע צען יאָר. אױפֿן וועג זײַנען 
אַ סך רעקרוטן אַנטלאָפֿן. קיין פּרײַסן האָט מען ניט געקענט אַנטלױפֿן, װיֵַל די 
פּרײַסישע רעגירונג פֿלעגט כאַפּן און צוריקשיקן; אָבער אין גאַליציע האָט מען 
געקענט בלײַבן, 

איז געבליבן צו פֿאַרבײַטן מיליטער-דינסט אויף אַ שטליַער. אויף דעם האָט 
דער פֿינאַנץ-מיניסטער אײַנגעשטימט. ער האָט געװאָלט האָבן פֿונעם לאַנד 
0 פּוילישע גילדן, חוץ דעם 100,000 גילדן פֿון װאַרשעװער ייִדן באַזונדער, - 

להיפּוך צו דער פּראָצעדור אין פֿירשטנשאַפֿט װאַרשע, װוּ קהילות האָבן 
באַשטימט יעדן איינעם, רײַך און אָרעם, איז די איצטיקע פֿאַרטײלונג געווען 
מער אַן אינדיווידועלע, לויט דער פֿאַרמעגלעכקײט פֿון ייִדן, מיטן תנאֵי. אַז 
אָרעמע זאַרפֿן אין גאַנצן באַפֿרײַט ווערן. די קהילה איז נאָר דער פֿאַרטײלער 
פֿון די סבומען אויף יחידים און אויך דער אינקאַסענט. די סומע װאָס די רעגירונג 
האָט געפֿאָדערט איז אָבער געװוען אַ סך אַ גרעסערע װי אין פֿירשטנשאַפֿט 
װאַרשע: בעת דעמאָלט האָט דאָס לאַנד געציילט אַ האַלבן מיליאָן ייִדן און גע- 
צאָלט די זעלבע סומע, איז איצט געווען נאָר 200,000 ייַדן. דער גאַנצער קאָנ- 
טינגענט ייִדישע דעקרוטן האָט באַטראָפֿן סך-הכּל 200 ייַדן אַ יאָר. דאָס אײַג- 
מאָנען דעם שטײַער האָט די קהילות געקאָסט 100,000 גילדן אַ יאָר, אַזױ אַז אין 
לעצטן סך-הכּל האָט דער רעקרוטן-שטײַער געקאָסט די ייִדן 800,000 פּוילישע 
גילדן, אַזױ אַרום האָט מען אױפֿגעחשבונט, אַז אין דורכשניט האָט באַפֿרײַען / 
איין ייִדישן רעקרוט געקאָסט דער ייִדישער באַפֿעלקערונג אין פּוילן העכער 
0 גילדן אַ יאָר, 

ייִדן האָבן זיך אונטערגעגעבן און געצאָלט. מען האָט ויך אַפֿילו באַמיט 
קלענער צו מאַכן דעם אָפּצאָל אין פֿאַלן ווען איינצלנע ייִדן וועלן זיך פֿרײַװיליק . 
אָנשליסן אין דער אַרמײ, הגם אַזעלכע זײַנען געווען אין צענדלינגער, האָט די 
מלוכה געפּסקנט, אַז דאָס איז ניט רעכט, װײַל ;מיט דעם װאָס ער גייט פֿרמ" 
װויליק אין דער אַרמײ, האָט דער ייד באַװיזן, אַז ער איז מער קיין ייד ניט, נאָר 
אַ פּאָליאַק?י 

דאָס װאָס װאַרשע האָט גענומען אויף זיך אַזאַ גרויסן חלק פֿון דעם רעקרוטן" 
שטײַער -- אַ סך אַ גרעסערן װי עס האָט אויסגעמאַכט דער פּראָצענט יידן 
לגבי דער גאַנצער ייַדישער באַפֿעלקערונג פֿון לאַנד, --- האָט פֿאַרשטאַרקט דעם 
פּרעסטיזש פֿון דער דאָרטיקער קהילה, 

אמת, די װאַרשעװער שתּדלנים האָבן אַזאַ גרויסע סומע געלט ניט געװאָלס 
צאָלן. ,מיר זײַנען. האָבן זי געשריבן, אַ קליינע גרופּע פֿאַרמעגלעכע ייִדן. עס 
וועט דעריבעד אויסקומען אונדז צו צאָלן פֿאַר די אַנדערע, די אָרעמע מיטגלידער 
פֿון דער קהילה". 

דער פּלאַצהאַלטער זאַיאָנטשעק, אַ גוטער פֿרײַנד פֿון בערעק בן שמואל, האָט 
זיך אַפֿילו משתּדל געווען, אַז מען זאָל װאַרשע געבן אַ הנחה פֿון 30,000 גילדן. 
אַלעקסאַנדער דער ערשטער האָט וועגן דעם ניט געװאָלט הערן. ער האָט אין 
אַ שטרענגן טאָן געלאָזט וויסן, אַז אָדער װאַרשעװער ייִדן װעלן באַצאָלן די 
גאַנצע סומע, אָדער מען װועט ייִדן נעמען אין מיליטער. דעמאָלט ערשט האָט די 
קהילה קאַפּיטולירט, אַזױ אָרום האָבן די װאַרשעװער ייִדן געמוזט פֿון יאַנואַר 
8 צאָלן דעם רעקרוטן-שטײַער פֿון 100,000 גילדן אַ יאָרי 

מען איז נאָך ניט געװאָרן פֿאַרטיק מיט איין גזרה, האָט זיך שוין אַ צווייטע 
אָנגעהויבן אָנרוקן, דאָס איז געווען דער ייִדישער רעוויר. 

װאַרשע האָט שוין אין 1809 געהאַט אַ ייִדישן רעוויר. אויף נײַן וויכטיקע 
גאַסן און אַרומיקע געסלעך האָבן ייִדן בכלל ניט געטאָרט װוינען און האָבן 
געשעפֿטן. אַן אויסנאַם איז געמאַכט געװאָרן פֿאַר זייער רײַכע און פֿאַר אַ צאָל 
,אױפֿגעקלערטע? ייָדן. 

לויט אַ דעקרעט פֿון 21סטן יולי 1821 האָט מען די צאָל גאַסן ווּ ייִדן 
טאָרן ניט װווינען, פֿאַרגרעסערט. דאָס זײַנען געווען: זשאַביע, גראַניטשנע, קרו" 
לעווסקע, נײַע וועלט, לעש, מאַרשאַלקאָווסקע, כלאָדנע, עלעקטאָראַלנע, יעראָזאָ- 
לימסקע און זאַקראָטשימסקע. פֿון די דאָזיקע גאַסן האָט מען געהייסן ייִדן זיך 
אַרױסציֶען ביז אָקטאָבער 1824. 

דעם 7טן מײַ 1822 האָט די דאָזיקע גזרה באַקומען אַ מאָטיװוױירונג אַן ענ" 
לעכע צו דער װאָס איז געגעבן געװאָרן אין 1809, אָבער נאָך מער פֿאַרשטאַרקט. 
דער דעקרעט שטעלט פֿעסט, אַז פֿאַר דער שטאָט װאַרשע זײַנען די תּקנות פֿון 
9 געווען זייער גינציק. זיי האָבן קודם-כּל גורם געווען, אַז ייִדן זאָלן זיך ניט 
באַזעצן צו פֿיל אין שטאָט, דערפֿאַר ווערט דער װאַרשעװער מוסטער אויך אײנ" 


"* לויט אַרכיװאַקטן (מיליטער-ענינים פֿון ייִדן אין אַרכיו פֿון אַלטע אַקטן אין װאַרשע). 
זען אויך: אַבֿרהם לעװוין, קאַנטאַניסטן, װאַרשע, 1934, זז' 322---328י 

געפֿירט אין אַ רײַ אַנדערע שטעט פֿון לאַגד, אויך ווערט באַשטימט, אַז פֿון 
יאַנואַר 1823 דאַרפֿן אין אַ הויז װאָס האָט צוויי דירות ניט װוינען מער וי צוויי 
משפּחות, צוויי יאָר שטעטער אין אַרױס אַ געזעץ, אַז קיין ייר פֿון אַנדערע 
שטעט אָדער דערפֿער פֿון פּוילן טאָר זיך ניט באַזעצן אין װאַרשע אָן אַ ספע- 
ציעלער דערלויבעניש, אַ פועל"יוצא פֿון דעם דאָזיקן געזעץ איז געווען דאָס 
צוריק אײַנפֿירן דאָס טאָגצעטל (אין 1824), װאָס איז אין דער פֿריערדיקער תּקופֿה 
שוין אָפּגעשאַפֿט געװאָרן. יעדער װאָס איז אַרײַנגעקומען קיין װאַרשע אָדער 
פראַגע האָט געזאָלט צאָלן 20 גראָשן אַ טאָג, חוץ 10 גראָשן פֿאַרן אָפּצאָל-טאַפּיר, 
אויף אַזאַ אופֿן האָט מען געװאָלט מאַכן אַ סוף צום צופֿלוס פֿון דער ,שמאַטץ- 
באַפֿעלקערונג", וי מען האָט אָפֿיציעל געױופֿן ייִדישע אָרעמע-לײַט, אַן אױיסנאַם 
האָט מען געמאַכט פֿאַר ייִדן װאָט װועלן קױפֿן אַ ליידיקן פּלאַץ און װעלן אין משך 
פֿון א יאָר אויסבויען אַ מויער און װאָס װועלן חוץ דעם פֿאַרמאָגן 60:000 גילדן, 
אויך סוחרים מיט אַן ענלעכן קאַפּיטאַל, אָדער פֿאַבריקאַנטן, מעגן זיך באַזעצן 
אין ואַרשע, די דאָזיקע אויסנאַמיקע ייִדן האָבן געמעגט װווינען אין װאַרשע אין 
די גאַסן װאָס זײַנען בדרך כּלל געווען פֿאַר ייִדן פֿאַױשלאָסן, 

כּדי צו געבן דעם דאָזיקן געזעץ אַ יורידיש-געזעלשאַפֿטלעכע פֿאָרמולירונג 
האָט די מלוכה דערקלערט, אַז אויף אַזאַ אופֿן װויל זי פֿאַרהיטן די שטאָט פֿון 
שׂרּפֿות און קלעפּיקע קראַנקייטן און בכלל האַלטן די שטאָט ריין, 

אַזוי אַרום האָבן ילרן װאָס האָבן זיך אָקערשט געהאַט אײַנגעאָרדנט אין נײַע 
גאַסן, זי באַבױס, געגרינדעט דאָרטן אַ יידישן שפּיטאָל, געקױיפֿט אַ קהילה-הויז, 
געמוזט זיך פֿון דאָרטן אַרױסקלײַבן און באַבױען פוסטע שטחים אויף די נאַ- 
לעווקעס און פֿראַנטשישקאַנער, 

לכתּחילה האָבן די ראָשי-הקהילח געהאָפֿט, אַז די דאָזיקע גורה װעט זיך 
לאָזן אָפּשרײנען, דרײַ יאָר צײַט איז טאַקע געראָטן דעם ענין צו פֿאַרציען. סוף- 
כל-סוף האָבן װאַרשעװוער יידן. געמוזט אַרױס. כּדי צו צווינגען ייִדן צו באַבױען 
דעם נײַעם קװאַרטאַל, װוּ אַ סך פּוילישע פּריצים האָבן געהאַט ליידיקע פּלעצער 
און פֿאַרװאָרלאָזטע , פּאַלאַצן?, האָס מען אַרֹיסגעגעבן אַ באַפֿעל, אַז אין אַ דירה 
פֿון צַוויי אָדער דרי הדרים טאָר מער װי איין משפּחה ניט װוינען, און אַזױ 
כּסדר לויט דער פּראָפּאָרציע, 

ייִדן האָבן דעמאָלט אױפגעבויט נײַע גאַסן, צװישן זיי די ברייטע פֿראַנ- 
טשישקאַנער גאַט, װאָס איז לויט דעם עדות זאָגן פֿון אַ מיטצײַטלער געווען אַ 
;וווגדערשיינע? גאָס, פֿול מיט האַנדל-אימפּעט, זי האָפֿענונגען, אַז דאָס אַרױס- 
שטויסן ייִדן פֿון די הױפּטגאַסן װעט אָפּשװאַכן די קאָנקורענץ מיט די קריסט- 
לעכט סוחרים, איז ניט מקוים געװאָרן. די פּוילישע אַריסטאָקראַטיע איז גע- 
גאַנגען אויף די ייִדישע גאַסן אײַנקױפֿן, און פֿרעמדע רײַונדערס דערציילן, אַז 
אויף פֿראַנטשישקאַנער גאַס האָט מען געקענט געפֿינען דאָס װאָס די גרעסטע 
געשעפטן אין ואַרשע האָבן ניט געהאַט * 


- װאַרשאַװסקי איך די יוװאַיבלעטער, הו זז' 232--435 דער זעלבער אין די היסטאָרישע 
שריפֿטן פֿון יװאָ, וו, ודי 325---236, 

מחוץ דעם ייִדישן רעוויר זײַנען געבליבן אַ ריי ייִדישע פּני װאָס האָבן אין 
די יאָרן 1812---1815, ווען עס זײַנען קיין פֿעסטע געזעצן ניט געווען, זיך גע- 
קױיפֿט הײַזער אין די שענסטע גאַסן פֿון שטאָט. אַזעלכע קניות זײַנען פֿאָרגעקומען 
סך-חכּל זיבן און צװאַנציק, צווישן די נײַע בעלי-הבתים זײַנען געווען שמואל 
לייזער קראָנענבערג, יצחק שמעון ראָזען, לייבל (שפּעטער לודוויק) עסטרײַכער, 
דער איידעם פֿון יהודית יאַקובאָװיטש, און אַנדערע. אין זכות פֿון גבאישאַפֿט 
אין ייַדישן שפּיטאָל, כּלל-אַרבעט אין דער קהילה און אויך פֿאַרמעגלעכקײט 
זײַנען זיי געבליבן בײַ זייערע הײַזער אין די פֿאַרבאָטענע גאַסן " 

אַזױ אַרום האָט מען די ייִדישע באַפֿעלקערונג אין װאַרשע געצווונגען אױיפֿ- 
בויען אַ נײַעם געגנט, די רײַכע ייִדן געבראַכט צו בויען מויערן אין די פֿאַר- 
באָטענע גאַסן און פֿאַרמאַכט דעם צופֿלוס פֿאַר דרויסנדיקע ייִדן זיך צו באַזעצן 
אין װאַרשע. פֿון דעם לעצטן פֿאַרבאָט האָט די שטאָט געהאַט אַ גרויסע הכנסה, 
הגם דאָס געלט פֿון טאָגצעטל איז געווען באַשטימט פֿאַר ייִדישע אינסטיטוציעס, 
וועגן וועלכע עס ועט נאָך זײַן דערמאָנט, דאָך האָט די מלוכה-קאַסע פֿאַרדינט 
פֿון דעם אין דורכשניט 24,000 גילדן אַ יאָר. דאָס האָט צום בעסטן באַװויזן וי 
גרויס עס איז געווען דער ייִדישער צושטראָם קיין װאַרשע, װאָס איז געווען אי 
די הױפּטשטאָט אי אַ האַנדלס-צענטער. | 

אויך ייִדן, װאָס אַ טייל פֿון זיי זײַנען רײַך געװאָרן טאַקע פֿון בויען הײַזער 
אין דעם נײַעם ייִדישן געגנט און האָבן אָפֿט געהאָט קריסטלעכע שותפֿים, זײַנען 
געווען פֿאַראינטערעסירט, מען זאָל די דאָזיקע גזרה שוין ניט בטל מאַכן. די 
פּרײַזן פֿאַר דירות און קראָמען זײַנען געװואַלדיק געשטיגן. די קאָנקורענץ צווישן 
יידישע קרעמערס איז דערגאַנגען צו אַזאַ מדרגה פֿון פֿאַרביטערונ, אַז ניט איין 
פֿרעמדער רײַזנדער האָט געהאַט צו דערציילן װי מען רײַסט דעם קונה פֿאַר די 
פּאָלעס; דער גאַנג איז אַפֿילו הומאָריסטיש באַצײיכנט געװאָרן װי האַנדל ,לויטן 
סטיל פֿון דער פֿראַנטשישקאַנער גאָס? | 

אין לויף פֿון יאָרן האָט זיך בײַם װאַרשעװער ייַד אַנטװיקלט יענער לאָקאַלער 
פּאַטריאָטיזם װאָס איז געװאָרן אַזױ כאַראַקטעריסטיש פֿאַר זײַן באַציִונג צום 


: 
2 


2 


-45-46 .טק ,1824 ,.ס.0 ,581טסע036) .4 

ייִדן, שרײַבט אָסטראָװסקי, האָבן אין װאַרשע אױפֿגעבױט עטלעכע גרויסע האַנדלסגאָסן, 
פֿון װעלכע פֿראַנטשישקאַנער אי באמת א שינע. עגלעך שרײבט דער אֲפֿיציר האַרינג 
(111127:188) אין זײַנע אינטערעסאַנטע זכרונות, װאָס ס'װועט אויסקומען שפּעטער אָפֿט 
צן ציטירן; 

-124-126 .קק ,1821 ,פ+ססמצטא1 ,2/5:0244 /1 6265 13/2:222612/2202 

דער האַמבורגער לערשר סימאָן דערציילט, אַז ער האָט געהערט פֿון דעם פּוילישן ראדיקאַל 
יאַן טשינסקי (געשטאַמט פֿון פֿראַנקיסטן), אַז מען האָט יידן ארויסגעטריבן פֿון קרולעװטקע 
גאַס, װײַל זי איז אין שכנות מיטן זאַקסישן גאָרטן און די אָפֿיצירן און אַריסטאַקראטן האָבן 
זיך באַקלאָגט אויף ייִדן, אַז זיי דרייען זיך ארום אין יענע גאַסן; 

42 22 1246 1226, האַמבורג, 1884, זזי 16715; י. שאַצקי, היסטאָרישע שריפֿטן, 
ייְװאָ, ו, זדי 1317130, - 

"לויט אַרכיװאַקטן פֿון קגיות פֿון הײַזער (אַרכיו פֿון װאַרשעװער מאַגיסטראט). זען אויך; 
צ פֿרענק, התקופֿה, ב' 15714, זי 389 א"ו. 

;פֿרעמדן?, אַזאַ װאַרשעװער ייד װאָס האָט געקענט פֿרײַ אַרױס און אַרײַן אין 
װאַרשע, אויב ער האָט בײַ דער ראָגאַטקע גענומען אַ שײיַן, אַז ער איז אַ עהיגער", 
האָט זיך לגבי דעם ייִדן מיטן טאָגצעטל געפֿילט וי אַ תּקיף. | 

פּאַראַלעל אָבער מיטן ייִדישן ייִשופֿ אין דעם נײַעם טייל פֿון װאַרשע, װוּהין 
עס האָבן זיך אויך איבערגעקליבן די וויכטיקסטע ייַדישע אינסטיטוציעס, װאַקטט 
דער ,סענאַטאָרישער* שפּיץ פֿון װאַרשעװער ייִדנטום אויף די פֿאַרבאָטענע 
רחבֿותנדיקע גאַסן, 


זייער צאָל איז שוין איצט ניט אַזאַ קליינע, הגם ביז דער רעװאָלוציע פֿון 
1 איז דער װוּקס ניט אַזאַ שטאַרקער. עס רעדט זיך שוין ניט מער וועגן 40 
;דיסטינגירטע" משפּחות, וי אין דעם מעמאָראַנדום פֿון 1815 אַפֿילו די תנאים 
פֿון אַזאַ פּריװוילעגיע זײַנען אין לעבן ניט אַװי שטאַרק אָפּגעהיט געװאָרן. ניט 
נאָל /אױפֿגעקלעױטע?, נאָר האַלב אױפֿגעקלערױטע, אַז זיי האָבן געקענט אױפֿבוען 
אַ שיינעם מויער, האָבן זוכה געווען צו װוינען צווישן דער פּוילישער באַפֿעל- 
קערונג. דאָס רופֿ זײַנען דאָס געווען מיליטעו-ליװעראַנטן, אַרענדאַטאָרס פֿון 
שטײַערן און אַפֿילו סתּם-ינדן, װאָס זייער איינציקער זכות איז געווען װאָס זי 
דערציען זייערע קינדער אויף אַ גױישן שטייגער. בנוגע איין אות פֿון געזעץ 
איז מען אָבער געבליבן פֿאַרעקשנט: דאָס איז געווען דער תּנאַי ניט צו טראָגן 
די ייִדישע הלבשה. דער ראָש:הקחילה מיכל עטינגער-ראַווסקי, דער פּרנס חיים 
יונה װינאַװער און אַנדערע פֿאַרמעגלעכע ייון האָבן געבעטן אַ דערלבעניש 
צו װוינען אין די ניט-יידישע גאַסן אָן דעם צװאַנג פֿון גאָלן די בערד און טראָגן 
אײראָפּעישע קליידער; האָט מען זי אָפּגעזאָגט.* פֿון דעסט וועגן איז אויף נײַע 
וועלט געווען אַ מתנגדישער מנין אין אַ פּריװאַטן הויז, פֿון אַזעלכע ייִדן װאָס 
האָבן ניט געזען קיין סתּירה צווישן פֿרומקײט און אײיראָפּעישן בגד, 


עקאָנאָמישע אַנטװיקלונג 


אין משך פֿון די יאָרן 1815--18230 איז קאָנגרעס-פּױילן װירטשאַפֿטלעך 
גװאַלדיק אויסגעװאַקסן. קודם-כּל האָט מען דאָס געהאַט צו פֿאַרדאַנקען דעם 
פֿאַקט, װאָס ס'האָבן זיך געעפֿנט גרויסע אָפּזאַצפּלעצער אין דער רוסישער אימ- 
פעריע. אין 1819 האָט מען באַזײַטיקט די צאָלגרענעץ צװישן רוסלאַנד און 
פּוילן, דרלל יאָר שפּעטער װאָט מען זי צוריק אײנגעשטעלט, װײַל מען האָט 
חושד געווען, אַז פוילן פּראָדוצירט ניט די אַלֶע סחורות, נאָר פֿאַרענדיקט בײ 
זיך האַלבע פֿאַבריקאַטן אימפּאָרטירט פֿון פּרײַסן, ווען מען האָט זיך איבערגע- 
צײנגט, אַז דאָס איז ניט ריכטיק, האָט מען אין 1823 צוריק אָפּנעשאַפֿט די צַאֲפּ- 
גרענעץ. די פּוילישע אינדוסטריע האָט געפֿונען תיכּף אַ וועג קיין מיזרח. אין 
לאַנד האָט זיך אָנגעהויבן אַנטװיקלען באַװול-אינדוסטריע. גינציקע געזעצן פֿאַר 
אײַנגעװאַנדעױרטע אויסלענדישע פֿאַכלײַט האָבן צוגעצויגן קיין פּוילן אַ סך פֿרעמ- 
דע, דאָס רובֿ דײַטשע בעלי-מלאָכות. אויסלענדישע פֿאַבריקאַנטן, װאָס האָבן גע- 


* אַרכיוו פֿון אַלטע אַקטן (פּעטיציעס ועגן פריווילעגיעס 1806---1850), 

עפֿנט פֿאַבריקן אין לאַנד, האָט מען געגעבן גרויסע שטײַער:הנחות. חוץ דעם 
אַנטװיקלט זיך זייער שטאַרק די מעטאַל-אינדוסטריע. 

אין דער דאָזיקער אינדוסטריעלער אַנטװיקלונג האָבן ייִדן קיין גרויסע ראָלע 
ניט געשפּילט. דערקעגן אין האַנדל מיט רוױיװאַרג איז דער ייִדישער אָנטײל געווען 
זייער ‏ װאָגיקער, אַזױ, למשל, איז דער האַנד?ל מיט װאָל געווען כּמעט אויס- 
שליסלעך א ייִדישער. אויך אין תּבֿואה-האַנדל, װאָס ער האָט אין 1827 באַטראָפֿן 
7 פּראָצענט פֿון דעם גאַנצן עקספּאָרט איז דער ייִדישער אָנטייל געווען אַ 
היפשער * 

אויף דער טעריטאָריע פֿון װאַרשע האָבן ייִדן זיך באַטײליקט אין טוך- פֿאַב- 
ריקאַציע. 1820 האָט די מלוכה געעפֿנט אַ טוכפֿאַבריק אויף ראָג סמאָטשע און 
גענשע װאָס האָט אין 1822 געהאַט 54 וועבשטולן און 180 אַרבעטערס. אין 1824 
האָט די דאָזיקע פֿאַבריק אָפּגעקױפֿט דער איידעם פֿון יהודית יאַקובאָװיטש, 
דער באַנקיר סאַמוטל לעאָפּאָלד פֿרענקל בשותּפֿות מיט צוויי דײַטשן. אין 1826 
האָט ער אײַנגעפֿירט דאַמפֿמאַשינען. די פֿאַבױריק האָט שפּעטער באַשעפֿטיקט 
0 אַרמעטערס. אין מאַרימאָנט איז געווען אַ קרעטאָן-פֿאַבריק, אויך געעפֿנט 
פֿון דער רעגירונג. שפּעטער האָט זי אַרענדירט לעאָפּאָלד (לייבל) בערעקאָן, 
דער זון פֿון בערעק בֵן שמואל און אַן אייניקל פֿון יהודית יאַקובאָװיטש. זי האָט 
געהאָט 40 וועבשטולן און איבער זעכציק אַרבעטערס, על-פּי-רובֿ דאָרטיקע ייִדן. 

אין 1822 איז אויף טװאַרדע גאָס געווען אַ באַװל-פֿאַבריק. שלמה זלמן 
פּאָזנער האָט 1826 געהאַט אויף נאַלעװוקעס אַ פֿאַבריק, װוּ עס האָבן געאַרבעט 
נאָר ייִדישע אַרבעטערס; 1828 האָט זי אַפֿילו באַקומען אַן אויסצייכענונג אויף 
דער ואַרשעװוער אינזיוסטריעלער אויסשטעלונג. אויך איז באַקאַנט, אַז שמואל. 
מאַגנוס האָט 1821 געהאַט אין װאַרשע א פֿאַבריק פֿון ביינערנע קנעפּ. דאָס איז 
געווען אַ בערלינער באַנקיר װאָס האָט געפֿירט פֿאַרשײדענע געשעפֿטן. עס זײַנען 
געווען נאָך עטלעכע פֿאַבריקן װאָס האָבן געהערט צו ייִדן, למשל די ברידער 
בערנאַרד האָבן 1822 געגרינדעט אַ פֿלאַקס-שפּינערײַ, ניט װײַט פֿון װאַרשע; 
אין גאָסטינין איז זינט 1822 געווען אַ פֿאַכריק פֿון טליתים. אויף דער ואַרשע- 
ווער אינדוסטריעלער אויסשטעלונג פֿון 1826 האָבן צוויי אַזעלכע פֿאַבריקן, פֿון 
זיי איינע אין קוטנע, באַקומען זילבערנע מעדאַלן" 

וועגן דער צאָל ייִדישע אַרבעטערס אין די דאָזיקע פֿאַבריקן זײַנען ליידער 
קיין פֿאַרלאָזלעכע דאַטעס ניט פֿאַראַן. אַז זיי זײַנען געווען, איז אַ זיכערע זאַך. 
בכלל איז יענער מאָמענט געווען זייער אַ גינציקער פֿאַר דער פּראַלעטאַריאַציע 
פֿון ייִדן אין פּוילן,. די גאווהדיקע שטעלונג פֿון דײַטשן אַרבעטער און זײַנע 
גרויסע שׂכירות-פֿאָדערונגען האָבן אין אַ געוויסער מאָס מיגלעך געמאַכט, מען 
זאָל זיך באַנוצן מיטן היימישן אַרבעטער, 

אין אַ בראָשור פֿון 1816 װוערט דערציילט, אַז דער ייִדישער אונטערנעמער 
באַשעפֿטיקט דער עיקר ייִדישע אַרבעטערט. אין אַ קרוצער צײַט לערנען זיך ייִדן 
אויס די מלאָכה, חוץ דעם איו דער יִַדישער אַױבעטער וי אַן אויסלענדער 
מער נוטה צו פֿאָלגן אַ ייִדישן בעל-:הבית. אויך אַן אַנדער עדות דערציילט, אַז אין 
אָנהייב האָבן ייִדישע טוכמאַכערס ניט געװאָלט צונעמען קיין ייַדישע אַרבעטערס, 
אָבער די קליינע שׂכירות. מיט וועלכע אַזאַ אַרבעטער האָט זיך באַנוגנט, האָבן 
געביטן די באַציָונג, 

דערקעגן איז געווען גרויס די צאָל ייִדישע בעלי"מלאַכות אין װאַרשע. 
לויט אַן אָפֿיציעלן באַריכט פֿון 1825 זײַנען קנאַפּע 73 פּראָצענט פֿון יידן אין 
קאָנגרעס-פּױלן געווען בעלי-מלאָכות, אַרבעטערס און טאָגלױינערס. פֿון דעם קען 
מען דרינגען, אַז אויך װאַרשע האָט געהאַט אַ היפּשן פּראָלעטאַרישן עלעמענט ר 

אמת זי תּקנות פֿון 21סטן דעצעמבער 1816 וועגן דער צעכן-אָרגאַניאַציע 
און אַנדעדרע שטערונגען האָבן שווער געמאַכט פֿאַר ייִדן אויטלערנען זיך אַ 
מלאָכה. למשל, ווען ייִדישע האַנטװערקערס האָבן געװאָלט זיך אויסלערנען 
אויסאַרבעטן טוך, האָבן זי אימפּאָרטירטע דײַטשע האַנטװערקערס זיי ניט גע- 
װאָלט לערנען און אַפֿילו געפֿירט אַן אַגיטאַציע, מען זאָל ייִדן ניט דערלאָזן צו 
דער טוך-אינדוסטױיע בכלל. זיי האָבן געטענהט, אַז ;יעדע פּרנסה פֿון אַ יידן 
איז אַ גנבֿה אױפֿן חשבון פֿון קריסטלעכן בעל-מלאָכה". ייִדישע מיליטער-צו" 
שטשלערט פֿלעגן אימפּאָרטירן טוך פֿון אויסלאַנזז און געבן אַרבעט אַ סך ייִדישע 
שנײַדערס אין װאַרשע, מען האָט בײַ זיי צוגענומען די צושטעלונגען און איבער- 
געגעבן זיי צו די דײַטשע טוכמײיַסטערס גופֿא = 

פֿון דעסט וועגן דאַרף פֿעסטגעשטעלט ווערן, אַז דירעקט האָט מען ייַדן ניט 
געשטערט פֿאַרנעמען זיך מיט מלאָכה, אויב אין טייל פֿאַכן זײַנען זיי געווען 

וויכטיקע קאָרעקטיוון האָט אַרײַנגעבואַכט ד"ר נ. מ. געלבער אין זײַן עלפֿטן ארטיקל פֿון 
אַ סעריע אין לעמבערגער :2200 אין דעצעמבער 1930 (,ייִדן אין אױפֿשטאַנד פֿון 1831"), 
אַקטן פֿון דעם ייִדן-קאָמיטעט, מעמאָראַנדום פֿון 21סטן דעצעמבער 1827 (ביבליאָטעק 
פֿון קראַשינסקי אין װאַרשע); װאָבלי אין זײַן רוסישן בוך, קיעװ, 1909. שטייגערבילדער פֿון 
ייִדישע בעלי-מלאָכות, װי מען לאָזט זיי ניט אַרבעטן אין די פֿאַרבאָטענע גאַסן, װײַל זי אַױ 
בעטן ביליקער, געפֿינט מען אין אַ ריי מיטצײַטלערישע מעמואַרן און אַפֿילו ראָמאַנען, װי למשל 

בײַ אויגוסט לעװאַלד און לאַובע. 

טעכניש הינטערשטעליק, איז דאָס געווען דערפֿאַר װאָס זייערע לערערס, דאָס רובֿ 
ייִדן, זײַנען אַליין ניט געווען קיין גוט געשולטע בעלי-מלאָכווז * 


אין 1827 איז געמאַכט געװאָרן א פֿאָרשלאָג צו עפֿענען אַן אינדוסטריעלע 
שול פֿאַר ייִדן, אָבער אין די אָפֿיציעלע קרליון איז מען געווען קעגן דעם. עס איז 
פֿאָרגעלײגט געװאָרן דערװײַל צו גרינדן אַ ;חבֿרה צו דערמוטיקן יונגע ייִדן 
צו קונסט און מלאָכה". אין דעם מעמאָראַנדום וועגן דעם איז אָנגעװויזן געװאָרן, 
אַז כּלדזמן עס עקסיסטירט אַ ייִדישער רעוויר און אַ ייַדישער בעל-מלאָכה קען 
ניט גיין אַרבעטן אין די בעסערע גאַסן, איז ניט כּדאַי צו רעדן וועגן פֿאַרבעסערן 
די ייַדישע מלאָכה. דאָס זעלבע אין חל אויף די באַגדענעצונגען אין די צעכן 
און אויף די געזעצן וועגן ייִדישע געזעלן װאָס דאַרפֿן צאָלן אַ הויכן שטײיַער, ווען 
זיי ווילן פֿאָרן קיין אױיסלאַנד זיך פֿאַרפֿולקומען אין זייער פֿאַך, 


פֿון די אַלע פּראָיעקטן איז גאָרניט געװאָרן, 


אַ גוטן נאָמען האָט געהאַט דער װאַרשעװער ייִדישער שנײַדער בכלל און 
דער מיליטערישער בפֿרט. אים זינגען לויבגעזאַנגען אַלע מיליטער-לײַט, איי- 
גענע און פֿרעמדע, װאָס האָבן איבערגעלאָזט מעמואַריסטישע פֿאַרצײכענונגער* 


אין שליכות מיט שנײַדערײַ איז אויך בולט די ראָלע פֿון װאַרשעװער ייִדן 
אין טוכהאַנדל, די גרעסטע פֿון זיי איז געווען אַ קאָמבינאַציע פֿון סוחרים און 
פֿאַבריקאַנטן. עטלעכע, װי למשל יצחק לאַנדסהוטער, רפֿאל גוטמאַן, לוי בערנ- 
שטיין זײַנען געווען חשובֿע כּלליטוערס, 


בכלל האָבן ייִדן געשפּילט אַ גרויסע ראָלע אין דעם האַנדל פֿון װאַרשע, 
אין 1822 האָט די שטאָט געציילט 63 גרויסע קריסטלעכע סוחרים און 45 ייַדישע. 
געווען זײַנען אויך קלענערע ייִדישע סוחרים. שוין אין 1820 האָט װאַרשע געהאַט 

241-244 .טק ,1934 ,/:117:/0/4/02 2/202/144 ,"1824 ש 30248220616 שי 51:6(8' ,מ146100 
ועגן פּעטיציעס פֿון בעלי-מלאָכות אין אַרכיו פֿון אלטע אַקטן. דער פּינקס פֿון פּראַגער 
בלעכערס פֿון 1824 האָט אין װאַרשע געהאַט א זאַמלער פֿון ייִדישע אַלטערטימלעכקײטן אַ 
געוויסער ליפֿשיץ. װעגן דער גרויסער צאָל יידישע בעלמלאָכות אין װאַרשע דערװיסט מען 
זיך פֿון דער פּעטיציע אויף לעגאַליזאַציע אין פּאַסקעװיטשעס תּקופֿה. די עלטטטע ייִדישע 
בעלי-מלאַכישע חבֿרות אין װארשע זײַנען געװען שמוקלערס, קירזשנערס, בלעכערס און 
שנײַדערס. אויך ייַדישע בעקערס זײַנען געװען אָרגאניזירט. זען: 
-מק 62 ,1930 ,2432204 40 ,605204/26 /1 40 /402686/2 6600 ,341שיסמעסשט +" 

* עס האָט געמוזט זײַן צװישן יידישע מיליטער-שנײַדערס אין װאַרשע אויך אַן עלעמענט 
װאָס איז געװען שטארק אַסימילירט מיט דער פּוילישער סבֿיבֿה, אויף דעם זאָגן עדות די לפֿי- 
ערך אָפֿטע געמישטע חתונות פֿון ייִדישע מיליטער-שנײַדערס מיט קריסטלעכע מיידלעך. אין 
אַזעלכע פֿאַלן זײַנען די נאָדל-אַרבעטערס מקריבֿ זייער אמונה און אַפֿילו נאָמען און פּאַלאָניזירן 
זיך צו גלײַך מיט דער קאַלאָניזאַציע. אויך אין די קאַנספּיראַטיוװוע האַנטװערקער אָרגאַניזאַציעס 
באגעגנט מען געשמדטע יידישע שנײַדערס פֿון װאַרשע, װאָס א דאַנק זייער אינטעליגענץ פֿאַר- 
נעמען זיי אַ חשובֿן אָרט, 

אַ פֿאַראײן פֿון ייִדישע האַנדלס-אָנגעשטעלטע, װאָס האָט זיך מיט דער צײַט 
אַנטװיקלט אין דעם גרויסן פֿאַראײן װאָס האָט עקסיסטירט בין 1939 5 
גרויס איז אויך געווען דער ייִדישער אָנטײל אין קליינעם האַנדל. עס איז 
שוין דערמאָנט געװאָרן די ראָלע פֿון פֿראַנטשישקאַנער גאַס. אַ דײַטשער רײַזנ- 
דער װאָס האָט באַזוכט ואַרשע אין 1820 שרײַבט אַזו; 
זייערע געשעפֿטן פֿון ביידע זײַטן נאָס זײַנען פֿול מיט כּ5-טובֿ. אויף 
פֿראַנטשישקאַנער נאָס קען מען קרינן אַלֵץ װאָס דאָס האַרץ גלוסט, דאָס 
פֿײַנסטע און דאָס בעסטע. מיליטער-לײַט קומען אַהין אײינקויפֿן * 
אויף דעם האָבן זיך שטאַרק באַקלאָגט די קריסטלעכע סוחרים. זייער צאָל 
איז שטאַרק אױיסגעװאָקסן, אַ דאַנק דער פֿאַרגרעסערטער צאָל גאַסן, װוּ ייָדן 
האָבן ניט געטאָרט וווינען. 
די רעגירונג האָט זיך באַמיט רעגימענטירן דעם ייִדישן האַנדל, אין אַ מע- 
מאָראַנדום פֿון 1827 ווערט פֿאָרגעשלאָגן (צען יאָר נאָך דעם װי מען האָט ייִדן 
פֿאַרמאַכט דעם צוגאַנג צו די האַנטװערקער-צעכף), אַז יידן זאָלן זיך בעסער 
נעמען צו מלאָכה, 
דער חלום פֿון יענעם דור פֿון פּוילישע פּאַליטיקערס איז געווען צו שאַפֿן 
אַ פּוילישן מיטלקלאַס, כּדי אויף אַזאַ אופֿן צו פֿאַרפּולישן די שטעט און שטעט- 
לעך. ,פֿראַנקרײַך איז אומעטום --- האָט געשריבן מאַָוריצי מאָכנאַצקי, --- זי איז 
אויף דער בערזע, אין קראָם, אין װאַרשטאַט, זי איז אויף דער גאַס. פּוילן איז 
נאָר אין דאָרף, אין שטאָט איז קיין פּוילן ניטאָ?. די דאָזיקע שטימע איז אַרױס 
פֿון ראַדיקאַל-פּוילישן לאַגער; הײַנט װאָס האָט שוין געקענט טראַכטן און שרײיַגן 
אַ פּובליציסט פֿון אַן אַנדער לאָגער, 
אין דעם דערמאָנטן מעמאָראַנדום שטעלט זיך די רעגירונג קודם- כּל אָפּ 
אויף ואַרשע און חזרט איבער די שטימונגען פֿון דער דעמאָלטיקער זשורנאַ- 
ליסטיק, 
דער ייִדישער האַנדל איז אַן אָנשיקעניש און אַ שטער. דער ייַד האַנדלט 
מיט אַלץ װאָס עס לאָזט זיך: פֿון די װויכטיקסטע אַרטיקלען ביז קלייניקייטן. 
זיי טוען דאָס אָן מי און שווייס און געניסן פֿון גרויסע רווחים. מאָראַליש רע" 
פֿאָרמירן ייִדן מיינט קודם-כּל אַועקנעמען זי פֿון דעם דאָזיקן האַנדל. עס איז 
דאָך מערקווערדיק וי אַזױ אַ ייד אָן קאַפּיטאַלן, בדרך כּלל מיט אַ גרויסער 
משפּחה, באַלאָדן מיט גרויסע שטײַערן, װאָס צאָלט זייער אַ סך דירה-געלט און 
מוז וווינען נאָר אין געוויסע געגנטן, װאָס צאָלט טאָפּל פֿאַר פֿלײיש און איז תּמיד 


328 פים פימס:ועזזפמעקח פצחעאססנסתץת 061006188 מזא0א680620 ()4* 
ואַרכיװו פֿון אַלטע אַקטן אין װאַרשע, נומ' 14660} 
.08951ן ,.0.0 ,00811ע6056 .4 :124-126 .טם ,1831 ,2167202/60 , קחוזזגזן דן 25 
די צאָל באַשרײַבונגען פֿון דער , פֿראַנטשישקאַנער גאַס*" גייט אין די גענדלינגער. אָט 
זײַנען עטלעכע:. 
,1931 ,26ת1:6 ,1830 (00 4/0/0 100//2 20100226 22 124648870 ,01200/1 5604461280 
.1סט 2 ,1905 ,2ת016010) ,201026 :2 114/20202 2/2) ,09808ג124 46 .2 ג2 :68 ן 

אין סכּנה צו צאָלן מער שטײַערן איידער ער האָט זיך געריכט -- אַז אַזאַ איינער 
זאָל קענען דאָס אַלץ אױפֿהײבן * 

שווינדל און אָפּנאַרערײַ, קומט דער מחבר צום אויספֿיר, זײַנען די עיקר" 
סיבות פֿון דער עקסיסטענץ פֿון ייַדישן קרעמער, דערבײַ גיט ער צו, אַז אַזאַ 
האַנדל דעמאָראַליזירט אויך די קריסטלעכע אײַנװױינערס, װײַל זיי גייען אויף 
נאַלעװוקעס און פֿראַנטשישקאַנער קױפֿן בײַם ייַדן, | 

זינט 1822 האָט װאַרשע אַרױסגעגעבן אַ פֿראַנצײזישן װעגװײַזער איבער 
דער שטאָט.* די כּוונה איז געווען װײַזן די טוריסטן, װאָס זיי האָבן אָנגעהויבן 
אָפֿטער באַזוכן דאָס לאַנד, װי אײראָפּעיִש װאַרשע איז. דער אַרױסגעבער פֿון 
דעם דאָזיקן װעגװײַזער, װאָס פֿלעגט אַרױסגײן בין 1821 אַלע יאָר, איז געווען 
דער ;אױפֿגעקלערטער" ייד נתן גליקסבערג," ווען מען גיט אַ קוק אין די זיבן 
װעגװײַזערס, זײַנען בכלל ניטאָ קיין ייִדן אין װאַרשע. צװישן די סוחרים און 
באַנקירן ווערן נאָר דערמאָנט פּאַליאַקן און משומדים. די טוריסטן פֿלעגן אָבער 
אַליין אַנטדעקן דאָס ייִדישע לעבן און האָבן אָפֿט מאָל געהאַט טאַקע צו דערציילן 
וועגן ייַדן אַ סך גוטס ?" 

זייער בולט זעט זיך אַרױס די אַנטי-ייַדישע טענדענץ אין די תּקנות פֿון דער 
װאַרשעװער בערזע װאָס איז געעפֿנט געװאָרן אין אַפּריל 1817, אין איינעם פֿון 
די פּאַראַגראַפֿן װוערט געזאָגט, אַז אַ ‏ בערזע-מעקלער דאַרף קענען לייענען און 
שרײַבן פּױליש. אויף צען באַנקירן און סוחרים האָט מען צוגעלאָזט נאָר צַוויי 
מעקלערס. די צאָל ייִדישע מעקלערס איז באַגרענעצט געװאָרן צו אַ דריטל פֿון 
דער אַלגעמײנער צאָל. נאָר אַזעלכע ייַדן װאָס מעגן וווינען אויף די פֿאַרװערטע 
גאַסן, דאָס הייסט די ,דיסטינגירטע* ייַדן, האָבן געקענט זײַן בערזע-מעקלערס, 
דער ערשטער פֿאָרזיצער פֿון דער בערזע איז געווען דער משומד פֿרענקל, דער 
איידעם פֿון שמואל זביטקאָווער. די כּוונה פֿון דער בערזע איז געווען אַרויסצו- 
שטויסן די ווינקל-מעקלערס װאָס זײַנען על-פּי רובֿ געווען ייִדן, אין 1823 האָט 
די בערזע אַפֿילו געװאָלט גרינדן אַ סחורות-בערזע, מיט דער זעלבער בפֿירושער 
כּוונה. דאָס איז אָבער ניט געראָטן. דאָס רובֿ װאַרשעװער סוחרים און באַנקירן 
האָבן זיך װײַטער באַדינט מיט די ווינקלימעקלערס, װײַל עס האָט געקאָסט 
ביליקער י 


"זען הערה 17 {אַרכיװו-דאָקומענטן, 
830 9 ,6/:0/26ץ 426 2:216) 58 
דעם ,בעדעקעריי האָט צונױפֿגעשטעלט גראַף יוזעף קראַשינסקי. 
7 אַ געוויסע צײַט איינער פֿון די ראָשיהקהילה אין װאַרשע. 
,אַ רײַזנדער אין װאַרשע װעט אָפֿט געפֿינען אַזעלכע באַקװעמלעכקײטן בײַ ייִדן, װאָס ער 
װצט אומזיסט זוכן צװישן פּוילישעץ קריסטן?*, דײַטשע טוריסטן זײַנען געװען צופֿרידן צו גע 
פֿינען ייִדן, מיט װעלכע מען קען זיך צונױפֿרײדן. פֿײגל: 
-נת2991קן ,.0.6 ,(11211188 .11 
עס איז כּדאי צו באמערקן, אַז די פֿראַנצײיזישע רײַזנדערס זײַגען מער אַנטיסעמיטיש װי 
די דײַטשע. אויך די רוסן זײַנען על-פּײירובֿ שטאַרק אַנטיסעמיטיש, צװישן זיי אַפֿילו עטלעכע 
צוקונפֿטיקע דעקאבריסטן. 
.32 .ץע ,1917 ,302152462 , (1817-1917) (41:24:0:826 שן 2761 572:16026 3 

אויך די ,סוחרישע פֿאַראײניקונג* (ש206ט16 62:0102026216) פֿון װאַרשע 
האָט געהאַט די זעלבע אַרױסשטױיט-טענדענץ. ייִדן האָט מען אַהין ניט געװאָלט 
צולאָזן. לויטן סטאַטוט פֿון 1817 קענען ייִדן ניט זיצן אויף די פֿאַרזאַמלונגען פֿון 
די סוחרים, ניט אױיסקלײַבן קיין עלטסטע און ניט ווערן געקליבן, 

אַפֿילו אַזאַ ריין פּראָפֿעסיאָנעלע אינסטיטוציע וי די פֿאַראײניקונג האָט 
אַלע ענינים באַטראַכט פֿון אַ נאַציאָנאַל-פּאָליטישן שטאַנדפּונקט. קאַיעטאַן 
קאָזשמיאַן, דער רעפֿערענט פֿון דער ייִדן-פֿראַגע אין מלוכה-ראַט, האָט געשריבן, 
אַז פֿריַער דאַרפֿן ייַדן ווערן פּאָליאַקן און שפּעטער װעט מען זיי געבן בירגער- 
רעכט. ניט קיין בירגער קען קיין מיטגליד אין סוחרים-פֿאַראײן ניט זײַן, 

דערפֿאַר איז אָבער דער סוחרים-פֿאַראײן געווען פֿאַר אויסבילדן אַ סוחרישע 
יוגנט אָן אונטערשייד פֿון אמונה, 


דער דאָזיקער פֿאַראײן האָט געציילט אַ סך משומדים, און זיי זײַנען עס 
געווען די שומרים פֿון פֿאַראײנס פּױלישקײט. די אָפֿטע רעגיסטראַציעס פֿון 
ייִדןדסוחרים אין װאַרשע און די יורידישע פֿאָרמולירונגען, װער ס'איז אַ סוחר 
און ער ניט, זײַנען אויך געווען געצילט אין דער ריכטונג פֿון ,,פֿאַרפּוױלישן" 
דעם האַנדל, אין 1823 האָט דער פֿאַראײן אָנגעהױיבן אַ קאַמף מיט די גאַסן- 
קרעמערס, װײַל זיי זײַנען געווען על-פּי רובֿ ייָדן. די פֿאַרװאַלטונג האָט זיך 
באַמיט, מען זאָל פֿאַרװערן ייִדן אַרומגײן מיט סחורות איבער די גאַסן. אויך האָט 
זי געװאָלט צונעמען בײַ ייִדן דאָס /רעמיסן-רעכט", ד"ה דאָס רעכט צו ברענגען 
פֿון אויסלאַנד סחורות און זיי אַליין פֿאַרקױפֿן, די הויפּט-טענה איז געווען, אַז 
ייִדן זײַנען ניט קיין בירגערס און דערפֿאַר קענען זיי אַזעלכע רעכט ניט האָבן 


דער גרויסער ייַדישער סוחר איז אָבער שוין געווען אַזאַ וויכטיקער באַ- 
שטאַנדטײל פֿון שטאָטישן האַנדל, אַז דער ,סוחרים-פֿאַראײן" האָט אים ניט 
געקענט איגנאָרירן. די ,דיסטינגירטע" ייִדישע סוחרים זײַנען געווען, װי מיר האָבן 
שוין געזען, גאַנץ װינציק ייִדיש, אָבער זיי האָבן ניט געקענט מיטמאַכן דעם וועג צו 
אַ פּוױיליש-נאַציאָנאַלן האַנדלסקלאַס, װײַל דאָס האָט געצילט אין זיי ניט וויג- 
ציקער ווי אין דער ייִדישער מאַסע פֿאַרמיטלערס און קרעמערס. ;אײיראָפּעיִזיר- 
טע" ייִדישע סוחרים זײַנען דעריבער געשטאַנען אויף דעם שטאַנדפּונקט פֿון 
לאַנדהאַנדל: אַלץ װאָס געהער צום לאַנד פּוילן איז ממילא פּויליש. צולאָזן ייִדישע 
סוחרים צום פֿאַראײן, האָבן זיי געטענהט, ליגט אין די אינטערעסן פֿון דעם 
פֿאַראײן גופֿא. ענדלעך האָט מען צונױפֿגעשטעלט אַ רשימה ,קװאַליפֿיצירטש" 
ייִדן-סוחרים און 1821 האָט מען צוגעלאָזן די ערשטע מיטגלידער-יידן. פֿאַר די 
ייִדישע פּני איז דאָס אָבער געווען ניט גענוג. מיט זייער גרויסער ראָלע אין 
דעם עקאָנאָמישן לעבן פֿון לאַנד, האָבן זיי געשריבן אין דער פּעטיציע פֿון 12טן 
דעצעמבער 1828, זײַנען זיי באַרעכטיקט צו האָבן פֿאַרטרעטערס אויך אין דער 
פֿאַרװאַלטונג אָדער אין דעם אַמט פֿון די עלטסטע" מסץ02:52פֿ 04246), 
װוי עס האָט געהייסן אויף דעם אַרכאַיַזירטן לשון פֿון פֿאַראײן. זיי האָבן אַרויס- 
געשטעלט פֿיר קאַנדידאַטן, די קאַרפּנקעפּ פֿון דער ייִדישער באַנקיריש-אינדוסט- 
ריעלער בורזשואַזיע: הערמאַן עפּשטין, דער פּיאָניר פֿון דער צוקער-אינדוסטריע 

אין פּױלן, אַ זון פֿון יעקבֿ עפּשטײן, איינעם פֿון די ראָשי-הקהילה אין װאַרשע; 
טעאָדאָר (אָדער טעוועלע) טעפּליץ, דעם פּאַכטער פֿון כּשר-פֿלײש-:שטײַער אין 
דער מאַזאָװישער װאָיעװאָדשאַפֿט; שלמה אייגער, סוחר און פּרגס, זון פֿון ר' 
עקיבֿא אייגער; און שמעון כּהן, אַ באַנקיר. דער ,;סוחרים-פֿאַראײן" האָט אַקצעפּ- 
טירט די ערשטע צוויי קאַנדידאַטן, װײַל זיי זײַנען געווען מער ,פּויליש? װוי די 
אַנדערע צוויי. אין סך-הכּל האָבן צו יענער צײַט געהערט צום פֿאַראײן 14 ייִדן 
צווישן זיי זײַנען געווען עטלעכע מיליאָנערן און גרויסע מנדבֿים דווקא פֿאַר 
פּוילישע אינסטיטוציעס = 


אין די געשעפֿטן גופֿא זײַנען אָבער קיין גרויסע חילוקי-דעות צװוישן 
מתנגדים, חסידים און ;אױפֿגעקלערטע" ניט געוען; און אויך די משומדים 
זײַנען אין געשעפֿטן געווען פֿאַרבונדן מיט ייִַדן, דאָס האָט צום בעסטן באַװיזן 
דער קאַמף פֿאַר מלוכישע אַרענדעס. די מלוכה האָט זיך תּמיד גענייטיקט אין 
געלט, און דערפֿאַר האָט זי די װיכטיקסטע הכנסות פֿאַרקױפֿט אויף אַרענדע- 
ליציטאַציעט, למשל, דעם זאַלץ-, טאַבעק- און משקה-מאָנאָפּאָל, װוי אויך די 
הכנסה פֿון שחיטה. דעם זאַלץ-מאָנאָפּאָל האָט סוף 1816 איבערגענומען אויף פֿינף 
יאָר אַ גרופּע פֿון 5 שותּפֿים מיטן חסיד בערעק בן שמואל בראָש. צו דער גרופּע 
האָט געהערט זײַן שװאָגער, דער משומד פֿרענקל, און עטלעכע מתנגדים. זייער 
אױפֿגאַבע איז געווען צו ברענגען אַלע יאָר אַ האַלבן מיליאָן צענטנער בערלינער 
זאַלץ, װוי אויך ענגליש זאַלץ פֿון ליװוערפּול,. די גאַנצע אונטערנעמונג האָט באַ- 
טראָפֿן איבער פֿינף מיליאָן פּוילישע גילדן. 


פֿינף יאָר שפּעטער נעמט שוין די דאָזיקע אונטערנעמונג אין אַרענדע בערעק 
בן שמואל בשותּפֿות מיט אַ װאַרשעװער סוחר נײַמאַרק. דער אָפּמאַך איז געווען 
אויף עלף יאָר. די רעגירונג האָט אָבער ניט געװאָלט באַשטעטיקן דעם אָפּמאַך, 
און דער פֿינאַנץ-מיניסטער פֿירשט לובעצקי האָט אַנאָנסירט אַ ליציטאַציע אויף 
דער אַרענדע פֿון זאַלצטראַנטפּאָרט. אויך דאָס מאָל האָט זיך דער אומפֿאַרמאַ- 
טערלעכער בערעק בן שמואל אַרױסגעװיזן פֿאַר אַ זיגער. ער באַקומט דעם 
פּאָדריאַד אויף פֿיר יאָר צײַט פֿאַר אַ פּרײַז פֿון איבער אַ מיליאָן גילדן. די רע" 
גירונג האָט פֿאַר זיך איבערגעלאָזט דאָס רעכט פֿון פֿאַרקױפֿן דאָס זאַלץ אין 


.1929 ,219224008 0 ,4/520103216 /1 0ע:/2.7/8260 ,/20502זאך 4 ** 
די ערשטע רעגיסטראַציע פֿון ייִדישע סוחרים אין װאַרשע איז פֿאָרגעקומען אין 1818, 
וועגן די שמדן דערציילט אַ סך אין זײַגע ניט-פֿאַרעפֿנטלעכטע זכרונות יוזעף האָפֿמאַן, טשאַױ- 
טאָריסקיס סעקרעטאַר (כּתבֿייד אין דער קראַקעװער אַקאַדעמיע פֿון װיסנשאַפֿט, קאָפּיע אין 
באַזיץ פֿון מחבר). װעגן רעכט פֿון מיסחר; 
54 17 .קק ,111 ,1865 , 1412166 ,2:022992222 , 140212140 122161240 
אַ רוסישער היסטאָריקער ברענגט אַן אַרכי-דאָקומענט, פֿון װעלכן עס איז צו זען אַו 
אין די יאָרן 1815--1830 האָט ווארשע געהאָט 15 געשעפֿטן פֿון א גרויסן פֿאַרנעם, פֿון זײ 
6 ייִדישע. זען: 

הורט, געבנדיק קאָנצעסיע צו פּריואַטע סוחרים. 1827 באַקומט דעם דאָזיקן 
פּאָדריאַד דער באַנקיר און שװאָגער פֿון בערעקן, דער משומד פֿרענקל, 

די איינצלנע זאַלץ-פֿאַרקױפֿערס זײַנען געווען ייִדן און קריסטן. אין 1823 
זײַנען אין גאַנצן לאַנד געווען 2651 ייִדישע הענדלערס מיט זאַלץ און 1,700 
קריסטן. די רעגירונג האָט ניט געװאָלט טאָלערירן אַזאַ איבערװאָג פֿון ייַדישע 
סוחרים און האָט 1824 פֿאַרװערט געבן ייִַדן זאַלץ-קאָנצעסיעס כּליזמן די צאָל 
קריסטלעכע סוחרים װעט זיך ניט אױיסגלײיַכן מיט ייִדישע. דאָס איז אָבער אַ פּנים 
ניט געווען מיגלעך דורכצופֿירן, און אין אַפּריל 1820 האָט מען די פֿאַראָרדענונג 
צוריקגערופֿן, 

אויך דער טאַבעק-מאָנאָפּאָל איז אַרױסגעגעבן געװאָרן אין אַרענדע. 1816 
האָט דאָט פֿינאַנץ-מיניסטעריום זיך געווענדט צום פּלאַצהאַלטער מיט אַ בקשה, 
מען זאָל פֿאַראַרענזירן דעם טאַבעק-מאָנאָפּאָל מיט אַ תּנאַי, אַז דער אַרענדאַטאָר 
איז מחויבֿ אויסצובויען טאַבעק-פֿאַבריקן װאָס זאָלן אויסאַרבעטן בעסערן טאַבעק, 
וי דער װאָס ווערט פֿאַכריצירט פֿון ,די איצטיקע פֿאַבריקאַנטן װאָס זײַנען על" פּי 
רוב ייִדן". דעם מאָנאָפּאָל האָט באַקומען דער משומד לעאָן נעװאַכאָויטש, װאָס 
פֿון 1818 ביז 1826 האָט ער אויך אַױענדירט די הכנסות פֿון משקאות און פֿון 
שחיטה-הויז אין װאַרשע. שפּעטער איז דער אַרענדאַטאָר געווען אַ ייָד, איינער 
מאַוריצי קאָניאַר, 

אָרום דעם טאַבעק-מאָנאָפּאָל האָבן געלעבט אַ סך ייַדן. מען האָט אַזעלכע 
איינצל-פֿאַרקױפֿערס גערופֿן דיסטריבוטאָרן; דערפֿון נעמט זיך דער נאָמען פֿאַר 
אַ געשעפֿט װאָס פֿאַרקױפֿט פּאַפּיראָסן: דיסטריבוציע. אין 1829 האָט װאַרשע 
געהאַט 107 ייִדן-דיסטריבוטאָרן און 27 פּאָליאַקן, פּראַגע האָט געהאַט סך-הכּל 
בר 

אָרום די דאָזיקע אַרענדעס האָבן ייִדן אויך געפֿונען פּרנסה וי פֿאַרטײלערס, 
אינספּעקטאָרן, בוכהאַלטאָרן. דער ערשטער דור אינטעליגענץ, װאָס שפּעטער איז 
ער אַרײַן אין אַלגעמײנעם לעבן פֿון דער שטאָט, האָט זיך טאַקע רעקרוטירט פֿון 
דעם דאָזיקן געהילפֿט-אַפּאַראַט אַרום די אַרענדעס, ניט איין פּראָמינענטער סוחר 
און אַפֿילו באַנקיר האָט דורכגעמאַכט זײַנע ,לערן- און בילדונג-יאָרן" בײַ די 
דאָזיקע פּרנסות. דער קאָנטאַקט מיט דער ניט-ייִדישער וועלט האָט גורם געווען, 
אַז די דאָזיקע האַלב אָפֿיציעלע אָנגעשטעלטע זאָלן בעסער באַהערשן די שפּראַך 
פֿון דעם לאַנד. די פּעריפֿעריע פֿון די גרויסע געשעפֿטן האָט געשאַפֿן אַ קלאַס 
ייִדישע פֿאַרמיטלערס, אַגענטן, קאָמיסיאָנערן און סתּם סוחרים װאָס האָבן גע- 
לעבט אין זכות פֿון די דאָזיקע אונטערנעמונגצן * 

די גרויסע געשעפֿטן האָבן געוויינטלעך רײַך געמאַכט נאָך אַ באַגרענעצטע 
צאָל ייִדן, די מאַסע איז װײַטער געבליבן שטעקן אין דעם טעמפּן ווינקל פֿון 
קרעמערײַ און גאַסןיהאַנדל, אויב אין 1827 האָט די רעגירונג געקענט אָפֿיציעל 
פֿעסטשטעלן, אַז כּמעט אַ פֿערטל פֿון אַלע ייִדן אין לאַנד האָבן ניט קיין פּרנסה, 
איז דאָס אויך געווען חל אויף װאַרשע. אָבער אויך וועגן די אַרױפֿגעאַרבעטע 

ייִדן, װאָס די קאָנינקטור האָט זיי צוגעשפּילט, האָט שוין אַ פּוױילישער מעמואַריסט 
ריכטיק באַמערקט: ;אַ ייִד ווערט זעלטן אַזױ רײַך, אַז ער זאָל אין זײַן רײַכנקײט 
אַרײַנװאַקסן אויף אַ לענגערער צייט" = 

דאָס איז בפֿרט ריכטיק בנוגע װאַרשעװער ייִדישע גבֿירים. אין דער תּקופֿה 
פֿון 1815--1830 האָט װאַרשע געהאַט גבֿירים על-פּי צופֿאַל, װאָס האָבן גאָר גיך 
פֿאַרלאָרן זייערע פֿאַרמעגנס און מען פֿאַרלירט זייערע שפּורן אין דער נאָכקו- 
מענדיקער תּקופֿה, 

דער ייִדישער מיטלקלאַס האָט זיך ערשט געהאַלטן אין פֿאָרמירן. דאָס זײַנען 
געווען על"פּי רובֿ מתנגדישע קרײַון, פֿון די װאָס האָבן בהדרגהדיק געבויט 
געשעפֿטן אין די ייִדישע גאַסן פֿון װאַרשע, געפֿירט אַ באַשײדן לעבן, געגרייט 
זייערע זין װײַטערצופֿירן זייערע געשעפֿטן. זיי האָבן זיך אויסגעלעבט אין די 
ד' אַמות פֿון דער משפּחה. שול און געשעפֿט. געזעלשאַפֿטלעך איז דאָס נאָך 
אַ דויער עלעמענט. אין דעם קהילה-לעבן זײַנען די דאָזיקע אייגענע ייִדישע 
שטאָטלײַט ניט שטאַרק פֿאַרטראָטן. מען דערלאָזט זיי ניט, און אפֿשר זײַנען זי 
נאָך ניט אַזױ תּקיף בײַ זיך, אַז זיי זאָלן זיך רײַסן צו כּיבודים. אויף דער אַרענע 
פֿון דער װאַרשעװער קהילה האָט זיך אָפּגעשפּילט עפּעס ענלעכס װי אין פּוי- 
לישן סיים סוף 18טן י"ה. דאָרטן האָבן דער מאַגנאַט און דער שליאַכטשיץ געהיט 
זייער פּריווילעגירטע שטעלונג און ניט געװאָלט צולאָזן דעם שטאָטמאַן אין 
דער קהילה האָט עס געטאָן דער גרויסער מוכס, די גבֿירים-סוחרים און שפּעטער 
די באַנקירן. דערפֿאַר איז דער מיטעלער ייִדישער סוחר בדרך-כּלל װיײיניק באַ- 
שטײַערט לטובֿת דער קהילה. ניט דערפֿאַר װאָס ער האָט ניט געקענט צאָלן: מען 
האָט אים ניט צוגעלאָזט צו דער מיזרח-װאַנט, אַפֿילו אין דער פֿאַרטײלונג פֿון 
שטײַערן האָט מען זיך ניט אָריענטירט בנוגע זײַנע פֿינאַנציעלע מעגלעכקייטן. 
אויב פֿון 6,200 ייִדישע משפּחות װאָס װאַרשע האָט געהאַט אין יאָר 1821 איז 
נאָר אַ פֿערטל געווען באַשטײַערט פֿון דער קהילה, איז דאָס נאָך קיין ראַיה ניט, 
אַז די דרײַ פֿערטל זײַנען ניט געווען בכּוח עפּעס צו צאָלן. קיין געשעפֿטסביכער 
האָט מען בדרך-כּלל דעמאָלט ניט געפֿירט; נאָר מיטגלידער פֿון סוחרים-פֿאַראײן 
זײַנען געווען מחויבֿ צו פֿירן ביכער. ווען מען האָט געװאָלט דורכפֿירן אַ געזעץ, 
אַז אַלע סוחרים און קרעמערס זאָלן פֿירן האַנדלסביכער, האָבן דווקא די פּוילישע 
קרעמערס געמאַכט אַ ויצעקו און דער פּראָיעקט איז דורכגעפֿאַלן. אַוודאי האָט 
װאַרשע געהאַט אַ גרויסע אַנאָנימע אָרעמשאַפֿט און ערבֿ-אָרעמשאַפֿט. פֿון די 
0 משפּחות האָט זיכער אַ 1,000 משפּחות געהערט צו דער קאַטעגאָריע. עס 
איז אָבער אַ גוזמא צו האַלטן למשל אַלע גאַסן:הענדלערס אין װאַרשע פֿאַר 
ניט-פֿאַרמעגלעכע. גאָסן-האַנדל איז געווען די ערשטע סטאַדיע פֿון אַקומולירן 
מיטלען, כּדי שפּעטער זיך אױיפֿצובױיען אַן אייגן געשעפֿט. ניט איין גרויסער 

יידישער געשעפֿט אין װאַרשע האָט שפּעטער שטאָלצירט מיט פּיאָנירישע טריט 
פֿון גאָסן-האַנדל, 

אָרעמשאַפֿט אין װאַרשע איז אָבער געווען אַ וויכטיקע סאָציאַלע פּראָבלעם, 
דאָס טאָגצעטל האָט קיין סך ניט געהאָלפֿן און האָט ניט אָפּגעשטעלט דעם 
שטראָם בעטלערס קיין װאַרשע. 1817 האָט מען פֿאַרמסרט פֿאַרן שטאָט-פּרע- 
זידענט די נײַע פּרנסים, הלמאַי זיי לאָזן צו בעטלערס מחוץ דער שטאָט, װאָס 
קאָנקורירן מיט די , אײַנגעזעסענע אָרעמע-לײיט * 

בכל-אופֿן קען מען ניט זאָגן, אַז דער גאַנצער גרויסער ייִדישער קיבוץ אין 
װאַרשע האָט געהאַט פּרנסה. צווישן אַכט און צען פּראָצענט פֿון װאַרשעװער ייִדן 
האָט כראָניש ניט געהאָט מיט װאָס אַ טאָג איבערצולעבן. דאָך האָט די עקאָנאָ- 
מישע אַנטװיקלונג פֿון לאַנד אַבסאָרבירט אַ גרויסן טייל פֿון דער ייִדישער באַ- 
פֿעלקערונג אין נײַע מלאָכות, האַנדלס-אונטערנעמונגען און אַנדערע געשעפֿטן 
און האָט אויף אַזאַ אופֿן פּראָדוקטיװױירט אַ סך מער ייִדן איידער אין דער פֿריַער" 
דיקער תּקופֿה, 

דערציילט װעגן אַ סך אַסימילירטע און געשמדטע ייִדישע בעטלערס. 


די ייִָדישע קהילה-פֿאַרװאַלטונג אונטער 
קאָנגרעס-פּױלן 


אָן אַ גוזמא קען מען זאָגן, אַז אין דער תּקופֿה פֿון קאָנגרעס-פּולן האָט 
זיך אױיסגעפֿורעמט די פֿיזיאָנאָמיע פֿון דער ייִדישער װאַרשע, די גרעסטע קהילה 
אין אײיראָפּע. 

װוי עס איז שוין אָנגעװויזן געװאָרן, האָבן די ראָשיהקהילה אין װאַרשע 
געװאָלט באַדינען די לאָקאַלע ייִדישע אינטערעסן; אָבער להיפּוך צו זייערע די- 
רעקטע כּוונות האָט די קהילה בעל כּרחה געמוזט נעמען אויף זיך די ראָלע פֿון 
דער רעפּרעזענטאַציע פֿון דעם ייִדישן קיבוץ אין לאַנד. גענומען האָט זיך 
דאָס פֿון אַ סך היסטאָרישע סיבות. קודם-כּל איז װאַרשע געווען די הױיפּטשטאָט 
און האָט פֿאַרמאָגט אַ לפֿי-ערך גרעסערע צאָל רײַכע און ממילא אויך אײַנפֿלוס- 
רײַכע ייִדן איידער די פּראָװינץ. והשנית. די באַמיונגען צו פֿאַרבעסערן די סאָ- 
ציאַל-עקאָנאָמישע און פּאָליטישע לאַגע פֿון ייִדן האָבן זיך ניט געקענט באַגרע- 
נעצן נאָר מיט װואַרשע. 

בײַ די ,אױפֿגעקלערטע* ייִדן האָט מען געקענט פּועלן, אַז דאָס איז אַן ענין 
נוגע נאָר ,אױפֿגעקלערטע* ייַדן, און װוּ און וױפֿל זיי זײַנען פֿאַראַן אין די 
צעװאָרפֿענע קהילות פֿון פּוילן, דאַרפֿן זיי ווערן אויסגעשיילט פֿון דעם המון-עם 
און צוגעלאָזט ווערן צום טאָפּ לינדזן פֿון אַלגעמײנע בירגעררעכט. אַזױ האָט 
געהאַנדלט די גרופּע ;אױיפֿגעקלערטע" אין ואַרשע נאָך אין דער פּרײַסישער 
צײַט און אויך שפּעטער אין פֿירשטנשאַפֿט װאַרשע. געקומענע פֿון דײַטשלאַנד, 
האָבן זיי מיט זיך געבראַכט די מוסטערן פֿון קיניגסבערג, ברעסלע און בערלין, 
װוּ די רײַכע ייִדן האָבן זיך אַזױ נוהג געווען, און אָפֿט מאָל מיט דערפֿאָלג. די 
פּאָליטישע תּנאים זײַנען אָבער געווען אַנדערע. בערלין אָדער קיניגסבערג האָט 
ניט באַדאַרפֿט אונטערשטרײַכן די דײַטשישקײט פֿון לאַנד, בעת אין װאַרשע 
האָט מען געמוזט לאַװירן צווישן דער נאַציאָנאַליטעריטאָריעלער אַנדערשקײט 
פֿון לאַנד און דער פֿרעמדער מלוכה-הערשאַפֿט אַפֿילו ווען דער פֿאַרװאַלטונג- 
אַפּאַראַט איז געווען פּויליש. דער פּאַראַדאָקס פֿון דער סיטואַציע איז געווען. 
װאָס גראָד אין ואַרשע זײַנען די ,אױפֿגעקלערטע* (אמת, מיט דער צײַט זײַנען 
זיי געװאָרן די פּראָטאַגאָניסטן פֿון אַ פּױלישער אַסימילאַציע) געווען אַ סך ויי" 
ניקער פּויליש אין געמיט און שפּראַך, וי אַ טייל מתנגדים און אַפֿילו חסידים װאָס 
האָבן זיי באַקעמפֿט. דווקא אין לאַגער פֿון די מתנגדים געפֿינט מען אַ שטאַרקן 
געפֿיל פֿון ;דאַיַקײט", אַ שטאָלץ מיט אַן אַלטן פּוױלישייִדישן ייִחוס און אַפֿילן 

אַן אינטערעס פֿאַר דעם גורל פֿון לאַנד. עס איז ביז גאָר כאַראַקטעריסטיש, אַז 
פּעטיציעס געשריבן אויף פּוױליש קומען פֿון די מתנגדישע קרײַזן פֿון יענער 
תּקופֿה אַ סך אָפֿטער וי פֿון די ,אױפֿגעקלערטע?. | 

דאָך זײַנען די ;אױיפֿגעקלערטע*, ניט געקוקט אויף זייער קליינער צאָל, 
געווען אַ וויכטיקער באַשטאַנדטײל פֿון ייִדישן קהלשן לעבן. קודם-כּל זײַנען 
עטלעכע פֿון זיי געווען עקאָנאָמיש פֿאַרבונדן מיט קהילה-געשעפֿטן בײיַ פֿאַר- 
שיידענע אַרענדעס פֿון שטײַערן. פֿון זיי זײַנען אויך אַרױס די ערשטע װאַר- 
שעווער ייִדן אין פֿרײַע פּראָפֿעסיעס, וי דאָקטוירים למשל. װײַטער איז זייער 
פּרעסטיזש אין די אויגן פֿון די מלוכה-באַאַמטע געווען אַ סך אַ העכערער. אויב 
זייער קאָסמאָפּאָליטיזם האָט שאָקירט און אַרױסגערופֿן אַפֿילו אַ שטאַרקע רעאַק- 
ציע מצד די ראַדיקאַליפּוילישע פּאָליטיקערס און שרײַבערס, האָט מען אָבער 
אויף זייער ;אײיראָפּעישקײיט? אָנגעװויזן װוי אויף אַ בײַשפּיל פֿאַר אַלע ייִדן אין 
פּוילן. געקניפּט און געבונדן מיט קרובֿילמלכותדיקע מענטשן דורך שידוכים מיט 
גויים און דורך משומדים אין אייגענע משפּחות, האָבן די ,,אױפֿגעקלערטע* געהאַט 
דעם גוטן סוזרישן אינסטינקט צו פֿאַרקױפֿן זייערע השפּעות. דאָס איז די סיבה, 
פֿאַר װאָס זיי זײַנען געווען פֿאַרטראָטן אין דער קהילה אַ סך מער איידער לויט 
דער פּראָפּאָרציע, 

די מלחמה פֿון 1812 און דער פּלוצלינגער קאָנטאַקט מיט דער גרויסער 
אײראָפּעישער וועלט האָט גורם געווען אַן אידעאָלאָגישן איבערבראָך אין די מוחות 
פֿון דער ייִדישער יוגנט. ייַדן אין װאַרשע האָבן זיך צום ערשטן מאָל געטראָפֿן 
מיט זייערע ברידער פֿון פֿראַנקרײַך, עלזאַס און דײַטשלאַנד, װאָס זײַנען אַהער 
געקומען וי מיליטער-ליװעראַנטן און האָבן אויסגעזען אַנדערש װי די גרויסע 
מאַסע פּוילישע ייִדן. זי האָבן גערעדט די שפּראַכן פֿון זייערע לענדער, געפֿירט 
זיך וועלטלעך און דאָך האָט מען זי גאַנץ אָפֿט געזען אין די שולן און אין די 
בתּיימדרשיט. דאָס האָט צוגעגעבן נאָך מער ראַיות צו די אױספֿירונגען פֿון די 
;אױפֿגעקלערטע? אין דער פּולישער פּרעסע, אַז ייִדישקייט מיט ,וועלטלעכ- 
קייט" איז ניט קיין סתּירה. אמת, אַ סך פֿון די דאָזיקע שולגייערס פֿלעגן עובֿר 
זײַן אויף טייל דינים פֿון שולחן-ערוך און פֿלעגן אַפֿילו ניט מקפּיד זײַן אויף 
דיני כּשרות. | 

אִין 1814 איז אין װאַרשע פֿאָרגעקומען אַ קליינער אינצידענט, װאָס האָט 
געבראַכט צו היפּשע העזולטאַטן, אין אַ רעסטאָראַן װאָס האָט געהערט צו אַ ייִדן 
פלעגן זיך צונױיפֿקומען יונגע-לײַט פֿון די ,אױפֿגעקלערטע? און ניט מקפּיד זײַן 
צו שטאַרק אויף כּשרות. חסידים האָבן אױפֿגעהױבן אַ טומל און געפֿאָדערט 
מחרים זײַן די דאָזיקע יונגע-לײַט. די קהילה און די חבֿרה קדישא האָבן זי 
געשטיצט. דער מתנגד שלמה אייגער, אַ גרויסער למדן אַ זון פֿון ר' עקיבֿא 
אייגער, האָט זיך אָבער געשטעלט קעגן דעם. די מאָראַלישע השפּעה פֿון אייגערן 
איז געווען גרויס. האָבן די חסידים אָנגעווענדט די אַלטע טאַקטיק פֿון געווינען 
אַליַיִרטע. אַזױ אַרום איז פֿון עסן טרפֿות געבוירן געװאָרן אַ כּשרע קאָאַליציע 
פֿון חסידים און מתנגדים, 

די דאָזיקע קאָאַליציע האָט אַרױיסגערופֿן אַ סך אומצופֿרידנקײט. מען האָט 
אָנגעהויבן זוכן חטאים. קודם כּל האָט מען זיך באַקלאָגט, אַז מען פֿאַרטײלט ניט 
יושרדיק דעם רעקרוטן-שטײַער. די ראָשי-הקהילה פֿלעגן זיך און זייערע אייגענע 
באַשטײַערן מיט קלענערע סומעס, כֹּל זמן דער שטורעם איז געווען אין די ייִדישע 
ד' אַמות, האָט מען אים נאָך װי עס איז געקענט אײַנשטילן. אָבער די אומצו" 
פֿרידענע האָבן אים אַריבערגעטראָגן אין דרויסן און אַפּעלירט צו דער רעגירונג, 
מען זאָל באַשטימען נײַע װאַלן. דאָס איז געווען אין 1817. דער שטאָט-פּרעזי- 
דענט האָט דאָס אָפּגעװאָרפֿן. ער האָט נאָר צוגעזעצט פֿיר נײַע פּרנסים: צוויי 
מתנגדים און צוויי חסידים, וועלנדיק אויף אַזאַ אופֿן באַרויִקן די געמיטער. דאָס 
צוזעצן 040010 68 איז געווען אַ רעװאָלוציע, --- להיפּוך צו דעם אַלטן מינהג פֿון 
באַשטימען װאַלן, הגם קיין בפֿירושע תּקנות בכּתבֿ זײַנען אויף דעם ניט געווען. 
די צוויי מתנגדים האָבן זיך אָפּגעזאָגט צו זיצן צוזאַמען מיט די אַלטע ראָשי- 
הקהילה, מחמת יענע האָבן מיט זייערע מעשׂים ,פֿאַרלױרן דעם צוטרוי פֿון קהל 
און אַרױסגערופֿן די אומרויִקייט, מחמת זייערע טונקעלע געשעפֿטן און מיס- 
ברויכףי: 

יעמאָלט האָט מען באַזײַטיקט די אַלטע ראָשי:הקהילה און קאָאָפּטירט נײַעי 
צווישן די באַזײַטיקטע זײַנען געווען די פֿאַרטרעטערס פֿון די חסידים, די ביידע 
ברידער שמולעוויטש --- די זין פֿון שמואל זביטקאָװער. די חסידים האָבן גע- 
פֿאָדערט, מען זאָל די צוויי ברידער צוריק אַרײַננעמען, אָבער יי האָבן ניט 
געפּועלט, 

אין 1818 זײַנען פֿאָרגעקומען נײַע װאַלן, היות וי מען האָט חושד געווען 
די ,, אױפֿגעקלערטע* אין דער מסירה, איז קיין איינער פֿון זיי דאָס מאָל ניט 
אויסגעקליבן געװאָרן. עס זײַנען אַרײַן צוויי חסידים און דרײַ מתנגדים, צְווישן 
זי אויך מיכאל עטינגער-ראַווסקי, װאָס האָט געהאַט די אַרענדע פֿון כּשר-פֿלײיש- 
שטײַער אין װאַרשע. דאָ האָט זיך ערשט צעפֿלאַקערט אַ ,בירגער-מלחמה" אין 
דער קהילה. מיכאל עטינגער, װאָס ער האָט פֿאַקטיש דורכגעפֿירט, מען זאָל 
באַזײַטיקן די צוויי ברידער שמולעוויטש, װײַל זיי זײַנען געווען זײַנע קאָנקורענטן 
און האָבן בײַ אים צוגענומען די הכנסה פֿון כּשר-פֿלײש-שטײַער, איז געװאָרן 
דער אָביעקט פֿון אַטאַקן אין אַן אַנאָנימער בראָשור. זי איז אַרױס אין 1819, 
האָט אין אַ קורצער צײַט אוױסגעהאַלטן צוויי אױפֿלאַגעס און באַקומען אין פּױלן 
אַ גוטע פּרעסע". זי איז געווען קאָמענטירט און ציטירט פֿון די פּראָמינענטסטע 
פּױלישע פּובליציסטן, לפּנים איז דאָס געווען אַן ;אױפֿקלערערישע" בראָשור, 
אָבער טאַקע נאָר לפּנים. עס איז מעגלעך, אַז די ;אױפֿגעקלערטע" האָבן דאָ 
געהאַט אַ האַנט, אָבער געשריבן געװאָרן איז די בראָשור דווקא פֿון אַ מתנגד. 
זי איז אַרױס אַנאָנים. דער טיטל פֿון דעם דאָזיקן וויכטיקן דאָקומענט אי 
;אַ בקשה אָדער פֿאַרטײידיקונג פֿון דעם פֿאָלק פֿון אַלטן טעסטאַמענט, װאָס 
באַװווינט פּוילְןי,* = יי יע 

דער מחבר איז געווען אַ רײַכער ייד פֿון אָפּאָטשנע מיטן נאָמען פּנחס אליהו 
ליפֿשיץ (ער איז געשטאָרבן אין 1846), זײַנע אויסגעצייכנטע ידיעות אין פּױליש 
זײַנען ניט אַזאַ חידוש, ווען מען נעמט אין באַטראַכט, אַז אין דער אַמאָליקער 
קראַקעווער געגנט האָבן ייִדן על-פּי רובֿ געקענט פּויליש בעסער וי אין װאַרשע,?* 

אין דער בראָשור ווערט די װאַרשעװער קהילה כאַראַקטעריזירט װי די 
הויפּט:סיבה פֿון דעם קלאָגעדיקן מצבֿ פֿון דער ייִַדישער מאַסע. דער מחבר 
דעמאַסקירט דעם אופֿן פֿון באַשטײַערן די רײַכע ייַדן, די ראָלע פֿון חרם אין 
ייִדישן לעבן און בפֿרט די ראָלע פֿון דער חבֿרה קדישא. דערפֿאַר פֿאָדערט ער, 
אַז די קהילות זאָלן אָפּגעשאַפֿט ווערן. די הױיפּטצילברעט פֿון זײַנע אַטאַקן זײַנען 
די מיסברויכן אין דער װאַרשעװער קהילה, די הויכע פּרײַזן װאָס די חבֿרה קדישא 
אין װאַרשע הייסט זיך צאָלן פֿאַר קרקע און די פֿאַרשװערונג ניט צו דערלאָזן 
אַנדערע צו דער אָנפֿירונג פֿון דער קהילה, 

אַ סך פֿון די טענות זײַנען געווען באַרעכטיקטע, הגם פֿאָרמולירט מיט 
אומפֿאַרמײַדלעכע פּאָלעמישע גוזמאות. די אַרענדעס פֿלעגן טאַקע על-פּיירובֿ 
אַרײַנפֿאַלן צו די ראָשי-קהילה אָדער צו די גבאים פֿון חבֿרה קדישא. אָבער 
וי אַ תּרופֿה האָט דער מחבר געפֿאָדערט קאָנצעסיעס פֿאַר די , אױפֿגעקלערטע 
װאָס אַרױסגעשטױסן פֿון דער קהילה-פֿאַרװאַלטונג, האָבן זיי געזוכט מיטלען 
כּדי אױפֿרײסן די קהילה פֿון דרויסן און זיך אַליין צוכאַפּן צו דער קהלשער שיסל, 

בײַ דער פּוילישער פּובליציסטיק איז דער דאָזיקער אַטאַק געווען שטאַרק 
אָנגעלײגט. דער פּרעסטיזש פֿון דער װאַרשעװער קהילה איז די פּוױלישע פּוב- 
ליציסטן זייער ניט געווען צום האַרצן. מען האָט ניט געקענט פֿאַרגעסן די ,/עקס- 
טעריטאָריעלע"* אַקציעס פֿון אירע פֿאַרטרעטערס אין די קריטישע אאָרן פֿון 
3+--1815, ווען די קהילה האָט זיך דירעקט באַמיט לײַכטער מאַכן דעם מצבֿ 
פֿון ייִדן אין פּוילן דורך פּעטיציעס און שתּדלנותן בײַ אַלעקסאַנדער דעם ערשטן, 
בײַם גרױיספֿירשט קאָנסטאַנטין און בײַם מאַכטיקן ניט-איבערקלײַבערישן רו" 
סישן סענאַטאָר ניקאָלײַ נאָװאָסילצעוו. געווען אַפֿילו מאָמענטן, ווען די װאַר- 
שעווער קהילה האָט געזוכט הילף בײַ די ,דעפּוטאַטן פֿון ייַדישן פֿאָלק?, די 
שתדלנים-אָרגאַניזאַציע בײַ דער רוסישער רעגירונג. דאָס איז דער פּױלישער 
רעגירונג ניט געפֿעלן געװאָרן. שוין דער פּראָיעקט װאָס איז אַרײַנגעטראָגן גע- 
װאָרן אין פּוילישן סיים אין 1818 האָט געצילט אַװעקצונעמען פֿון די קהילות 
די רעכט פֿון אַ נאַציאָנאַלער פֿאַרטרעטערשאַפֿט און פֿאַרװאַנדלען זיי אין ,רעלי- 
גיעזע ברודערשאַפֿטן", װי עס האָט געעצהט דער אָנגעפֿרעגטער פּרײַסישער 
אוױיטאָריטעט, דוד פֿרידלענדער. להיפוך צו די אָנגענומענע מיינונגען האָט 
פֿרידלענדער זיך אָבער ניט אַרױסגעזאָגט פֿאַר אָפּשאַפֿן די קהילות. מען דאַרף 


' ועגן דעם מחבר: י. שאַצקי, היסטאָרישע שריפֿטן, ייַװאָ, וו זי 264. איך האָב זיך באַנוצט 
מיטן עקזעמפּלאַר פֿון קראָקעװער אוניװערסיטעט-ביבליאָטעק (סיגנאַטור 17586). דער גרויסער 
פוילישער ביבליאָגראַף קאַראָל עסטרײַכער האָט מיט זײַן האַנט אַרײַנגעשריבן דעם נאָמען פֿון 
דעם מחבר. אין אַלע נעקראָלאָגן װערט אָנגעגעבן װי דער מחבר ליפֿשיץ פֿון אָפאָטשנע, אויך 
אין דער 122/20024, װעמענס רעדאַקטאָר, דניאל נײַפֿעלד, האָט ליפֿשיצן פערזענלעך געקענט, 

זען, האָט ער געשריבן אין זײַן ענטפֿער, אַז די פּרנסים זאָלן קענען די מלוכה- 
שפּראַך, אָבער מען דאַרף ייִדן איבערלאָזן דאָס רעכט אויסקלײיַבן זייערע אייגענע 
פּרנסים. עס מוז נעמען אַ סוף צו הפֿקרות בײַ די װאַלן; מען דאַרף אױפֿשטעלן 
תּקנות, לויט וועלכע אַזעלכע װאַלן דאַרפֿן דורכגעפֿירט ווערן, 

די פֿאָדערונגען פֿון די ;אױיפֿגעקלערטע? זײַנען אָבער געגאַנגען אַ סך 
װײַטער. די פֿון זיי װאָס זײַנען שוין געווען אַרײַנגעװעבט אין דעם פּוליש- 
פּאַטריאָטישן לעבן און האָבן ביסלעכװײַז אַפֿילו זיך אָנגעהויבן אויסטיילן פֿון 
דעם עלטערן דור ;אױפֿקלערערס" און גענומען קוקן אויף דעם ייִדישן ציבור 
וי אויף אַ מאַטעריאַל ניט פֿאַר סתּם קציװויליזאַציע", נאָר פֿאַר אַ בפֿירושער 
פּוילישער אַסימילאַציע -- האָבן געחלומט צו פֿאַרװאַנדלען די קהילות אין 
לאַבאָראַטאָריעס פֿון זייערע אידעאָלאָגישע חלומות. זיי איז ניט געווען צום האַרצן 
דער פּאָליטישער אינדיפֿערענטיזם פֿון די עלטערע פֿירערס פֿון דער װאַרשעװער 
קהילה, װאָס האָבן זיך ניט געװאָלט אײַנשפּאַנען אין פּױלישן פּאָליטישן װאָגן, 
די רעאָרגאַניזאַציע פֿון דער קהילה איז פֿאַר זיי ניט געווען סתּם אַ טעכנישער 
איבערבײַט, נאָר אַ נאַציאָנאַל-פּאָליטישער. דאָס זײַנען אָבער געװוען באַגריפֿן, 
װאָס די ייִדישע גאַס האָט ניט פֿאַרשטאַנען, פֿאַר דעם פּוױלישן צד האָבן זי 
אַרױסגעשטעלט פּוילישע אַרגומענטן, װאָס זיי האָבן אַפֿילו אַרױסגעבואַכט אין 
דעם אַזױי שטאַרק פֿאַרהאַסטן ,זשאַרגאָן". דאָס איז געווען דער קאַמף פֿאַר 
;דעמאָקראַטיזירן" די קהילה און פֿאַרטרײַבן פֿון טעמפּל די ;שאַכערס-מאַכערס", 
די ,בלוטזויגערט און טיראַנען װאָס נוצן אויס דאָס פֿאָלק און ווערן רײַך פֿון 
זייער פּראַצע*. די גאַנצע אָנפֿירונג פֿון דער קהילה האָבן די ,אױפֿגעקלערטף" 
פֿאָרגעשטעלט וי אַ טיראַנײַ פֿון די קהילה-לײַט, 

;ניט די מלוכה האָט אײַך געדריקט, האָט איינער פֿון זיי געשריבן, נאָר 
אײַערע אייגענע ברידער האָבן דאָס געטאָן, דאָס זײַנען געווען די קאַהאַלניקעס!" 

זיי מאָלן די קהילה וי אַ פֿעסטונג, צו וועלכער דער פּשוטער בשר-יודם האָט 
אַפֿילו ניט קיין צוטריט. אינעװייניק זיצן זיך די קהילה-לײַט, טרינקען זיך װײַן 
און רייכערן זיך ציגאַרן, אַלץ אױפֿן חשבון פֿון פֿאָלק. און דער ,חוצפּהדיקעךף" 
שמש שטייט בײַ דער טיר פֿון קהל-שטיבל און שרײַט אויף דעם אבֿיון װאָס 
קומט בעטן, מען זאָל אים פֿאַרלענגערן דעם טערמין פֿון אײַנצאָלן דעם שטײַער. 
מיט אָט די מאָטיוון פֿון סאָציאַלער גערעכטיקייט האָבן די ,אױפֿגעקלערטע" 
אַרויסגעשטעלט זייער אייגענע קאַנדידאַטור? 

עס איז ביז גאָר וויכטיק און באַלערנדיק פֿעסטצושטעלן די באַרירפּונקטן 
/צוישן דער דעקלאַראַציע און דער מיטצײַטלערישער פּױלישער פֿראָנדע קעגן 


* לויט אַ כּרוז אין אַרכיו פֿון אַלטע אַקטן אין װאַרשע. די דאָזיקע שטעלונג איז נאָך 
בולטער אין זייער אַ זעלטענער בראָשור װאָס דייר יצחק שיפּער האָט פֿאַרזען אין זײַן אַרבעט 
ועגן 1831; 

דעם פּױלישן סענאַט. כּמעט אין דער זעלבער צײַט האָט דאָס פֿאָלק אין װאַרשע 
געזונגען אַ ליד וועגן די ,,פּאַנעס װאָס זיצן און רייכערן ציגאַרן און טרינקען װײַן", 
אַ ליד װאָס איז געװאָרן פּאַראַפֿראַזירט אין דעם בלוטיקן יאָר פֿון 1821, בעת די 
רעװאָלוציאָנערע כּוחות אין דער אַױמײ האָבן באַקעמפֿט די פֿאַרשלעפּערישע 
טאַקטיק פֿון דער מלחמח"אָנפֿירונג. דאָס דאָזיקע ליד איז געװאָרן די /מאַרסצ- / 
ליעזע? פֿון דער װאַרשעװער פֿאָלקסגאַס ביז די אומשטערבלעכע אװאַרשאַװיאַנ- 
קאַ" האָט זי פֿאַרטונקלט. אָבער בעת אין פּוילישן ליד איז געװען בלוט און 
טרערן, זײַנען אין דער ,אױפֿקלערערישער" פּובליציסטיק געווען נאָר װוערטער 
פֿון אַ צד װאָס האָט געזוכט מאַכט און װאָס איז אין גרונט ניט געווען אויף אַ 
האָר מער דעמאָקראַטיש איידער די רעדל"-פֿירערס פֿון דער קהילה, קעגן וועמען 
דער באַרעכטיקטער אַטאַק איז געווען געווענדט. 


פֿאַר דער וועלט זײַנען אָבער די אמתע כּוונות פֿון דעם דאָזיקן קאַמף אַרום 
דער קהילה געווען אַ סוד מיט זיבן שלעסער. דער מאָראַלישער פּרעסטיזש פֿון 
די ,אױפֿגעקלערטע? איז געווען בײַ דער פוילישער מאַכט אַ סך אַ העכעויער װי 
פֿון די אַנדערע צוויי צדדים. אָבער דאָס חייסט ניט, אַז זיי זײַנען שוין געווען 
אַ טייל פֿון דער פּױלישער געזעלשאַפֿט. אין פּױלישן לאַגער האָט מען מקבל 
געווען זייערע דעקלאַראַציעס, אָבער ניט זיי: קיין קולטורעל און געזעלשאַפֿטלעך 
צוזאַמענלעבן צווישן פּאָליאַקן און ;אױפֿגעקלערטע? ייִדן איז נאָך ניט בנימצא. 
אַ ייד אַ פּוילישער שרײַבער איז נאָך אַלץ אַ זעלטנהייט. אין די ליטעראַריש- 
פּאָליטישע סאַלאָגען זעט מען דערװײַל קיין ייִד ניט. רײַכע ייִדן, בפֿרט פֿון די 
פּראָפֿעסיאָנאַלן, װי דאָקטוירים, האָבן אייגענע סאַלאָנען, געפֿינט מען דאָרטן 
אַ פּאָליאַק, איז דאָס אַ באַאַמטער פֿון אַקציז, װאָס איז ,געשעפֿטלעך" געקניפּט 
און געבונדן מיטן בעל-הבית פֿון ייִדישן סאַלאָן, 


די קהילה איז דעריבער געווען די איינציקע געזעלשאַפֿטלעכע פּלאַטפֿאָרם, 
װוּ דער אױפֿגעקלערטער האָט געקענט זיך אויסלעבן געזעלשאַפֿטלעך און אויך 
פּרוּוון דורכפֿירן זײַנע רעפֿאָרמיסטישע פּלענער. קיינער איז ניט געווען קעגן 
זייער אָנטײל אין קהילה-לעבן -- ניט נאָר די מתנגדים, נאָר אַפֿילו ניט די 
חסידים. די סיבות זײַנען שוין פֿריִער אױפֿגעקלערט געװאָרן. דער ;אופֿגעקלער- 
טער" איז געווען אַ גוטער צד צו דער קהילה-משפחה, אַ גוטער בעטער בײַ 
מלכות. ער איז געווען מער ראַפֿינירט, פּאָלירט און ממילא מער חשופֿ. פֿאַר 
השפּעה אויף דער ייִדישער גאַס האָט מען ניט באַדאַרפֿט מורא צו האָבן. אָבער 
יענער צד, היפּנאָטיזירט פֿון זײַן געזעלשאַפֿטלעכן, פּרעסטיזש אין דער פּוילישער 
ליבעראַלער געזעלשאַפֿט, האָט געװאָלט העגעמאָניע. אויף דעם האָט די קהילה 
ניט געװאָלט אײַנגיין, טאַקע אין נאָמען פֿון די ,דעמאָקראַטישע" פּרינציפּן, אין 
וועלכע די קהל-לײַט גופֿא זײַנען קיין גרויסע מאמינים ניט געווען, אָבער װאָס 
די ;אױפֿגעקלערטע? האָבן געפּרעדיקט. די מתנגדים און די חסידים זײַנען דאָך 
דער רוב מנין ורובֿ בנין פֿון דעם ייִדישן קהל אין װאַרשע; קומט דאָך אויס, אַז 
די אױפֿגעקלערטע ווילן ניט קיין דעמאָקראַטיע, נאָר ,טיראַנײַ פֿון אױפֿגעקלער- 
טע". דער דאָזיקער געזעלשאַפֿטלעכער ויכּוה האָט געפֿונען אַ חשובֿן אָרט ניט 

נאָר אין דער מיטצײַטלערישער זשורנאַליסטיק פֿון לאַנד, נאָר אויך אין 
אויסלאַנד, | 

די רעגירונג איז צוגעטראָטן צום אַטאַק אויף דער קהילה מיט אַ פֿלאַנקען- 
אָנגריף, אין פֿעברואַר 1820 האָט זי געלאָזט וויסן, אַז ייִדישע קהילות אָדער סי- 
נאַגאָגעס ווערן אָנערקענט נאָר פֿאַר פּריואַטע אינסטיטוציעס און ניט פֿאַר 
געזעלשאַפֿטלעכע, און דעריבער זײַנען זיי ניט אין דער יוריסדיקציע פֿון דער 
גענעראַלער פּראָקוראַטאָריע,. װאָס זי האָט לויטן געזעץ באַדאַרפֿט באַשיצן 
קהלשע אינסטיטוציעס, װוי למשל די קלויסטערס, שפּיטעלער און מוניציפּאַלע 
צדקה-אינסטיטוציעס. 

אַ װײַטערדיקער טריט איז געווען -- פֿעסטשטעלן דעם מקור, פֿון װאַנען 
נעמט די קהילה אויף די שׂכירות פֿאַר די כּלייקודש. אין מאַרץ 1821 איז וועגן 
דעם ענין אַרױס אַ ספּעציעלער באַשלוס: /חיות די ייַדישע אמונה האָט עד היום 
ניט קיין שום תּקנות װאָס זאָלן פֿאַרזיכערן אַ פֿאָנד, כּדי אויסצוהאַלטן די כּלי- 
קודש, און היות וי דער דאָזיקער ענין איז איבערגעלאָזן געװאָרן אין גאַנצן צום 
קאַפּריז פֿון די עלטסטע פֿון דער דאָזיקער אמונה און דאָס קומט פֿאָר דורך באַ- 
שטימען און אַרױפֿצװינגען אָפּצאָלן בעת רעליגיעזע טעטיקייטן און דערװײַל 
ווערן צום מערסטן באַדריקט און גערודפֿט דווקא די אָרעמסטע*, ווערט דעריבער 
באַשטימט, אַז יעדע קהילה דאַרף אויסאַרבעטן אַ יערלעכן בודזשעט אויף אויס- 
צוהאַלטן די כּלי-יקודש, די שולן און די אָרעמע-לײַט. דער דאָזיקער פֿאָנד דאַרף 
אַרײַנקומען פֿון חתונות, קבֿורה, מיקווה, א"אַ. אויב דאָס װעט ניט דעקן דעם 
בודזשעט, מעג די קהילה אַרױפֿלײגן עטאַט לויטן פֿאַרמעגן פֿון די מיטגלידער. 
די לאָקאַלע מאַכט דאַרף קריגן אַ קאָפּיע פֿון די הוצאות און הכנסות פֿון דער 
קהילה, װאָס דאַרפֿן געפֿירט ווערן אויף פּוליש? 

אין דעם דאָזיקן דעקרעט איז שוין פֿאַראַן דער ,, דעמאָקראַטישער" מאָטיו 
פֿון באַשיצן די אָרעמע-לײַט, אַנטליִען פֿון דעם אַרסענאַל פֿון דער ,אױפֿקלערע- 
רישער" פּובליציסטיק פֿון אַלע אמונות. 

וי אַ פּועל-יוצא פֿון דעם ערשטן פֿלאַנקען-אַטאַק איז געקומען דער קאָנ- 
צענטרירטער אַטאַק פֿון ליקווידירן דעם אַלטן קהל, 

דאָס איז געשען דעם 24סטן אַפּריל 1821. די מלוכה-קאָמיסיע פֿאַר אמונות 
און עפֿנטלעכער בילדונג האָט אַרױסגעגעבן אַ דעקרעט וועגן אױיסקלײַבן עשול- 
משגיחים? (002010701 ס/82020) און וועגן די חשבונות פֿון די קהילה-פֿאַנדן, 
| לויט דער דאָזיקער החלטה דאַרף יעדער ייַדישער ייִשובֿ אױיסקלײַבן דרײַ 

,שולדאָזאָרעס*, וועמען זי געטרויט. זייערע נעמען ווערן צוגעשטעלט דער געהע- 

ריקער מאַכט אויף צו באַשטעטיקן. די דאָזיקע ,דאָזאָרעס* צוזאַמען מיטן רבֿ, 
;אָן שום אַרײַנמישן זיך פֿון דעם ביזאיצטיקן קהל", שטעלן צונויף מיט דער 
גרעסטער שפּאָרעװדיקײט דעם עטאַט פֿון הוצאות פֿאַר די סאַמע נייטיקסטע 
אינסטיטוציעס. בײַט צוזאַמענשטעלן די דאָזיקע הוצאות דאַרפֿן זיי זיך קודם- כּל 
רעכענען מיט די פֿאַרלאַנגען פֿון דער מערהייט פֿון די מיטגלידער. די אָפּצאָלן 

פֿאַר לוויות, פֿאַר באַנוצן די מיקווה אאַז"וו דאַרפֿן נאָרמירט ווערן לויט פֿיר 
קלאַסן פֿון פֿאַרמעגלעכקײט. אָרעמע-לײַט װוערן פֿאַררעכנט צום פֿינפֿטן קלאַס 
און זײַנען אין גאַנצן פּטור פֿון וועלכע עס איז אָפּצאָלן. אַלע יאָר דאַרף די קהילה 
צושטעלן איר בילאַנס אויף צו באַשטעטיקן. 

אַ חודש שפּעטער האָט די רעגירונג אַרױסגעגעבן אַ הוספֿה צו די תּקנות, 
װאָס קלערט אויף, אַז די דאָזאָרעס ווערן געקליבן אויף דרײַ יאָר צײַט. װאָס 
שייך דער פֿאַרטײלונג פֿון די שטײַערן אויף פֿיר קלאָסן האָט די תּקנה אױפֿגע- 
קלערט, אַז דער ערשטער קלאַס, ד"ה די רײַכסטע, דאַרף דעקן 40 פּראָצענט 
פֿון דעם בודזשעט, דער צווייטער ---20, דער דריטער ---20, און דער לעצטער 
נאָר 10 פּראָצענט. דער אופֿן פֿון װאַלן איז באַשטימט געװאָרן אַזאַ: אַלע שפֿאָ- 
טערס פֿון משפּחות?" קלײַבן די דאָזאָרעס דורך אײַנשרײַבן אויף באַזונדערע 
צעטלעך די נעמען פֿון די קאַנדידאַטן, 

מיט דעם מאָמענט ווען די תּקנות זײַנען אַרױסגעגעבן געװאָרן האָט מען 
באַדאַרפֿט אָפּשאַפֿן דעם אַלטן קהל, אויף דעם האָט זיך אָבער געפֿאָדערט אַ 
קײַזערלעכע הסכּמה. דעם 1טן יאַנואַר 1822 איז אַזאַ הסכּמה געקומען, און װאַר- 
שעווער קהל האָט אָפֿיציעל אױפֿגעהערט צו עקסיסטירן צוגלײַך מיט אַנדערע 
קהלס פֿון לאַנד. דעם נאָמען קהל האָט מען משנה-השם געווען אויף ;שול- 
השגחה" (362010287 +10026). 

די מסקנות, װאָס אויף זיי איז באַזירט דער דאָזיקער קאַרדינאַלער שינוי, 
זײַנען די זעלבע װאָס די השׂכּלה-ליטעראַטור האָט אַרױסגעבראַכט. קהל דריקט 
די אָרעמע-לײַט און דערפֿאַר דאַרף מען אים באַזײַטיקן, די פֿונאנדערטײלונג 
און דאָס אױפֿמאָנען פֿון די מלוכה-שטײַערן װאָס ייִדן דאַרפֿן צאָלן װעט דורכ- 
פֿירן די װאָיעװאָדישע מאַכט איבערן לאַנד, און דער מאַגיסטראַט --- אין װאַרשע, 
די ראָלע פֿון דעם ,דאָזאָר" װועט באַשטײן אין אַרױסהעלפֿן די מלוכה-אָרגאַנען 
בײַם אײַנמאָנען די דאָזיקע שטײערן. די חבֿרה קדישא ווערט אין גאַנצן אָפּגע- 
שאַפֿט און די פֿונקציעס גייען איבער צו די נײַע דאָזאָרשטיבלעך. 

כּדי צוצוגעבן חשק ייִַדן, זיי זאָלן װעלן זיך מתעסק זײַן מיט קהלשע ענינים, 
און כּדי דווקא די ענערגישסטע אוֹן די רײַכסטע זאָלן ווערן דאָזאָרעס, האָט די 
רעגירונג באַשלאָסן פּרעמירן אַזאַ פרגס מיט באַפֿרײַען אים פֿון קהלשע אָפּצאָלן 
אויף דער גאַנצעד צײַט װאָס ער װעט זײַן אין אמט מיט אַ הוספֿה פֿון דרײַ יאָר 
נאָך דעם, 

דער דעקרעט וועגן אָפּשאַפֿן די קהל-שטיבלעך האָט אַרױסגערופֿן אַ גרויסע 
באַגײַסטערונג צווישן די ,אױפֿגעקלערטע?. איינער פֿון זיי האָט געשריבן, אַז 
עס איז שוין ,גאָט צו דאַנקען געקומען דער טאָג, ווען עס זײַנען פֿאַרשװוּנדן די, 
װאָס האָבן אונדז געהאַלטן אין יאָך פֿון אײַנגלײבענישן און מיט זיך פֿאָרגעשטעלט 
אַן אייגענע רעגירונג".' דער באַרימטער עדואַרד גאַנס האָט תּיכֹּף איבערגעדרוקט 
אין זײַן זשורנאַל אַ דײַטשע איבערזעצונג פֿון די תּקנות און צוגעגעבן זײַן 
אייגענעם פּירוש: ;געלט איז געווען די בלום פֿון ייִדישן לעבן. דערפֿאַר זײַנען 

תּמיד די גבֿירים, די רעפּרעזענטאַנטן פֿון געלט, געווען די װאָס זײַנען געשטאַנען 
בראָש פֿון פֿאָלק, איצט איז צו דעם געקומען אַ סוף. גראָד פּולן האָט עס אָנגע- 
הויבן אַראָפּװאַרפֿן די דאָזיקע אַריסטאָקראַטיע?. גאַנס דריקט אויס דעם װוּנטש, 
אַז דײַטשלאַנד זאָל נאָכטאָן פּולן? 
די ליקװידאַציע פֿון דער װאַרשעװער קהילה איז דורכגעפֿירט געװאָרן מיט 
גרויס פּאָמפּע און אָפֿיציעלן פּאַראַד. דעם 18טן יאַנואַר 1822 איז אין דעם בנין 
פֿון דער קהילה װאָס האָט זיך דעמאָלט געפֿונען אויף נאַלעווקעס נומער 49 
געקומען אַ דעלעגאַציע פֿון מאַגיסטראַט און געפֿאָדערט, אַז מען זאָל איר אַרויס- 
געבן אַלע דאָקומענטן און פֿאָנדן װאָס געפֿינען זיך אין רשות פֿון דער קהילה- 
פֿאַרװאַלטונג. מען האָט קאָנפֿיסקירט אַלע אַקטן און ביכער און זיי איבערגעגעבן 
דעם מאַגיסטראַט. ווען עס איז געקומען צו מאַכן אַ חשבון פֿון דעם מזומן געלט, 
האָט דער קאַסיר דערקלערט, אַז אין קאַסע איז ניטאָ קיין פּרוטה, והאָ ראַיה: 
כּדי קענען באַצאָלן דעם לעצטן רעקרוטן-שטײַער, האָבן די ראָשי'הקהילה אויס- 
געלייגט אַכט טויזנט גילדן. מען האָט תּיכּף באַשטימט אַ רעוויזיע-קאָמיסיע. עס 
האָט זיך אויסגעלאָזט, אַז די ביכער זײַנען ניט געווען געפֿירט װי עס דאַרף צו 
זײַן און אין קאַסע האָט מען געפֿונען וועקסלען געחתמעט פֿון פּריװאַטע יחידים, 
דעם ענין האָט מען געמוזט דערשטיקן לויט אַ ידיעה װאָס עס גיט איבער 
אַ ייִדישער היסטאָריקער, אַן אַלטער װאַרשעװער תּושבֿ, האָבן די פּרנסים זיך 
אױיסגעקױפֿט מיט אַ נדבֿה פֿון אַכט טויזנט גילדן לטובֿת דעם ייִדישן שפּיטאָל,? 
אויף די חורבֿות פֿון אַ פֿאַרניכטער קהילה, שרײיבט הלל נוסבוים, האָט 
זיך אױפֿגעשטעלט דער , שולדאָזאָר". מיר זאָנן אויף די חורבֿות, װײַל 
אַ סך פֿון די מיטגלידער פֿון דער געוועזענער קהילה זײַנען אַרײַן אין דער 
פֿאַרוואַלטונג, די זעלבע אָפּנעשטאַנענע און ניט-פּאָלירטע מאַסע, וי דער 
צד װאָס קלײַבט אויס, אָן שום צוזאַמענרעדן זיך, אָן באַטראַכטן, צוליב 
דעם דוחק פֿון פּראָמינענטע יחידים װאָס זאָלן זיך אויסצייכענען, חוץ 
מיט פֿרומקײט װאָס איז געווען בײַ אַלעמען גלײַך, אויך מיט בירגערלעכע 
מעלות, האָט געמוזט אױסקלײַבן קאַנדידאַטן פֿון איין שניט װאָס האָבן 
זיך ניט אונטערגעשיידט ניט אין בילדונג און ניט אין אופֿן טראַכטן, 
מיט אַנדערע ווערטער, כאָטש די פֿאָרעם איז געביטן, איז דער תּוך געבליבן 
דער זעלביקער, װײַל עס זײַנען ניט געווען קיין פּאַסיקע קאַנדידאַטן װאָס זאָלן 
קענען רעפּרעזענטירן ,אויפֿקלערערישע* טענדענצן. 
די דאָזיקע אינטערפּרעטאַציע איז אַן אײנזײַטיקע. די ;דעמאָקראַטן" װאָס 
האָבן געשטורעמט די קהילה אין נאָמען פֿון פּלעבס, האָבן זיך תּיכּף אַרױסגעװיזן 
פֿאַר ;אַריסטאָקראַטן* און ניט געװאָלט זיך אײַנשפּאַנען אין דעם ‏ קהלשן װאָגן, 
שוין דער אופֿן פֿון קלײַבן ,דאָזאָרעס?" האָט געמוזט אַרױסרופֿן ספֿקות. 
אין אָנהײיב האָבן אַלע געהאַט װאַלרעכט, אַפֿילו די אָרעמע-לײַט װאָס האָבן קיין 

עטאַט ניט געצאָלט, די דאָזיקע אין תּוך דעמאָקראַטישע תּקנה האָט זיך אַרוס- 
געוויזן פֿאַר אַ שעדלעכער. אַ שטומע מאַסע, װאָס האָט נאָך קיין אייגענע פֿירערס 
ניט געהאַט, האָט תּמיד געקליבן יענע װאָס האָבן אין אירע אויגן אויסגעזען וי 
בעלי*צדקה. מיט דער צײַט האָט מען דעם דאָזיקן מאָדוס געמוזט בײַטן, אין 1820 
איז באַשטימט געװאָרן, אַז װאַלרעכט האָבן נאָר די װאָס צאָלן קהילה-שטליער, 
מאָטיווירט האָט מען דאָס מיט דעם, װאָס די װאַלן זײַנען זייער טומלדיק צוליב 
דעם װאָס עס באַטײליקן זיך צו פֿיל מענטשן; װײַטער דאַרף מען זען, אַז ?/גלײַכע 
זאָלן קלײיַבן גלײַכע?; און בדרך- כּלל שטימען די אָרעמע מענטשן על" פּי רובֿ 
פֿאַר גבֿירים װאָס זײַנען ניט אַלע מאָל ראָױי צו װוערן פּרנסים, מחמת דעם װאָס 
זיי זײַנען פֿאַראינטערעסירט מער אין אייגענע עסקים וי אין כּללישע. 

די ערשטע װאַלן פֿון דאָזאָרעס זײַנען פֿאָרגעקומען אונטער דער קאָנטראָל 
פֿון דער מוניציפּאַלער מאַכט, עס זײַנען אויסגעקליבן געװאָרן צוויי מתנגדים 
(חיים דאַװידזאָן. שפּעטער רבֿ-הכּולל פֿון װאַרשע, און יוסף חיים האַלבעױשטאַם, 
אַ גרויסער למדן) און איין ,אױפֿגעקלערטער? (יעקבֿ עפּשטין). װי זייערע שטעל- 
פֿאַרטרעטערס זײַנען אַרײַן צוויי ;אױפֿגעקלערטע" (דער פֿאַרלעגער נתן גליקס- 
בערג און דער בערזע-מעקלער הענריק סאַמעלזאָן) און איין מתנגד (דער סוחר 
לוי בויערהערץ), 

די געשיכטע פֿון דעם דאָזיקן ערשטן קהילה-באַשטאַנד אונטער דעם נײַעם 
רעזשים איז זייער אַ באַלערעװדיקע. פֿון דרײַ פּרנסים זײַנען דאַװידזאָן און 
עפּשטײן נאָך צוויי יאָר אַרױס. זיי זײַנען ביידע געווען שותפֿים אין דער אַרענדע 
פֿון כּשר-פֿלײש-שטײַער, און דאָס זיצן אין קהל-שטיבל האָט זיך ניט געפּאָרט 
מיט דער אַרענדאַרישער פֿונקציע, אויף זייער אָרט זײַנען אַרײַן איין חסיד און 
איין מתנגד. דער רעזולטאַט איז געווען, אַז די ;אױפֿגעקלערטע? האָבן זייער 
װײיניק גענאָסן פֿון דער רעאָרגאַניזאַציע פֿון דער קהילה. אין משך פֿון די יאָרן 
1820-5 איז בכלל די צאָל ,אױפֿגעקלערטע* פּרנסים געווען זייער קליין, 
סך-הכּל פֿינף. על-פּי רובֿ זײַנען די פּרנסים געווען סוחרים און פֿאַבריקאַנטן פֿון 
מתנגדישן און חסידישן לאַגער. טייל פֿון זיי זײַנען אַפֿילו אויסגעקליבן געװאָרן 
עטלעכע מאָל. קיין איינער פֿון זי איז אָבער ניט געזעסן אַזעלכע לאַנגע טערמינען 
וי אין דער קהילה ביז 1821, דאָס איז אפֿשר געווען די װויכטיקסטע דערגרייכונג 
פֿון דער נײַער װאַל-אָרדינאַציע. אַן אויסנאַם איז געווען דער סעקרעטאַר און 
רעפֿערענט. דער מתנגד שכנא נײַדינג, װאָס האָט פֿאַרנומען זײַן אַמט דרײַסיק 
יאָר (1800--1830), זײַן מעלה איז געווען, װאָס ער איז געווען אַ גלענצנדער 
קענער פֿון שפּראַכן, באַזונדער פֿון פּויליש און פֿראַנצײיזיש. 

אָן אַן אָפֿיציעלער הסכּמה איז אין דער קהילה געזעסן אַ שרײַבער פֿון בריוו 
און בקשות, ר' ישעיה, װאָס איז זינט 1821 געווען אַן אינסטיטוציע פֿאַר זיך גופֿא. 
סוחרים און סתּם ייִדן פֿלעגן קומען צו אים, און ער פֿלעגט פֿאַר זיי צונױפֿשטעלן 
פֿאַרשײדענע דאָקומענטן אויף פּויליש און ייִדיש. 

די רעאָרגאַניזאַציע פֿון דער קהילה בכלל און דאָס אָפּשאַפֿן די אױטאָנאָמיע 
פֿון דער מאַכטיקער חבֿרה קדישא, װאָס זי איז געווען אַ ,מלוכה אין דער ייִדישער 

מלוכה" --- האָט אין לעצטן סך-הכּל געבראַכט אַ סך גוטס. דער ציל אָבער, װאָס 
די רעגירונג און די ,,אױיפֿקלערערס" האָבן געהאַט -- צעשטערן די אַלטע קהילה 
און פֿאַרװאַנדלען זי אין אַ פֿאַרװאַלטונג פֿון ריין רעליגיעזע ייִדישע ענינים -- 
איז ניט דערגרייכט געװאָרן. דאָס ייִדישע לעבן האָט צעזעצט די שמאָלע ראָמען 
פֿון די תּקנות און אָנגעפֿילט דאָס קהילה-לעבן מיט אַ סך אינהאַלט, און דערבײַ 
אַפֿילו ניט עובֿר געווען אויף די לעגאַלע פֿאָרמען װאָס די תּקנות פֿון 1822 האָבן 
פֿאָרמולירט. דאָס װאָס די ,אױפֿגעקלערטע" האָבן ניט אַרױסגעװיזן קיין גרויסן 
אינטערעס פֿאַר דער טעטיקייט פֿון דער קהילה, חוץ צדקה און וועלטלעכע שולן, 
איז ניט געווען די שולד פֿון דער קהילה, נאָר עס איז געווען די שולד פֿון די 
װאָס האָבן דאָס דאָזיקע ייִדישע לעבן אָדער פֿאַרזען, אָדער ניט געװאָלט קענען. 

די װאַרשעװער קהילה האָט געהאַט אין איר רשות די ענינים פֿון ראַבינאַט, 
פֿון די שולן, פֿון בית-עולם, פֿון די מיקוואות א"אַ. שולוועזן און צדקה האָבן 
געשפּילט אַ גרויסע ראָלע אין איר טעטיקייט, און האָבן אַפֿילו צוגעצויגן מענטשן 
פֿון דער פּעריפֿעריע, װאָס האָבן אויף אַזאַ אופֿן נײיטראַליזירט זייערע אידעאָ- 
לאָגישע פֿאָראורטײלן צו אַ קהילה וי אַ ייִדישע אױטאָנאָמע אינסטיטוציש" 

די קהילה האָט דיספּאָנירט מיט אַלע הכנסות פֿון חתונות, לוויות אאַז"וו. זי 
האָט געהאַט דאָס רעכט אַרױפֿצולײגן שטײַערן אויף אירע מיטגלידער לוט איר 
אײַנזען. דער ערשטער בודזשעט פֿון 1821 האָט דער קהילה צוגעגעבן אַ סך 
חשיבֿות, אַ דאַנק דער עפֿנטלעכקײט פֿון אירע פֿינאַנציעלע אָפּעראַציעס. די 
ביכער האָט מען געפֿירט אויף פּויליש, און דאָך איז די קהילה געווען אין גרונט 
די זעלבע, הגם דאָס פֿירן די ביכער אין דער שפּראַך פֿון לאַנד האָט שיער ניט 
געהערט צו די ויכטיקסטע פֿאָדערונגען פֿון די פּוילישע און ייִדישע ;אויפֿ- 
קלערערס". 

די קאָמפּעטענץ פֿון דער קהילה איז געװאַקסן. די נײַע פֿונקציעס האָט זי זיך 
אַליין ניט גענומען. די רעגירונג האָט זי מיט זיי מזכּה געווען. אַפֿילו דאָס רעכט 
צו פֿירן די רעגיסטראַציע פֿון געבורטן, חתונות און טויטן, װאָס מען האָט בײַ 
דער קהילה צוגענומען, װײַל דאָס זײַנען געװען מוניציפּאַלע פֿונקציעס, האָט 
מען איר מיט יאָרן שפּעטער צוריק אָפּגעגעבן. 

כּשר-פֿלײיש-:שטײַער איז אַרענדירט געװאָרן דורך יחידים און איז מער ניט 
געווען אין רשות פֿון דער קהילה. אמת, די דאָזיקע יחידים האָבן געהאַט אַ צד 
אין דער קהילה, אָבער אויף דעם איז קיין עצה ניט געװען. דער חרם, מיט 


װאַרשע האָט געהאַט אַ סך חבֿרות װאָס די קהילה איז קיין מאָל ניט געװען בכּוח אַפֿילו 
צו קאָנטראָלירן, ניט געקוקט אויף דעם װאָס מען האָט זײ געמסרט פֿאַר די גויים און פֿאַר 
די ייִדן פֿון דעם קהלישטיבל. אַזױ למשל זײַנען אין װאַרשע געװען צװײי חבֿרות ,גמילת 
חסדים" און , מעוז לדל", װאָס האָבן עקסיסטירט פֿון אָנהײב 19טן י"ה. אין די פּינקסים פֿון 
די דאָזיקע חבֿרות, װאָס האָבן זיך געפֿונען אין דער ביבליאָטעק פֿון דער סינאַגאָגע אויף 
טלאָמאַצקע, זײַנען געװען פֿאַרשריבן אַפֿילו חרמות אויף די װאָס האָבן זי געמסרט. ביידע 
חבֿרות פֿלעגן לײַען געלט ייִדישע קרעמערס און בעלי-מלאָכות. צװישן די מנדבֿים האָבן זיך 
אַפֿילו געפֿונען פּאָליאַקן, און דווקא פֿון די אַריסטאָקראַטישע קרײַיון. באַזונדער אינטערעסאַנט 
זײַנען די פֿאַרצײכענונגען פֿון 1812, און שפּעטער פֿון די יאָרן 1822--1850, 

וועלכן מען האָט זיך אַזױ הפֿקרדיק באַנוצט בײַם אײַנמאָנען דעם דאָזיקן שטײַער, 
איז 1820 אָפֿיציעל אָפּגעשאַפֿט געװאָרן. דעם חרם האָט פֿאַרביטן דער פּאָליציאַנט: 
פּאָליצײ האָט באַדאַרפֿט העלפֿן דעם שטײַער-אַרענדאַטאָר אין יעדן פֿאַל, ווען 
דאָס אײַנמאָנען איז אָנגעקומען שווער. 

איינער פֿון די שווערסטע שטײַערן אויף אײַנמאָנען איז געווען דער רעק- 
רוטן-שטײַער. װאַרשע האָט געמוזט צאָלן הונדערט טויזנט גילדן. מען האָט קודם- 
כּל געמוזט שאַצן די פֿאַרמעגלעכקײט פֿון די משפּחות און ערשט דעמאָלט זי 
פּראָפּאָרציאָנעל באַשטײַערן. דער געדאַנק אָפּצוגעבן אין אַרענדע דעם דאָזיקן 
שטײַער האָט זיך אַרױסגעװיזן פֿאַר ניט פּראַקטיש. ממילא האָט מען געמוזט 
צונױיפֿשטעלן פֿאַרטײל-:רשימות. דאָס איז געטאָן געװאָרן שוין אין 1823, לויט 
דער רשימה פֿון יאָר 1825 האָט װאַרשע פֿאַרמאָגט 123 רײַכע ייִדן װאָס האָבן 
געצאָלט דעם העכסטן סכום רעקרוטן-שטײַער -- 500 גילדן אַ יאָר. על-פּי רובֿ 
זײַנען די גרויסע שטײיַער-צאָלערס געווען מתנגדים. אַז די שטײַערשרויף איז 
ניט געווען קיין זייער שווערע, איז אַ ראַיה דער פֿאַקט, װאָס 400 גילדן האָט מען 
געצאָלט בעת מען האָט געהאַט אַ הכנסה פֿון 30,000 גילדן אַ יאָר.י 
: אָבער דאָס אײיַנמאָנען דעם שטײַער איז געווען אַ שווערע אַרבעט און האָט 

געקאָסט אַ מטמון, אָפֿט מאָל צווישן אַכט און צען פּראָצענט פֿון דער אַלגעמײנער 
סומע. | | 

צו דער קהילה האָט מען זיך געװענדט וועגן אַלע ענינים, אַפֿילו אַזעלכע, 
װאָס די תקנות האָבן זי צו דעם ניט אױטאָריזירט, דער כּוח פֿון פֿאַקטן האָט 
געצווונגען צו אַקצעפּטירן די דאָזיקע טעטיקייט װאָס האָט אַריבערגעשפּרײַוט 
דעם גבֿול פֿון אַ ,שולדאָזאָר". די שטאָט און אויך די רעגירונג האָבן זעלטן 
װעטאַָיַרט אַ בקשה אָדער אַ ווענדונג װאָס די קהילה האָט אַרײַנגעשיקט אין 
נאָמען פֿון אירע ;קליענטן", אָפּזאָגן זײַנען פֿאַרשטײט זיך געווען אָבער ניט 
מיט דער מאַטיווירונג, אַז עס גייט ניט אַרײַן אין דער קאָמפּעטענץ פֿון דער 
קהילה צו פֿאַרנעמען זיך מיט אַזעלכע ענינים. ווען אַ ייִדישער סוחר האָט גע- 
װאָלט פֿאָרן קיין אויסלאַנד, האָט די מאַכט ניט געבעטן קיין ,מאָראַל-צײַגעניש" 
פֿון דער פּאָליצײ, נאָר פֿון דער קהילה. דאָס זעלבע פֿלעגט געשען, ווען אַ ייִדי- 
שער אָרעמאַן האָט געבעטן שטיצע פֿון דער מוניציפּאַלער מאַכט און מען האָט 
באַדאַרפֿט אױיסגעפֿינען, אַז ער נייטיקט זיך טאַקע. 

די סטאַטיסטיק פֿון די שולן, מנינים און שטיבלעך האָט געפֿירט די קהילה, 
2 איז דער קהילה געראָטן צו לעגאַליזירן די חסידישע שטיבלעך אין װאַרשע, 
און דאָס האָט אין אַ גרויסער מאָס פֿאַרשטאַרקט די חשיבֿות פֿון דער קהילה בײַ 
דער חסידישער מאַסע. דער ענין חסידות האָט געשפּילט אַ גרויסע ראָלע אין 
לעבן פֿון דער קהילה. די מתנגדים, בדרך-כּלל רעאַליסטישע פּאָליטיקערס, האָבן 
טאַקע געהאַלטן חסידות פֿאַר אַן אינעװוייניקסטער ייִדישער סכּנה, אָבער באַטײ- 
ליקן זיך אין דעם קאַמף פֿון די ,,אױפֿקלערערט? קעגן זיי, אַפּשיטא נאָך גיין מיט 
דער רעגירונג. האָבן זיי ניט געװאָלט. בעת אין 1824 האָט די רעגירונג אױפֿגע- 

פֿאָדעױט די קהילה אױפֿצוקלערן פֿאַר איר דעם מהות פֿון חסידות, האָט זיך די 
קהילה דערפֿון קונציק אַרױסגעדרײט, הגם עס איז געווען נאָר איין חסיד אין 
איר פֿאַרװאַלטונג און די איבעריקע זײַנען געווען מתנגדים,* 

דער װוּקס פֿון די פֿונקציעס פֿון דער קהילה האָט געפֿאָדערט צו פֿאַרגרע- 
סערן די צאָל פּרנסים. אין 1821 זײַנען צוגעגעבן געװאָרן נאָך דרײַ פּרנסים, 
װאָס אָפֿיציעל האָבן זיי געהייסן שטעל-פֿאַרטרעטערס. בעתן אױפֿשטאַנד פֿון 1821 
איז די צאָל פּרנסים דערגאַנגען אַפֿילו ביז 9, 

די קהילה האָט געװאָלט קאָנטראָלירן אַלע אינסטיטוציעס װאָס האָבן באַ- 
דינט דאָס ייִדישע לעבן. 1822 האָט זי געפֿאָדערט, דער ייִדישער שפּיטאָל זאָל 
איבערגיין אין איר רשות. אָבער דער ייִדישער שפּיטאָל איז געװאָרן די פֿעסטונג 
פֿון די כּלל-טוערס, הן מתנגדים הן ,אױיפֿקלערערס?, װאָס האָבן זיך אַרום דער 
שפּיטאָל-אַרבעט געפֿילט מער חשובֿ װי אין דער קהילה. זײַן אונטערגעװאָרפֿן 
דער קהילה האָבן די טוערס פֿון ייִדישן שפּיטאָל ניט געװאָלט צוליב נאָך אַ טעם, 

אין יענער צײַט האָט דער ייִדישער שפּיטאָל אין װאַרשע איבערגעלעבט 
אַ גרויסן קריזיס. נאָך דעם װי עס איז מיט גרויס מי געקױפֿט געװאָרן אַן אייגן 
הויז (אויף מאַרשאַלקאָווסקע 119), איז דער שפּיטאָל אין יאָר 1819 אַריבער פֿון 
דעם רשות פֿון דער קהילה, אין וועלכן ער האָט זיך געפֿונען זינט 1805, אונטער 
דער פֿאַרװאַלטונג פֿון ;השגחה-ראַט פֿון שפּיטעלער" (/32/1621 20201024 8204 ); 
פֿאַרן שפּיטאָל איז דאָס געווען אַ גרויסער טריט פֿאָרױס. אין 1820 האָט מען 
אלַנגעפֿירט אַ שטײַער פֿאַר די קראַנקע װאָס קומען פֿון דער פּראָװוינץ; צאָלן האָט 
דאָס געדאַרפֿט דער חולה גופֿא, אָדער זײַן קהילה. זעקס חשובֿע ייִדישע בעלי- 
הבתים מיט יעקבֿ עפּשטינען בראָש זײַנען באַשטימט געװאָרן פֿאַר די גבאִים 
פֿון שפּיטאָל, עס האָט אָבער פֿאַרפֿעלט געלט אויף איבערצובויען דעם בנין פֿאַר 
שפּיטאָלצװעקן. דערװײַל האָט זיך אונטערגערוקט די גזרה מיטן רעוויר. ייִדן 
האָבן געמוזט פֿאַרלאָזן מאַרשאַלקאָװוסקע גאַס און אַװעק אויף מוראַנאָו אָדער 
פֿערדפּלאַץ, װי ער האָט דעמאָלט געהייסן. פֿאַר אַ סומע פֿון 46,000 גילדן האָט 
מען געקױפֿט אַ הויז אויף גרינע גאַס און מען האָט אָנגעהױבן אַפּעלירן נאָך געלט. 

דעם דאָזיקן שפּיטאָל מיט 70 בעטן האָט מען פֿײַערלעך געעפֿנט אין 1827. 
צווישן די מנדבֿים זײַנען געווען אויך אַ סך קריסטן; זיי האָבן בײַגעשטײַערט 
קנאַפּע צען פּראָצענט פֿון דער אַלגעמײנער סומע. די הכנסה פֿאַרן שפּיטאָל איז 
געקומען פֿון ,טאָגצעטל*, כּשר-פֿלײיש-שטײַער און פֿון נדבֿות, דאָס רובֿ דווקא 
גרויסע נדבֿות. די פֿאַרװאַלטונג פֿון שפּיטאָל האָט מורא געהאַט, אַז וי נאָר מען 
וועט אריבערגיין אין רשות פֿון דער קהילה װעלן ייִדן אויפֿהערן געבן געלט. חוץ 
דעם איז געווען נאָך אַ וויכטיקער מאָטיוו, װאָס כאַראַקטעריזירט די רעכטלאָזע 
לאַגע פֿון ייִדן אין װאַרשע. דאָס געזעץ האָט געזאָגט, אַז אַ ייִד װאָס האָט זיך 
אויסגעצייכנט מיט זײַן אַרבעט לטובֿת הכּלל קען זיך ריכטן צו באַקומען ביר" 
געררעכט. אַרבעט אין אַ קהילה איז צו דער קאַטעגאָריע נאָך ניט פֿאַררעכנט 

געװאָרן, אָבער אַרבעט אין אַ שפּיטאָל--- יאָ. דערפֿאַר האָט מען געקענט צוישן 
די מנדבֿים און טוערס (מען האָט באַדאַרפֿט זײַן ביידע זאַכן) אַרום דעם ייִדישן 
שפּיטאָל זען מענטשן, װאָס בדרך-כּלל האָבן זיי קיין ברייטע האַנט ניט געהאַט, 
אָבער דאָ האָט זיך געלוינט געבן, װײַל ס'איז געווען אַן אויסקוק. מיט דעם װאָס 
די צאָל גבאָים איז באַגרענעצט געװאָרן אויף זעקס איז די צאָל פֿון אַזעלכע 
װאָס האָבן געקענט זוכה לגדולה זײַן, שוין געווען ממילא אַ קליינע. עטלעכע 
פֿון זי האָבן טאַקע אין דעם זכות פֿון אַרבעט און נדבֿות פֿאַרן ייִדישן שפּיטאָל 
באַקומען דאָס רעכט צו ווינען אויף די ניט-ייִדישע גאַסן און בכלל בירגער- 
רעכט * : 

דאָס איז געווען די סיבה, פֿאַר װאָס דער קהילה איז ניט געראָטן צוריק צו 
באַקומען אין איר רשות דעם ייִדישן שפּיטאָל, 

אָבער אָן דעם שפּיטאָל האָט די קהילה אויך געהאַט גענוג פֿונקציעס. זי 
האָט באַדאַרפֿט באַזאָרגן מיט כֹּשר עסן די ייִדישע סאָלדאַטן אין װאַרשע און 
אויך די אַרעסטירטע ייִדן אין די תּפֿיסות. הינטער די װאָליער ראָגאַטקעס האָט 
זי אויסגעהאַלטן אַן אַכטניא פֿאַר אָרעמע-לײַט, זי האָט באַדאַרפֿט באַזאָרגן די 
אָרעמע-לײַט מיט האָלץ ווינטער צײַט און מיט מצות אויף פּסח. די קהילה האָט 
אַפֿילו געפֿירט אַ ביוראָ פֿאַר קאַנטראָלירן ייִדישע דינסטמיידלעך און אָפּהיטן 
זיי פֿון שלעכטע דרכים, 

אויך אין די ענינים װאָס זײַנען דירעקט ניט געווען פֿאַרבונדן מיטן ייִדישן 
לעבן האָט די קהילה געהאַט אַ דעה. אַזױ למשל זײַנען די מעקלערס פֿאַר דער 
בערזע און אויך פֿון דעם טוחרים-פֿאַראײין באַשטימט געװאָרן פֿון דער קהילה, 

אומדירעקט האָבן אויך קולטור-ענינים באַרירט איר טעטיקייט. די קהילה 
האָט זיך משתּדל געווען, מען זאָל באַפֿרײַען פֿון צענזור יענע ספֿרים װאָס זײַנען 
געווען געדרוקט איידער מען האָט אײַנגעפֿירט די צענזור. 

זי האָט אינטערווענירט בײַ אָנפֿאַלן אויף ייִדן און געשריבן לאַנגע יורידישע 
מעמאָראַנדומס. איר הכנטה איז געווען קודם'כּל די חבֿרה קדישא, הגם זי האָט 
אויך געהאַט אייגענע אינוועסטיציעס. פֿון אַ הויז װאָס די קהילה האָט פֿאַרמאָגט 
אין 1824 האָט זי געהאַט אַ הכנסה פֿון 2,000 גילדן אַ יאָר, און פֿון יאַטקעס 
פֿלעגט אַרײַנקומען ביז 1,200 גילדן אַ יאָר. אין די יאָרן 1824--1826 איז 14 
פּראָצענט פֿון דעם קהילה-בודזשעט געווען געדעקט פֿון אָפּצאָלונגען פֿון לוויות 
און קרקע, און אין יאָר 1831 אַפֿילו גאַנצע 96 פּראָצענט, 


* אַרכיװ-דאָקומענטן װעגן יעקבֿ עפּשטיינען, װאָס צר האָט באַקומען בירגעררעכט פֿאַר 
ארבעט לטובֿת דעם שפּיטאָל, זען: 
;2855103 ,1904 ,3021924024 ,6/:2400/0 10 10 874/02460120400 3201/4/6 /4220101 /2 
:26 ,25 ,24 .טס ,1861 ,72:24672464 
דער גענעראַל דװערניצקי האָט מנדבֿ געווען 300 גילדן; די יורשים פֿון שמואל זביטקאַװער 
0 גילדן; ישׂראל הירשזאָן 3:000 גילדן. די גרינע גאַס (2:61004), װוּ דער יידישער 
שפּיטאָל איז געװען אין יענע יאָרן, האָט אױפֿגעהערט צו עקסיסטירן אין 1832. מעת מען האַט 
אײַנגעלײגט אַ דיי גאָסן און אױפֿגעבױט זי װאַרשעװער פֿעסטונג. זינט דעמאָלט איו דער 
שפּיטאָל געװען אויף פּאָקאָרנע גאַס. 1902 איז ער אַריבערגעטװאָגן געװאָרן אויף טשיטטע, 

הגם די אַדמיניסטראַטיווע הוצאות פֿון דער חבֿרה קדישא זײַנען געווען 
גאָר גרויסע (קנאַפּע 56 פּראָצענט אין די יאָרן 1824--1826 און אַ ביסל מער 
פֿון 48 פּראָצענט אין 18231), קען מען אָבער דערפֿון זען, אַז די חבֿרה קדישא 
איז געווען דער הויפּט-יסוד פֿון דעם בודזשעט פֿון דער קהילה + 

אין משך פֿון די יאָרן 1821--18231 האָט די װאַרשעװער קהילה געהאַט 19 
פּרנסים, נאָר זעקס פֿון זיי זײַנען געווען פֿון ,, אויפֿקלערערישן? לאַגער, 

מען קען ניט זאָגן, אַז די ייַדישע קהילה האָט אַרומגענומען דאָס גאַנצע 
ייִדישע לעבן. וי אַן אַדמיניסטראַטיוער אַפּאַראַט, װאָס האָט אין פּראָצעס פֿון 
יאָרן פֿאַרברײטערט זײַנע קאָמפּעטענצן אויף װיפֿל דאָס לעבן האָט עס געפֿאַ- 
דערט, האָט די קהילה אירע פֿונקציעס דערפֿילט. קיין געזעלשאַפֿטלעכע באַזע 
פֿאַר אַן אָרגאַניזירטן ייִדישן לעבן איז זי ניט געווען. די שטיבלעך, די חבֿרות, 
בתי-מדרשים, רבנים, מגידים, דרשנים, אַפֿילו די לאָקאַלע צדקה-חבֿרות װאָס 
זײַנען אַרױסגעװאַקסן וי אַ רעזולטאַט פֿון נויט פֿון צײַט און אומשטאַנדן --- האָבן 
געפֿירט אַ לעבן פֿאַר זיך. די אידעאָלאָגישע חילוקי-דעות האָבן געפֿונען אַן 
אָפּשפּיגלונג אין אַנדערע ייִדישע קערפּערשאַפֿטן, בפֿרט דאָרטן װוּ עס איז פֿאָר- 
געקומען אַ קאַמף וועגן רעפֿאָרמירן דעם ייִדישן חינוך. 

די רעכטלאָזיקײט פֿון ייִדן האָט די קהילה אָנגענומען וי אַ פֿאַקט און האָט 
לחלוטין רעזיגנירט פֿון וועלכע עס איז באַמיָונגען נאָך דעם וי אירע שתּדלנותן 
פֿון 1812--1816 האָבן זיך אַזױ טרויעריק פֿאַרענדיקט. זי האָט זיך נאָך אַלץ 
געהאַלטן פֿאַר דער רעפּרעזענטאַטיווער קהילה פֿון לאַנד,. מחמת דעם װאָס אַ סך 
צװײַנגן פֿון איר אַרבעט זײַנען אַריכער דעם גבֿול פֿון לאָקאַלער טעטיקייט, װי 
השתּדלותן קעגן צענזור, עלילת דם און אַנדערע גזרות. 

געווען אויך אַ סיטואַציע װאָס האָט ניט געהאַט צו טאָן אַפֿילו מיט ייִדן 
אין פּוילן, און דאָך האָט די װאַרשעװער קהילה געהאַלטן, אַז זי דאַרף אינטער- 
ווענירן. דאָס איז געווען אין 1816, בעת אין גראָדנע און כּמעט אין דער זעלבער 
צײַט אויך אין שעדלעץ און מעזריטש, האָט מען אינסצענירט עלילת-דם- פּראָ- 
צעסן, די קהילה האָט זיך געװענדט צו די ,דעפּוטאַטן פֿון ייִדישן פֿאָלק אין 
רוסלאַנד? און געבעטן זיך באַמיִען און ראַטעװען די אומשולדיקע ייַדן. אין דער 
זעלבער צײַט האָבן די ראָשיהקהילה אין װאַרשע געבעטן לאָזן צו וויסן, װיפֿל 
אמת עס איז פֿאַראַן אין די װאַרשעװער קלאַנגען, אַז עס גרייטן זיך שװוערע 
גזרות אויף ייִדן * 

מיט יאָרן שפּעטער, ווען די רעכטלעכע לאַגע פֿון ייִדן אין פּוילן האָט זיך 
פֿאַרערגערט און די רעאַקציע פֿון ייַדן אויף דער דאָזיקער לאַגע איז געװאָרן 
בולטער און שטאַרקער -- האָט די קהילה באַשלאָסן צו נעמען אין אירע הענט 
אַרײַן די איניציאַטיוו צו בעטן דעם רוסישן קייסער צו שאַפֿן אַ קאָמיטעט װאָס 

זאָל אויסהערן די בקשות פֿון דער ייִדישער באַפֿעלקערונג און באַשטימען תּקנות 
װאָס וועלן לײַכטער מאַכן דאָס לעבן פֿון ייִדן אין פּוילן, דעם 8טן מײַ 1825 האָבן 
די זעקס פּרנסים פֿון דער װאַרשעװער קהילה געשיקט אַזאַ מעמאָראַנדום קיין 
פּעטערבורג. ייַדן, האָבן זיי געשריבן. האָבן געהערט, אַז עס גרייט זיך אַ נײַער 
בירגערלעכער קאָדעקס. װאָלטן זיי װעלן, אַז מען זאָל אויסהערן דעם ייִדישן צד 
אין דער האָפֿענונג, אַז דאָס װעט ברענגען צו דעם, אַז מען װועט באַשטימען די 
גרענעצען פֿון בירגערלעכע און פּאָליטישע רעכט פֿאַר ייִדן, ווייל די ייִדישע 
לאַגע פֿאַרערגערט זיך פֿון טאָג צו טאָך * 

צוויי חדשים שפּעטער איז געגרינדעט געװאָרן אין װאַרשע דער ;יידן- 
קאָמיטעט* ( 8סץ8מ502102480 1.0011460). זײַן ציל איז טאַקע געווען דורכצוזעצן 
אַלע תּקנות וועגן ייזן און פֿאָרלײגן מעגלעכע מאָדיפֿיקאַציעס װאָס זאָלן פֿירן 
צו אציוויליזירן? ייִדן. בײַ דעם דאָזיקן קאָמיטעט איז געווען אַ ;באַראָט-קאַמער" 
װאָס איז באַשטאַנען פֿון ייִדן. הגם דער סעקרעטאַר פֿון דעם ,ייִדן-קאָמיטעט* איז 
געווען אַ לובלינער חסיד װאָס האָט זיך אין 1825 געשמדט, יחזקאל (סטאַניסלאַװ) 
האָגע -- דאָך האָט די קהילה מיטגעאַרבעט מיטן קאָמיטעט. חסידים האָבן 
באַקעמפֿט דעם קאָמיטעט, אָבער די קהילה האָט געהאַלטן, אַז אָפֿיציעל דאַרף 
זי זיך באַטײליקן, װײַל זי קען אַ געוויסן באַשלוס אָפּבעטן אָדער אָפּשרײַען 
אַזױ איז טאַקע געשען, בעת דער קאָמיטעט האָט רעקאָמענדירט, מען זאָל פֿאַר- 
מאַכן אַלע חסידישע שטיבלעך. די װאַרשעװער קהילה װאָס האָט דאָ ניט לאַנג 
(18223) געהאַט דורכגעפֿירט זייער לעגאַליזאַציע, איז געווען פֿאַראינטערעסירט, 
אַז די רעקאָמענדאַציע זאָל ניט אַקצעפּטירט ווערן, און זי האָט געפּועלט, 

אַוודאי זײַנען אין װאַרשע געווען קרײַזן און שיכטן װאָס האָבן פֿון דער 
קהילה קיין שום נוצן ניט געהאַט און װאָס האָכן צו איר געהאַט טענות פֿאַר איר 
שװואַכער טעטיקייט אין דער ריכטונג פֿון אַלגעמײנעם ייִדישן פּאָליטישן און 
רעכטלעכן מצבֿ. שוין דער פֿאַקט גופֿא, װאָס אַ דעמאָקראַטישע גרופּע פֿון װאַרשע 
האָט זיך געװוענדט דירעקט צום קייסער בעטנדיק איין מאָל פֿאַר אַלע מאָל פֿעסט- 
שטעלן די געזעצן וועגן ייִדן, װײַל עס איז שווער צו לעבן, װײַל פֿון יאָר צו יאָר 
וואַקסן באַגרענעצונגען און רדיפֿות -- איז דער בעסטער באַװײַז, אַז די דאָזיקע 
ייִדן, װאָס קיין איינער פֿון זי איז ניט געווען חשובֿ אין די קהילה-קרײיַזן, האָבן 
אין װאַרשע גופֿא ניט געהאַט קיין אַדרעס פֿאַר זייערע באַקלאָגענישן * 

די פֿירערס פֿון דער ואַרשעװער קהילה האָבן אַזעלכע ווייגעשרייען ניט 
אױפֿגענומען אַזױ שאַרף. טייל פֿון זיי האָבן געװוינט אין די ;,פּרינציפּאַלף" 
גאַסן, װײַט פֿון דעם ייִדישן ,תּחום המושבֿ". אַנדערע האָבן זיך געבאָדן אין 
װױלטאָג און מקיים געווען די מיצווה פֿון עוסק זײַן אין ענינים פֿון ציבור דורך 
צדקה און קליינע מעשׂים טובֿים. זיי האָבן ניט פֿאַרמאָגט קיין פּאָליטישע קולטור 
און ניט געהאַט גענוג אַמביציע צו שפּילן אַ ראָלע װאָס שפּרײַזט איבער די ד' 
אַמות פֿון קהל-שטיבל, 


- געסען, דצ"ו, זזי 470---411, 
" געסען, דצ"ו, זי 472, 

ערבֿ דעם אױפֿשטאַנד פֿון 1821, ווען די אַלגעמײנע רעאַקציע אין רוסלאַנד 
האָט זיך געלאָזט פֿילן אויך אין פּוילן, ווען שפּיאָנאַזש האָט דעמאָראַליזירט 
אַ טייל פֿון אָרעמען ייִדישן פֿאָלק, איז די לאַגע פֿון דער קהילה געווען אַפֿילו 
פּאָליטיש זייער אַ שווערע. 

וי אַ רעפּרעזענטאַנץ פֿון אַ רעכטלאָזער אומה, װאָס אין איר רעכטלאָזיקײיט 
איז אין אַ גרויסער מאָס געווען שולדיק די פּוילישע מאַכט אין װאַרשע, האָט 
די קהילה אָבער אויף קיין איין מינוט ניט געקענט פֿאַרגעסן, אַז זי געפֿינט זיך 
אין װאַרשע, װאָס זי איז קאָנסטיטוציאָנעל די הױפּטשטאָט פֿון אַ זעלבשטענ- 
דיקער מלוכה. די פּוילישע געזעלשאַפֿטלעכע מיינונג איז געווען זייער סענסיטיוו 
יעדעס מאָל ווען רוסלאַנד האָט אַרױסגעװיזן וועלכן עס איז אינטערעס אין דעם 
גורל פֿון ייַדן אין קאָנגרעס-פּולן, פּוילן האָט אַלץ געטאָן, אַז די לאַגע פֿון ,אירש" 
ייִדן זאָל עקאָנאָמיש און פּאָליטיש ניט ווערן בעסער, אָבער ;פֿרעמדע? האָבן זיך 
ניט געטאָרט אַרײַנמישן אין די ענינים. יעדער פּרוּוו צו קאָאָרדינירן די געזעצן 
פֿון ייִדן אין רוסלאַנד מיט די געזעצן פֿון ייִדן אין פּוילן --- אַפֿילו ווען זיי וועלן 
אין לעצטן סך-הכּל אפֿשר פֿאַר ייִדן אין פּוילן קיין שום טובֿה ניט זײַן -- האָט 
מען אױיסגעטײַטשט וי אַ פּאָליטישן פּרוּוו אויף דער ליניע פֿון קלענסטן ווידער- 
שטאַנד, כּדי פֿון ייִדן אַריבערצוגײן צו אַנדערע אײַנװוינערס פֿון לאַנד, אַזױ 
למשל האָט געקוקט אויף דעם די באַרימטע סיים-אָפּאָזיציע פֿון די קאָלישער 
ברידער-דעפּוטאַטן נעמאַיאָווסקי און אַנדערע ראַדיקאַלע פּאַטריאָטן. 

בפֿרט אין די צײַטן פֿון ניקאָלײַ דעם ערשטן, װאָס איז אַרױף אױיפֿן טראָן 
אין 1825 און האָט זיך אין ואַרשע געקריינט וי אַ פּוילישער קיניג אין 1829, 
איז די אַלגעמײנע פּאָליטישע לאַגע פֿון לאַנד געװאָרן זייער אַ שווערע. יעדער 
אינטערעס מצד רוסלאַנד פֿאַר אינעװייניקסטע פּוילישע ענינים האָט אַרויסגע- 
רופֿן חשדים, אַז דאָס איז אַן אַטנטאַט אויף פּוױלישער זעלבשטענדיקייט. די 
חשדים זײַנען געווען באַרעכטיקטע. פֿאַר נאָװאָסילצעװוס פּאָליטישע און ,ליבע- 
ראַלע* מתּנות פֿאַר ייַדן האָבן שוין ייִדן מער געציטערט וי פּאָליאַקן, נאָװאָסיל- 
צעוו, װאָס ער האָט גענומען געלט בײַ די רוסישע ייִדן פֿאַר באַפֿרײַען זי פֿון 
מיליטער-דינסט, האָט זיי פֿאַרקױפֿט, און אין 1827 האָט מען אײַנגעפֿירט די 
גרויזאַמע דרעקרוטשינע. | 

אין 1826 האָט מען אין רוסלאַנד פֿאַרענדיקט אין אַ גאָװוינע אַ נײַעם 
פּראָיעקט וועגן ,רעאָרגאַניזירן און רעפֿאָרמירן דאָס ייִדישע פֿאָלק". אין פּע- 
טערבורג האָט מען געװאָלט האָבן די פּוילישע מאַטעריאַלן וועגן ייִדן. דעם 
גאַנצן ענין האָט מען אַזױ פֿאָרגעשטעלט, אַז פּוילן האָט מער פּראַקטיק אין די 
ענינים, און דעריבער װעלן זיך די רוסישע טשינאָווניקעס לערנען בײַ די פּױ- 
לישע. 1822 האָט מען אין פּוילן אָפּגעשאַפֿט די קהילה; דאָס זעלבע האָט מען 
בדעה צו טאָן אין רוסלאַנד; דערפֿאַר װויל די רוסישע רעגירונג באַקומען מער 
אינפֿאָרמאַציע וי אַזױ ס'זעען אויס די רעזולטאַטן פֿון דער ;מאָראַלישער רע- 
װאָלוציע?. | 

װאַרשע האָט אין דער פֿראַגע דערשמעקט אַ הינטערגעדאַנק. האָט מען ניט 
געענטפֿערט, װײַל מען האָט געפֿילט, אַז מען מוז ניט אַלע מאָל ענטפֿערן, וען 


די יַדישע קהילה-פֿאַרװאַלטונג אונטער קאָנגרעס-פּױלן 201 


אַ ,פֿרעמדע* מלוכה פֿרעגט זיך נאָך. ניט באַקומענדיק קיין תּשובֿה האָט רוס- 
לאַנד אַראָפּנעשיקט קיין װאַרשע אַ הויכן טשינאָװניק, זײַן ציל איז געווען אויס- 
צוגעפֿינען אױפֿן אָרט די לאַגע פֿון ייַדן, זאַמלען די נייטיקע מאַטעריאַלן וועגן 
ייִדישן בית-דין, וועגן מעגלעכקייט פֿון מיליטער-דינסט, וועגן קאַמף מיט חסידות, 
וועגן פּראָגרעס פֿון די עלעמענטאַרע שולן פֿאַר ייִדישע קינדער, װאָס זײַנען 
אײַנגעפֿירט געװאָרן אין װאַרשע 1820, וכדומה, 

די איינציקע װאָס זײַנען געווען קאָמפּעטענט צו געבן אינפֿאָרמאַציע וועגן 
די ענינים זײַנען געווען די ,אױפֿגעקלערטע?". די שולן זײַנען געווען זייער 
אױפֿטו. זיי האָבן אָבער ניט געװאָלט אינפֿאָרמירן אַ פֿאַרטרעטער פֿון אַ ,פֿרעמ- 
דער" מאַכט און האָבן אים אָפּגעשיקט צו דער רעגירונג גופֿא, צװישן די מתנגדים 
זײַנען שוין געווען אַזעלכע װאָס האָבן געהאַלטן, אַז אויב עס איז לטובֿת ייִדן, 
טאָר מען זיך אין דיפּלאָמאַטיע ניט שפּילן. די חסידים האָבן בכלל ועגן די 
ענינים קיין מיינונג ניט געהאַט. אָבער אין דער קהילה האָט מען באַדאַרפֿט 
אויסשטימען די פֿאַרשײידענע אָריענטאַציעס. דעריבער איז די קהילה געבליבן 
לאָיאַל, קיין דאַנק האָט זי דערפֿאַר ניט באַקומען; די פּוילישע מלוכה האָט 
געהאַלטן, אַז דאָס איז נאַטירלעך, װײַל דאָס אין אַ ;פּוילישע קהילה"" אַװױי 
האָט די װאַרשעװער קהילה געמוזט לאַװירן מיט דער שווערער שיף פֿון דעם 
ייִדישן קיבוץ-לעבן אין װאַרשע, װײַל זי איז געווען די רעפּרעזענטאַנץ ניט נאָר 
פֿון װאַרשע, נאָר פֿון אַלע ייִדן פֿון קיניגרײַך פּױילן, 


* דער גאַנצער ענין דערציילט לויט די אַקטן פֿון אַמאָליקן מיניסטעריום פֿאַר אינעװייניק- 
סטע ענינים אין װאַרשע: װעגן דעם װויזיט פֿון אָבערפּראָקוראָר קאַיסאַראָוו (148408008) מכּוח 
זאַמלען מאַטעריאַלן װעגן ייִדן אין פּוילן און אױספֿרעגן די פּני פֿון דעם ,דאָזאָר": אַרכיװ 
פֿון אַלטע אַקטן, 1827, 

אין משך פֿון די פֿופֿצן יאָר פֿון דער עקסיסטענץ פֿון דער אױטאָנאָמער 
מלוכה קאָנגרעס-פּױלן זײַנען אין קולטור-לעבן פֿון ייַדן אין װאַרשע פֿאָרגעקומען 
גרויסע שינויים. די צאָל ייִדן אין שטאָט איז געװאַלדיק אױיסגעװאַקסן, ממילא 
האָבן זיך אויך געמוזט פֿאַרגרעסערן זייערע קולטורעלע באַדערפֿענישן. די אַלטע 
פֿאָרמען פֿון חינוך האָבן שוין ניט געקענט באַפֿרידיקן די נויטן פֿון דער ייִדישער 
באַפֿעלקערונג, די אידעאָלאָגישע אױפֿקלערונג פֿון דער השׂכּלה האָט דאָ גראָד 
ניט געהאַט קיין גרויסע ווערדע. דער פּאָליטישער קלימאַט אין לאַנד איז געווען 
אַ קאַלטער, אין בעסטן פֿאַל אַ לעבלעכער, די שטימען אַפֿילו פֿון די װאָס האָבן 
זיך דעקלאַרירט וי פֿרײַנד פֿון ייִדן זײַנען ניט געווען אַזעלכע דערמוטיקנדיקע, 
זי זאָלן צוגעבן מאָראַלישן פּרעסטיזש די פּאַרטיזאַנישע אַרױסטרעטונגען פֿון 
די געציילטע משׂכּילִים, די פֿאָדערונגען פֿאַר אַ ,מאָראַלישער פֿאַרבעסערונג", 
וי אַ תּנאַי פֿאַר בירגעררעכט, זײַנען געווען אײַנגעהילט אין דער טומאה פֿון 
אַזעלכע ראַסיסטישע טעאָריעס וועגן ,אײַנגעבוירענע" שלעכטע מידות, אַז דער 
גלויבן אין , פּעדאַגאָגישע? רעפֿאָרמען האָט ניט געקענט פֿאַרפֿלאַנצט װערן צו 
טיף אַפֿילו בײַ די, װאָס האָבן זיך געשטעלט אויף דעם שטאַנדפּונקט פֿון דער 
אָפֿיציעלער ייִדן-פּאָליטיק. 

די גװאַלדיקע עקנאָמישע אַנטװיקלונג פֿון לאַנד האָט אַרײַנגעצױגן אין 
פּוילישן לעבן אַלץ גרעסערע און גרעסערע שיכטן פֿון װאַרשעװער ייִדן. אויב 
קרעמעריי און מלאָכה האָבן נאָך געקענט האַלטן ייִדן אין װאַרשע אין די די אַמות 
פֿון דער ייַדישער גאַס, האָט שוין אָבער דער גרויסער האַנדל, די אינדוסטריע, 
די מלוכה-אַרענדעס און אַפּשיטא באַנקירערײַ געמוזט אױפֿרײַסן די אַלטע פֿאָר- 
מען פֿון ייִדישן טראַדיציאָנעלן לעבן. די פּיאָנירישע טריט פֿון די יחידים װאָס 
זײַנען אַריבער דעם רוביקאָן פֿון דער ייִדישער וועלט האָבן אין אַ סך פֿאַלן גע- 
בראַכט די פֿאַטאַלע רעזולטאַטן פֿאַרן ייִדישן כּלל, זי האָבן געפֿירט צו שמד; 
אָבער זיי האָבן פֿאָרט געהאַט אַ ווירקונג. פֿרומע ייִדן האָבן ניט געשיקט 
זייערע קינדער אין די אַלגעמײנע שולן ניט דערפֿאַר, װאָס דאָס איז קעגן 
די עיקרים פֿון דער אמונה, נאָר װײַל דער גײַסט פֿון די דאָזיקע שולן איז 
ניט קיין פֿרײַנדלעכער פֿאַר ייִדן. דער פֿאַקט גופֿא, װאָס פּױלישע שול-אינספּעק- 
טאָרן האָבן אין זייערע ראַפּאָרטן אַזױ אָפֿט אונטערגעשטראָכן, אַז מען דאַרף 
אױפֿקלערן קריסטלעכע קינדער ניט צו זײַן פֿײַנדלעך געשטימט צו זייערע ייִדישע 
באַנק-חבֿרים, און אַז דער ,ייִדן-קאָמיטעט", געגרינדעט 1825, האָט צוישן זײַנע 
הױפּטאַרבעטן אַרײַנגעשטעלט אַ פּונקט וועגן לערנען זיך גוט באַגיין מיט ייִדישע 

קינדער אין אַלגעמײנע שולן -- באַשטעטיקט צום בולטסטן די אַטמאָספֿער װאָס 
האָס געהערשט אין יענע לערן-אַנשטאַלטן 


להיפּוך צו ענלעכע דערשײַנונגען אין אַנדערע לענדער. װוּ די אָפּאָזיציעץ 
צו סעפּאַראַטע שולן פֿאַר ייִדן אין געווען אָן אַן ערך אַ שטאַרקערע װי אין 
ואַרשע, זײַנען די ערשטע פּריװאַטע פּוילישע שולן פֿאַר ייַדישע קינדער גע" 
גרינדעט געװאָרן דווקא פֿון די מאמינים אין אַסימילאַציע. דאָס לעבן איז געווען 
אַזױ קאַלט, אַז די סאַמע הייסטע פֿאַרלאַנגען פֿון די כּוהנים פֿון פּאָלאָניזאַציע 
האָבן ניט געקענט אַרײַנברענגען גענוג װאַרעמקײט. 


די ערשטע שולן אין װאַרשע זײַנען געווען פֿאַר מיידלעך. פֿאַר װאָס? דערויף 
האָט געגעבן אַ קלאָרן ענטפֿער אַנאַ װאַלדענבערג, אַ מיטגליד פֿון אַ פּראָמינענ- 
טער אַסימילאַטאָרישער משפּחה אין װאַרשע, 
אונדזערע מיידלעך, שרײַבט זי אין יאָר 1820, זײַענדיק אין בלי פֿון 
זייער יוגנט אָן דערציוננ, זײַנען ניט פֿעיִק צו דערציִען זייערע קינדער, 
אָפּשיטא אַרײַנגיסן אין זיי די פֿאָטערלעכע אמונה און די ליבע צום לאַנד 
װאָס זיי באַטרעטן, אַ יוננע ייִדישע פֿרױ, דערצוינן אין אײַננלײיבענישן, 
װאָלט אַרײַנגעבראַכט אין שטוב צו איר מאַן דעם אײַנגעװאָרצלטן פֿאַ- 
נאַטיזם װאָס װעט זיך פֿאַרשפּרײיטן אין די פֿרוכט פֿון זייער זיווג. 
כּדי צו דערציִען די דאָזיקע פֿרוכט פֿון די זיוווּגים אין פּוילישן גײַסט איז 
די פּאָלאָניזאַציע פֿון דעם מיידל וויכטיקער וי פֿון דעם ייִנגל. דערפֿאַר האָט 
דער בילדונגס-מיניסטער געהאַט אַ גינציק אויער פֿאַר בקשות וועגן מיידלשע 
שולן, אַזאַ שול האָט אין 1818 געעפֿנט פֿרידעריקאַ אײַזענבוים, די פֿרױ פֿון 
אַנטאָני אײַזנבױם, דעם ערשטן פּראַקטישן װאָרטזאָגער פֿון אַ נאַציאַנאַלער 
פּױלישער אַסימילאַציע פֿון ייִדן. געווען איז דאָס, לויט די ניט-פֿאַרעפֿנטלעכטע 
מעמואַרן פֿון אַ תּלמידה פֿון דער דאָזיקער שול, גיכער אַן אַריסטאָקראַטישער 
פּאַנסיאָן װוי אַ דעמאַקראַטישע שול. שׂכר-לימוד איז געווען זייער הויך. אַהין 
האָט מען געשיקט טעכטער פֿון פֿאַרמעגלעכע היימען, און פֿאַר עטלעכע ניט" 
פֿאַרמעגלעכע האָט מען אויסגעבעטן סטיפּענדיעס בײַ אַ פּאָר ייִדישע גבֿירים, די 
גאָר רײַכע האָבן בדרך- כּלל ניט געהאַלטן פֿון שולן. זיי האָבן געגעבן זייערע 
טעכטער אַ פּריװאַָטע בילדונג אױפֿן זעלבן שטייגער וי די פֿאַרמעגלעכע 
פּאָליאַקן, 


געווען אויך איינצלנע ייִדישע קינדער אין די אַלגעמײנע שולן, באַזונדער 
בײַ די פּיאַוין, אַן ארדן װאָס האָט זיך אַ סך אָפּגעגעבן מיט דערציונג און 
וועמענס שולן אין ואַרשע ס'זײַנען געווען פֿאַררעכנט צווישן די בעסטע. כּדי 
צוצוציִען װאָס מער ייִדישע קינדער האָבן די דאָזיקע קאַטױלישע מאָנאַכן אַרויס- 
געוויזן אַ סך טאָלעראַנץ פֿאַר דער ייַדישער רעליגיע און ניט געפֿירט קיין 
שמד-פּראָפּאַגאַנדע, זיי האָבן אַפֿילו באַפֿרײַט ייִדישע תּלמידים פֿון שרײַבן אום 
שבת. ווען דער מתנגד לייזער-שמואל קראָנענבערג האָט אַהין געשיקט זײַן ייַנגל 
לייבל, דעם שפּעטער באַרימטן משומד לעאָפּאָלד קראָנענבערג. האָט ער אויס- 
געפּועלט אָן שום שועריקייטן, אַז זײַן זון זאָל ניט זײַן געצווונגען צו שרײַבן 

שבת.' דאָך האָט אַפֿילו אַזאַ קאָנצעסיע ניט צוגעצויגן קיין סך ייִדישע ייִנגלעך 
אין די פּוילישע שולן. די ייִדישע הלבשה האָט אין דעם פּרט געשפּילט אַ גרויסע 
ראָלע; בײַ מיידלעך איז דער שטער ניט געווען. אין דער הלבשה האָט מען זיך 
שטאַרק געקלאַמערט, מען האָט אין איר געוען דעם סימן מובֿהק פֿון ייִדישקייט, 
װאַרשע האָט געהאַט אַ גרויסן מאָראַלישן משל, אַז די ייִדישע הלבשה איז בשום 
אופֿן ניט קיין סתּירה צו וועלטלעכער בילדונג. די אָרטאָדאָקסיע האָט תּמיד 
אָנגעװיזן אויף אַבֿרהם יעקבֿ שטערן, דעם אױסגעפֿינער פֿון אַ רעכן-מאַשין, 
מיטגליד פֿון דער װאַרשעװער געזעלשאַפֿט פֿון װיסנשאַפֿטן, שפּעטער צענזאָר 
פֿון ייִדישע ספֿרים און אַ גלענצנדער פּוילישער סטיליסט; ער איז מיט זײַן 
ייִדישן הילוך געווען אַ דעמאָנסטראַציע פֿון דער יידישקייט װאָס איז אין די 
אויגן פֿון דער פּוילישער געזעלשאַפֿט און פֿון די ראַדיקאַלע ;אױיפֿקלערערס" 
געווען פֿאַנאַטיש* און ;מיטל-עלטעריש". | 

ניט איין מעמואַריסט פֿון יענער תּקופֿה שילדערט די באַרימטע סצענע, װי 
גרױיספֿירישט קאָנסטאַנטין, אַ שׂונא-ישׂראל, פֿאָרט אין אַן אָפֿענער קאַרעטע איבער 
די גאַסן פֿון ואַרשע און הייסט דעם קוטשער זיך אָפּשטעלן, װײַל ער האָט באַ" 
מעױקט אַבֿרהם יעקבֿ שטערן פֿאַרבײַגײן. אין זײַן לאַנגער קאַפּאָטע, מיט דעם 
שיינעם פּנים און די טיפֿע אויגן, לחלוטין גלײַכגילטיק צו דער וועלט אַרום, 
שטאָלץ אַריבערטראָגנדיק די נגישות פֿון די קריסטלעכע גאַסנקינדער -- איז ער 
געווען אַ פּאָפּולערע פֿיגור אין שטאָט. דער גרױיספֿירשט רופֿט צו דעם גרויסן 
למדן און פֿירט מיט אים אויף פֿראַנצײיזיש אין גאַס אַ שמועס וועגן פֿאַרשײדענע 
ענינים. שטערן איז געווען אפֿשר דער ערשטער ייַד אין װאַרשע, װאָס איז אין 
זיעם דאָזיקן הילוך אױסגעפֿאָרן אַ וועלט: ער איז געווען אין דײַטשלאַנד, און 
באַקומען אָנערקענונג פֿון װיסנשאַפֿטלעכע אינסטיטוציעס און ליטעראַרישע 
זשורנאַלן, װאָס האָבן געהאַט מיט אים לאַנגע אינטערוויועױ . 

אַזאַ רעפּרעזענטאַטיווע פּערזענלעכקייט האָט געמוזט ווירקן אַפֿילו אויף די 
מתנגדישע עלטערן, װאָס אַ סך פֿון זי זײַנען פֿאַקטיש שוין געווען מער משׂכּילים, 
אַז דעם טױיט פֿון אַראָפּנעמען די ייִדישע הלבשה זאָלן זיי מיט אַ גרינג געמיט 
ניט מאַבן, 

דערפֿאַר האָבן הדרים נאָך אַלץ באַפֿרידיקט די דערציערישע נויטן פֿון דער 
ייִדישער באַפֿעלקערונג, אַזױ וי דער מינהג איז געווען פֿון דורות. דער מלמד 
איז נאָך אַלץ געווען דער איינציקער ייִדישער פּעדאַגאָג. ניט געקוקט אויף די 
קאָנצענטרירטע אַטאַקן פֿון דער פּוילישער געזעלשאַפֿט און פֿון די ,;אױפֿקלע- 


' קראָנענבערג האָט געהאַלטן פֿאַר זײַן זון א רבין װאָס האָט יעדן טאָג געלערנט מיט אים 
תּניך און אַפֿילו אַ בלאַט גמרא. אָבער אַזױ װי דער פֿאָטער איז געשטאָרבן, װען לייבל איז 
געװאָרן בר-מיצווה (1825), האָט מען די לימודים איבערגעריסן; די מאַמע איז שוין ניט געװען 
אין דעם פֿאַראינטערעסירט. עס איז כּדאַי צו דערמאָנען, אַז אין קראָגענבערגס אַרכי האָב איך 
געפֿונען דעם ייַנגלס העברעלשע געניטונגען און דעם טאַטנס ייִדישע בריוו פֿון לײַפּציק. אויך 
אַנדערע משׂכּילים האָבן געהאַלטן פֿאַר זייערע זין רביים װאָס זײַנען געװען אין אַלגעמײנע 
שולן מלמדים און לערערס פֿון דיקדוק. מער באַריכות אין מײַן בוך: ייִדישע בילדונגס-פּאָליטיק 
אין פוילן, 1806---1866, ייִװואָ, ניוײיאָרק, 1943, 

רערט", װאָס האָבן געהאַט אויף דעם די הסכמות פֿון דעם ניעסוויזשער גאָון 
שלמה מײַמאָן און פֿון דעם בערלינער פּעדאַגאָג און קאַנטיאַנישן פֿילאָסאָף 
לאַצאַרוס בענדאַװיד, 

לויט אַן אָפֿיציעלער סטאַטיסטיק פֿון 1826 האָט װאַרשע געהאַט 215 חדרים 
מיט קנאַפּע צוויי און אַ האַלב טויזנט תּלמידים, זיכער איז זייער צאָל געווען 
גרעסער, װײַל די ניט-רעגיסטרירטע חדרים (אָדער ,ווינקלשולן", װי מען האָט 
זיי גערופֿן), האָט מען קיין מאָל ניט געקענט פּינקטלעך איבערציילן, 

װאַרשע האָט געהאַט תּלמוד-תּורות, ישיבֿות, שולן, חבֿרות ש"ס, סתּם מנינים 
און שטיבלעך, װוּ מען האָט געלערנט. ניט נאָר בחורים און יונגע-לײַט, נאָר אויך 
עלטערע מענטשן זײַנען געזעסן און געלערנט. סוחרים האָבן געהאַט זייערע חבֿרות 
משניות אָדער ש"ס; גאַסן-הענדלערס, מעקלערס, אַפֿילו בעלי-מלאָכות האָבן אין 
זייערע הברות אַרײַנגעכאַפּט אַ בלאַט גמרא, אָדער אַ קאַפּיטל משניות, אַריי- 
געקוקט אין אַן עין יעקב, אָדער סְתּם געזאָגט אַ קאַפּיטל תּהילִים. מגידים און 
דרשנים האָבן געהאַלטן, אַז װאַרשע איז אַ גאָלדענע שטאָט: מען קומט זיי הערן 
און מען נעמט זיי אויף זייער פֿײַן אַלץ איז געוען געקניפּט און געבונדן 
ניט געווען קיין מחיצה צװישן קמח און תּורה. רײַזנדערס דערציילן, אַז אויף 
פֿראַנטשישקאַנער גאַס, אין טומל און גערויש פֿון די אױיסשרײַערס װאָס פֿאַרלױיבן 
זייערע סחורות, פֿלעגן זיך פֿון די פֿענצטער דורכרליסן גאָריענטאַלישע קלאַנגען 
װאָס זײַנען מיט זייער טרויער געווען אַ קאָנטראַסט צום גרויסן געפּילדער װאָס 
האָט זי באַהערשטי? 

אין דעם דאָזיקן ענגן. פֿאַרחושכטן לעבן װאָס איז געװאָרן נאָך ענגער 
און חושכדיקער נאָך 1824, ווען מען האָט װאַרשעװער ייִדן פֿאַרטריבן פֿון די 
לפֿידערך רחבֿותדיקע גאַסן און פֿאַרשטופּט אין דעם ענגן ,רעוויר", איז געווען 
פּלאַץ פֿאַר אַלצדינג, אַפֿילן פֿאַר וועלטלעכן חינוך. דער בעל-מלאָכה האָט גע- 
חלומט וועגן אַ האַנטװערקער-שול פֿאַר זײַנע קינדער, אָבער די קריסטלעכע 
צעכן האָבן דאָס ניט געװאָלט דערלויבן, פּוילישע געשיכטע און געאָגראַפֿיע איז 
פֿאַר דעם ייִדישן בעל-מלאָכה געווען אַ לוקסוס, װײַל פֿאַרבעסערן זײַן מעמד 
װאָלטן די דאָזיקע לימודים ניט געהאָלפֿן, אויף שרײַבן אַ בריוו אָדער אַ בקשה 
זײַנען געווען גענוג שרײבערס ניט נאָר אין די גרויסע הױפֿן פֿון דעם ייִדישן 
קװאַרטאַל, נאָר אויך אין דעם בנין פֿון דער קהילה אויף נאַלעווקעס 49, דער 
בעסערער סוחר האָט געהאַט אָדער אַ װײַב, װאָס האָט שוין געקענט שרײיבן אַזאַ 
;גויש" שרײבעכץ, אָדער אַ טאָכטער װאָס האָט זיך שוין בײַ דער ;פּאֲנלי 
אײַזנבױים אָדער װאַלדענבערג אויסגעלערנט די חכמה פֿאַר דעם טאַטנס שווערע 
הונדערטער גילדנס, 

די קהילה גופֿא האָט זיך מיט וועלטלעכן חינוך ניט געװאָלט פֿאַרנעמען 
מילא, יתומים האָט מען וי עס איז באַזאָרגט מיט דרדקי-מלמדים און געזען, 
אַז אין די תּלמוד-תּורות זאָלן זי קריגן אַ ביסל תּורה. אָפֿיציעל האָט זי אָבער 

דאָס ניט געװאָלט טאָן, װײַל זי האָט געװאָלט זײַן אַ נײטראַלע אינסטיטוציע, 
בשלום מיט מתנגדים, חסידים און ,/אױפֿגעקלערטע". אַפֿילו אבֿרהם יעקבֿ שטערן 
האָט די דאָזיקע שטעלונג פֿון דער קהילה אַקצעפּטירט, הגם ער, אַ פֿרומער ייִד, 
האָט דווקא ניט געהאַלטן, אַז וועלטלעכע לימודים זײַנען אַ סכּנה, 


די רעגירונג האָט זיך אָבער געשטיצט אויף די ,אױפֿגעקלערטע? און זייערע 
פּראָגראַמען פֿון ,מאָראַליש מאַכן" די ייִדישע מאַסע, און דעריבער האָט זי באַ- 
שלאָסן עפֿענען עלעמענטאַרע שולן פֿאַר ייִַדישע קינדער. אַרױפֿגעלײגט האָט זי 
די דאָזיקע אױפֿגאַבע אויף אַ יונגן משׂכּיל יעקבֿ טוגענדהאָלד (1794---1872) װאָס 
האָט אַ געוויסע צײַט זיך געלערנט אין ברעסלע און אין 1818 דעביוטירט מיט 
אַן אַפּאָלאָגעטישער בראָשור, אין וועלכער ער האָט הייס פֿאַרטײדיקט די 
פּראָגראַם פֿון דער השׂכּלה. דעם זעלבן יאָר האָט טוגענדהאָלד געעפֿענט אַ פּרי- 
װאַטע שול פֿאַר קינדער פֿון פֿאַרמעגלעכע ייִדן, װאָס האָט אָבער קיין גרויסן 
דערפֿאָלג ניט געהאַט, 


0 האָט מען אין ואַרשע געעפֿנט די ערשטע דרײַ שולן זיי האָבן זיך 
געפֿונען אויף באָניפֿראַטן, מאַרשאַלקאָווסקע און עלעקטאָראַלנע. פֿיר יאָר שפּע- 
טער האָט מען די צוויי לעצטע שולן געמוזט אַריבערטראָגן אין אַן אַנדער געגנט, 
װײַל ייִדן האָבן שוין ניט געטאָרט ווינען אויף מאַרשאַלקאָװסקע און עלעק- 
טאָראַלנע. 


כּדי צו װײַון אַ מוסטער פֿון ;סאָלידאַרישקײיט? מיטן המון, האָבן אַ סך 
,;אױפֿגעקלערטע* ייִדן געשיקט זייערע קינדער אין די דאָזיקע שולן, נאָך דעם 
אָבער װוי דער רעש איז אַריבער, האָט מען שוין דאָרטן די ;בעסערע" קינדער 
ניט געזען. 


די פּראָגראַם פֿון די שולן איז געווען אַ געמיש פֿון אַ פֿאָלקסשול און אַ חדר, 
דאָס איז דער קהילה ניט געפֿעלן געװאָרן. די פֿרומע ייִדן בכלל און די מלמדים 
בפֿרט האָבן אָנגעהױיבן פֿאָדערן פֿון דער קהילה, זי זאָל זען, אַז מען זאָל פֿון די 
שולן עלימינירן די ייַדישע לימודים, אין דרײַ יאָר אַרום האָט מען דאָס טאַקע 
געפּועלט. אין דער נײַער פֿאָרעם זײַנען שוין די דאָזיקע שולן געווען מער צום 
האַרצן די מתנגדים װאָס האָבן אויף זיי געקוקט וי אַ דערגאַנצונג-שול צום חדר, 
די חסידים האָבן בכלל ניט געװאָלט הערן דערפֿון. אַ סך אָרעמע ייִדן האָבן גע- 
האַלטן, אַז עס איז ניט קיין אומגליק, אויב מען לערנט דווקא ייִדישע לימודים, 
װײַל דאָס פֿאַרשפּאָרט זיי צו צאָלן אַ מלמד: אין די שולן האָט מען קיין שׂכר-לימוד 
ניט געצאָלט, 


סוף 1820 האָבן שוין די דאָזיקע שולן געציילט 200 קינדער. וי נאָר מען 
האָט באַזײַטיקט די ייִדישע לימודים, איז די צאָל קינדער געפֿאַלן כּמעט וי אויף 
אַ העלפֿט. מיט דער צײַט זײַגען צוגעקומען נאָך דרײַ שולן, אַזױ אַז אין 1825 
האָט װאַרשע געהאַט סך-הכּל זעקס שולן. דער בודזשעט פֿאַר די שולן איז, לויט 
דער רעקאַמענדאַציע פֿון אַבֿרהם יעקבֿ שטערן, געקומען פֿון כּשר-פֿלײש-אָפּצאָל, 
און זינט 1824 פֿון ;טאָגצעטל?. | 

דערזען אַז עס גייט ניט אַזױ מיט די שולן וי די רעגירונג האָט זיך פֿאָר- 
געשטעלט, האָט מען זיך גענומען צו די מלמדים. פֿאַרמאַכן די חדרים האָט מען 
ניט געקענט, די קהילה האָט צו דעם ניט דערלאָזט; אַפֿילו זייער רעגיסטראַציע 
האָט זיך אָנגעשטױסן אויף גרויסע שװועריקייטן. האָט מען דעריבער באַשלאָסן, 
אַז מלמדים מוזן האַלטן אַן עקזאַמען פֿון פּויליש. דאָס האָט זיך אָבער ניט געלאָזט 
דורכפֿירן, אין אַ סך חדרים האָבן די מלמדים גופֿא אַרײַנגענומען דעם לימוד 
פֿון פּױליש, װײַל עלטערן האָבן דאָס געװאָלט. בדרך- כּלל איז אָבער געבליבן 
בײַם אַלטן, 

אין 1826 האָט די רעגירונג געעפֿנט אַ ראַבינער-שול. דער פּראָיעקט פֿאַר 
אַזאַ שול איז פֿאָרגעלײגט געװאָרן אין 1818 אויף דעם סיים פֿון װאַרשע און 
איז געווען אַ רעזולטאַט פֿון אַ ריי רעקאָמענדאַציעס פֿון יחידים, ייִדן און ניט- 
ייִדן, אַז דאָס איז דער איינציקער וועג וי אַזױ צו ;ציוויליזירן? די ייִדישע מאַסע: 
כּל"זמן ייִדן װעלן ניט האָבן קיין ;אײראָפּעיש-פּוױלישע" רבנים, װעט דער 
גאַנצער ענין פֿון ;ציוויליזאַציע" ניט זײַן פֿאַרענטפֿערט, װײַל די רבנים האָבן 
די גרעסטע דעה אין דעם ייִדישן לעבןי 

אַבֿרהם יעקבֿ שטערן האָט דעמאָלט געװאָרנט קעגן אַ ראַבינער-שול. דעם 
פּאָסטן פֿון אַ דירעקטאָר, װאָס מען האָט אים פֿאָרגעלײגט, האָט ער אויף אַ דיפּ- 
לאָמאַטישן אופֿן אָפּגעװאָרפֿן. ער װאָס איז אָקערשט געקומען צוריק פֿון אַ רײַזע 
קיין דײַטשלאַנד און געזען אין פֿירט די באַרימטע ישיבֿה, האָט ניט געקענט 
תּופֿס זײַן, וי אַזױ זאָל זיך אַ רעגירונג פֿאַרגלוסטן צו האָבן אַ ראַבינער-שול 
אין אַ שטאָט װאָס איז אַ סך פֿרימער פֿון דער דאָזיקער בײַערישער קהילה. אין 
דעם ענין איז אָבער געווען אַרײַנגעמישט דער ,יִדן-קאָמיטעט? װאָס האָט גע- 
האַלטן, אַז דווקא מיטן דאַך, ד"ה מיט דער ראַבינער-שול, דאַרף מען אָנהייבן 
די ייִדישע ,מאָראַלישע? דערציונג אין פּױלן, 

נאָך איידער די שול איז געעפֿנט געװאָרן האָט שוין װאַרשע פֿאַרזוכט דעם 
טעם פֿון אַ גרויסער אידעיש-פּרינציפּיעלער מחלוקה. די קהילה איז געווען קעגן 
דער ראַבינערישול. אין דעם פּרט האָט זי געהאַט מיט זיך, װי געזאָגט, צויי 
פֿראָנטן; אַ מתנגדיש-חסידישע קאָאַליציע קעגן די ראַדיקאַלע , פּראָגרעסיסטן? 
װאָס זיי זײַנען געווען געשטיצט פֿון דעם ,ייִדן-קאָמיטעט", דאָס הייסט פֿאַקטיש 
פֿון דער רעגירונג, 

נאָוועמבער 1826 איז די ראַבינער-שול דאָך געעפֿנט געװאָרן. די ערשטע 
דרײַ יאָר האָט זי זיך געפֿונען אויף זשאָליבאָזש, און שפּעטער -- פֿאַרן אײַזער- 
| נעם טויער. עס איז אָנגעגאַנגען אַן אַגיטאַציע, אַז ייִדן זאָלן ניט שיקן אַהין 
זייערע זין. אָרעמע ייִדן אָבער האָבן זיך גראָד אָנגעכאַפּט פֿאַר דער שול צוליב 
די סטיפּענדיעס װאָס מען האָט מיט אַ ברייטער האַנט געטיילט, 

אױפֿגעעפֿנט האָט זיך די ראַבינער"שול מיט 46 תּלמידים, על פּי רובֿ 
װואַרשעװער, און איז דערגאַנגען אין 1820 ביז 95, די פּוילישע רעגירונג און די 
;פּראָגרעסיסטן? זײַנען געווען צופֿרידן פֿון דער שול, די עלטערן װאָס האָבן 
אַהין געשיקט זייערע זין האָבן אַפֿילו ניט געהאַט בדעה צו מאַכן זי פֿאַר רבנים, 

דער פֿולער קורס פֿון אַ גימנאַזיע, װאָס מען האָט דאָרט געלערנט, איז געווען די 
הויפּט-סיבה פֿאַר דער פֿרעקװענץ. אין די פּריװואַטע שולן, אַ שטייגער אין ליציי, 
אױפֿן זאַקסישן פּלאַץ און בײַ די פּיאַרן, האָט געקאָסט געלט. אמת, אַ סך עלטערן 
האָבן געבעטן שטיצע בײַ דער קהילה אָדער לכל-הפּחות אַ באַשטעטיקונג פֿון 
אָרעמקײט, כּדי מען זאָל זייערע זין אַרײַננעמען אין די דאָזיקע אַלגעמיינע שולן, 
די קהילה האָט אַזעלכע בקשות אומוויליק געשטיצט, אָבער וועגן צאָלן שׂכר- 
לימוד האָט זי אַפֿילו ניט געװאָלט וויסן, אַזױ אַרום האָבן די אָרעמע מתנגדים 
און ,אױפֿקלערערס* אָנגעהויבן שיקן זייערע קינדער אין ראַבינער-שול, 

חוץ די אַלגעמיינע און די ספּעציעלע ייִדישע שולן האָט װאַרשע אויך געהאַט 
הויכשולן, װוּ עס באַװײַון זיך שוין ייִדישע תּלמידים, אין װאַרשעװער אוניווער- 
סיטעט װאָס איז געגרינדעט געװאָרן אין יאָר 1816 זײַנען געווען זעקס ייִדישע 
סטודענטן, אַלע װאַרשעװער, װאָס האָבן שטודירט מעדיצין. צװישן זיי איז אויך 
געווען שלמה קראָנענבערג, דער זון פֿון שמואל-לייזער קראָנענבערג. אַ באַנקיר, 
אַ מיטגליד פֿון אַ פּוילישער געהיימער מאַסאָנען-לאָזשע, להיפּוך צו די רוסישע 
אוניווערסיטעטן, האָט מען אין װאַרשע קיין רעליגיעזע אונטערשיידן ניט גע" 
מאַכט. עס האָט פּשוט געפֿעלט נאָך יענער עלעמענט װאָס האָט געקענט שטודירן 
מעדיצין. אויף קיין אַנדערע פֿאַכן האָט אַ ייַד ניט געקענט שטודירן, װײַל ייִדן האָבן 
ניט געהאַט קיין רעכט און ממילא ניט געקענט, למשל, זײַן אַדװאָקאַטן. אַ סך 
פֿראַנקיסטישע זין האָבן יאָ שטודירט יורי, און פֿון זייערע רייען זײַנען געקומען 
די גרעסטע יוריסטן װאָס קאָנגרעס-פּױלן האָט אַרויסגעגעבן. 

דער װאַרשעװער אוניווערסיטעט האָט זיך שטאַרק פֿאַרנומען מיט דער ייִדן- 
פֿראַגע. עס איז געווען אַ קאַטעדרע פֿאַר דער העברעישער שפּראַך און ליטע- 
ראַטור, גראָד אין אָנהייב זייער גוט באַזעצט. שפּעטער אָבער, װוען מען האָט 
אַראָפּגעבראַכט פֿון איטאַליע אַ גלח, איינעם לויִדזשי קיאַריני (1789--1832), 
אַ פֿאַרביסענער אַנטיסעמיט װאָס האָט אַפֿילו געגלייבט אין עלילת-דם, איז גע- 
װאָרן ערגער. איידער ער איז אָנגעקומען האָט דער אוניווערסיטעט דערקלערט 
אָפֿיציעל, אַז ייִדישע ענינים דאַרפֿן אָנגעטרױט ווערן פֿרומע ייִדן, און געװאָלט 
האָבן שטערנען פֿאַר אַ מחבר פֿון אַ געפּלאַנטן טראַקטאַט וועגן ייַדישער עטיק 
און טוגענדהאָלדן פֿאַר אַ מחבר פֿון אַ העברעלש-פּוילישן ווערטערבוך. 1828 האָט 
קיאַריני געעפֿנט אַ אקורס פֿון העברעלשע אַלטערטימלעכקײטן? ספּעציעל באַי 
שטימט פֿאַר מלוכה-באַאַמטע װאָס זאָלן װוערן רעפֿערענטן פֿאַר ייִַדישע ענינים,' 
אויך אין פּאָליטעכניקום װאָס איז געגרינדעט געװאָרן 1825 זײַנען געװען 
עטלעכע ייִדישע סטודענטן, מער אױפֿן קורס פֿאַר האַנדלס-לימודים, װאָס איז. 
געווען אַ טייל פֿון דער נאָרמאַלער לערן"פּראָגראַם. צווישן זיי איז געווען לייבל 
קראָנענבערג, דער ברודער פֿון שלמהן, דעם מעדיקער פֿון װאַרשעװער אוני" 
ווערסיטעט. געווען אַפֿילו אַ פַּראָיעקט (דער ערשטער אַגבֿ אין פּוילן), אַז מען זאָל 

בײַם פּאָליטעכניקום עפֿענען ספּעציעלע קורסן װאָס זאָלן צוגרייטן יונגע ייִדישע 
בחורים צו ;האַנטװערקערישער אינדוסטריע". דער אױפֿשטאַנד פֿון 1821 האָט 
די פּלענער צעשטערט? 

אויך אין דער שול פֿאַר אַגריקולטור איז געװוען אַ קאָנטינגענט יידן" 
תּלמידים, אין 1820 האָט זיך דאָרטן געלערנט יוליוש פֿלאַטױ, דער זון פֿון דעם 
גרינדער פֿון דער ערשטער ,פּראָגרעסיוער" סינאַגאָגע אין װאַרשע. גאָר אַ 
גרויסע צאָל ייָדן האָבן פֿאַרענדיקט די דאָזיקע שול אין דער נאָכאױפֿשטאַנד- 
תּקופֿה? 

די אַלע אינסטיטוציעס האָבן אַרױיסגעגעבן ערבֿ דעם אױפֿשטאַנד פֿון 1831 
אַ היפּשע צאָל יונגע ייִדן מיט אַ פּויליש-וועלטלעכער בילדונג. מען קען אָבער 
ניט זאָגן, אַז דאָס איז געווען אַ רעזולטאַט פֿון וועלכער עס איז ,אויפֿקלערע- 
רישער" פּראָפּאַגאַנדע. די דאָזיקע בילדונג איז אַרױסגעװאַקסן פֿון די רעאַלע 
נויטן פֿון דער צײַט, פֿון די מעגלעכקייטן זיך צו באַטײליקן אין דעם מיסחר און 
אינדוסטריע פֿון לאַנד און פֿון דער איבערצײיגונג װאָס אַ טייל מתנגדים האָבן 
שוין געהאַט און אין דעם פּרט זיך געשטיצט אויף שטערנען אַז בילדונג איז 
ניט קיין סתּירה צו אמונה, אַפֿילו בײַ אַ תּרי"ג-מיצוותדיקן ייִדן,. די בעסטע ראַיה 
איז געווען, אַז די ,פּראָגרעסיווע? סינאַגאָגע איז אין צאָל מתפּללים ניט גע- 
װאַקסן הגם די צאָל ,פּראָגרעסיוע" ייִדן אין װאַרשע איז געשטיגן. נאָר װאָס 
דען, די פֿרומקײט אי פּאָליױרט געװאָרן, געװאָרן מער בעל-הבתּיש. דורך בילדונג 
זײַנען אַ סך ייִדן פֿון פֿרום געװאָרן ;קאַנסערװאַטיוו". די װאָס האָבן זיך אין 
יענער תּקופֿה געשמדט זײַנען געווען, װי מיר װועלן זען, אָדער פֿון גאָר רײַכע 
קרליזן, װוּ מען האָט בכלל אַפֿילן ניט געװוּסט וועגן די שולן, אָדער פֿון די 
בעל-מלאָכישע קרײַון על-פּײירובֿ עם-הארצים, 

בעת דער פּויזענער מִשׂכּיל דוד קאַראָ האָט אין 1818 באַזוכט װאַרשע, װוּ 
ער האָט געהאַט אַ פּאָר ידידים צוישן די משׂכּילים, האָט זיך אים געדוכט, אַז 
װאַרשע איז פֿול מיט זיי, דאָס איז, פֿאַרשטײט זיך, געווען אַ טיפישע משכּילישע 
גוזמא. ער האָט פֿאַראיבל, הלמאַי טראָגן נאָך װאַרשעװער ייִדן די ייִדישע בגדים, 
װאָס דאָס איז אַ גרויסער שטער פֿאַר השׂכּלה. אַז זײַן פֿאַראיבל איז געווען ניט 
באַרעכטיקט אַפֿילו פֿון זײַן שטאַנדפּונקט, קען מען זען פֿון דעם װאָס אין 1818 
איז אין פּויזן קיין סך אַנדערש ניט געווען. 

אַוודאי זײַנען אין װאַרשע געווען איינצלנע משכּילים, אָבער קיין באַוועגונג, 
וי אין ליטע למשל, איז דאָ ניט געווען: עס האָט קודם- כּל געפֿעלט די מלוכיש- 
סאַנקציאָנירנדיקע אַטמאָספֿער, װוי עס האָט געהאַט פּרײַסן און אַפֿילו רוסלאַנד, 
אין די אויגן פֿון דער פּוילישער מאַכט איז די גאַנצע ייִדישע קולטור געווען 
,אליַנגלייבעניש און תּלמודיזם", אין די איידעלע זאַכן פֿון דער תּלמודישער לי- 
טעראַטור און השׂכּלה-ספֿרים האָבן זיך אַפֿילו אירע גוט באַצאָלטע עקספּערטן 

ניט געקענט פֿונאַנדערקלײַבן. דער אָפֿיציעלער קוק פֿון די ממונים איבער ייִדישע 
קולטור-ענינים איז געווען אַזאַ, אַז אַ פּוילישער היסטאָריקער האָט עס דעפֿינירט 
וי , פֿאַראַכטונגס-באַציונג צו דער גאַנצער ייִדישער ליטעראַטוף"? 
דער רעגירונג אין װאַרשע איז געגאַנגען אין לעבן, ייִדן זאָלן דווקא לייענען 
נאָר פּוילישע ביכער. דאָס איז געווען דערפֿאַר, װאָס פּאָליאַקן גופֿא האָבן פּוױליש 
זייער װייניק געלייענט. 
דער שטאָטישער עלעמענט, שרייבט דער רעפֿערענט פֿאַר צענזור-ענינים 
אין װאַרשע, באַשטײט צום אומגליק פֿון לויטער ייִדן װאָס ווייסן פֿון 
גאָרניט נאָר פֿון תּלמוד. דער פּױיער קען בכלל ניט לייענען, די שליאכטע 
האַלט פֿאַר בעסער צו לייענען אויף פֿרעמדע שפּראַכן. 
אַזאַ שטאָט װוי װאַרשע האָט געהאַט סך-חכּל צוויי טאָגצײַטונגען. איינע פֿון 
זי האָט געהאַט ניט מער וי 700 לייענערס. די צווייטע, דער22:0:2:/ 17 ז6ש8204, 
געגרינדעט אין 1821, האָט זיך טאַקע אַרױפֿגעאַרבעט אַ דאַנק דעם ייִדישן 
לייענער. 
די רעגירונג װאָלט גאָרניט ניט געהאַט דערקעגן, מען זאָל בכלל פֿאַרװערן 
העברעישע און ייִדישע ביכער און פֿאַרמאַכן די פֿיר ייִדישע דרוקערײַען װאָס 
װאַרשע האָט געהאַט, 
ייִדן דאַרפֿן האָבן בײַ זיך פּוילישע ביכער, שרײַבט דער דערמאַנטער 
ממונה איבער דער צענזור: מען דאַרף בכלל פֿאַרװערן צו אימפּאָרטירן 
ייִדישע ספֿרים. עס איז אפֿשר בכל? אַ פּלאַן פֿאַרמאַכן אַלֶע ייִדישע דרו" 
קערײַען און עפֿענען נאָר איינע, א מלוכישע, און דאָס װעט געבן פּרנסה 
ייִדן װי דרוקערס און פֿאַרקױפֿערס ' 
דאָס איז געשריבן געװאָרן אין 1823, אין דעם זעלבן יאָר באַקומט אַנטאָני 
אײַזנבוים (1791--1852) אַַ סובסידיע פֿון דער מלוכה אויף אַריסצוגעבן א 
װאָכנבלאַט אויף פּויליש און ייִדישדײַטש, א"נ דער בעאָבאַכטער אַן דער וויַכסעל. 
וי אַזױ האָט זיך געפּאָרט די ,פֿאַראַכטונגס-באַציָונג" צו דעם ייִדישן אות בכלל 
מיט דער דאָזיקער סובסידיע איז בכלל אַ רעטעניש, און ס'איז זייער כאַראַק- 
טעריסטיש פֿאַר דער דעמאַלסטיקער סתּירה פּאָליטיק לגבי ייִדישע בילדונג" 
פּראָבלעמען. 
אײַזנבוימען איז געראָטן איבערצוצײַגן דעם בילדונג-מיניסטער, אַז די ייִדי- 
שע עלעמענטאַרע שולן מוזן האָבן אַ פּראָפּאַגאַנדע-שריפֿט, די פּוילישע צײַטונגען 
ווערן געלייענט פֿון אַזעלכע װאַרשעװער ייַדן, האָט ער געשריבן, װאָס גייטיקן 

די װאַרשעװער ייִדישע דרוקערס פֿון יענער צײַט: (א) צבֿי הירש בן חנן פֿון לוטאָמירסק, 
זיך געחתמעט נאָסאָנאָװיטש אָדער (זינט 1819) שריפֿטגיסער; געשטאָרבן 1831. אַ געוויסע צײַט 
האָט ער געהאַט אַ שותּף משה בן יקותיאל. (ב) אין 1821 װערט דער צבֿי הירש בן נתן אַ שותּף 
מיט אַבֿיגדור בן יואל (לעבענזאָן). (ג) 1822 װערט לעבענזאָן זעלבשטענדיק און פֿירט זײַן 
דרוקערײַ ביז 1839. (ד) דער ייַד גליקסבערג האָט אין 1819 אָפּגעקױפֿט די פּולישע דרוק פֿון 
יוזעף קראַשינסקי (געגרינדעט 1813). --- פּוילישע דרוקערײַען האָט װאַרשע אין 1820 געהאַט 

--- 22, די צענזור איז אײַנגעפֿירט געװאָרן אין 1822, 

זיך שוין מער ניט אין אַ באַזונדערער ייַדישער שול. די װײַטער, װאָס נייטיקן 
זיך, אָדער װאָס מען דאַרף זיי איבערצײַגן, אַז עס איו פֿאַר זייער טובֿה װעגן, 
לייענען נאָך ניט קיין פּויליש. דאַרף מען לעת-עתּה האָבן אַ צײַטשױיפֿט אין דעם 
לשון פֿון המון, װאָס ער, אײַזנבוים, האָט אַזױ געהאַסט, זײַן פּלאַן איז אָנגענומען 
געװאָרן; כּדי אָבער צו דעמאַנסטריױן די כּוונות פֿון דער מלוכה איז באַשלאָסן 
געװאָרן אַרויסצוגעבן דאָס דאָזיקע װאָכנבלאַט אין ביידע שפּראַכן; דער פּאַראַ- 
לעלער פוילישער נאָמען איז געווען 14604/14/604/2 120://260802. דער טיראַזש 
איז געווען 150 עקזעמפּלאַרן. סך-הכּל זײַנען אַרױס 44 נומערן, 5 אין 1823 
און 29 אין 1824. דער לעצטער נומער איז אַרוױיס דעם 29סטן טעפּטעמבער 1824, 

די צײַטונג האָט געדרוקט מודעות פֿון דער מלוכה, אויטלענדישע נײַס, 
האַנדלס-ידיעות און אַ סך ביאָגראַפֿיעס פֿון ,עמאַנציפּירטע? ייִדן אין מערבֿ- 
אײיראָפּע. זי האָט שטאַרק אַטאַקירט די װאַרשעװער גבֿירים פֿאַר זייער קאֲַרג- 
שאַפֿט לטובֿת אײיַזנבוימס בילדונגספּלענער. דאָס ;ייִדיש" האָט קיינער ניט פֿאַר- 
שטאַנען, װײַל ס'איז געווען כּמעט דײַטש. דער רעדאַקטאָר גופֿא האָט זיך אַזוֹי 
געשעמט מִיט זײַן ,ייַדיש בלאַט?, אַז אין די אַנאָנסן אין די פּוילישע צײַטונגען 
האָט עו אָנגעגעבן, אַז די צײַטונג גייט אַרױס אויף פּויליש און העברעיש. צוישן 
װאַרשעװער ,פּראָגרעסיסטן? זײַנען געווען זייער אַ סך װאָס האָבן דעם חילוק 
ניט געקענט אַפֿילו כאַפּן? 

קיין מיטאַרבעטערס האָט דער בעאָבאַכטער אַן דער װײַכסעל גיט געהאַט. 
דעם גאַנצן נומער, סײַל דעם פּוילישן סײַ דעם ;ייִרישן" טעקסט, האָט צוזאַמענ- 
געשטעלט אײזנבוים גופֿא. קיין סך פּויליש שרײַבנדיקע ייִון האָט װאַרשע ניט 
פֿאַרמאָגט. די װאָס האָבן פֿון צײַט צו צײַט געדרוקט אַרטיקלען אין דער אַל- 
געמיינער פוילישער זשורנאַליסטיק זײַנען געווען צופֿעליקע שרײַבערס, פּונקט װי 
עס איז געווען צופֿעליק זייער װאָרט אין דער אַלטער ,אייביקייונגער" יידן- 
פֿראָגע אין פּוילן. זיי װאָס האָבן זיך געהאַלטן פֿאַר ;אמתע" ליטעראַטן האָט ניט 
געפּאַסט האָבן אײַזנבוימען פֿאַר אַ רעדאַקטאָר, װי למשל יעקבֿ טוגענדהאָלד, 

ממילא איז דער בעאָבאַכטער אַן דער װוויַכסעל ניט געװאָרן קיין טריבונע פֿון 
די ,אױפֿגעקלעױטע", װאָס דאָס רוף זײַנען זיי געווען װיײיניק פֿאַראינטערעסיריט 
אין ייַדישע ענינים. דער בעסטער באַװוײַז איז, אַז דער דײַטשער אָרגאַן פֿון דער 
השכּלה, ידידיה, װאָס האָט געהאַט אויך אַ העברעישע בײַלאַגע, האָט געהאַט אין 
וואַרשע נאָר איין אַבאָנענט (אין 1818), דאָס איז געווען דער שוין דערמאַנטער 


אײַזנבוימס מעמאָראַנדום פֿון דעצעמבער 1822 (אַקטן פֿון צענזור אין אַרכיו פֿון װאַר" 
שטרער אוניװערטיטצט); אַנאַנסן אין 2/:2410482 1 ז82//16. אליזנבוים האָט לכתּחילה געפּלאַנט 
אַרוױיסגעבן די צײַטונג אין פּויליש און העכהענש. אַלײן האָט ער קיין העברעלש גיט געקעגט, 
און אַ פּאַסיקן רעדאַקטאָר װאָס זאָל אים אָנשטײן האָט צר ניט געקענט געפֿנען. שטערן האָט 
קאַטעגאָריש אָפּגעזאָגט. אין 1827 האָט דער יידן קאָמיטעט באַשלאָטן אַריסגעבן א זשורגאל 
אויף פּויליש און העברעלש און דרוקן פֿאַר ייִדן ביכער, נאָר אוֹיף פּויליש. עס איו פֿון דעם 
פּלאַן גאָרניט געװאָרן. 

וועגן דער צײַטונג: י. שאַצקי, אַלגעמײנע ענציקלאָפּעדיע, ב' ייִדן, 3, זי 215, 

יחזקאל האָגע, אַ געוועזענער לובלינער חסיד, דערנאָך ,קײַזערלעכער צענזאָר", 
שפּעטער אַ משומד און מיסיאָנער, 

אָבער אויב װאַרשע האָט ניט געהאַט קיין השׂכּלה, טאָר מען אירע איינצלנע 
משׂכּילים ניט פֿאַרזען. װאַרשע האָט אַפֿילו געהאַט ,סאַלאָנען? פֿאַר אַזעלכע 
;חובֿבֿי לשון קודש", אַ מין ייִדישער נוסח פֿון די פֿאַרשפּרײטע פּוילישע ליטע- 
ראַרישע סאַלאָנען. אַזאַ סאַלאָן איז געווען בײַ מיכאל עטינגער-ראַװוסקי. ער האָט 
געהאַט דערויף אַלע קװאַליפֿיקאַציעס. קודם איז ער געווען אַ גבֿיר, אַ קהלשער 
פֿירער, אָפֿיציעל אַ מתנגד מיט ליבע פֿאַר השׂכּלה-ספֿרים און טאַקע אַ ייד אַ 
למדן. אין זײַן ;סאַלאָן? האָט מען געקענט באַגעגענען יצחק אײַזיק קאַנדיאַ. 
אים האָט מען אין װאַרשע געהאַלטן פֿאַרן ,זקן המשוררים?; געווען איז ער מער 
זקן װי משורר. ער האָט געשריבן שירים לטובֿת אַ קרוינונג, אָדער אַ טוט פֿון 
אַ דוסישן קייסער, אַקראָסטיכישע עפּיטאַפֿיעס פֿאַר װאַרשעװער גבֿירים, בר" 
מיצווה-דרשות און שירים. ער האָט אַפֿילו מחבר געווען אַ דראַמע (תולדות משה, 
9 און איבערגעזעצט שילערס לידער. ער פֿלעגט געבן הסכּמות, שױײיבן 
הקדמות צו פֿאַרשײדענע משכּילישע חיבורים. עס איז אַפֿילו פֿאַראַן אַ סבֿרה, 
אַז די דראַמע האָבן ליבהאָבערס אױפֿגעפֿירט בײַ עטינגערן אין סאַלאָן, 

אין פּרט פֿון ,משוררײַ? איז אַבֿרהם יעקבֿ שטערן געווען גײַסטיק קרובֿיש 
מיט קאַנדיאַן. זײַנע גראַמענישן פֿלעגט ער אונטערשרײַבן אַבֿרהם כּוכבֿ. ער 
| פֿלעגט גראַמען מאַטעמאַטישע חידות, שאַראַדן, שאָך-קאָמבינאַציעס. ער האָט 
אויך געשריבן אַ שיר לכּבֿוד דער קרוינונג פֿון ניקאָלײַ דעם ערשטן, יאַן גליקס- 
בערג, דער זון פֿון דעם פּױלישן פֿאַרלעגער, האָט עס איבערגעזעצט אויף פּוליש, 
אַז שטערן איז דער פּױלישער איבערזעצער פֿון יון מצולה, האָבן געװוסט נאָר 
פּוילישע היסטאָריקערס, און זיי זײַנען אים געווען דאַנקבאַר. די געסט פֿון 
עטינגערס סאַלאָן זײַנען זיכער ניט געווען קיין מֿינים אויף שטערנס רעכן-מאַ- 
שינען און מאַטעמאַטישע חידושים. ער איז אָבער געווען דער ,סטאַר", װוי מען 
װאָלט הײײַנט געזאָגט, און דאָס איז געווען וויכטיק, 

אין יענעם סאַלאָן האָט מען געקענט זען דעם ערשטן אליטװאַק", דעם 
ביאַליסטאָקער משׂכּיל דוד בן נפֿתּלי חירץ װאַליך, װאָס איז אין די יאָרן 
6--1815 געווען העברעישער צענזאָר אין װאַרשע. 

אַ באַשײדענעם ,סאַלאָן" האָט געהאַט משה טענענבוים, אַ בריסקער סוחר, 
אַ מיליטער-ליװװעראַנט, דער שווער פֿון הלל (הילאַרי) נוסבוים. אַליין אַ מחבר 
און אַפֿילו אַן אױיטאָר פֿון אַן אױיטאָביאָגראַפֿיע אין העברעיש (אַרױס 18238), איז 
טענענבוים געווען אַ ייד אַ למדן, אַ מתנגד מיט משכּילישע אָפּנײגן. בײַ אים 
האָט מען געהאַלטן מער פֿון לומדות וי פֿון מליצה מיט דיקדוק, אַגבֿ האָט מען 
אין זײַן הויז פֿאַרטראַכט דעם פּלאַן פֿון דעם ערשטן העברעיש-פּולישן ווער" 
טערבוך, װאָס איז אָבער ניט רעאַליזירט געװאָרן. צווישן די צוויי ,סאַלאָנען" 
האָט לאַװירט דאָס ביסל משׂכּילים פֿון װאַרשע. דאָס בײַזײַן פֿון אַ װואַליך, אַ האָגע, 
אַ טוגענדהאָלד מיט זייערע קאָקאַרדעס האָבן געגעבן די אַסיפֿות אַ מין אָפֿיציעלע 
סאַנקציע, װאָרעם זיי האָבן פֿאַרקערפּערט אין זיך די מלוכישע אײַנשטעלונג צו 
,פּראָגרעס", 

אַ געמיש פֿון השׂכּלה און סתּם חבֿרותאדיקײיט האָט געהערשט אין דעם 
סאַלאָן פֿון טעוועלע טעפּליץ, דעם פּאַכטער פֿון כּשר-פֿלײיש-שטײַער. דאָרטן האָט 
מען אַפֿילו פֿון צײַט צו צײַט געשפּילט טעאַטער, הגם עס איז אַ גרויסער ספֿק, צי 
מען האָט געשפּילט אין דעם לשון פֿון דער השׂכּלה, װוי איין היסטאָריקער האָט 
אָן שום ראַיות דערציילט, 

בכדי דאָס בילד פֿון דעם װאָס עס האָט זיך געטאָן בײַ ייִדן זאָל זײַן פֿול, 
דאַרף מען אויך דערציילן וועגן די סאַלאָנען פֿון צוויי ייִדן װאָס זײַנען געשטאַנען 
בעצם מחוץ דעם ייִדישן קיבוץ און האָבן זיך סוף-כּל-סוף אָפּגעשײזט פֿון אים 
אין גאַנצן. 

אַ ספּעציעלן סאָרט אײַנגײערס האָט צוגעצויגן דאָס הויז פֿון דעם קיניגס- 
בערגער רופֿא לעאָפּאָלד לעאָ װאָס האָט זיך באַזעצט אין װאַרשע אין 1815, זײַן 
פֿרױ, אַ טאָכטער פֿון אַ ליסער באַנקיר, איז געווען באמת אַ ;סאַלאָן-שיינהייט". 
אַזױ שרײַבן על-כּל-פּנים פּוילישע מעמואַריסטן, על-פּיירובֿ גרויסע מבֿינים אויף 
אַזעלכע זאַכן. לעאָ איז געווען אַן אויסגעצייכנטער דאָקטער. דרײַ יאָר צײַט האָט 
ער אַרױסגעגען אויף זײַן אייגענעם חשבון אַ דײַטשן מעדיצינישן זשורנאַל װאָס 
האָט מחוץ פּוילן געפֿונען אַ גוטן אָפּקלאַנג און אָפּגאַנג. מיט ייִדישע ענינים האָט 
ער זיך װייניק אינטערעסירט. אַ קורצע צײַט איז ער געװען פֿאַרבונדן מיטן 
ייִדן-קאָמיטעט, װײַל ער האָט שטאַרק געהאַלטן פֿון ייִדישע רעפֿאָרמען װאָס די 
מלוכה זאָל דורכפֿירן. ער איז אויך געווען דער דאָקטער פֿון די תּלמידים אין 
דער ראַבינער-שול, מיט דעם האָט זיך זײַן ייַדישקייט געענדיקט. היות װי ער 
האָט ניט געהאַט קיין צוטריט אין די פּוילישע סאַלאָנען האָט ער געעפֿנט אַן 
אייגענעם. פֿון צײַט צו צײַט האָט מען דאָרטן געזען אַ פּױלישן סענאַטאָר אָדער 
אַן אָרעמען ליטעראַט. זײַנע געסט זײַנען געווען על-פּײירובֿ זײַנע פּאַציענטף 
רײַכע סוחרים, באַנקירן און דאָס ביסל דיפּלאָמירטע אינטעליגענץ װאָס ייִדיש 
װאַרשע האָט פֿאַרמאָגט. אַ ,פּרעסע? האָט ער געהאַט אַ גוטע און אויך אַ חוש 
פֿאַר קונסט, בפֿרט פֿאַר מוזיק. אין זײַן סאַלאָן האָט געשפּילט שאָפּען. דרײַ גע" 
ראָטענע שיינע טעכטער האָבן קאָנצערטירט אין דעם סאַלאָן און אַזױ שפּילעװ" 
דיק געכאַפּט גאָר װאַזשנע מענער. אָבער אַ ,געטאָ?-סאַלאָן איז דער שיינער פֿרױ 
לעאָ ניט געווען צום האַרצן. אין יאָר 1821 האָט די גאַנצע משפּחה ליקווידירט 
איר זייער לויזע ייִדישקייט און פֿאַרגרעסערט די רייען פֿון די משומדים. דער 
סוף איז געווען, אַז אין סאַלאָן פֿלעגן קומען.... משומדים-געסט." 

אַרכיװו-מאַטעריאַלן (אַקטן פֿון צענזור װעגן די משׂפּילים-מחברים), אויך אַ מעמאָראַנדום פֿון 
2 וועגן צושטאַנד פֿון דער העברעלשער ליטעראַטור אין װאַרשע געשיקט צו פֿירשט טשאַר" 

טאָריסקי (טשאַרטאָריסקיאַרכיװ, קראָקע: װעט װערן בקרובֿ פֿאַרעפֿנטלעכט). 

אָפּקלאַנגען פֿון דער װאַרשעװער השׂכּלה זײַנען פֿאַראַן אין דער קאָרעספּאָנדענץ צװישן 
יעק טוגענדהאָלד און זײַן פֿאַטער צבֿי ישעיה בן יעקבֿ טוגענדהאָלד, אַרױסגעגעבן פֿון יצחק 
יעקבֿ װײַסבערג, קראָקע, 1896. װעגן קאָנטאַקט פֿון װאַרשעװער משׂכּילים מיט די בערליגער: 

אויב עס איז געווען אין װאַרשע אַ ייד װאָס האָט געקענט מיט אַ פֿולן מויל 
זאָגן, אַז ער פֿירט דעם סאַמע פּולישסטן סאַלאָן אין שטאָט, איז דאָס געווען דער 
פֿאַרלעגער, דרוקער און בוכהענדלער נתן מאיר מיכל מאַנלי (שפּעטער געביטן 
אויף מיקאָלײ) גליקסכערג. געשטאַמט האָט ער פֿון פּױיזן. אין יאָר 1806, בעת 
די פּרײַלסן זײַנען געווען די בעלי-הבתּים פֿון לאַנד, האָט ער זיך באַזעצט אין 
װאַרשע. אין די יאָרן 1809 און 1815 האָט ער אָרגאַניזירט די פּעטיציעס פֿון די 
,דיסטינגירטע ייִדן" װאָס האָבן זיך משתּדל געווען וועגן בירגעררעכט פֿאַר זיך 
גוֹפֿא. ער איז אַפֿילו פֿאָרגעשטעלט געװאָרן פֿאַר נאַפּאָלעאָנען און שפּעטער פֿאַר 
אַלעקסאַנדער דעם ערשטן, 1816 איז ער באַשטימט געװאָרן פֿאַר ,טיפּאָגראָף 
בוכהענדלער" פֿון װאַרשעװעל אוניווערסיטעט, 1821 איז גליקסבערג געווען פּרנס 
אין דעם ,דאָזאָר", אין דער ערשטער רעאָרגאַניזירטער קהילה-פֿאַרװאַלטונג, 
5 איז ער געווען א מיטגליד פֿון דעם ;מתים-שטיבל" פֿון דער קהילה, װאָס 
האָט געװאָלט ;עסטעטיזירן" די ייִדישע לויות. דאָס איז געווען זײַן גאַנצער 
ייִדישער סטאַזש. קיין מִשׂכּיל איז ער ניט געווען, נאָר אַ , פּראָגרעסיסט". ער האָט 
געשפּילט אַן עפּאָכע-מאַכנדיקע ראָלע אין דער געשיכטע פֿון פּוילישער פֿאָר- 
לעגעריי. זײַנע קינדער, חוץ איין זון, האָבן זיך אַלע אויסגעשמדט און װײַטער 
געפֿירט פּוילישע קולטור-טרעגערײַ ניט נאָר אין װאַרשע, נאָר אויך אין ווילנע 
און קרעמעניץ, גליקסבערג איז געווען דער ערשטער פֿאַרלעגער פֿון דעם געניאַלן 
פּוילישן היסטאָריקער יאָאָכים לעלעועל. פֿאַר זײַנע פֿאַרדינסטן לטובֿת פּױלן 
האָט מען אים 1816 אויסגעקליבן פֿאַר אַ מיטגליד פֿון דער געהיימער פּוילישער 
מאַסאָנען-לאָזשע, ;אַ דאַנק אים, שרײַבט אַ מיטצײַטלער, האָט זיך דאָס ליטע- 
ראַרישע לעבן אין װאַרשע גװאַלדיק אַנטװיקלט. גליקסבערג האָט געצאָלט די 
העכסטע, ממש פֿאַנטאַסטישע האָנאָראַרן אין פּוילן".) אין זכות פֿון אָט די 
האָנאָראַרן איז זײַן הוֹיז אויף מעדגאַס, װווּ עס איז אויך געווען דאָס געשעפֿט און 
די דרוקעריי. געווען באמת אַ פּוילישער סאַלאָן. דאָרטן האָט מען באַשטימט דעם 
גורל פֿון ליטעראַרישע אָנהייבערס און געגעבן הסכּמות אויף די װוערק פֿון די 
קלאַסיקערס. דער קאַמף צווישן קלאַסיקערס און ראָמאַנטיקערס אין דער װאַר*. 
שעװועױ ליטעראַרישער װועלט האָט זיך אָפּגעשפּילט אין דעם סאַלאָן פֿון נתן 
מאיר מיכל גליקסבערג. אים איז געגאַנגען אין לעבן צו באַרײַכערן און אױפֿ" 
לעבן די פּוילישע ליטעראַטור און קולטור, בײַ ייִדן איז אים געגאַנגען אין לעבן, 
מען זאָל באַגראָכבן מתים מיט מער געשמאַק און סדר . . . 

פויליש טעאַטער איז שוין געווען אַזױ אָנגענומען בײַ די ,אױפֿגעקלערטע" 
ייִדן פֿון װאַרשע, אַז מען האָט אומזיסט נעבעך חושד געװען דעם בידנעם 
טוגענדהאָלדן אין מחברשאַפֿט פֿון אַ דראַמע, װאָס האָט געזאָלט זײַן אַפֿילו אַנ- 
טיסעמיטיש. דער פֿאַקט איז, אַז ייִדן האָבן שוין באַזוכט פּוױיליש טעאַטער, װײַל 
מען האָט זיי דאָרטן שטאַרק . . . אויסגעלאַכט, 

דער גרויסער פּױלישער קאָמיקער אַלאָיזי זשולקאָװוסקי (2018069841) 
האָט 1821 אין דעם באַרימטן טעאַטער-קאַבאַרעט ,מאָמוס? געזונגען קופּלעטן 
וועגן דעם, אַז ;וווּ מען טאַנצט און װוּ מען זינגט, גייט אין די הימלען די נשמה 
פֿון דעם מאַקאַבײיער". ער פֿלעגט אימפּראָװויזירן קופּלעטן אויף לױפֿיקע טעמעס, 
אַזױ, למשל, האָט ער יענעם יאָר אין אַ קופּלעט געמאַכט א װאָרטשפּיל, אַז 
מען דאַרף ייִַדן דערלויבן האַלטן שענקען (841ע52), אָבער נאָר הזירשע 
(4161ע52 160120606ט 216). אין זײַנע זכרונות דערציילט דער דאָויקער באמת 
געניאַלער קאָמיקער, אַז ייִדן האָבן אַזש געקװאָלן פֿון זײַנע אַנטיייִדישע לידלעך 
און אַפֿאָריזמשן + 

געווען שוין עפֿנטלעכע פּלעצער, װוּ ייִדן האָבן פֿאַרבראַכט אין שמועטן און 
באַגעגענישן מיט פֿרײַנד און באַקאַנטע. 

די רעסטאָראַציע אויף טװאַרדע גאַס פֿון איינעם לייכל בן שבתאי (אין די 
יאָרן 1814--1824) איז געווען דער קלוב פֿון דער נײַער יוגנט װאָס האָט דאָרטן 
דעבאַטירט וועגן לױפֿיקע ענינים, קריטיקירט די קחילה- פֿאַרװאַלטונג און געווען 
ניט איין מאָל אַן אָביעקט פֿון דער אינטערווענץ פֿון דער קחילה. 1822 האָט די 
קהילה אַפֿילו אַרױסגעגעבן אַ כּרוז װאָס האָט מזהיר געווען דעם ייִדישן עולם 
ניט באַזוכן דעם דאָזיקן עספּלאַץ פֿון ,;מופֿקרים". 

די ליטעראַריש-פֿאַראינטערעסירטע יוגנט פֿלעגט קומען אין דעם באַרימטן 
פּלאַץ ,האָנאָראַטקאַ* אויף לאַנגע גאַס. דאָרטן האָט מען געקענט זען תּלמידים 
פֿון דער ראַבינער-שול, מיט וועלכע די פּוילישע יוגנט האָט זיך געחבֿרט. דאָס 
איז געווען דער קלוב פֿון די פּאַטריאָטישע קרײיזן. די שיינע בעל-הביתטע האָנאָ- 
ראַטאַ צימערמאַן האָט גערעדט דײַטש און פּויליש, אַזױי אַז מען האָט זיך דאָרטן 
געפֿילט היימיש, 

די בעל-הבתישע ייַדישע קרײַן, די בעררזעייִדן און סוחרים, פֿלעגן גיין 
צו לורסן װאָס איז אין אָנהייב געווען אין זאַקסישן גאָרטן, ניט װײַט פֿון דער 
בערזע גופֿא און ערשט שפּעטער אַריבכער אויף טעאַטער-פּלאַץ = 

עמך האָט אויך געזוכט פֿאַר זיך אַ פּלאַץ פֿאַר פֿאַרװײַלונגען. װינטערצײַט 
זײַנען די שול, דאָס שטיבל, די מנינים פֿון די חבֿרות געווען די ,סאַלאָנען" און 
די ,קלובן? פֿון דעם ייִדישן פֿאָלקסמענטש. שווער איז געווען זומערצײיַט, אין די 
ענגע ייִדישע גאַסן איז געווען אַן עיפּוש. װאַרשע האָט קיין קאַנאַליזאַציע און 
קיין װאַסער-לײַטונג נאָך ניט געהאַט. די ייִדישע גאָסן זײַנען אַפֿילו ניט געווען 

ברוקירט, שבת נאָכן טשאָלנט איז מען געזעסן אויף די הױפֿן און אין די גאַסן, 
די יוגנט האָט אָבער רעװאָלטירט און ניט געװאָלט זיך האַלטן בײַ דער מאַמעס 
פֿאַרטעך און בײַ דעם טאַטנס קלויז. איז מען אַװעק אױפֿן ,פֿערדפּלאַץ", אויף 
מוראַנאָוו. דאָרטן איז געווען אַ וועלדל מיט אַ קליין קיל װאַסערל, און אַהין איז 
מען דאָס געלאָפֿן, ניט װײַט פֿון מוראַנאָוו איז געווען אַ בירגאָרטן. אַלטע תּושבֿים 
האָבן אים באַשריבן אין זייערע פֿאַרבענקטע זכרונות. זומערצײַט פֿלעגן זיך אין 
| דעם גאָרטן צונויפֿקומען חבֿרה בעלי-מלאָכות. מען האָט געטאַנצט און זיך בכלל 
געלאָזט װוילגיין, משרתים, בעלי-מלאָכות און דינסטמיידלעך האָבן אָנגעהױיבן 
אַהין קומען אין די שבתים. עס האָט זיך אָנגעהויבן אַזױ ;ייִדלען", װי עס האָט 
זיך ,;געפּױלישט?, געזען אַז מען טשעפּעט ניט, האָט דער עולם אָנגעהויבן באַ- 
זוכן די אַנדערע גערטנער הינטער דער שטאָט,. שבת איז דאָרטן געווען ליידיק, 
דערזען אַ יונגן ייִדישן עולם, האָט שוין דער 2גאָספּאָדאַזש* געהייסן די קלעזמאָרים 
קומען שפּילן, װאָס אַזױ פֿלעגן זיי דאָס טאָן יעדן זונטיק, ייִדישע בחורים 
און מיידלעך האָבן געטאַנצט. דאָס איז געװוען אַזאַ סענסאַציע, אַז דער 
?סע 2216 האָט געבראַכט וועגן דעם אַ סימפּאַטישע נאָטיץ. קהל 
האָט זיך וועגן דעם דערװװוסט און באַשלאָסן אָפּשטעלן דאָס ,הפֿקרות". די שמשׂים 
זײַנען שוין ניט געווען בכּוח מיט זייער פּרעסטיזש אָפּצושטעלן דעם ;רוח הזמן". 
די שרעק פֿאַרשריבן צו ווערן אין פּינקס פֿון דער חבֿרה וי אַ מופֿקר האָט שוין 
אױפֿגעהערט צו שרעקן. כּליזמן חבֿרה האָט געטאַנצט אין די ייַדישע גאַסן, האָט 
נאָך די האַנט פֿון שמשׂים געקענט דערלאַנגען. אָבער אין די קריסטלעכע גערט- 
נער האָט מען שוין די ,דײַטש" געקליידטע בעלי-מלאָכות און משרתים ניט 
געקענט אַזױ לײַכט פֿאַרטשעפּען. דאָרטן איז געווען אַ כּוח, קעגן וועלכן דער 
שמש איז בטל געװאָרן: דאָס איז דער ייִדישער קלעזמער. ער האָט געהאַט אַ שם 
שוין אין דער צווייטער העלפֿט פֿון 18טן י"ה. ווען מען פֿלעגט אַראָפּברענגען 
ייִדישע קלעזמאָרים פֿון ליסע, פּויזן און אַפֿילו פּראָג. אָנהייב 19טן י"ה װערט 
דער ייִדישער קלעזמער אַן אָדם חשובֿ אין דער פּולישער וועלט פֿון װאַרשע. 
אין דער תּקופֿה פֿון דער פּרײַסישער הערשאַפֿט, ווען אין װאַרשע האָט געוווינט 
דער גרויסער פּאָעט און ליבהאָבער-קאָמפּאָזיטאָר ערנסט ווילהעלם האָפֿמאַן (אין 
די יאָרן 1804---1807), האָט דער ייִדישער קלעזמער באַקומען אמתע מבֿינים אויף 
זײַן שפּילן, האָפֿמאַן, װאָס ער איז געווען דער רעפֿערענט פֿאַר ייַדישע פֿאַמיליע- 
נעמען אין װאַרשע, האָט פֿאַראײביקט די רעפּוטאַציע פֿון די קלעזמאָרים דורך 
געבן זיי נעמען לויט זייערע פּראָפֿעסיעס: מעלאָדיסטאַ,. מעלזאַק, טשעליסטאַ, 
פֿידלער, מוזיקוס, פֿון זיי, די קינדער און אייניקלעך פֿון יענקל צימבאַליסט װאָס 
איז פֿאַראײביקט געװאָרן פֿון דעם געניאַלן פּױילישן דיכטער אַדאַם מיצקעוויטש 
אין זײַן עפּאָפּעע , פּאַן טאַדעוש?, האָבן געפֿירט זייער ייַחוס די װאַרשעװער ייִדישע 
מוזיקערס, 

דאָס זײַנען געווען גאַנצע אָרקעסטערס, על-פּיירובֿ צונױפֿגעשטעלט פֿון 
משפּחות, און די קונסט איז איבערגעגעבן געװאָרן װוי אַ תּורה שבעל פֹּה פֿון דור 
צו דור, די װאָרצלען פֿון דער דאָזיקער מוזיק-קולטור זײַנען דערװײַל ניט אויס- 
געפֿאָרשט געװאָרן. זיי זײַנען געווען אָבער זייער טיפֿע, און פּונקט וי זיי זײַנען 

געווען אַרײַנגעװאַקסן אין ייַדישן לעבן, האָט אין זיי אויך געשטעקט אַ ניט קיין 
פֿאַלסיפֿיצירטע פּוילישקייט. פּאָליאַקן האָבן דערפֿון פֿאַרשטײט זיך הנאה געהאַט 
און אָט די קלעזמאָרים זײַנען געװאָרן כּמעט די ערשטע, װאָס האָבן באַטראָטן 
די שװועלן פֿון אַריסטאָקראַטישע פּוילישע היימען אין וואַישע, -- אַ סך פֿריִער 
איידער אַ ייַד אַ באַנקיר. אין אַלע װאַרשעװער זומערפּלעצער האָבן זיי געשפּילט. 
,כאָרן פֿון ייִדישע קלעזמאָרים, שרײַבט אַ פּאָליאַק אין 1829, שפּילן טאַנצמוזיק 
אויסגעצייכנט. בפֿרט שפּילן זיי גוט אַ פּאָלאָנעז, אין אַן אמת פּולישן גײַסט?" 

אַהין האָט עס געצויגן װי אַ מאַגנעט דעם ייִדישן משרת, דעם בעל-מלאָכה 
און דאָס דינסטמיידל פֿון דער פֿראַנטשישקאַנער גאַס און פֿון די נאַלעװקעס. 

קהל האָט אין דעם דערזען הפֿקרות. דער ראַבינאַט איז געווען הילפֿלאָז, 
פּונקט וי ער האָט שוין ניט געקענט פֿאַרװערן די פּורים-שפּילן װאָס די בעלי" 
מלאָכות האָבן יעדן יאָר געשטעלט און געגעבן דערמיט פֿרײד און דערהייבונג 
דעם דאַנקבאַרן פֿאָלקסמענטשן. 

רבֿ הכּולל אין װאַרשע איז יעמאָלט געווען דער גרויסער למדן שלמה זלמן 
ליפֿשיץ (1765--18239), דער מחבר פֿון דעם קלאַסישן חמדת שלמה. ער איז 
געבוירן געװאָרן אין פּויזן, און צוזאַמען מיט ר' עקיבֿא אייגער און ר' יעקבֿ 
פֿון ליסע (מחבר פֿון חות העת) רעפּרעזענטירט ער די גרויסע טריאַדע פֿון 
רבנישע אױטאָריטעטן אין פּױילן, נאָך דעם וי ער איז געווען רבֿ אין נאַשעלסק 
(1804), איז ער אין 1819 געקומען קיין פּראַגע, און פֿון דאָרטן קיין װאַרשע. 

כּדי אָפּצושטעלן די טאַנץ- און פֿאַרװײַלונג-מגפֿה, האָט זיך דער המדת 
שלמה געװוענדט צו דער מוניציפּאַלער מאַכט (דעם 3טן אױיגוסט 1827) און גע" 
בעטן הילף, די לעצטע צײַט, האָט זיך דער רבֿ באַקלאָגט, האָט די ייִדישע יוגנט 
זיך אָנגעהױיבן צו דערלויבן מחלל זײַן שבת און יום-טובֿ. זי פֿאַרברענגט איר 
צײַט .מיט פּוסטע זאַכן, װוי טענץ און אַנדערע פֿאַרװײַלונגען, אין גערטנער און 
שענקען, און מען זעט זי זעלטענער שבת אין די שולן און מנינים. אַזאַ איינער 
װאָס איז עובֿר אויף די דינים פֿון זײַן אמונה, קען בכלל , קיין גוטער און גע- 
טרײַער בירגער ניט זײַן". דערפֿאַר דאַרף די שטאָטמאַכט העלפֿן דעם ראַבינאַט 
אָפּשטעלן די דאָזיקע ,הפֿקרות?. דאָס װעט זײַן מיגלעך, אויב מען װעט די 
שמשׂים צוגעבן פּאַליצײישע הילף. 

דער מאַגיסטראַט האָט אויף דעם מסכּים געווען, און זינט יענעם יאָר ביזן 
אױסבראָך פֿון דער רעװאָלוציע פֿון 1830 האָט װאַרשע געזען יעדן שבת און 
יום-טובֿ אָבלאַװעס אויף ייִדישע מיידלעך און בחורים װאָס פֿלעגן גיין אין די 
גערטנער זיך פֿאַרװײַלן און כאַפּן אַ טענצל"' געווען איז דאָס די דאָזיקע מאָראַל- 

פּאַליצײלשע עקספּעדיציע אין אַ מאָדנעם קאָנטראַסט מיט דעם װאָס די פּוױלישע 
פּובליציסטיק און די ליטעראַטור האָט פֿון ייִדן געפֿאָדערט. ייִדן דאַרפֿן זיך מער 
צונופֿקומען סאָציאַל מיט די פּאָליאַקן, האָבן די פּוילישע שרײַבערס געשריבן. 
די וויזיע פֿון אַזאַ געזעלשאַפֿטלעכן סימביאָז האָט אויסגעמאָלן דער אַלטער 
יוליאַן אורסין ניעמצעוויטש אין זײַן ראָמאַן ,לייב און שׂרה" (1820), דעם ערשטן 
ראָמאַן מיט אַ השׂכּלה-:טעמע אין דער פּוילישער ליטעראַטור, װוּ דער ייִדישער 
קלעזמער באַקומט אויך זײַן עליך = 

זי דאָזיקע אַקציע פֿון זיי שמשׂים מיט דער הילף פֿון דער פּוילישער שטאָ- 
טישער מאַכט האָט פֿאַרשטײט זיך ניט געקענט אײַנהאַלטן די װאָס האָבן שוין 
געהאַלטן בי אָפּרײַסן זיך. גראָד פֿאַר יענער תּקופֿה איז זייער כאַראַקטעריסטיש 
און סימפּטאָמאַטיש די גרויסע צאָל שמדן צוישן ייִדישע האַנטװערקערס און 
דינסטמיידלען, לפֿי עױך אַ סך אָפֿטער וי צװוישן דער ייִדישער בורזשואַזיע. 
בעת די רײַכע ייִדן בלײַבן בײַ זייערע דײַטשע נעמען און נעמען אָן על-פּידרובֿ 
דעם ,דײַטשן", ד"ה פּראָטעסטאַנטישן גלויבן, נעמען אָן די ייִדן פֿון פֿאָלק דעם 
,פּוילישן? גלויבן, ד"ה קאַטױליציזם, און פֿאַרפּױלישן זייערע פֿאַמיליע-נעמען. 

ווען עס װאָלט געווען אין יענער צײַט די מעגלעכקייט פֿון ציווילע חתונות 
צווישן ייִדן און ניט-ייַדן, װאָלט אפֿשר די צאָל שמדן געווען קלענער. אָבער 
ס'זײַנען אויך געווען אַנדערע סיבות פֿאַר דער שמד-מגפֿה אין װאַרשע. דאָס איז 
געווען די רעכטלאָזיקײט און די װאַקסנדיקע אָרעמקײט. אַ דאַנק דער שתּדלנות 
פֿון דעם ענגלישן מיסיאָנער וויי ( עג 96 )האָט דער פּראַװאָסלאַוונער אַלעקסאַנדער 
דער ערשטער דערלויבט דער לאָנדאָנער מיסיאָנערישער געזעלשאַפֿט טאָן מי- 
סיאָנערישע אַרבעט אין װאַרשע. 1818 קומט קיין װאַרשע די ערשטע לאָנדאָנער 
דעלעגאַציע מיט דער עװאַנגעלישער ;בשׂורה". די אַרבעט איז געפֿירט געװאָרן 
מערסטן טייל צװוישן די בעלי-מלאָכישע קרײַזן. די מיסיאָנערן האָבן געעפֿנט 
אַן אייגענע דרוקעויײ און אײַנבינדערי:, װוּהין מען האָט צוגענומען נאָר ייִדישע 
בעלי-מלאָכות. מען האָט פֿאַרשפּרײט קריסטלעכע ליטעראַטור אויף ייִדיש,. 1828 
האָט דער װאַרשעװער ראַבינאַט אַרױסגעלאָזט אַ כּרוז, אַז מען זאָל ניט קױפֿן 
דעם תּנ"ך װאָס זי מיסיאָנערן האָבן אַרױיסגעגעבן,. די מיסיאָנערישע פּראָפּאַגאַנדע 
איז געפֿירט געװאָרן זייער קונציק. די מיסיאָנערן האָבן געבעטן די פֿרישע שעפּ- 
סעלעך פֿון זייער טשערעדע ניט אַראָפּנעמען די ייִדישע הלבשה און װײַטער 
בלײַבן אויף אַ װײַל אין דעם גדר פֿון דעם ייִדישן לעבן. באַזונדער גרויס איז 


:16 ,1828 ,0/5:2010:21 17 /167//16 :4551 , . . . 22:/0740206 922206, ,מעטגספפטאו ‏ זן 
0242 422602 (/22020 616 1022022077222640 2026 {98ט30144) מסגנמץלפֿ :57 ,120 :41 ,1829 
/6-19 .קט ,1871 ,6021522464 ,702000020:690 /102642 648022 2 40540077272267224 
* ה. ווילטשינסקי, ייִדישע טיפן אין דער פּוילישער ליטערשטור, װאַרשע, 1928, זזי 19---31, 
דער זעלבער ניעמצעוויטש האָט אין 1809 אָנגעשריבן אַן אנטייילדישע אוטאָפּיע, װי אַזױ װצט 
װאַרשע אויסזען אין יאָר 3323, די שטאָט װעט הייסן מאַשקאָפּאָליס און אין פּולן װעט הערשן 
די דינאַסטיע פֿון מאַשקאָ (אַנשטאָט מיעשקאָ). װעגן דער דאָזיקער סאַטירע זען: 
.20-41 .טס ,7-8 ,1932 ,2:6010542 2420420020222 , "4052/0011 ' ,:31485124666 . תן 

געווען די צאָל קרבנות צווישן ייִדישע פֿרױען װאָס האָבן געקענט פּויליש אַ סך 
בעסער װי די מענער. די פּוילישע אַריטטאָקראַטיע האָט ניט געקאַרגט קיין געלט 
אויף מתּנות פֿאַר די נעאָפֿיטן װאָס האָבן ,זוכה" געווען אַפֿילו אויסקלינבן פֿאַױ 
זיך טױפֿפֿאָטערס צווישן דעם פּוילישן אַדל, אַפֿילן דער פּראַװאָסלאַװנער פּלאַצ- 
האַלטער גרויספֿירשט קאָנסטאַנטין, דער ברודער פֿון דעט צאַר ניקאָלײַ, האָט 
זיך געלאָזט קאָסטן בײַ אַזעלכע , מיצוות", הגם ער איז בטבֿע געווען זייער קאַרג, 
האָבן אים פֿאַר אַ שמד-פֿאָטער איז געווען אַ גרויסע זכיה. אַ סך רײַכע פֿרױען 
האָבן דערצו ,זוכה" געווען, און אויך ייִדן-באַאַמטע אין טאַבעק-מאָנאָפּאָל = 
אין דער פּוילישער געזעלשאַפֿט האָט מען אויף די שמדן פֿון דעם פֿאָלקס- 
מענטש געקוקט וי אויף אַסימילאַציע, אָבער אויף די שמדן פֿון דער בורזשואַזיע, 
וי אויף קאַריעריזם. צווישן די רײַכע ייִדן זײַנען שמױן אויך ניט געווען קיין 
זעלטענע דערשײַנונג. צווישן די רײַכע זײַנען געמישטע חתונות װוי סיבות פֿון 
שמד אַ סך זעלטענער וי בײַם פּראָסטן פֿאָלק. די הײַכע פֿלעגן חתונה האָבן 
אויסשליסלעך מיט משומדים, די פוילישע געזעלשאַפֿט האָט נאָך ניט געהאַט 
אַבסאָרבירט די אָפּשטאַמלערס פֿון יעקבֿ פֿראַנק. זיי האָבן געלעבט אָפּגעטײלט 
מיט אַ מחיצה פֿון פֿאַראַכטונג מצד ייִדן און אַ װאַנט פֿון אומצוטרוי מצך זי 
קריסטן"-פּאַליאַקן, דאָס איינציקע ,ייִדישע? װאָס מען האָט אין זיי געפֿונען איז 
זייער פּאָליטישער אראַדיקאַליזם?. אין קאַמף פֿון די קאָנסערװאַטיווע פּאַליאַקן 
קעגן די ראַדיקאַלן, האָט מען דעם דאָזיקן ראַדיקאַליזם, אַ מין נאַציאָגאַל-פּאָלי- 
טישן מאַקסימאַליזם, צוגעשויבן די פֿראַנקיסטישע אָפּשטאַמלערס, 
דערװײַל איז צוגעקומען אַ נײַער דור משומדים-אַריװיסטן, מיט וייניקער 
קולטור בכלל און פּוילישער בפֿרט אין פֿאַרגלײַך מיטן פֿערטן דור פֿראַנקיסטישע 
אָפּשטאַמלערס, 
אַ סך פֿון די דאָזיקע משומדים, שרײַבט אַן איטאליענישער באַזוכער 
אין װאַרשע, אַ מענטש מיט אַ שאַרפֿן אויג און אן אַרײַננײער אין די 
נײַדקריסטלעכע משפּחות, זײַנען קריסטן נאָר לויטן נאָמען. עס איו גע- 
ווען מער אַן ענין פֿון אויסרעכענונג און קאַריערע וי פֿון איבערצײַגונג. 
הגם זיי האָבן אױפֿנענעבן די דרויסנדיקע ייִדישע פֿאָרמען, דאָך איז ביי 


* די בעסטע שטעלעס אין דעם דאָזיקן הכנסה-דעפּאַרטעמענט האָבן געהאלטן יידן. זיי האָבן 
זיך ניט געפֿילט זיכער מיט זייערע שטעלעס, װײַל דער טאַכעק-מאָנאַטאָל איז געװען אָפּגעגעבן 
אין פּריװאַטער אַרענדע. װי נאָר די מלוכה װאָלט באַשלאָסן אַלײן צו פֿירן דעם דאָזיקן ד9- 
פּאַרטעמענט, װאָלטן די ייִדן ניט געקענט בלײַבן אויף זײיערפ שטעלעס, װײַל אדן האָבן ניט 
געהאט קיין בירגעררעכט, 

װעגן שמד און מיסיאָנערן אין װארשע איז פֿאַראַן זייער 8 גרויסע ליטעראַטור. דער װימי 
טיקסטער מקור חוץ די אַרכיװאַקטן (אַקטן פֿון צענזור, אוניערסיטעט-ארכיו אין װאַרשט) 
זײַנען: די דאָקומענטן פֿון נאָװאָסילצעװס אַרכיו, געדרוקט אין 4706 2000000, 1908, 4, זױ 
8--1521 י. געסען אין 0100/0060000008 260000100, /, זו' 491--494: זייער אינטערעטאַנט 
איז דער אױפֿרוף, װאָס איז אַרױס אין װאַרשע אין יאָר 1829; 

)0462404 00 04/620/ 2102220/016 12746/4. 

זען אויך: יצחק פֿײַן, ,די לאָנדאָנער מיסיאָנערן"געזעלשאַפֿט פֿאַר ייִדן", ייװאָיבלעטער, 

צואא, סעפּטעמבער-אַָקטאָבער 1944, זז' 27---46, 

זיי נעבליבן מער פֿון דער אַלְטער העברעיַשער אמונה און נוסח וי פֿון 
דער נײַער אמונה װאָס זיי האָבן אָננענומען * 


דער דײַטש האַרינג װאָס האָט געדינט עטלעכע יאָר אין װאַרשע װי אַן 
אָפֿיציר פֿון קאָנסטאַנטינס גװאַרדיע און האָט געשריבן מיט אַ סך ליבע און 
סימפּאַטיע פֿאַר ייַדן, ברענגט אינטערעסאַנטע פּרטים וועגן װאַרשעװער משומדים 
בכלל און פֿון די משומדתטעס בפֿרט. - 
דער אַריסטאָקראַטישער גאָרטן, וועמענס לופֿט ס'איז ניט געווען צוטריטלעך 
דעם ייִדישן פֿאָלקסמענטש, איז געווען דער ,ראַנדעװו"-פּלאַץ פֿון די פֿרישע 
קריסטן, האַרינג באַשרײַבט למשל אַזאַ סצענע. אַ משומדתטע שפּאַצירט מיט צוויי 
שיינע טעכטער. עס איז ניט סתּם אַ שפּאַציר צוליב פֿרישער לופֿט, עס איז 
פֿאַקטיש אַ געיעג נאָך חתנים װאָס זי האָפֿט צו געפֿינען צווישן די אָפֿיצירן װאָס 
קומען אַהין. די פֿרױ איז אַן אַלמנה. איר מאַן דער באַנקיר איז ניט לאַנג גע- 
שטאָרבן, פֿאַרשטײט זיך אַ משומד, די מאַמע גיט אַכטונג, .אַז די טעכטער זאָלן 
ניט כאַפּן קיין שמועסן מיט אָפֿיצירן פֿון נידעריקע ראַנגען, און אונטער אַ קאַ- 
פּיטאַן דערלאָזט זי ניט צו זיי, 
האַרינג האַלט, אַז די װאַרשעװער ייִדישע פֿרױען פֿון אַלע קלאַסן זײַנען 
אַזעלכע שיינקייטן, אַז ווען זיי האַלטן זיך פֿעסטער, װאָלטן דווקא ניט-ייִדן זיך 
מגייר געווען כּדי מיט זיי חתונה האָבן. 
עס איז פֿאַראַן מער אינדיווידועלע שיינקייט צװישן די ייַדישע פֿרוען 
אין װאַרשע, שרייבט ער, וי צווישן די קריסטלעכע. די שיינקייט פֿון אַ 
יירישער פֿרױ אין מער פֿון אַן עקזאַלטירטן כאַראַקטער. די געשעענישן 
פֿון טויזנטער יאָרן האָבן משמעות איבערנעלאָזט טיפֿע שפּורן אין איר 
נשמה, װאָס זײַנען געװאָרן די עיקר-שטריכן, דורך וועלכע דער גײַסט 
מאַניפֿעסטירט זיך אין זײַן געטלעכקייט. עס איז כּדאַי דורכצומאַכן די 
צרות פֿון אַ נסיעה קיין פּױילן, אַבי אָנקוקן די דאָזיקע פּנימער. זיי פֿאַר- 
דינען צו זײַן אײַנגעקריצט אין זכּרון, װי א טיי? פֿון דער ריינקייט, 
שיינקייט און דערהויבנקייט פֿון דער וועלט. די שיינקייט פֿון דער פּוילי- 
שער ייִדישקע האָט כאַראַקטער, להיפּוך צו דעם װאָס עס באַשטימט דעם 
חן פֿון דער קריפטלעכער פֿרױ. שטאָלץ, געפֿיל, צאַרטע מעלאַנכאָליע און 
ניט זעלטן אַ טיפֿער צער איז אויסגעדריקט אין די שטריכן פֿון די שיינע 
טעכטער פֿון ישׂראל, וועמענס צניעות און אָנשטענדיקייט זײַנען פּונקט 
אַזױ שטײַיף װוי די נעזעצן פֿון זייערע אֶבֿות. די אויסערנעוויינטלעכע שיינ- 
קייט פֿון פֿאָרעם האַרמאָנירט מיט אַן אויסדרוק, איז דער אידעאַל, װאָס 
בעסערס קען מען זיך ניט ווינטשן. יעדערער װאָס האָט געזען די ייִדישע 
פֿרױ אין פּוילן װועט דאָס מוזן צונעבן* 


די װאַרשעװער ייִדישע פֿרױ װוערט שוין דעמאָלט אַן אָביעקט פֿון דער ראָ- 
מאַנטישער פּאָעזיע און סענטימענטאַלער נאָװועלע. פֿאַר איר געפֿינען זיך אַפֿילן 
סימפּאַטיעס אין יענע פּוילישע קרײַזן װאָס האָבן זיך מיט צו פֿיל פֿרײַנדשאַפֿט 

צו ייִדן בכלל ניט אויסגעצייכנט. אויף זיי האָט געלויערט דער סירענישער נסיון 
פֿון דער דרויסנדיקער וועלט, װאָס האָט פֿאַרכאַפּט מיט כּישוף פֿון איר רעלאַ- 
טיווער שפֿע, און ניט איין ייִדישע פֿרױ איז געשטרויכלט געװאָרן. | 

די פֿרומע װועלט האָט װינציק געזאָרגט פֿאַר אירע טעכטער. חסידות איז 
געווען אַ ריין מאַנסנילשער ענין. דעם ייִדן האָט זי געגעבן פֿרײד און בטחון 
דער ייִד האָט זיך אויסטגעלעבט אין דעם קאָלעקטיוון לעבן אַרום דעם רבינס טיש, 
די פֿרױ איז װײַטער געבליבן פֿאַרשטופּט אין דעם ווינקל פֿון גרויע היימישע 
דאגות, 

די שיטה פֿון ר' שׂמחה בונים פֿון פּשיסכע (געשטאָרבן 1827) האָט גראָד 
אין װאַרשע געהאַט אַ סך חסידים, אַפֿילו צװישן מתנגדים און אַ טייל משׂכּילים, 
דער פֿאַקט, װאָס דער פּשיסכער איז געווען אַ מיטגליד-קאָרעספּאָנדענט פֿון דעם 
אָפֿיציעלן אייִדן-קאָמיטעט", איז ניט געווען קיין צופֿאַל, אַז ער האָט עס אָנגע- 
נומען כּדי צו קענען זיך משתּדל זײַן אין פֿאַל פֿון גזרות אויף חסידים, װאָס 
דער דאָזיקער קאָמיטעט האָט טאַקע געגרײיט, איז קלאָר. עס איז אָבער אויך 
וויכטיק צו וויסן, אַז ער איז געווען דער איינציקער װאָס האָט געקענט מיט דער 
דאָזיקער ועלט רעדן און האָבן אַ ווירקונג. זײַן שיטה איז געווען מער אין ;גײַסט 
פֿון דער צײַט?. אַזױי שרײַבט אַ פּוילישער חסיד װאָס איז שפּעטער געװאָרן אַן 
,אױפֿגעקלערטער". דער פּשיסכער האָט געהאַלטן. אַז מיט צדקה און גמילות 
חסדים קען מען די עקאָנאָמישע נויט פֿון דער ייִדישער פֿאָלקסמאַסע ניט אָפַּ- 
שװאַכן, און אַז דאָס דאַױף זײַן די אױפֿגאַבע פֿון מלכות. זײַן פֿילאָסאָפֿיע פֿון 
מחשבֿה בדיבור ובֿמעשה איז געווען אַפֿילו די משׂכּילים שטאַרק צום האַרצן 
אויך זײַן קוק אויף ארץ-ישדאל איז געווען װײַט פֿון דעם מיסטיש-משיחישן בליק, 
נאָר מער אַ רעאַלער. נאָר אין ארץ-ישׂראל, האָט ער געלערנט, וועלן ייִדן קענען 
אַלײן פֿאַרענטפֿערן זייערע עקאָנאָמישע פּראָבלעמען" 

די דאָזיקע חסידישע פֿילאָסאָפֿיע פֿון בטחון און סאָציאַל-עקאָנאָמישן רע- 
אַליזם האָט אין אַ געוויסער מאָס מילדער געמאַכט די אַטאַקן פֿון די ,אױפֿגץ- 
קלערטע?" אויף חסידות, װי דאָס איז בולט פֿון אַ סך שריפֿטן פֿון משׂכּילים, 

ר' שלמה אייגער, אַ מתנגד, האָט אַ מאָל אין אַ מחלוקה וועגן דעם אופֿן װי 
אַזױי צו באַקעמפֿן די ניט-פֿרומקײט זיך אויסגעדריקט, אַז ,מען טאָר ניט לעשן 
מיט קיין נאַפֿט אַ פֿלאַמענדיק פֿײַער". ער האָט דערמיט געמיינט, אַז עס איז 
בכלל ניט קיין דרך באַקעמפֿן אַ צד שכּנגד מיט רדיפֿות. די מתנגדים האָבן 
דערזען, אַז אַ קאַמף קעגן חסידות איז אין תּוך גענומען אויך אַ קאַמף קעגן זיי. 
ביידע זײַנען געווען פֿאַראינטערעסירט אין אויפֿהיטן דאָס טראַדיציאָנעלע ייִדן- 
טום, דאָס װאָס אַ חסיד האָט אויסגעדריקט (און דווקא אויף פּויליש) אין אַ 
בראָשור פֿון 1818 איז געווען אַ פֿאַרטײידיקונג פֿון ביידע לאַגערן. דער דאָזיקער 
חסיד, איינער משה בן אבֿרהם, האָט געשריבן, אַז ייִדן װעלן בלײַבן ייִדן, ער 
שטעלט אַ פֿראַגע די פּאָליאַקן, װי קומט עס, װאָס גראָד זיי, וועמען דער נײַער 


"ד. מ, רבינובֿיץ, ,רבי שׂמחה בונים מפּשיסחא", סיני, שו"ט; װעטשטיין, חליפֿת מכתּבֿים, 

כּורש (ד"ה אַלעקסאַנדעד דער ערשטער) האָט געגעבן פֿרײַהײט און אַ קאָנסטײ 
טוציע, אַז זי זאָלן האָבן אַן אייגענעם אַנטיוכוס עפּיפֿאַנוס (ד"ה טשאַרטאָריסק'), 
װאָס וויל דווקא מיט גװאַלד אַרױפֿצװינגען אויף ייִדן אַ פֿרעמדע קולטור. אפֿשר 
ווילן זיי, פֿרעגט ער זיך תּמימותדיק, אַז ייִדן זאָלן ווערן מאַקאַבײער און מאַכן 
אין לאַנד אַ מרידה? " 

די מתנגדים און די חסידים האָבן ניט געקענט פֿאַרשטײן, פֿאַר װאָס 
גזרות איף יידן מעגן קומען אַפֿילו פֿון פּעטערבורג, אָבער וי נאָר פֿון 
דעם זעלבן פּעטערבורג דערהערט מען עפּעס וועגן ;טובֿות" פֿאַר ייִדן, איז דאָס 
בל פּאָליאַקן שוין אַן אָנגריף אויף דער קאָנסטיטוציע פֿון קיניגרײַך פּוילן אין 
יאָר 1822, למשל, האָבן זיך פֿאַרשפּרײט קלאַנגען, אַז אין גיכן קומט קיין װאַרשע 
אַ קאָמיסיע פֿון פּעטערבורג און מען װעט זיך נעמען צו ייִדישע בערד און פּאות. 
די חסידיט האָבן זיך שטאַרק דערשראָקן. גראָד איז זייער זײַל, בערעק בן שמואל, 
יענעם יאָר ;געשטאָרבן, און עס איז געווען שווער צו געפֿינען אַ בעסערן מליץ 
יושר פֿון זכיטקאָװערס זוז." 

אין דער קהילה האָבן די מתנגדים אָנגעהויבן אַלץ מער פֿאַרשטאַרקן זייער 
בונד מיט די חסידים, זיי זײַנען דורך דעם קיין חסידים ניט געװאָרן, נאָר רעאַל- 
פּאָליטיקער. כּלל-זאַכן און רדיפֿות האָבן פֿאַראײניקט ביידע גרופעס: די 
מתנגדישע בערד זײַנען געווען ניט אין קיין קלענערער סכּנה װי די חסידישעי 

אמת, יחידים-מתנגדים האָבן װײַטער געזוכט אויסנאַם- פּריװוױילעגיעס פֿאַר 
זיך. אַ געוויסע צאָל פֿון זי האָט זיך משׂכּיליזירט, פּונקט וי רײַכע חסידים האָבן 
זיך טײילװײַן ,מתנגדיזירט". די צוויי רײַכע מתנגדים למשל, אַבֿיגדור גרױמאַן 
און מאיר הערשלט (הערשלזאָן), האָבן באַקומען פּריווילעגיעס וי אַ שׂכר פֿאַר 
זייער אַרבעט לטובֿת דעם ייִדישן שפּיטאָל, אָבער גבֿריאל אײַזנמאַן, אַ חסיד 
אַ גבֿיר אַדיר, דער שפּעטערדיקער שווער פֿון ישעיה פּריוועסן, אַליין אַ גרויסער 
פּאָדריאַדטשיק, האָט אַזאַ שׂכר ניט געפֿונען פֿאַר נייטיק אַפֿילו צו זוכן. זײַן הויז 
אויף גזשיבאָוו איז געווען אַ בית-װעד לחכמים, מתנגדים און חסידים, חוץ דבֿרי 
תּורה האָט מען זיך מתעסק געווען מיט צדקה, מיט באַזאָרגן אָרעמע ייִדן מיט 
מעדיצינישער הילף און מיט האָלץ אויף ווינטער," 

אין אַזאַ הילף האָט זיך די ייִדישע מאַסע אין װאַרשע שטאַרק גענייטיקט. 
איר סאַניטאַריש-היגיענישער מצבֿ איז געווען אַ שרעקלעכער. אויף דעם האָט 
געצויגן די געזעלשאַפֿטלעכע אױפֿמערקזאַמקײט דווקא אַ פּוילישער דאָקטער. 
קיין סך ילרן-רופֿאים האָט װאַרשע ניט געהאַט. די בעסערע האָבן זיך בדרך"כּלל 


-/0 0/72640222 /1076194/22:090 0 227401:9220 //12/0 2105 ,2098 םסטן 0865 זא = 

די צײַטונג שרײַבט, אַז דאָס איז געװען ,דער סאַמע רײַכסטער יַד אין װאַרשע און אָן ספֿק 
אין קיניגרײַך פּוױלן". | 
זען אויך: היסטאָרישע שריפֿטן, ייװאָ, װ, זי 346 און 362, 
* לויט אַרכיװאַקטן און די זכרונות פֿון גאָלדפֿלוסן. זען אויך: יסוד אמונה, װאַרשע, 1821, 

אין קהלשע ענינים ניט געװאָלט אײַנשפּאַנען. אויף די ייִדישע פֿעלדשערס און 
אַקושערקעס האָט אַ פּוילישער דאָקטער אָנגעהויבן אין יאָר 1816 אַ גיפֿטיקן 
אַטאַק. | 

דער הומאַניסטישער דאָקטער יאַן טיינער, דער סעקרעטאר פֿון דער ואַר- 
שעווער מעדיצינישער געזעלשאַפֿט, האָט 1821 געהאַלטן פֿאַר זײַנע פֿאַך-קאָלעגן 
אַ רעפֿעראַט וועגן די קראַנקייטן בײַ פּוילישע ייִדן בכלל און בײַ די װאַרשעװע? 
בפֿרט. די קינדער, האָט ער געשריבן, ווערן געבוירן קראַנקע און שטאַרבן קליי- 
נערהייט אין אַ גרויסער צאָל. זי פֿאַרברענגען זייער צײַט אין ענגע חדרים, אָן 
לופֿט און זונשײיַן. די סאַמע פֿאַרשפּרײטסטע קראַנקייטן צווישן ייִדן אין װאַרשע 
זײַנען: די דער, ,נערוועזע אַפּאָפּלעקציעס? און ספּאַזמען, בפֿרט בײַ ייִדישע 
פֿרױען. די ייִדישע דיעטע איז ניט קיין נאָרמאַלע. שבת עסט דער ייַד צו פֿיל 
און אין דער װאָכן צו װינציק. טיינער פֿאַרצײכנט, אַז ווארשעווער ייִדן קאָנסומירן 
אַ סך שנאַפּס און ביר. ייִדישע פֿרױיען האָבן ליב צו טרינקען שװאַרצע קאַװע, 
װײַל מילך איז זייער טײַער. דאָס אַלץ, שױײַנט ער, נעמט זיך פֿון דלות. יידן 
דערלאָזט מען ניט צו קיין שום מלאָכות, מען האַלט זיי פֿאַרשפּאַרט אין עטלעכע 
שמאָלע, ענגע און ממילא שמוציקע געסלעך. באַזונדער שמוציק זעען אויס די 
מיקוואות; זיי זײַנען דער היפּוך פֿון דעם װאָס זיי װאָלטן באַדאַרפֿט זײַן. דערפֿאַר 
זײַנען בײַ ייִדן פֿאַרשפּרײט פֿאַרשײדענע הויט- און אויער-קראַנקײטן, װײַיַל שמוץ 
קלעפּט זיך צו, בעת ייִדן טובֿלען זיך אין די װאַסערן פֿון דער ייִדישער באָד, 
טיינער אַפּעלירט צו דער רעגירונג, זי זאָל העלפֿן די ייִדן. די היגיענע פֿון די 
װואַרשעװער ייִדן איז ניט נאָר אַ ייִדישער ענין, נאָר אַ שטאָטישער. ייִדן קומען 
אין קאָנטאַקט מיט ניט-ייַדן. ממילא איז אַזאַ צושטאַנד אַ געפֿערלעכער פֿאַר אַלע 
אײַנװווינערס פֿון װאַרשש * | 

זײַן שטים האָט קיין אָפּקלאַנג ניט געפֿונען. פֿאַרגרינגערן די עקאָנאָמישע 
לאַגע פֿון ייִדן האָט געמיינט, קודם- כּל, פֿאַרבעסעון זייער רעכטלעכע לאַגע. 
אויף דעם איז מען ניט געווען גרייט, 

אמת, אַ סך פּראָגרעסיוע פּובליציסטן האָבן דאָס געפֿאָדערט. אָבער אין 
צענטער פֿון דער געזעלשאַפֿטלעכער אױפֿמערקזאַמקײט זײַנען געשטאַנען פּראָב- 
לעמען װאָס האָבן געהאַט צו טאָן מיטן קיום פֿון לאַנד. די שווערע רעאַקציע אין 
רוסלאַנד באַלד נאָכן דערשטיקן דעם דעקאַבריסטן-אױפֿשטאַנד (1825) האָט קלאָר 
געמאַכט, אַז עס גייט אַ סיסטעמאַטישע פּאָליטיק פֿון בטל מאַכן די זעלבשטעג- 
דיקייט פֿון קיניגרליך פּױילן. אַ קאָנפֿליקט צווישן רוסלאַנד און פּוילן איז געווען 
אומפֿאַרמײַדלעך. די ייִדן"פּאָליטיק אין פּוילן איז געווען אין די אויגן פֿון דער 
ייִדישער פֿאָלקסמאַסע א סך אַ מילדערע איידער ניקאַלײַס פּאָליטיק לגבי ייִדן 


1 1602/2402 16152910100 029/2 ,1666/382070 2520/5/4010/ () (001081טת 60400/ /זכך* 

220201042126 4/0684600 0 106 1480 ,50016020051:00 724 204/1/1026 202 37722/2229702 
עס8:סה 1 } עס 36 ,1816 ,002192464 ,1626/20026 1482020 1004 280612:0402: 06 (72646 
62עס1240טמגקן ונתנת /131602 04ס0ץ57(ס821910601 1 ,14סץ? 108 90050216 ,194108סקן 2702468 ס'' 
נםו ,0ז146 ;1-19 .סט , (1821) 17 ג+ס1 ,2/32440502 ען 16260582 202202022 , "20 סזסעס 
.224-246 .סם ,1828 , 9743ע2 0 ,106/7:/4024502:00417 2/720 1102122/:46 //17 2468622 1005 


104 דאָס אינעװייניקסטע ייִדישע לעבן אין די יאָרן 1815 --1831 


אין רוסלאַנד. די גזרה פֿון רעקרוטשינע פֿון 1827 איז אין פּוילן באַטראַכט 
געװאָרן פֿאַר אַ גרויס אומגליק און מען האָט געבענטשט גומל װאָס מען איז פֿון 
דעם אומגליק געראַטעװעט געװאָרן. אין פּוילן האָבן ייִדן זיך אַ סך מתעסק געווען 
מיט באַהאַלטן ייִדישע קינדער װאָס זײַנען אַריכער די גרענעץ און האָבן געזוכט 
שוץ בײַ זייערע ,פֿרײַע* ברידער אין קיניגרײיַך, 

אָבער ייִדן אין פּוילן האָבן געפֿירט אַ שװוערן און ביטערן קאַמף פֿאַר 
אַ שטיקל ברויט. פֿאַר די פּאָליטישע פּראָבלעמען פֿון לאַנד האָבן זיי על-פּיירובֿ 
קיין אינטערעס ניט געקענט האָבן, אין זייערע אויגן איז דער קאַמף פֿאַר פּרעסע- 
פֿרײַהײט, זעלבשטענדיקייט פֿון פֿינאַנציעלער און אינעװייניקסטער פּאָליטיק, די 
אינטעגריטעט פֿון דער פּוילישער אַרמײ געווען װײַטע ענינים װאָס האָבן זייער 
דאָליע ניט געקענט לײַכטער מאַכן. בדרך-כּלל האָבן ייִדן וועגן די דאָזיקע ענינים 
װינציק װאָס געװוסט. אמת, דער געפֿיל פֿון אַרײַנגעװאַקסנקײט, פֿון היימישקייט 
איז בײַ ייַדן אין װאַרשע געווען שטאַרק; די קענטעניש פֿון לאַנדשפּראַך איז אויך 
געווען מער פֿאַרשפּרײט וי אין דער פֿריִערדיקער תּקופֿה, וי אַן עלעמענט װאָס 
האָט קיין רעכט ניט געהאַט און ממילא אויך װייניקער פֿליכטן, זײַנען ייִדן געווען 
סאָציאַל, קולטורעל און פּאָליטיש איזאָלירט. 

אויסנאַמען זײַנען געווען. דאָס איז געווען דער טייל ייִדישע יוגנט, װאָס האָט 
באַזוכט דעם ליציי, די ראַבינער:שול, די העכערע לערן-אַנשטאַלטן און די אֵל- 
געמיינע שולן. עטלעכע יונגע-לײַט זײַנען אַפֿילו געווען מיטגלידער אין געהיימע 
פּוילישע קלובן און פּאַטריאָטישע קרײַזן. די געהיים-פּאָליצײ פֿון גרױיספֿירשט 
קאָנסטאַנטין, װוּ עס האָבן געאַרבעט אַ סך פּוילישע און ייִדישע אויסשפּיר-אַגענטן, 
האָבן די דאָזיקע יוגנט גערודפֿט, 

אין דער אַקאַדעמיש-ליטעראַרישער קאַװיאַרניע פֿון האָנאָראַטאַ צימערמאַן 
אויף לאַנגע גאַס איז זיך בײַ אַ טישל געזעסן דער 17יאָריקער תּלמיד פֿון דער 
ראַבינערישול לייבל הערניש. זײַנע עלטערן האָבן געהאַלטן אַ קראָם אויף פֿראָנ- 
טשישקאַנער און ער האָט זיך געלערנט אויף אַ סטיפּענדיע פֿון באַנקיר עפּשטײן, 
מיט גרויס פּאַטאָס האָט ער פֿאָרגעלײענט זײַן פּאָעטישן ערשטלינג. דאָס איז 
געווען אַן אָדע, בפֿירוש באַאײַנפֿלוסט פֿון מיצקעוויטשן, אין וועלכער דער 
סטודענט פֿון פֿערטן קלאַס פֿון דער ראַבינער-שול באַגריסט דעם אָנקום פֿון 
דעם טאָג פֿון פֿרײַהײט. דאָס איז געווען די ערשטע פּרי פֿון דער נאַציאָנאַל- 
פוילישער אַסימילאַציע, להיפּוך צו דער קאָסמאָפּאָליטיש-ראַציאָנאַליסטישער פֿון 
דעם עלטערן דור. דער יונגער פּאָעט דריקט אויס די האָפֿענונג, אַז די ,זון פֿון 
פֿרײַהײט װעט װאַרעמען מײַנע ברידער" און עס ועלן פֿאַלן די ,קייטן פֿון יאָך 
און שקלאַפֿערײַ". און בײַ אַ צווייטן טישל איז זיך געזעסן הערנישעס אַן ;אמונה- 
ברודער" װאָס האָט פֿון הערן קאָפּירט דאָס ליד פֿאַרן שעף פֿון דער געחיים- 
פּאָליצײי, דעם פּאָליאַק גענעראַל רוזשנעצקי, 

אומשולדיק-נאַיָװו איז געווען דאָס ליד, װוי עס זײַנען געווען די זיבעצן יאָר 
פֿון דעם תּלמיד פֿון דער ראַבינער-שול. דאָס דאָזיקע ליד האָט אָבער סיגנאַ- 
ליזירט אַ נײַע ווענדונג אין װאַרשע. עס באַװײַזן זיך די ערשטע קאַדערס פֿון 
אַ נאַציאָנאַל-פּוליש פֿילנדיקער ייִדישער יוגנט, 

דאָס אינעװײניקסטע יידישע לעבן אין די יאָרן 1815 --- 1831 205 


דער עלטערער דור האָט זיך שוין אויך אָנגעהויבן צוהערן צו די דאָזיקע 
קלאַנגען און אַרױסגעהערט פֿון זיי דער עיקר דעם אַנטירוסישן מאָטיוו. הערני- 
שעס ליד װאָס איז תּיכּף געווען אָפּנעדרוקט האָט אויף אַזאַ אופֿן דעמאַנסטרירט 
די פֿרוכט פֿון קולטור-אַסימילאַציע אין דער תּקופֿה פֿון זעלבשטענדיקן קיניג- 
רײַך פּוילן,. עס האָט לאַנג ניט געדױיערט, האָט הערניש פֿאַרביטן די לירע 
אויף אַ שװוערד, און ער האָט עס געטאָן צוזאַמען מיט אַ סך אַנדערע, אָבער אין 
אַן אַטמאָספֿער װאָס האָט קיין גרױויסע דערמוטיקונג פֿאַר אַזעלכע קרבנות ניט 
באַשאַפֿן.* 


** הערנישעס ליד איז געדרוקט אין 201:42 2ז86, א זאַמלונג פּאַטריאָטישע לידער, ארויס 
אין ווארשע, דעצעמבער 0, דער ואָפּאָרט װעגן אים אין די אַקטן פֿון דער געהיים פאַליצלל 
(אַרכיװו פֿון אַלטע אַקטן, װאַרשע). אַ זאַמלונג פֿון זײַנע ניט-געדרוקטע לידער -- אין טשאַרטאָ- 
ריסקיאַרכיװ, קראָקע (סיגנאַטור: 1831, 591), זען אויך: 
.8 .קע ,1918 (,18:44060 ,11:10260010620 00:5140224 2002 ,50101218/1 16051410זאך 

הערניש האָט זיך געשמדט אין 1840 און פֿאַרפּױילישט זײַן נאָמען אויף 0(66941:ט? 
באַזעצט זיך אין מאָסקװע און געװאָרן אַ רוסישער , קופּיעץ"; 

.223 .ק ,1904 ,2152462 60 ,(0/50 1060/:62 ,16946-60:8841 -.מיך 

גלײַכצײטיק באַװײון זיך אויך לידער װאָס לאַכן אויס דעם ייַדישן פּאַטריאָטיזם. דער 

היסטאָריקער סמאָלאַרסקי האָס זי אין זײַן מאַנאָגראפֿיע ניט דערמאַנט, מוסטערן במײ; 
:226 גק ,1849 ,861118 (2/7020/222 ,1101032002 1:4884100 2 2מץז1416060 / 


וארשעווער יִַדן אין אױפֿשטאַנד פֿון 1831 


1 
אין דער נאַכט פֿון 28סטן אױפֿן 29סטן נאָוועמבער איז דאָס געשען. װאַרשע 
האָט אױפֿגעהױבן די פֿאָן פֿון אַ נאַציאָנאַלן אױפֿשטאַנד. די יוגנט איז געװען 
באַגײַסטערט פֿאַר אַ מלחמה צו ראַטעװען די אומאָפּהענגיקײט פֿון לאַנד, װאָס 
איו סיסטעמאַטיש דעגראַדירט געװאָרן צו אַ שאָטן פֿון דעם װאָס לויטן ווינער 
טראַקטאַט פֿון 1815 האָט זי געזאָלט זײַן. דער עלטערער דור איז געווען בפֿירוש 
קעגן אױפֿשטאַנד, די מיליטער-לײַט, די לייבן פֿון נאַפּאָלעאָנס קאַמפּאַניעס, האָבן 
געציטערט פֿאַר זייערע פּאָזיציעס: זיי האָבן דאָך איצט געשניטן זאָרגלאָז די 
פּרות פֿון זייערע מיליטערישע זריעות. די פּוױילישע אַרמײ אָבער האָט שוין מער 
ניט געקענט זיך פֿונאַנדערװאַקסן. דאָס לאַנד איז געווען צו קליין פֿאַר פֿאַרברײ- 
טערן זי אַרמײ-באַזע. אַזאַ פֿאַרגרעסערטע אַרמײ װאָלט געגעבן אַ מיגלעכקייט 
פֿאַר אַ גרעסערער צאָל יונגע אָפֿיצירן צו אַװאַנסירן אין זייערע ראַנגען 
די שטערונגען אין אַװאַנסירן, האָט געשריבן דער גענעראַל פּראָנ- 
דזינסקי (8541/ץ11402), האָבן געקענט אויסהאַלטן קודם-כּל די פּאָלקאָו- 
ניקעס װאָס האָבן געמאַכט אַ פֿאַרמעגן אויף זייערע פּאָלקן. עס האָבן גע- 
קענט אויף דעם אײַנגיין די גענעראַלן און די העכערע אָפֿיצירן ואָס 
זײַנען געווען גוט באַצאָלט. זיי האָבן אַלע חתונה געהאַט, שלום געמאַכט 
מיט דער אַלנעמיינער לאַגע און האָבן ניט געטראַכט פֿון קיין צוקונפֿט. 
גאָר אַנדערש איז געווען מיט די יונגע אָפֿיצירן. זי האָבן זיך געשטיקט אין 
זייערע שטעלעס און ניט געהאַט קיין שום האָפֿענונג אויף אַװאַנסירן. אַזאַ מיג- 
לעכקייט האָבן זיי געזען נאָר אין אַ רעסטיטוציע פֿון פּוילן און אירע היסטאָרישע 
גדענעצן. זיי האָבן אַרויסגעשטעלט אַ רײַ געזעלשאַפֿטלעך-נאַציאָנאַלע לאָזונגען, 
צווישן זיי אויך פֿאַרבעסערן די לאַגע פֿון פּויערים, אָבער זיי האָבן כּמעט אין 
גאַנען פֿאַױשװיגן די ייִדן-פֿראַגע. איז די אידעאָלאָגישע באַזע פֿון אױפֿשטאַנד 
גטווען לכתחילת בפֿירוש אַ נאַציאָנאַל-מיליטערישע. 
אין דער דאָזיקער געדאַנקען-װועלט פֿון דער רעװאָלוציאָנערער פּוילישער 
יוגנט האָט זיך דער ייַדישער עלעמענט, אַפֿילו דער יונגער, שוין שטאַרק פֿאַר" 
פּולישטער, זיך ניט אין גאַנצן אַרײַנגעפּאַסט. אין פּראָצעס פֿון פֿונאַנדערװיקלען 
זיך פֿון דעם אױפֿשטאַנד גופֿא, ווען די פּרעטע איז באַפֿרײַט געװאָרן פֿון די 
צענזור-פּענטעס און אַ סך סאָציאַל-פּאָליטישע ריכטונגען זײַנען געקומען צום 
אויסדרוק דורך זייערע נײַע טריבונעס, האָט זיך די אידעאָלאָגישע פּלאַטפֿאָרמע 

פֿון אױפֿשטאַנד אַזױ פֿאַרברײטערט, אַז עס איז שוין געווען פּלאַץ פֿאַר דעבאַטירן 
אַנדערע פּראָבלעמען, װאָס דאָס לאַנד דאַרף אַװעקשטעלן און פֿאַרענטפֿערן--פֿאַר- 
שטייט זיך, נתנאַי, אַז דער מזל וועט צושפּילן, און דער פּוילישער דוד ועט באַזיגן 
דעם רוסישן גלית, 

די ייִדישע יוגנט אין װאַרשע איז מיטגעריסן געװאָרן פֿון דעם פּאַטאָס פֿון 
דעמאָקראַטישע אידעעס װאָס די יונגע קאָנספּיראַטאָרן האָבן אַרױסגעבראַכט, 
אמת, זיי האָבן דאָס געטאָן אויף זייער אַן אָפּגעהיטן אופֿן, זיי האָבן ניט געװאָלט 
רייצן דעם עלטערן דור װאָס איז געווען פּאָליטיש און סאָציאַל זייער קאַנסער- 
װאַטיוו און איז געווען גרייט מקריבֿ צו זײַן אַ פֿרײַ פּוילן, אַבי מען זאָל ניט 
געבן קיין פֿרײַהײט די פּויערים, דעם רוקנביין פֿון זייער עקאָנאָמישער עקסיס- 
טענץ. אין דער קאַװיאַרניע בײַ האָנאָראַטקאַ האָבן יונגע אָפֿיצירן און סטודענטן, 
די מער ;יאַקאָביניש" געשטימטע, די דאָזיקע ענינים היציק און לײַדנשאַפֿטלעך 
דעבאַטירט. די שטאָט איז שוין געווען פֿרײַ פֿון רוסישע שפּיאָנען, ממילא האָט 
מען זיך ניט באַדאַרפֿט היטן מיטן פֿרײַען װאָרט, 

בײַ אַ טישל איז געזעסן אַ מאַן פֿון אַ יאָר פֿערציק און האָט געלייענט פֿון 
אַ מאַנוסקריפּט זײַנע מיינונגען וועגן ייִדן און מלחמה. דאָס איז געווען אַ פּאָלי- 
טישער טראַקטאַט, געשריבן אין דער פֿאָרעם פֿון אַ דיאַלאָג צווישן אַ יידן און 
אַ משומד וועגן פֿאַרשײדענע אַקטועלע פּוליש-ייַדישע פּראָבלעמען. די רעפּלי- 
קעס פֿון דעם משומד זײַנען געווען ריין פּערזענלעכע. װײַל דער מחבר פֿון דעם 
דיאַלאָג האָט זיך ערשט מיט פֿינף יאָר צוריק אַלײן געשמדט. אַ מאָל האָט ער 
געהייסן יהזקאל האָגע און איז געווען דער סעקױעטאַר פֿון דעם אָפֿיציעלן איידן- 
קאָמיטעט". זײַן װוערק איז אָבער בשום אופֿן ניט ייִדגפֿײַנדלעך. אַדרבא: עס פֿילן 
זיך אַפֿילו טענער פֿון אַפּאַלאָגיע. אין איצטיקן מאָמענט זײַנען אַזעלכע טענער 
זייער נייטיק, בפֿרט נאָך אַז זיי קומען ניט פֿון קיין ייִדן, װאָס צו זיי האָט מען 
נאָך ניט קיין צוטרוי. אַװודאי װאָלט געווען אַ סך בעסער, וען אַן אמתער 
קריסט-פּאָליאַק קומט אַרױיס און קלערט אויף פֿאַר דער פּוילישער וועלט, פֿאַר 
װאָס איז די ייִדישע באַפֿעלקערונג, חוץ דער נײַער ייִדישער יוגנט, גלײַכגילטיק 
צום אױפֿשטאַנד. אַזאַ ‏ שטים איז אָבער ניט געקומען. פֿאַרקערט, עס האָבן זיך 
דערהערט שטאַרקע אַנטײייַדישע שטימען. אַ שפּיאָנאָמאַניע האָט אַרומגעכאַפּט 
די רעװאָלוציאָנערע יוגנט, אין יעדן ייִדן האָט מען געזען אַ שפּיאָן. די רעואַ- 
לוציע האָט זיך אָנגעהויבן מיט פּאָגראָמירן ייִדישע קראָמען אויף לעש, טאַמקע 
און פֿראַנטשישקאַנער. בעת מען האָט ראַבירט די דאָזיקע קראָמען, האָבן די 
קינדער פֿון די זעלבע קרעמערס זיך געהיצט בײַ ,האָנאָראַטקאַ?, געשריבן אויפ- 
רופֿן צום ;ייִדישן פֿאָלק אין פּוילן", גערופֿן צום קאַמף קעגן דעם ,בלוטיקן 
שׂונא, דעם מאָסקאַל", 

אין אָט אַזאַ אַטמאָספֿער לייענט סטאַניסלאַװו האָגע פֿאָר זײַן דיאַלאָג װאָס 
איז טאַקע מיט עטלעכע װאָכן שפּעטער אַרױס פֿון דרוק. שוין דער טיטל פֿון 
דער בראָשור איז געווען צוציענדיק, עס האָט געהייסן! תא חזי אָדער אַ שמועס 
וועגן ייַדן. 

דער משומד רישאַרד, ד"ה דער װאָס רעדט פֿאַרן מחבר. דערקלערט 
די ייִדישע שטעלונג צום אױפֿשטאַנד. ייִדן, זאָגט ער, זײַנען בכלל ניט פֿאַראיג- 
טערעסירט אין פּאָליטיק. אויף דעם דאַרף מען זײַן אַרײנגעװאַקסן אין לאַנד. ייִדן 
זײַנען דאָס אָבער ניט, װײַל מען האָט זיי ניט צוגעלאָזט. אָבער אַז עס קומט 
אַ סכּנה, ווערן ייִדן העלדן; 
ווען דער שונא װאָלט געהאָט בדעה אויסצוקוילען אַלע אײַנװווינערס, 
דעמאָלט װאָלטן די ייִדן געגאַננען אויף דער מלחמה, כּדי זיך צו ראַ- 
טעווען,- 
פֿון האָגעס קאָנצעפּציע איז די יונגע צוהערערס, די תּלמידים פֿון דער 
ראַבינער-שול און פֿון די אַלגעמײנע שולן, געווען קלאָר, אַז כּדי צוצוציִען דעם 
ייִדן צום אױפֿשטאַנד דאַרף מען קודם- כּל אונטערשטרײַכן ניט אַזױ זײַן פּראָ- 
פּוילישן כאַראַקטער, װוי זײַן אַנטירוסישן, אויף װאָס מען קען זיך ריכטן פֿון 
רוסלאַנד האָבן די װאַרשעװער ייִדן גוט געװוּסט. די גרויסע צאָל ייַדישע קינדער, 
װאָס דאָס רחמנותדיקע האַרץ פֿון דעם װאַרשעװוער ייִדן האָט צוגעטוליעט צו 
זיך --- זיי זײַנען אַנטלאָפֿן פֿון רוסלאַנד, כּדי מען זאָל זיי ניט אָפּשמדן און פֿאַר- 
שיקן אויף 25 יאָר מיליטער-דינסט -- זײַנען געווען אין פּוילן אַ גוטער פּראָ- 
פּאַגאַנדע-מאַטעריאַל, כּדי צו שאַפֿן צווישן ייִדן אַן אַנטירוסישע שטימונג. אָבער 
אויב מיליטער-דינסט בגװאַלד איז געווען די וויכטיקסטע סיבה פֿאַר האַסן אַ 
לאַנד, איז דאָס זיכער ניט געווען קיין גוטע פּראָפּאַגאַנדע אויף צו װײַזן, אַז מען 
האָט ליב אַ לאַנד. ייַדן װועלן ניט װערן פֿרײַנדלעך צו פּוילן, אויב מען װועט זי 
צווינגען זיך אָנשליסן אין דער אַױמײ, כּדי צו קעמפֿן קעגן אַ לאַנד נאָר דערפֿאַר 
װאָס עס נעמט ייִדן אין דער אַרמײ. די סתּירה האָט זיך געװאָרפֿן אין די אויגן, 
אויף דעם האָבן די פּוילישע רעװאָלוציאָנערע פּובליציסטן ריכטיק אָנגעװיזן. 
אַז אין רוסלאַנד האַלט מען ייִדן פֿאַרשפּאַרט אין אַ תַּחום המושבֿ איז אויך ניט 
געווען קיין אַרגומענט, מחמת דעם װאָס אויף אַ סך אַ קלענערן שטח, אין קאָנ- 
גרעס-פּױלן, איז אויך געווען אין יעדער שטאָט אַ תחום המושבֿ פֿאַר ייִדן. 
דער פֿאַנען-טרעגער פֿון פּױלישן נאַציאָנאַלן ראַדיקאַליזם, מאַוריצי מאָכ- 
נאַצקי, האָט אין זײַנע פֿלאַמענדיקע אַרטיקלען פּראָקלאַמירט אַ פּראָגראַם פֿון 
הילף װאָס מען דאַרף און קען דערװאַרטן פֿון פּוילישע ייַדן. דאָס איז געווען: 
צושטעלן געווער, געבן געלט, שפּיאָנאַזש-אַרבעט פֿאַר פּוילן און אויסנוצן זייערע 
השפּעות אין דער ועלט פֿון אינטערנאַציאָנאַלער דיפּלאָמאַטיע לטובֿת פּױלן? 
אויב די ערשטע צוויי פּונקטן זײַנען געווען רעאַלע, איז דער דריטער געווען 
אַ געפֿערלעכער און דער לעצטער ממש אַ נאַיוער. 
די ייַדישע יוגנט האָט אַזאַ פּראָגראַם לגבי ייִדן ממש באַלײדיקט. זי האָט זיך 
ניט געװאָלט צוהערן ניט צו די קאַלטע ווערטער פֿון האָגע און ניט צו די הייסע 
פֿאָדערונגען פֿון מאָכנאַצקין װאָס האָט אױפֿגעגעבן דעם געדאַנק פ אַ ייִדישן 
בלוט-צושטײַער לטובֿת דעם אױפֿשטאַנד, 

דערװײַל האָט דער אױפֿשטאַנד זיך אָנגעהויבן פֿונאַנדערװיקלען. דעם 5טן 
דעצעמבער 1820 איז גענעראַל כלאָפּיצקי געװאָרן באַשטימט פֿאַרן דיקטאַטאָר, 
זיין כּוונה איז געווען אײַנצוימען די רעװאָלוציאָנערע סטיכיע און זען קומען 
צו אַ שלום מיטן צאַר ניקאָלײַ דעט ערשטן איידער עס ווערט צו שפּעט. 

אין װאַרשע איז געװאָרן זייער אומהיימלעך. באַזונדער שלעכט האָבן זיך 
געפֿילט ייִדן. מען האָט אָנגעהויבן ראַבירן ייַדישע קױאָמען. אויף װאַלאָווע גאַס 
האָט מען צעראַנירט די שניטקראָם פֿון איטשע-מאיר אַלטער, שפּעטער באַרימט 
וי דער גערער רבי. מען האָט פֿאַױשפּרײט מוראדיקע קלאַנגען וועגן ייִדן. אין 
די ייַדישע גאַסן האָט מען גערעדט, אַז מען גייט ייִדן אויסקוילען, מיטן תּירוץ, 
אַז זיי זײַנען שפּיאָנען פֿאַר רוסלאַנד, אין דער דאָזיקער געשפּאַנטער אַטמאָספֿער 
האָט אַ תלמיד פֿון דער ראַבינער-שול סיני (אָדער סטאַניסלאַו) הערניש, דער 
עלטערער ברודער פֿון לייבלען, דעם ערשטן ייִדן-דיכטער אין פּױילן, דערלאַנגט 
דעם דיקטאַטאָר אַ פעטיציע (10טער דעצעמבער 1830), ער שרײיבט, אַז ער האָט 
שוין אַ גרופּע פֿון 20 יונגע ייִדישע לײַט װאָס ווילן צוטרעטן שאַפֿן אַ באַזונדערן 
פּאָלק כּדי צו קעמפֿן פֿאַר פּוילן,* 

אַ טאָג שפּעטער האָט כלאָפּיצקי אַרױיסגעגעבן אַ דעקרעט, אַז ייִדן װעט מען 
אין מיליטער ניט נעמען. אויב יחידים ווילן זיך אָנשליסן און קעמפֿן איז מהיכא- 
תיתי. דער דיקטאַטאָר, אַ פֿאַרטרעטער פֿון דעם פּריצישן קלאַס, האָט מורא 
געהאַט פֿאַר די קאָנסעקװוענצן װאָס מיליטער-דינסט פֿאַר ייִדן האָט געמוזט ממילא 
ברענגען. דאָס איז געווען גלײַך-באַרעכטיקונג. אויף אַזאַ דאַדיקאַלער רעפֿאָרם 
איז די רעגירונג נאָך ניט געווען גרייט. דאָס װאָלט געקענט אױפֿרײצן דעם צאַר 
ניקאָלײַ, אויף וועמענס חסד און מחילה כלאָפּיצקי האָט נאָך אַלץ געהאָפֿט. וועגן 
דעם האָט דער יונגער הערניש זיכער ניט געטראַכט, 

די דאָזיקע שטעלונג פֿון דער רעגירונג, שרײַבט אַ מיטצײַטלער, האָט שטאַרק 
באַאומרדויִקט די ייִדן, וי אויך די פּוױילישע פּאַטריאָטן װאָס זײַנען געווען זיכער, 
אַז דער אױפֿשטאַנד װעט ברענגען אַ סוף צו אַלע רעכטלאָזיקייטן. די אַלגעמײנע 
פּאָליטיק איז אָבער געווען ניט צו באַרירן קיין סאָציאַלע פּראָבלעמען, צו וועלכע 
אויך די ייִדישע האָט געהערט. עס זײַנען געווען אַזעלכע װאָס האָבן מורא געהאַט, 
אַז אויב מען זאָל געבן ייִדן רעכט און פּויעוים פֿרײַהײט, װעט דאָט שווער מאַכן 
די דיפּלאָמאַטישע שתּדלנות, פֿון וועלכער מען האָט זיך נאָך אַלץ ניט אָפּגעזאָגט." 

כּדי צו פֿאַרגלעטן דעם פּײַנלעכן אײַנדרוק פֿון ניט צולאָזן ייִדן אין מיליטער 
און פֿון איבערלאָזן דעם אַלטן רעקרוטן-שטײַער, װאָס מען האָט אים נאָך תּיכֹּף 
געהעכערט, האָט מען גלײַכצײַטיק אָפּגעשאַפֿט דעם בילעטןאָפּצאָל װאָס איז 
געווען אײַנגעפֿירט אין 1824 פֿאַר אַלע ייִדן מחוץ װואַרשע, װאָס האָבן באַזוכט 
די שטאָט, דאָס איז געווען אַ געוויסע הנחה װאָס האָט אָפּגעשאַפֿט די שטערונגען 
פֿאַר ייִדן זיך צו באַזעצן אין װאַרשע. דעם זעלבן טאָג איזן בטל געװאָרן די 
צענזור, די צווייטע הנחה איז דווקא ייִדן ניט געווען צום האַרצן. מען האָט אָנ- 

געהויבן טענהן, אַז חסידים װועלן ערשט דרוקן זייערע ,פֿאַנאַטישע* ספֿרים, און 
יידן האָבן מורא געהאַט, אַז מען װועט אָנהייבן דרוקן אַנטיסעמיטישע ליטעראַטור, 
די פֿרײַהײט פֿון װאָרט האָט אמת פֿאַרשטאַרקט די אַנטירוסישע פּובליציסטיק, 
אָבעו זי האָט אויך פֿאַרגרעסערט די צאָל אַנטי-ילדישע שריפֿטן. ווען ייִדן זײַנען 
געקומען צו דער רעגירונג און האָבן זיך באַקלאָגט אויף די אַנטיסעמיטישע 
אויסגאַבעס, האָט מען זיי געענטפֿערט, אַז אויב מען שרײַבט אַז ייִדן באַנוצן 
קריסטלעך בלוט אויף מצות, למשל, ;האָבן ייִדן איצט אַ געלעגנהייט פֿרײַ און. 
אומגעשטערט צו ענטפֿערן, װאָס דאָס איז די אױפֿגאַכע פֿון פֿרײַער פּרעסןף"? 

אויב לכתחילה האָט מען געמיינט, אַז דער באַשלוס פֿון ניט נעמען ייִדן אין 
דער אַרמײ איז געווען אַ דיקטאַטאָרישער אַקט פֿון כלאָפּיצקין גוֹפֿא, האָט די 
רעגירונג אַ װאָך שפּעטער געמאָלדן אַז זי שטימט אײַן מיט דער דאָזיקער 
שטעלונג פֿון דעם גענעראַל; אויב עס זײַנען פֿאַראַן ייִדן װאָס ווילן װאָלונטירן 
אין דער נאַציאָנאַלער גווארדיע, װאָס זי איז דעמאָלט געשאַפֿן געװאָרן, קענען 
זיי דאָס טאָן. 

דערװײַל איז הערנישעס בקשה געבליבן ניט געענטפֿערט. אין צװישן האָט 
זיך באַװויזן אַ נײַער פּראַיעקט. דער נײַער קאַנדידאַט אויף שליפֿעס פֿון אַ בערעק 
יאָסעלעװויטש האָט שוין געקלאַפּט אין די טירן פֿון קריגס-:מיניסטעריום, דער 
דאָזיקער קאַנדידאַט האָט געהאַט גאָר אַ נאָענטע שײַכות מיטן העלד פֿון קאָצק, 
אַ סך אַ גרעסערן װוי הערניש, דער זון פֿון אַ שניט-סוחר אויף פֿראַנטשישקאַנער 
גאָס. דאָס איז געווען יוזעף בערקאָוויטש, בערעקס אַ זון. געבוירן אין פּראַגע 
אין 1789, איז ער אין 1809 אַײַנגעטראָטן אין אַ פּוילישער הװזאַרן- פֿאָרמאַציע 
און האָט זיך געגרייט צו אַ מיליטערישער קאַריערע, וי זײַן טאַטע. ער האָט זיך 
באַטײליקט אין דער קאַמפּאַניע פֿון 1812, געווען פֿאַרװוּנדט 16 מאָל און באַ- 
קומען די העכסטע מיליטערישע אויסצייכענונגען. וי אַן אינװאַליד איז ער 
באַפֿרײַט געװאָרן פֿון מיליטער-דינסט און האָט באַקומען אַ שטעלע פֿון אַ װאַלד- 
וועכטער. בטבע אַן אומרויַקע נאַטור און זייער װײַט פֿון אַ רודף-שלומניק, האָט 
בערקאָוויטש ניט געקענט אײיַנזיצן אויף זײַן אײַנזאַמער שטעלע. דער נאָוועמבער- 
אױפֿשטאַנד האָט אים צוריקגעבראַכט קיין װאַרשע. דאָ האָט ער זיך געווענדט 
צום דיקטאַטאָר מיט אַ בקשה וועגן דערלויבן פֿאָרמירן אַ ייִדישן פּאָלק. דערביי 
האָט ער געשריבן, אַז ער האָט אויף דעם באַקומען די הסכּמה פֿון דער װואַרשע- 
ווער קהילה, װאָס האָט זיך אַרױיסגעװיזן פֿאַר ניט ריכטיק. דעם 21סטן דע- 
צעמבער 1820 האָט בערקאָװוויטש אַרױסגעגעבן אַן אױפֿרוף צו דער יוגנט, זי זאָל 
זיך פֿאַרשױײַנן אין זײַן פֿאָרמאַציע װאָס האָט געזאָלט באַשטײן פֿון קאַװאַלעריע 

ביידע קאַנדידאַטן אויף פֿירערס פֿון באַזונדערע ייִדישע מיליטער- פֿאָרמאַ- 
ציעס האָבן אָבער מיט זייערע פּעטיציעס קיין דערפֿאָלג ניט געהאַט. די שטעלונג 
פֿון דער קהילה, װאָס זי האָט זיך ערשט אָנגעהויבן פֿונאַנדערקלײַבן אין דער 
סיטואַציע, און אויך די אָפֿיציעלע שטעלונג פֿון דער רעגירונג צו דער פֿראַגע 
בירגעררעכט האָט, װוי מיר װעלן זען, גורם געווען זייער דורכפֿאַל, די ,אויפֿ- 
געקלערטע? האָבן אָבער ניט געװאָלט װאַרטן אויף אַן אַלגעמײנעם מלוכה- אָדער 
אַפֿילו קהילה-באַשלוס, געטרײַ דער אַלטער טאַקטיק, האָבן זיי זיך געווענדט צו 
דער רעגירונג, מען זאָל באַזײַטיקן דעם פֿאַרבאָט פֿון 11טן דעצעמבער 1820, 
אַז ייִדן קענען ניט אַרײַנטדעטן אין דער נאַציאָנאַלער גװאַרדיע. זיי האָבן זיך 
געפֿילט שטאַרק געטראָפֿן פֿון דעם דאָזיקן פֿאַרבאָט. װאַרשעװער ייִדן האָבן זיך 
דערװײַל אָפּגערופֿן מיט גרויסע געלט-באַשטײַערונגען פֿאַר דער אַרמײ; דאָס איז 
געווען אַלץ װאָס זיי האָבן געקענט טאָן אויף דער הייסער מינוט. װײַטער פֿונאַ:- 
דערשפּרײטן די ייִדישע אַקציע און אָנװאַרעמען ייִדן פֿאַרן אױיפֿשטאַנד איז שוין 
געווען געווענדט אין דער רעגירונג גופֿא. צווישן די 140 מנדבֿים װאָס האָבן אין 
די ערשטע װאָכן פֿון אױפֿשטאַנד געטראָגן אױפֿן ראָטהױז דאָס געלט פֿאַרן 
אױפֿשטאַנד זײַנען געווען 57 ייִדן. זיי האָבן געגעבן קנאַפּע 40 פּראָצענט פֿון 
דער אַלגעמײנער סומע. אָבער דאָס געלט איז געקומען ניט נאָר פֿון די ,אויפֿ- 
געקלערטע". אויב דער ,אױפֿגעקלערטער? באַנקיר אַלעקסאַנדער ווערטהיים האָט 
געגעבן 20,000 פּוילישע גילדן, האָבן די חסידישע זין פֿון בערעק בן שמואל 
אויך מנדבֿ געווען די זעלבע סומשפ 

די ;אױפֿגעקלערטע? האָבן געטענהט, אַז אין הסכּם מיטן דעקרעט פֿון 1809 
זײַנען זיי בירגערס, ממילא דאַרף מען זיי אַרײַננעמען אין דער נאַציאָנאַלער 
גװאַרדיע. דאָס זײַנען געווען באַנקירן, רײַכע סוחרים און עטלעכע דאָקטוירים, 
צווישן זיי דער הויזדאָקטאָר פֿון דעם דיקטאַטאָר גופֿא. מען האָט זייער בקשה 
באַװיליקט און דערקלערט, אַז יעדער ייד מיט אַזױינע קװאַליפֿיקאַציעס װי די 
4 פּעטענטן קען זיך פֿאַרשרײַבן אין דער דאָזיקער מיליטערישער פֿאָרמאַציע." 

דער דאָזיקער באַשלוס האָט צופֿרידן געשטעלט די ,אויסדערוויילטע", בשום 
אופֿן אָבער ניט די אַנדערע ייַדן. די דאָזיקע אויסטיילונג האָט אויך ניט געקענט 
געפֿעלן ווערן די פּוילישע פּאַטריאָטישע מאַקסימאַליסטן װאָס האָבן געװאָלט זען 
קודם-כּל אַלע מענער אין דער אַרמײ און װאָס האָבן געהאַלטן אַז קיין זאַך 
אַסימילירט ניט אַזױי שנעל װי מיליטער-דינסט, 

בײַ דער רעגירונג האָבן אָבער שטאַרק נושׂא חן געווען די פּראָיעקטן פֿון 
באַזונדערע פֿאָרמאַציעס, הערנישעס און בערקאָוויטשעס. רעאַליזירן אַזא פּראָיעקט 

האָט אָבער געמיינט אויסבויען אַ ייִדישע פֿאָרמאַציע מיט גלעזערנע ווענט, אַזױ 
אַז מען װעט קענען זען, װוי אַזױ זעט אויס אַ ייַד-סאָלדאַט, בעת אין די אַלגע- 
מיינע פֿאָרמאַציעס װאָלט מען דאָס. ניט געקענט זען אַזױ בולט און זיך איבער- 
צײַגן אין זײַנע מיליטערישע פֿעיִקײיטן. חוץ דעם האָט אַזאַ ייַדישע פֿאָרמאַציע 
באַפֿרײט פֿון געבן אַ ל ע יַ ד ן בירגעררעכט. די פּריווילעגיע איז געווען 
רעזערווירט װי אַ שֹׂכר פֿאַר די אַלמנות און יתומים און אפֿשר אינװאַלידן פֿון 
די ייִדישע יחידים װאָס ועלן זיך אָנשליסן אין אַ ייִדישער מיליטערישער אָפּ- 
טיילונג. צװאַנגדינסט פֿאַר ייִדן האָט געמיינט, אַז אַלע ייִדן אין מיליטער-עלטער 
גייען דינען, און ממילא מוזן אַלע ייִדן באַקומען בירגעררעכט. מען װעט דאָך 
ניט קענען אויסשליסן און באַשטראָפֿן אַ ייַדן װאָס גאָט האָט אים אַראָפּנעשיקט 
נאָר טעכטער אָדער װאָס האָט בכלל קיין קינדער ניט, 

דער גענעראַלישטאַב האָט אויסגעאַרבעט אַזאַ ,פּראָיעקט צו פֿאָרמירן פֿון 
ייַדן אַן אָפּטײלונג פֿון קאַװאַלעריע און פֿוסגײערס", הייסט עס אַ פּראָיעקט לויטן 
נוסח פֿון יוזעף בערקאָוויטשעס פּלאַן. די דאָזיקע אָפּטײילונגען האָבן געזאָלט װערן 
פֿאָרמירט אויף דעם חשבון פֿון ייִדן גופֿא און באַשטײן פֿון ניט קלענער וי 
אַ שװאַדראָן (200 מאַן) און אַ פּאָלק פֿוסגײערס (1,500 מאַן). דאָס געלט האָבן 
ייִדן באַדאַרפֿט צונויפֿזאַמלען און דעפּאָנירן בײַ אַ װאַרשעװער באַנקיר װאָס זי 
וועלן אױיסקלײַבן, די דאָזיקע פֿאָרמאַציעס האָבן געזאָלט טראָגן דעם נאָמען 
;ייַדישע פֿרײַװיליקע?, די זעלנערס, וי אויך די אַלמנות נאָך זיי, האָבן געזאָלט 
באַקומען בירגעררעכט, 

דער דאָזיקער פּלאַן איז געווען אַ געוויסע הנחה לגבי דעם פֿריִערדיקן 
פּרינציפּ. געשטעקט האָט אָבער אין אים די זעלבע געפֿאַר פֿון איזאָלירטקײט. 
די װאַרשעװער קהילה האָט טאַקע תּיכֹּף דערויף אָנגעוויזן. 

די קהילה אין װאַרשע האָט געהאַט אַ קאָאַליציע אָנפֿירונג װאָס איז באַ- 
שטאַנען פֿון אַ משׂכּיל, אַ מתנגד און אַ חסיד. בפֿירושע סימפּאַטיעס פֿאַר 
בערקאָוויטשעס פּלאַן האָט געהאַט נאָר דער ;אױפֿגעקלערטער* מיטגליד, דער 
בערזע-אַגענט הענריק סאַמעלסאָן, װאָס ער האָט אַגבֿ אונטערגעשריבן די פּע- 
טיציע פֿון די 24. די קהילה האָט אָפֿיציעל קיין שטעלונג ניט געקענט נעמען. 
צו קליין איז געווען די צאָל רעפּרעזענטאַנטן און צו גרויס די אַחריות. ועגן 
בערקאָוויטשעס פֿאַררופֿן זיך אויף דער כּלומרשטער הסכּמה פֿון דער קהילה פֿאַר 
זײַן פּלאַן האָט מען אין קהילה-שטיבל נאָך ניט געװוּסט, 

דער ענין האָט אָכער געמוזט פֿריִער אָדער שפּעטער באַהאַנדלט װערן. דעם 
6סטן דעצעמבער 1820 האָט זיך געגרינדעט אַ ספּעציעלער קאָמיטעט װאָס איז 
באַשטאַנען פֿון מתנגדים און ,אױפֿגעקלערטע". אין דעם דאָזיקן קאָמיטעט זײַנען 
אַרײַן די חשובֿסטע ייִדן פֿון װאַרשע, וי חיים דאַװידזאָן, שפּעטער רבֿ הכּולל פֿון 
װואַרשע, שלמה אייגער און מיכאַל עטינגער. די אױפֿגאַבע פֿון דעם קאָמיטעט איז 
געווען .צוצוגעבן חשק די אײַנװוינערס צו קרבנות לטובֿת דעם פֿאָטערלאַנד, וי 
אויך קלײַבן נדבֿות כּדי צו פֿאַרשאַפֿן -מונדירן פֿאַר די ייִדן װאָס ווילן וי פֿרײַ- 
וויליקע אַרײַנטרעטן אין די מיליטערישע רייען" יא יק 

דערװײַל האָט זיך די קהילה דערװוּסט וועגן די פּעטיציעס פֿון בערקאָװיטשן 
און הערנישן. דאָס װאָס דער ערשטער האָט זיך פֿאַררופֿן אויף דער קהילה װי 
אַ שטיצערין פֿון זײַן פּראָיעקט האָט אַרױסגערופֿן אַ גרויסע אומצופֿרידנקײט. 
די קהילה האָט קיינעם ניט באַפֿולמעכטיקט צו רעדן אין איר נאָמען און האָט 
בכלל ניט געװוּסט וועגן דעם פּראָיעקט, 

אַן ערך צוויי װואָכן שפּעטער איז אין דער קהילה פֿאָרגעקומען אַ זיצונג פֿון 
דעם זעלבן קאָמיטעט, און עס איז אַרױסגעגעבן געװאָרן אַ דעקלאַראַציע װאָס 
איז געווען די ערשטע אָפֿיציעלע שטעלונג פֿון די רעפּרעזענטאַטיווע װאַרשעװער 
ייִדן צום ענין מיליטער-דינסט. די פֿאַרזאַמלטע האָבן פֿעסטגעשטעלט, אַז זי 
הייבן ניט אָן צו וויסן וועגן די פּראָיעקטן פֿון אַ בערקאָװויטש אָדער הערניש. 

דער דאָזאָר שטעלט פֿעסט, אַז ער האָט אין משך פֿון עטלעכע טעג געשאַפֿן 
אַ סומע פֿון 40,000 גילדן און װעט װײַטער זאַמלען געלט פֿאַר דער פּוילישער 
אַרמײ. װאָס שייך דעם פּראָיעקט גופֿא, זײַנען זיי קעגן אים, און אָט צוליב װאָס 
פֿאַר אַ טעמים:; 

היות וי עס איז צווישן ניט-געבילדעטע מענטשן שטאַרק פֿאַרשפּרײט דער 
קוק, אַז ייִדן טויגן זיך בכלל ניט אויס פֿאַר קיין זעלנערס, װעט מען אין פֿאַל 
פֿון אַ דורכפֿאַל פֿון אַזאַ אָפּטײל לייגן די גאַנצע שולד אויף דער קהילה. אין 
קיין לאַנד איז ניטאָ קיין מיליטערישע פֿאָרמאַציעס לויט אמונות, װײַל אַן אַרמײ 
איז , מיליטערישע חבֿרשאַפֿט", אויב מען וויל ייַדן מאַכן פֿאַר גוטע בירגערס פֿון 
לאַנד, דאַרף מען זיי ניט סעפּאַרירן אין באַזונדערע אָפּטײלונגען, נאָר פֿאַרקערט, 
צונױפֿברענגען מיט ניט-ייַדן, 

והשנית איז אַזאַ פּראָיעקט אוממיגליך צו רעאַליזירן, מחמת דעם װאָס דער 
רעקרוטן-שטײַער פֿאַר ייִדן איז שוין אונטערגעשריבן. חוץ דעם עקסיסטירט נאָך 
דער כּשר-פֿלײיש-:שטײַער און מען וויל, אַז די קהילה זאָל צושטעלן 1,547 פּעלצן. 
די קהילה איז אָבער אָרעם. דער האַנדל אין שטאָט איז כּמעט וי אָפּגעשטאָרבן. 
הליַנט װוּ וועט מען קריגן די נייטיקע געלטער אויף אויסצושטאַטן אַ גאַנצן פּאָלק 
ייִדישע זעלנערס? 

די פֿאַרזאַמלונג דעקלאַרירט אָבער, אַז זי איז גרייט אַרױסגעבן אַן אױפֿרוף 
אַז ייִדן זאָלן זיך אָנשליסן פֿרײַװיליק אין די עקסיסטירנדיגע מיליטער-פֿאָרמאַ- 
ציעס. זי איז גרייט אַפֿילו באַשטימען 150 גילדן פֿאַר אויסמונדירן אַ פֿרײַװיליקן 
ייִדן, זי האָפֿט, אַז װאַרשע װועט געבן לכל הפּחות 200 ייִדישע זעלנערס-פֿרײ- 
װויליקן גי : 

דערװײַל האָבן זיך אָנגעהויבן מעלדן ייִדישע פֿרײַװיליקע אין דער נאַציאָ- 
נאַלער גװאַרדיע. על-פּי רובֿ זײַנען זיי געקומען פֿון דער ראַבינער-שול. דאָס איז 
געווען אַ גרויסער שטער אין פֿירן װײַטער די לימודים. צוליב דעם אָפּשאַפֿן 

אַ ייִדישע איבערזעצונג פֿון דעם גאַנצן טעקסט געפֿינט זיך בײַ פֿרענק זאַגאָראָדזקי. די 
פֿאַמיליע דאַװידזאָן, װאַרשע, 1924, ערשטע בײַלאַגע. 

דאָס טאָגצעטל, װאָס דאָס איז געווען די הויפּט-הכנסה פֿאַר אויסהאַלטן די ראַ- 
בינער-שול, איז די גאַנצע עקסיסטענץ אירע דעמאָלט געווען אין געפֿאַר. 
אָנהײיב יאַנואַר 1821 האָט מען אָנגעהויבן אױפֿנעמען ייִדן אין דער נאַציאָ- 
נאַלער גװאַרדיע, לויט די תּנֹאים װאָס דער דעקרעט האָט פֿאָרמולירט, ד"ה זי 
האָבן באַדאַרפֿט זיך טראָגן אײיראָפּעיש און האָבן געמווט האָבן דאָס רעכט צו 
וווינען אויף די גאַסן װאָס זײַנען זינט 1809 פֿאַר אַלע אַנדערע ייַדן פֿאַרװערט, --- 
הייסט עס נאָר פֿון פּריווילעגירטע. פֿאַרן קאָמענדאַנט פֿון דער גװאַרדיע איז באַ- 
שטימט געװאָרן גראַף אַנטאָני אָסטראָווסקי, אַ זעלטענער עקועמפּלאַר פֿון אַן 
אוהבֿ ישׂראל, אָבער װײַט ניט קיין ענערגישער אָרגאַניזאַטאָר. דער דאָזיקער 
אָסטראָווסקי, װאָס לויט דער כאַראַקטעריסטיק פֿון אַ מיטצײַטלער האָט ער ;זיך 
געשפּילט אין אַ פּוילישן לאַפֿאַיעט*, האָט געהאַט נײַן מאָס רייד און האָט בכלל 
מיט זײַנע דעקלאַראַציעס, װאָס זײַגען אין זייער ראַדיקאַל-הומאַניסטישן גײַסט 
געווען אַ גרויסע סענסאַציע אין פּוילן, װייניק װאָס געקענט אױפֿטאָן ממשותדיקס, 
צו די תּקנות פֿון דער נאַציאָנאַלער גװאַרדיע זײַנען צוגעגעבן געװאָרן גע- 
וויסע הנחות. מען האָט מסכּים געווען צו נעמען אויך ניט קיין פּריװוילעגירטע 
ייִדן, אָבער נאָר אַזעלכע װאָס זײַנען גרייט מקריבֿ זײַן . . . זייערע בערד. אויף 
אַזא אופֿן האָט מען געמיינט, װועט מען לײַכטער מאַכן ייִדן ניט-קאַפּיטאַליסטן און 
ניט-פּריװוילעגירטע אַרײַנצוטרעטן אין דער אַרמײ, | 
אַפֿילו אַזאַ הנחה האָט אַרױסגערופֿן אַ סך פּראָטעסטן מצד פּאַליאַקן, אָסט- 
ראָווסקי גופֿא דערציילט וועגן דעם אין זײַנע זכרונות. בראָש פֿון דער אָפּאָזיציע 
איז געשטאַנען אַ הײַפֿל פּוילישע סוחרים װאָס האָבן מורא געהאַט פֿאַר דער 
ייִדישער קאָנקורענץ און נישט געװאָלט דערלאָז, אַז ייִדן זאָלן זיך קענען 
דערשלאָגן אַ דאַנק מיליטער-דינסט צו בירגערלעכע רעכט, 
האָט מען גענומען שיקאַנירן די ייִדישע גװאַרדיסטן {דערציילט אָסט- 
ראָווסקין און פֿאַרביטערן זיי דאָס לעבן. דאָס איז געװאָרן אַ שטער פֿאַר 
אַ סך ייִדן אַרײַנצוטרעטן אין דער גװאַרדיע. אַ סך שטאַרקער האָט אָבער 
געווירקט אַ צווייטע מניעה. דאָס זײַנען געווען די בערד! וי געװוונטשן עס 
זאָל ניט זײַן, אַז ייִדן זאָלן אָפּשערן די בערד, איז אָבער אַזאַ תּנאַי קעגן 
די פּרינציפּן פֿון פֿרײַהייט און קענן די יסודות פֿון פֿילאָסאָפֿיע און מאָראַל, 
וי אויך קענן דער טאָלעראַנץ = 
מען האָט אָבער די אָפּאָזיציע קעגן די ייַדישע בערד ניט געקענט באַזיגן. 
דעמאָלט האָט אָסטראָווסקי באַשלאָסן צו גרינדן אַ שטאָטישע גװאַרדיע װאָס זאָל 
האָבן אַנדערע מונדירן און װוּהין מען זאָל צונעמען אַלע ייִדן װאָס ווילן זיך 
אָנשליסן באַבערדיקטע אַזױ גוט וי גלוחים. די יוגנט איז אָבער געגאַנגען אין 
דער נאַציאָנאַלער גװאַרדיע, װאָס זי האָט אין דער געשיכטע פֿון ייִדן אין װואַרשע 
געשפּילט אַ גרויסע ראָלע פֿון אַן אַסימילאַטאָרישער לאַבאָראַטאָריע. אַ טייל פֿון 
דער ייִדישער יוגנט, װאָס האָט נאָך ביז איצט ניט געהאַט דעם מוט זיך קליידן 
אײיראָפּעיִש און גאָלן די באָרד, האָט איצט באַקומען ממש אַן אָפֿיציעלע שוץ 

מצד דער רעגירונג. זי פֿרומע טאַטעס האָבן געמוזט שװײַגן, ווייל יעדער פּראָ- 
טעסט װאָלט מען אויסגעטיטשט וי אַן אַנטיפּאַטריאָטישן אַקט, 

אין דער נאַציאָנאַלער גווארדיע האָבן ייַדן געדינט צוזאַמען מיט ניטיידן 
זייער צאָל איזן ניט געווען קיין גרויסע: סך-הכּל אַן ערך 250 אין עטלעכע 
אָפּטײלונגען האָבן די גװאַרדיסטן אַפֿילו אויסגעקליבן ייִדן פֿאַר אָפֿיצירן, די 
דאָזיקע קליינע צאָל געגאָלטע ייִדן-גװאַרדיסטן באַװײַזט, אַז װאַרשע איז נאָך 
אַלץ געווען אַ פֿרומע שטאָט, אויב ניט מער וי 250 ייִדישע יונגע-לײַט האָבן 
מקריבֿ געווען זייערע בערד פֿאַר דער גװאַרדיע, פֿון די דאָזיקע גװאַרדיסטן, 
װאָס זיי זײַנען אַרײַן אין דער געשיכטע פֿון װאַרשע אונטערן נאָמען ,איינאוג- 
דרײַסיקער", איז אַרױיסגעװאָקסן די גאַנצע פֿאַרפּוילישטע ייִדישע אינטעליגענץ 
װאָס האָט געשפּילט אַזאַ וויכטיקע ראָלע אין דעם ייִדישן און פּױילישן ציבור-לעבן, 

איידער אָסטראָװטקי איז צוגשטראָטן צו אָרגאַניזירן די שטאָטישע גװאַרדיע 
פֿאַר ייִדן מיט בערד, האָט זיך אויף דער אַדענע פֿון דער ייִדישער קהילה אָפּ- 
געשפּילט אַ קאָנפֿליקט װאָס האָט אָפּנעשפּיגלט דעם אידעאָלאָגישן קאָמף פֿאַר 
מאַכט, װאָס האָט זיך דאָרטן אָנגעהויבן פֿונאַנדערװיקלען בעת דעם אױפֿשטאַנד, 

די פּאָליטישע סיטואַציע האָט געפֿאָדערט, אַז די צאָל מיטגלידער פֿון דער 
קהילה זאָל פֿאַרגרעסערט וװערן. עס זײַנען צוגעקומען ענינים װאָס האָבן געהאַט 
צו טאָן מיט ייִדישער פּאָליטיק פֿון לאַנד בכלל, און דעריבער האָבן די דרײ 
פּרנסים ניט געװאָלט נעמען אויף זיך די פֿולע פֿאַראַנטװאַרטלעכקײט. די צײַט 
איז אָבער געווען אַ גינציקע דווקא פֿאַר די ,פּראָגרעסיסטן?. זייער שיטה פֿון 
אַסימילאַציע איז אין דעם מאָמענט געווען די סאָמע פּאָפּולערסטע בײַ דער 
פּוילישער רעגירונג. ייִדן דאַרפֿן מיטהעלפֿן אין דעם קאַמף פֿון לאַנד. פֿאַר אַזאַ 
שטעלונג האָבן חסידים קיין שום אינטערעס ניט, האָט מען געטענהט, די מתנגדים 
װײַטער זײַנען נאָר פֿילאַנטראָפּיש אײַנגעשטעלט, די ,פּראָגרעסיסטן", בפֿרט פֿון 

דעם יונגן דור, האָבן אַ בפֿירושע פּראָפּוילישע און אַקטיוויסטישע שטעלונג. 
די שטעלונג פֿון דער קהילה צו בערקאָװיטשעס פּראָיעקט האָט די רעגירונג 
ניט באַפֿרידיקט. ווען די קהילה האָט געבעטן פֿאַרטאָפּלען די צאָל פּרנסים, איז 
די רעגירונג אויף דעם אײַנגעגאַנגען און האָט טאַקע דורכּגעפֿירט אירע קאַנדי- 
דאַטן, אַזױ אַז די נײַע פֿאַרװאַלטונג איז באַשטאַנען פֿון פֿינף ;אױפֿגעקלערטע" 
און איין חסיד. וי אַ פּאַראַלעל צו דעם פּױלישן פּאַטריאָטישן קלוב װאָס האָט 
געפֿאָדערט אַ מער דינאַמיש-אַקטיווע רעגירונג האָט אויך די פּויליש געשטימטע 
ייִדישע יוגנט געפֿאָדערט אַ נײַע רעגירונג אין קהל-שטיבל, מען האָט אַראָפּגץ- 
װאָרפֿן דעם אַלטן סעקרעטאַר שכנא נײַדינג װאָס איז געווען דרײַסיק יאָר אויף 
זײַן שטעל און אים געװאָלט פֿאַרבײַטן מיט אַ 20יאָריקן בחור, משה װאַלדענבערג, 
וועמענס משפּחה ס'איז געווען זייער פּראָמינענט אין די פּוױלישע קרײַזן און 
וועמענס מוטער האָט געהאַט אַ פּריװאַטע פּוילישע שול פֿאַר ייִדישע מיידלעך, 
נײַדינגן האָט מען ניט געקענט מוחל זײַן די באַציונגען מיט נאָװאָסילצעװן, הגם 
זי זײַנען געווען גאָר אַ סך באַשײידענער אין פֿאַרגלײַך מיט די װאָס די קאַרפּן- 

קעפּ פֿון די ,אױפֿגעקלערטע" האָבן מיט אים געהאַט. דער יונגער טריבון פֿון 
דער פֿאַרפּױלישטער יוגגט, משה װאַלדנבערג, האָט אָנגעהויבן פֿון אַ מסירה אויף 
דער קהילה-פֿאַרװאַלטונג. ער האָט זיך געװוענדט צום גענעראַל כלאָפּיצקי מיט 
אַ בקשה, ,געבן אַ באַפֿעל, אַז ער זאָל קענען זיצן װי דער סעקרעטאַר און 
אַ מיטגליד פֿון דאָזאָר". ער האָט מבֿטיח געווען דעם דיקטאַטאָר, אַז ער װועט 
איבערמאַכן אויף הייסע פּאַטריאָטן ניט נאָר די מיטגלידער פֿון דער קהילה, נאָר 
אויך ;אַלע ייִדן אין פּױלן, 

כלאָפּיצקי האָט געהאַנדלט ניט װי קיין דיקטאַטאָר,. ער האָט װאַלדענבערגס 
בקשה אָפּגעשיקט צו דער קהילה און געבעטן איר מיינונג וועגן דעם קאַנדידאַט, 
פֿון דעם איז קלאָר געװאָרן פֿאַר דער קהילה, אַז דער אַלטער שכנא נײַדינג װעט 
מוזן פֿאַרלאָזן זײַן אַמט. די גאַנצע פֿראַגע איז געווען, צי דער יונגער װאַלדעג- 
בערג איז פּאַסיק צו פֿאַרנעמען זײַן פּאָסטן, 

די קהילה האָט געענטפֿערט אויף זייער אַ קלוגן און שטאָלצן אופֿן. אין 
איצטיקן מאָמענט איז אַזאַ יונגער בחור מער נוציק אין דער אַרמײ, וי אין 
אַ ביוראָ --- האָבן די ראָשיהקהילה געשריבן. דאָס איז געווען אַ קלאָרער רמז, 
אַז דער קאַנדידאַט פֿאַרן סעקרעטאַר פֿון דער גרויסער קהילה אין ואַרשע װאָלט 
בעסער זיך געפּאַסט אין דער אַרמײ און אַז די קהילה איז גרייט אים אַפֿילו קױפֿן 
אַ מיליטערישן מונדיף * 

מיט עטלעכע טעג שפּעטער האָט שוין די קהילה געהאַט אַ נײַעם סעקרעטאַר. 
דאָס איז געווען יעקבֿ אָדער יאַן גליקסבערג, דער זון פֿון פֿאַרלעגער מאיר נתן 
גליקסבערג. דער נײַער סעקרעטאַר איז געווען אַ פּראָטעזשע פֿון פֿירשט אַדאַם ‏ 
טשאַרטאָריסקי וועלכער האָט אים אין 1822 פֿאַרבעטן צו װערן צענזאָר פֿאַר 
העברעישע און ייַדישע ביכער אין ווילנע. ער איז אויך געווען דער סעקרעטאַר 
פֿון דעם קבײַראָט-:קאַמער* בײַ דעם ייִדן-קאָמיטעט, װאָס האָט עקסיסטירט זינט 
5, פֿאַר דעם דאָזיקן אַמט איז ער געווען דער פּאַסיקסטער קאַנדידאַט. אַ גוטער 
פּױלישער סטיליסט און קענער פֿון העברעיש, איז גליקסבערג געווען אַגבֿ דער 
איינציקער פֿון מאיר-נתנס זעקס זין װאָס האָט זיך ניט געשמדט און האָט זיך 
זײַן גאַנץ לעבן מתעסק געווען מיט ייִדישע ענינים אין װאַרשפף* / 

די נײַע פֿאַרװאַלטונג פֿון דער קהילה, װוי אויך דער נײַער סעקרעטאַר, האָבן 
אָבער די יוגנט ניט באַפֿרידיקט. בערקאָוויטש האָט ניט אױפֿגעהערט צו שטורעמען 
דאָס קהל-שטיבל און געפֿאָדערט צו שטיצן זײַן פּראָיעקט. 

* ער איז געבוירן געװאָרן אין 1802 און געשטאָרבן אין װאַרשע אין 1858, אויף דעם 
דאָזיקן אַמט פֿון אַ סעקרעטאר איז ער געװען נאָך א מאָל אין די יאָרן 18332---1838. אין די 
יאָרן 1845--1848 איז ער געװען אַ מיטגליד פֿון דער פֿאַרװאַלטונג פֿון דער קהילה און אין 
2 אַפֿילו איר ראָש. אַ געװויסע צײַט האָט ער געאַרבעט אין דער פֿאַרװאַלטונג פֿון ייִדישן 
שפּיטאָל. ער איז אויך דער מחבר פֿון דער מוטיקער בראָשור װעגן יידן, װאָס איז אַרױס אויף 
פּויליש אין װאַרשע אין יאָר 1831, װעגן אים: אַרכיװאַליאַ אין טשאַרטאָריסקיס פּריװאַטע אַקטן 
(קאָפּיעס אין מײַן באַזיץ). זען אויך: שיפּער, דצ"װ, 163--165; שאַצקי, היסטאָרישע שריפֿטן, 
ייְוואָ, 2, 386, 

הערט זיך ניט צו צו די רייד פֿון די פֿאַנאַטיקערס, האָט ער נעשריבן, 
װאָס װעלן תּמיד זײַן גערודפֿט, אַפֿילו ווען זיי װעלן מיט די פּאַליאַקן 
טיילן שווייס און פּײַן פֿון דער מלחמה. 

דער דיקטאַטאָר גופֿא האָט סימפּאַטיזירט מיט בערקאָוויטשן, אַן אַלטער 
פֿרײַנד פֿון זײַן פֿאָטער, בערעק יאָסעלעװיטש, האָט כלאָפּיצקי געמוזט סימפּאַ- 
טיזירן מיט דער אידעע פֿון אַ ייַדישן רעגימענט. די רעגירונג האָט אױפֿגעגעבן 
בערקאָוויטשן צו פֿאָרמירן אַזאַ ייִדישע מיליטער-אָפּטײלונג, פֿון דעם איז אָבער 
גאָרניט ניט געװאָרן. ניט די קהילה און ניט די רעגירונג האָבן געװאָלט אַסיגנירן 
געלט פֿאַר דער דאָזיקער פֿאָרמאַציע, די קהילה האָט מער סימפּאַטיזירט מיט 
דער נאַציאָנאַלער גװאַרדיע, װײַל דאָס איז ניט געװוען קיין בפֿירושע ייִדישע 
פֿאָרמאַציע און האָט דעריבער בעסער זיך אַרײַנגעפּאַסט אין דער פֿאָרמל, אַן 

מיליטער-דינסט שאַפֿט חבֿרשאַפֿט, און דאָס פֿירט צו אַסימילאַציע. 


די גאָר פֿאַרפּױלישטע יחידים-יידן האָבן אַפֿילו פֿון דער נאַציאָנאַלער 
גװאַרדיע ניט געװאָלט הערן. זיי האָט מער געצויגן אין די אַלגעמײנע פּוילישע 
מיליטער-אָפּטײלונגען. בפֿרט אין יענע װאָס האָבן געהאַט אַ העראָיַשן עבֿר פֿון 
דער איטאַליענישער און רוסישער קאַמפּאַניע. אַהין זײַנען אַװעק צענדלינגער 
װאַרשעװער ייִדישע בחורים, זיי האָבן געקעמפֿט, פֿאַרגאָסן בלוט, באַקומען די 
גרעסטע אויסצייכענונגען פֿאַר העלדישקייט. זייער צושטײיַער איז אָבער פֿאַרלױירן 
געגאַנגען אין דעם אַלגעמײנעם מיליטערישן סך-הכּל, אַזױ אַז עס איז קיין מאָל 
ניט געלונגען פֿעסטצושטעלן אַ פֿולע רשימה פֿון ייִדן װאָס האָבן מיט זייער בלוט 
באַצאָלט דעם חובֿ פֿון װעלן זײַן פֿרײַע מענטשן אין פּוילן. דערפֿאַר איז טאַקע 
די נײַע קהילה-פֿאַרװאַלטונג, ניט געקוקט אויף איר אַסימילאַטאָרישער מערהייט, 
געווען דערפֿאַר, אַז ייִדן זאָלן זיך ניט צעװאַרפֿן אין פֿאַרשײדענע מיליטערישע 
פֿאָרמאַציעס, להיפּוך צו איר אידעאָלאָגישער אײַנשטעלונג. אַז מען טאָר און 
מען דאַרף זיך ניט סעפּאַרירן פֿון דעם פּוילישן אַרום. די װאַרשעװער קהילה 
האָט אין יענעם קריטישן מאָמענט געהאַנדלט וי אַ גוטע בעל-הביתטע װאָס וויל 
האָבן איר אויג אויף אַלץ װאָס געהערט צו איר בעל-הבתּישקייט. אַװדאי האָבן 
דאָ געשפּילט אַ גרויסע ראָלע ריין אַפּאָלאָגעטישע טעמים. דער אומצוטרוי צו 
ייִדן איז געווען צו גרויס,. די פּרעסע איז אויך ניט געווען איבעריק פֿרײַנדלעך 
צו דער ייִדישער שטעלונג צו דער מלחמה און האָט די דאָזיקע ייִדישע טעטיקייט 
שטאַרק מינימיזירט. עס איז דעריבער געווען פֿאַרשטענדלעך, אַז די קהילה האָט 
געװאָלט האָבן אַן עווידענץ פֿון דער אַקטיווער באַטײליקונג פֿון ייִדן אין דער 
מלחמה. אין יענעם מאָמענט איז די פּראַקטיק געקומען אין אַ שאַרפֿער סתירה 
מיט דער טעאָריע. און די פּראַקטיק האָט מנצח געװען אין דעם פּױט האָבן 
מתנגדים ניט אײַנגעשטימט מיט די ,אױפֿגעקלערטשט? 


און די מאַסע? װאָס איז געווען איר שטעלונג און אירע סימפּאַטיעס? האָגע 
איז געווען גערעכט: כּל-זמן דער חלף איז ניט געהאָנגען איבער דעם קאָפּ פֿון 

דעם ייִדן, האָט אים דער גאַנצער ענין װייניק װאָס אינטערעסירט. עס האָט אים 
בכלל ניט געקענט אינטערעסירןן. די רעגירונג האָט גאָרניט ניט געטאָן כּדי דער 
ייד זאָל דערפֿילן, אַז די דאָזיקע מלחמה איז אויך זײַנער אַן עניף 
דער פּולטוסקער 7 שרײַכט אין זײַנע חידושי מהרא"ק אַזױ: 
ווען ייִדן האָבן דערזען, אַז זייער אונטערנאַנג איז באַשטימט גע- 
װאָרן, זײַנען די חשובֿסטע פֿון זיי געפֿאַלן אויף אַ געדאַנק צו שליסן 
ידזאַחת מיט די גרויסע שרים, און זייער א סך פֿון צוישן דעם המון, 
בפֿרט בעלי-מלאָכות און קרעמערס, האָבן זיך מיט זי פֿאַראײניקט, מחמת 
דעם װאָס עס איז געפֿאַלן אויף זיי אַ מורא פֿאַר די שׂרים און דעריבער 
האָבן זיי געהאָלפֿן אין צונרייטן די מלחמה קעגן דער רוסישער מלוכה. 
זיי האָבן זיך אַלע אָנגעטאָן אין מונדירן, װי עס טראָגן אין פּױלן די 
מיליטער-לײַט, און זיי האָבן גענומען אין האַנט אַרײַן די מערדערישע 
געווער,. איינער האָט גענומען אַ פּיקע, דער צווייטער אַ ביקס אָדער אַן 
אַנדער כּלי-זיין. אָבער די פּאָליאַקן האָבן צו יענער צײַט ניט דערלויבט צו 
נעמען ייִדן פֿאַר סאָלדאַטן, זיי זאָלן זיי צוהעלפֿן אין דער מלחמה קעגן 
דעם שונא, ווייל? זיי האָבן מורא געהאַט, אַז זיי זאָלן זיי ניט אָפּנאַרן און 
ניט איבערענטפֿערן זיי אין די הענט פֿון שׂונא. זיי האָבן נאָר געמאַכט 
ייִדן פֿאַר וועכטערס צו היטן אויף די נאַסן און סקווערן," 


אין דעם דאָזיקן נאַיִוו קאָנסטרוירטן באַריכט איז פֿאַראַן אַ סך אמת. די 
מורא פֿאַר שפּיאָנען האָט דערפֿירט צו אַ פֿאַרפֿאָלגונגס-מאַניע בײַ דער ניט- 
ייַדישער באַפֿעלקערונג. אָסטראָווסקי דערציילט: 

ייִדן זײַנען אױסװוּרפֿן, שפּיאָנען, זיי דינען די מאָסקאַלעס. מען 
דאַרף אױיסראָטן דעם דאָזיקן שבֿט, וויי? װוּ אַ ייַד, דאָרט איז אַ שׂונא פֿון 
אונדזער לאַנד און פֿון אונדזער זאַך. אַזױ איז געווען די שטימונג פֿון 
די מענטשן, אַזױ האָבן גערעדט לֿײַכטזיניקע מײַלער. דאָס האָט דער המון 
איבערגעחזרט און דאָס האָט דאָס פֿאָלק ישׂראל שטאַרק אױפֿנגעבראַכט. 
דאָס פֿלענט איבערחזרן דער שליאַכטשיץ און דער פּױיער, דער זעלנער און 

בכל? יעדער איינער. : 


אָסטראָווסקי און אַ סך אַנדערע באַשטעטיקן, אַז מען האָט אָן שום מישפּטים 
געהאָנגען ייִדן, כּדי ערשט נאַך דער עקזעקוציע זיך צו איבערצײיַגן, אַז זיי זײַנען 
אומשולדיקע קרבנות פֿון בילב:לים, 
דער פּולטוסקער רבֿ האָט אויך וועגן דעם צו דערציילן פֿון זײַן אייגענער 
פּראַקטיק. 
ווען פּולן איז אױפֿנעשטאַ'ען און האָט אָנגעהויבן אַ מלחמה מיט 
רוסלאַנד, האָט זיך דער המון אַ ז'אָרף געטאָן אויף ייִדן אין װאַרשע און 
חושד געווען אַפֿילו ייִדן-סאָלדאַט , אַז זיי זײַנען כּלומרשטע שפּיאָנען, 
אַז ייִדן זײַנען אַרױס אויסקוקן די שװאַכקײטן פֿון דער מלוכה, און האָט 
זיי געשלאָנן מכּות רצח. ייִדן, גרויס און קליין, האָבן מורא געהאַט אַרוים" 
ניין פֿון שטוב אין נאַס. אַלע טירן אין הייף און שטיבער זײַנען געווען 
אין גאנצן פֿארמאַכט. קיינער איז ניט אַרײַן אין ניט אַרױס. גאָטס אימה 
אין געפֿאַלן אויף װאַרשע. די כוליגאַנעס האָבן ניט געשוינט ניט קיין 
זקנים און ניט קיין קינדער . . . 


" שאַצקי, היסטאָרישע שריפֿטן פֿון ײװאָ, װי 371, 

די באַשולדיקטע אין שפּיאָנאַזש פֿלעגט מען ברענגען אין שטאָט אַרײַן, די 
עקזעקוציעס פֿלעגן אַ מאָל דורכגעפֿירט ווערן עפֿנטלעך, בײַ טאָג, כּדי אָפּצו- 
שרעקן די ייִדן. דעם 7טן מאַרץ 1831 למשל האָט מען אױפֿן מוראַנאָװער פּלאַץ 
אױפֿגעהאָנגען צוויי ייִדן, אַנדערע האָט מען ליקווידירט שטילערהייט, 

אין דער דאָזיקער שטימונג איז מען צוגעטראָטן צו פֿאָרמירן אָט די אַרמײ 
פֿון המון מיט פּיקעס און ביקסן, וועגן וועלכער עס דערמאָנט דער פּולטוסקער רבֿ, 

דאָס איז געווען אַ שטאָטישע גװאַרדיע אָדער מיליץ. דער געדאַנק איז אױפֿ- 
געקומען וי אַ קאָמפּראָמיס-פֿאָרשלאָג, נאָך דעם וי מען האָט ייִדן מיט בערד 
ניט געװאָלט אַרײַנגעמען אין דער נאַציאָנאַלער גװאַרדיע. 

סוף יאַנואַר איז די שטימונג פֿאַר ייִדן געװאָרן אין אַלגעמײן אַ סך אַ בע- 
סערע. אַ סך סיבות האָבן אויף דעם משפּיע געווען. קודם-כּל די גרויסע ייִדישע 
סימפּאַטיעס אין אױיסלאַנד פֿאַרן אױפֿשטאַנד, די װאַרעמע בריוו, לידער און 
אױפֿרופֿן צו העלפֿן מיט געלט, װאָס אַזעלכע פערזענלעכקייטן וי הײַנע, בערנע, 
סאַפֿיר, ריסער און אַנדערע האָבן געשריבן. אין װאַרשע האָט מען זייער גוט 
דיסקאָנטירט די דאָזיקע סימפּאַטיעס. עס האָבן זיך פֿון אױיסלאַנד געמאָלדן 
ייִדן-דאָקטוירים װאָס האָבן זיך פֿרײַװיליק אײַנגעשפּאַנט אין דער אַרבעט לטובֿת 
דער פּוילישער מלחמה. פֿון דער װײַטער פֿילאַדעלפֿיע איז געקומען אַ סומע געלט 
װאָס דער באַרימטער מרדכי עמנואל נח (1785--1851) האָט צוגעשיקט פֿון אַ 
;בענעפֿיט* װאָס ער האָט אַראַנזשירט לטובֿת פּױלן און איר העלדישער אַרמײ, 
גרויסע געלטער זײַנען אָנגעקומען פֿון ייִדן אין לאָנדאָן, פֿראַנקפֿורט-מײַן, פּאַריז, 
בודאַפּעשט און אַפֿילו פֿון פֿאַרװאָרפֿענע קהילות אין איטאַליע. צווישן די מנדבֿים 
און די אָרגאַניזאַטאָרן פֿון די דאָזיקע אַקציעס לטובֿת דעם אױפֿשטאַנד זײַנען 
געווען עמיגראַנטן --- װאַרשעװער ייַדן, װאָס האָבן אויף אַזאַ אופֿן מאַניפֿעסטירט 
זייער צוגעבונדנקייט צום לאַנד, פֿון וועלכן דער גורל האָט זיי געצווונגען צו 
עמיגרירן. די פּרעסע האָט אויך ועגן דעם געשריבן און אַרױסגעװיזן אַ סך 
דאַנקבאַרקײט און פֿרײד פֿאַר די דאָזיקע סימפּאַטיעס * 

אין דער קהילה האָט מען וועגן דעם געװוּסט. דערפֿאַר האָבן די ראָשי- 
הקחילה געמאָנט אַ מער פּאָזיטיווע שטעלונג צו ייִדן. אַזעלכע מעשׂים האָבן זיך 
אָנגעהויבן טאַקע צו באַװײַזן. ייַדן זײַנען באַשטימט געװאָרן פֿאַר אָפֿיצירן 
די ייִדישע בעלי-מלאָכות האָבן אַ טייל צײַט מנדבֿ געווען פֿאַר דער אַרמײ. 
צווינגען זיי אַרבעטן שבת אָן דעם הסכּם פֿון די רבנים האָט די רעגירונג ניט 
געװאָלט. די רבנים האָבן אָבער געהאַלטן, אַז ייִדישע אַרבעטערס זאָלן בעסער 
אַרבעטן די גאַנצע נאַכט פֿון דאָנערשטאָג אויף פֿרײַטאָג און דעם פֿרײַטאָגדיקן 
טאָג; וועט שבת בלײַבן שבת און די אַרבעט וועט ניט לײַדן דערפֿון * 

אויף דעם איז די רעגירונג תּיכּף אײַנגעגאַנגען. 


* יוװאַיבלעטער, שו, 408; שֵא, 150; היסטאָרישע שריפֿטן, ייְוואָ, וו, 383; די מיטצײַטלערישץ 
פּוילישע פּרעסע אין װאַרשע. 
* היסטאָרישע שריפֿטן, ייְוואָ, װו. 621. 

אַ צווייטער וויכטיקער מאָמענט איז געווען דער ספּאָנטאַנער אָנטײל פֿון 
די װאַרשעװער ייִדן אין בויען שוצגראָבנס. 
ייִדן, פֿרױען און מענער, מיט לאָפּעטעס, גייען גאַנץ פֿרי און שטעלן 
זיך גראָבן שוצגראָבנס, שרײַבט אַ פּױלישער גענעראַל. עס גייען מיט 
זי אַפֿילו זייערע כּלי-קודש. מוזיק שפּילט צו און מען גראָבט די גרובן 
מיט פֿרײיד און התמדה. 
אויך די תּלמידים און תּלמידות פֿון די ייִדישע עלעמענטאַרע שולן האָבן זיך 
געשטעלט צו דער דאָזיקער אַרבעט. פֿעברואַר 1821 האָבן זיך װאַרשעװער יידן 
אויסגעצייכנט בײַם בויען באַריקאַדן. באַזונדער ווערן געלויבט די ייִדישע בעלי- 
מלאָכות, אַז זיי זײַנען גרויסע קינסטלערס אויף בויען פֿעסטונגען. בײַ נאַכט, ווען 
זיי גייען צוריק פֿון דער אַרבעט, זינגען זיי ,אויף זייער ייִדיש-דײַטשן לשון". 
אָרעמע ייִדן, שרײַבט אַ װאַרשעװער פּוילישע צײַטונג, האָבן זיך פֿרײַװיליק 
געמאָלדן העלפֿן מקבר זײַן די מתים (נאָך דער שלאַכט פֿון 31סטן מאַרץ 1831). 
זיי האָבן דאָס געטאָן אָן געצאָלט. ;זיי, די אָרעמע, געהערן באמת צו די װאָס 
האָבן ליב דאָס לאַנד, װווּ זי זײַנען געבוירן געװאָרן?" 


אין יענעם מאָמענט האָט אַ בלאָז געטאָן איבער װאַרשע אַ דעמאָקראַטישע 
כװאַליע, כלאָפּיצקיס דיקטאַטור איז געפֿאַלן (17טן יאַנואַר), און מען האָט אויס- 
געקליבן אַ קאָאַליציע-רעגירונג. טוגענדהאָלד ווערט פֿאַרבעטן צו די פּוילישע 
,יאַקאָבינער", ד"ה צום פּאַטריאָטישן קלוב װאָס איז געווען געפֿירט פֿון יאָאַכים 
לעלעוועל און פֿון דעם פֿראַנקיסט יאַן טשינסקי. ער האָט זיך אַהין ניט אַרײַנ" 
געפּאַסט, אָבער די סיטואַציע האָט עס געפֿאָדערט. אויב עס זײַנען געווען מענטשן 
װאָס האָבן באמת געטראַכט וועגן פֿולע רעכט פֿאַר ייִדן, ;מיט אָדער אָן בערד", 
זײַנען זיי געווען אין יענעם לאַגער. שוין אויף דער ערשטער זיצונג װאָס טוגענד" 
האָלד האָט בײַגעװוינט האָט ער זיך אַזױ צעװאַרעמט, אַז ער האָט אין גאַנצן 
פֿאַרגעסן, אַז ער איז אַ משׂכּיל, און האָט פֿאָרגעשלאָגן אַרױסגעבן אויף ייַדיש 
זײַנעם אַ פּאַטריאָטישן חיבור װאָס ער האָט פֿאַרפֿאַסט אין שײַכות מיטן אױיפֿ- 
שטאַנד * 

פֿעברואַר 1 האָט די קהילה אײַנגעצאָלט אין קריגס-מיניסטעריום די 
צווייטע ראַטע פֿון צען טויזנט גילדן אויף מונדירן פֿאַר ייִדישע זעלנערס. זי האָט 
געגעבן צושטליער פֿאַר דער ערשטער פּעריאָדישער צײַטשריפֿט װאָס װאַרשעװער 

ייָדן האָבן געשאַפֿן, דאָס איז געווען אַ װאָכנשריפֿט א"ב 201:21 12/46126, 
װאָס האָט אָנגעהויבן אַרױסגײן אין דעצעמבער 1820," דעמאָלט האָבן די מתנגדים 
אָנגעהױיבן זיך משתּדל זײַן, אַז עס זאָל אָפּגעשאַפֿט ווערן דער תּנאַי, אַז ייִדן 
מיט די בערד קענען ניט זײַן קיין גװאַרדיסטן. דעם 11טן פֿעברואַר 1821 האָט 
חיים דאַװידזאָן דערלאַנגט אין נאָמען פֿון די 27 מתנגדים, אַלץ חשובֿע ייִדן אין 
שטאָט, אַ בקשה און געבעטן, אַז מען זאָל ייִדן ניט באַפֿרײַען פֿון דעם חובֿ צו 
קעמפֿן לטובֿת דעם לאַנד און מען זֹאֵל זי אָננעמען אין דער נאַציאָנאַלער 
גװאַרדיע, זיי האָבן אָנגעװיזן, ;אַז דאָס גאָלן די באָרד איז נאָך ניט קיין סימן 
פֿון פּאַטריאָטיזם און זיכער גיט עס ניט צו קיין העלדישקייט" 
צו דעם דאָזיקן בריוו איז צוגעגעבן געװאָרן אַ מיינונג פֿון דעם װאַרשעװער 
רבֿ, דעם באַרימטן חמדת שלמה (שלמה זלמן ליפֿשיץ), ער האָט געשריבן, אַז 
בײַטן די ייִדישע הלבשה איז ניט קיין עבֿרֹה, װײַל זי שטאַמט סײַ וי סײַ פֿון 
קריסטן; אַז אין אױיסלאַנד זײַנען אויך פֿאַראַן אַ סך באמת פֿרומע ייִדן װאָס גאָלן 
זיך די בערד; קיין הִיתּר אויף דעם קען מען אָבער ניט געבן. 
וי אַ רבֿ צאָל איך שוין מײַן צינדז דעם נײַסט פֿון דער צײַט מיט 
דעם װאָס איך טאַדל ניט די פֿון מײַנע מיטנלויביקע װאָס האַלטן ניט 
פֿון דעם איסור און נאָלן זייערע בערד, -- אָבער מיט די מיטלען װאָס 
מען באַנוצט אין אוױיסלאַנד, אָדער טאַקע מיט אַ גאָלמעסער. איר קענט זיך 
אָבער ניט ריכטן פֿון מיר, אַז איך, אַ רבֿ, זאָל אַליין אױפֿפֿאָדערן מײַנע 
אמונה-ברידער, זיי זאָלן עובֿר זײַן אויף אַן איסור װאָס קומט פֿון נאָט * 
די גאַנצע דיסקוסיע האָט צו קיין רעזולטאַטן ניט געבראַכט, אַפֿילו דער 
קאָמפּראָמיס-פֿאָרשלאָג, אַז בי דער נאַציאָנאַלער גואַרדיע זאָלן זײַן באַזונדערע 
אָפּטײילונגען פֿאַר ייִדישע זעלנערס מיט בערד, איז דורכגעפֿאַלן, 
דער פֿאַקט גופֿא, װאָס דווקא מתנגדים האָבן אָנגעהױיבן די דאָזיקע אַקציע, 
איז געווען זייער סימפּטאָמאַטיש. פֿאַר די ,אױפֿגעקלערטע* איז אויך געווען אַ סך 
בעסער צו האָבן אין דער אַױמײי ייִדן מיט בערד איידער אין גאַנצן זיי ניט האָבן. 
דער מיליטערישער מאַטעריאַל, װאָס זייער צד האָט געקענט צושטעלן, איז געווען 
זייער קליין לגבי דער גרויסער ייִדישער מאַסע װאָס האָט געװאָלט מיטקעמפֿן 
האָט אָבער ניט געװאָלט מקריבֿ זײַן דאָס װאָס איז איר געווען הייליק און טײַער, 
און װאָס ס'איז קיין שום מניעה ניט פֿאַר אַ ייִדן צו זײַן פּויליש. די ,אױפֿגעקלער- 
טע" זײַנען דערפֿאַר ניט געווען באַגײַטטערט פֿאַר א ייִדישער פֿאָרמאַציע פֿון 
זעלנערס-גלוחים, װײַל אַזאַ פֿאָרמאַציע װאָלט מיט די גרעסטע אָנשטרענגונגען 
קיין צו פֿיל פֿרײַװיליקע ניט צוגעצויגן, אין אָפּשאַפֿן דעם רעקרוטן-שטײַער און 
אַרײַנפֿירן מיליטער-דינסט האָבן זיי זיך אויך מיאש געווען. דעריבער האָבן זי 
װינציקער קריטיקירט די ,פֿאַנאַטישקײט? פֿון דער אִרטאָדאָקסיע איידער עס 


| * סך-הכּל אַרױס 16 נומערן. קיין רעדאַקטאָר איז ניט אָנגעגעבן. געדרוקט געװאָרן איז 
די צלַטונג אין דער מלוכה-דרוקערלי אין װאַרשע. דער איינציקער קאַמפּלעט איז געװען אין 
דער ביבליאָטעק פֿון גראַף פּשעזדזשעצקי אין װאַרשע אויף פֿאָקסאַל, 

האָבן דאָס געטאָן די דעמאָקראַטישע פּוילישע פּובליציסטן, װאָס זיי האָבן טאַקע 
גערעדט פֿון פֿולע רעכט, אָבער אויך געפֿאָדערט פֿולע אַסימילאַציע. 
פֿון דער דאָזיקער סיטואַציע איז אַרױסגעשװוּמען די פּשרה װאָס דער גראַף 
אָסטראָווסקי האָט פֿאָרגעלײגט און װאָס האָט אַלעמען צופֿרידן געשטעלט. עס 
ווערט געשאַפֿן אַ שטאָטישע גװאַרדיע נאָר פֿון ייִדן. 
,די גרויסע מאַסע פֿון די רײַכע ייִדישע שטאָטלײַט, די אָבערגלויבישע און 
פֿאַנאַטישע?, װײַל ניט אײַנשטימען אויף די תּנאים, אויף וועלכע אַ ייַד קען אַרײַג- 
גיין אין דער נאַציאָנאַלער גװאַרדיע. ,חיות װוי צװאַנג אין אַ קאָנסטיטוציאָנעלן 
לאַנד װאָלט געווען אַן אומיושר און װאָלט בכלל אַנטמוטיקט ייִדן", האָט אָסט- 
ראָווסקי פֿאָרגעלײגט: ייִדן אָן בערד װײַטער אַרײַננעמען אין דער נאַציאָנאַלער 
גװאַרדיע; פֿאַר ייִדן מיט בערד גרינדן אַ ספּעציעלע מיליטערישע פֿאָרמאַציע, 
סוף פֿעברואַר איז דער פּלאַן באַשטעטיקט געװאָרן. מען איז תּיכּף צוגע- 
טראָטן צו דער רעגיסטראַציע. די קהילה האָט געהאָלפֿן צונױפֿשטעלן די רשימות 
און האָט אַסיגנירט געלט אויף מונדירן. שוין דעם 12טן מאַרץ 1821 האָבן ייִדן 
אין װאַרשע געזען אויף ראָג פֿראַנטשישקאַנער און נאָװיניאַרסקע די מושטירן 
פֿון דער ערשטער װאַרשעװער ייִדישער מיליטער-פֿאָרמאַציע. די ייִדן האָבן זייער 
עובֿדא גענומען זייער ערנצט און האָבן אַפֿילו אַרױסגערופֿן ענטזיאַסטישע 
פּירושים אין דער פּרעסע. | 
דער פּולטוסקער רבֿ דערציילט וועגן דער ייִדישער גװאַרדיע זייער אינטע" 
רעסאַנטע פּרטים (חידושי מהרא"ק, קונטרס ;עץ אָבֿות", מגילת יוחסין). 
בײַ מײַין טאַטן איז געווען אַ ייַנג? װאָס איז נעווען אַ משרת אין זײַן 
קראָם, איין מאָל זאָגט ער צו מײַן טאַטן: , דער בעל-הבית זאָל וויסן, אַז 
נאָך מיטאָג ניי איך אין אַ פּלאַץ װאָס באַהאַלט בגדים. עס הייסט צעכהויז, 
איך װע? אָנטאָן אַ מיליטער-מונדיר לויטן פּוילישן נוסח, איך על נעמען 
אַ ביקס, איך װועל צוטשעפּען אַ שװוערד צו די לענדן און איך װעל אַרוס 
אין גאַס זיך שלאָגן מיטן שׂונא". 
ער איז טאַקע געווען זייער אַ העלדישער מענטש. ער איז געגאַנגען 
אין יענעם סקלאד פֿון מונדירן און האָט זיך אָננעטאָן אין בנדי-מלחמה. 
| אין אַ האַלבער שעה אַרום איז ער צוריקגעקומען און האָט געפֿרעגט 
שמייכלענדיק בײַ מײַן טאַטן, אויב עס פּאַסט אים צום פּנים דער בגד, 
מײַן טאַטע האָט אַ שאָקל געטאָן מיטן קאָפּ און געזאָגט: , עס פּאַסט דיר 
נאַנץ שיין". 
פֿון אַזעלכע משרתים און בעלי-מלאָכות איז באַשטאַנען די װאַרשעװער 
ייִדישע שטאָטישע גװאַרדיע. 
די װײַטערדיקע פֿונאַנדערװיקלונג פֿון דער אָרגאַניזאַציע האָט זיך אָבער 
אָנגעשטױסן אויף גרויסע מניעות. קודם'כּל איז די קהילה ניט געווען בכּוח 
נאָכצוקומען מיט די געלט-התחײַבֿותן. רי ראָשייהקהילה האָבן ניט געפֿונען קיין 
אַנדער אויסוועג פֿון דער סיטואַציע װוי זיך אָנגעבן אין דעמיסיע. דאָס האָט 
אויף אַ װײַל אָפּגעשטעלט די װײַטערדיקע פֿאָרמירונג פֿון די באַטאַליאָנען. עס 
איז געווען נאָך אַ שטערונג: פּאָליאַקן האָבן ניט געװאָלט, אַז ייִדן מיט בערד 
זאָלן טראָגן אַ ווײַסן אָדלער אין היטל. חוץ דעם האָבן זיי ניט געװאָלט, אַז ייִדן 

זאָלן האָבן שיסגעווער אויך, אַחוץ שװערדן. דעם אָדלער האָט מען טאַקע 
צוגענומען, אָבער ניט דאָס געווער, װײַל אָן שיסגעווער האָט דער גאַנצער ענין 
קיין שום ווערט ניט געהאַט, 
נאָך דעם וי די מניעות זײַנען באַזײַטיקט געװאָרן האָט װאַרשע אין אַ 
קורצער צײַט געהאַט זעקס פֿאָרמירטע קאָמפּאַניעס ייִדישע גװאַרדיסטן. זיי האָבן 
געציילט איבער טויזנט זעלנערס, פֿיר מאָל מער איידער עס זײַנען געווען ייִדן" 
גלוחים אין דער נאַציאָנאַלער גװאַרדיע, פֿאַר די דאָזיקע אָפּטיילונגען זײַנען 
אַפֿילו באַשטימט געװאָרן ייִדישע אָפֿיצירן, 
דעם 11טן ימי 1821 איז אױפֿן װאַרשעװער ראָטהױיז געווען אַ פֿײַערלעכע 
פֿאַרזאַמלונג. אין דעט גרויסן, שיינעם זאָל פֿון מאַגיסטראַט. װאָס האָט געהאַט 
אַזױ פֿיל טרויעריקע און פֿרײלעכע געשעענישן, זײַנען זיך צוזאַמענגעקומען די 
פֿאַרטרעטערס פֿון דער רעגירונג און די פּני פֿון די װאַרשעװער ייִדן. מען האָט 
געהאַלטן הייסע פּאַטריאָטישע רעדעס. דער פֿאָרזיצער פֿון מוניציפּאַלן ראָט, 
גאַרבינסקי, האָט אין זײַן רעדע אַזױ געזאָנט: 
לאָמיר זיך אַלע פֿאַראײניקן, אַלע אָן אונטערשייד פֿון אמונה, גע- 
בורט, ייִחוס, פֿאַרמעגן, װײַל דאָרטן איז פֿאַראַן נאָר איין ציל, און דאָס 
איז --- ראַטעוען דאָס פֿאָטערלאַנד, דאָרטן דאַרפֿן אַלֶע זײַן גלײַך און 
פֿילן זיך וי ברידער * 
די דאָזיקע אַסיפֿה האָט אין װאַרשע געמאַכט אַ גװאַלדיקן אײַנדרוק. די 
ייִדישע באַפֿעלקערונג האָט ניט געקאַרגט קיין באַװײַזן פֿון איר איבערגעגעבנקייט 
צום קאַמף מיט רוסלאַנד. פֿאַרמעגלעכע ייִדן האָבן געגרינדעט אין דער ;סאַלאַ 
רעדוטאָװאַ* אַ שפּיטאָל פֿאַר אָפֿיצירן. דער װאַרשעװער סוחר פֿישל זלמן מאַכאָנ- 
בוים האָט געשאָנקען 150 בעטן מיט בעטגעװאַנט. עס האָבן זיך אָנגעהויבן שיטן 
גרעסעדע און קלענערע באַשטײַערונגען. | 
די קהילה, װאָס נאָך דער דעמיסיע פֿון די ,אויפגעקלערטע" איז זי באַ" 
שטאַנען פֿון מתנגדים און חסידים, האָט אַרױסגעװיזן ניט קיין קלענערן איג- 
טערעס פֿאַױ דער מלחמה, וי די פֿריערדיקע. שוין דעם 24סטן אַפּריל 1821 האָט 
די קהילה אַרױיסגעגעבן אַן אױפֿרוף אויף פּויליש און אויף ייִדיש, אַז ייִדן זאָלן 
אין משך פֿון 14 טעג שענקען די גאָלדענע און זילבערנע עטרות פֿון זייערע 
טליתים און אויך אַנדערע גאָלדענע און זילבערנע חפֿצים, די פּרעסע האָט גע" 
לויבט דעם כּרוז פֿון דער קהילה, זי האָט אויך געפֿאָדערט, אַז די ייַדישע פֿרױ 
זאָל אויך אַרױיסװײַזן איר פּאַטריאָטיזם, 
מיר האַלטן, האָט נעשריבן אַ פּוילישע צײַטונג, אַז עס װאָלט געווען 
אַ פֿײַנע נדבֿה פֿאַרן מלוכה-אוצר, ווען די ייִדישקעס װאָלטן. אַועקנענעבן 


די מעדאַליאַנען װאָס זיי טראָנן אויף זייערע העלדזער און די נאָלדענע 
און זילבערנע לײַכטער, אָן וועלכע מען קען זיך לײַכט באֲנָוון 5 

אין דער דאָזיקער , פּוױליש-ייִדישער פֿאַרברידערונג? האָט זיך אַרײַנגעריסן 
אַ שאַרפֿער דיסאָנאַנס װאָס האָט די גאַנצע האַרמאָניע ממש צעשטערט, 

דאָס איז געווען דער ענין רעקרוטן-שטײַער. קיינער חוץ דער גרופּע ;אויפֿ- + 
געקלערטע" האָט זיך ניט געריכט, אַז ייִדן וועלן פֿון דעם דאָזיקן שטײַער באַפֿרײַט 
ווערן. דאָס װאָלט געקענט פּאַסירן, ווען עס גייט דורך א געזעץ, אַז ייִדן װערן 
צוגעצויגן צו מיליטער-דינסט גלײַך מיט אַנדערע אײַנװוינערס פֿון לאַנד. אַזאַ 
געזעץ איז געווען אויסגעשלאָסן, אויך די מערהייט ייִדן װאָלטן זיך דאָס ניט 
געװוונטשן, טאַקע צוליב מיליטער-דינסט, די פֿראַגע איז אָבער געווען ניט נאָר 
אַ פּאָליטישע, נאָר אויך אַן עקאָנאָמישע. עס האָט זיך געהאַנדלט וועגן דעם, 
װיפֿל דאַרפֿן ייַדן צאָלן רעקרוטן-שטײַער בעת דער מלחמה. אַז מען האָט פֿאַר 
װאַרשע אױיטאָמאַטיש געהעכערט אויף דרײַ מאָל מער, איז שוין דערמאָנט גע- 
װאָרן, אין דער פּרעסע איז אָנגעגאַנגען אַ הייסער ויכּוח וועגן דעם ענין. די 
ראַדיקאַלע קרײַזן האָבן געהאַלטן, אַז מען דאַרף אין גאַנצן בטל מאַכן דעם 
רעקרוטן-שטײַער און אים פֿאַרבײַטן מיט אַ ;שטײַער פֿון בלוט* ד"ה, אַז ייִדן 
דאַרפֿן דינען אין מיליטער. די דאָזיקע שטימען זײַנען אָבער געווען פֿאַראײנצלטע. 

אין דעם טאָג פֿון 2טן מײַ 1821, בעת מען האָט אין װאַרשע געפֿײַערט דעם 
יום-טובֿ פֿון דער קאָנסטיטוציע פֿון דריטן מײַ 1791 און געהאַלטן פֿלאַמענדיקע 
דרשות וועגן פּאַטריאָטיזם פֿון װאַרשעװער ייִדן, איז אין דער קהילה אויך געווען 
אַ יום-טובֿ, הגם דעם תמצית פֿון די דאָזיקע דעקלאַראַציעס איז שווער געווען 
צו דעשיפֿרירן. פֿאַר פֿולער פֿרײַהײט האָט זיך געשראָקן דער מתנגד ניט ויי" 
ניקער פֿון דעם חסיד, און זיי זײַנען געווען דער רובֿ מנין פֿון דער ייִדישער 
באַפֿעלקערונג אין װאַרשע. 

דער רעװאָלוציאָנערער סיים האָט שוין עקסיסטירט זעקס חדשים. אָבער צו 
דער ייִדן-פֿראַגע האָט ער זיך נאָך ניט צוגערירט. דאָס האָט ער געלאָזט זײַנע 
דעפּוטאַטן טאָן אין די צײַטונגען פֿון זייערע ריכטונגען. צום ערשטן מאָל 
איז די ייִדן-פֿראַגע אױפֿגעשװוּמען ערשט צוויי װאָכן נאָך דער פֿײַערונג פֿון דער 
קאָנסטיטוציע פֿון דריטן מײַ, 

דעם 16טן מײַ 1821 האָט דער פֿאָרזיצער פֿון סיים געמאָלדן, אַז די נאַ- 
ציאָנאַלע רעגירונג האָט אַרײַנגעטראָגן אַ , פּראָיעקט בנוגע העכערן דעם רעק- 
רוטן-שטײיַער פֿון ייַדן". דער פֿאָרשלאָג איז דעבאַטירט געװאָרן אין די שיינע, 
װאַרעמע טעג פֿון 26סטן ביזן 29סטן מײַ 1821, די רעגירונג האָט געװאָלט, אַז 
ייָדן זאָלן אויך פֿאַר דעם יאָר 1821 זײַן באַפֿרײַט פֿון מיליטער-דינסט און דער" 
פֿאַר באַצאָלן פֿיר מאָל אַזױ פֿיל, װיפֿל זיי האָבן פֿריִער געצאָלט, דאָס מיינט 
צוויי מיליאָן מיט אַכט הונדערט טויזנט פּוילישע גילדן. געווען אַזעלכע אין דער 
רעגירונג, װאָס האָבן געװאָלט דעם פּראָיעקט אַ ביסל מאָדיפֿיצירן; נאָר יענע 
ייִדן וועלן דאַרפֿן צאָלן דעם פֿירפֿאַכיקן רעקרוטן-שטײַער, װאָס ווילן ניט דינען 
אין מיליטער. געזיגט האָט אָבער די שטעלונג פֿון דער רעגירונג: מען קען בעת 
אַ מלחמה זיך ניט אָפּגעבן מיט אַזאַ בוכהאַלטעריע; דער שטײַער איז אַן אַלגע- 
מיינער פֿאַר אַלעמען אַזױ װוי ער איז געווען ביז איצט, 

אין סיים האָבן דעם פּראָיעקט פֿאַרטײידיקט דער פֿינאַנץ:מיניסטער און דער 
קריגס-מיניסטער. דער ערשטער האָט אָפֿן דערקלערט, אַז נעמען ייִדן אין מילי- 
טער מוז ברענגען צו דער גלײַך:באַרעכטיקונג פֿון ייַדן. אַזאַ רעפֿאָרם איז נאָך 
פֿריצײַטיק. דער קריגס-מיניסטער האָט אָבער אָפּערירט מיט אַנדערע אַרגומענטן, 
גענומען פֿון נאַפּאָלעאָניסטישער פֿראַזעאָלאָגיע. ייִדן האָבן צוויי פֿאָטערלענדער, 
האָט דער קריגס-מיניסטער מאָראַװוסקי געזאָגט. צו דעם אַלטן פֿאָטערלאַנד זײַנען 
זיי מער צוגעבונדן איידער צו דעם נײַעם, אין וועלכן זיי לעבן. ער דערמאָנט 
דעם דורכפֿאַל פֿון בערקאָוויטשעס אונטערנעמונג וי אַ ראַיה, אַז ייִדן אין אַלי 
געמיין, מיט קליינע אױיסנאַמען, פֿאַרשטײען ניט די וויכטיקייט פֿון מיליטער- 
דינסט. - 
דערנאָך האָט ער אָנגעהויבן צו שפּילן אויף ריין ראַסיסטישע סטרונעס: 
איצט גייט אָן אַ מלחמה, עס גייט ווענן לעבן און טויט, מען דאַרף 
האָבן בלוט פֿון דעם זעלבן מין, פֿון דעם אױיטאָכטאָנישן פֿאָלק נופֿא, 
אין דער נאַכט פֿון 29סטן נאָוועמבער, װאָס האָט באַלױכטן די זון פֿון 
פֿרײַהײיט . . . יענע נאַכט האָבן מיר פֿאַרזעצט אַ בוים פֿון אומאָפּהענגי- 
קייט און פֿרײַהײט, לאָמִיר זיך היטן פֿון אײַנשפּריצן אין זײַנע צװײַגן 
יענע עקזאָטישע זאַפֿטן װאָס װאָלטן אַרױסנענעבן ביטערע פּרות. 
כּדי נאָך צו פֿאַרשטאַרקן זײַן שטעלונג האָט דער קריגס-מיניסטער גערעדט 
נאָך אַ מאָל, דאָס איז געווען נאָך דעם וי דרײַצן דעפּוטאַטן האָבן זיך באַטײליקט 
אין דער דיסקוסיע, אמת כּמעט אַלע לטובֿת דעם פֿאָרשלאָג פֿון דער רעגירונג, 
אין זײַן צווייטער רעדע האָט ער אַ זאָג געטאָן אַ פֿראַזע װאָס איז געװאָרן 
קלאַסיש אין איר פֿאָרמולירונג; 
אַ פּאָליאַק װעט זײַן אָנגענעם צו הערן, אַז אין קאַמף פֿאַר אומאָפּ- 
הענגיקייט האָט ער זיך ניט גענייטיקט אין הילף פֿון פֿרעמדע פֿעלקער, 
אָבער עס װאָלט אים נגעווען זייער פּריקרע צו זאָנן, אַז אין דעם זעלבן 
קאַמף האָט ער זיך אָן דער הילף פֿון פֿאֶלְק ישׂרא? קיין עצה ניט נגעקענט 
נעבן. 


נאָך דרײַ דעפּוטאַטן האָבן גערעדט אין אַ ליבעראַלן גײַסט. זיי האָבן אָנ- 
געוויזן, אַז ייִדן קענען זיך ניט שלאָגן, װײַל מען האָט זיי קיין רעכט ניט געגעבן, 
אָבער זיי האָבן געהאַלטן, אַז ייִדן זײַנען פּונקט אַזױ פֿעיִק צו זײַן זעלנערס וי 
אַנדערע. איין דעפּוטאַט האָט שאַרף געטאַדלט די רעגירונג פֿאַר איר שטעלונג 
צו דער אָרעמער ייִדישער מאַסע. דרײַ פֿערטל פֿון אַלע ייִדן אין לאַנד, האָט ער 
געזאָגט, האָבן ניט קיין שום מיטלען צום לעבן. אויב ייִדן דאַרפֿן שוין צאָלן דעם 
רעקרוטן-שטײַער, זאָלן אים צאָלן די ייִדישע גבֿירים און ניט די אבֿיונים, 
;לאָמיר זאָגן צו די אָרעמע ייִדן: נאָט אײַך בירגעררעכט און גייט אין דער אַרמײ?, 

דער פֿאָרשלאָג פֿון דער רעגירונג איז דורכגעגאַנגען. עס איז באַשלאָסן 
געװאָרן, אַז ייִדן אין װאַרשע צאָלן אַ זיבעטל פֿון דעם גאַנצן שטײַער, ד"ה 
0 פּוילישע גילדן. עס איז אויך אָנגענומען געװאָרן אַן אויסבעסערונג, אַז 
אַ פֿרײַװיליקער זעלנער איז פֿרײַ פֿון רעקרוטן-שטײַער, און דאָס איז אויך חל 
אוֹיף זײַן פֿרױ און קינדעף = 

דאָס איז געווען דער סוף פֿון די דערװאַרטונגען נאָך דער פֿײַערונג פֿון 
דריטן מײַ. די פּאָלעמיק אין דער פּרעסע אַרום דער דאָזיקער רעזאָלוציע האָט 
אָבער באַװויזן אַ װוּקס פֿון אַ ליבעראַלער געזעלשאַפֿטלעכער מיינונג אין לאַנד, 
מער ניט, װאָס צוליב דער װאַל-אָרדינאַציע האָט זי געהאַט אַ קליינע פּאַרלאַ- 
מענטאַרישע רעפּרעזענטאַציע. 

פּאַראַלעל מיט דער דעבאַטע אַרום ייַדישן רעקרוטן-שטײיַער האָט זיך אַרױס- 
געשיילט אַן אַנדערער ענין. דאָס איז געווען די ראָלע פֿון ייִדן אין מיליטער- 
ליווערונגען. אַזױ וי אַלע אײַנקױפֿן זײַנען געמאַכט געװאָרן אין װאַרשע, האָט 
די װאַרשעװער ייִדישע באַפֿעלקערונג געהאַט חיונה. עטלעכע יחידים זײַנען 
אַפֿילו רײַך געװאָרן. ייִדן מחוץ װאַרשע האָבן אָבער װינציק װאָס געהאַט פֿון די 
װאַקסנדיקע מיליטערישע טראַנזאַקציעס. 

אין דער צײַט װאָס אין סיים האָט מען אָנגענומען דעם דאָזיקן פֿאָרשלאָג 
האָט װאַרשע אַפֿילו ניט געהאַט קיין ייַדישע רעפּרעזענטאַנץ װאָס זאָל קעגן דעם 
פּראָטעסטירן,. די קהילה איז זינט דעם 12טן מײַ געווען אָן א פֿאַרװאַלטונג, 
ערשט דעם 9טן יוני האָט מען אונטער דער השגחה פֿון מוניציפּאַלן אַמט דורכ- 
געפֿירט נײַע װאַלן, עס איז אויסגעקליבן געװאָרן אַ פֿאַרװאַלטונג, אין וועלכער 
די אַסימילאַטאָרן האָבן געהאַט אַ מערהייט. פֿאַר דער דאָזיקער פֿאַרװאַלטונג 
זײַנען געשטאַנען זייער שווערע אױפֿגאַבעס. קודם-כּל האָט זי געמוזט אױפֿמאָנען 
דעם רעקרוטן-שטײַער. מער וי אַ דריטל פֿון דער באַשטימטער סומע פֿאַרן לאַנד 
האָט זיך בכלל ניט אײַנגעגעבן אײַנמאָנען. װאַרשע גופֿא האָט מער ניט געקענט 
אײַנמאָנען װי דרײיַסיק פּראָצענט. דער רוסישער זיג און דאָס אײַננעמען װאַרשע 
האָט ממילא בטל געמאַכט צײַטװײַליק דעם דאָזיקן שטײַער. אויך אַנדערע שטיי- 
ערן האָט די מלוכה ניט געקענט פֿון ייִדן אײיַנמאָנען. 

חוץ די דאָזיקע שטײַערן האָט די קהילה באַדאַרפֿט אויסהאַלטן די ייִדישע 
עלעמענטאַרע שולן און טײילװײַז אויך סובסידירן די הוצאות פֿאַר די מונדירן 
פֿון דער ייִדישער שטאָטישער גװאַרדיע. די דאָזיקע גװאַרדיע האָט זיך אָנגעהויבן 
זייער גוט צו אַנטװיקלען, טאַקע באַלד נאָך דער דעבאַטע אין סיים וועגן רעק" 
רוטן-שטײַער, דעם 14טן אױיגוסט 1821 איז שוין די אָרגאַניזאַציע געווען פֿול- 
שטענדיק פֿאַרענדיקט. די גאַנצע פֿאָרמאַציע איז באַשטאַנען פֿון 2 פֿולע באַ- 
טאַליאָנען און האָט געציילט 972 גװואַרדיסטן, 95 אונטעראָפֿיצירן, 23 אונטער- 
קאָמאַנדירן און 8 קאָמאַנדירן --- אַלְע יֹלָדן 5 

די מלחמה איז דערװײַל געגאַנגען פֿון שלעכט צו ערגער. אין די ערשטע 
שלאַכטן, ניט װײַט פֿון װאַרשע, בײַ סטאָק און װאַװער, האָט זיך שוין ייִדיש 
בלוט ברייט געגאָסן. דעם זעלבן טאָג ווען דער קריגס-מיניסטער מאָראַװסקי 
האָט געזאָגט, אַז עס װאָלט אים געווען פּריקרע, ווען פּוילן געװוינט די מלחמה 
מיט דער הילף פֿון ייַדן, האָט מען אין װאַװער אויסגעטילט מעדאַלן פֿאַר 
העלדישקייט צו 21 ייִדישע זעלנערס און אָפֿיצירן, על-פּי-רובֿ פֿון װאַרשט." 

אין דער שטאָט האָט די ראַבינער-שול ניט געקענט פֿירן װײַטער די לימודים, 
די לערערס און אַ גרויסע צאָל תּלמידים האָבן פֿאַרביטן אַ בלעטל תּנ"ך און 
דיקדוק אויף אַ שװוערד אָדער אַ ביקס. דער קריגס-מיניסטער האָט אַפֿילו גע" 
מוזט באַפֿרײַען די לערערס פֿון גאַרניזאָןדינסט, װײַל די שול איז געווען אין 
סכּנה פֿון פֿאַרמאַכן זיך. ניט געקוקט אויף דעם בײַטעם פֿון דעם פֿאַרפֿירפֿאַכטן 
רעקרוטן-שטײַער בכלל און פֿון דעם קריגס-מיניטטערס רעדע בפֿרט, האָבן זיך 
יונגע-לײַט געמאָלדן אין דער אַרמײ, געווען אָפּטײילונגען פֿון דער רעגולערער 
אַרמײ, װאָס האָבן געהאָט ביז 25 פּראָצענט ייִדן-זעלנערס. הערניש, בערקאָוויטש 
און זייערע מיטגייערס, נאָך דעם וי זיי האָבן זיך מייאש געווען אין גרינדן 
ייִדישע מיליטער-פֿאָרמאַציעס, זײַנען אַרײַנגעטראָטן אין די אַלגעמײנע פּאָלקן 

דעם 21סטן יוני 1821 האָט דער פֿינאַנץימיניסטער פּראָקלאַמירט אַ מלחמה- 
הלוואה פֿון 60 מיליאָן גילדן,. די רעגירונג האָט זיך געווענדט צו די באַנקירן און 
צו די קהילות, אַז זיי זאָלן זען צוטראָגן װאָס מער. 

אין די מיליטערישע מפּלות, װאָס זיי זײַנען געווען אַ רעזולטאַט פֿון שלעכ- 
טער אָרגאַניזאַציע און פֿון טיפֿן אומגלויבן אין דעם ענדגילטיקן נצחון, האָט 
מען פֿאַרגעסן אויף אַ װײַל די ייִדן-פֿראַגע און זיך באַמיט, אַזױ װוי ערבֿ גסיסה, 
מאַכן שלום מיט אַלעמען. אין פֿאָלק איז געווען אַ סך אומצופֿרידנקײט מיט דער 
אָנפֿירונג פֿון דער מלחמה. די ראַדיקאַלן פֿון פּאַטריאָטישן קלוב האָבן זיך גע- 
גרייט צו אַ פֿאַרשװערונג. זייער אָנפֿירער איז געווען דער פֿראַנקיסט יאַן טשינסקי, 

דעם 15טן אױיגוסט 1821 האָבן זיך אויף קראַשינטקי-פּלאַץ צונױפֿגעזאַמלט 
די מיטגלידער פֿון פּאַטריאָטישן קלוב און אָנגעהויבן מאַרשירן אין דער ריכטונג 
פֿון דעם פּאַלאַץ, װוּ די רעגירונג איז געזעסן. אױפֿן וועג האָט מען זיך אָפּגע- 
שטעלט בײַם שלאָס, געכאַפּט אייניקע גענעראַלן װאָס מען האָט חושד געווען אין 
פֿאַרראַט און זיי אױפֿגעהאָנגען, דאָס בלוט פֿון די קרבנות האָט משמעות צערייצט 
די מאַסע, מען האָט זיך אַ װאָרף געטאָן צו די װאָליער ראָגאַטקעס, װוּ עס זײַנען 
געווען די תּפֿיסות. מען האָט אַרױסגעשלעפּט פֿון תּפֿיסה אַ סך אַרעסטירטע, 
צווישן זיי צוויי ייִדן, און מען האָט זי תּיכֹּף אױפֿגעהאַנגען. 

אונטער די װאָליער ראָגאַטקעס האָט זיך געפֿונען דער ייִדישער מושבֿ זקנים, 
דאָרטן האָבן זיך געפֿונען עטלעכע צענדלינג זקנים און זקנות. אויך זיי האָט מען 
חושד געווען אין ;שפּיאָנאַזש?, אַ טייל פֿון זיי האָט מען אױפֿן אָרט דערהרגעט, 
אַנדערע שווער פֿאַרװוּנדט, אַזױ אַז עטלעכע פֿון זיי זײַנען אין אַ קורצער צײַט 
אַרום געשטאָרבן.?* די דאָזיקע שחיטה אין מושבֿ-זקנים האָט געדויערט אַ גאַנצע 
נאַכט, 

אין דער פֿרי האָט דער המון זיך גענומען צו די תּפֿיסות אין צענטער פֿון 
דער שטאָט. פֿון דער תּפֿיסה אויף לעש האָט מען אַרױסגעשלעפּט דעם באַרימטן 
פּראָװאָקאַטאָר און משומד משה-יואל מאַטעוש יוזעף בירנבוים. דאָס איז געווען 
אַ ;קלאַסישער* שפּיאָן װאָס האָט אַ מאָל טעראָריזירט גאַנץ װאַרשע. וועגן אים 

האָבן געשריבן מאַוריצי מאָכנאַצקי, טשינסקי און אַנדערע. געבוירן אין 1789 
בײַ אַ טאַטן אַ שענקער, האָט ער ממש פֿון קינדװײַז אָן געדינט דער געהיים- 
פּאָליצײי. מיט דער הילף פֿון דער פּאָליצײ האָט ער געעפֿנט אַ װײַנקעלער אויף 
נײַע-וועלט. אַהין פֿלעגן קומען מענטשן פֿון בעטערן קלאַס און בירנבוים פֿלעגט 
איבערגעבן דער פּאָליצײ זייערע שמועסן. ער האָט שאַנטאַזשירט ייִדן און קריסטן 
אַזױ װײַט, אַז ער איז אַרעסטירט געװאָרן און פֿאַרמישפּט געװאָרן אין 1824, 
עטלעכע חדשים נאָך דעם װי ער האָט זיך געשמדט. פֿון תּפֿיסה האָבן אים 
אַרױסגעשלעפּט ייִדן גופֿא. זיי האָבן אים גענומען אויף פֿראַנטשישקאַנער גאַס, 
װוּ עס האָבן געװווינט זײַנע קרבנות, און אים דאָרטן אױפֿגעהאָנגען אויף אַ 
לאַמטערן* 
אַן ענלעכן סוף האָבן געהאַט עטלעכע אַנדערע ייִדן-שפּיאָנען, װאָס מיט זי 
האָט זיך דער ייַדישער פֿאָלקסמענטש אין װאַרשע איצט אָפּגערעכנט, 
די מיטגלידער פֿון פּאַטריאָטישן קלוב איז געלונגען טײלװײַז דורכצוזעצן 
אַ נײַע רעגירונג. די האָפֿענונג, אַז מיט בײַטן די רעגירונג איז מען משנה דעם 
מזל פֿון דער מלחמה, האָט זיך אָבער ניט באַשטעטיקט, אַפֿילו דער נײַער שעף 
פֿון גענעראַל-שטאַב, דער זון פֿון אַ משומד יאַקוב עלווינסקי האָט אויך קיין סך 
ניט געקענט העלפֿן. די מלחמה האָט זיך אַלץ נעענטער צוגערוקט צו די טויערן 
פֿון װואַרשע, 
חוץ װאָס עס זײַנען געווען ייִדן אין דער נאַציאָנאַלער גװאַרדיע און אין דער 
ייִדישער שטאָטישער גװאַרדיע האָט מען אין די לעצטע װאָכן פֿון דער מלחמה 
געשאַפֿן אַ נײַע ייִדישע פֿאָרמאַציע. דאָס איז געווען אַן אמתע ייִדישע פּראָלעטאַ- 
רישע מיליץ װאָס האָט געהייסן ;די זיכערקייט-װואַך" (6201602605002קן 80122). 
זי איז באַשטאַנען פֿון די אָרעמסטע טיילן פֿון דער װאַרשעװער ייִדישער באַפֿעל- 
קערונג. אָן מונדירן (אויף דעם איז שוין קיין צײַט ניט געווען), נאָר מיט אױיפֿ- 
שריפֿטן אויף זייערע ייַדישע היטלען, באַװאָפֿנט מיט פּיקעס, האָבן זיי באַדאַרפֿט 
זײַן די ,,לאַנדװער" פֿון װאַרשע. 
די דאָזיקע ייִדן האָבן לויט דעם עדות זאָגן פֿון אָסטראָװסקין אויסגעזען 
זייער נעבעכדיק. 
דאָ איז געווען אַ בילד פֿון אויסערגעוויינטלעכן דלות, ירידה, דער- 
נידערונג, נאַקעטקײט פֿון דעם דאָזיקן אומנליקלעכן פֿאָלק, ווען זיי זײַנען 
אַרױס אויף וועלכער עס איז עפֿנטלעכער אַרבעט, גראָבן װאַלן, אָדער וי 
אַ טראַנספּאַרטװאַך, און אַ מענטשלעך אוינ איז געפֿאַלן אויף די דאָזיקע 
אָרעמע, האַלב נאַקעטע, ציטערנדיקע מענטשן, האָבן זיי נעמאַכט אַן אײַנ- 
דרוק, אַזױ װי עפּעס אַן אוממענטשלעכע מאַכט, אַ פֿאַטאַליזם האָט זיי 
פֿאַרפֿאָלגט, אַ קוק טאָן אויף דעם טרויעריקן בילד האָט ממש פֿאַרכאַפּט 
פֿאַרן האַרצן. 
די דאָזיקע ייַדישע ;װאַך פֿון זיכערקייט" איז אַנטשטאַנען װי אַ רעזולטאַט 
פֿון דער אַלגעמיינער מאָביליזאַציע פֿון אַלע מענער, װאָס איז פּראָקלאַמירט 


* וועגן אים איז פֿאַראַן אַ גרויסע ליטעראַטור: װאַרשאַװסקי אין היסטאָרישע שריפֿטן, ייְואָ, 
וו, 344--349, און: 196 ,2 ,820274/20204 8204/028 201:02. 

געװאָרן דעם 24סטן יוני 1821. לויטן אַרטיקל זעקס פֿון דעם דאָזיקן דעקרעט 
זײַנען יידן בפֿירוש ניט פֿרײַ פֿון דעם ;אַלגעמײנעם אױפֿהײב? (0570116ק 
6)). 

אָסטראָווסקי, װאָס ער האָט אויך באַקומען די קאָמאַנדע איבער דער ייִדישער 
,זיכערקייט-װואַך", האָט תּיכּף אַױױיסגעגעבן אַ רוף, אַז אין משך פֿון דרײַ טעג 
זאָלן זיך אַלע מעלדן. יעדער איינער האָט באַדאַרפֿט ברענגען מיט זיך װאָס ער 
האָט געהאַט: אַ פיקע, אַ קאָסע, אַפֿילו אַ שטיק. אײיַון. 

קיין מיליטערישע אויסבילדונג האָט מען דער דאָזיקער פֿאָלקסאַרמײ ניט 
געגעבן. מען האָט זיי ניט געטרויט. מען האָט זיי געהאַלטן פֿאַר דער פּאָטענ- 
ציעלער אַרמײ פֿון דעם ראַדיקאַלן לאַגער. 

אָבער די ייִדן פֿון דער ,זיכערקייט-װאַך? זײַנען געווען פֿאָלקסמענטשן -- 
אמת, אָרעם און באָרװעס, אָבער מיט קאַמפֿס-טראַדיציעס. זייערע פֿאָטערס האָבן 
געקעמפֿט אין דער זעלבער װאַרשע אין יאָר 1794, 

דעם 6טן סעפּטעמבער 1821 האָט די רוסישע אַרמײ שוין געשטורעמט 
װאַרשע. אַ טאָג שפּעטער האָט מען דער ;זיכערקייט-װואַד" שוין געגעבן געווער. 
עס האָכן זיך איבערגעחזרט די זעלבע סצענעס װאָס װאַרשע האָט געזען אין די 
אַפּריל-טעג פֿון 1794, דער ייִדישער פֿאָלקסמענטש האָט זיך זייער גיך אויסגע- 
לערנט האַלטן אַ ביקס. דער ייִדישער װאַך האָט מען געגעבן אַ פּאָזיציץ צו 
פֿאַרטײדיקן בי די טשערניאַקאָװוער ראָגאַטקעס. צום שטורעם פֿון 7טן סעפּי 
טעמבער האָט זיך צוגעקוקט אַ פּולקאָװגיק פֿון אינזשענירן, װילסאָן. אין זײַן 
באַריכט האָט ער געשריבן, אַז די דאָזיקע װאַרשעװער ייִדישע פֿאָלקסמענטשן 
האָבן געקעמפֿט מיט אמתער העלדישקייט. מען האָט זיי אָבער געגעבן צו װוינציק 
געווער. ;װאָס װאָלט דער דאָזיקער װאַרשעװער המון געקאָנט אױפֿטאָן, באַמערקט 
אָסטראָווסקי, ווען מען גיט אים דאָס װאָס ער האָט געװאָלט: געווער אין די הענט 
און אַ קאַמף מיטן שׂונא""" 

אין די שלאַכטן אויף װאָליע האָט זיך גװאַלדיק אויסגעצייכנט אַ ייִדישער 
דאָקטער לעאָן שאַנצער. בעת דער מלחמה איז ער געווען אַ באַטאַליאָןדאָקטער 
פֿון אַכטן פּולק פֿון ליניע-אינפֿאַנטעריע. פֿאַר דער שלאַכט בײַ אָסטראָלענקע 
האָט ער באַקומען דעם אווירטוטי מיליטאַרי?. ביי װאָליע איז ער געװאָרן שווער 
פֿאַרװוּנדט, דאָך האָט ער איבערגענומען די פֿירערשאַפֿט נאָך אַ געהרגעטן 
פּולקאָװגיק. נאָכן אױפֿשטאַנד איז ער אַװעק קיין קראָקע, װוּ ער איז געשטאָרבן 
אין 1880, 

די װאָליער שלאַכט האָט דעצידירט דעם אױסגאַנג פֿון דער מלחמה. דעם 
8טן סעפּטעממער 1821 איז שוין די רוסישע אַרמײ געווען אין װאַרשע. 

מיט עטלעכע טעג פֿריִער האָט פּאַסקעװיטש צונױפֿגענומען די קאָמאַנדירן 
זײַנע און געגעבן זי אַ לעקציע וועגן ;אָנשטענדיק אױפֿפֿירן זיך אין װאַרשע?: 
ער האָט געהייסן צונױיפֿזאַמלען אַלע ייִדישע שנײַדערס, באַשטעלט בי זיי נײַע 
מונדירן פֿאַר די העכערע אָפֿיצירן, כּדי אַרײַנצוגײן אין שטאָט מיט אַ פּאַראַד, 

דעם 8טן סעפּטעמבער 1821 איז פּאַסקעװטש בראָש פֿון דעם באַרימטן פּרע- 
אָבראַזשענסקיפּאָלק אַרלײַנגעפֿאָרן דורך די יעראָזאָלימסקע אַלעעס קיין װאַרשע. 
אַ שטאָט-דעלעגאַציע איז אים אַנטקעגנגעקומען מיט ברויט און זאַלץ. צווישן 
אַנדערע דעלעגאַציעס איז אויך געווען איינע פֿון די דײַטשע בעלי-מלאָכות אין 
װאַרשע. קיין ייִדישע דעלעגאַציע אין דאָס מאָל ניט געווען. אַנשטאָט די ראָשי- 
הקהילה האָבן זיך אָבער אויף נײַע-װעלט באַװיזן ייִדענעס מיט קאָשיקלעך בייגל 
און אָנגעהויבן לייזן. די רוסישע קאַװאַלעריסטן האָבן זיך צוגעכאַפּט צו די בייגל 
און געצאָלט, ניט בעטנדיק אַפֿילו קיין רעשט. אַלע געשעפֿטן אין שטאָט זײַנען 
געווען פֿאַרמאַכט. אַ פּחד איז געפֿאַלן אויף אַלעמען. מען האָט זיך געריכט אויף 
ראַבירונגען און פּאָגראָמען. עס איז אָבער צו דעם ניט געקומנ = 

די ראָשי-הקהילה זײַנען דערװײַל געזעסן פֿאַרשפּאַרט אין זייערע דירות און 
געװאַרט אויף דעם טאָג, ווען מען װעט זיי רופֿן צו אַ דין-וחשבון פֿאַר זייער 
שטעלונג בעתן אױפֿשטאַנד, זיי האָבן דאָס לאַנד ניט געקענט פֿאַרלאָזן. זייערע 
זין האָבן דאָס שוין טײילװײַז געטאָן, בפֿרט די װאָס האָבן זיך אַקטיוו באַטײליקט 
אין דער רעװאָלוציע. עס זײַנען אַװעק קראָנענבערגס זין, עס איז אַװעק די מער 
אַקטיווע יוגנט, וי לובלינער, בלומענפֿעלד, ברינער. אַ סך זײַנען אָבער געבליבן, 

אויף יענעם טאָג, ווען די ראָשי:הקהילה וועלן זיך מאן שטעלן פֿאַרן נײַעם 
שׂר פֿון פּוילן, האָבן זיי לאַנג ניט באַדאַרפֿט װאַרטן, 

דאָס מאָל האָט דער משורר פֿון װאַרשע געשוויגן. מען האָט פּאַסקעװיטשן 
קיין קבלת-פּנים-אָדע ניט אונטערגעטראָגן, 

און לוט די מעמואַון פֿון רוסישע מיליטער-לײַט, װאָס דערציילן, אַז מען האָט זיי בפֿירוש 
אָנגעזאָגט ספּעציעל זיך גוט צו באַגײן ,מיט די אָרעמע ייִדישע גאַסן-הענדלערס אין װאַרשע", 
4 ,1903 000211054 /2061000000/ ,מיזנחאנזעזנס00 און אַנדערע: אין א ריי זכרונות אין 
די זעלבע זאמלביכער פֿון אַ סך יאָרן (בפֿרט 1860, 1878). אַ פֿולע רשימה פֿון די דאָזיקע 
רוסישע מעמואָרן פֿון 1821, װאָס ייִדישע היסטאָריקערס האָבן קיין מאָל ניט אויסגענוצט, 
געפֿינט זיך בײַ מילאָװידאָװן (רוסיש) און מאַלישעװסקין (פּוױליש) אין זייערע װיכטיקע ביב" 

ליאָגראַפֿיעס, 


חוטפֿות 


סליחות על המרושים 


היחות על הקדושי' שיו מהר"רפשה מרדכי בן לא"א מהור"רשמוט מרגליות זילטקיקקראקא 
זו הסליחת אומרים ביוס כפור למוסף אועי אמוני שלומי | 
יְמָה רַכּוּצְרִירִבּיקָמִים עֲלִי: רִבִּים אֹמְרִיט לְנַפְשִׁי אין ישׁוּעָחָה לו בֹאלֹהִים 
לֶה: וְאַחֶה יי ֵֶןבַּעֲדיכּוֹרִיוּמרִים רֹאשִׁ : קילי אֶל יי אֶקְרָאוַעֲנִימֵהַר 
קרְשׁו סָלָה: תָּנוא לִפְנֶיְ אֶנקת אָסִירכּנֹדֶלזרוֶעף הוֹחַר בי חְמויחֶה ; 
כרחם אב ליי הישועה *ײ צבאות ײ הושיעה כי לֹא יי שמעה 
מג מיוסד ע*פ א"ב בראשי תדחות ובטוף הוט שס המתבי משה 


לֹהִם לִמִדְתִּימְגֶערִיוֶער הִנָּהאִַירנִפְלְאוֹתֶיךוְגם 
עֶר זִקְנָה וְשֵׁיכָה פִּי יִסִפֵּר צדקתף * ער אֲנִיר 
ועךְ לְרוֹר לְבָל יָבוֹא גְבוּרָחֵךְ + הרְאֵיתְנוּ צָרוֹת רִבּוֹת 
עת וּתְנַחִמְנוּ בּישׁוַעְתְף : בַּפָרט וְיֵשֵׂם לֶך שָׁלוֹם 
בַעתִּימְמְרוֹרִים בְּהִחְאַסַּרֶאשִׁיעמִים מִלְכיסוְשָׂרִים* 
חַקיאָרְזמלְאֲכִינוֹיִשְׁלוּחִיםוְצִירִים' כָּרוּ לִי אוֹיבִ 


יחֹת לְהַפלבטישָרים:נַנְשׁישְלוּמינאַׁרבְטַחְנוּ 
לימוֹ * כָּל רעי בּנְדוּ בי וְחָרְקוּ עֲלַי שׁנִימוֹ * אֶמְרוּ לְכו 
כְחִירְוְלאזָכר שִׁיִשְׂדָאִללְמוֹי אַלמתֵןיַ מאַוי לב 


תּפַּקְמְמֹ: דּבְּרועְלֵיכְָּבִים וְשָמוּ עֲלִילוֹת רְּבָרִים * 
| | אשר 
וְ גיוט וינ ר פיז זיט אייני (ייריגר פֿי סטיכן פטין איל: פֿין 1 נ איין ייב עוטין קין הין? 


נו מיכן מן גשט מיביגזיך : מונ' רוז גמט בישט מיין טיט מוכן איר איין עהר שנ'רר היברווייכט 

בט ; איין טטיסן נוגמט טונו מיך רופֿן טוג" ער ווערט ויר ענטפֿרן פֿן בערג זיין הייניקייט מיביגזיך 2 

וז ז1 קוון גופֿרריר גשריימ) רר גבוגרנר 18 גרושהײטריינר אומכט אמך ויז רימקינרר ררגטיטן 2 
אלהים גוט רום המטט גנערנט איך פֿון אויינל יעגט פן טוג" ביז מ} הער זווג מיך רייגי ויאנררץ 
: מוג" טויך בי: רר ע{טר מנ' גרײ:קייט וו( איין ור דר כי1{ן ריין גרעכטיקײט זיבִיג וי 
יך זוגן ריין אמכֿט 3 גְבירר נומ} רר רמקשעט ריין סטטלקייט רומ המסט גויזן מוכו נייר פֿיןי חוכי 
ניזי מוג"רומ המטט מונגנטליטט איטריין היוך: מין רען פרט פֿו וישסלך שלום רג אייכט רמ א גְגִיוְ. 
זאט פיט טױגנט רריים הונררט מונ' זעקט מוג ניבנניג גנייך שלום מין רר 102 המט בין מיך גיוכג 
אורן פֿון ביטרקייטן ר ניך מיין גומא{ט המבן הייבטן רר פֿענקר קיניגן טונ'הערן פֿן ווײטי (ענרר 
גוֹנן רר פֿע!קר זי ומרן גשיקטנִימ המבן גִיגֶרמבן נואיר ײכי פֿײנרן גְרובן נואמלן פֿיון חין זינפ, 
רעכט פֿערטיני : טויך אמגן מוטל פֿריר ר איר מוכגהמבן 5 ניפֿרט פױן נימ מֹני אייני גגעגן הוובן 
גֶפֿעוסט מן איר מוג' נימ הסבן גמעטגס מױן חיר מירי כיהן גי המבן גזנוגט גִיטמו' איר וע{ רוכן 
ר מירןײמ מג נים זנ ניניט װערן גרנזכט רר נמוון פֿן ישראל טזים רומ זונשט ניט געבן גָמט 

בנ א 1 גן ג{ששלג 

כליחות על הקרושים 
אישרפיהמרבר שׁואוהעירועדות ישקרים יאֲמְרוּנַָארְבָה 


3 


לֶדֶם לְצור נְִשׂוֹת יְקָרִים' וְנִלְכְרוּבְּרְִׁתֶּם שְנִי אַחִי 
קְרוֹשִים וּטהוֹרִים : הַנְחָמרים מִזְהֶב ומפּו רֶב אִלהי 
גְּרֹאשָׁם:מישָׁה וִיהוּדָה בְּנָייִקותִיט נָפְלוּבַּפַּחמוֹקְשְׁם' על 
קְרִשַׁת הַשְׁטהַנִכְכְּדוְהַנוֹרֶאמְסְרוּנְפְשְׁם:יַעלוּלָרְצוֹן עַל 
מְְִּחוֹכַחַמַאת וְכַאשם:וינַקּשׁוּמבקשיגִפְשִׁבֶּעלִילֹתָם 
אֲשׁרגָכֶר "וְהַעֲִילוּלְמשְׁוַיִתפְּטוהוְהואלאירע דָּבֶר * 
וינַרלִיהּרֶהבְּעְרַת אחִיווְַשְׁכֶר וֹאמְרלוֹבַּאַשְׁרתָמוֹת 
אמות וְשֵׁם אֶקֹּכַר : זְהִירִים ווְרוִים בִּמִצוֹת הָאֵל וְשׁוֹמְרִי 
הַמִּשְׁמֶר' רַלּוּ עינִיהֶלַמְּרוֹסלְיוֹצֵר כּל בְּאוֹמָר יזֶהיֹאמַר 
לֵיי אָנִ וזֶה יכִתּוֹב יָרוֹ ליי כְּנַאֲמֶר * אישאֶת רְעדו יזר 
ִלְאָחִיוּחָזַק יֹאמַר :חַיקונְחְחַוקבֶּערעמִנוּויי הַטוֹב בּעיניו 
ַעֵשֶׂה בְּאֶברְתו יֶסֶך לְנוּ חַחַת כְנפִי נְחָסָה * הן מֹשָה 
יַעֲנָה כְקוֹלו וְקוֹל נִשְׂא* אֵלֶי יי נַפְשִׁי אֶשׂא;מֶפְּלוּ עי 
שְׁקר וַיֹאמְרוּלְהִשתִּנוּתוֹרְהוַיִמִתְּחום על הַכְּלְלְבַפּוֹחֶם 
ולענוחם 


גטטונג מירר הער} רוט זנטטניט שטמרהן מירי גריונקן : זי המבן גרעט מוין אויר ניגן ווג' גי הוובן 
גטיזן מור{משטיגיריר רו מיר אוי{ המטגרעט פֿװ{שיקײט מוג' גי הוזבן בגײגט פֿמנטי לייגניט גיוז היובן 
גויזנט איר װע!ן ווארן נו בזוט 2 ימגן ווירריגי וייבר מול' זייז נייקן וויזרן בכומונגן מין מירן כע | כזיי 
ברירר הייןיגי חוג'רייני: רימ גפטטיגר זיינן מז גִמוֹר טוג אוין וערר פֿי} גיק תור ררריכטר נן לויר 
הייבט משת 0;/ יחודה קינדר פֿון יקיתיאל זיינן גפֿיזון מין נען מירר טט.-ױפֿננג מום ויז 
הייזיגונג דר נחוען רר גיערטר יונ! דר פֿורכֿטוור הוובן זימ מיבר ענטפֿרט מיר ייב זים :מון טוין גִין 
כו בטיויגונג מוין גיינ פֿופפֿר שטון מז היין נינר װומפֿר לוכי מ1 מיין טוער מופפֿר : מונ' נייז איוכטן 
| שטרױפֿון רים בגערר איינט זײב איט מירמור?טטר רג רוז המט גסטיזרקט מונ! נים הפבן גתורנמטט 
;ו משת מונ' נים פֿזנגיטן מיק מו:' ער חיוטט קיין זווך מונ' ע1 מיג װמרן גוגט 2ו יהורה ריז 
{יי- גיינר ברורר מונ! דימ ברוך מוג'עַר זוזגטט מים רוז רוו װערטט טטערבן װער מיך שטערבן ונ" 
רמרטן ער מיךווערן בגריזבן : ג9-יטטי װויני גויזרנטי מו גיטט גכטן מונ' היטר ריט היטונג זימ 
החבן מוין גהובן מירי מויגן נוץ תיז טרעמ רער 010 בטפֿט איטרר נחג דר דמגיגר ניזגט ט גחט 
גין מיך מו:' דל רמניגר טרייבט זיין המנר כו גָמט מ1 עז מיגװותרן גִנגְט װיין אלון מן זיין גועון זימ 
רעןפּן יונ? כו זיין ברודר טטיזרק דיך {מגט ער: טטיזרה דיך מו' איר וניון וזטג סטיזרקן מוט וויזן 
מונור פיז ו;'גזט רגװחון גפװ{ט מין זייני חוגן ווערט ער טון ױט ניין 1218 מערט ער ברעקן כו 
מג 2:8' מונטר גייני 18יגגן עג איר מינט בשי;ן נן מישח סרייט איט זיין שטי מג' װיין שטיץ 
=מש'ערדרהובן ריר גִיזטטו זחיך מיין ײב פוין היבן - זיח הנובן בהעפֿט מוין וויר פֿיו!טהײט מוכי 
גיז 

סליחות על הקרושים 
עֲנוֹתֶם בַּחִדְדָה * הָיְחָה יְהודָה לְקדְשׁו בְּעוֹלָה על 
וְקָרָה * וְואת לִיהּדָהויֹאמַד שְׁמַע יָקול יְהוּרָה ; יַענוּ 
אֲמִי צְבְיִה מַה תִּרבּוּ תְּרַבְּרוּ דיב וּמֵעָה + מֶשְׁבֵנּ 
עכוחות אהבַהאַהרִיונרְדְּפְהוְנְרוֹצָה * סור מִמְנוּ סוריו 
ְלאיְרענוּשׁומרְבַר שִׁמְצָהי הֲלֹאאֶלהים יַחֲקר זֹאתרַב 
וֹ +י : + 4 :5 : : 
ְלִילָה וּגָרֵל הַעֵצָה : כִּשְְֶׁעס זאת יִחַּר אַחְזּם רוֹנז 
זלָה' עו לְהביאכְּלִימִשְׁחִיתוּלְענוֹתְבִּבְחָלָהייֹנַת 
לֶם פֶּשְׁטוּ וארֵיהֶםוַעיניהֶם תָּלוּלְמַעלָה * הִנָּה הָאֵשׁ 
זעצִים וְאַיָה הַשׂהלְעוֹלָה: לֹאהַנִיחוּ ענוּי אֲשֶׁר לא ענו 
וֹתֵם* בְּאֲשׁוְנָפְרית חָפֶת שָׂרפּוּם וְשִׁבָּרו כָּל עַצְמוֹתֶם * 
שְׂרְפוּלָהֶם בְּרית קִרְשפַּתּוּתִיחוֹתָם' בַּלאַסִּיך נסְפֵיהֶם 
דִםוֹבֵל אַשָׂא אֶת שְׁמוֹתָם : מִשָה וְיהוּדָה הַנַּאֲהָבִים 
;געימים בְּהֵיֵיהֶם וּבְמוֹתָם * יבוֹאוּ שָׁלוֹם ינוּחּ על 
ִשׁכְּבוֹתֶם * הֵן הִקריבוּהַיוֹמאֶת חַמָּאתֶם וְאֶת עוֹלְחֶם * 
מֶערָכָה גְרוֹלָהוּמַערְכֶת קטוֹרֶת חֲשׁוֹב שְׁתִּימַערְכְתֶם ; 
גורא 
זומגט נו זימגיבט בקעטנג מוג' זי טפרייטטן זימ וין ריט זייטר נו בינרן זי מונ' גו פייניגן זיון 
ט ניטרניס ער מיג {װיזרן יהורה נו זיין הײניגֶר 18 מיין ברחנר סופפר טון מיר ברמנר טוג ר 
עיגי מיו כו יהורת שנ' ער זזגט הער גווט רים טטים פֿון יהודה: גייז ענטפֿלטו רו גוושטיגל 
וכ אמו זונט מיר אערן נו רירן קריג מונ' גמנק. זימ המבן 210 גנגֶן יט זײיזר רר {יבטמפֿט נוך 
ם איר וועגן כיוך ילגן מונ' וויר וצ{ {פֿן קערט מב פֿון מג קערט מכ דען אויר ווישן קיין זסך פֿ 
מצעט פֿר ור גחטװערט פֿמרין רז רוזניגירר הער רר גרתנקן מונ' גיכפרטר רר כמט ; מז וי 
עריטן רן רמניגי טו ניזוון החט זים בגריפֿן גיזרן מונ' ניטרנים :22 גים בפֿעוטן ט ברענגן געט דר 
דררבולג מוג' גו פייגיגן זיח איטרר טרעקנים ריח שטואי טובן ימ היזבן מויט גשְטרעקט מיר המוץ 
א' מירי מויגן הענגטן זית מרוין טו נון רו פֿיימר פונרים העגגר מזג'וומו טיג רג {יזס נו ברמנר מופּפֿר 2 
יו הנובן ניט ג{לוזן קיין פייכיגועג רו ים גיט המבן גפייניגט גים איט פֿײיזר מונ' טועבן מונ" פעך 
אובן יח פֿר ברענט נים מוג! גנימ המבן נו ברמלן מ} מיר גביין חוני גים החבן פֿר ברענט לוגימ מיין 
"גי זיכֿרהײט איט מוי! גיגרמבני ניג! מיך װוי} כיט גיסן מיר גיסונג פֿון ב{וט חוּנ' סיך װי} ניט טלמן} 
ואר כוואן : משה מוני יתוד"ה רימ גויבטי חונ' ריט גגיסטי מין חיר ועכן סונ מירטוט ויה 1 קווון 
װפֿריר נימ ומנן רווזן מוין מיר גנֶעגֶר נון זים המבן גנעהנט הייט טיר זינר טוּפפֿר מונ' טיר ברנר. 
ופפר מו ריח גרושי מן ריכטונג חוג' 18 סן ריכֿטגג רז קטורח רעלן מירי ייו מן ריכֿטונגן : 


1רטוור מג" רר גריסער לומר מין הוכן הי{ נו דז רחגיגי ניטרט יין זייב מונ' גימ מיו 75 
כג ב 2 23 0קט 

פליחות על הקרושים 
ֹרָאוְִשׂנבֿ שׁוְְִַּׁמִירוּמָה ילְֹאתרַעֲרְהנַפְשִׁיוְחָרְן 
מַמְּקוּמָהּי לֹא נָחַתִּי ְׁנָה לעִינָ לָעפְעֵפִ תְּנוּמָה * לֶך 
הוּחָלְנוּוְאִין אִתְּנוּ ידע ;ער מָה : סָעָה מֹשָׁה רְאשׁוֹן 
לִמְנוּחַת כָּבוֹרוֶערום הִפְּשִׁיטוּהוקְשְׁרוּהוּבְּעקְכוֹת סוּס 
כַּכְּלְבמּכֶסנְרְרוּהוּוַיִּּּאֶתרשְׁעימקכְרוְַננבֹהֶפ 
עִלְבוּהויבְּפִישׁוּטירַיִסוְרַגְלַיִמוּגְמַסמְרִיפגְרלִיתִּקעוּה 
עַללֹאהָמס עֲשׁוּוְלֹא מִרְמָה בְּפִהוּ' הָיּלְמַאֲכוֹלֶת אַ 
מִשְׁחַת מַאִישּמַרְאֲהוּי'מִסְרוּנַפִשְׁטעל קדּוֹשׁ שִׁטהַמְון 
וְלֹא חִלְּלוּהוּ זכָרֶם הַיּוֹם לְבַפְּרְהכּשְׂרְפַת נָרֶב וַאֲכִיהו 
פּצעוְתַּּרְהוּמַכּהטריְּהאוֹתֶמְיכרִים ְכַמֶּהפּּרְעֲני 
אַשׁרלאנודְעוּקְשִׁיטוּמְרים* בִּבּוֹאֶךְהיּוֹם לַמִשְׁפַּ עמ 
ְּפֶחְחֶך ספרִים * יַעֲלוּ לוכָרון לְפניךְ כֹּשְׁנִי שׂעירִי 
הַכִּפּּרִים: צַר וּמָצוֹק מְצְאוֹנּוְוֹיְבֵנוּ מְנָאֲצִים * על עִם 
יַעֲרִימוּ כוד ועל צְפוּנֶיְ מיעצִים * וישִׂימז על שָׂרִי מִִּ 
וְַנוֹנְשמאִָים* שְׁקוֹל גרְתָם לפנְ בור שְׁניג 
עֵצִים;קּמְהיקַרמָה בְּיכַּלְטָה נְַשִׁי מְמְהוּמָה * טוֹבָ 
| גל } 
באקט פֿון מיר פ}ט} מיך המב ניט גִיגעבן סנמך נו איילי מאן ול" כיט ;ו אייכי 5ױג ברוילזן ש1וווג נור 
גמט המפֿן איר מזנ' עז יז קיינר איט חונג רר רלו װוייסט בי װימ {מע : ער יז גְנון משת { 
גנוסטן נו רומונג רר עהר מונ' כחקיט הובן גי מיסן מויזגנמגן זימ החבן מימ גקניפפֿטטן פֿער 
מן פפֿערדן מז מיין פֿר טוועטר הוג- המבן זים וי גטועפט מוג! נימ המבן גִיגֶעבן בייח רשעיס } 
גרמ2 מוג' מו מיין גב תמבן גי מימ פֿר קערטמוין גהמנגן איט טוג טטרעקונג הענר מונ' פֿים 8 
יט גרוטי 2וגגס המבן זימנויק מיין גסטעקט: מום װיגן רז ימ קיין לויב גטוון החבן מונ'קין קה" 
מין חיר אויג זיין זיח גזעון נו פֿר ברעטנג רז פֿײמר עז מיז װוורן פֿר רמרבן פון נו זיין מיין אס מי 
גשטוו?ט זִיווהמבן וויבר ננטפֿרט מיר גייב מון װויזן הײיניגונג רר גמיינניגטר כיון 2" המבן ניט פא 
טװועכֿט זי גרענק גי הייט כו פֿר געבונג מוּ רימ פֿר ברעטנג פון נדב ואכיהו : װלרן חול 
ביינן מ?'גזייטרטי טוֹעק המבן זימ זימגקעסטיגט מו2 װוימ פֿי{טטרמפֿן רימ ניט בקמנט זײקן המרטף 
לוג' ביטרי מין רײין קוש ײט(וגריכּטאיט נימ מין ריין עפֿגן רימ ביר נמון זי מוין גִין נו גרעלטניסן 
ג פֿר דיר 1 ריח ;אייח ניק?יכֿרבייז אן המטגכרמכט מן יוס כפור : (ײר מונ' בנוינקניט נים המב 
גירײפֿט מונג ונ מוגגרי פ"נרן רד גיי נן מוין דיין פֿחנק בטרמפטן זימ מין גתייאניס סונ' אי רייני 8 


בורגגהייפן בירמטן דט חוג? זים החבן גטיון מוין מים 23/ הערן מונ' רימ ב;פינגר ררינגן געמ די 
שטיקר טפר ריר מזדים פוררט רך שויייח שטיקר היז!} רימ ון המט גניגט מוין רען מִזֹכַ } טטי 
מוי 

סליחות על הקרושים 

לעֶלִידְלקְרוִֹׁיאֲשֶׁרבּאָרֶץ הִמָּה * למִשְפּמֶיְיַעַמְדו 
יוֹםכָלצְבָאמְרוּסוַאֶרְמָה"וְירְצוּכְּפַר ישָעִיר אֲשֶר הוּבָא 
זֶם אֶל הַקּוֹרשׁבְּנִימָה : רְאֵה יי עְֲתְתִיוְתוֹצִיא מִשְׁפִָּ 
צהָרִיםמְגלְּהעֲמְּוֹת מניחוֹשְׁיגלֶּה הַשְׁקֶר לַעֵינִם* 

ִישהוּרְאֵתבְעֶנְינוּכִּיאתְּהאָבִינוּ שבַָּׁמִםיִראֶהלי 
וְלְתֶםכּעולַחוועלַת הָעֶאֵלִים שְׁנַים: שִׁבְֶּוְִימָחֶם 
לֵי אֲנִי מַנְגִעָתֶם + עַל נַכִּי חָרְשׁוּ חרְשִׁים הָאֲרִיכוּ 
מַעֲנִיתֶם'עִם מְחִיצָת הֲרוּנִי לור תִּהָא מְחִיצָתֶם * כִּשְׁני 

בָשִׂים בּנִישָׁנָה תִּמִימִים לַיּוֹם רצָה עֲוֹלָחֶם: תְּמַהֶר יוֹםַ 
טוּעֲהוְתְחִישׁעַתגְאִלֶּהתִּקְרָאלְנוּשׁנַתרָצוֹן רַָ ְהַצְלָה 
אֶל שרִ ַנגוּפיתָ אֶל הָרְנָה ְאֶל הְַּפִלָה ‏ ערְבוּ ֵיַ 
ִשְנִיפָרִיםהַיוֹם אֶחֶד חַמָאת וְאֶחֶר עוֹלָה:מְרוֹסמראשון 
מְקוֹםמִקְרְשְׁנוּלְנוּהשִׁיבֶה * שַׁעְרִי ְרושְׁלַיִםתִּבְנְהוּלְצִיוֹ 
שִׁיבָה * הָשִׁיבָה לָנוּ שְׂשֹׁן ישֶעףוְתסמְכֵנוּרוּחַנְדיבָהי 
הִיֶה אוֹר יִשְׂרְאֶל לְאַשׁוּקְרוֹשׂוּלְלְהָבָה : מָעוֹלֶם נָסַבְתָּ 
:ו גאט פֿערר ניין עלנויט אמך מנטריכן איין זייב פֿן פֿר טואזונג איין גוטש ביסט דוז ניט מתוייב ט 
טי ניינורט פֿץ װעגן רימ הֵייניגי רימ מין דרערר גיינן גו ריין גריכֿט שטינ נימ הייט מֹני ריח תירן 89 
זיון יול" ערר מוני נים 1מ}ן בװויוגט זיין מ1 דימ סטיר מוג' ד: ניקניין רג רמ מיג װירן גברמכט מיף 
:וט נו רימ הייניקייט מיגן װיניג: געהי גֶחט מיין פֿר קרישונג מונ' דו 1מ{טט יזױז ניהן איין גריכֿן 
א ר איטיג דר גמט רד רח מנטפזעהט טיפֿניס פֿן שויז רר פֿינשטר רפ זן מנטפ(עקן רען שש" 
טפֿר מוגן (וג מוג' גי מן מונגר פיין רען דוז ביטט מונור פֿחטר רר מין היאן מיג חו2' עז 01( װוערן 
וועהן נו נִיזט זיר ברמנר מּופפֿר מג זיין ברחזנר ואפפֿר מונ'ברמנר חופפֿר ריז פֿמנק גוי"מ שיר ריש 
א המט מקריב גװעגן מוין דעַן מזבח : מיר גינן מּונ' מיר טױן סטין מיג אייכט װעגן מיך בין מירּ 
דין מוין איין רוקן המבן זי גוקרט מקררט גימ המבן רר ועֶנגט נומיר פ(ג טייזן איט די אױמל רר 
וער טוונני פֿון לוד נת1 גיין מיר אוימר מז דים זיימ טיזן מיין יתר 018 גִיני די אן החט {כרטכט 
װויטווג גויוו בוויןיג מיר ברמנ- מוּפֿר: רו זווזטט מייזן רים טמ; רר היזן מו2' רומ 101 מיי{ן רוּ 
נייטדר {ינונג רוט 1מ1טט רופן גו מונז וי כװויניגניך ייר דר ווייטרונג 20" בטיראוננגמט מואעכטגל - 
ענטפֿר טנ מוג'בום 1ח1סט ריך קערן גורו גומנג מוגינו רג גבעט מונ' זימ גח{ גזיסט גיין נגזט מג 
רימ נויימ טטירן פֿו הייט מיין יכר מוּפפֿר מונ' מיין ברמנר מופפֿר : רומ הוכֹר גאָט פֿון ערטטן יז רוּ 
בוו} פֿם מונזר בית המקדש איך : מינג הירר קערן רימ טירן פון ירושלים זחנסט רוּז בוימן ת:לי 


וקען ציון זעגן וויר חיר קערן כער טירר נו מונופֿרײר ריינר היגך מונ' חנ גועסט מגו מונערנייק 
בנ 203 מיין 

סליחות על הקרושים 
מַראשְׁמְקַרְמִיאָרֶיץי אַתֶּהבְּקֶרֶב עוֹלָמֶךְ תְמַהֶר בְּמִרְץ 
כִּי רֵב שָׂבֵענוּ בוו כּלן וְחֶרץ *ויִרעיבִּיאַחָה ָׁמֶך * 
לבוְּף עִליוֹן עַל כָּל הָאָרֶץ : 
אל מרך ועבור יי יי וסלחח סלח לנו בי ארת 
חס ונשלם + שבח לאל בורא עולם 


פיין גייט דר גזיכטנים מונ' עז זחו זיין רן ויכט פון יש"אל ( פֿײמר ונ זיין הייזיגר נו פֿומס 1 
גיביג ער הווטט רומ גגערטט פֿון לונפֿמנג פֿו פררער פרר רוט מין (ויטן ריין ווע{ט רוין ומ{שט מייץ 
איט טטמלקייט רען גכגן זייק איר געט פֿ7ררטרבונג חונ' ר שליירונג מונ' :יז גלוון וויטן ר} רייט גל 

מי1 גָסט רומ מויין ביטט רר סיברטטר פוין רר גמער ערר : | 


1 


{אַ פּויליש ליד װעגן ייִדן, 1812; דער מחבר איז װאָלאָװסקין 


/1212612 08620 16עסםץפ ,1סם1 13:20124 

/021612 4218 מזגם 209 00ש400904216(90 30161416 46 

61 2099 טי 0042 2522 שססז 188 ,1421016ש 

2/0216 סקן 5/10020897 0401064קן סט! מץפ 422041 

5000016 2526ץטו(2ת 2 גתץם:242 גנע 216 ץסץ:1660 

402816 04 5061680ע052ט 260006 00 ,511ץמזסן 60) 
148202612טרק;קעכן 80016 800146 5408ע52טט 4160 0225 4216(קעץק 
,2ז1252026כן 225 012 מעץם108קן --- 08126801(245116 1001 עזלזםס) 
04216/4 102010216 810 מזום 229 2 13180 140617 

.224216(2 2מססק 1656 5826ץ2 5060ע82טט ,1(86מטט 909264216 
1 מגגן !2422 0ת2:5220081:16 שׂט 14510800016 טס 124 1 
.6341 ,/1/1608695 8(טע166 816 9264216טי 26 

0526 2012 סטוס 16/געקן ,8422016 ,טאפ(סטש טי קל) 
.ץ22164עי 6(טאפּעקסקן סטסזפגתסססקן 1214612 

201282000 2026 ,(0ת4400, /9260800008ט1 ,0 

;ששסמז2ם 8106816 2100 ,21002/0060 092098104+ (14410001 
/(224012 געץמנ2פ גת21608690 1860ץ) 142 סם 

-226512(4קן 2טן 16:206טט 90092ש01.) מזסאגוגם ס'ד' 

;ץם2עסץטט 1:20/2 04 82104 108 2010 שי 16(4216 

-ץת22122 02 02(ץט 0812650112216 עספּץ?פטס {/ 


43 .ך ,1924 , (24) 2 .ט ,2סז117:/0 69166זם 

צשש ודאט /+שססט;/חה08 


א 7 
= 2 
3 


2220 2 יא 24 2 22 4 60 60 
4 222/;/// 42 0620 ,/2:60602:2//0 
2 ם 2 ; ת 

0,006 3) אן 26 


: 9 
געאס2סמט שטאסמזזעמננ 20 ססמזאכטטע טצסשים הנאמסם 220 


2 ע 2 0 4 זא 0.ז יי 


000 ר) אזשוזוסן, 21 א 


בא 4 שט 8 22 6 גב גצ אט שׁטף 
.0627:4 014 זומם4 .1 א 


.361 1 62442200/5841860 .2 1א002:' א 
413 1162884 908 נזמא/ צס1צט 9824 


130. 


שֵן 


ספר 


גורן אטר 


מספד גדול מסד על מות קקרי סרב סגחל סמפלג כלל סמדע יא על פתרס 
ותַענודרס , דורש סכמס הוש" מנטע קדט מחלנת כגניר סמפרסס 
מוס' ירזיאל מיכל איטינגר לס'ס כסרנ סמעס 


סמפרסס מס' יצחק זס'ס / סנקרק נפי 
רי מיכלי ראווער 
נככד לעדתו במקהלות ערת ישורון ק'ק ווארשויא 


מסת 


שאירו ! איש מבית הלוי ‏ העומר למשמרת בית ישראל! פ"ק קעמפנא ווגליל ו זעירא - 
מחבריא , שמואל הק' יוסף הלוי לנדא נהגאון מוהר'יי זללה"ה בעה"מ ס' מע" . 


הלילו בני ישראל יושבי ארין מרינת פולין ! כי נלקח תפארחיכם , מכבחד 
ראשיכם , עליו אשא נהי ובכי תמרורים י 


יט ||אָף שא = 


בדפוס של המחוקק הרבני מוה' אביגדור בהונני המנוח מוה' יואל ז"ל 


ש? !קצז, 


לפ"ק 


71 1 שֶט א,2 255 ,, שָ שש ססעט אטעס : 
י8מ/3:0מ1,606 .1 שֵׁץ .{מעהצטע0 א 


זונצעטל פֿון נעטען 


אַבֿיגדור בן חיים (לעסלער רבֿ) -- 127 

אַבֿרהם -- 24 

אַבֿרהם אבל בן זלמן -- 228 

אבֿרהם יעקבֿ (גראָדגער רבֿ) -- 127 

אָגינסקי -- 210 

אויגוסט דער דריטער -- 57, 58 

אויגוסט דער צװייטער --- 57, 58 

אוריאל פֿון ריטשעװאָל און נאַװידװאָר --- 134 

אייגער, עָקיבֿא --- 205, 228, 260, 265, 297 

אייגער, רבֿקה-גאָלדצ -- 228 

אייגער, שאָול -- 172 

אייגער, שלמה -- 228, 260, 265, 301, 312 

אײַזנבערג, מיכל שמעון -- 190 

אײַזנמאַן, גבֿריאל --- 302 

אײַזענבוים, אַנטאָני --- 218, 290, 291 

אײַזענבוים, פֿרידעריקא --- 283, 285 

איציג, יוליוס עדװאַרד -- 163 

איצקאָװיטש, לייזער -- 72 

אַלטער, איטשע-מאיר (דער גערער רבי) -- 
209 

אַלכּסנדר סענדער, פֿון אַפּט --- 127 

אַלעקסאַנדער --- 35, 27, 38 

אַלעקסאַנדער דער ערשטער -- 1231, 117, 223, 
5, 236, 238, 241, 242, 243, 267 
4, 298, 302 

אַלעקסאַנדראָװיטש, טאָמאַש --- 101 

אנא, פֿירשטין -- 23, 24 

אָסטראָװסקי -- 234, 252, 318, 328, 329 

אָסטראָװסקי, אַנטאָני --- 314, 315, 322, 329 

אסתּר -- 41 

אפֿרים (גראָדזשיסקער רֿ) -- 127 

אַקאָרד, עליאַס (אליהו בן שמואל) -- 130 

אַראָנאָװיטש --- זען יצחק בן אַהרן 

אָרענשטײן, סענדער -- 230 


באָאס (בועז), טובֿיה --- 11, 72 

באַטאָרי, סטעפֿאַן -- 48, 49, 68 

באָכנער, יעקבֿ יהודה בן שמואל -- 172 
באָלעסלאַװו דער פֿינפֿטצר -- 17, 22, 23 
באָנאַפּאַרטע, זשעראָם -- 180, 217, 220 
באַרטאָלאָטשי, דזשוליאָ --- 64 

באַריטשקאַָ -- 39 


באָרנשטײן, שלמה -- 219 

בוטרימאָװיטש, מאַטעוש --- 89, 93 

בויערהערץ, לוי -- 198, 273 

פֿאָזױבוכהאָלץ -- 153, 155 

בוקסהעװודן -- 120, 121, 124, 129, 149, 151 

בייניש (דיין) -- 41 

ביעלאַװוסקי --- 179 

ביעלינסקי, פֿראַנשישעק --- 58, 59, 123 

בירנבוים, משה-יואל מאַטעוש יוזעף --- 327 

בלוישטיין, יהודה --- 161 

בלומענפֿעלד -- 3230 

בענדאַװיד, לאצאַרוס --- 285 

בענדיד, לעאָ -- 120 

בענדעט, לוי -- 130 

בערג, גראַף -- 47 

בערנאַרד, ברידער -- 254 

בערנהאַרדי, אויגוסט פֿערדינאנד --- 164 

בערנע -- 319 | 

בערענד, לעהמאן -- 58 

בערנשטיין, לוי -- 256 

בערענס, איטע-רייזץ -- 131 

בערענס, װעלװול (װאַװזשיניעץ מיכאַל) -- 131 

בערעקסאָן (בערגסאָן), אבא -- 140, 198 

בערעקסאָן (בערגסאָן), בער -- 140, 198, 
254 

בערקאָװיטש, יוזעף -- 310, 311, 313, 315, 
6, 317, 325, 327 

בערקאָװיטש, לעאָן --- 310 

ברינער -- 3230 


גאַנס, עדװאַרדר --- 211, 212 

גארבינסקי --- 323 

גאָרדאָן, דזשאָרזש -- 98 

גבֿריאל (װארשעװער רֿ) -- 172 

גוטמאן, רפֿאל -- 256 

גליקסבערג, יאַן -- 292, 316 

גליקסבערג, נתן מאיר מנלי --- 173, 188, 198, 
9, 231, 242, 258, 273, 290, 294, 316 

גראַטענהױיער, קאַרל װילהעלם פֿרידריך ‏ -- 
164 

גרוימאן, אבֿיגדור --- 302 

גרעגאָר דער פֿישער -- 43 

גרעל, מיכאל -- 137 


דאַװידזאָן, חיים -- 140, 228, 273, 312 
דאַװידזאָן, יצחק -- 231 

דאָמבראָװסקי, װיקטאָר --- 172 

דאַנקאָװסקי, װאָיטשעך -- 119 

דוד דער בעל-דיקדוק -- 44 

דוד (מאַקעװער מגיד) -- 171 

דווערניצקי, געגעראַל -- 277 

דיאָנאַ, יאָנאַס -- 67 

דיפֿור --- 137 

דע לאַ פֿאַנטען, פֿראַנסואַ לוי -- 131, 132 
דעראָן, קאנץ -- 117 


האָגע, יחזקאל (סטאַניסלאַװ) --- 219, 292, 307, 
8, 317 

פֿאָהאָים --- 151, 152, 154, 171 

האַלבערשטאַם, יוסף חיים -- 2713 

האלע, חיים גרשון -- 227 

האָלענדער, שמעון -- 230 

האָפֿמאַן --- 163 

האָפֿמאַן, יוזעף -- 260 

האָפֿמאַן, ערנסט װילהעלם --- 296 

האַרינג, ה. -- 252, 300 

הדסה -- 42 

הובע, מיכאל יאַן -- 118, 152 

הורוויץ, זאַלקינד --- 175 

היימאן, װאָלפֿגאַנג (משה) -- 141 

הײַנע, הײַנריך -- 319 | 

הירשזאָן, ישׂראל -- 277 

הערניש, לייבל --- 304, 305, 309 

הערניש, סיני (סטאַניסלאַו) --- 309, 310, 311, 
3, 327 

הערץ, הענריעטע -- 130 

הערשלס (הערשלזאָן), מאיר --302 

הערשקאָװיטש, שלמה --169 

הערשקע -- 111 


װאַגנער, שמעלקע אהרן -- 203 
װאַװוזשעצקי -- 93 

װאָידאַ, קאַרל פֿרידריך --- 179 
װאַלאַך, דוד הערש -- 234 
װאָלאָװסקי --- 338 

װאַלבערג, יוסף -- 204 
וואלדענבערג, אנא -- 282, 285 
װאַלדענבערג, משה -- 315, 316 
װאַליך, דוד בן נפֿתּלי הירץ -- 292 
װאָלף, אַבֿרהם עמנואל -- 167, 168 


װאָלף, אויגוסט פֿערדינאַנד פֿראַנץ -- 1230, 
167 

װאָלף, יצחק -- 171 

װאַראַניעצקי -- 76 

וי --- 298 

װילסאָן --- 329 

ווינאוער, חיים יונה -- 253 

װישניאָװיעצקי, מיכאַל --- 54 

װלאַדיסלאַװ דער פֿערטער --- 53, 78 

פֿאַןדװענדענסען --- 148 


: ווערטהיים, אלעקסאנדער -- 311 


זאַװאַדזקי, פּיאָטר --- 172, 173 

זאַװאַדזקיס אלמנה -- 171 

זאַיאָנטשעק -- 244, 245, 250 

זאַלצשטײן, געצל -- 173 

זאַמאָיסקי -- 59 

זאַנפֿט, גראַף -- 182 

זביטקאַװער, אבא -- 221, 277 

זביטקאָװער, אַבֿרהם -- 143, 277 

זביטקאָװער, איידל (אַטאַליאַ) -- 141, 221 

זביטקאָװער, אײַזיק -- 221, 217 

זביטקאָװער, בערעק בן שמואל -- 184, 185, 
3, 204, 207, 219, 220, 221, 227, 228, 
1 249, 250, 254, 260, 261, 277, 302, 
21 

זביטקאָװער-יאַקובאָװיטש, חנה -- 221, 233 

זביטקאָװער-יאַקובאָװיטש, יהודית -- 141-- 
3 144, 163, 185, 190, 219---222, 223, 
2, 254 

זביטקאָװער, טעמערל --- 227 

זביטקאָװער, עלעאָנאָראַ גאַבריעלא -- 140 

זביטקאָװער, שמואל -- 89, 116, 119, 135, 


111-40, 158, 163, 220, 221, 258, 
6, 277 
זיגמונט אויגוסט -- 45, 47 


זיגמונט דער דריטער -- 50, 63 
זיגמונט דער ערשטער -- 26, 45 
זשולקאָװסקי, אַלאָיזי --- 216, 295 
זשעװוּסקי -- 210 
זשעמאָװיטש -- 35 


חיות, מנחם מאַָנישׂ -- 63 
חיימאַװיטש -- זען פּסח בן חיים 


טאַטסקי --- 172 

טאָמיצקי, פּיאָטר --- 44 

טוגענדהאָלד, יעַקבֿ -- 286, 291, 292, 320 

טוגענדהאָלד, צבֿי ישעיה בן יעקבֿ -- 293, 
0 / 

טורבינסקי, ישׂראל -- 119, 147, 214 

טיינער, יאַן -- 303 

טישלער, אליעזר -- 221 

טענענבוים, משה --- 292 

טעפּליץ, טעאָדאָר (טעװעלצ) -- 260, 293 

טעפּליצער -- 198 

טעפער, פּיאָטר -- 83 

טרעמביצקי, אַנטאָני --- 109 

טשאָלעק -- 41 

טשאַצקי, טאַדעוש -- 89, 93 

טשאַרטאָריסקי --- 210, 242, 243, 244, 245, 
0, 293, 302, 316 

טשינסקי, יאַן --- 320, 327, 328 

טשעטװערטינסקי -- 210 


יאַבלאָנאָװסקאַ --- 77 

יאַזשעמבסקי, אדאם -- 50 

יאַן דער הײיליקער --- 25 

יאַנאַש, יוסף -- 218 

יאַנוש דער ערשטער -- 20, 23, 24 

יאַסלאָװיטש, זאַװל -- 81, 122 

יאָסעלעװיטש, בערעק -- 89, 114, 115, 117, 
8, 119, 1238, 154, 181, 193, 195, 205, 
3, 214, 310, 317 

יאַקאָבזאָן, ישׂראל -- 180 

יאַשינסקי, יאַקוב --- 105 

יהודה יונה בן יצחק -- 64 

יהודה פֿון גאָמבין -- 63 

יהושע -- 42 

יעזיערסקי -- 89, 93, 100 

יענקל צימבאַליסט -- 296 

יעקבֿ -- 42 

יעקבֿ -- 43 

יעקבֿ, פֿון ליסצ -- 297 

יעקבֿ רופֿא -- 38 

יצחק -- 35 

יצחק בן אַהון -- 190 

יקותיאל, פֿון גאָמבין -- 63 

ישצפיה -- 273 

ישׂראל בעל שם טובֿ -- 170 

ישׂראל לייבל, מגיד --- 170, 171 

ישׂראל וופֿא -- 38 


כאַלאָניעװסקי -- 89 

כּהן, װאָלף מיכל (װעלװעלע לײַפּציקער) -- 
7, 228, 236 

כּהן, יעקבֿ איציק --- 189 

כּהן, שמעון --- 260 


כװאַט, לודװיק -- 213 

כװאַט, עליאַש בערקאָ -- 213 
כלאָפּיצקי --- 309, 310, 316, 317, 320 
כמיעלעווסקי --- 172 


לאַנדסהיטער, יצחק -- 256 
לאַנצוטער, אײַזיק שמואל --- 160 
לאַנצוטער, יוסף -- 160 

לאַסקא, בארבאַרא -- 222 
לאַסקי, אַלעקסאַנדער -- 221 
לאַסקי, חיים --- 158, 221 
לובאָמירסקי --- 80, 123 
לובאָמירסקי --- 210 

לוביענסקי --- 195 

לובלינער -- 3230 

לובענסקי -- 234 

לובעצקי -- 260 

לו דער אַכצנטער -- 151 

לוי יצחק באַרדיטשעװער -- 134, 135, 127 
לוטשעק, יאַן -- 28 
לושטשעווסקי, יאן -- 83, 193, 234 
לײיבאָװיטש, איטשקע -- 134 
לייבל בן שבתאי -- 295 

לייזער בן יצחק -- 126, 138 
דע"לין -- 114 

ליפּשיץ, שלמה זלמן -- 297, 321 
ליפֿשיץ, פּנחס אליהו -- 261 
לעאָ, לעאָפּאָלד --- 293 

לעבענזאָן, אַבֿיגדור בן יואל -- 290 
לעװאַלד, אויגוסט --- 255 

לעווי, מישל -- 182 

לעווין, רחל --- 130 

לעווע, געץ-אָשר -- 242 

לעוועק -- 35 

לעלעוועל, יאָאַכים -- 294, 320 
דע-לעמאָס, בנימין --- 130 
דע-לעמאָס, דניאל -- 130 

לעפֿין, מענדל -- 1236 
לעשטשינסקי, יאן -- 53 


מאַגנוס,. שמואל --- 254 

מאָדאַלינסקי --- 115 

מאַכאָנבױם, פֿישל זלמן -- 323 

מאָכנאַצקי, מאַוריצי --- 245, 257, 308, 328 
מאַסאלסקי -- 114 

מאָראַווסקי --- 221 

מאָראַװסקי --- 325, 326 

מאַרי, פּרינצעסין -- 54 

מאַרקאָװסקי, יונה (יאן) -- 213 
מאָשטשיצקי -- 118 

מהרשאָ -- 63 

מושקאַט, זלמן -- 158 
מושקאַט, יעקבֿ משה -- 198 
מושקאַט, ישציה -- 228 
מײַזעלס, בעריש -- 219 
מײַמאָן, שלמה -- 171 

מײַער, יוזעף --- 105, 132 
מינכהײַמער -- 198 
מיצקעוויטש, אַדאַם -- 212, 246, 304 
מיראַט -- 174 

מנישעק, מיכאַל -- 82 
מענדלסאָן, משה --- 1236, 141 
מרגליות, משה מרדכי -- 63 
מרדכי רופֿא -- 120 

משה אַרענדאַר -- 46 

משה בן אבֿרהם --- 301 

משה בן יקותיאל -- 290 

משה פֿון גאָמבין -- 63 


נאָװאָסילצעװ --- 241, 242, 245, 299, 315 
נאַפּאָלעאָן, באָנאַפּאַרטץ -- 174, 175--178, 
0, 182, 183, 189, 195, 201, 205, 210, 
1, 212, 222, 223, 224, 233, 235, 242, 

306 ,4 

נוסבוים, הלל (הילאַרי) -- 292 

נופֿער, פֿרידריך --- 119, 147 

נח, מרדכי עמנואל -- 319 

נײַדינג, שכנא -- 160, 168, 236, 242, 213, 
5, 316 

נײַמאַרק, יאָסל --- 233 

נײַפֿעלד, דניאל -- 267 

ניעמצעוויטש, יוליאַן אורסין -- 180, 210, 
9, 231, 234, 298 

ניקאָלײַ דער ערשטער -- 280, 292, 299, 309 

נעװאכאָװיטש, לעאָן --- 261 

געמאַיאָװסקי --- 280 . 

נעקל, אליהו --- 69 

נעקל, חיים -- 69 

נעקל, יעַקבֿ -- 68, 69 

נעקל, לעװקאָ -- 68 

נעקל, מרדכי --- 68, 69 

נעקל, משה -- 68, 69 

נעקל, שלמה -- 69 


סאָביעסקי, יאן -- 54 
סאָביעסקי, יאַקוב --- 55 


סאַמעלזאָן, הענריק --- 273, 312 

סאַמעלזאָן, שמעון -- 120, 169 

סאַפֿיר -- 319 

סוּװאָראָוֹ --- 118, 119, 120, 214 

סולקאָווסקי, אױיגוסט -- 80 

סוראָװיעצקי --- 190 

סטאַניסלאַװ --- 23, 24 

סטאַשיץ, סטאַניסלאַו --- 220, 238, 240, 241, 
245 

סיווערס -- 101, 102 

סימאָן, לערער --- 252 

סימאָן (סימאָניס), יעקבֿ -- 72 

סימאָן (סימאָניס), שמואל --- 72 

סימאָן (סימאָניס)), שמעון -- 72, 99 

סמאָלאַרסקי --- 305 


עזרא -- 19, 41 

עטינגער, מענדל -- 204 

עטינגער-ראווסקי, מיכאַל --- 188, 197, 198 
6, 253, 266, 292, 312 

עלווינסקי, יאַקוב -- 328 

עסטרײַכער, לייבל (לודװויק) -- 221, 252 

עפּשטיין, הערמאַן -- 259 

עפּשטײן, יעקבֿ -- 117, 163, 184, 185, 218, 
9, 260, 213, 216, 277, 304 


פּאַץ (פּאַליצײ:דירעקטאָר) --- 168 

פּאָזנער -- 198 

פּאָזנער, שלמה זלמן -- 219, 254 

פּאָטאָצקא, מאַריא -- 59 

פּאַטאָצקי --- 59, 80 

פּאָטאָצקי -- 210 

פּאָטאָצקי, ווינצענטי --- 72 

פּאָטאָצקי, סטאַניסלאַו --- 245 

פּאָמיאַן, ניקאָלײַ -- 22 

פּאַניאַטאָװסקי, יוועף --- 114, 163, 173, 174, 
4, 232 233 

פּאַניאַטאָװסקי, סטאַניסלאַװ אױגוסט -- 62, 
0 71 78, 82, 130, 131, 142, 169, 
4 190, 206, 220 

פּאָנינסקי, אַדאַם --- 72, 143, 146 

פּאַסקעװיטש -- 230, 329, 330 


פּולטוסקער רבֿ -- 318, 319, 322 


פּשעזדזשעצקי -- 321 

פּיאָטר --- 19 

פּיאָטר דער גרויסער -- 64 

פּסח בן חיים (חיימאָװיטש) --- 126 
פּערלמוטער, חיים בן אַבֿרם -- 224 

פּראַגער, שעיהלע -- 1323 
פּראַט --- 219 
פּראָנדזינסקי --- 306 
פּריװעס, ישעיה -- 302 


פֿאָלק, בעל-שם"טובֿ -- 89 

פֿאַקס -- 92, 93 
24 

פֿורטאדאָ, אבֿרהם -- 182 

פֿײַלכנפֿעלד, לוי -- 223 

פֿירסטנבטיג, משה אַהרן -- 160, 190, 207, 
249 

פֿלאַטױ, יוליוש -- 289 

פֿלאַטױ, יצחק -- 162 

פֿלאַטױ, ישׂראל -- 209 

פֿלצמינג --- 75 

פֿעדער, טובֿיה -- 170 

פֿעליקס רופֿא -- 38 

פֿראַנק, יעקבֿ -- 89, 299 

פֿראַנק, ראָך -- 170 

פֿרידלענדער, דוד --- 158, 170 

פֿרידריך אױיגוסט -- 177, 181, 182, 1823, 
9, 233, 237 

פֿרידריך דער גרויסער -- 188 

פֿרידריך ווילהעלם דער דריטער -- 170 

פֿרידריך ווילהעלם דער צווייטער --- 156, 160 

פֿריוצ -- 101 

פֿרענק, סאמועל לעאָפּאָלד אַנטאָני --- 219, 

פֿרענקל -- 258, 260, 261 

פֿרענקל, סאַמועל -- 158, 223 


צבֿי הירש בן חנן -- 290 

צבֿי הערש בן חיים -- 172 

צבֿי הערש בן נתן -- 233, 290 

צילץ -- זען צינץ 

צימערמאן, האַנאָראטא --- 295, 304, 307 


צינץ (צילץ), אַריה לייב בן משה --- 169, 170 


צעלניק, חנה:שיינצ -- 28 

צעלניק, משה -- 27, 28, 35, 41 

צעלניק, עזרא -- 28 

צענצימינער, ישׂראל, הירשזאָן --- 228, 230 

צענצעמינער, הירשל בן פֿײַװל --- 128, 140, 
12 


קאַזימיר דער גרויסער -- 31 
קאַזימיר דער פֿערטער -- 21 
קאָזירסקי --- 25 

קאָזשמיאַן, קאַיעטאַן --- 259 
קאָזשעניצער, פֿײַװל -- 228 

